
ଉତ୍ସର୍ଗ 


ମୋ ଗଳ୍ପର ପ୍ରେରଣାଦାତ୍ରୀ ମୋ ମାଆ । 
ପିଲାକାଳେ ତା'ଠୁ ମୁଁ ଶୁଣିଚି ଅସଂଖ୍ୟ ଗଛ । 
ଆଜି ଯାହା ସବୁ ଲେଖୁଛି ସେ ସବୁ ତା'ର 
ରୂପାନ୍ତର ମାତ୍ର । 


ଆଜି ଏ ବହିଟି ତା'ରି ହାତରେ । 


- ଭୁପେନ୍‌ 

ନିଜ କଥା - ଗଛ କଥା 


ଆଧୁନିକ ଓଡ଼ିଆ ଗଛକୁ ଶହେ ବର୍ଷ କେବେଠୁ ପୂରି ଗଲାଣି । ଏଇ ଶହେ ବର୍ଷ 
ଭିତରେ ବିଂଶ ଓ ଏକବିଂଶ ଶତାଦ୍ଦୀ ଭେଟାଭେଟି ହେଲେଣି | ଓଡ଼ିଆ ଗନ୍ତର ଏଇ ମହାଯାତ୍ରା 
ଭିତରେ କେତେ ଉଦ୍ତାନ ପତନ ସଂଘଟିତ ହେଇ ସାରିଲାଣି | ସେ ତା'ର କାୟା ବଦଳ 
କଲାଣି । ବଦଳ କଲାଣି ଭାବବସ୍ତୁ | ସମୟ ସୁଅରେ ସେ ସବୁ ବଦଳିବାକୁ ବାଧ୍ୟ ! ବିଂଶ 
ଶତାଦ୍ଦୀରେ ଯୋଉ କଥାବସ୍ତୁ ଥଲା ଏକ ବିଂଶ ଶତାଦ୍ଦୀରେ ତାହା ଭିନ୍ନ ରୂପ ନେଇଗଲା । 
ଏହାହିଁ କଥା ସାହିତ୍ୟର ଗତିଧାରା । 


କହିବାର ଉଦ୍ଦେଶ୍ୟ ହେଉଛି ମୋର ଏ ବହିରେ ଏପରି କେତେକ ଗଳ୍ପ ରହିଚି 
ଯାହା ବିଂଶ ଶତାଦ୍ଦୀର ମଧ୍ଯ ଭାଗରୁ ଏ ଅବଧ୍ୂ ଗୋଟାଏ ପ୍ରଲମ୍ବିତ ସମୟର ଅଂଶ ବିଶେଷ | 
ତା'ର କାରଣ ନିର୍ବାଚିତ ଗଛ ୧ମ ଭାଗ ପ୍ରକାଶ ପାଇଲା ପରେ ହଠାତ୍‌ ମୋର ମନେ 
ପଡ଼ିଲା ଯେ ମୋର ଆହୁରି କିଛି ଗଳ୍ପ ରହିଯାଇଛି ଯାହା ନିର୍ବାଚିତ ଗଳ୍ଚର ୧ମ ଭାଗରେ ହିଁ 
ସ୍ଥାନିତ ହେବାର କଥା । ଅନ୍ତତଃ ତା'ର ବୟସ ଓ ମାନ ଦୃଷ୍ଟିରୁ । ଏ କଥା ମୋତେ ପୁଅ 
ଶ୍ରୀମାନ ଲଲାଟେନ୍ଦୁ ହିଁ ମନେ ପକେଇ ଦେଲା । ଗଳ୍ପ 'ଖୁଲାପ', “ସଂଭବାମି', ମୁହାଁ 
ଦେଉଳ ' ଏବଂ “ ମଧ୍ଯ ରାତ୍ରୀର ଗଳ ' ପ୍ରଭୃତି ବିଂଶ ଶତାଦ୍ଦୀର ଦ୍ଵିତୀୟାର୍ଵରେ ପ୍ରକାଶ ପାଇଥିଲେ 
ମଧ୍ଯ ସେ ସବୁ ନିର୍ବାଚିତ ଗଳ୍ପ ( ୧ମ)ରେ ସ୍ଥାନ ପାଇ ପାରି ନଥୁଲା | ସେ ସବୁର ପାଠକୀୟ 
ଆଦୃତି ଏବେ ମଧ୍ଯ ଅନେକଙ୍କ ମନରେ ସତେଜ । ମୋର ଚାକିରି କାଳ ଭିତରେ ବାରମ୍ବାର 
ବଦଳି ତା'ର ଏକମାତ୍ର କାରଣ |! 


ସାହିତ୍ୟ ସବୁବେଳେ ସମୟର ପ୍ରତିନିଧ୍ୂତ୍ଵ କରେ | ଗଳୋପନ୍ୟାସରେ ତା'ର ଛବି 
ଆହୁରି ପ୍ରାଂଜଳ | “ଧୃଂସାବଶେଷ', ‘ ଅକ୍ଷତ କ୍ଷତ , ' ଚାଇଲ୍ଡସ୍‌ ଇଜି ଫାଷ୍ଟ ଗ୍ରାମାର' , 
ପ୍ରତିରୂପ ପ୍ରଭୃତି ଏକ ବିଂଶ ଶତାଦ୍ଦୀରେ ପ୍ରକାଶିତ ! ଆମ ସଂସ୍କୃତିର ଦୃତ ଅବକ୍ଷୟ ଏଇ 
ସବୁ ଗଳ୍ତର ଭାବବସ୍ତୁ । ମାନବିକ ଅବବୋଧ, ସାମାଜିକ ବ୍ୟବସ୍ଥା, ଅସହାୟତା, ଧାର୍ମିକ 
ତଥା ସା୍ପଦାୟିକ ମତାନ୍ଧତା ପ୍ରଭୂତି ମୋ ଗଛର ମୂଳପିଣ୍ଡ | 

ନିର୍ବାଚିତ ଗଛକୁ ( ୨ୟ) ଏଇ ଦୃଷ୍ଟିରୁ ବିଚାର କରାଯାଇପାରେ ! ସମ୍ଭବାମି ଗଳ୍ପ 
ଇତି ମଧ୍ଯରେ ନାଟ୍ୟରୂପ ନେଇ ଭୁବନେଶ୍ବର ଓ ରାଉରକେଲାରେ ପୂର୍ଣ୍ଣ ପ୍ରେକ୍ଷାଳୟରେ 
ମଞ୍ଚସ୍ଥ ହେଇ ସାରିଛି । ଏଥପାଇଁ ବିଶିଷ୍ଠ ନାଟ୍ୟକାର / ନିର୍ଦ୍ଦେଶକ ଅଧ୍ୟାପକ ଶ୍ରୀ ନବୀନ 
କୂମାର ପରିଡ଼ା ମୋର ଧନ୍ୟବାଦର ପାତ୍ର । ଏହି ପୁସ୍ତକର ପ୍ରତ୍ୟେକଟି ଗଛ ଝଂକାର, 
କଥା, ଅମୂଚାୟନ, ସହକାର, ସାଗରିକା, ନବପତ୍ର, ସତ୍ୟବାଦୀ, ବିଜୟା ଓ ଝର୍କା ପ୍ରଭୃତି 
ବିଭିନ୍ନ ପତ୍ରିକାରେ ପ୍ରକାଶିତ । ମୁଁ ସେଇ ସମ୍ପାଦକମାନଙ୍କଠାରେ କୃତଜ୍ଞ | ଏହି ବହିର 
ପ୍ରସ୍ତୁତି ପାଇଁ ମୋତେ ସବୁଠୁ ବେଶୀ ସାହାଯ୍ୟ କରିଛି ଲୁଲୁ (ଲଲାଟେନ୍ଦୁ) | ପୁରୁଣା 
ଗପଗୁଡ଼ିକୁ ଖୋଜି ସେ ହିଁ ଆଣି ଦେଇଥୁଲା । 

ସମ୍ଭବାମି ଗଛର ଏତିହାସିକ ତଥ୍ୟ ମଧ୍ଯ ସେ ଯୋଗାଇ ଥୁଲା | ତେଣୁ ସବୁ ଶ୍ରେୟ 
ତା'ର | 


ଭୂପେନ୍‌ ମହାପାତ୍ର 

ଧ୍ଵଂସାବଶେଷ 


ଭୁବନେଶ୍ବର ରେଳ ଷ୍ଟେସନରେ ସେ ଦିନ ଥୁଲା ଅସମ୍ଭବ ଭିଡ଼ । ସେ ଷ୍ଟେସନରେ 
ବରାବର ଭିଡ଼ ଥାଏ । କିନୁ ମତେ ସେଦିନ ଭିଡ଼ଟା କେମିତି କେଜାଣି ଅସ୍ଵାଭାବିକ ଲାଗୁଥଲା | 
ହେଇଥ୍‌ବ, ରାତି ବେଶୀ ହେଇ ଯାଇଥୁଲା ଏବଂ ଗାଡ଼ିଟାବି ଅସମ୍ଭବ ବିଳମ୍ବରେ ଚାଲୁଥଲା । 
ହାଓଡ଼ା-ମାତ୍ରାସ କରମଣ୍ଡଳ ଏକ୍ସପ୍ରେସ ପ୍ରାୟ ଦୁଇଘଂଟାରୁ ବେଶୀ ବିଳମ୍ବରେ ଚାଲୁଥଲା । 

ମୋର ବୋରଡମ୍‌ ବଢ଼ି ଯାଇଥିଲା । 

ମୋର ଅପେକ୍ଷାର ଅଂତ ନଥୁଲା । ଅନିର୍ଦ୍ଦିଷ୍ଟ ସମୟର ଅପେକ୍ଷାଠାରୁ ଅଧ୍ବକ 
ଯନ୍ତ୍ରଣାଦାୟକ ବୋଧେ ଆଉ କିଛି ନଥୁଲା । 

କିନ୍ତୁ ମୋର ଗୋଟିଏ ଧାରଣା ଭାରତବର୍ଷର ନାଗରିକମାନେ ଯୋଜନାର ଫଳ 
ପ୍ରାପ୍ତିର ଅପେକ୍ଷାକୁ ଯେତେ ସହୁଦୟତାର ସହିତ ଅପେକ୍ଷାକରି ପାରନ୍ତି ସେମିତି ଆଉ କେହି 
ପାରୁ ନଥିବେ । ଅସମ୍ଭବ ଧୈଯୀ୍ୟ ସେମାନଙ୍କଠାରେ | ଷାଠିଏ ବର୍ଷରୁ ବେଶୀ ହେଲାଣି, 
ସେମାନେ କହୁଛରି ଯୋଜନାର ସୁଫଳ ଲୋକଙ୍କ ପାଖରେ ପହଂଚି ପାରୁ ନାହିଁ । ଆମେ ବି 
ଷାଠିଏ ବର୍ଷ ହେଲା ବିନା ବାକ୍ୟ ବ୍ୟୟରେ ହାତୀରେ ଆସୁଥ୍‌ବା ଯୋଜନାର ଫଳକୁ ଅପେକ୍ଷା 
କରିଛୁ । ଆସୁ ଯେବେ ଆସିବ । ବିତି ଯାଉ ଶତାଦୀ । କ୍ଷତି କଅଣ ? 

ତେବେ ଏ ସାମାନ୍ୟ ଟ୍ରେନ୍‌ର ବିଳମ୍ବକୁ ସହ୍ୟ କରି ହେଉନାହିଁ କାହିଁକି ? ଧୈଯ୍ୟଚ୍ୟତି 
ଘଟୁଛି କାହିଁକି ? ମୁଁ ରାତିକୁ ଅଭିଶାପ ଦେଉଥ୍‌ଲି । ମୁଁ ଭାବିପାରୁ ନଥୁଲି ପ୍ରକୃତରେ କିଏ 
ଡେରି କରୁଚି । ଟ୍ରେନ ଆସିବାରେ ଡେରି କରୁଚି ନା ରାତି ଯିବାରେ ଡେରି କରୁଚି । 

ଦୂଇ ଜଣଙ୍କର ମୋ ବିରୁଦ୍ଧରେ ଷଡ଼ଯନ୍ତ୍ର କି ଆଉ ? 

ହଠାତ୍‌ ମୋ ନଜର ପଡ଼ିଲା ସୁଜାତା ଉପରେ । ସେ ଗୋଟାଏ ଟି 'ଷ୍ଟଲ୍‌ ସାମନାରେ 
ଠିଆ ହେଇଥିଲା | ତା' ଉପରେ ନଜର ପଢ଼ିବା ମାତ୍ରେ ମୋ ମନରେ ଏଯାଏ ଆସ୍ଥାନ 
ଜମେଇ ରାଜତ୍ଵ କରୁଥିବା ବିରକ୍ତିର ମାନସିକତାଟା ହଠାତ୍‌ ସିଂହାସନରୁ ତଳକୁ ଉଦ୍ଲେଇ 
ଆସିଲା । ମୁଁ ଟିକିଏ ହାଲୁକା ହେଇଗଲି । ଭାବିଲି ଆଃ ଗାଡ଼ିଟା ଯେତେବେଳେ ଆସୁଛି 
ଆସୁ । 

୧୦ ନିବୀଚିତ ଗଳ୍ପ (ଭାଗ ୨) 


ସୁଜାତା ମୋଠୁଁ ମାତ୍ର ତିରିଶ ଚାଳିଶ ଫୁଟ ଦୂରରେ । ପ୍ଲାଟଫର୍ମ ଉପରେ ଏବେ 
ଏବେ ତିଆରି ହେଇଥିବା ସୁନ୍ଦର ଷ୍ଟିଲ୍‌ ଚେୟାର ଉପରେ ସେ ଏଥର ବସିଲା ଓ କାନ୍ଧରୁ 
ଶାଳ୍ଧିନିକେତନିଆ ବେଗ୍‌ଟି ଉହ୍ଲେର ପାଖରେ ରଖୁୂଲା । ତାପରେ ଚୂପ୍‌ ଚାପ୍‌ ବସିଲା | କିଛି 
ସମୟ ପରେ ପୁଣି ବେଗରୁ ବହି ଖଣ୍ଡେ ବାହାର କରି ହାତରେ ଧରିଲା | ଇଂରାଜୀ ବହି 
ହେରଥବା ସ୍ବଵାଭାବିକ୍‌ । ଆମ ଓଡ଼ିଆମାନେ ଟ୍ରେନ୍‌ କି ପ୍ଲେନରେ ଗଲାବେଳେ ଓଡ଼ିଆ ବହି କି 
ମେଗାଳିନ ପ୍ରାୟ ଧରନ୍ତିନି । ଥିଲେ ବେଗ କି ସୁଟକେଶରେ ଥାଏ । ଯାତ୍ରା ଯେତେ ଦୀର୍ଘ 
ହେଲେ ମଧ୍ୟ ସେ ଖଣ୍ଡ ବାହାର ଦେଖୁପାରେ ନାହିଁ । 

ସୂଜାତାକୁ ମୁଁ ଦେଖୁଥିଲି ପ୍ରାୟ ତିରିଶ ବର୍ଷ ପରେ । 

ତିରିଶ ବର୍ଷର ବ୍ୟବଧାନ କିଛି କମ୍‌ ନୁହେଁ । ଏଦୀର୍ଘ ସମୟ ଭିତରେ ମୁଁ କିନ୍ତୁ ଥରେ 
ବୋଲି ତାକୁ ମନେ ପକେଇ ନାହିଁ । ଦୁଇଟି ଏକ୍‌ ପ୍ରେସ ଟ୍ରେନ୍‌ ପରସ୍ପର ବିପରୀତ ଦିଗକୁ 
ଯାଉଥଲା ବେଳେ ଯେମିତି କେହି କାହାକୁ ଦେଖୁ ପାରେନା କି କିଏ ଯାଉଥିବ ମନେ 
ପକେଇ ପାରେନା, ଆମେ ପ୍ରାୟ ସେମିତି ହେଇ ଯାଇଥିଲୁ ! ମୁଁ ଥଲି ଦିଲ୍ରେ ଓ ସେ ଥିଲା 
ବାଙ୍ଗାଲୋରରେ । ମୁଁ ରହିଲି ୟୁନିଭର୍ସିଟିରେ ଆଉ ସେ ବୋଧେ ରହିଲା ଗୋଟାଏ ମଲଟି 
ନେସ୍‌ନାଲ କମ୍ପାନୀରେ । ସେ କେବେ ବାହା ହେଲା ଜି ନା, କିମ୍ବା କାହାକୁ ଏବଂ ତା'ର 
ପିଲାପିଲି ହେଲେଣି କି ନା ଏସବୁ ଖବର ମୋ ପାଖରେ ନଥାଏ । ଯେତେବେଳେ ମୋବାଇଲର 
ବ୍ୟବହାର ଲୋକେ ଜାଣି ନଥୁଲେ ସେତେବେଳେ ଅବଶ୍ୟ ସୁଜାତା ଅଫିସରୁ କିମ୍ବା ଅନ୍ୟ 
ସ୍ଥାନରୁ ମୋତେ ଦୂଇ ଚାରି ଦିନରେ ଥରେ ଟେଲିଫୋନ୍‌ କରୁଥିଲା ଏବଂ ମୋତେ ଫୋନ୍‌ 
କରିବାକୁ ତାଗିଦ୍‌ କରୁଥିଲା । କିଝୁ ପରବତୀ ଅବସ୍ଥାରେ ମୁଁ ସେ ସବୁ ସମ୍ପୂର୍ଣ ଭୁଲି ଯାଇଥିଲି 
ଗୋଟାଏ ଶେଷ ରାତ୍ରୀର ସ୍ଵପ୍ନ ପରି । 

କିମ୍ବା ତାକୁ ଠିକ୍‌ ଗୋଟାଏ କୁଆଁତାରା ପରି ମଧ୍ଯ କୁହାଯାଇ ପାରିବ । କୁଆଁତାରାଟି 
ଆକାଶରେ ଉଠିଲା ବେଳେ ଖଲି ନିଜେ ନୁହେଁ, ଆଖ ପାଖ ଆକାଶକୁ ମଧ୍ୟ ସଫା କରିଦିଏ । 
ଠିକ୍‌ କେଇ ମିନିଟ ପରେ ପୁରା ଉଭେଇ ଯାଏ । ତା ସତ୍ବେ କୂଆଁତାରା ନଥୁବା ଫର ଆକାଶଟା 
ଯେ ବେଳେବେଳେ ମୋ ଆଗରେ ଉଦ୍ଭାସିତ ହୋଇ ନ ଉଠିଚି ତା ନୁହେଁ। କିନ୍ଧୁ ସେସବୁ କ୍ଷଣିକ 
¦ ଭାସି ଉଠିବା ଓ ଉଭେଇ ଯିବାର ସମୟ ଭିତରେ ସେସବୁ ଲୁଚିଯାଏ ପାଣି ଫୋଟକା ପରି । 

ମାଇକ୍‌ରେ ଘୋଷଣା ହେଲା ହାଓଡ଼ା-ମାଡ୍ରାସ୍‌ କରମଣ୍ଡଳ ଏକ୍ସପ୍ରେସ୍‌ ଯାହା ୯ଟା 
୪ ୫ ମିନିଟରେ ଆସିବାର ଥଲା ତାହା ୩ଘଂଟା ୩୦ ମିନିଟ ବିଳମ୍ବରେ ଆସିବ ବୋଲି 
ସୂଚନା ମିଳୁଛି । ଯାତ୍ରୀମାନଙ୍କ ଅସୁବିଧା ପାଇଁ ଆମେ ଦୂଃଖୂତ | 

ସୁଜାତା ଘଡ଼ିକୁ ଦେଖୁଲା | ତା'ପରେ ଗୋଟାଏ ହତାଶିଆ ଭାବନେଇ ଚାରିଆଡ଼କୁ 
ଦେଖୁଲା | ତା'ର ନଜର ଯାତ୍ରୀମାନଙ୍କ ଉପରୁ ଏପାଖରୁ ସେପାଖକୁ ପହଁରି ଯାଉଥାଏ | 

ନିବୀଚିତ ଗଳ୍ପ (ଭାଗ ୨) ୧୧ 


ମୁଁ ଦେଖଲି ସେ ଏଥର ମୋ ଉପରେ ଦୃଷ୍ଟି ରଖଲଲା । ବେଶ କିଛି ସେକେଣ୍ଡ 
ସେକେଶ୍ଡରୁ ମିନିଟ ମଧ୍ୟ ହେଇପାରେ । ଏତେ ସମୟ ଆଖୁଟାକୁ ଫିକ୍୍‌ କରିବାର ମାନେ ? 
ଆଖୁ ନାରୀର ହେଉ ବା ପୁରୁଷର ହେଉ ଗୋଟାଏ ସେକେଣ୍ଡ ନୁହେଁ ତାର ସାମାନ୍ୟ କିଛି 
ଅଂଶର ସମୟ ଭିତରେ ମହାଭାରତଟିଏ ଲେଖୁଦେଇ ପାରେ । 

ସେ ମୋତେ ଚିହ୍ନିଲା କି ? ନ ଦେଖ୍ବାର ବାହାନା କରୁଛି କି ? ଅବଶ୍ୟ ସାଥୁରେ 
ସ୍ବାମୀ କି ସ୍ତ୍ରୀ ଥଲେ ଏମିତି ବାହାନାର ଆବଶ୍ଯକତା ରହିଛି । କିନ୍ଧୁ ଏଠିତ ସେମିତି କେହି 
ଥିଲା ପରି ମନେ ହେଉନି । 

ଯଦି ଚିହ୍ନି ନାହିଁ ତେବେ ଏତେ ସମୟ ସେ କ'ଣ ଦେଖୁଥିଲା ! ମୋର ଉତ୍ସୁକତା 
ବଢୁଥଲା | ଏତେ ସମୟ .ଆଖୁ ସ୍ଥିରରଖଣ ସେ ଆଉ କ'ଣ ଦେଖୁଥିଲା । ତେବେ, ମୁଁ ଭିନ୍ନ 
କଥାଟାଏ ମଧ୍ୟ ଭାବିଲି । ନାରୀର ଆଖୁଟିଏ ଆଉ ଗୋଟିଏ ଆଖରେ କିଛି କ୍ଷଣ ସ୍ପିର ହୋଇ 
ରହିଯିବାରେ ଜଣେ ତାକୁ ସକାରାମବକ ଇଙ୍ଗିତ ବୋଲି ଧରି ନେବା ଠିକ୍‌ ହେବ ନାହିଁ । 

କିନୁ ମୋର ଓ ସୁଜାତା କ୍ଷେତ୍ରରେ ? ସେଠି ବି ଭୁଲା ହେବ ! ନା ସେମିତି କେବେବି 
ସମ୍ଭବ ନୁହେଁ , ଦିନେ ନୁହେଁ କି ମାସେ ନୁହେଁ ବର୍ଷେ ନୁହେଁ, ଦୀର୍ଘ ଚାରି ବର୍ଷରୁ ବେଶୀ | 
ଗୋଟିଏ କଲେଜ, ଗୋଟିଏ ସହର | ହଷ୍ଟେଲ ବି ପାଖାପାଖି । ସେ ଲେଡ଼ିଜ୍‌ ହଷ୍ଟେଲରେ ଓ 
ମୁଁ ଜେଂଟସ୍‌ ହଷ୍ଟେଲରେ । ମଝିରେ ହଜି ଯାଇଥିବା ତାର ବାଡ଼ । ଆମର ସୁବିଧା ପାଇଁ ସେ 
ତାର ଅସ୍ତିତ୍ଵ ହଜେଇ ଦେଇଥାଏ । ତା'ର ଇଏ ଅସମ୍ଭବ ସ୍ବାର୍ଥତ୍ୟାଗ । ଆମେ ଭେଟୁଥଲୁ 
ରେଷ୍ୁରେଂଟରେ । ସମୟଟା ସେଇଠି ସ୍ପିର ହେଇ ଯାଇଥୁଲା । ସେ ଯେମିତି ତା'ର ବନ୍ଧୁମାନଙ୍କୁ 
ଛାଡ଼ି ପଳେଇ ଆସୁଥୁଲା | ମୁଁ ମଧ୍ୟ ମୋର ବନ୍ଧୁମାନଙ୍କୁ ପଢ଼ାପଢ଼ିର ବାହାନାରେ ଆଡ଼େଇ 
ଦେଉଥୁଲି । ଏସବୁ ଥଲା ଇଛାକୃତ ଓ ଯୋଜନାବଦ୍ଧ | 

ତାପରେ ଆମେ ଆସିଲୁ ୟୁନିଭରସିଟିକୁ । 

ସେଠୁ ସବୁ ଦୂରତ୍‌ କୁଆଡ଼େ ଉଭେଇଗଲା । ସବୁ ଏକାଠି । ଏମିତି ଗୋଟାଏ ସମୟ 
ଆସିବ ବୋଲି କେହି ଚିନ୍ତା କରି ନଥିଲେ । 

ହଠାତ୍‌ ଦିନେ ଝମେଲାଟିଏ ସୃଷ୍ଟି ହେଲା ଯୋଉଦିନ ଅର୍ଡ଼ରଟିଏ ବାହାରିଲା ଯେ 
ଛାତ୍ର କି ଛାତ୍ରୀମାନେ ରାତିରେ ବିପରୀତ ସେକ୍ଟର ବନ୍ଧୁମାନଙ୍କ ହଷ୍ଟେଲ୍‌ରେ ରାତ୍ରୀଯାପନ 
କରିପାରିବେ ନାହିଁ । ତାହା ପଢ଼ାପଢ଼ି ଉଦ୍ଦେଶ୍ୟରେ ହେଉ ବା ଅସୂସ୍ପତା ଯୋଗୁଁ ସେବା 
ପାଇବା ଉଦ୍ଦେଶ୍ୟରେ ହେଉ । 

ହଷ୍ଟେଲ୍‌ର ପ୍ରଥମ ମହଲାରେ ଠିକ୍‌ ଶିଡ଼ି ପାଖରେ ମୋ ରୁମ୍‌ | ତେଣୁ ସେଠିକୁ କିଏ 
ଆସୁଚି କିଏ ଯାଉଚି ତାହା ଅନ୍ୟମାନେ ଜାଣି ପାରୁ ନଥଲେ । ଜାଣିଲେ କ'ଣ ହେଇଯାଉଚି ? 
ୟୁନିଭରସିଟିରେ ଏସବୁକୁ ଆଖୁ ବୁଜି ଦେବା ପରଂପରା | ସାଧାରଣ ଭାବେ କହି ଦିଆଯାଏ 
ତୂମ ଦାୟିତ୍ଵ ତୁମ ପାଖରେ । ଆମେ କାହାରି ସ୍ଵାଧୀନତା ଉପରେ ହସ୍ତକ୍ଷେପ କରିବୁ ନାହିଁ। 

୧୨ ନିବୀଚିତ ଗଛ (ଭାଗ ୨) 


ତେବେ ଆଜି ଏ ବ୍ୟତିକ୍ରମ କାହିଁକି ? ଆମେ କଅଣ ନାବାଳକ ହେଇଛୁଁ ନା ଆମର 
ସ୍ଵାଭିମାନ ବୋଲି କିଛି ନାହିଁ ୨ ଆମ ପାଇଁ ମେଘନାଦ ପାଚେରି ଥିବା ହଷ୍ଷେଲ୍‌ ଯାହା, 
ପାର୍କର ନିଛାଟିଆ ଅନ୍ଧାର ସଇଆ । ଆମ ଇଛା, ଆମେ ମଧ୍ୟ ନାମୀଦାମୀ ହୋଟେଲ୍‌କୁ ଯାଇ 
ଅବସର ବିନୋଦନ କରି ପାରୁଁ । ଆମର ଏ ଅଧୂକାରରେ ହାତ ମାରିବାକୁ ତମେ କିଏ ? 
ଆମ ବାପା ମାଆ ସେ ପ୍ରଶ୍ନ ପଚାରୁ ନଥିବା ବେଳେ ତମେ କିଏ ? 

ଆମ ସ୍ଵାଧୀନତା ଅଖଣ୍ଡ । 

ଭିସିଙ୍କୁ ସେଦିନ ଆମେ ଘେରାଓ କରିଥୁଲୁଁ । 

ସେଦିନ ସୁଜାତା ଓ ତା'ର ବନ୍ଧୁମାନେ ଆଗକୁ ଆସି ଯେମିତି ଭିସିଙ୍କୁ ସଣ୍ଡୁଆସି 
ଆକ୍ରମଣ କଲେ ବିଶ୍ବବିଦ୍ୟାଳୟ ଇତିହାସରେ ତାହା ଥଲା ଅନନ୍ୟ। ପ୍ରେସ୍‌ ଓ ପୋଲିସ୍‌ ସବୁ 
ନିରବ ଦର୍ଶକ ହେବାକୁ ବାଧ୍ୟ ହୋଇଥିଲେ । 

ଆମ ଆନ୍ଦୋଳନ ସଫଳ ହୋଇଥଲା । 

ସର୍କୁଲାର ପ୍ରତ୍ୟାହୃତ ହେଲା । 

ଆଉ ତାପରେ ? ତାପରେ ଯୋଉ ବାୟୁମଣ୍ଡଳ ସୃଷ୍ଟିହେଲା | କ୍ୟାମ୍ପସ୍‌ ଭିତରେ ଓ 
ବାହାରେ, ତାକୁ କିପରି ବର୍ଣନା କରି ହେବ ମୁଁ ଜାଣେନା । ତେବେ ଏତିକି ଜାଣୈ ସେ 
ବାତାବରଣର ନୂତନ ପରିଭାଷା ଭିତରେ ହଜିଗଲୁ ଆମେ, ମୁଁ ଓ ସୁଜାତା । ରୋମିଂ ମୋବାଇଲ୍‌ 
ତା'ର ଟାୱାର ବଦଳ କରୁଥିବା ପରି । 

ମୋ ପିଜିର ଶେଷ ବର୍ଷର ଛାତ୍ରୀ ନମ୍ରତା ସହିତ ସମ୍ପର୍କକୁ ସେ ତା କାନିରେ ଗଣ୍ଡି 
ପକାଇଲା ବେଳେ, ଇତିହାସର ନୂଆ ଆସିଷ୍ଟାଂଟ ପ୍ରଫେସର ପ୍ରଣବ ସହିତ ତା'ର ସାନ୍ଧ୍ୟ 
ମିଳାମିଶାକୁ ମୁଁ ମଧ୍ୟ ସ୍ଵାଭାବିକ ଗ୍ରହଣ କରି ନେଲି । 

ସେଦିନ ନମ୍ରତା ହିଁ ମୋତେ କହିଥଲା। ଏକବିଂଶ ଶତାଦ୍ଦୀରେ ଆମେ ଆଉ ପୁରାଣ 
ଯୁଗର ଦୂଷ୍ମନ୍ତ ଶକୁନ୍ତଳା ହେଇ ପାରିବୁନି । ହୀରାମୁଦି ହଜିବା, ତାକୁ ମାଛ ଖାଇବା, ସେ ପୁଣି 
କେଉଁଟ ହାତରେ ଧରା ପଡ଼ିବା, କେଉଁଟୁଣୀ ମାଛ କାଟିବାବେଳେ ତାକୁ ପାଇବା, କେଉଟ 
ନେଇ ରାଜାକୁ ଦେଖେଇବ, ତାପରେ ଯାଇ ପ୍ରେମ ଲେଉଟିବ - ଏତେ ଲମ୍ବା ରାସ୍ତା ଯିବାକୁ 
କାହାର ସମୟ ଅଛି ନା ଧୈଯ୍ୟ ଅଛି ? 

ଗୋଟିଏ ସଟ୍‌କଟ୍‌ ରାସ୍ତାର ଆବଶ୍ୟକତା ଅଛି, ନୁହେଁ ? ଯୋଉଠି ଯେମିତି 
ଆଡଜଷ୍ଟମେଂଟ ହେଇ ପାରିଲା | ଏହାହିଁ ତ “ ନିତ୍‌ ଅଫ ଦ ଆୱାର' । 

ମୋର ଆଜି ଏତେ ଦିନ ପରେ ଚିତ୍ରାଭିନେତ୍ରୀ ଏଲିଜାବେଥ ଟେଲରଙ୍କ କଥା 
ମନେପଡ଼ିଲା । ସେ ତାଙ୍କ ଜୀବନକାଳ ଭିତରେ ଆଠ ଥର ବିବାହ କରିଥିଲେ | କିନୁ ତାଙ୍କ 
ସ୍ବାମୀ ସଂଖ୍ୟା ସାତରେ ସୀମିତ ଥୁଲା ! ଅର୍ଥାତ୍‌ ଜଣକୁ ଦୂଇଥର ପ୍ରେମ କରି ଦୁଇଥର ବିବାହ 

ନିବୀଚିତ ଗଳ (ଭାଗ ୨ ) ୧୩ 


କରିଥୁଲେ ଏବଂ ଦୂଇଥର ଯାକ ଡିଭୋର୍ସ କରିଥୁଲେ |! ଭାରତରେ ଏବେ ଶକୁନ୍ତଳାମାନଙ୍କର 
ମୃତ୍ୟ ହେଇ ସାରିଛି । ଏବଂ ତା' ଜାଗାରେ ଏଲିଜାବେଥ ଟେଲରମାନଙ୍କର ଆବିଭୀବ 
ହେବାକୁ ଯାଉଛି । ଏହାକୁ ଅସ୍ଵୀକାର କରି ହେବ ନାହିଁ । ଅନ୍ତତଃ ଜଣକର ଯଦି ସତ୍ୟକୁ 
ସ୍ଵୀକାର କରିବାର ଆନ୍ତରିକ ଇଚ୍ଛା ଥାଏ । ମୁଁ ଏଥର ଭାବିଲି ମୋ ତରଫରୁ ତପସ୍ୟା 
ଭାଙ୍ଗିବି । ପ୍ରେମରେ ମୌନତା ଏକ ଶକ୍ତିଶାଳୀ ଅସ୍ତ ଏ କଥା ଠିକ୍‌ । କିନ୍ତୁ ବର୍ତମାନ ଅବସ୍ଥାରେ 
ସୁଜାତା ତାକୁ କିପରି ଭାବରେ ଗ୍ରହଣ କରିବ ତାହା ଏକ ବଡ଼ ପ୍ରଶ୍ନ । ଯଦି ସେ ଗ୍ରହଣ 
ନକରେ ? ପୁରୁଣା ପୂର୍ଣଛେଦକୁ ଏବେ ଆଉ ତାକୁ କମା କି ବିନ୍ଦୁରେ ରୂପାନ୍ତରିତ କରି 
ହେବ ? 

ପୁରୁଷର ଆତମ୍ମାଭିମାନରେ ଅହଂକାର ଗୋଟାଏ ବିରାଟ ସୌଧ ଗଢ଼ିଥିଲା ବେଳେ 
ସମର୍ପଣ କିଛି ନୁହେଁ । ଠିକ୍‌ ସେମିଚି ନାରୀ ବି । ସେ କେବେ ବି ଚାହିଁବନି ପରାଜିତ 
ପୁରୁଷକୁ ଦୁଇ ହାତରେ ଉପରକୁ ତୋଳି ଧରିବାକୁ । ତାହାହିଁ ତ ଏଲିଜାବେଥ ଟେଲରଙ୍କ 
ଜୀବନୀ କହେ । 

ସୁଜାତା କଅଣ ଏଲିଜାବେଥ ଟେଲର ? 

ତା'ର ଏବେ ଅଭିନେତ୍ରୀର ଅପୂର୍ବ ସୌନ୍ଦଯ୍ୟ ଥାଇ ନପାରେ । କିନ୍ତୁ ଆଜି ବି ତ 
ତା'ର ରୂପ ଲାବଣ୍ୟ ମ୍ଲାନ ପଡ଼ି ନାହିଁ । ଆଜିବି ତାକୁ ଯିଏ ଦେଖବ ଚାଲିଶ ଟପିଥ୍‌ବ ବୋଲି 
କହି ପାରିବନି । ତଥାପି .... | ମୁଁ ଚିନ୍ତା କଲି | 

ମାଇକ୍‌ରେ ଏଥର ଉଚ୍ଚାରଣ ହେଲା । ହାଓଡ଼ା-ମାଡ୍ରାସ କରମଣ୍ଡଳ ଏକ୍ପ୍ରେସ ଯାହା 
୯.୪୫ ମିନିଟରେ ଆସିବାର ଥୁଲା ତାହା କିଛି ସମୟ ମଧ୍ୟରେ ଆସିବ ବୋଲି ସୂଚନା 
ମିଳିଛି । ଯାତ୍ରୀମାନଙ୍କ ଅସୁବିଧା ପାଇଁ ଆମେ ଦୁଃଖ୍ୁତ । 

ମୁଁ ହାତ ଘଂଟାକୁ ଦେଖ୍ଲି। ୧ ୨ଟା ବାଜି ୧୫ ମିନିଟ୍‌ । ମୋ ଜିନିଷ ପତ୍ରକୁ ମୁଁ ଆଉ 
ଥରେ ଦେଖୂନେଲି। ନା, ଠିକ୍‌ ଅଛି । କିନୁ ସୁଜାତା ? କରମଣ୍ଡଳ ଟ୍ରେନ ପାଇଁ ତା’ ମୁହଁରେ 
ବ୍ୟସ୍ତତାର ଲେଶ ମାତ୍ର ମୁଁ ଦେଖୁ ନଥୁଲି । 

ମାଇକ୍‌ରେ ଏଥର ଘୋଷଣା ହେଲା | ଯାତ୍ରୀଗଣ ଧ୍ୟାନ ଦିଅନ୍ତୁ, ହାଓଡ଼ା-ମାଡ଼ାସ 
କରମଣ୍ଡଲ ଏକ୍ସପ୍ରେସ ଏକ ନମ୍ବର ପ୍ଲାଟଫର୍ମରେ ଆସୁଅଛି । ମୁଁ ପ୍ରସ୍ତୁତ ହେଲି । ବିରାଟ 
ଦୈତ୍ୟଟେ ପରି ଗାଡ଼ିଟା ଆସି ଠିଆ ହେଲା । ମୁଁ ମୋ କମ୍ପାଟମେଂଟ ଆଗରେ ଠିଆହୋଇ 
ମଧ୍ୟ ସେଇ ବଗିଟାକୁ ଖୋଜୁଥିଲି । ମନେ ହେଉଥଲା ଯେମିତି ବଗି ନମ୍ବରଟା ମୁଁ ଅନେକ 
ଆଗରୁ ଭୁଲି ଯାଇଛି । ଏବେ କୁଆଡ଼େ ଯାଉଛି ଆଗକୁ ନା ପଛକୁ । 


O 

ଖଲାପ 


ସନାତନ ଉଦାସ ଆଖରେ ଆକାଶକୁ ଅନେଇଲେ | ସତେ ଯେମିତି ଆକାଶକୁ ଏଇ 
ପ୍ରଥମ କରି ଦେଖୁଛନ୍ତି । କିନ୍ଧୁ କି ଆଶ୍ଚଯ୍ୟ । ଆକାଶଟା ଏମିତି ପାଣ୍ଡୁର ଦେଖା ଯାଉଚି 
କାହିଁକି ? ଶବ ମୁହଁ ପରି ଏକଦମ୍‌ ଶେତା ପଡ଼ିଯାଇଚି । ଟିକିଏ ବି ରକ୍ତ ନାହିଁ ଯେମିତି । 
ଏମିତି ତ କେବେ ସେ ଦେଖୁ ନ ଥିଲେ | ଆକାଶକୁ ଅନେକ ଥର ସେ ଦେଖୁଛନ୍ତି, 
ପିଲାକାଳର କଥା ତାଙ୍କର ମନେ ପଡ଼ିଲା । 

ମାଆ କୋଳରେ ବସି ସେ ଆକାଶ କୋଳର ରୂପା ଥାଳିର ଜହ୍ନକୁ ହାତରେ ଧରିବା 
ପାଇଁ ଡାକିଛନ୍ତି । ଯୁବକ ବେଶରେ, ଯେତେବେଳେ ତାଙ୍କ ମନର ଶଶକଟି ସୁନ୍ଦର କଅଁଳିଆ 
ଦୂବଘାସ ଉପରେ ଖପ୍‌ ଖପ୍‌ ଡେଉଁଥିଲା, ସେତେବେଳେ ଆକାଶର ରଙ୍ଗରେ ତନିମାକୁ 
ମିଶାଇ କେତେ କବିତା ଲେଖୁଛନ୍ତି (ଅବଶ୍ୟ ଏସବୁ କବିତାକୁ ପୁରୁଣା ଟ୍ରଙ୍କ ଭିତରୁ ବାହାର 
କରି ରମା କେବେଠାରୁ ପୋଡ଼ି ପକେଇ ସାରିଲେଣି ।) ଯୌବନର ପାହାଚ ଡେଇଁ ସନାତନ 
ଯେତେବେଳେ ସାଂସାରିକ ଜଞ୍ଜାଳ ଭିତରେ ପ୍ରବେଶ କରନ୍ତିୟ ସେତେବେଳେ ମଧ୍ୟ 
ଜମିବାଡ଼ିରେ ମଜୁରୀଆଙ୍କ ସାଥିରେ, ସାରାଦିନର ଖଟଣି ପରେ ରାତିରେ ଗଶ୍ଡେଖାଇ 
ଦାଣ୍ଡଖଳାରେ ଖଟିଆଟିଏ ପକେଇ, ଉପରକୁ ଚାହିଁ ଆକାଶକୁ ଦେଖୁଛି । କିନୁ ସେ ଆକାଶତ 
ଏମିତି ଦେଖାଯାଉନଥଲା । ତେବେ କଅଣ ଏଇ କେଇ ଦିନରେ ଆକାଶର ରଙ୍ଗଟା 
ବଦଳିଗଲା ? ଅସମ୍ଭବ ନୁହେଁ । 

ଅବଶ୍ୟ ସେତେବେଳର କଥା ନିଆରା | ସେତେବେଳେ ସନାତନଙ୍କ ପରିବାରରେ 
ଥିଲେ ମାତ୍ର ତିନି ଜଣ | ସନାତନ, ତାଙ୍କ ସ୍ତ୍ରୀ ଓ ଗୋଟିଏ ମାତ୍ରତିନି ବର୍ଷର ପୁଅ । ଗୋଟିଏ 
ପୁଅକୁ ଗୋଟିଏ ଗାଇ | ଘରେ ଦୁଧ ବଳି ପଡ଼ୁଥିଲା | ରମାଙ୍କ ପୁଅ ଖାଇଲା ପରେ ଯୋଉ 
ଦୁଧ ବନୁଥଲା, ତାକୁଇ ଗୋଟିଏ କାଚ ଜାର୍‌ରେ ରଖୁ ବସା ଦହି କରି ସ୍ବାମୀଙ୍କୁ ଭାତରେ 
କିମ୍ବା ମୁଢ଼ି ସହ ଖାଇବାକୁ ଦେଉଥିଲେ । ରମା ହାତ ବସା ଦହିର ଟେଷ୍ଟ ସନାତନ 
କେବେହେଲେ ଭୁଲି ପାରିବେ ନି । ସମ୍ପୂର୍ଣ ଅଜାଣତରେ ଜିଭ ତାଙ୍କର ଓଠ ଉପରେ ଥରେ 
ପଦଚାରଣ କରିଗଲା | 

ନିବାଚିତ ଗଳ (ଭାଗ ୨) ୧୫ 


ପୈତୃକ ସମ୍ପଭି ବୋଲି ସନାତନଙ୍କର କିଛି ନଥିଲା କହିଲେ ଚଳେ !। ଯାହା ବି 
ଥିଲା, ତାହା ଏପରି ଗଣ୍ଡଗୋଳିଆ ଅବସ୍ଥାରେ ଥଲା ଯେ ତା'ର ଫସଲର ହିସାବ ମଧ୍ୟ 
ସନାତନ ପାଇ ନଥୁଲେ । 

ସନାତନ ତେଣୁ ନିର୍ଭର କରୁଥିଲେ ନିଜର ଚାକିରି ଉପରେ । ସେ ତାଙ୍କର ଚାକିରିର 
ନୀଁ ଦେଇ ଥଲେ ବବିନ୍ଦୁଂ । କେହି ପଚାରିଲେ - ସେ କହନି, “ମୁଁ ବିନ୍ଦୁ ଚାକିରି କରେ ।” 
ବିନ୍ଦୁ ଚାକିରି ପୁଣି କଅଣ ? ବନ୍ଧୁମାନେ ଆଖ୍ନକୁ ଉପରକୁ କରି ଅନାନ୍ତି 

କେଡ଼େ ମୁର୍ଖଟାଏ ମ ? ବିନ୍ଦୁଂ ବୁଝି ପାରୁନୁ ? ସନାତନ ତାର ବିଶ୍ଲେଷଣ କରନ୍ତି । 
“ବିନ୍ଦୁ ଯାହାର ଦୈଘୀ୍ୟ ନାହିଁ କି ପ୍ରସ୍ଥ ନାହିଁ । ଯାହାର ସଂକୋଚନ ନାହିଁ କି ପ୍ରସାରଣ ନାହିଁ । 
ବ୍ୟାପ୍ତି ନାହିଁ କିନ୍ତୁ ସ୍ଥିତିକୁ ଅସ୍ଵୀକାର କରାଯାଏନା । ଏପ୍ରକାର ଅଭୁତ ଚାକିରିଟି କେବଳ 
ପ୍ରାଥମିକ ସ୍କୁଲର ଶିକ୍ଷକତା ଛଡ଼ା ଆଉ କିଛି ନୁହେଁ। 

ଚାକିରି ଆରମ୍ଭବେଳେ ସନାତନ ପାଉଥିଲେ ବାଇଶ ଟଙ୍କା । ଏବେ ବଢ଼ି ବଢ଼ି 
ଏକଶ ପଚାଶ ହେଲାଣି । ଶହେରେ ଶହେ ମିଶିଲେ ସିନା ଦୁଇ ଶହ ହୁଏ, ଏକରେ କିନୁ 
ଏକ ମିଶିଲେ ଦୁଇ ହୁଏ । ଏହି ଦୃଷ୍ଟିରୁ ଦରମାଟା କେତେ ଗୁଣ ବଢ଼ିଛି । ପରିବାରରେ 
ସଭ୍ୟସଂଖ୍ୟା ମଧ୍ୟ ବଢ଼ିଛନ୍ତି । ବଡ଼ ପୁଅ ତଳକୁ ଦୂଇଟି ଝିଅ ¦ ବଡ଼ ହେଇ ଘରେ ରହିଲେଣି । 
ପୁଅ ଏମ୍‌.ଏ. ପଢୁଛି । ସନାତନ ଦୀର୍ଘଶ୍ବାସ ଛାଡ଼ିଲେ । 

ସନାତନଙ୍କ ଜୀବନରେ ଯେତେବେଳେ ସ୍ବର୍ଣ୍ଠମୁଗ ଆସିଥଲା, ସେ ସମୟଟା ହେଲା 
ଠିକ୍‌ ବିବାହ କରିବା ପର ସମୟ ! ବେଶ୍‌ ରୋମାଂଟିକ୍‌ । ଦି” ପଇସା ହାତକୁ ବି ଆସୁଥିଲା । 
ମାସିକ ଦରମା ବାଇଶ ଟଙ୍କାରୁ ଦି ' ପ୍ରାଣୀଙ୍କର ଖର୍ଚ୍ଚ ବାଦେ କିଛି ବଳି ପଡ଼ୁଥିଲା | ମାସକ 
ଯାକତ ପରିବା କିଣିବାକୁ ପଡ଼ୁ ନଥୁଲା ¦ ଗୀ ମାଷ୍ଟରଙ୍କୁ ଖାଲି ପିଲା ନୁହେଁ, ପିଲାଙ୍କ ବାପ 
ମାଆ ମଧ୍ୟ ସାଷ୍ଟାଙ୍ଗ ପ୍ରଣିପାତ କରୁଥିଲେ । ପରିବା କି ଡାଲି ଲୁଣ କଥା କିଏ ପଚାରେ ! 
ଏବେ ମାଷ୍ଟରମାନେ ଦଉଡୁଛନ୍ତି ସରପଂଚଙ୍କ ଘରକୁ ପରିବା ନେଇ | ଇନ୍ସପେକ୍ଟରଙ୍କ ଘରକୁ 
ଯାଉଛନ୍ତି ବସା ଦହି ଓ ଇଲିଶି ମାଛ ନେଇ । 

ସନାତନ ଯୁଗଟାକୁ ତଉଲିବାକୁ ଲାଗିଲେ । ନା, ଏଯୁଗଟା ବଦଳି ଯାଇଚି ଆକାଶଟା 
ନୁହେଁ। ଆକାଶର ରଙ୍ଗଟା ତେବେ ବଦଳିବା ଠିକ୍‌ ନୁହେଁ । ତେବେ ଏମିତି ହେଲା କାହିଁକି ? 
ସନାତନଙ୍କ ମୁଣ୍ଡ ଭିତରେ କେମିତି ବୁଢ଼ିଆଣୀ ଜାଲ ଛନ୍ଦି ହୋଇଗଲା | 

ବୟାଳିଶ ବର୍ଷର ସ୍ତ୍ରୀ ରମା ମୁଢ଼ିବେଲା ସହ, ଲୁଣ ଓ ଲଙ୍କା ଥିବା ଥାଳିଆଟିକୁ 
ସଜୋରେ ଥୋଇ ଦେଇ, ଦୁମ୍‌ ଦୂମ୍‌ କରି ଚାଲିଗଲେ ! ସନାତନ ଏ ଚାଲିର ଅର୍ଥ ବୃଝିଲେ । 
ପଚିଶ ବର୍ଷର ଘର କରଣା ଭିତରେ, ସେ ନିଜ ସ୍ତୀକୁ ଯଦି ବୂଝି ନପାରିଲେ, ତେବେ ଆଉ 
ବୁଝିବେ କାହାକୁ ? ଏ ସରଳ ନାରୀମନଟିକୁ ସେ ଭଲ ଭାବରେ ବୁଝିଛନ୍ତି । ଠିକ୍‌ ମେଣ୍ଟା 

ଛୁଆଟିଏ । ନାକ ଖାଇଲେ ହଁ କାନ ଖାଇଲେ ହଁ । କୌଣସି କଥାକୁ ମନା ନାହିଁ । ଅଭିଯୋଗ 
ନାହିଁ। ଯେତିକି ସରଳ ସେତିକି କୋମଳ । ଟିକିଏ କଥାରେ ଦୁଇ ଟୋପା ଲୁହ ଗଣ୍ଡ ବୁଡ଼େଇ 
ଧାଇଁ ଆସେ । ବାସ୍‌, ସେତିକିରେ ଶେଷ ! 

ଯେତେହେଲେ ସେ ମଣିଷ । ମଣିଷ ମନ କିଛି କାଠ ପଥର ନୂହେଁ । ଯିଏ ଯେତିକି 
ସହେ, ସେତିକି କହେ । ଆଉ କେତେ ବା କ'ଣ ସହିବ ? ସହିବାର ତ ଗୋଟିଏ ସୀମା ଅଛି ! 

ତା” ଛଡ଼ା ସନାତନ ମଧ୍ୟ ସ୍ତ୍ରୀଙ୍କ ପାଇଁ କ'ଣ କରିଛନ୍ତି ? ଆଜିଯାଏ ଗଣ୍ଡେ ଖାଇବା 
(ଓ ପିନ୍ଧିବା ଛଡ଼ା, ଆଉ କ”ଣ ଦେଇଛନ୍ତି ? ସନାତନ ତା'ର ମଧ୍ୟ ହିସାବ ନିକାଶ କରି 
ବସନ୍ତି । ଗହଣା ଭିତରେ ବାହାଘର ବେଳେ, ପିତ୍ରାଳୟରୁ ସେ ଆଣିଥିଲେ ଚାରି ପଟ 
ବ୍ରୋଞ୍ଜଚୂଡ଼ି, କାନରେ ଦୂଇଟି ଫୁଲ । ବାସ୍‌, ଏତିକି ।ତା'ପରେ ବାହାଘରର ଦୂଇମାସ 
ପରେ, ସନାତନ ତିଆରି କରେଇ ଥଲେ ଗୋଟିଏ ହାର ! ଦାମ ଥିଲା ସେତେବେଳେ ମତ୍ର 
ଚଉରାନବେ ଟଙ୍କା ! 

ଏଇ ଦୀର୍ଘ ପଚିଶ ବର୍ଷ ମଧ୍ୟରେ, ସେ ଗହଣାଗୁଡ଼ିକ ଆଉ ବଦଳା ଯାଇ ପାରିନି । 
ପୁଅର ପଢ଼ା ଖର୍ଚ୍ଚ ବାବଦରେ, ଷାଠିଏ ଟଙ୍କା ପଠାଇଲା ପରେ, ତାଙ୍କ ପାଖରେ ମାସିକ 
ଚଳିବା ପାଇଁ ମଧ୍ୟ ଟଙ୍କା ନିଅଂଟ ପଡ଼େ । ଭାଗ୍ୟକୁ ରମାଙ୍କ ଅକ୍ଲାନ୍ତ ପରିଶ୍ରମ ଫଳରେ, 
ବାରିର ଶାଗଟିଏ, ଖଡ଼ାଟିଏ, କି ବାଇଗଣ ପୁଞିଏ ଆସି ତରକାରି ଖର୍ଚ୍ଟଟା କୌଣସି ପ୍ରକାରେ 
ଚଳିଯାଏ । ବିବାହ ପୂର୍ବରୁ ଯୋଉ ଦି ' ଗୁଣ୍ଡ ଜମି, ସନାତନ ତାଙ୍କ ନିଜ ଆୟରୁ ଖରିଦ କରି 
ପାରିଥିଲେ, ସେଥିରୁ ଯୋଉ ଧାନ ଗଣ୍ଡାକ ଆସେ, ସେଥୁରେ କଷ୍ଷେମଷ୍ଟେ ଅଧାବର୍ଷ କଟିଯାଏ ! 
ବାକିତକ କରଜ କରିବାକୁ ପଡ଼େ । 

ଏସବୁ ସତ୍ତେ ରମା ଯଦି ଅକାଳେ ସକାନେ “ ମୋ ଶଢ଼ି ନାହିଁ କି ମୋର ବାପ ଘରକୁ 
ଯିବାକୁ ମନ ହଉନି” କହି ଦୁଃଖ କରନ୍ତି, ତେବେ ସନାତନ ମୁହଁରେ କେରାଏ ଶୁଖୁଲା ହସ 
ଝରେଇ କହନ୍ତି, ତୂମେ ଭୁଲ ବୂଝୁଚ ରମା | ଆଉ କେଇଟା ଦିନ ଯାଉ ଦେଖୁବ, ଆମ ଦୂଃଖ 
ଯିବ । ଦେଖୁବ ଖାଲି ଆମର ବିଧୁ ପାଶ କରି ଆସୁ । ସେ ଚାକିରି କଲେ ଆମକୂ ଆଉ ପଚାରେ 
କିଏ ? ତମେ ଟିକଏ ଥୟ ଧର | ଦେଖବ ମୋ କଥା ସତ କି ମିଛ । 

ରମା ହାତରେ କୃଷ୍ଣ ପାଇଲା ପରି ହୁଅନ୍ତି । ବାସ୍ତବିକ୍‌ କଥାଟା ସତ | ପୁଅ ପାଶ କରି 
ଚାକିରି କରି ଟଙ୍କା ରୋଜଗାର କଲେ, ତେଣିକି ସେତ ଆଉ ଆମ ଉପରେ ନିର୍ଭର କରିବ 
ନାହିଁ । ସେତେବେଳେ ଆମ ଟଙ୍କା ବଳି ପଡ଼ିବ । ତା' ସତ୍‌ ଯଦି ଇଏ କିଛି କହନ୍ତି ତେବେ 
ମୁଁ ସିଧା ପୁଅ ପାଖକୁ ଚାଲିଯିବି । ଦେଖୁବି ସେ କେତେ ଦିନ ଏକୁଟିଆ ରହିବେ । ବଳେ 
ମୋତେ ଖୋସାମଦ କରିବେ ନି ? ସେତେବେଳେ ମୁଁ ବରଂ ଜୋରକରିବି । “ମୋତେ 
ଏଇଟା ଦିଅ, ମୋତେ ସେଇଟା ଦିଅ । ଚାଲ ପୁରୀ କି ଗୟା ଯିବା !” 

ନିବୀଚିତ ଗଛ (ଭାଗ ୨) ୧୭ 


ରମା ସୁନା ପିଲାଟି ପରି ପ୍ରତିବାଦ ନକରି, ସନାତନଙ୍କ କଥା ମାନିଯାଇ ଭାତ ଥାଳି 
ପାଖରେ ବସନ୍ତି । ମନେ ମନେ ଭାବନ୍ତି ସ୍ଵାମୀଟି ସତେ ତାଙ୍କର କେତେ ଭଲ । 

ସନାତନ କିନ୍ତୁ ମନେ ମନେ ଘାରି ହୁଅନ୍ତି । କେତେ ଦିନ ସେ ଏମିତି ଠକିବେ ? 
ଠକିବାର ତ ଗୋଟିଏ ସୀମା ଅଛି । ହା-ହୃତାଶର ଗୋଟିଏ ଧୂଳି ଝଡ଼ ତାଙ୍କ ମନ ଭିତର 
ଆକାଶକୁ ଏକା ବେଳେକେ ଆଛନ୍ନ କରି ପକାଏ । ସେ ମ୍ରିୟମାଣ ହୋଇ ପଡ଼ନ୍ତି । କିନ୍ତୁ 
ଏଇଟା ତାଙ୍କର ଗୋଟିଏ ବଡ଼ ଗୁଣ ଯେ ମନ ଭିତରର ନିଆଁଟାକୁ ସେ ବାହାରକୁ ଫୁଟିବାକୁ 
ଦିଅନ୍ତି ନାହିଁ । ଓଠରେ ତାଙ୍କର ସବୁବେଳେ ଚେନାଏ ହସ ଓହଳି ଥାଏ । ଦୁଃଖରେ ଥାଆନ୍ତୁ 
କି ସୁଖରେ ଥାଆନ୍ତୁ | 

ସନାତନ ଅଡ଼ୁଆ ସମସ୍ୟାର ଗୋଟିଏ ସମାଧାନ ଖୋଜି ବୁଲନ୍ତି । ପୁଅ ଲେଖୁଛି, 
ପରୀକ୍ଷା ପାଇଁ ଫି ଓ ଆଉ ଆଉ ମିଶାଇ ଶହେ ଟଙ୍କା ଦରକାର |! ସାତ ଦିନ ଭିତରେ 
ପଠାଇବାକୁ ହେବ । ଏଣେ ଶ୍ରୀମତୀ ବାହାରିଛନ୍ତି ବାପ ଘରକୁ । ତାଙ୍କ ଭାଇର ଝିଅର 
ବାହାଘର | ବେଭାର ଆଚାର ଯାହା ହେଉ ପଛେ, ତାଙ୍କର ଦାବି ସେଇ ହାରଟାରେ ଚେନ୍‌ 
ଲଗାଇ ଦେବାକୁ ହେବ । ସାତ ବର୍ଷ ତଳେ ସାନ ଝିଅ ସେଟାକୁ ଛିଣ୍ଡେଇ ଦେଇଥୁଲା । 

ଦରମା କେବେ ମିଳିଥିଲା ? ମନେ ପକାଇବାକୁ ଚେଷ୍ଟା କରନ୍ତି ସନାତନ | ଜାନୁୟାରୀ, 
ଫେବୃୟାରୀ, ମାର୍ଚଚ- ମାତର ତିନି ମାସ ଯାଇଛି । ଛଅ ମାସ ଆଗରୁ କେବେ ଦରମା ମିଳିଥୁବା 
କଥା ତାଙ୍କର ମନେ ନାହିଁ । ନଅ ମାସର ଟଙ୍କା ହେଲେ, ଦଶ ମାସରେ ଛ' ମାସର ଟଙ୍କା 
ଏକ କାଳୀନ ମିଳିଯାଏ । ଏଇଟା ଅବଶ୍ୟ ଖୁବ୍‌ ଉପକାରରେ ଆସେ । ଫି ମାସ ମିଳିଲେ, 
ତାଙ୍କ ପରି ଗରିବ ଗୁଡ଼ାକ ଖର୍ଚ୍ଚ କରି ପକାନ୍ତେ । ସରକାର ମାଆ ବାପା ମନ ଜାଣି କାମ 
କରନ୍ତି। ଏତେ ଦିନର ଚାକିରି ପରେ, ଅବଶ୍ୟ ସେ କୃହାବୋଲା କରି ଆସିଛନ୍ତି । ଅନ୍ୟମାନଙ୍କର 
ନହେଲେ ବି ତାଙ୍କ ପାଇଁ ତିନି ମାସର ଗୋଟିଏ ବିଲ ପାଶ୍‌ କରି ଦେବା ପାଇଁ | ବିଧୂର 
ପରୀକ୍ଷା ଫି କଥା ସେ ଜାଣନ୍ତି । ସେଇଥି ପାଇଁ ତାଙ୍କର ଆପରି । ହୁଏତ ମିଳିଯାଇ ପାରେ ! 
ହୁଏତ ମିଳି ନ ପାରେ । 

ମୁହଁ ସଞ୍ଜର ଖୋଲା ଆକାଶ ତଳେ ଏସବୁ କଥା ଭାବୁ ଭାବୁ କେତେବେଳେ ଯେ 
ଏତେ ରାତି ହୋଇ ଗଲାଣି ଏବଂ ରମା ଦେଇଥିବା ମୁଢ଼ି ଗଣ୍ଡାକ ଯେ ସେତିକି ବେଳୁ ଥୁଆ 
ହେଇଛି, ସେ କଥା ତାଙ୍କର ଆଉ ମନେ ନାହିଁ । 

ରମା ପୁଣି ଥରେ ଆସିଲେ ପାଣି ନୋଟାଟା ଧରି । ସନାତନ ମୁଢ଼ି ଖାଇ ନଥୁବା 
ଦେଖୁ ସେ ଟିକେ ଥମକି ଠିଆ ହେଲେ । ତା'ପରେ ପାଣି ନୋଟାଟା ପାଖରେ ଥୋଇ ଦେଇ, 
ଘର ଭିତରକୁ ପଶି ଯାଉଥିଲେ | ସନାତନ ଡାକିଲେ, ରମା ! 

“ କ'ଣ କୁହ ? ” ରମା ବୁଲି ପଡ଼ିଲେ ! 

୧୮ ନିବାଚିତ ଗଳ (ଭାଗ ୨ ) 


ସନାତନ ଛେପ ଢୋକିଲେ, କ”ଣ ସେ କହିବେ ରମାଙ୍କୁ ? ସେଇ ପୁରୁଣା କଥା | 
ରମାକୁ କେତେ ଥର କହିଲେଣି | ଆଜି ନୂଆ ନୁହେଁ । ଯେତେ ଥର କହିଛନ୍ତି ପ୍ରତି ଥର ସେ 
ନିଜ ଛାତି ଭିତରେ, ଅନୁଭବ କରିଛନ୍ତି ଏକ ଯନ୍ତ୍ରଣା | କିନଧୁ ତାକୁ ଏଡ଼ାଇ ଦେବାର କ୍ଷମତା 
କାହାର ଅଛି ? ସନାତନ ପାରି ନାହାନ୍ତି । ରମାଙ୍କର ରାଗଟା ଯେତେବେଳେ ପଂଚମକୁ 
ଉଠିଯାଏ, ଠିକ୍‌ ଗୋଟାଏ ଅସ୍ଵାଭାବିକ ଗରମ ଦିନର ଥମୌମିଟର ପରି, ତାଙ୍କୁ ଶାନ୍ତ 
କରିବାର କ୍ଷମତା ଯେତେବେଳେ ସନାତନଙ୍କର ଲୋପ ପାଏ, ସେତେବେଳେ ସେ ଠିକ୍‌ 
କୋରାମିନ୍‌ ପରି କାମ ଦିଏ ଏଇ କଥା ପଦକ । 

“ ତୁମ ହାରଟା ଆଣ । ଆଜି ନୂଆ କରି ବନେଇ ଆଣିବା ।” ଏକ ଲିଭି ଆସୁଥୁବା 
ଆଗ୍ନେୟଗିରି ପରି ରମା ହୁଏତ ଶାନ୍ତ ହେଇ ପଡ଼ନ୍ତି । କିନ୍ଧୁ ସନାତନଙ୍କ ଭିତରେ ଅନୁଭବ ହୁଏ 
ଏକ ମର୍ମନ୍ତୁଦ ବେଦନା | ଏକ ଅବ୍ୟକ୍ତ ଅସହାୟତା ! ଏକ ବିରାଟ ଶୂନ୍ୟତା | ସେ ଭାଙ୍ଗି ପଡ଼ନ୍ତି 
। ଅନ୍ତରର ସମସ୍ତ କୋହ ଧୈଯ୍ୟର ବନ୍ଧ ଭାଙ୍ଗି ଉଛୁଳି ଆସେ । ଉଦଗତ ଲୁହକୁ ଚାପି ରଖୁ 
ପ୍ରାଣପଣେ , ଚେଷ୍ଟା କରି, ଜୋର କରି ଓଠ ଦୁଇଟାକୁ ମେଲାଇ ସେ ହସନ୍ତି । ଆଉ ତା'ପରେ 
ସେ କହନ୍ତି- “ ଏମିତି ଅମାନିଆ ହେଲେ ଚଳିବ ? ସବୁ କାମ ତ ତମରି । ସବୁ ଦାୟିତ୍‌ ତମରି 
। ଚମରି ଲାଗି ମୋ ସ୍ଥିତି । ତମକୁ କେବେ କଅଣ ମୁଁ ଅବହେଳା କରି ପାରେ ? ” 

ଗୋଟିଏ ବରଫ ଖଣ୍ଡ ପରି ରମା ଏତିକିରେ ତରଳି ଯାଆନି । ନିଜ ଅଜାଣତରେ 
ସବୁ କ୍ଷମା, ସେ ସ୍ବାମୀଙ୍କ ଉପରେ ଅଜାଡ଼ି ଦେଇ, ନିଜ କାମରେ ଲାଗି ଯାଆନି । 

ସନାତନ ମଧ୍ୟ ସେଇ ସୁଯୋଗ ଉଦ୍ଡୁ ଥାଆନ୍ତି । ସେ ଖାଲି ଦେଖୁ ଥାଆନ୍ତି ରମା ଆଉ 
ହାର କଥା ମନେ ପକାଉ ନାହାନ୍ତି ତ ? 

କିନ୍ତୁ ଅବସ୍ଥାତ ଅନେକ ବଦଳିଯାଇଛି । ଆଜି କଅଣ ସେଇ ପୁରୁଣା କଥା ତାଙ୍କୁ 

“ମତେ କ”ଣ କହୁଥିଲ ପରା ? ” ରମା କଥା ଦାବି କଲେ | 

ସନାତନ ଚମକି ପଡ଼ିଲେ । ଏତେ ବେଳଯାଏ ରମା ତାଙ୍କ କଥାକୁ ଅପେକ୍ଷା କରି 
ଠିଆ ହୋଇଛନ୍ତି, ଏକଥା ଯେମିତି ସେ ଭୁଲି ଯାଇଥୂଲେ | ତା'ପରେ ଗୋଟିଏ ଯନ୍ତ୍ର ପରି 
ସେ କହିଲେ- “ହଁ କହୁଥୁଲି ତୁମର ସେ ହାରଟା କଥା | ତୁମେ ଯେତେବେଳେ ଯିବାକୁ 
ବାହାରିଛ, ହାରଟା ନହେଲେ ଖୁବ୍‌ ଅସୁନ୍ଦର ହେବ । ତା” ଛଡ଼ା ନଗଲେ ନଚଳେ । ଝିଆରୀର 
ବାହାଘର ଯେତେବେଳେ, ଖାଲି ବେକଟାରେ ଯିବ ବା କେମିତି ? କେମିତି ଗୋଟାଏ ସାପ 
ବେକ ପରି ଦେଖା ଯାଉଛି ! ଆଉ ତା” ଛଡ଼ା ଲୋକ ବି ତ କମ୍‌ ଆସିବେ ନି ! ନା-ନା, ଯାହା 
ପଡୁ ପଛକେ .. | ଗୋଟାଏ କାମ କର | କାଲି ସକାଳେ ସେ ହାରଟା ତମେ ମତେ ଦବ । 
ମୁଁ ଦୋକାନରେ ଦେଇ ଆସିବି ।” 

ନିବୀଚିତ ଗଛ (ଭାଗ ୨) ୧୯ 


ରମା ଦୂଇ ମିନିଟ କାଳ ଗୁମ୍‌ ମାରି ଛିଡ଼ା ହେଇଗଲେ । ସତେ ଯେମିତି ପଚିଶ 
ବର୍ଷର ବିବାହିତ ଜୀବନ ଭିତରେ, ସ୍ବାମୀକୁ ଏଇ ପ୍ରଥମ କରି ଦେଖୁଛନ୍ତି । ସେ ଭାବୁଥିଲେ 
- ତାଙ୍କ ବୁଝିବାରେ କୋଉଠି ଭୁଲ ରହି ଯାଇଛି କି ? ପଚାରିଲେ- 

“ ଦରମା ପାଇଲ ନା କ'ଣ ? ” 

“ ଏଁ ଦରମା ? ହଁ ଖବର ଆସିଛି ବିଲ୍‌ ଆସିଯାଇଛି ବୋଲି । କାଲି ଯିବାକୂହବ 
ଆଣିବା ପାଇଁ ।” 

ସ୍ଵାମୀଙ୍କ କଥାରେ ରମାଙ୍କର କାହିଁକି ଭରସା ହେଲା । ତା ପରଦିନ ସକାଳୁ ସ୍ଵାମୀଙ୍କ 
ପାଇଁ ସାମାନ୍ୟ ଜଳଖ୍ମଆ ତିଆରି କରି ଦେଇ, ରମା ହାରଟିକୁ ରୁମାଲରେ ବାନ୍ଧି ରଖୁଲେ । 
ପାନ ଖୁଲେ ବଢ଼େଇ ଦେଇ, ସ୍ବାମୀଙ୍କ ପକେଟରେ ଗଳେଇ ପକେଇଲେ ସେ ପୁଟୁଲାଟିକୁ । 

ସେଦିନ ସନାତନ ଗାଁ”ରୁ ଫେରିଲା ବେଳକୁ ରାତି ପ୍ରାୟ ଏଗାରଟା ହୋଇଯାଇଥୁଲା | 
ସବୁଦିନ ପରି ରମା ସ୍ବାମୀଙ୍କ ଆସିବା ରାସ୍ତାକୁ ଅନେଇ ବସିଛନ୍ତି । କିନ୍ତୁ ଅନ୍ଯଦିନ ଅପେକ୍ଷା, 
ସେ ଆଜି ଭଜାଟିଏ ଓ ବଡ଼ି ଦେଇ ବାଇଗଣ ଭତା ଟିକିଏ ଅଧ୍କା କରିଛି । ସନାତନଙ୍କର 
ଏ ଦୁଇଟି ଅତି ପ୍ରିୟ ଖାଦ୍ୟ । ବିଶେଷତଃ ରମାଙ୍କ ହାତର ବାଇଗଣ ଭରତୀକୁ ସେ ଖୁବ୍‌ ଭଲ 
ପାଆନ୍ତି । ତାଙ୍କ ମତରେ ବାଇଗଣ ଭର୍ତୀ ତିଆରି କରିବାରେ ଯୋଉ ଟେକ୍‌ନିକ୍‌ ରମା 
ଜାଣନ୍ତି, ତାହା ବୋଧେ ପୃଥବୀରେ ଆଉ କେହି ଜାଣି ନଥିବେ | ରମା ମଧ୍ୟ ସ୍ଵାମୀଙ୍କ ମନ 
କଥା ଜାଣନ୍ତି । ଏତେ ଦିନ ପରେ ହାରଟା ଅନ୍ତତଃ ଯେତେବେଳେ ଘରୁ ବାହାରି ଯାଇଛି, 
ତିଆରି ନହୋଇ ଫେରିବାର ଟିକିଏ ସନ୍ଦେହ ତାଙ୍କର ନଥୁଲା । 

ନୂଆ ଗହଣା ପିନ୍ଧେଇବାକୁ ତାଙ୍କର କଅଣ ମନ ନାହିଁ। କିନୁ ଚାରି ଚାରିଟା ପୋଡ଼ା 
ପେଟକୁ ନେଇ, ସବୁ କଥା ସମ୍ଭାଳି ହେଉଛି କୋଉଠି । ହଉ ବିଧୁଟା ପାଶ କରୁ ! 

ସନାତନ ଖାଇ ସାରିଳା ବେଳକୁ ରମା ପାଖରେ ବସିଲେ । ବସିଲେ ସିନା, କିନୁ 
କଥାଟା କିମିତି ଆରମ୍ଭ ହେବ, ସେ ବୂଝି ପାରୁ ନଥିଲେ | ସନାତନ ମୋଟେ ପାଟି ଫିଟାଉ ନ 
ଥାଆନ୍ତି । 

ବେଶ୍‌ କିଛି ସମୟ ନୀରବରେ କଟିଗଲା ପରେ, ସନାତନ ଭଜାରୁ ଦୂଇ ପୁଳା 
ଏବଂ ଭତୀରୁ ଦୂଇଥର ଖାଇ ସାରିଲା ପରେ, ରମା ପ୍ରଥମେ ପାଟି ଖୋଲି ପଚାରିଲେ- 
ଭତୀଟାରେ ଲୁଣ ବେଶି ହେଇ ଯାଇଛି କି ? 

ପାଣି ଦିଅ । ସନାତନ ଗମ୍ଭୀର ହେଇ କହିଲେ । 

ପାଣି ପରା ପାଖରେ ଥୁଆ ହେଇଛି ? 

ସନାତନ ପାଣି ପିଇଲେ । 

କଅଣ ଭତୀଟାରେ ଲୁଣ ଦେଖୁଲ ? 

ଦେଖୁଲି। 

କଅଣ ଦେଖଲ ? 

ଠିକ୍‌ ଅଛି । 

ପୁଣି ଟିକିଏ ନୀରବତା | ତା'ପରେ ପୁଣି ରମା ପଚାରିଲେ କ'ଣ, ଦରମା ମିଳିଲା ? 

ହଁ। 

ବିଧୁ ପାଖକୁ ଟଙ୍କା କେବେ ପଠେଇବ ? 

କାଲି କିମ୍ବା ପଅର ଦିନ । 

ପୁଣି ଟିକିଏ ନୀରବତା | ତା'ପରେ ରମା ପୁଣି ପଚାରିଲେ | 

ହାରଟା କେବେ ଆଣିବ ? 

ଏଁ ? ଓଃ ହାରଟା ? ହଁ ହଁ ହାରଟା ଠିକ୍‌ ସମୟରେ ଆସିଯିବ । ମାନେ ତମ ଯିବାର 
ଆଗ ଦିନ । ହୈ-ହେଁ । 

ସନାତନଙ୍କ ଏ ହସଟା ରମାଙ୍କୁ କେମିତି ଠିକ୍‌ ଲାଗିଲା ନି । କେବଳ ଏକ ହାର 
ବେଳକୁ ହସିବାର କି ଦରକାର ଥୁଲା ¦ | 

ରମା ଆଜି ସକାଳୁ ସକାଳୁ ବାପ ଘରକୁ ବାହାରି ଯିବେ । ଦିନକ ଆଗରୁ ସବୁ 
ଲୁଗାପଟା ବନ୍ଧା ସରିଲାଣି । ଏତେଦିନ ପରେ ଯେତେବେଳେ ବାପ ଘରକୁ ଯାଉଛନ୍ତି ବାପ 
ଘରର ପୁତୁରା, ଝିଆରୀ, ଭାଇ, ଭଉଣୀ, ସାଙ୍ଗସାଥୀ ସହ ଦେଖା ହେଲେ, କିପରି କାହାକୁ 
କଅଣ କୁହାଯିବଏସବୁ କଥା ମନେ ମନେ ଥରେ ଆଉଡ଼େଇ ନେଉ ଥଲେ । ବଡ଼ ଝିଅକୁ 
ଡାକି ତାଙ୍କର ସାତ ଦିନର ଅନୁପସ୍ଥିତି ଭିତରେ, କିପରି କଅଣ କରିବାକୁ ହେବ, ଚାରି 
ପାଂଚ ଥର ବୁଝାଇ ସତର୍କ କରି ଦେଉ ଥାଆନ୍ତି । ରମା ଏସବୁ କଥା କହୁଥିଲା ବେଳେ 
ପଦାକୁ ମଧ୍ୟ ଅନାଉ ଥାଆନ୍ତି | ଇଏ ଏଯାଏ ଗଲେ କୂଆଡ଼େ ? ଖରା ଆସୁ ଆସୁ ବସ୍ଟା 
ଆସି ପହଂଚି ଯିବ । ସଅଳ ସଅଳ ଫେରି ଆସିବେ କହି, ଏତେ ଉଛୁର ହେଲାଣି | ମୁଁ ଜାଣେ 
ପରା ସବୁ କାମରେ ସେ ଏମିତି । 

ରମା ଟିକିଏ ବିରକ୍ତ ହୁଅନ୍ତି | ପୁଣି ଡାକ ଛାଡ଼ନ୍ତି । ଆଲୋ ମିନି ! ଲୁଗାପଟା ସବୁ 
ଆଣି ଦାଣ୍ଡରେ ରଖ | ଭଗିଆ ତାକୁ ଆଗେଇ ନେଇ ଚାଲିଯାଉ ¦ ସେ ବସ୍‌ ପାଖରେ ପହଂଚୁ 
ପହଂଚୁ ମୁଁ ଚାଲି ଯିବିନି । 

ମିନି ଆଣି ସୁଟକେସ୍‌ଟି ଦାଣ୍ଡରେ ଥୋଉଥିଲା । ପିଣ୍ଡା ତଳେ ଦେଖାଗଲେ ମାଧ 
ସା'ନ୍ତରା | ଗାଁ'ର ମୁଖୁଆ ବ୍ୟକ୍ତି । 

କିଲୋ ମିନି ଏସବୁ କଅଣ ? 

ନାଇଁ, ବୋଉ ମାମୁଁ ଘରକୁ ଯିବ ଯେ ସେଇଥ୍‌ ପାଇଁ । 

ଓଃ, ଆଛା ସନାଭାଇ କୁଆଡ଼େ ଗଲା କିରେ ? 

ସେ ତ ଯାଇଛନ୍ତି ଗାଁ ଭିତରକୁ ଏଯାଏ ଫେରି ନାହାନ୍ତି । 

ଆଚ୍ଛା ହଉ । ଏଇ ନେ-ଶହେ ଟଙ୍କା | ବାପାଙ୍କୁ ଦେଇ ଦେବୁ । କହିବୁ ମୁଁ ଦେଇଗଲି । 

କବାଟ ଫାଙ୍କରୁ ରମା ସବୁ ଶୁଣୁଥିଲେ । ସେ ପଚାରିଲେ କି ଟଙ୍କାକି ମାଧ ? 

କାହିଁକି କହୁଚ ନୂଆଉ । ମୋ” ପାଖରେ କଅଣ ଥିଲା- ହାରଟେ ପକେଇ ଦେଇ 
ନିହାତି ଜିଦ କଲାରୁ, ଘରର ଯା” ତା'ଠାରୁ ସଂଗ୍ରହ କରି ନେଇ ଆସିଚି । କହିବ ଯଦି 
ହାରଟା ବି ଆଣି ଦେଇଯିବି । ସନାଭାଇକୁ କଅଣ ମୁଁ ଅବିଶ୍ବାସ କରିବି ? 

କୂମ୍ଭାର ଚକ ପରି ରମାଙ୍କ ମୁଣ୍ଡଟା ବୁଲେଇ ଦେଲା । ଦୂଆର ବନ୍ଧଟାକୁ କସିକରି 
ଦୂଇ ହାତରେ ଧରି, ସେ ଲଥ୍‌ କରି ତଳେ ବସି ପଡ଼ିଲେ । ତାଙ୍କର ଛାତି ଉପର ଦେର 
ଯେମିତି ବାପ ଘର ମୁହାଁ ବସ୍‌୍ଟା ଧାଇଁ ଆସୁଥିଲା ପ୍ରବଳ ବେଗରେ । 


O 

ସଂଭବାମି 


ସହରର ଯୋଉ ଅଂଶରେ ସେ ଦିନ ସୂଯ ଅସ୍ତବ୍ୟସ୍ତ ହେଇ ଓହ୍ଲେଇ ପଡ଼ୁଥୁଲେ 
ଘଂଚ ଓ ଉଚ୍ଚ, ଶାଳ ଓ ପିଆଶାଳ ଜଙ୍ଗଲରେ ମଥା ଉପରୁ ଠିକ୍‌ ସେଇ ଅଂଶରେ ବେଶ୍‌ 
ଗୋଟାଏ ସୈୌଖୀନ ବାସ ଭବନର ନରମ ଘାସ ଗାଲିଚା ଉପରେ ପ୍ରୀତିଚନ୍ଦ୍ର ବସି ପୁରୁଣା 
ତଥା ବାକି ପଡ଼ି ଥବା ଫାଇଲ ଉପରେ ମନୋନିବେଶ କରୁଥିଲେ | 

ମହୁଲ ଫୁଲର ମହୁଆ ମହକ ଭିତରେ ଦିନର ସୂଯ୍ଯାସ୍ତ କିମ୍ବା ସୂଯ୍ୟୌଦୟ 
କେତେବେଳେ ଆସେ କିମ୍ବା ଯାଏ ସେ କଥା ପ୍ରୀତିଚନ୍ଦ୍ର ଜାଣି ପାରନ୍ତନି । 

ଅଫିସରେ ସେ ଯେତିକି ଫାଇଲ ଦେଖନ୍ତି ଘରେ ବରଂ ତାଠୁ ବେଶୀ, କମ୍‌ ନୁହେଁ । 

ଜିଲ୍ଲାର ଏହି ଉଚ୍ଚତମ ପଦବୀରେ ସହରକୁ ଆସିବାର ବେଶ୍‌ କିଛି ଦିନ ହେଇଗଲାଣି । 
ଆସିବା ଦିନଠାରୁ ହିଁ ସେ ପ୍ରାୟ ବ୍ୟସ୍ତ ରୁହନ୍ଥିୟ ବେଶୀ ଭାଗରେ ସଭା ସମିତି ଓ ସାଂସ୍କୃତିକ 
କାଯ୍ୟକ୍ରମରେ, ଯେଉଁଠି ତାଙ୍କୁ ଓ ତାଙ୍କ ପନ୍ନୀଙ୍କୁ ଏକାଠି ଯୋଗଦେବାକୁ ହୁଏ ସମ୍ମାନାସ୍ତଦ 
ଆସନର ମହାମାନ୍ୟ ଅତିଥ ଭାବରେ | ବ୍ୟରୋକ୍ରେସିର ଏହାହିଁ ବିଧ୍‌ । 

ସରକାରରେ ପ୍ରାତିଚନ୍ଦ୍ରଙ୍କ ନାଁ ଅଛି । ଏ ଜିଲ୍ଲାର ପ୍ରୋବଲେମ୍‌ ସହିତ ସେ ମୋଟା 
ମୋଟି ପରିଚିତ ହେଇ ସାରିଲେଣି । ଆଗରୁ ଥରେ ସେ ଏଠି ଏସ୍‌ଡିଓ ଥୁଲେ । ଆଉ 
ତା” ଛଡ଼ା ଲୋକଙ୍କ ସମସ୍ୟାକୁ ସେ ବେଶ୍‌ ଉପଲବ୍ଧ କରି ପାରନ୍ତି ଏବଂ ସେଇ ଅନୁସାରେ 
ସରକାରଙ୍କ ଚିନ୍ତାଧାରାର ସଫଳ ରୂପାୟନ ପାଇଁ ଏକ ସୁକ୍ଷ୍ମ ଉପାୟ ଅତି ସହଜରେ ସେ 
ବାହାର କରି ପାରନ୍ତି ବୋଲି ସେ ଉଭୟ ସରକାର ଏବଂ ଲୋକଙ୍କ ମଧ୍ୟରେ ଖୁବ୍‌ ଶୀଘ୍ର 
ଆପଣାର ହେଇପାରନ୍ତି । 

ମୋଟାମୋଟି ଏଇଟା ହିଁ ତାଙ୍କ ପରିଚୟ ! 

ଡିସେତ୍ବରର ସଂଧ୍ୟା । ସନ୍ଧ୍ୟାର ଶୀତୁଆ ଥଣ୍ଡା । ଥଣ୍ଡାର ମର୍ମଭେଦୀ ଅତ୍ୟାଚାର 
ଏବଂ ଅତ୍ୟାଚାରର ମୂଦୁ ପୀଡ଼ନ ପ୍ରୀତିଚନ୍ଦ୍ର ନୁଭବ କରି ପାରୁଥିଲେ । ତଥାପି ସେ 
ଫାଇଲ୍‌ମାନଙ୍କରେ ମଜି ଯାଇଥୁୂଲେ । ସବୁ କାମ ସେ ଆଜି ଶେଷ କରିବାକୁ ଚାହାନ୍ତି । 

ନିବ୍ବୀଚିତ ଗଛ (ଭାଗ ୨) ୨୩ 


ଆସନ୍ତାକାଲି ସେ ଟୁରରେ ଯିବେ । ଅନ୍ତତଃ ଆସନ୍ତା ଆସେମ୍ବି ଅଧ୍ୟବେଶନ ଆରମ୍ଭ ପୂର୍ବରୁ 
ସେ ନିଜ ଅଂଚଳରେ ଆରମ୍ଭ ହେଇଥିବା ଯୋଜନାଗୁଡ଼ିକ ସମ୍ବନ୍ଧରେ ଏକ ପ୍ରତ୍ୟକ୍ଷ ଜ୍ଞାନ 
ସଂଗ୍ରହ କରିପାରିବେ । ଯୋଉଟାକି ସେ ଅଧ୍ବେଶନ ସମୟରେ ବିଭିନ୍ନ ପ୍ରଶ୍ନଗୁଡ଼ିକର ଯଥାଯଥ 
ଉତ୍ତର ନିର୍ଦିଷ୍ଟ ସମୟ ଭିତରେ ଦେବାକୁ ସକ୍ଷମ ହୋଇପାରିବେ । 

ନିଜ କର୍ତବ୍ୟ ବିଷୟରେ ପ୍ରୀତିଚନ୍ଦ୍ର ବେଶ ସଚେତନ । ଷ୍ଟେନୋ ଓ ପିଏମାନେ 
ଅପେକ୍ଷା କରନ୍ତି ଫାଇଲ୍‌ ସବୁ ସରିବା ଯାଏ । ସମୟ ସେମାନଙ୍କୁ ଅପେକ୍ଷା କରେନା । ଦିନ 
ଯାଏ, ରାତି ଆସେ | ସୂଯ୍ୟ ଯାଇ ଜହ୍ନ ଉଠି ଆସେ ଦିଗ୍‌୍ବଳୟ ଦେହରେ । 

ସେ ପାଖରେ ଗୋଲାପର ବଗିଚା । ଅଛିବି ତା'ସାଥରେ ରଙ୍ଗ ବେରଙ୍ଗର ଫୁଲ । 
ଆଉ ସେଇ ଫୁଲର ପାଖୁଡ଼ା ଭିତରେ ନିଜକୁ ଗୋଟାଏ ପ୍ରଜାପତି ପରି ସଜେଇ ପୂରି 
ବୁଲୁଥିଲେ ଚନ୍ଦ୍ରିକା । ନିଜର ଉପସ୍ଥିତି ଦୁରଥର ଜଣାଇବାକୁ ଚାହୁଁଥିଲେ ମଧ୍ୟ ପ୍ରୀତିଚନ୍ଦ୍ରଙ୍କ 
ଧ୍ୟାନଭଗ୍ଧ ସେ କରେଇପାରି ନଥିଲେ । 

ଦୂରରେ ରହି ସାମାନ୍ୟ ଉଚ୍ଚସ୍ଵରରେ ସେ କହିଲେ, “ ଚା” ପଠେଇ ଦେବି ? ” । 

ସାହେବ କଥାର ମର୍ମ ବୁଝିଲେ । ଘରେ ଥିଲାବେଳେ ପ୍ରୀତିଚନ୍ଦ୍ର ଓ ଚନ୍ଦ୍ରିକା ଦୂହେଁ 
ବସିଗୋଲାପର ନନ୍ଦନକାନନ ଭିତରେ ହିଁ ସନ୍ଧ୍ୟାବେଳେ ଚା” ପାନ କରନ୍ତି । 

ଫାଇଲ୍‌ ଉପରୁ ପ୍ରୀତିଚନ୍ଦ୍ର ମୁହଁ ଉଠେଇ ପାରିଲେନି । ଆଖ ଦୁଇଟାକୁ ସେମିତି 
ଫାଇଲ୍‌ ଭିତରେ ରଖୁ ସେ କହିଲେ ଆଉ ପାଂଚ ମିନିଟ, ପ୍ଲିଜ । 

ଚନ୍ଦ୍ରିକା ସେତେବେଳେ ଲନ୍‌ ଉପରେ ବସିପଡ଼ି ନୂଆ ଲଗାଯାଇଥିବା ଗୋଲାପ 
ଗଛର ଡାଳରେ କଢ଼ିଟିଏ କେମିତି ଆସ୍ତେ ଆସ୍ତେ ଫୁଟି ଆସୁଚି ତାକୁଇ ଡାହାଣ ହାତର ଦୂଇ 
ଅଂଗୁଳି ଭିତରେ ରଖୁ ମନେ ମନେ ମାପୁଥିଲେ ତା'ର ସୌନ୍ଦର୍ଯ୍ୟକୁ । 

ସୂଯ୍ୟ ସେତେବେଳେ ଆଉ ଦେଖାଯାଉ ନଥିଲେ ମଧ୍ୟ ବୁଡ଼ି ଯାଇଥିଲେ ବୋଲି 
କୁହାଯାଇ ପାରିବନି । ତା'ର ଚିହ୍ନ ଦୂର ପାହାଡ଼ର ଅତ୍ୟଚ୍ଚ ଶିଖରରେ ଶେଷ ରଶ୍ମି ଲାଲ 
ହେର ତା'ର ଅସ୍ତିତ୍ଵ ଜାହିର କରୁଥଲା ଦର୍ପ ଓ ଦମ୍ଭର ସହିତ । 

ଅଫିସ୍‌ କାମ ସେତିକିରେ ବାକି ରଖୁ ଉଠି ଆସିଲେ ପ୍ରୀତିଚନ୍ଦ୍ର ଚନ୍ଦ୍ରିକାଙ୍କ ପାଖକୁ 

ସେଇ ବଗିଚା ଭିତରେ ଚା ଓ ସ୍ମାକ୍୍‌ ସବୁ ସୁନ୍ଦର ଭାବେ ଟ୍ରେରେ ସଜା ହେଇ 
ସଫେଦ ଟାଞ୍ଡେଲ୍‌ ଢାଙ୍କି ଅପେକ୍ଷା କରିଥିଲେ ଚନ୍ଦ୍ରିକା | 

ପ୍ରୀତିଚନ୍ଦ୍ର ଓ ଚନ୍ଦିକା ଠିଆ ହେଇଥିଲେ ପାଖକୁ ଲଗାଲଗି ହେଇ କିନ୍ତୁ ଚନ୍ଦ୍ରିକାଙ୍କ 
ମୁହଁରେ ଅସ୍ଵାଭାବିକ ଭାବାବେଗ । 

ବୁଝି ପାରିଲେ ପ୍ରୀତିଚନ୍ଦ୍ର କିନ୍ତୁ ... 

୨୪ ନିବୀଚିତ ଗଚ୍ଛ (ଭାଗ ୨) 


କିନ୍ତୁ ବାସ୍ତବ ଜୀବନର ରୁଟିନ୍‌ କାଯ୍ୟକ୍ରମ ସରକାରଙ୍କ ରୁଟିନ୍‌ ଭିତରେ ବନ୍ଧା ହେଇ 
ରହିପାରେନା । ପାରିଲାନି ମଧ୍ୟ । ମୁକ୍ତ ହେବାକୁ ବାଧ୍ୟ । ପ୍ରୀତିଚନ୍ଦ୍ରଙ୍କ କର୍ତବ୍ୟବୋଧ ନିଜ 
ଭିତରେ ରହି ସେତେବେଳେ ଚିଳାର କରୁଥିଲା । କହୁଥିଲା ମୋତେ ମୁଚ୍ତି ଦିଅ | ମୁଁ ତମ 
ବ୍ୟକ୍ତିଗତ ଜୀବନ ଭିତରେ ରହି ଚାପ ପଡ଼ିବାକୁ ଚାହେଁନି । ମୁଁ ତମ ପାଇଁ ନୁହେଁ, ମୁଁ 
ସମସ୍ତଙ୍କ ପାଇଁ । 

ପ୍ରୀତିଚନ୍ଦ୍ର ଶୀଘ୍ର ଶୀଘ୍ର ଚା' ପିଇ ଉଠି ଆସିବାକୁ ଚାହୁଁଥିଲେ | 

ଚନ୍ଦ୍ରିକା ଅନ୍ୟମନସ୍କ ଭାବେ ଚା' ପିଉଥିଲେ । ଦୂର ପାହାଡ଼ର ସୌନ୍ଦଯ୍ୟ ଦେଖୁଦେଖୁ 
ଭାବୁଥିଲେ ବୋଧେ ଆଉ କେଇଟା ମିନିଟ୍‌ ପରେ ଏତେ ବଡ଼ ବିରାଟ ପାହାଡ଼ଟା ବ୍ୟସ୍ତତାର 
ଅନ୍ଧାର ଭିତରେ ହଜିଯିବ । ସେ ମଧ୍ୟ ପ୍ରୀତିଚନ୍ଦ୍ରଙ୍କ ସୀମା ସରହଦ୍‌ ଭିତରକୁ ଆସି ଗୋଟାଏ 
ସ୍ଥିର ପାଣିରେ ଟେକାଟିଏ ପକେଇ ଢେଉ ସୃଷ୍ଟି କରିବାକୁ ଚାହୁଁ ନଥିଲେ | ଯଦିଓ ସେ ସେହି 
ମୁହୂର୍ତରେ ଏ ଅସ୍ବାଭାବିକ ନିରବତାକୁ ମଧ୍ଯ ସହ୍ୟ କରିପାରୁ ନଥଲେ । 

ଚନ୍ଦ୍ରିକାଙ୍କ ମୁହଁ ଉପରେ ପାଉଁଶିଆ ମେଘର ଗୋଟାଏ ଅସ୍ପଷ୍ଟ ଛିଟା । ପ୍ରୀତିଚନ୍ଦ୍ର 
ନିଜକୁ ଅପରାଧୀ ମନେ କଲେ । ନିଜର ସ୍ଵାର୍ଥପରତାକୁ ସେ ଧକ୍ଟାର କଲେ । ନିଜର 
ଓଦ୍ଧତ୍ୟକୁ ସେ ଘୃଣା କଲେ | ଚନ୍ଦ୍ରିକାଙ୍କ ଆଖୁ ତଥାପି ଦୂର ପାହାଡ଼ର ମଥା ଉପରେ ଲାଗି 
ରହିଥୂଲା ଯଦିଓ ସେଠି ସେମିତି କିଛି ଦେଖବାକୁ ନଥିଲା, କେବଳ ଅନ୍ଧାରର ପାହାଡ଼କୁ 
ଜିଣିବାର ଜୟଯାତ୍ରା ଛଡ଼ା | 

ଚା'ଟା ବେଶ୍‌ ଭଲ ହେଇଛି, ଭଲ ଲାଗିଲା | ତଳକୁ ମୁହଁ ପୋତିଲେ ପ୍ରୀତିଚନ୍ଦ୍ର 
କପ୍ପେଟଟା ଟି'ପୟ ଉପରେ ଥୋଇଦେଇ। କ୍ରିମ ବିସ୍କିଟ ଖଣ୍ଡେ ଠିକ୍‌ ମଝିରୁ ଦୂଇ ଦାନ୍ତରେ 
ଠକ୍‌ କରି କାଟି ଦେଇ ଏବଂ ନରମ ତଥା ସରଳ ଆଖରେ ଅନେଇଲେ ଚନ୍ଦ୍ରିକା ଆଡ଼କୁ । 

ଧନ୍ୟବାଦ ! 

ଚନ୍ଦ୍ରିକାଙ୍କ ଆଖୁ ସେମିତି ଦୂର ପାହାଡ଼ର ମଥା ଉପରେ ବନ୍ଧା ହେଇ ପଡ଼ିଥିଲା । 
କେବଳ ଆସ୍ତେ ଆସ୍ତେ ତଳକୁ ଖସି ଗଛର ଗହଳ ପତ୍ର ଦେହରେ ପୁଣି ଅଟକି ଗଲା ! 

ପରିସ୍ଥିତିକୁ ହାଲୁକା କରିବାଵୁ ଯାଇ ପ୍ରୀତିଚନ୍ଦ୍ର କହିଲେ, ବିଶ୍ଵାସ କର, ଚା'ଟା ଖୁବ୍‌ 
ଭଲ ହେଇଚି । ଅନ୍ତତଃ ଏଇ ପ୍ରକାର ଖାସ୍‌ ମାନସିକ ପରିଶ୍ରମ ପରେ କପେ ଚା”... ଅବଶ୍ୟ 
ପରିବେଶଟା ଚା” ଅପେକ୍ଷା ଆହୁରି ସୁନ୍ଦର | 

ସେତିକି ଥାଉ | ତୁମେ କ'ଣ କାଲି ପୁଣି ଟୁର୍‌ରେ ଯିବ ? ଚନ୍ଦ୍ରିକାଙ୍କ କଣ୍ଠ ଥଲା 
ସାମାନ୍ୟ ଓଜନିଆ | ଅଭିମାନର ମେଘ ଢାଙ୍କି ପକେଇଲା ଗୋଟାଏ ଅଜଣା ଆକାଶକୁ ! 

ହଁ ଯିବାର ଅଛି । ଆସେମ୍ଲି ଅଧ୍ୟବେଶନ ଆଗରୁ କେତେଟା ଯୋଜନାର ଅଗ୍ରଗତି 
ସମ୍ପର୍କରେ ପ୍ରତ୍ୟକ୍ଷ ଧାରଣା ଦରକାର । 

ନିବୀଚିତ ଗଳ୍ପ (ଭାଗ ୨ ) ୨୫ 


ଚନ୍ଦ୍ରିକା ପ୍ରୀତିଚନ୍ଦ୍ରଙ୍କ ଉପରୁ ମୁହଁ ବୁଲେଇ ନେଲେ । ମାତ୍ର ଦିନକ ପୂର୍ବରୁ ଦୀର୍ଘ 
ସାତଦିନିଆ ରାଜଧାନୀ ଗସ୍ତ ପରେ ଏବେ ସେ ପୁଣି ବାହାରିଛନ୍ତି ପାଂଚଦିନିଆ ଟୁର୍‌ରେ । 
ତାଙ୍କ ଭିତରଟା ହାହାକାର କରି ଉଠିଲା । 

ବ୍ୟରୋକ୍ରେଟିକ୍‌ ବ୍ଦ ଭିତରେ ନାରୀର ମନଟି କେତେ ଅସହାୟ ସତେ ? କେବଳ 
ଚାରି କାନ୍ଧ ଭିତରେ ଆବଦ୍ଧ ଥାଏ ଖାଲି ଗୋଟାଏ ପୋଷା ଶୁଆ ପରି । 

ପ୍ରୀତିଚନ୍ଦ୍ର ଚନ୍ଦ୍ରିକାଙ୍କ କଥା ବୁଝୁଥିଲେ ମଧ୍ୟ ନିରୁପାୟ । 

କେମିତି କେଜାଣି ହଠାତ୍‌ ଟେନିସ୍‌ ବଲ୍‌ଟେ ଆସି ଚା” କପ୍୍‌ରେ ଠପ୍‌ କରି ବାଳିଲା । 
କପ୍‌ ଓ ପ୍ଲେଟ୍‌ ତଳେ ପଡ଼ି ଦୁଇଖଣ୍ଡ ହେଇଗଲା ! 

ଚମକି ପଡ଼ିଲେ ଚନ୍ଦିକା ଓ ପ୍ରୀତିଚନ୍ଦ୍ର | 

- ସରି ପାପା, ଗୋଲାପ ପତ୍ର ଉହାଡ଼ରୁ ସିଦ୍ଧାର୍ଥ ଆସି ଦୁଇଜଣଙ୍କ ମଝିରେ ଠିଆ 
ହେରଗଲା ଠିକ୍‌ ଗୋଟିଏ ପୋଲିସ ହାତର ବନ୍ଦୀପରି । 

ସିଦ୍ଧାର୍ଥ ପ୍ରୀତିଚନ୍ଦ୍ର ଓ ଚନ୍ଦ୍ରିକାଙ୍କର ଏକମାତ ପୁତ୍ର । ସାତରୁ ଆଠ ପଶିଚି । ଭାରତର 
ଅନ୍ୟତମ ସବବୀଧୁନିକ ଇଂଲିସ ମିଡିଅମ ସ୍କୁଲରେ ପଢ଼େ । କିନ୍ଧୁ ସହରଠାରୁ ଅଛ ଦୂରରେ । 
ସ୍କୁଲର ଗୋଟିଏ ଉତ୍ବଳ ତାରକା ବୋଲି ତାକୁ ଶିକ୍ଷକମାନେ କହନ୍ତି । ଅସାଧାରଣ ପ୍ରତିଭା 
ଅପୂର୍ବ ଧୀ' ଶକ୍ତି । 

ନରମି ଆସିଲା ସେମାନଙ୍କ ବିରକ୍ତିର ମୁହଁ । 

ସିଦ୍ଧାର୍ଥ ହାତରୁ ଟେନିସ୍‌ ବଲ୍‌ଟି ନେର ପ୍ରୀତିଚନ୍ଦ୍ର କହିଲେ, “ ପରୀକ୍ଷା ଆଉ 
କେତେଦିନ ? ମନଦେଇ ପଢ଼ାପଢ଼ି ଚାଲିଚି ତ ? ” 

- ସବୁ ଠିକ୍‌ ଚାଲିଛି ପାପା । କିନ୍ଧୁ ମୋର ଅସମ୍ଭବ ରାଗ ଏଇ ରସିଦ ଖାଁ ଉପରେ । 

- ରସିଦ ଖୀ ? ତମର କିଏ ନୂଆ ଟିଚର ଆସିଛନ୍ତି କି ତମ ସ୍କୁଲକୁ ? କାହିଁ ମୁଁ ତ 
ଏଯାଏ ଜାଣିନି ଏକଥା । କ'ଣ ପଢ଼ାନ୍ତି ? 

- ନାଇଁ ପାପା ମୁଁ କ'ଣ ସଲ ଟିଚରଙ୍କ କଥା କହୁଚି ? ଇତିହାସର ରସିଦ ଖା, 
ଜଣେ ବଡ଼ ବୀର ଥଲେ | ତାଙ୍କରି ଗପ ଆଜି ଆମ ସାର କହୁଥିଲେ । 

- ଇତିହାସର ରସିଦ ଖୀ ? 

ପ୍ରୀତିଚନ୍ଦ୍ର ଇତିହାସର ଛାତ୍ର । ବିଶ୍ଵବିଦ୍ୟାଳୟର କୃତି ଛାତ୍ର, ସବର୍ଣ୍ଣ ପଦକ ଧାରୀ । 
ଗବେଷଣା କରିଚନ୍ତି । ଉପାଧୂ ମଧ୍ୟପାଇଛନ୍ତି । କିନ୍ତୁ ଇତିହାସର ବୀରରସିଦ ଖୀ ? ହଠାତ୍‌ 
ତାଙ୍କର ମନେପଡ଼ିଲାନି । 

- ତମେ କାହା କଥା କହୁଛ ସିଦ୍ଧାର୍ଥ ? କୋଉ ରସିଦ ଖା, ମୋର ତ ମନେପଡୁନି । 

- ତୁମେ କ'ଣ ଏବେ କଲେଜର ଅଧ୍ୟାପକ ହେଇଚ ଯେ, ସେ କଥା ତମର ମନେ 
ପଡ଼ିବ ? ଅଧ୍ୟାପକ ହେଇଥିଲେ ତ ମୋ ବାପା ତମ ପାଖ ମାଡ଼ି ନଥାଂନ୍ତେ । ରହସ୍ଯ 
କରିବାକୁ ଚନ୍ଦ୍ରିକା କହିଲେ । 

- ମାନେ ? ରସିଦ ଖୀ ସହିତ ତମ ବାପା ମାନେ ମୋ ଅଜାଙ୍କ କ”ଣ ସମ୍ପର୍କ 
ବୁଝି ପାରୁନି । 

ଚନ୍ଦ୍ରିକା ନିଜକୁ ଅପରାଧୂନୀ ମନେକଲେ | ସେ କହିଲେ, “ ତମ ରସିଦ ଖୀଙ୍କୁ ମୁଁ 
ମଧ୍ୟ ଜାଣିନି ।ମୁଁ ରାଜନୀତି ବିଜ୍ଞାନର ଛାତ୍ରୀ । ସେ କଥା ତମ ବାପା କହିବେ । ତାଙ୍କୁ 
ପଚାର । ତେବେ ମୋ କହିବାର କଥା ଥିଲା ତମ ବାପା ମଧ୍ୟ ଦିନେ କଲେଜର ଅଧ୍ୟାପକ 
ଥିଲେ।” 

ଆରେ ସତେ ନା କ'ଣ ?ଏବେ ଥିଲେ ତ ଆହୂରି ଭଲ ହେଇଥାନ୍ତା । ମୁଁ ତାଙ୍କୁ 
ପ୍ରଶ୍ନ ପଚାରି ପଚାରି ହଇରାଣ କରିଦିଅନ୍ତି । ସିଦ୍ଧାର୍ଥ କହିଲା ଆନନ୍ଦାତିଶଯ୍ୟରେ । 

- ଆରେ ଏବେବି ପଚାରନା | ମୁଁ କଂଣ ମନା କରୁଛି ? ସିଦ୍ଧାର୍ଥ ପିଠିରେ ହାତ 
ବୁଲାଇ ବୁଲାଇ ପ୍ରୀତିଚନ୍ଦ୍ର କହିଲେ । 

- ତେବେ କୂହତ ତମର ଏ ରସିଦ ଖୀ ଲୋକଟା ଏମିତି କାହିଁକି ? 

- ଆରେ କୋଉ ରସିଦ ଖୀ ? ମୋତେ ଚା”ର ଟିକିଏ ରେଫେରେନସ୍‌ ଦିଅ । 

-ରସିଦ ଖୀକୁ ତମେ ଜାଣିନ ? ଏଇଠି ସେ ଥିଲେ କଟକର ନବାବ, ଯେତେବେଳେ 
ରଷ୍ଟ ରଶ୍ିଆ କମ୍ପାନୀ ପ୍ରଥମେ ପ୍ରଥମେ ଆସି ଓଡ଼ିଶାରେ ବାଣିଜ୍ୟ କରିବାକୁ ଆରମ୍ଭ କରିଥିଲେ | 
ଆଜି ଆମକୁ ସାର ପଢ଼ାଉ ଥିଲେ । ସେ କୁଆଡ଼େ ଲୋଜମାନଙ୍କଠୁଁ ଜବରଦସ୍ତ କର ଆଦାୟରେ 
ଧୂରନ୍ଧର ଥଲେ | 

ଏତେବେଳେ ପ୍ରୀତିଚନ୍ଦ୍ରଙ୍କ ମନେ ପଡ଼ିଲା । ଅନେକ ଦିନ ତଳର କଥା । 
ସେତେବେଳେ ରସିଦଖୀ ଆସିଥିଲେ ଓଡ଼ିଶାକୁ ନବାବ ହେଇ । ଗୋଟିଏ କଳଙ୍କିତ ଅଧ୍ୟାୟ 
ସେଇଟା । ରସିଦ ଖୀ ଯଦିଓ ଥିଲେ ବୀର ଓ ଦୂଃସାହସୀ; ସେ କିନ୍ୁୁ ଥିଲେ ଅତ୍ୟନ୍ତ ଧନ 
ଲୋଭୀ ଓ ଦୂନୀତି ପରାୟଣ । ସେ ଏତେ ଦୂନୀତିଗ୍ରସ୍ତ ଥଲେ ଯେ ସେ ଯେତେବେଳେ 
ଯାହାଠୁ ଭେଟି ବା ଉପଢ଼ୌକନ ନେଉଥିଲେ ସେତେବେଳେ ତିନୋଟି ଉପଢ଼ୌକନ ସେ 
ନେଉଥିଲେ ! ଗୋଟିଏ ନିଜ ପାଇଁ, ଗୋଟିଏ କଲିକତାର ନବାବଙ୍କ ପାଇଁ ଓ ଅନ୍ୟଟି 
ଦିଲ୍ଲୀର ବାଦଶାହାଙ୍କ ପାଇଁ । କିନ୍ତୁ ପ୍ରକୂତରେ ସେ ତିନୋଟିଯାକ ନିଜେ ରଖୁ ପକାଉଥିଲେ । 

ଇତିହାସର କୃତି ଛାତ୍ର ପ୍ରୀତିଚନ୍ଦ୍ର ସେ ଦିନ ଇତିହାସର ଗୋଟିଏ ପୂଷ୍ଠା ଉପରେ 
ପଦଚାରଣ କରିବାକୁ ଲାଗିଲେ । 

କଟକର ନବାବ ରସିଦ ଖା ଆସୁଥୁଲେ ରାସ୍ତାରେ, ସୈନ୍ୟସାମନ୍ତଙ୍କ ସହ | ଅନ୍ୟ 
ଦିଗରୁ ବାଲେଶ୍ଵରର ପ୍ରଖ୍ୟାତ ନୌବାଣିଜ୍ୟ ବ୍ୟବସାୟୀ କ୍ଷେମଟାନ୍ଦ ଶାହା ନିଜର ବନ୍ଧୁବର୍ଗ 
ସହ ବିରାଟ ଶୋଭାଯାତ୍ରାରେ ଆସୁଥୁଲେ ନିଜ ଝିଅର ବିବାହ ପାଇଁ ପାଡ଼୍ର ଦେଖ୍ମବାକୁ । 
କେବଳ ହାତୀ ଓ ଘୋଡ଼ାର ଶେଭାଯତ୍ରା । ଅଧ୍ୟକାଂଶ ଘୋଡ଼ା ଆରବୀୟ । କେବଳ ରାଜା 
ମହାରାଜାମାନେ ହିଁ ସେତେବେଳେ ଆରବୀୟ ଘୋଡ଼ା ବ୍ୟବହାର କରିପାରୁଥୁଲେ । ଶାହା 
ମୁଣ୍ଡରେ ସେଦିନ ଥୁଲା ହୀରାନୀଳା ଖଚିତ ପଗଡ଼ି । ତାହାହିଁ ଥଲା ସେତେବେଳେ ବଦଶାହୀ 
ଆଭିଜାତ୍ୟ | ବୁଢ଼ାବଳଙ୍ଗ ନଦୀକୂଳରେ ନବାବ ରସିଦ ଖାଁ ଦେଖୁଲେ ଶାହାଙ୍କ ଶୋଭାଯତ୍ରାକୁ । 
ଏତେ ବଡ଼ ଶୋଭା ଯାତ୍ରା ? କାହାର ଏ ଦୁଃସାହସ ? ନବାବଙ୍କ ରାଜ୍ୟରେ ଏବଂ ନବାବଙ୍କ 
ଅଞଜ୍ଞାତସାରରେ ଏତେ ବଡ଼ ଶୋଭାଯତ୍ରା । କିଏ ଇଏ ? ନବାବଙ୍କ ମନରେ ଅସଂଖ୍ୟ 
ପ୍ରଶ୍ନବାଚୀ । ସେନାପତିଙ୍କୁ ଆଦେଶ ଦେଲେ ଶୋଭାଯାତ୍ରାର ଅଧ୍ବକାରୀଙ୍କୁ ଡାକି ଆଣିବାକୁ 

କ୍ଷେମଟାନ୍ଦ ନବାବ ଡାକୁଛନ୍ତି ଶୁଣି ଚମକି ପଡ଼ିଲେ । 

କିନ୍ତୁ ସେ ଥିଲେ ଚତୁର । ବ୍ୟବସାୟୀ ବୁଦ୍ଧି । ତୁରନ୍ତ ମୁଣ୍ଡରୁ ପଗଡ଼ିଟି ଖୋଲିଦେଇ 
ଗୋଟିଏ ବୁଦା ମୂଳରେ ଲୁଚେଇଦେଇ ସିଲ୍‌କ କନାର ପଗଡ଼ି ବାନ୍ଧି ନବାବଙ୍କୁ ଯାଇ ସଲାମ 
ଦେଲେ। 

- ସଲାମକଲେ ସଲାମୀ ଦେବାକୁ ହୁଏ,ଏକଥା ଜାଣିଚତ ? ଗମ୍ଭୀର ହେଇ ନବାବ 
କହିଲେ । 

ଥରିଅରି କ୍ଷେମଟାନ୍ଦ କହିଲେ- କେତେ ହଜୁର । 

- ଏକ ଲକ୍ଷ ମୁଦ୍ରା । 

- ଏକ ଲକ୍ଷ ... ? କ୍ଷେମଚାନ୍ଦ କପାଳରେ ଆଖୁ ଖୋସି କହିଲେ । ଭୟ ଓ ନମ୍ରତା 
ତାଙ୍କ ମୁଖମଣ୍ଡଳରେ ଛାଇ ହେଇ ଯାଇଥଲା | 

- ତାଠୁ କମ୍‌ କ'ଣ ନବାବ ଗ୍ରହଣ କରନ୍ତି ? ଏଇଟାତ ସର୍ବନିମ୍ନ । ତାଙ୍କ ଆଖୁରେ 
କୂର ହସର ଇଶାରା । 

- ମୋତେ କ୍ଷମା କରନୁ ହଜୁର ! ମୁଁ ଏତେ ଟଙ୍କା ଦେଇ ପାରିବିନି । ମୋ କଥା ତ 
ଆପଣ ଜାଣନ୍ତି । ଏଇ ମାତ୍ର କେଇ ଦିନ ତଳେ ମୋର ପନ୍ଦର ଲକ୍ଷ ଟଙ୍କାର ସମ୍ପତ୍ତି ଚୋରି 
ହେଇଯାଇଛି । ମୋ ଝିଅ ବାହାଘର ପାଇଁ ମୁଁ ରଖୁଥଲି । 

ନବାବ ହସିଲେ । କହିଲେ- ଗୋଟିଏ ଝିଅ ପାଇଁ ଯଦି ପନ୍ଦର ଲକ୍ଷ ଖର୍ଚ୍ଚ କରି 
ପାରୂଚ ତମର ତିନୋଟି ଝିଅ ଅଛନ୍ତି । ତମର କ୍ଷମତା କେତେ ମୁଁ ଜାଣି ନାହିଁ ? 

କ୍ଷେମଚାନ୍ଦ ପ୍ରମାଦ ଗଣିଲେ । କିନ୍ଧୁ ଉପାୟ ନାହିଁ । ଏତେବେଳେ ସେ ଭାବୁଥିଲେ 
କେହି ବୁଦା ତଳେ ଲୁଚେଇ ରଖୁଥିବା ତାଙ୍କ ପଗଡ଼ିର ସନ୍ଧାନ ନେଇ ନାହିଁତ । ନବାବ ସେ 

୨୮ ନିବୀଚିତ ଗଳ (ଭାଗ ୨) 


ଖବର ପାଇ ଯିବେ କି ? ସେ ଏଠୁ ଖୁବ୍‌ ଶୀଘ୍ର ମୁକ୍ତି ପାଇବାର ଉପାୟ ଚିନ୍ତା କରିବାକୁ 
ଲାଗିଲେ । କିନଧୁ ସେ ଜାଣିଥିଲେ ଏଠୁ ସହଜରେ ଖସି ହେବ ନାହିଁ । ବହୁ ଅନୁନୟ ବିନୟ 
ପରେ କ୍ଷେମଚାନ୍ଦ ନବାବଙ୍କ ପଚାଶ ହଜାର ଦେର ମୁକ୍ତି ପାଇଲେ ! 

- ଓହୋ, ତୁମେ ସେଇ ନବାବ ରସିଦ ଖୀ କଥା କହୁଚ ? ପ୍ରୀତିଚନ୍ଦ୍ର ପଚାରିଲେ 
ସିବ୍ଧାର୍ଥକୁ । 

- ହଁ ପାପା, କିଚୁ ଆମର ସେ ସବୁ କଦର୍ଯ୍ୟ ପ୍ରକୃତିର ଲୋକମାନଙ୍କ କଥା ଜାଣିବାର 
ଆବଶ୍ୟକତା କ'ଣ ? ଏମାନଙ୍କ କଥା ଆମେ ନଜାଣିଲେ କ”ଣ ହୁଅନ୍ତା ? 

ଏକଦା ଇତିହାସର ଅଧ୍ୟାପକ ପୁଅର ଏ ପ୍ରଶ୍ନରେ ମର୍ମାହତ ହେଲେ । ଜୀବନରେ 
ଜଣେ ଆଉ କିଛି ଜାଣୁ ବା ନଜାଣୁ ଇତିହାସ ଜାଣିବା ଯେ ଏକାନ୍ତ ଆବଶ୍ଯକ ଏଥିରେ 
ସନ୍ଦେହ ନାହିଁ। ପୁଅକୁ ଇତିହାସର ଗୁରୁତ୍ଵ ବିଷୟ ବୁଝାଇବାକୁ ଯାଇ ସେ କହିଲେ- ଇତିହାସ 
ଜାଣିବା ଜଣେ ଲୋକ ପକ୍ଷେ ଏକାନ୍ତ ଆବଶ୍ୟକ । ଅତୀତକୁ ନଜାଣିଲେ, ବର୍ତମାନକୁ 
ନଚିହ୍ନିଲେ, ଭବିଷ୍ୟତର ଚିତ୍ରଟିଏ ଆମେ ଭଲଭାବେ ଆଙ୍କି ପାରିବା ନାହିଁ । ତାହା ମଧ୍ୟ 
ନିର୍ଭୁଲ ହେବ ନାହିଁ। 

ରତିହାସର ଆବଶ୍ୟକତା ଉପରେ ବକ୍ତ୍ତା ଦେଉଥିଲା ବେଳେ ଚନ୍ଦ୍ରିକା ଦେଖୁଥିଲେ 
ପ୍ରୀତିଚନ୍ଦ୍ରଙ୍କ ମୁଖ ମଣ୍ଡଳରେ ଏକ ନୂତନ ଆଭା । ନୂତନ ଦାପ୍ରି ଉକୁଟି ଉଠୁଛି । ଠିକ୍‌ 
ଯେମିତି କ୍ଲାସରେ ପାଠ ପଢ଼ାଇଲା ବେଳେ ଜଣେ ସଫଳ ଅଧ୍ୟାପକର ମୁହଁ ଉଲୁସି ଉଠେ | 
ସିଦ୍ଧାର୍ଥ ପରି ସେ ନିଜେ ମଧ୍ୟ୍ୟ ପ୍ରତିଚନ୍ଦ୍ରଙ୍କ ମୁହଁକୁ ଅନେଇଥିଲେ ଗୋଟିଏ କ୍ଲାସରେ ଲେକ୍ଚର 
ଶୁଣୁଥିବା ବିମୁଗ୍ଧା ଛାତ୍ରୀଟି ପରି । 

-ମାଆ... 

- ଆରେ ବୈରାଗୀ ଯେ | ଚନ୍ଦ୍ରିକା ମୁହଁ ବୁଲେଇଲେ | ଗେଟ୍‌ ଖୋଲି ପଶି ଆସୁଚି 
ବୈରାଗୀ | ପ୍ରୀତିଚନ୍ଦ୍ରଙ୍କ ଅଫିସ ପିଅନ୍‌ । କିନୁ ସାହେବଙ୍କ ବଙ୍ଗଳାରେ ସବୁ କାମ କରେ | 

-କିରେ ତୁ କେବେ ଆସିଲୁ ? ତୋ” ଛୁଟି କ'ଣ ଏତେ ଶୀଘ୍ର ସରିଗଲା ? ଆଉ ସବୁ 
ତୋର ଖବର କ'ଣ ? 

ସାଷ୍ଟାଙ୍ଗ ପ୍ରଣିପାତ କଲା ବୈରାଗୀ | ଉଭୟ ପ୍ରୀତିଚନ୍ଦ୍ର ଓ ଚନ୍ଦ୍ରିକାଙ୍କୁ । ଭକ୍ତି ଗଦ୍ଗଦ । 
ସେ ବରାବର ଏମିତି । 

ତା'ପରେ ବେଗ୍‌ରେ ଧରିଥିବା ଏକ ଛୋଟବଶଣ୍ଡର ସେ ବାହାରକଲା ! ବଢ଼େଇ 
ଦେଲା ଚନ୍ଦ୍ରିକାଙ୍କ ହାତକୁ । 

-କଅଣ ଏରଟା ? 

- ପଶମ ଚାଦର ମା” | ଆମର ସେଆଡ଼େ ଘରେଘରେ ତିଆରି ହୁଏ । 

ନିବୀଚିତ ଗଳ୍ପ (ଭାଗ ୨ ) ୨୯ 


ଛୁଟିରେ ଗଲାବେଳେ ସାହେବ କହିଥୂଲେ । ତେଣୁ ନେଇ ଆସିଲି । ଏଥୁରେ 
ତିନିଖଣ୍ଡ ଅଛି । 

ଚମକି ପଡ଼ିଲେ ପ୍ରୀତିଚନ୍ଦ୍ର । ସିଦ୍ଧାର୍ଥ ଆଖରେ ତାଙ୍କ ଆଖୁ ପଡ଼ିଗଲା । ସେ ଆଉ 
ଚାହିଁ ପାରିଲେନି । ଆଖ୍‌ ତଳକୁ କଲେ । ତା'ପରେ ଆଖୁ ବୁଲେଇ କହିଲେ- ତମେ କ'ଣ 
ଏବେ ଖେଳିବାକୁ ଯିବ ? ସଂଧ୍ୟା ହେଲାଣି ପରା ? 

ସିଦ୍ଧାର୍ଥ ଚାଲିଗଲା । ସେ ଚାଲିଗଲା ତା'ର ଟେନିସ୍‌ ବଲଟି ବାପାଙ୍କ ହାତରୁ ଏକ 
ପ୍ରକାର ଛଡ଼େଇ ନେଇ । 

ଅନ୍ୟ ପାଖରେ ପାହାଡ଼ ତଳକୁ ଆକାଶର ଅନ୍ଧକାର ଧୀରେ ଧୀରେ ନଇଁ ଆସୁଥଲା ! 
ଚନ୍ଦ୍ରିକା ଓ ପ୍ରୀତିଚନ୍ଦ୍ର ଦୁହେଁ ଦୁହିଙ୍କ ଚାହିଁ ରହିଥିଲେ ମଧ୍ୟ ହୁଏତ କେହି କାହାକୁ ଦେଖ୍ପାରୁ 
ନଥୁଲେ। 


O 

ଅମୁହାଁ ଦେଉଳ 


ମୁଁ ଯେଉଁ ଦିନ ବାର୍ଗିରିପୋଷୀ ଥାନାର ଇନ୍‌ଚାର୍ଜ ଭାବରେ ଦାୟିତ୍ଵ ନେଲି 
ସେତେବେଳକୁ ମୋର ଚାକିରି ମାତ୍ର ତିନି ବର୍ଷ । ଏତେ କମ୍‌ ଅଭିଜ୍ଞତାର ଜଣେ ଲୋକକୁ 
ଏମିତି ଗୋଟାଏ ଅତ୍ଯନ୍ତ ଗୁରୁତ୍ଵପୂର୍ଣ ଆନାର ଦାୟିତ୍ଵ ପ୍ରାୟ ଦିଆଯାଇନଥାଏ । ଥାନାଟି 
ରାଜନୀତି ଦୃଷ୍ଟିରୁ ଯେତିକି ସ୍ଵର୍ଶକାତର ସେତିକି ମଧ୍ଯ ଅପରାଧ ପ୍ରବଣ । ନାମୀଦାମୀ 
ନେତାଙ୍କ ସହିତ ଦୁର୍ଦୀନ୍ତ ଅପରାଧୀଙ୍କ ସହାବସ୍ଥାନ ଦୃଷ୍ଟିରୁ ଥାନାର ନାମ ଥାଏ ଅନେକ 
ଉପରେ । ବାରିପଦାରୁ ୩୦ କିଲୋମିଟର ରାଇରଙ୍ଗପୁର ଆଡ଼କୁ ଗଲେ ମେନ୍‌ରୋଡ଼୍‌ ସାମ୍ମାରେ 
ବାର୍ଗିରିପୋଷୀ ଥାନା ପଡ଼େ । ରାସ୍ତା କଡ଼ର ପୁରୁଣା କୋଠା | ଗୋଟେ ବୁନିଆଦି ଅଛି ବୋଲି 
ମନେ ହେବ | ମହାରାଜା ଅମଳର କୋଠା | ବୁଝିହେବ ସେତେବେଳର ମହାରାଜା ପୋଲିସ 
ବ୍ୟବସ୍ଥାର କେତେ ଯନ୍‌ ନେଉଥିଲେ । 

ଏଇଟା ହେଉଛି ସ୍ଵାଧୀନତା ପ୍ରାପ୍ତିର ଠିକ୍‌ ପରର କଥା । ମୋର ଇନ୍ସପେକ୍ଟର ଜଣେ 
ବେଶ୍‌ ପୁରୁଣା । ଇଂରେଜ ଅମଳରେ ଭଲ କାମ କରିଥିବାରୁ ତାଙ୍କ ଛାତିରେ ମେଡେଲ 
ଭର୍ତି । ତାଙ୍କ ନିଶଟିର ଲମ୍ବ ଓ ଓସାର ମଧ୍ୟ ତାଙ୍କ କୃତିତ୍ଵର ପରିଚୟ ଦିଏ । 

ମୁଖ୍ୟମନ୍ତ୍ରୀ ଓ ତାଙ୍କ ଦଳର ସାଙ୍ଗସାଥୁମାନଙ୍କ ବିଷୟରେ ବେଳେବେଳେ ହାଲୁକା 
ମୁଡରେ ସେ ଯାହା କହଚ୍ି ତାକୁ ଏବେ ଆଉ ଏଠି ଲେଖୁହେବ ନାହିଁ । ଏବେ ଆମେ ଯାହାକୁ 
ଅସାନିଧାନିକ ଶବ୍ଦ ବୋଲି କହୁଁ ସେ କହନ୍ତି ସେତେବେଳେ ତାକୁ ସାମ୍ବିଧାନିକ ଧରା ଯାଉଥିଲା | 
ତାକୁ କୋର୍ଟରେ ମଧ୍ୟ ସ୍ଵୀକୃତି ମିଳୁଥିଲା | 

ମୁଁ ବେଡ଼ିଂ ସୁଟ୍‌କେଶ୍‌ ଧରି ବସରୁ ଓହ୍ଲେଇଲା ବେଳକୁ ବା୍ଗରିପୋଷୀ ଗାଁଟାରେ ବି 
ସଞ୍ଜ ଓହ୍ଲାଇବାକୁ ପ୍ରସ୍ତୁତ ହେଉଥାଏ |! ପାଖ ପାହାଡ଼ ମଥାଟା ଗୋଟାଏ ମଳିଟିଆ ଲାଲ ହେଇ 
ଅଂଧାରକୁ ବାଟ ଛାଡ଼ିବାକୁ ପ୍ରସ୍ତୁତ ହେଉଥାଏ । ରାସ୍ତା କଡ଼ର ଶାଳଗଛ ଓ ଓସ୍ତଗଛରେ 
ଅଂଧାର ଆସିବା ଖୁସିରେ ବାଦୂଡ଼ିମାନେ କୋଳାହଳ ଆରମ୍ଭ କରି ଦେଇଥିଲେ । 

ଅଂଧାରକୁ ସ୍ଵାଗତ କରିବା ସେମାନଙ୍କର ସାଂସ୍କୃତିକ ପରଂପରା ! 

ମୁଁ ଆନା ଆଗକୁ ଆଗେଇ ଗଲି । କିନ୍ଧୁ କି ଆଶ୍ଚଯ୍ୟ, କେହି କୁଆଡ଼େ ନାହାନ୍ତି । 
ଅବଶ୍ୟ ମଫସଲ ଥାନାମାନଙ୍କରେ ଏମିତି ହେଇଥାଏ ! ଚାରି ଆଡ଼େ ଗୋଟାଏ ଖାଁ ଖୀ 
ଭାବ । କାହାକୁ ଦେଖୁଲେ ସିନା ଡାକିବି । ଥାନାର ସାମ୍ପା ବାରଣ୍ଡାରୁ ପଛ ବାରଣ୍ଡାକୁ ଆସିଲି । 
ଦେଖୁଲି ଖଣ୍ଡେ ଦୂରରେ ଗୋଟାଏ ଧାଡ଼ିକିଆ ଚାଳଘର । ଏଗୁଡ଼ାକ ବୋଧହୁଏ ସିପାହୀ 
ହାବିଲ୍ଦାରମାନଙ୍କ ପାଇଁ ହେଇଥୁ୍‌ବ । 

ସେଇ ଘର ଭିତରୁ କିଏ ଜଣେ ଆସିଲା । ହାତରେ ଲଣ୍ଡଣ । ବିଜୁଳି ସଂଯୋଗ 
ଥାନାକୁ ହେଇନି କି ଏବେ ଲାଇଟ ନାହିଁ ବୁଝି ହେଉନଥୁଲା। ଲୋକଟା ଆସିଲା । ବାରଣ୍ଡୀକୁ 
ଉଠି ଛାଇ ଅଂଧାରରେ ମୋତେ ଦେଖ୍ବ ଚମକି ଉଠି ପଚାରିଲା । କିଏ ? 

ମୁଁ କହିଲି- ମୁଁ ତମ ନୂଆ ଥାନା ଅଫିସର । ସେ ମୋତେ ସମ୍ମାନ ଜଣାଇ ପଚାରିଲା, 
ସାର୍‌ କିଛି ଖବର ନାହିଁ, ଏଇ ସଂଜ ବସ୍ରେ ଆସିଲେ କି ? ସେ ଲଣ୍ଡଣ ଧରି ମୋତେ ଥାନା 
ଭିତରକୁ ଡାକିଲା । 

ମୁଁ ଚେଆରଟାଏ ଟାଣି ଆଣି ବସିପଡ଼ିଲି । ତୁମ ନାଁ କ'ଣ ? 

ରବୀନ୍ଦ୍ର ନାଏକ | ଏଠି ଦୂଇ ବର୍ଷ ରହିଲିଣି । ଯିବାବେଳ ବି ହେଇଗଲାଣି । କେବେ 
ଅର୍ଡ଼ର ଆସିବ କେଜାଣି | 

ତମ ବଡ଼ବାବୁ କୁଆଡ଼େ ଗଲେ ? 

ବସାରେ ଥିବେ ସାର୍‌ । ଏଇନେ ଡାକି ଦେଉଛି । ସେ ବି ତ ଆପଣଙ୍କ ଆସିବା କଥା 
କହୁ ନଥୁୂଲେ । 

ଗତକାଲି ଖବର ପଠାଇଥଲି, ତମେ ସବୁ ପାଇନ ତା” ହେଲେ ! 

ଆମେ କିଛି ଜାଣିନୁ ସାର୍‌ । ଖାଲି ଶୁଣୁଥଲୁ ଆପଣ ୟା”ରି ଭିତରେ ଆସିବେ 
ବୋଲି । 

ପାଖରେ ଚା' ଟିକିଏ ମିଳିବନି ? ମୁଁ କହିଲି । 

ମୁଁ ସାର୍‌ ସବୁ ବନ୍ଦୋବସ୍ତ କରି ଦେଉଛି କହି ସେ ଦଉଡ଼ି ଗଲା ବାରଣ୍ଡା ତଳକୁ 
ପାଟି କଲା, ସୁଧୀର ଟିକିଏ ଇଆଡ଼େ ଆସିଲୁ । 

ସୁଧୀର ଆସିଲା,ଗୋଟାଏ ଦଶବାର ବର୍ଷର ପିଲା। ଥାନା ସାମନାରେ ଥୁବା ଜଳଖୁଆ 
ଦୋକାନରେ ଚାକିରି କରେ । 

ରବୀନ୍ଦ୍ର ତାକୁ କହିଲା, ଯା ଆମ ନୂଆ ଥାନାବାବୁ ଆସିଛନ୍ତି । ତାଙ୍କ ପାଇଁ ଦୁଇଟା 
ବଡ଼ ମିଠା, ଦୂଇଟା ସିଙ୍ଗଡ଼ା, ଦୁଇଟା ଭେଜିଟେବୁଲ ଚପ୍‌, ପାଏ ଛେନାପୋଡ଼, ଦି'ଟା ସନ୍ଦେଶ 
ଓ ଗୋଟାଏ ସ୍ପେଶାଲ ଚା” ଆଣିବୁ । ଶୀଘ୍ର ଆସିବୁ । 


Digitized by srujanika@gmail.com 


୩୨ ନିବୀଚିତ ଗଳ୍ପ (ଭାଗ ୨ ) 


ତା'ପରେ ମୋ ଆଡ଼କୁ ଅନେଇ କହିଲା- ସାର୍‌ ଅଣ୍ଡା ସିଝା କି ଆମଲେଟ୍‌ ଆଣିବ 
କି? 

ମୁଁ ଟିକେ ହସି କହିଲି ତୁମେ ଯେତିକି ଅର୍ଡ଼ର ଦେଲଣି ସେତକ ଖାଇଲେ ମୁଁ ଆଉ 
ଆଜି ରାତିରେ କଅଣ, କାଲି ସକାଳଯାଏ କିଛି ଖାଇପାରିବିନି । 

ରବୀନ୍ଦ୍ର ହସିଲା । ତା' ହସରୁ ତା' ବୟସ ବାରି ହେଇ ପଡ଼ୁଥିଲା । ଆଗଦାନ୍ତ 
ଅନେକ ଦିନୁ ବିଦାୟ ନେଲାଣି କେବଳ କଳଦାନ୍ତ କେଇଟା ଅସ୍ତିତ୍ଵ ଜାହିର କରୁଥାଏ | କିନ୍ତୁ 
କାମକୁ ଲାଗୁଥିବ ବୋଲି ମନେ ହୁଏନା । ଗାଲ ଦୁଇଟା ଅସ୍ଵାଭାବିକ ଭାବେ ଗର୍ତ ସୃଷ୍ଟି 
କରୁଥାଏ ।! ମୁଣ୍ଡରେ ବାଳ ମରୁଭୂମିରେ ମନ୍ଦାଏ ଘାସବୁଦା ଭଳିଆ ଉଠିଥାଏ କେବଳ 
କିଛିଅଛି ବୋଲି କହିବା ପାଇଁ । ପାଖକୁ ଲାଗିଆସି କହିଲା- ସାର୍‌, ପିଲାଲୋକ ନଖାଇଲେ 
ପୋଲିସ ଚାକିରି କରିବେ କେମିତି ? ଦେହରେ ତାକତ ଓ ମନରେ ବଳଥୂବା ଦରକାର । 
ତା'ପରେ ପୁଣି ହସିଲା। ପିଲାଟି ଆଡ଼କୁ ଚାହିଁ ପୁଣି କହିଲା, ଆରେ ଠିଆ ହେଇଛୁ କଅଣ ? 
ଯା, ଯାହାଯାହା କହିଲି ସବୁ ନେଇ ଆସିବୁ । ବାବୁଙ୍କୁ ଭୋକ ହେବଣି ତାପରେ ମୋତେ 
କହିଲା, କେତେବେଳେ ବାହାରି ଥିଲେ ? 

.ଦିନ ଦୂଇଟା ବେଳେ | ବସ୍ଟା ଏତେ ଡେରି କରିବ ବୋଲି ଜାଣିନଥୁ୍ଲି । ପ୍ରତି 
ଅଧ ମାଇଲରେ ଥରେ ଅଟକେ । ଏତେ ବି ଭିଡ଼ ... 

ସାର୍‌, ଏଇଟା ବାରିପଦାରୁ ଆସୁଥିବା ଶେଷଗାଡ଼ି । ସେ କହିଲା ! 

ପିଲାଟି ୟା ଭିତରେ ଗୋଟିଏ ବଡ଼ ଥାଳିଆରେ ଜଳଖୁଆ ଓ ଚା ଧରି ଆସି ସାରିଥାଏ । 

ମୁଁ ସେଥିରୁ ଗୋଟିଏ ସିଙ୍ଗାଡ଼ା ଖାଇ ଚା'ଟାକୁ ଉଠେଇ ନେଲି । ତା ପରେ କହିଲି 
ବାକି ସବୁ ନେଇଯା | 

ଏଠି କିନ୍ଧୁ ଏମିତି କେହି ଖାଆନ୍ତିନି । ନୂଆ ଚାକିରି କରିଛନ୍ତି କି ୨? ହଉ, ମାସେ 
ଦି” ମାସ ଗଲେ ଅଭ୍ୟାସରେ ପଡ଼ିଯିବ ଯେ, ଏଠିତ ମାସକୁ ତିନିଚାରିଟା ଭୋଜି । ନଖାଇ 
ଯିବେ କୁଆଡ଼େ ? ସେ ପୁଣି ହସିଲା । 

ରବୀନ୍ଦ୍ରର ଇଟ୍ଗିତ ମୁଁ ବୁଝୁ ଥିଲେ ମଧ୍ୟ ମୁଁ ମନେ ମନେ ଶହ୍ଦ ସଜାଡ଼ି କହିଲି ମୋର 
ପରା ପେଟ ବେମାରି । ପେଟ ପୁରିବା ପାଇଁ ଯେତିକି ଦରକାର ସେତିକି ମଧ୍ୟ ଖାଇ 
ପାରେନି । ତା'ଠୁ କମ୍‌ ଖାଏ ¦ ମୋ ଡାକ୍ତର ପରା ମନା କରିଛି । 

ସାର୍‌, ଏ ଛେନାପୋଡ଼ଟା ବି ଖାଇବେନି ? ଏଇଟା ତା' ଦୋକାନର ସ୍ବେଶାଲ୍‌ 
ଆଇଟମ୍‌ । ଟିକେ ଦେଖନୁ । 

ମୋଟେ ନା । ତା ପରେ କହିଲି, ଏ ପିଲା, ସବୁ ନେଇଗଲୁ | ମୋର ଏବେ କିଛି 
ଦରକାର ନାହିଁ । 

ନିବୀଚିତ ଗଛ (ଭାଗ ୨) ୩୩ 


ରବୀନ୍ଦ୍ର ଜଣେ ପୋଖତ କନଷ୍ଟେବଳ | ତା' ଜୀବନରେ କେତେ ଅଫିସରଙ୍କଠାରେ 
କାମ କରି ଆସିଥିବା ସେ ମୋର ମାନସିକତାକୁ ମନେ ମନେ ତଉଲୁଥିବ । ମନେ ମନେ 
ଭାବୁଥିବ ଏମିତି କେତେ ଦେଖୁଲିଣି ! ବେକରେ ୟୁଆଳି ପଡ଼ିଲେ ସବୁ ଠିକ୍‌ ହେଇଯିବ । 

ସେ ଏଥର କହିଲା, ମୁଁ ଉପର ଗେଷ୍ଟ ରୁମରେ ଆପଣଙ୍କର ରହିବାର ସବୁ ବ୍ୟବସ୍ଥା 
କରି ଦେଇଛି । ବାବୁଙ୍କୁ ବି ଖବର ଦେଉଛି । 

ନାଇଁ ନାଇଁ ତାଙ୍କୁ ଏବେ ଖବର ଦିଅନା ! ତାଙ୍କୁ ଖାଲି କହିଦିଅ-କାଲି ସକାଳେ 
ଦେଖାହେବ । ମୁଁ ଏବେ ରେଷ୍ଟ ନେବି । ବଡ଼ ହାଲିଆ ଲାଗୁଛି । 

ପରଦିନ ସକାଳୁ ଉଠି ଦେଖୁଲି ମୋ ମୁଣ୍ଡ ପାଖରେ ଫ୍ଲାସ୍କରେ ଚା' ଓ ଗୋଟାଏ 
ପ୍ୟାକେଟ ସିଗାରେଟ ଥୁଆ ହେଇଛି । କାମ ଦାମ ସାରି ମୁଁ ତଳକୁ ଉହ୍ଲେଇ ଗଲାବେଳକୁ 
ଦେଖୁଲି ଥାନାବାବୁ ନାରାୟଣ ମହାନ୍ତି କେତେବେଳୁ ଆସିଥାନା କାମରେ ଲାଗି ପଡ଼ିଛନ୍ତି 
ନାରାୟଣବାବୁ ମୋଠାରୁ ଅନେକ ସିନିୟର । ପ୍ରାୟ ଦଶବର୍ଷ ହେବ । ତାଙ୍କର ପ୍ରମୋଶନ 
ବେଳ ହେଲାଣି । ମୁଁ ଚାକିରି ଆରମ୍ଭ କରୁଛି । ତା ଛଡ଼ା କାମରେ ନାରାୟଣବାବୁ ପୋଖତ 
ଅଫିସର ଭାବରେ ଡିପାର୍ଟମେଂଟରେ ନା ଅଛି, ମୁଁ ତେଣୁ ଅଫିସରୁମ ଭିତରକୁ ପଶି ତାଙ୍କୁ 
ସେଲ୍ୟୁଟ ମାରିବା ମାତ୍ରେ ସେ ପାଟିକରି ଉଠିଲେ । ଆରେ ଆସ ଆସ ତମେ କାଲିଠାରୁ 
ଆସିଲଣି ଅଥଚ ମୋତେ ଟିକିଏ ଖବର ଦେରନ । 

ମୁଁ କହିଲି, ଆପଣଙ୍କୁ କାଲି ଆଉ କାହିଁକି ହଇରାଣ କରିଥାଆନ୍ତି । ମୋର ସବୁ କାମ 
ରବୀନ୍ଦ୍ର କରି ଦେଇଥୁଲା । କିଛି ଅସୁବିଧା ହେଇନି । ସେ ଥିଲେ ଅସୁବିଧା ଆଉ କଅଣ ? 

ନାରାୟଣ ବାବୁ ମୋତେ ଏ.ଏସ୍‌.ଆଇ. ଓ ହାବିଲଦାରମାନଙ୍କ ସହ ପରିଚୟ 
କରାଇଦେଇ ଚାର୍ଜ ଦେବାକୁ ଆରମ୍ଭ କଲେ ! ଗୋଟିଏ ମଫସଲ ଥାନାରେ ବା ଚାର୍ଜ 
ଦେବାରେ କଅଣ ଥାଏ । କେବଳ ମାଲଖାନା ବା ସରକାରୀ ଟଂକା ପଇସା ଯଦି କିଛି ଥାଏ, 
ସେଇଟା ହିଁ ବେଶୀ ଜରୁରୀ । ଅଫିସ କାମ ବୋଇଲେ ମୋଟାମୋଟି ଏତିକି । ତା ପରେ 
ରହିଲା ଏରିଆ ଉପରେ ବରିଫିଙ୍ଗ । ଜଣେ ଅଫିସର ତା'ର ଏରିଆ ଉପରେ ଯେତେ ବେଶୀ 
ଜ୍ଞାନ ଥବ ସେ ସେତିକି ଦକ୍ଷ ବୋଲି ଜଣାପଡ଼ିବ । ଅପରାଧ ନିୟନ୍ତ୍ରଣରେ ସେ ସେତିକି 
ପାରଙ୍ଗମ । ଏଣୁ ଏ ବ୍ରିଫିଙ୍ଗ ଉପରେ ସବୁଠୁ ବେଶୀ ଗୁରୁତ୍ଵ ଦିଆଯାଏ । ଏସବୁ ବିଷୟରେ 
ଜଣେ ଥାନା ଅଫିସରଙ୍କୁ ଅନେକ ଗୁପ୍ତଅଗୁପ୍ତ ଫାଇଲ ରେଳିଷ୍ଟାର ରଖୁବାକୁ ପଡ଼େ । 

ଥରେ ଯେଉଁ ରେକର୍ଡ଼ ଥାନାରେ ତିଆରି ହେଇଥାଏ, ଜଣେ ଏସ୍‌.ଆଇ. କି ହାବିଲ୍ଦାର 
କରିଥାଉ, ତାହାରୁହେ ଯୁଗଯୁଗକୁ ଚୂଡ଼ାନ୍ତ ସତ୍ୟର ସାକ୍ଷୀ ହେଇ | ତାକୁ ବଦଳାଇବ କିଏ ? 
ଧରନ୍ତୁ ଜଣେ କେହି ଲେଖୁଲା, “ ଧର୍ମରାଜ ଯୁଧଧଷ୍ଣିର ଚୋରି କରୁଥିଲେ, ଏହା ପ୍ରମାଣିତ ।” ତାକୁ 
କାଟିବ କିଏ ? ଆଜି କାଲି ଧର୍ମରାଜମାନେ ହିଁ ଏମିତି । 

୩୪ ନିବୀଚିତ ଗଳ (ଭାଗ ୨) 


ନାରାୟଣବାବୁ ସେ ସବୁ ବିଷୟରେ ମୋତେ ବୁଝେଇବା ଆରମ୍ଭ କଲେ | ତାଙ୍କ 
ଏରିଆରେ ସେ କେତେଜଣଙ୍କୁ ଚୋର ବନେଇ ପାରିଛନ୍ତି ଏବଂ ଖଂଟକୁ ସେ ସାଧୁର 
ମୋହର ଦେଇଛନ୍ତି ଏହା ହିଁ ସେ ଥାନାର ରେକର୍ଡ଼ ଏବଂ ଗୁରୁତ୍ଵପୂର୍ଣ । ମୁଁ ତ ଥାନା ଚାର୍ଚ୍ଚରେ 
ରହିବାରେ ନୂଆ | ମନ ଦେଇ ଶୁଣିବାରେ ଲାଗିଲି । 

ପ୍ରଥମେ ଏରିଆ ବିଷୟରେ ସେ ମୋତେ ବୁଝେଇବା ଆରମ୍ଭ କଲେ । ମୁଁ ମଧ୍ୟ 
ଅଧକ ଯନ୍‌ର ସହ ଶୁଣିଲି । ସବୁ ନୂଆ ଲାଗୁଥାଏ । ପ୍ରଥମେ ଏରିଆ ବିଷୟ, ମାନେ କେତେ 
ଗାଆ । କେତେ ପଂଚାୟତ ଏବଂ କିଏ ସରପଂଚ, ଚେୟାରମେନ । ସେମାନଙ୍କ ଚରିତ୍ର, 
ପଲିଟିକାଲ୍‌ ଏଫିଲିଏସନ୍‌, କିଏ ସାଧାସିଧା, କିଏ ସାଂଘାତିକ ଛନ୍ଦୁଆ, ରାଜନୈତିକ 
ଅଣରାଜନୈତିକ ବ୍ୟକ୍ତି । କାହା ଝିଅବୋହୂ ପଳେଇଥୂଲେ ! କାହାର ଚରିତ୍ର କେମିତି, 
ପୁରୁଣା ରାଜାଜମିଦାର ପୁଣି ସେମାନଙ୍କ ଭିତରୁ କିଏ ସରକାର ସପକ୍ଷରେ ବା ବିପକ୍ଷରେ ଏ 
ସବୁ ବିଷୟରେ ଆଲୋଚନା ସରିବା ପରେ ସେ ଗୋଟିଏ ଗୁପ୍ତ ଖାତା ବାହାର କଲେ । ସେ 
କହିଲେ ଦେଖ, ତମେ ତ ନୂଆ । ତଥାପି ତୁମକୁ ଏଇଟା ଦେଖଉଛି | ଅନ୍ୟକୁ ନୁହେଁ । 
ଏଇଟା ତୁମକୁ ବେଶୀ ସାହାଯ୍ୟ କରିବ । ଏ ରେକିଷ୍ଟ୍ାରଟି ହେଲା ରାତିଦିନ ଯେଉଁମାନେ 
ପୋଲିସକୁ ସାହାଯ୍ୟ କରନ୍ତି ସେମାନଙ୍କର ନା” ଓ ଠିକଣା । ଏଇଟା ସରକାରୀ ଦଲିଲ୍‌ 
ନୂହେଁ । ନିଜ ଡାଏରୀ ବୋଲି କୁହ | ଆମକୁ ସାହାଯ୍ୟ କରିବା ଅର୍ଥ ଆମେ ଯେ ତାଙ୍କୁ ଆର୍ଥକ 
ସାହାଯ୍ୟ ଦେଉଁ ତା' ନୁହେଁ । ତାଙ୍କୁ ଭଲମନ୍ଦରେ ସାହାଯ୍ୟ କରିବା କଥା | 

ମୁଁ କଥାଟା ଭଲ ଭାବରେ ବୁଝି ପାରିଲିନି । 

ସେମାନେ ଆପଣଙ୍କୁ କେମିତି ସାହାଯ୍ୟ କରନ୍ତି ? 

କାହିଁକି ? ଯେ କୌଣସି ପ୍ରକାର ସାହାଯ୍ୟ | 

ସରକାରୀ ବେସରକାରୀ ସବୁ । ଖବର ଦେଲେ ଦଉଡ଼ି ଆସିବେ । ମୁଁ ତଥାପି ବୁଝି 
ନପାରି ଅନେଇ ରହିଲି । 

ସେ ତେଣୁ ବୂଝେଇବାକୁ ଚେଷ୍ଟା କଲେ । ପ୍ରଥମ କଥା ଗାର ସମସ୍ତ କଥା ସଙ୍ଗେ 
ସଙ୍ଗେ ଖବର ପାଇବ । କାହାର ପାରିବାରିକ କଥା ମଧ୍ୟ ¦ ଚୌକିଦାରଠାରୁ ତ ସବୁବେଳେ 
ସତ କଥା ମିଳିବନି । ସରପଂଚ ହେଲା ରାଜନୈତିକ ଲୋକ । ସେ ଭୁଲ କଥାଟା ପ୍ରଥମେ 
କହିବ । ତେଣୁ ତୃତୀୟ ଲୋକର ଆବଶ୍ୟକତା ଅଛି । 

ହେଇ ଦେଖ ଏଥ୍‌ରେ ଗୋଟାଏ ଯୋଡ଼ାଏ ବେଶ୍ୟାର ନାଆ ମଧ୍ୟ ଅଛି | କ୍ରାଇମ 
କ୍ରିମିନାଲ ବିଷୟରେ ଏମାନଙ୍କୁ ମଧ୍ୟ ବିଶ୍ବାସକୁ ନିଆଯାଇପାରେ । 

କିନ୍ତୁ ଆପଣଙ୍କ ଏ ତୃତୀୟଲୋକ ଯେ ଆପଣଙ୍କୁ ସତ ଖବରଦେବ ତାର ଗ୍ୟାରେଂଟି 
କ'ଣଅଛି ? 


Digitized by srujanika@gmail.com 


ନିବୀଚିତ ଗଳ୍ପ (ଭାଗ ୨ ) ୩୫ 


ସେ କହିଲେ- ଦେଖ, ସତ ମିଛ ଭିତରେ ଗୋଟିଏ ସୀମାରେଖା ଅବଶ୍ୟ ଅଛି; କିନୁ 
ଆମେ ପୋଲିସମାନେ ତାକୁ ବାସ୍ତବବାଦୀ ବୋଲି ଗ୍ରହଣ କରିପାରିବାନି । ତାକୁ ତ ଆପେକ୍ଷିକ 
ବୋଲି ଧରାଯାଇ ପାରେ । ଆବଶ୍ୟକ ହେଲେ ଆମକୁ ସତ୍ୟକୁ ମିଧ୍ୟା ଓ ମିଥ୍ୟାକୁ ସତ୍ୟ 
ବୋଲି କହିବାକୁ ହେବ । ଯେଉଁଟା ଯେତେବେଳେ ଦରକାର ତାକୁ ସେମିତି ଭାବରେ 
ବ୍ୟବହାର କରିବାକୁ ହେବ | ଏଥିରେ ଆମର ଅସୁବିଧା କେଉଁଠି ? 

ଏଥରେ ଆପଣ ସବୁବେଳେ ସଫଳ ହୁଅନ୍ତି ? ମୁଁ ପଚାରିଲି ଆଶ୍ଚଯ୍ୟ ହେଇ । 
କାରଣ ଦର୍ଶନ ଶାସ୍ତ୍ରରେ ଏମ୍‌.ଏ. ପାଶ କରି ପୋଲିସ ଚାକିରି କରିବାକୁ ଆସିଥିବାରୁ ବୋଧେ 
ନାରାୟଣବାବୁଙ୍କ ଦର୍ଶନ ମୋତେ ନୂଆପରି ଲାଗୁଥିଲା | ପୋଲିସ ପାଠରେ ସତ୍ୟ ଓ ମିଥ୍ୟାର 
ଅନ୍ୟ ଏକ ରୂପରେଖ ଦେଖୁ ମୁଁ କାବା ହେଇଯାଉଥିଲି । 

ସେ କହିଲେ- ସେଂଟପରସେଂଟ ସଫଳ ହୋଇଛି । ତେବେ ନିହାତି ଅସୁବିଧାରେ 
ପଡ଼ି ଯେତେବେଳେ କୌଣସି ଗୋଟାଏ କେସ୍‌ରେ କୁ ପାରନି ସେଠି ମଧ୍ୟ ମୁଁ ପଛେର 
ଯାଇନି । ସେତିକି ବେଳେ ସେମାନଙ୍କୁ ଧରୈ । କହେଁ ଏଇଟା ମୋର ପ୍ରେଷ୍ଟିଜ୍‌ ରସୁ । 
ଏଇଟାକୁ ଯେମିତି ହେଲେ ଚାର୍ଯସିଟ କରାଇବାକୁ ହେବ ! ପରେ କୋର୍ଟରେ ଖଲାସ ହେଉ । 
ସେଥିରେ କିଛି ଯାଏ ଆସେନି । ଦି'ଚାରି ମାସ ତ ଘଣା ପେଲିବ ¦ ଏଥିରେ କାହାର କଅଣ 
କ୍ଷତି ହେଇଯିବ ? 

ବାସ୍‌ ଏଣିକି ମୋ କାମ ଶେଷ, ସେ କହିଚାଲିଥିଲେ, ସେମାନେ ତାଙ୍କ କାମରେ 
ଲାଗି ପଡ଼ନ୍ତି । ସାକ୍ଷୀ ପ୍ରମାଣ ଯୋଗାଡ଼ ସେମାନଙ୍କ କାମ | ସେମାନେ ସବୁବେଳେ ଦେଖଥବା 
କଥା ଯେ କହିବେ ତାର କିଛି ମାନେ ନାହିଁ । କେବଳ ˆ ଦେଖୁଛି” ବୋଲି କହିଲେ ହେଲା। 
ଆଇନ ତ ସେହି କଥା କହୁଛି ! 

ସେ ହୋ ହୋ ହେଇ ହସିଲେ | ତାଙ୍କ ସହିତ ଅନ୍ୟମାନେ ମଧ୍ୟ ! 

ଏ.ଏସ୍‌.ଆଇ. କୁଳମଣି ବାବୁ କହିଲେ ଆଇନ ଅନୂସାରେ କାମ କଲେ କାହାରିପାଟି 
ଫିଟେଇବାକୁ ଜୁ ନଥିବ । 

ନାରାୟଣ ବାବୂ ପୋଲିସ ମେଡାଲ, ମୁଖ୍ୟମନ୍ତ୍ରୀ ମେଡାଲ ସବୁ ପାଇଛନ୍ତି । ପକେଟର 
ଏପାଖରୁ ସେପାଖ ଯାଏ ମେଡାଲ ଝୁଲୁଥାଏ । ଯେ କୌଣସି ପୋଲିସ ଅଫିସରର ତା'ଠୁ 
ଆଉ ଗର୍ବ କଅଣ ଅଛି ? 

ଏଇଥୁପାଇଁ ତାଙ୍କର କ୍ରାଇମ୍‌ ବ୍ରାଂଚକୁ ବଦଳି ହେଇଛି । ଯୋଉଠି ଜଣେ ତା'ର 
ଦକ୍ଷତାର ଶେଷ ସୋପାନକୁ ଉଠିପାରିବ । ତାଙ୍କୁ ମଧ୍ୟ ସମସ୍ତେ ଭଲ ପାଆନ୍ତି । ଏସ୍‌.ପି., 
ଜି.ଆଇ.ଜି. ମିଟିଂରେ ତାଙ୍କର ଉଦାହରଣ ଦେଇଥାଆନ୍ତି 

୩୬ ନିବୀଚିତ ଗଛ (ଭାଗ ୨) 


ମୁଁ ନିରବ ରହିବା ଦେଖୁ ସେ ପଚାରିଲେ- ଆଉ କିଛି ଜାଣିବାକୁ ଅଛି ନା ଏଇଠି 
ଶେଷ କରିବି ? ଆପଣଙ୍କ ସାଥ୍‌ରେ ଯେଉଁ ଏ.ଏସ୍‌.ଆଇ.ମାନେ ଅଛନ୍ତି ସେମାନେ ଏକୁ 
ଆରେକ ବଳୀ | ସେମାନେ ସମସ୍ତେ ଆପଣଙ୍କୁ ସାହାଯ୍ୟ କରିବେ । ସେମାନେ ପୋଖତ । 
ଦେଖୁ ନାହାନ୍ତି କାହାରି ମୁଣ୍ଡରେ ଟିକିଏ ବୋଲି ବାଳ ନାହିଁ । 

ଏ.ଏସ୍‌.ଆଇ. କୁଳମଣିବାବୁ ଏଠାରେ ତିନି ବର୍ଷ ହେଲାଣି ଅଛଚି। ଥାନା ବିଷୟରେ 
ତାଙ୍କ ଜ୍ଞାନ ପ୍ରଚୁର ! ଘରେ ବସି ସେ କହିଦେଇ ପାରିବେ କୋଉ କ୍ରାଇମ୍‌ କିଏ କରିଥିବ । 

କୁଳମଣି ବାବୁ ଆଉ ଥରେ ଚା” ମଗେଇଲେ | 

ମୁଁ ମନେମନେ ଆଶ୍ବସ୍ତ ହେଲି । ସହକମୀମାନଙ୍କଠାରୁ ଅକୁଣ୍ଠ ସାହାଯ୍ୟ ମିଳିଲେ 
ଆଉ ଚିନ୍ତା କଅଣ । 

ସେ ଫାଇଲ୍‌ ବନ୍ଦ କଲେ । 

ୟା ଭିତରେ ଆରାମରେ କିଛି ଦିନ କଟିଗଲା । ଗୋଟାଏ ଘଟଣା ବିହୀନ ସମୟ 
ମୋତେ ଭଲ ଲାଗୁଥୁଲା । ପ୍ରତିଦିନ ସକାଳୁ ଉଠି ମୁଁ ଗାଧୁଆ ସାରି ଆରାମରେ ଘଂଟାଏ ମା 
ଦୁର୍ଗାଙ୍କୁ ପୂଜା କରେ । ଦୁର୍ଗା ଆମ ଘରର ଇଷ୍ଟଦେବୀ । ବରାବର ପୂଜା ହୁଏ । ତାଙ୍କ 
ଆଶୀବ୍ବୀଦରୁ ଯେ ଆମ ଘରର ସମସ୍ତଙ୍କ ମଙ୍ଗଳ ହୁଏ ମୁଁ ଏଥରେ ବିଶ୍ଵାସୀ । ତାଙ୍କୁ ସେଇଥୁ 
ପାଇଁ ମୁଁ ପୂଜା କଲାବେଳେ କହିଦିଏ, “ ମା'ଗୋ, ଆଜି ମଧ୍ୟ ମୋ ଦିନଟି ଭଲରେ 
କଟୁ ¦” 

ମୁଁ ନୂଆ କରି ଥାନା ଅଫିସର ଦାୟିତ୍ଵ ନେଇଥୁବାରୁ ସବୁକଥାକୁ ଟିକେ ଭଲକରି 
ଦେଖୁଥାଏ । କୌଣସି କଥାକୁ ବା ଲୋକକୁ ହଠାତ୍‌ ବିଶ୍ବାସକୁ ନନେବାକୁ ଆମ ଗୁରୁ ଟ୍ରେନିଂ 
କଲେଜରେ କହିଥିଲେ । ଏପରିକି ସ୍ତ୍ରୀକୁ ମଧ୍ୟ ନୁହେଁ । ଗୁରୁ କହିଥିଲେ “ହଁ” ବୋଲି 
କହିବ | କିନଧୁ ମନରେ ସେଇଟାକୁ “ନା” ବୋଲି ରଖୁବ । ତା'ପରେ ଠିକ୍‌ ବୋଲି ଜାଣି 
ଆଗକୁ ବଢ଼ିବ | 

ପୋଲିସର ଏଗୁଡ଼ାକ ସାଧାରଣ କଥା । କୁଳମଣି ବାବୁ ସେ ଦିନ ସନ୍ଧ୍ୟାରେ ତ୍ରିନାଥ 
ମେଳାର ଆୟୋଜନ କରିଥଲେ । ସେ ଏମିତି ମଝିରେ ମଝିରେ କରନ୍ତି | ଯେତେ ସରକାରୀ 
ଅଫିସର, ଭଲ ବିଜିନେସ୍‌ ମେନ୍‌, ସରକାରୀ ଠିକାଦାର, ଏମ୍‌.ଏଲ୍‌.ଏ. ଓ ଏମ୍‌.ପି.ଙ୍କ ଭାଇ 
ବନ୍ଧୁମାନେ ଆସନ୍ତି । ଗୋଟାଏ ଭଲ ଭୋଜି ହୁଏ ! ଖଂଜଣୀ ମାଡ଼ ଓ ତ୍ରିନାଥ ଠାକୁରଙ୍କ ଗୁଣ 
କୀର୍ତନରେ ରାତି ବାର ବାଜେ | 

ଡେରିରେ ହେଲେ ମଧ୍ୟ ସେଦିନ ରାତିରେ ଭଲ ନିଦ ହେଲା | ଉଠିବାରେ ବି 
ଡେରି ହେଲା | ସକାଳ ଆଠରେ | ଆଃ ଏତେ ଡେରି ? 

ନିବୀଚିତ ଗଳ (ଭାଗ ୨) ୩୭ 


ଅଳସ ଛାଡ଼ି ଆଉ ଗୋଟିଏ ଶୁଭ ସକାଳକୁ ସ୍ଵାଗତ କରି ମୁଁ ଉପର ଗେଷ୍ଟରୁମ୍‌ରୁ 
ତଳକୁ ଓହ୍ଲେଇବା ବେଳକୁ ଦେଖୁଲି ଥାନା ବାରଭ୍ଡାରେ କେହି ଜଣେ କାନ୍ଧକୁ ଆଉଜି ବସିଛି । 
ଚୌକିଦାର ହେଇଥିବ ଭାବି ମୁଁ ତା ପାଖକୁ ଯାଇ ପଟାରିଲି, “ କିରେ, ତୁ କଅଣ ଏତେ 
ସକାଳୁ ଆସିଲୁଣି ? ' 

ଭୋ କିନା ଲୋକଟା କାନ୍ଦି ଉଠିଲା। କହିଲା, ' ହଜୁର, ମୋର ସର୍ବସ୍‌ ସରିଯାଇଛି । 
କାଲି ରାତିରେ ମୋ ଘରୁ ଲୋକମାନେ ସର୍ବସ୍ବ ଲୁଟି ନେଇଛନ୍ତି । ଝିଅ ବାହାଘର ପାଇଁ 
ଯେତେ ସବୁ ରଖୁଥିଲି ସବୁ ନେଇଯାଇଛନ୍ତି ।” 

ମୁଁ ଚମକି ପଡ଼ିଲି, ଭାବିଲି ମୋର ସମସ୍ତ ପୂଜା ଆରାଧନା ଜନିତ ଆମ୍ବସନ୍ତୋଷ 
ଯେ ଭୋର ହେବା ବେଳକୁ ପୋଡ଼ି ପାଉଁଶ ହୋଇଯାଇଛି ଏଥିରେ ସନ୍ଦେହ ନାହିଁ । 

ପାଟି ଶୁଣି କୁଳମଣି ବାବୁ ଦଉଡ଼ି ଆସିଲେ । ସବୁ ଶୁଣି କିଛି ହେଇ ନଥୂବା ପରି 
କହିଲେ, ହଉ, ଏଥରେ ବ୍ୟସ୍ତ ହେଉଛୁ କାହିଁକି ? ତୁ ମୋଟେ ଛିନ୍ତା କରନା । ଆମେ ତୋ 
ଘରକୁ ଯିବୁ । ତୁ ଘରକୁ ଯାଆ । ଆମେ ଦଶଟା ସୁଦ୍ଧା ଯାଇ ପହଂଚିବୁ । ଚୋର ନିଶ୍ଚୟ ଧରା 
ପଡ଼ିବ । ତୋ ଜିନିଷସବୁ ମିଳିଯିବ । 
ତାପରେ ସେ ମୋତେ କହିଲେ, ଆପଣ ସାର, ବ୍ୟସ୍ତ ହୁଅନ୍ତୁ ନି । ଏଇଟା ରଘୁଆର 
କାମ । | 

ରଘୁଆ ? 

ହଁ ସାର, ରଘୁ ବଡ଼ ବଦମାସ୍‌ | ଗୋଟିଏ ରାତିରେ ଦୂଇ ତିନିଟା ଚୋରି କରିବାରେ 
ସେ ହିଁ ପାରଙ୍ଗମ । ଏକଦମ୍‌ ଏକ୍ସପର୍ଟ । ତିନି ତିନି ଥର ଜେଲ୍‌ ଗଲାଣି । ବୟସ ବି ପଚାଶ 
ଟପିଲାଣି । ତଥାପି ପ୍ରକୃତି ଛାଡୁଛି କି ? 

ଦିନ ଦଶଟା ପୂର୍ବରୁ ଆମେ ଯାଇ ମଙ୍ଗଳପୁର ଗାରେ ପହଂଚିଲୁ । ରଘୁଆକୁ ଡକା 
ହେଲା । ସାଥିରେ ତା'ର ଦଶ ବର୍ଷର ପୁଅ ଓ ୧ ୨/୧୪ ବର୍ଷର ଝିଅକୁ ନେଇ ସ୍ତ୍ରୀ ବି 
ଆସିଚି | ରଘୁ ଲମ୍ବ ହେଇ ଗୋଡ଼ ତଳେ ପଡ଼ିଗଲା ! 

ବିଶ୍ଵାସ କରନ୍ତୁ ହଜୁର ମୁଁ କିଛି ଜାଣି ନି । ତିନି ଦିନ ହେଲା ମୋତେ ଭୀଷଣ ଜର । 
ମୁଁ ବିଛଣା ଛାଡ଼ିନି ହଜୁର | ହଜୁର ନିଜେ ଦେଖନୁ | ସେ ତା' ହାତଟା ମୋ ଆଡ଼କୁ ବଢ଼େଇ 
ଦେଲା । 

ମୁଁ ବି ଦେଖୁଲି । ଦେହରେ ଖଇଫୁଟା ତାତି । 

ତା” ସ୍ତ୍ରୀ ମଧ୍ୟ ମୋ ଗୋଡ଼ ଦିଟାକୁ ଜାବୁଡ଼ି ଧଇଲା । 

“ ହଜୁର ବିଶ୍ଵାସ କରନ୍ତୁ । ତିନି ଦିନ ହେଲା ଉଠିପାରୁନି । ପେଟକୁ ପାଣି ଟୋପେବି 
ଯାଇନି । ମୋ ଛୁଆ ମୁଣ୍ଡରେ ହାତଦେଇ କହୁଛି ।” 

୩୮ ନିବୀଚିତ ଗଳ୍ପ (ଭାଗ ୨) 


ଚିହିଁକି ଉଠିଲେ କୁଳମଣି ବାବୁ । 

“ ଏ ମାଇକିନିଆ, କାହା ଆଗରେ ଭଲେଇ ହଉଛୁ ଲୋ ? ମୁଁ କଂଣ ତୋତେ 
ଜାଣିନି ? ” 

ମୁଁ ତାଙ୍କୁ ଅଟକାଇଲି | 

ଦେଖୁଲି ସ୍ତ୍ରୀ ଲୋକଟିକୁ । କାଠି ଖଣ୍ଡିଏ । ଦୁଇଦିନରେ ଥରେ ଚୁଲି ଜନୁଥବ କି ନା 
ସନ୍ଦେହ । ତାର ପ୍ରମାଣ ତାର ପିଲା ଦୂଇଟାଙ୍କ ଦେହରୁ ମଧ୍ୟ ମିଳୁଛି । ସବୁଯାକ ପଞ୍ଜରା ହାଡ଼ 
ଗଣି ହେଇଯାଉଛି । 

ଦୟା ମଣିଷ ପାଖରେ ଥାଏ । କିନୁୁ ପୋଲିସ ପାଖରେ ସେ ଗୁଣ ଛଶ୍ବର ରଖୁ ଥାଆନ୍ତି 
କି ? ଆଉ ଯଦିବା ଟିକେ ଥିବ ସେ ତାକୁ କେବେ ବି ଅଛି ବୋଲି ଜାଣି ନଥିବ । 

ହଉ ଆପଣ ଟିକେ ରୁହନୁ । ମୁଁ ତାଙ୍କୁ କହିଲି । ମୁଁ ଟିକେ ତା ସହିତ କଥା ହୁଏ । 

ସେ ଟିକିଏ ହସିଲେ। କହିଲେ, “ସାର, ଏମାନଙ୍କ ସହିତ କଥାବାତୀ ଖାଲି ଲାଠିରେ 
କରାଯାଏ ”। କଥାବାତୀରେ ଏମାନଙ୍କୁ ଆପଣ ପାରିବେ ? ୟାକୁ ମୋତେ ଛାଡ଼ି ଦିଅନୁ | ମୁଁ 
ଏଇନେ କଥା ଆଦାୟ କରି ଦେଉଚି । ତା'ପରେ ମୋ ପାଖ ଦେଇ ଡେଇଁ ପଡ଼ି ସେ 
ରଘୁଆକୁ ଶକ୍ତ ଗୋଇଠାଟାଏ ମାରି ଦେଲେ । ବାଆ କହି ରଘୁଆ ତଳେ ପଡ଼ି ଚିକ୍ରାର 
କରିବାକୁ ଲାଗିଲା । ତା”ସାଥରେ ତା'ର ସ୍ତ୍ରୀ ଓ ପିଲାମାନେ ଚିକ୍ରାର କରି ଉଠିଲେ ଓ ତାକୁ 
ଜାବୁଡ଼ି ଧରିଲେ । ସେମାନେ ଅତି ଆକୁଳ ଆଖରେ ମୋତେ ଦେଖୁଥିଲେ | 

ମୁଁ ରଘୁଆକୁ ଉଠେଇଲି ଓ ପାଣିଦେଲି ପିଇବାକୁ 

ତାକୁ କହିଲି ଆରେ ବାବୁ ସତ କଥା କହିଦେଲେ ଏତେ କଥା ହୁଅନ୍ତାନି । ତୋର ଏ 
ଅବସ୍ଥାରେ ହାତ ଉଠେଇବାକୁ ଆମକୁ ସୁଖ ଲାଗୁଛି କି ? 

ରଘୁଆ ତଳିପେଟକୁ ଚାପିଧରି କହିଲା କଥାଟି ତ ସେଇଠି ହଜୂର। ମୁଁ ସତ କହୁଥିବା 
ଯାଏ ମୋ ଉପରେ ମାଡ଼ ପଡ଼େ । ମିଛ କହିବା ଆରମ୍ଭ କଲେ ସେଇଟା ବନ୍ଦହୁଏ । ସତର 
ସୀମା ପାର ହେଲେ ଯାଇ ମୁଁ ବଂଚିବାର ଭରସା ପାଏ । 

ତା'ପରେ ? ମୋ ଭିତରେ କୌତୂହଳ ବଢ଼ିଚାଲିଥାଏ । 

ତା ପରେ ଆଉ କଅଣ ? ମୁଁ ଜେଲ୍‌ ଯାଏ, ଦି'ଚାରି ମାସ ସେଠି ଆରାମରେ 
କଟେଇ ଫେରିଲେ, ଦୂଇ ଦିନ ବି ଯାଇନଥୁବ, ପୁଣି ସେହି ଅବସ୍ଥା । ଟିକିଏ ରହି ସେ ପୁଣି 
କହିଲା, ମୋ ପାଇଁ ଜେଲ୍‌ ଭଲ ହଜୁର | ମୋତେ ପଠେଇ ଦିଅନୁ 

କୁଳମଣି ବାବୁ ପିଣ୍ଡା ଉପରୁ ପାଟିକରି ଉଠିଲେ ।! ତା' କଥା ମୋଟେ ବିଶ୍ଵାସ 
କରନ୍ତୁନି ସାର | ଏମିତି ଡ୍ରାମା ସେ ସବୁବେଳେ କରେ । ଶେଷରେ ସେ ସବୁ ମାନିଯାଏ ! 

ରଘୁଆ ନିରବ । 

ନିବୀଚିତ ଗଳ (ଭାଗ ୨ ) ୩୯ 


ମୁଁ କହିଲି କିରେ ନିରବ ରହିଲୁ ଯେ ? କୁଳମଣି ବାବୁ ଯାହା କହିଲେ... 

ମୁଁ କ'ଣ ନାହିଁ କହୁଛି କି ହଜୁର ! ମୁଁ ତ ସେହି କଥା କହିଲି । 

ମୁଁ କହିଲି ତା' ଘରଟା ବି ଟିକେ ସର୍ଚ କରିବା । 

କୁଳମଣି ବାବୁ କହିଲେ ହଁ ସେତକ କାହିଁକି ବାକି ରହିବ । କିନ୍ଧୁ ଲାଭ ହେବନି । ସେ 
କଅଣ ଏତେ ବୋକା, ଘରେ ସବୁ ରଖ ଆମ ପାଖକୁ ଆସିଥୂବ | 

ରଘୁକୁ ସେ ଦିନ ଥାନାକୁ ଆଣି ଅଟକେଇ ରଖାଗଲା | ସଂଧ୍ୟା ସୁଦ୍ଧା ଯେତେ ଦାଗୀ 
ଥିଲେ ସମସ୍ତଙ୍କୁ ଆନାକୁ ଆଣି ଅଲଗା ଅଲଗା ପଚରାଗଲା । ସମସ୍ତଙ୍କ ଉପରେ ସବୁ ପ୍ରକାର 
ବଳ ପ୍ରୟୋଗ କରି ଶେଷକୁ ଆମେ ଯେତେବେଳେ ଥକିପଡ଼ିଲୁ ଏବଂ ସେମାନେ ମଧ୍ୟ 
ନିର୍ଜୀବ ପ୍ରାୟ ହେଇପଡ଼ିଲେ, ସେତେବେଳେ ଆମର ଚିନ୍ତା ପଡ଼ିଲା । କାଲି ସକାଳେ 
ଏସ୍‌.ପି.ଙ୍କଠାରୁ ମେମୋ ଆସି ପହଂଚିବ । ଏତେ ବଡ଼ ଚୋରିକୁ କେହି କ'ଣ ସହ୍ୟ କରି 
ପାରିବେ ? ପୋଲିସ ଉପରୁ ଲୋକଙ୍କ ଆସ୍ଥା ତୁଟିଯିବ । ଆଉ ଖବରକାଗଜବାଲା କାଲି 
ସକାଳେ ଏଡ଼େ ବଡ଼ ବଡ଼ ଅକ୍ଷରରେ ଛାପି ଦେବେ । ରାସ୍ତାରେ ମୁଣ୍ଡ ଟେକି ଚାଲି ହେବ ? 

ଆମେ ଶେଷରେ ଠିକ୍‌ କଲୁ ରଘୁଆ ଆପାତତଃ ମାନି ଯାଉଥୁବାରୁ ତାକୁ ସେହି 
କେଶରେ ଚାଲାଣ କରି ଦିଆଯିବ ଏବଂ ଅନ୍ୟମାନଙ୍କୁ ଭିନ୍ନ ଭିନ୍ନ ଦଫାରେ କୋର୍ଟକୁ ପଠେଇ 
ଦିଆଯିବ । 

ଉଦେଶ୍ୟ ହେଲା ସବୁଗୁଡ଼ାକ ଜେଲ୍‌ରେ ରହିଲେ ଆମେ ଟିକିଏ ଆରାମରେ 
ରହିପାରିବା । ତା ଛଡ଼ା ଏସ୍‌ ପିଙ୍କୁ ମଧ୍ଯ ଦୃଢ଼ କାଯ୍ଯନୁଷ୍ଠାନ ଫଳରେ ଅପରାଧ ପୂରା 
ମାତ୍ରାରେ ରୋକାଯାଇ ପାରିଛି ବୋଲି କହିହେବ । 

ତାହା ହିଁ ହେଲା | ସମସ୍ତଙ୍କ ପାଇଁ କାଗଜପତ୍ର ପ୍ରସ୍ତୁତ କଲାବେଳକୁ ଆମକୁ ସେଦିନ 
ଭୋର ହେଇଗଲା । ଏ.ଏସ୍‌.ଆଇ.ମାନେ ଏସବୁ କାମ କରୁଥିବା ବେଳେ ମୁଁ ଟିକିଏ ଟେବୁଲ୍‌ 
ଉପରେ ତୁଳେଇ ପଡ଼ିଗଲି । ପାଖ କୋଠରିରେ ଅନ୍ୟମାନେ ତାଙ୍କ କାମରେ ଲାଗିଥଆନ୍ତି । 
ଆରମ୍ଭ କରି ଦେଲେଣି। ପୂର୍ବ ଦିଗ ବେଶ୍‌ ପରିଶ୍ାର ହେଇଗଲାଣି । ମୁଁ ଚେଆରରୁ ଉଠି ମୁହଁ 
ଧୋର ଚା” ମଗେଇଲି ସମସ୍ତଙ୍କ ପାଇଁ । 

କୁଳମଣି ବାବୁ ଆସି କହିଲେ ଆଉ ଘଂଟାଏ ପରେ ସବୁ ତିଆରି ସରିଯିବ । ପହିଲି 
ବସ୍ରେ ହିଁ ସମସ୍ତଙ୍କୁ ନେଇ ଆମ କନଷ୍ଟେବଳମାନେ କୋର୍ଟକୁ ବାହାରି ଯିବେ । ଦଶଟାପୂର୍ବରୁ 
ସେଠି ପହଂଚିଯିବେ ! 

ମୁଁ ଚା'ରେ ପ୍ରଥମ ଚୁମୁକ ଲଗେଇଟି, କିଏ ଜଣେ ମୋ ଅଫିସ୍‌ ରୁମ ଭିତରକୁ 
ଆସିଲା । 

୪୦ ନିବୀଚିତ ଗଛ (ଭାଗ ୨ ) 


ମୁଁ ଆଶ୍ଚଯ୍ୟ ହେଲି । କିଏ ଇଏ ? 

ମୋ ସାମନାରେ ଠିଆ ହେଲା ବସନ୍ତପୁର ଚୌକିଦାର । 

ପଚାରିଲି କିରେ, କଅଣ ହେଲା ? ଏତେ ସକାଳୁ ? 

ନମସ୍କାର ପକାଇ କହିଲା- ହଜୁର, ରାତିରେ ଆମ ଗାଁ'ରେ ଏକାଥରେ ତିନିଟା 
ଚୋରି ହେଇ ଯାଇଛି । ଦୂଇତିନି ଲକ୍ଷ ତ ନିଶ୍ଚୟ ହେବ । ଘରଲୋକ ଶୋଇଥୁ୍‌ବାବେଳେ 
ସେମାନଙ୍କୁ ଗୋଟିଏ ଘରେ ପୂରେଇ ବାହାରୁ ତାଲା ପକେଇଦେଇଛନ୍ତି। ତା ଭିତରୁ ଜଣେଥୁଲା 
ଗୌଚ୍ତିଆ ହଜୁର । 

ମୋ ହୃଦ୍ପିଣ୍ଡଟା ଅଟକି ଗେଲା ପରି ଲାଗୁଥୁଲା | ମୁଁ ପଛକୁ ଫେରି ଦେଖ୍ଲି ରଘୁଆ 
ହାଜତ ଭିତରେ ଥାଇ ହସୁଛି । ତା' ହସଟା ମୋ ଦିହରେ ଡାମଣ ଫୋଡ଼ିଲା ଭଳି ଫୋଡ଼ି 
ହେଇ ଯାଉଥଲା । 

ସେ ଏବେ କହିଲା, “ ଏଥୁରେ ବି ମୋ ନାଆଟା ଲେଖ ଦିଅନୁ ହଜୁର | ଏକା ଥରେ 
ସବୁ କାମ ସରିଯିବ ।” 

ମୁଁ ଦେଖଲି ଜ୍ରଜନିତ ଦୁର୍ବଳତା ଓ ମାଡ଼ଜନିତ କଷ୍ଟ କି ଯନ୍ତ୍ରଣା, ତା'ର ମୋଟେ 
ନଥୁଲା | ବାହାରର ଆଲୁଅଟା ପୁଣି ଦୂରକୁ ଘୁଂଟିଗଲା ପରି ମୋତେ ଲାଗୁଥିଲା | 


O 

ହାଡ଼ି 


~~ eo ~~ 


ଅବନୀ ଚିଠି ଲେଖୁଚି । ସାଧାରଣ ଚିଠିଟିଏ, ବରାବର ସେ ଏମିତି ଲେଖେ । 
ଚିଠିର ଆଗ ପଛ କିଛି ନଥାଏ | ଗୋଟାଏ କଥା ଢେଙ୍କାନାଳରୁ ତ ଆଉ ଗୋଟାଏ କଥା 
କଲିକତାରୁ । ସବୁ ବଢ଼େଇ ମିଶେଇ କହେ । 

ଚିଠିଟା ଥଲା ଏମିତି , “ କଅଣ କରୁଚ ଆଜିକାଲି । ଖାଲି ବସି ବସି ଦି' ଜଣ ଯାକ 
ଅନ୍ଧ ଧ୍ଵଂସ କରୁଚ ।କେତେ ଥର ଭାବିଲିଣି ଲେଖୁବାକୃ, ବେଳ କାହିଁ ? ଥରେ ଆସି ଏଆଡୁ 
ବୁଲିଗଲେ ହୁଅନ୍ତାନି ? ଏଠିକା ପାହାଡ଼, ନଭ, ବଣ, ଜଙ୍ଗଲ, ମନ୍ଦିର ଏସବୁ ଦେଖନ୍ତ | 
ତାକୁ ଦେଖୁ ଏଠିକା ରାଜନୀତି ଟିକିଏ ପ୍ରତ୍ୟକ୍ଷ କରନ୍ତ । ଜୀବନ ଓ ତାର ଯନ୍ତ୍ରଣାମାନେ 
କେମିତି ଅହରହ ଛଟପଟ ହେଉଛନ୍ତି, ମାଛକୁ ପୋଖରୀରୁ ଧରି ଆଣି ହୁଡ଼ାରେ ଛାଡ଼ି 
ଦେଲେ ଯେମିତି ହୁଅନି - ସେ ସବୁ ଦେଖନ୍ତ । ଲେଖାଲେଖୁ କରୁଛ ପରା ? ” ” 

ବେଶ ମଜା ଲାଗେ | ହସ ବି ମାଡ଼େ ତା' ଚିଠି ପାଇଲେ | ସବୁ କଥାରେ ଅମଡ଼ା 
ମାଡ଼ି ଚାଲି ଯାଏ । ତାକୁ ବାଟ ଅବାଟ କିଚି ଢଣା ପଡ଼େନି ।” ପୁଣି ଲେଖୁଚି - 

“ ଛାଡ଼ ସେ କଥା | ଦି' ହେଁ ଆସନ୍ତା ୨୮ ତାରିଖ ପୂର୍ବରୁ ଆସି ଏଠି ପହଂଚିବ । 
କେତେବେଳେ କୋଉ ଗାଡ଼ିରେ ଆସିବ ଜଣାଇଲେ ମୁଁ ତାର ବ୍ଯବସ୍ଥା କରିବି । ବରଂ 
ମୋତେ ଟିକିଏ ଫୋନ କରିବ । ଅନ୍ୟ ସମସ୍ତେ ସେତିକି ବେଳକୁ ଆସି ପହଂଚିବେ ! 

ମୁଁ ଏକା ଶରରେ ଦୁଇଟା ଚଢ଼େଇ ମାରୁଚି । ଗୋଟିଏ ୨୮ରେ ଏବଂ ଅନ୍ୟଟି 
୧ରେ । କଅଣ ବୁଝିଲ ? ତେଣୁ ଚାରିଦିନ ଏଠି ରହଣି ହେବ । ଏ କଥା ମନେ ଥାଏ 
ଯେମିତି । ହଁ ଏକ ତାରିଖରେ ଚନ୍ଦ୍ରର ରିସେପ୍‌ସନ୍‌ ଏବଂ ସେଇ ଦିନ ମିନିର ବାହାଘର ବି । 
ଆଉସବୁ ଆସିଲେ ଜାଣିବ ।” 

ଅବନୀ ବୟସରେ ମୋଠୁ ସାମାନ୍ଯ ଛୋଟ । ମୋ ବଡ଼ବାପାଙ୍କ ପୁଅ ଭାଇ । 
ନୀଳଗିରିରେ ଘରକରି ରହୁଚି ଆଜକୁ କୋଡ଼ିଏ ବର୍ଷ ହେଲା | ନିଜ ଘରଠାରୁ ଦଶ କିଲୋମିଟର 
ଦୂର ଗୋଟାଏ ଗାରେ । ଗାଁରେ ତାର ଜମିବାଡ଼ି ସବୁ ଅଛି । ଆମର ଆଉ ଭାଇମାନେ ବି 
ଅଛନ୍ତି । 

୪୨ ନିବୀଚିତ ଗଳ୍ପ (ଭାଗ ୨) 


ମୁଁ ଚାକିରିରୁ ଅବସର ନେଲା ପରେ ଆଉ ନୀଳଗିରି ଯାଇନି । ନ ଯିବାର ଆଉ କିଛି 
କାରଣ ନାହିଁ । ରାଉରକେଲାରୁ ନୀଳଗିରି ଯିବା କାଠିକର ପାଠ | ବସ୍‌ରେ ଗଲେ ଲାଗେ 
୧୬ ଘଂଟା | ଆଉ ଟ୍ରେନ୍‌ରେ ଗଲେ କେତେବେଳେ ପହଂଚିବ କି ନାହିଁ ସେ କଥା କିଏ 
କହିବ ? | ଆଜିକାଲି ଅବସ୍ଥା ଏମିତି ହେଇଚି ଯେ ଜଣେ ବାଘକୁ ବିଶ୍ଵାସ କରି ପାରିବ କିନ୍ତୁ 
ରେଳଗାଡ଼ିକୁ ନୁହେଁ । କୋଉଠି କେତେବେଳେ କିମିତି ଏବଂ କୋଉ ଅବସ୍ଥାରେ ଜଣେ 
ପହଂଚିବ ସେ କଥା ଭଗବାନ ମଧ୍ୟ ଜାଣି ନ ଥିବେ ! 

ଥରେ ତ ଏମିତି ହେଲା । ଦିନ ଦଶଟାବେଳେ ଚାରିଜଣ ଲୋକ ଗୋଟିଏ ଗାଡ଼ିରେ 
ଆସି ମୋ ପଡ଼ିଶା ଘରେ ପହଂଚିଲେ | ସେମାନେ ସାଥ୍‌ରେ ଆଣିଥିବା ଦୁଇଟା କଟାଗୋଡ଼ 
ଭଦ୍ରଲୋକଙ୍କୁ ଦେଖେଇ କହିଲେ ଚିହ୍ନିଲେ ଦୂଇଟା ଗୋଡ଼ରୁ । ଗତକାଲି ରାତିରେ ଯେଉଁ 
ଟ୍ରେନ୍‌ ଦୂର୍ଘଟଣା ହେଇଥୁଲା। ମାନେ ପୋଲ ଉପରୁ ଗାଡ଼ିଟା ତଳକୁ ଖସି ପଡ଼ିଥିଲା ସେଥରେ 
ଏ ଦୂଇଟା କେବଳ ମିଳିଚି । ଆମେ ରିଜର୍‌ବେଶନ୍‌ ଚାର୍ଟିରୁ ଅନୁମାନ କରୁଛୁ | 

ତା ପରର କଥା କହି କିଛି ଲାଭ ନାହିଁ । ଥରେ ଘରୁ ବାହାରି ଗଲେ କେତେବେଳେ 
ଯେ କଅଣ ହେବ ସେ କଥା କିଏ କହିବ ? ତେଣୁ ସ୍ବାଭାବିକ ରୀତିରେ ଆମର ଯିବା ଆସିବା 
କମିଯାଇଛି । 

ମୁଁ ମୋ ସ୍ତ୍ରୀଙ୍କୁ ଡାକିଲି । କଅଣ କରିବା କୁହ ? କେବେ ଯିବା ? ଆଉ ତ ଚାରିଟା 
ଦିନ ମାତ୍ର ରହିଲା । ଏତେବେଳେ ଯେମିତି ଗାଡ଼ି ମୋଟର ଭିଡ଼ ଲାଗିଚି ସେଥିରେ ଟିକଟ 
ମିଳିବତ ? ବିନା ରିଜରଭେସନରେ କେମିତି ଯିବା ? 

ମୋ ସ୍ତୀ କହିଲେ - ମୁଁ ବସ୍ରେ ମୋଟେ ଯାଇପରିବିନି । ମୋ ଆଣ୍ୁବଥା ଏବେବି 
ଅଛି | କେମିତି ହେଲେ ଟ୍ରେନ୍‌ରେ ଟିକଟ କରି ଦିଅ । 

୨୮ ତାରିଖ ସକାଳ ୧୦ଟା ବେଳକୁ ଆମେ ଯାଇ ଅବନୀ ଘରେ ପହଂଚିଲା 
ବେଳକୁ ସେ ଖାଲି ଗେଟ୍‌ ପାଖରେ ଏପାଖ ସେପାଖ ହେଉଚି । ଆମକୁ ଦେଖୁ ପାଟି କରି 
ଉଠିଲା, ଆଜି ଏତେବେଳେ ଆସୁଛ ନା ? ଅନ୍ତତଃ କାଲିଠାରୁ ଆସିବାର ଥଲା | ମୋତେ 
ଟିକିଏ ଫୋନ୍‌ ବି କଇନି । ମୁଁ ତମ ପାଇଁ ବଡ଼ ଚିନ୍ତାରେ ପଡ଼ି ଯାଇଥିଲି । ସେ ଆମ ପାଦ 
ଛୁଇଁଲା ଓ ସୁଟ୍‌କେଶ୍ଟା ହାତକୁ ନେଲା | 

ଆମେ ଘର ଭିତରକୁ ଆଗେଇଲୁ, ଅନ୍ୟ ସମସ୍ତେ ସେତେବେଳକୁ ଆସି ଯାଇଥୁଲେ । 
ସମସ୍ତଙ୍କୁ ଦେଖୂୁଲେ ପେଟ ପୂରି ଉଠେ | ଯେଉଁମାନଙ୍କୁ ବର୍ଷ ବର୍ଷଧରି ଦେଖୁ ହୁଏନା ସେମାନଙ୍କୁ 
ହଠାତ୍‌ ଦେଖୁଲେ ଯାହା ହୁଏ | କିଏ ପାଦଛୁଉଁଚି ତ କିଏ ଲମ୍ବ ହୋଇ ପଡ଼ି ଯାଉଚି । କିଏ 
ଓଢ଼ଣା ଭିତରୁ ଟିକେ ଦେଖୁ ଗୋଡ଼ ପାଖରେ ନଇଁ ପଡ଼ୁଛି । ଅବନୀ ମୋତେ ସେମାନଙ୍କୁ 

ଟିହ୍ନେଇ ଦେଉଥାଏ । ବିଶେଷ କରି ମୁଁ ଯେଉଁମାନଙ୍କୁ ଚିହ୍ନିପାରୁ ନଥାଏ | କିଏ ବେଶ୍‌ ଲମ୍ବା 
ହେଇଗଲାଣି ତ କିଏ ମାଆ କୋଳ ଛାଡ଼ି ସ୍କୁଲ ଧଇ ଲାଣି । ଆଉ ବା କିଏ ୟା ଭିତରେ 
ଛୁଆମାଆ ହୋଇ ସାରିଲାଣି । ଏସବୁ ମଣିଷକୁ ବିଭୋର କରିଦିଏ । 

ଅବନୀ ଚନ୍ଦ୍ରକୁ ପାଟି କରି ଡାକିଲା । ଚନ୍ଦ୍ର ତା' ପୁଅ । କହିଲା ଏମାନଙ୍କୁ ଉପର 
ଘରକୁ ନେଇ ଯାଆ । ତାପରେ ଏମାନଙ୍କର ଗାଧୁଆ ପାଧୁଆର ବ୍ୟବସ୍ଥା କର । ମୁଁ ସେଆଡ଼କୁ 
ଯାଉଛି । ଏ ଯାଏ ଗାଡ଼ିଟା ମଧ୍ୟ ଫେରିଲାନି । କାମ ଆଉ କେତେବେଳେ ହେବ ? 

ଆମେ ସବୁ ଗାଧୁଆ ସାରି ଏକାଠି ବସି ଜଳଖୁଆ ଖାଇଲା ବେଳକୁ ଅବନୀକୁ ମୁଁ 
ବାହାଘରର ଆୟୋଜନ ବିଷୟରେ କିପରି କଅଣ ହେଇଛି ଏବଂ ଆଉ କଅଣ କଅଣ ବାକି 
ଅଛି ସେ ସବୁ କଥା ପଚାରିଲି । ସେ ମୋତେ ସବୁ କଥା ବୁଝେଇ ଦେଲା । କହିଲା ଆଜିକା 
କଥା ଛାଡ଼ । ତାର କାମ ସବୁ ହେଇ ସାରିଚି । ବରଯତ୍ରୀଙ୍କ ପାଇଁ ଗାଡ଼ି ସେମାନଙ୍କ ଅତିଥ 
ସେବା ଏସବୁ ହେଇ ସାରିଛି । ତାପରେ ସେଠି ପହଂଚିଲା ପରେ କୋଉ କାମ କେତେବେଳେ 
ହେବ, ମାନେ ବର ସେଠି କେତେବେଳେ ପହଂଚିବ, ବାହାଘର କେତେବେଳେ ଆରମ୍ଭ 
ହେବ, ହାତଗଣ୍ଡି କେତେବେଳେ ପଡ଼ିବ ଏବଂ ବର ସେଠୁ କେତେବେଳେ ବିଦା ହେବ 
ସେସବୁ ଗୋଟିଏ କାଗଜରେ ଲେଖ ତାଙ୍କୁ ଦେଇ ଦେଇଚି । ଏକଥା ମଧ୍ୟ କହି ଦେଇଛି । 
ଗୋଟିଏ ସେକେଣ୍ଡ ମଧ୍ୟ ଯେମିତି ଏଥିରେ ଏପାଖ ସେପାଖ ନ ହୁଏ । ଖାଲି କଅଣ 
ସେତିକି ? ତାଙ୍କ ବ୍ରାହ୍ମଣ ବାରିକ ଏବଂ ଆମ ବ୍ରାହ୍ମଣ ବାରିକ ଏମାନଙ୍କୁ ମଧ୍ୟ ସତର୍କବାଣୀ 
ଶୁଣେଇ ଦିଆ ଯାଇଛି । ଲଗ୍ନ ଏପାଖ ସେପାଖ ମୋଟେ ହେବ ନାହିଁ । 

ମୁଁ ଆଶ୍ଚଯ୍ୟ ହେଲି । ପୃଥ୍ବୀ ଯେତେବେଳେ ଏକବିଂଶ ଶତାବ୍ଦୀର ଦୁଆର ମୁହଁରେ 
ପହଂଚିଲାଣି, ବିଜ୍ଞାନ ଯାର କାହିଁ କୋଉଠି ପହଂଚିଲାଣି ଏବଂ କମ୍ପଟର ଯେଉଁଠି ମଣିଷର 
ଜୀବନକୁ ସଂପୂର୍ଣ୍ଣ ଭାବରେ କରାୟତ୍ତ କରି ସାରିଲାଣି ସେତେବେଳେ ଅବନୀ କହୁଛି 
କଥା ପାଞ୍ଚ ଅନୁସାରେ ହେବ । 

ଟିକିଏ ମଜା କରିବାକୁ ଯାଇ ମୁଁ କହିଲି - ତେବେ କୋଷ୍ଠୀ ମେଳ ତ ଜବରଦସ୍ତ 
ହେଇଥିବ ? 

ସେ କଥା ଆଉ କହିବାକୁ ଅଛି ? ଥରେ ନୁହେଁ ଦୂଇ ଦୁଇଥର କରେଇଛି | ଆଗେ 
ଗାଁକୁ ଯାଇ ଆମ ମାଣିଆ ନାଇକଦ୍ଵାରା କରେଇଲି । ତୁମେ ତ ଜାଣ ତା' ଗଣନା କେତେ 
ଏକ୍ରେଟ | ଲୋକଟା ସିନା ଗାଁରେ ରହିଯାଇଛି, ନଚେତ୍‌ ସେ ଯଦି ସହରରେ ଥାଆଛ୍ତାନା, 
ତୁମେ ଦେଖନ୍ତ ସେ ଆଜି କୋଉ ହାଇଟ୍‌କୁ ଉଠି ଯାଇ ତାଆନ୍ତା । ମୁଁ ତ ତାକୁ “ ସାମନ୍ତ 
ଚନ୍ଦ୍ରଶେଖର” ବୋଲି କହେ । 

ମୁଁ ତାକୁ ମୁଣ୍ଡ ଟେକି ଦେଖୁଲି, ସେ କହି ଚାଲୁଥାଏ । ମାଣିଆ ନାଇକ ପୂରା 
ଗୋଟାଏ ପୃଷ୍ଠା ଲେଖୁ ଦେଇଛି । ଚନ୍ଦ୍ରର ଆଯ୍ୟଁ ବି ସେ ତିଆରି କରିଛି । ସେଥୁରେ ସେ 
ଯାହା ଲେଖୁଛି ନା | ଲେଖୁଛି ୨୮ ହେଇଗଲେ ତା” ବାହାଘର କେହି ଅଟକେଇ ପାରିବେନି । 

ତା' କଥାର ମୋଡ଼ ବଦଳେଇବାକୁ ଯାଇ ମୁଁ କହିଲି- ତାପରେ ସେ କୋଷ୍ଠୀ 
କଥାଟା କଅଣ ହେଲା ? 

ସେ କହିଲା ଗାଁରୁ ଆସିଲା ପରେ ଏଠି ଜଣେ ଭଦ୍ରଲୋକ ମୋତେ କହିଳେ ଆଜିକାଲି 
ଯୁଗରେ ହାତ ଗଣନା ଏତେ ଠିକ୍‌ ହେଇ ନପାରେ | ଟିକିଏ ନା ଟିକିଏ ଭୁଲ ରହିଯାଏ | କିନୁ 
କମ୍ପ୍ୟୁଟର ଏକଦମ ଏକ୍ୟରେଟ୍‌ | ତାଙ୍କ କଥା ମୋ ମନକୁ ପାଇଲା | ତାଙ୍କୁ ସାଙ୍ଗରେ ନେଇ 
ଜଣେ ନାମଜାଦା ଲୋକଙ୍କ ପାଖକୁ ଗଲି । ସେ ଆମେରିକାରୁ କମ୍ପୁଟର ପଢ଼ି ଆସିଛନ୍ତି । 
ତାଙ୍କତ ଦେଖା କରିବାକୁ ଆମକୁ ଦୂଇ ଘଂଟା ଲାଗିଗଲା । ଲମ୍ବା ଲାଇନ୍‌ । ବାବୁ ବସିଛନ୍ତି 
ଏଆର କଡଶ୍ରିସନଡ ରୁମରେ । ସବୁ କହିଗଲି । ଖାଲି ଶୁଣିଲେ ଉଁ କି ଟୁଁ ପାଟି ଫିଟାଇଲେନି । 
କୋଷ୍ଠୀ ନେଲେନି । ଖାଲି ଡେଟ୍‌ ଅଫ୍‌ ବାର୍ଥ ଦୂର ଜଣଙ୍କର ନେଲେ | ଗୋଟାଏ ମିନିଟରେ 
କାଗଜ ବାହାରି ଆସିଲା ! ଭାଇ, ତୁମେ ବିଶ୍ଵାସ କରିବନି ମାଣିଆ ନାଇକ ଯାହା କହିଥିଲା ଠିକ୍‌ 
ସେଇଆ । କାଗଜ ଅଛି ତୁମେ ଦେଖୁବ ? କମ୍ପ୍ଟଟର ଆହୁରି ଅଧ୍ୟକା କଅଣ କହିଲା ଜାଣ ? 
କହିଲା ବୋହୂର ନାଁ ଯଦି “କ”ରେ ରଖାଯାଏ ତେବେ ସାରା ଜୀବନ ଅଉ ଚିନ୍ତା ନାହିଁ। 

କଖାରୁ ବା କନ୍ଦମୂଳ ଦେବୁ ଠିକ୍‌ କଲୁ ? 

ସମସ୍ତେ ହୋ ହୋ ହେଇ ହସି ଉଠିଲେ । 

ତମେ ତ ସେମିତି କହିବ । ତମର ଆଜି ବି ସେଇ ନାସ୍ତିକତା ଗଲାନି | ପୁଅ ଝିଅ 
ବାହା ହେଲେ, ନାତି ନାତୁଣୀ ଦେଖଲ ତଥାପି ତୂମର ସେହି ମୁଢ଼ ବୁବ୍ଧି ଗଲାନି । ଆରେ 
ବାବୁ, ମୋର କଥା ହେଲା ବିଜ୍ଞାନ ଥାଉ, ଆମରି ପୁରୁଣା ନୀତି ନିୟମ ବି ଥାଉ, ଆଛା 
କହିଲ, ଆମ ଶାସ୍ତ ପୁରାଣରେ ଯାହା ଯାହା ମୁନି ରଷିମାନେ କହିଯାଇଛନ୍ତି ସେସବୁ ଫଳୁଛି 
ନା ନାହିଁ ୨ ସେ ପାଞ୍ଜି ଓ ଚଷମା ହାତରେ ଧରି ଉଠି ପଡ଼ିଲା । 

ବୋହୂର ନୀଁ କଅଣ ହେବ କହିଲୁ ନାହିଁ ଯେ ? 

' କମଳା ।' 

ବେଶ ବେଶ, ଖୁବ୍‌ ଭଲ ନାଁ । ଦୂଇ ଆଡ଼ୁ କାମ ଦେବ | ଏକରେ ନା ବଦଳିବ | ତା 
ଛଡ଼ା କମଳା ମାନେ ଲକ୍ଷ୍ମୀ । ସେ ବି ଆସିବେ | ତେବେ କଅଣ କଅଣ ଆଣୁଛ ଶୁଣେ । 

କଅଣ ଆଣିବି ମ ? ତେବେ ଦିଅନ୍ତେ ନାହିଁ କି ? ସେଲସ୍‌ ଟେକ ଇନ୍ପେକ୍ଟର 
ଜୋଇଁ ଯେତେବେଳେ ପାଇବେ, ଦିଅନ୍ତେ ନି ? ବାହାଘରର ଚାରି ଦିନ ଆଗରୁ ଜିନିଷପତ୍ର 
ସବୁ ଆସିଗଲାଣି | ଏଇତ ଦେଖୁଛ ଗୋଡ଼ ପକେଇବାକୁ ଜାଗା ନାହିଁ । 

ନିବୀଚିଚ ଗଳ୍ପ (ଭାଗ ୨ ) ୪୫ 


ମୁଁ କହିଲି ମୁଁ ତ ଭାବିଥିଲି ଏଗୁଡ଼ାକ ଝିଅକୁ ଦେବୂ ବୋଲି ସଳିଲ କରି ରଖ୍ବଛୁ । 

ନାଇଁମ ମୁଁ ସେଗୁଡ଼ାକ ତାଙ୍କ ଘରକୁ ଆଗରୁ ପଠେଇ ସାରିଲିଣି। ନହେଲେ ଜାଗା 
କୋଉଠି ହୁଅନ୍ତା ? ତା ପରେ କଥା ହୋଇ ସାରିଚି ଯେତେବେଳେ ତାକୁ ଆଉ ବାକି ରଖନ୍ତି 
କାହିଁକି ? ଜୋଇଁ ବି ସେମିତି ପାଉଛି । ତମେ ଦେଖବନି । ସବୁ ଶଶ୍ବରଙ୍କ ଇଚ୍ଛା, ତାପରେ 
ତୁମେ ଯାହା କୂହ,ମୋର କିନୁ ଏସବୁ ଦବା ନବା କଥାରେ ମୋଟେ ବିଶ୍ଵାସ ନ ଥାଏ। ମୁଁ 
ମୋର ସମୁଦୀଙ୍କ- ମାନେ ପୁଅର ଶଶୁରକୁ କହିଲି, ତୁମେ ଯାହା ଦଉଚ ଦିଅ । ମୁଁ ତୁମକୁ 
କିଛି କହୁନି କି କହିବିନି ମଧ୍ୟ । ଦବାଟା ତ ବଡ଼ ପଣ ¦ ସେଥ୍‌ରେ କଅଣ ବନ୍ଧୁତା ଥାଏ ? 
ଅସଲ ବନ୍ଧୁତା କୋଉଥୂବରେ ଜାଣ ? 

କୋଉଥୂରେ ? 

ବୃକ୍ଷ ରୋପଣରେ । 

ମୁଁ ହାଁ କରି ତା” ମୁହଁକୁ ଅନେଇ ରହିଲି । ସେ କହିଲା ରିସେପସନ ଦିନ ସେ 
ଏଠାକୁ ଆସି ଆମ ବାଡ଼ି ପଟେ ପୋଖରୀ ହୁଡ଼ାରେ ପଚାଶଟା ଶାଗୁଆନ ଗଛର ଚାରା 
ରୋପଣ କରିବେ । ଏଇ ଏକ ମାତ୍ର ଚୂଣ୍ତି ମୋର ତାଙ୍କ ସହିତ ସ୍ଵାକ୍ଷରିତ ହେଇ ସାରିଚି 
ବୋଲି କହିପାର । 

ସେ କେଉଠୁ ଆଣିବେ ? 

ହଇଓ ନଇକୁ ତମେ ପାଣି ଉଧାର ମାଗୁଛ ? ସେ ପରା ଫରେଷ୍ଟ ରେଂଜର । 

ତାପରେ ପାଟି କରି ଡାକିଲା ଚନ୍ଦ୍ରକୁ । କହିଲା ଦେଖୁଲୁ ଗାଡ଼ି ଆସିଲା କିନା । 
କଅଣଟାଏ ଶବ୍ଦ ହେଲା ବୋଧେ । 

ସେଇ ବାଜା ପାଇଁ ମଁ । ବାହାଘରେ ତ ହାଡ଼ି ବାଜାଟାଏ ନିହାତି ଦରକାର | ଶଂଖ 
ମହୁରୀ ବାଜିବନି, ଢୋଲ ନାଗରା ବାଜିବନି ବାହାଘର କେମିତି ହେବ କହିଲ ? ଆଜିକାଲି 
ଏ ଟୋକାଙ୍କ କଥାତ ଜାଣିଚ । କହୁଚି କ'ଣ ନା ବାହାଘର ସମୟରେ ମାଇକରେ ବିସମିଲ୍ଲା 
ଖାର ସାହାନାଇ ବାଜିବ । ଚାଳିଶଟା କେସେଟ ଆସିଛି । ଶହେ ଟଙ୍କା ଲେଖାଏଁ ଭଡ଼ାରେ 
ସାତ ଦିନ ପାଇଁ । କହୁଚି ହାଡ଼ିବାଜା ଆଣନା କାନ ପରଦା ଫାଟି ଯିବ । କି ବିପରୀତ ବୁଵି 
ଏମାନଙ୍କର ଦେଖୁଲ । 

ମୋ ସ୍ତ୍ରୀ ଜଳଖୁଆ ପ୍ଲେଟଗୁଡ଼ାକ ଉଠାଇ ନେଉ ନେଉ କହିଲେ ହେଲା ଯେ ଏ 
ଆଇଡିଆ ମଧ୍ୟ ମନ୍ଦ ନୁହେଁ । ସେ ସାହାନାଇ ଥରେ କାନରେ ପଡ଼ିଲେ ପ୍ରାଣ ଉଛୁଳି ଉଠେ | 
କି ଚମଜ୍ରାର ତା'ର ସ୍ଵର । 

ଅବନୀ ଅଟକି ଗଲା । ତମର ବି ଏଇ ବୁବ୍ଧି ଭାଉଜ ? ଆମ ଘରେ ଆମ ପର୍ବ 
ପର୍ବାଣୀ ଆମ ହିନ୍ଦୁ ଶାସ୍ତ ଅନୁସାରେ ହେବ ନା ନାହିଁ ? ବାହାଘରରେ ମହୁରୀବାଜିବା ଉଚିତ ! 

ସେଇଟା ତ ଆମର ଶାସ୍ତ୍ ସମ୍ମତ । ଆମ ସଂସ୍କୃତି ବି, କିନୁ ଖା ସାହେବଙ୍କ ରେକର୍ଡ଼କୁ ଆମ 
ଶାସ୍ତ୍ର ସ୍ବୀକୃତି ଦେଇଛି କି ? ଏଇଟା ତ ପୂରାପୂରି ଶାସ୍ତ ବିରୋଧ କଥା ! ଆମେ ତାକୁ 
ଗ୍ରହଣ କରିବା କିମିତି ? ବରଂ ସେ ଶବ୍ଦଟାଚ ଆମ କାନକୁ ଅପବିତ୍ର କରିଦେବ ! ସେ 
ଶବ୍ଦରେ ଘର ଫାଟି ପଡୁଥିଲା ବେଳେ ଆମ ପୁରୋହିତ ମନ୍ତ୍ର ଉଚ୍ଚାରଣ କରି ପାରିବେତ ? 
କରିବା ଉଚିତ ହେବନା ? ନା ନା ଯାହା ଶାସ୍ତ କହୁଚି, ତୁମେ ମାନିଲେ ମାନ ନ ମାନିଲେ 
ନାହିଁ, କିନଧୁ ଆମ ସଂସ୍କୃତିଟା ଆମେ କିମିତି ଛାଡ଼ିଦେବା ? ତେବେ ଆମର ହେଇ ଆଉ 
ରହିଲା କଅଣ ? ଅବନୀଠାରୁ ଏକଥା ଶୁଣିଲା ପରେ ମୋର ମନେ ହେଉଥଲା ହୁଏତ 
ଏକବିଂଶ ଶତାଦ୍ଦୀ ଆହୁରି ଦୁଇଚାରି ଶତାଦ୍ଦୀ ଆଗକୁ ଘୁଂଚି ଗଲା । ନଚେତ୍‌ ଅବନୀ ବୋଧେ 
ନିଜେ ଦୂଇଚାରି ଶତାଦ୍ଦୀ ପଛକୁ ଚାଲି ଯାଉଚି । ହଠାତ୍‌ ଯେମିତି ବ୍ୟବଧାନଟା ଅଚାନକ 
ବଢ଼ି ଲମ୍ବା ହୋଇଗଲା । ମୁଁ ଦେଖୁ ଦେଖୁ ଏଇଟା ଇଲାଷ୍ଚିକ୍‌ ପରି ଲମ୍ବି ଯାଉଚି କାହିଁ 
କେତେଦୂରକୁ । ଏକ ସୀମାହୀନ ଦିଗନ୍ତ ସେପଟେଯାଇ ଲୁଚିଯାଉଚି । 

ତୁ ତେବେ ଏଠି ବାଜା ଓ ମହୁରୀର ବନ୍ଦୋବସ୍ତ କରିଚୁ ନା କଅଣ ? ମୁଁ ପଚାରିଲି | 
ଏଠି ମିଳୁଚି ? ସହର ଜାଗାରେ ଆଜିକାଲି ଏସବୁ ସପନ ହେଲାଣି । ସହର ଜାଗାରେ 
ବିଶେଷ କରି ରାଉରକେଲା ପରି କସ୍‌ମୋପଲିଟାନ ସହରରେ, ନା ଆଜିକାଲି କେହି ହାଡ଼ି 
ବାଜା ଖୋଜୁଛି ନା ସେ ସବୁ ମିଳୁଚି । ତେଣୁ ଆମେ ବେଣ୍ଡ୍‌ ସଂସ୍କୃତିକୁ ଆଦରି ନେଇଛୁଁ। 

ଅବନୀ କହିଲା, ବନ୍ଦୋବସ୍ତ କରିଚି ମାନେ ? ସହର ବାଜା କଣ ଆଉ ହାଡ଼ିବାଜା 
ହେଇଅଛି ? ସେମାନେ ସବୂତ ବେ୍ଞ୍‌ ପାର୍ଟିରେ ମିଶି ଗଲେଣି | ସେମାନେ ବି ଭେଜାଲ 
ହେଇ ଗଲେଣି । ଏସବୁ ଶୁଭ କାମରେ ସେମାନଙ୍କୁ ଆଣିବା ଯାହା ନ ଆଣିବା ସେଇଆ । 
ସେମାନେ କଅଣ ବାହାଘର ସମୟରେ ଯେଉଁ ବାଜା ଦରକାର ତାକୁ ବଜେଇ ପାରିବେ ? 
ସେମାନେ ସେଇ ବେଣ୍ଟ ସୁର ବଜେଇବେ | ତା'ର ବା କଅଣ ମୂଲ୍ୟ ଅଛି ? ବାହାଘରର 
ପବିତ୍ରତା କଅଣ ସେଥିରୁ ମିଳିବ ? 

ମାନେ ? ମୁଁ ଆଶ୍ଚଯ୍ୟି ହେଇ ପଚାରିଲି । 

ମାନେ ବୁଝି ପରିଲନି ? ବାହାଘର ପ୍ରଭୃତି ଯେତେ ମଙ୍ଗଳ କାମ ହୁଏ ସେଥୁରେ 
ଭିନ୍ନ ଭିନ୍ନ ସମୟରେ ଭିନ୍ନ ଭିନ୍ନ ତାଳ ଓ ଲୟର ବାଦ୍ୟ ବାଜେ | ଯେମିତି ବାହାଘରରେ ପାଣି 
ଛୁଇଁବା ସମୟରେ ଯାହାବାଜେ ନାଣ୍ରିମୁଖୁ ଶ୍ରାଦ୍ଧ ସମୟରେ ସେଇଟା ବାଜେନା ! ସେମିତି 
ହାତଗଣ୍ଡି ପଡ଼ିଲା ବେଳେ ଆଉ ପ୍ରକାରେ ବାଜେ । ସେ ସବୁ ତାଳ ଓ ସୁର ଅବଶ୍ୟ ମୁଁ କିଛି 
କିଛି ଜାଣିଥୂଲି | ଏବେ ଭୁଲି ଗଲିଣି । କିନୁ ତୁମେ ଟିକେ ଲକ୍ଷ୍ୟ ଜଲେ ସେ ଫରକ୍ଟା ଜାଣି 
ପାରିବ ! ଏବେ ଯେଉଁ ହାଡ଼ିମାନେ ସହରରେ ଅଛନ୍ତି ସେମାନଙ୍କ ପାଖରେ ଆମେ ଏସବୁ 
ପାଇବାନି । କାରଣ ସେମାନେ ସହରୀ ବେଶ୍ଠ୍‌ ବାଜା ସହିତ କେତେକାଂଶରେ ମିଶି ଗଲେଣି । 

ତୁ ତେବେ ବାଜାବାଲା ପାଖ ଗାରୁ ଆଣୁଚୁ ? ଏଠି ମିଳୁଚି ? 

ପାଖ ଗାଁରୁ କାହିଁକି ଆଣିବି ? ସେଥିରେ ଓରିଜିନାଲିଟି କୋଉଠୁ ମିଳିବ ? ତେଣୁ 
ନିଜ ଗାଁରୁ ଆଣୁଚି । ସେଇମାନଙ୍କ ପାଇଁ ଟ୍ରେକ୍‌ରଟିଏ ଭଡ଼ା କରି ପଠେଇଚି । ସେମାନେ ତ 
ଆମ ସହିତ ପୁରୁଷ ପୁରୁଷ ହେଲା ଅଛନ୍ତି । ଆମ ସବୁ କାମରେ ସେମାନେ ଖୋଜା ଲୋଡ଼ା 
ପଡୁଛନ୍ି । ଗାଁରେ ଥୁଲାବେଳେ ମାସନ୍ତ ସଂକ୍ରାନ୍ତି ଏମିତିକି ପୁଅ ଏକୋଇଶିଆ, ଷଠି ଘର, 
ଅନ୍ଧ ପ୍ରାଶନ୍ଧ ସବୁଥୁରେ ଏମାନଙ୍କୁ ନଡାକିଲେ ବି ଆସି ପହଂଚିଯାଆନ୍ତି । ଆମକୁ କେତେ 
ଆପଣାର ଭାବନ୍ତି । ମୁଁ ଆଜି ସହରରେ ରହିଲି ବୋଲି ଗାଁରୁ ଦୂରେଇଗଲି ବୋଲି ସେମାନଙ୍କୁ 
ଛାଡ଼ିଦେବି ? ସେମାନଙ୍କୁ ଛାଡ଼ିବା ମାନେ ମୋ” ପରମ୍ପରା ଛାଡ଼ିଦେବା ।ସେ କଥା ମୋ” ଦେହି 
ହେଇପାରିବନି । ଏ ସମ୍ପର୍କ ତ ଯୁଗଯୁଗର । ଆଜି କେମିତି ତାକୁ ଛାଡ଼ି ଦେବି । 

ଅବନୀ ପ୍ରତି ମୋ ଭିତରେ ଗୋଟାଏ ସ୍ବାଭାବିକ ସମର୍ଥନର ସମୁଜ୍ବଳ ଆଭା ଫୁଟି 
ଉଠୁଥୁଲା । ମୁଁ ନିଜେ ସେମାନଙ୍କଠାରୁ ଦୂରେଇ ଯାଇ ଥିବାରୁ କେମିତି ଗୋଟାଏ ନିପାରିଲା 
ପଣ ମୋତେ ଆସ୍ତେ ଆସ୍ତେ ଘୋଡ଼େଇ ପକାଉଥୁଲା | ସେ ସହରରେ ଥାଇ ମଧ୍ୟ ଗାଁକୁ ଭୁଲି 
ପାରିନି । ସେ ଗୋଟିଏ ସୁପର କମ୍ପ୍ୟଟରର ଅତ୍ୟାଧୁନିକ ଯୁଗକୁ ଆସି ମଧ୍ଯ ପୁରାତନ 
ସଂସ୍କୃତିକୁ ଓ ପରମ୍ପରାକୁ ପାଶୋରି ପାରିନି । ଏସବୁ ମୋତେ ବେଶ୍‌ ଆମୋଦିତ କରୁଥଲା । 
ଆମେ ସମସ୍ତେ ଆଗକୁ ଯିବାବେଳେ ଦୃଷ୍ଟିଟା ଆଗକୁ ରଖୁଥାଉ । କିନ୍ଧୁ ଅବନୀ ଆଗକୁ 
ଯାଉଥ୍‌ବାବେଳେ ପଛକୁ ପଛକରି ଦେଇନି । ବରଂ ସାଥକରି ନେଇଛି । ଧର୍ମ ସଂସ୍କୃତି 
ପରମ୍ପରା ସବୁକୁ ସେ ଜାବୁଡ଼ି ଧରିଚି । ଅତି ଆପଣାର ଚିଜଟିଏ ପରି କୋଳେଇ ନେଇଛି 
।ଏଥ୍‌ରେ ତାକୁ ଯଦି କେହି ମୌଳବାଦୀ ବୋଲି କହେ ମୁଁ ସେଥ୍‌ରେ ଦୁଃଖ କରିବିନି । ବରଂ 
ଖୁସି ହେବି । ଆମ ପରିବାର ଭିତରେ ଅବନୀ ଏକ ବ୍ୟତିକ୍ରମ । 

ଘରର ଗେଟ୍‌ ଆଗରେ ଟ୍ରେକ୍୍‌ରଟିଏ ଆସି ଅଟକିଲା |! ଅବନୀ ଉତ୍ସାହରେ କୁରୁଳି 
ଉଠିଲା । ହେଇ ଆସିଗଲେ ¦ ଓଃ ଗୋଟାଏ ଚିନ୍ତା ଗଲା ତାପରେ ସେ ପାଟି କରି ଡାକିଲା, 
କାନ୍ଦୁରୁ ଏଆଡ଼େ ଆସିଲୁ । 

କାନ୍ଦୁରୁ ଗାଡ଼ିର ଡ୍ରାଇଭର । ଗାଡ଼ିରୁ ଜଣ ଜଣ କରି ପ୍ରାୟ ଦଶ ଜଣ ଖଶ୍ଡେ ଓହ୍ଲାଉ 
ଥାଆନ୍ତି । ଢୋଲ, ନାଗରା, ମହୂରୀ ଏସବୁ ବି | 

କିରେ ଏତେ ଢେରି କାହିଁକି ହେଲା ? 

ପାଖକୁ ଆସି କାନ୍ଦୁରୁ କହିଲା ସେମାନେ ବାହାରୁ ବାହାରୁ ଡେରି କଲେ । କାହାର 
ଲୁଗା ନାହିଁ ତ ଆଉ ଜଣକଠୁ ମାଗି ଆଉ ଜଣକର ଗେଞ୍ଜିଟାଏ ଧରି ଆସିଚି । ଆଉ ଜଣେ 
ତ କହିଲା ଆଃ, ବାବୁ କଅଣ ଆମ କଥା ଜାଣି ନାହାନ୍ତି ? ମୁଁ ଏଇ ଗାମୁଛା ପିନ୍ଧି ଯିବି । 

ବାବୁଙ୍କ ପୁଅ ବାହାଘର ହେଉଚି ଯେତେବେଳେ ମୋତେ କଅଣ ଲୁଗା ଖଣ୍ଡେ ମିଳିବନି ? 
ନୂଆ ହେଉ, ପୁରୁଣା ଖଣ୍ଡେ ତ ମିଳିବ । କେତେ କୁଆଡ଼େ ଇମିତି ପଡ଼ିଥବ, ଯେତେ 
ଦେଲେ ତାଙ୍କର କଅଣ ସରିବ । ସେ ଯେତେ ଦେଉଥବେ ଭଗବାନ ତାଙ୍କର ସେତିକି 
ଭରଣା କରୁଥିବେ ! 

ତାପରେ ସେମାନଙ୍କୁ ଆଣି ମହୁରୀ ଘରକୁ ଆସିଲା ବେଳକୁ ଶିରି ମନ୍ତିଆ କହିଲା 
ଯିବି ଚାରି ଦିନ ପାଇଁ । ଚାରି ଦିନର ଚାଉଳ ଘରେ ରଖୁଗଲେ ସିନା ହେବ | ଘଂଟେ ତ ଗଲା 
ସେଇଠି । 

ହଉ, ହଉ ଯା' ହେଉ ଆସିଲେ | ନ ଆସନ୍ତେ କିମିତି ? ମୁଁ କହୁଚି ପରା ମୁଁ ଡାକିଚି 
ଯେତେବେଳେ ସେମାନେ ଆସିବେ ନିଶ୍ଚୟ । 

ବିରାଟ ଢୋଲଟାକୁ କାନ୍ଧରେ ଝୁଲାଇ ଜଣେ ଆସି ଅବନୀକୁ ଓ ମୋତେ ଜୁହାର 
ହେଲା। 

ହେଇ ନବଘନ ଆସିଗଲା | ବୁଝିଲୁ ଏଇନେ ତୋ କଥା ପଡ଼ିଥିଲା। କେତେବେଳେ 
ବାହାରିଥିଲ କିରେ ? କଅଣ ଏତେ ତେରି ହେଲା ? 

ଆଜ୍ଞା ପାଂଚ ଜଣିଆ କଥା । ବାହାରୁ ବାହାରୁ ଡେରି ହେଲା । ଆପଣ ତ ଜାଣନ୍ତି 
ଚାରିଦିନ ପାଇଁ ଆସିଚୁ ଯେତେବେଳେ | 

ମୁଁ ପଚାରିଲି ଆରେ ନବଘନ ଏ ବାହାଘର ବେଳେ ଯୋଉ ବାଜା ବାଜେ ସେ ସବୁ 
କୁଆଡ଼େ ଅଲଗା ଅଲଗା ରକମର ? ମାନେ ହାତଗଣ୍ଡି ପଡ଼ିଲାବେଳେ ଗୋଟାଏ, ଝିଅ ବିଦା 
ହେଲାବେଳେ ଗୋଟାଏ, ଏମିତି ଅଛିକି ? 

ଅବନୀ କଥା ଯେଡ଼ି କହିଲା ହଁ କହିଦେଲୁ । ଇଏ ମୋ କଥା ମାନୁ ନାହାନ୍ତି । 

ନବଘନ କହିଲା- ସବୁ ତାଳମାନ ଗୋଟିଏ ପ୍ରକାର କିମିତି ହେବ ଆଜ୍ଞା ? ଯୋଉ 
କାମକୁ ଯୋଉ ବାଜା ବାଜିବ ତାକୁ ନାଣ୍ଡିମୁଖୁ ଶ୍ରାଦ୍ଧ ବେଳେ କିମିତି ବଜେଇ ହେବ । ଶୁଭ 

ଶାସ୍ତ ପ୍ରମାଣ ? କି ଶାସ୍ତ୍ର ? 

ନବଘନ ଢୋଲଟାକୁ ସଜାଡ଼ି ନେଇ କହିଲା, ଶାସ୍ତ୍ର ଯଦି ନାହିଁ ତେବେ ଏ ଢୋଲ 
ମହୁରୀ ସୃଷ୍ଟି ହେଲା କିମିତି ? ଏ ସବୁ ଆପଣଙ୍କ ପୂଜା ପାର୍ବଣରେ ଲାଗୁଛି କିମିତି ? ମନକୁ 
ମନ ହେଉଛି କି ? 

ମୁଁ ତା' ମୁହଁକୁ ଅନେଇ ରହିଲି । ଏମିତି ବି ଅଛି ? 

ସବୁ ଅଛି ଆଜ୍ଞା । ଶାସ୍ତ ପ୍ରମାଣ ନଥିଲେ ଏସବୁ କାମ ଆରମ୍ଭ କଲେ କିଏ ? 
ଠାକୁରଙ୍କ ନିର୍ଦେଶ ନଥୂଲେ ଏକଥା କେମିତି ହେବ ? ସେ ହସିଲା । ତାପରେ କହିଲା ମୁଁ 

ମୋ ବାପ ଗୋସାପଙ୍କ ଠୁ ଶୁଣିଛି । ସେମାନେ ସେମିତି ତାଙ୍କ ବାପ ଗୋସାପଙ୍କଠାରୁ ଶୁଣି 
ଥିବେ । କଥାଟା ଶୁଣନୁ 

ନବଘନ ଢୋଲଟାକୁ ଧରି ପିଣ୍ଡା ତଳେଥିବା ଗୋଟାଏ ବଡ଼ କାଠଗଡ଼ ଉପରେ ବସି 
ପଡ଼ିଲା । ଦୂଇ ଆଣ୍ୁ ଉପରେ ଢୋଲଟାକୁ ଥୋଇ ଦେଲା ଏବଂ କହିଲା- ବ୍ରହ୍ମା ଯେତେବେଳେ 
ସୃଷ୍ଟି ଆରମ୍ଭ କଲେ ସେ ପ୍ରଥମେ ଜନୁମାନଙ୍କୁ ସୃଷ୍ଟି କଲେ ଏବଂ ତାପରେ ସବା ଶେଷରେ 
ମଣିଷମାନଙ୍କୁ ସୃଷ୍ଟି କଲେ । ତାପରେ ନିୟମ କଲେ ଯେ ମଣିଷମାନେ ଦେବତାଙ୍କ ପୂଜା 
କରିବେ । କିନୁ ଦେବତାମାନେ ବ୍ରହ୍ମାଙ୍କୁ କହିଲେ ଆମେ ରହିଲୁ ସ୍ବର୍ଗରେ, ମଣିଷମାନେ 
ରହିଲେ ମତ୍ୟିରେ । ସେମାନେ ଆମର ପୂଜା କଲେ କିନା କିପରି ଜାଣିବୁ ? 

ବ୍ରହ୍ମା କହିଲେ- ମଣିଷମାନେ ପୂଜା ଆରମ୍ଭ କଲେ ପ୍ରଥମେ ଶଂଖ, ମହୁରୀ ଓ ବାଜା 
ବଜେଇବେ | ତାକୁଇ ଆବାହନର ପ୍ରଥମ ଅଂଗ କୁହାଯାଏ । ସେତେବେଳେ ଯାଏ ମଣିଷମାନେ 
ବାଜା ଓ ମହୁରୀ ଦେଖୁ ନଥୂଲେ । କିନ୍ତୁ ଶଂଖଟା ଶ୍ରୀକୃଷ୍ଣଙ୍କ ହାତରେ ଥିବାରୁ ସମସ୍ତେ 
ଦେଖୁଥିଲେ । ତେଣୁ ଆମେ ମଣିଷମାନେ ଯାଇ ବ୍ରହ୍ମାଙ୍କୁ କହିଲୁ । ସେ ବାଜା ଓ ମହୁରୀ 
କେମିତି ତିଆରି ହେବ ? ବ୍ରହ୍ମା କହିଲେ -ବାଜାଟା ଶିବଙ୍କ ଡମ୍ବରୁ ପରି ହେବ କିନ୍ତୁ ମଝିଟା 
ମୋଟା ହେବ । 

କିନ୍ତୁ “ ସେଇଟା ବାଜିବ କେମିତି ? ସେ କହି ଚାଲିଥାଏ । ବ୍ରହ୍ମା କଥାଟା ଚିନ୍ତା 
କଲେ । ତାପରେ କହିଲେ- ମୁଁ ଗୋଟାଏ ଗଛ ତିଆରି କରି ଦେଉଚି । ତା' ନୀ ହେବ 
ବାଉଁଶ ଗଛ | ସେ ଗଛର ମୂଳଟା ହେବ ଲଂଗଳ | ମଝିଟା ହେବ ଧନୁ । ତା'ର ଅଗଟା 
ହେବ ବଂଇଶୀ ବା ମହୁରୀ । ସେ ଗଛର ଡାଳ ହେବ ନାହିଁ । ଛୋଟ ଛୋଟ କେନା 
ବାହାରିବ | ସେହି କେନା ବା କଣିଚାକୁ ବାଡ଼ି କରି ସେଥରରେ ବାଜା ବଜେଇବ । ଏମିତି 
ଭାବରେ ବ୍ରହ୍ମା ଢୋଲ ଓ ମହୁରୀ ତିଆରି କଲେ ! ତାପରେ ଡାଳମାନ ଇତ୍ୟାଦି ତିଆରି 
ହେଲା । 

ମୁଁ କହିଲି ୟା ଭିତରେ ତେବେ ଏତେ କଥା ଅଛି । 

ସବୁ ଶାସ୍ତ୍ର କଥା ହଜୁର । ଢୋଲଟାର ଆକାର ଶିବଙ୍କ ଡମ୍ବରୁ ପରି ହେଇ ଥିବାରୁ 
ଆମେ ଢୋଲ ବଜେଇବା ପୂର୍ବରୁ ଆପଣଙ୍କଠାରୁ ପାଂଚପା' ଚାଉଳ ଓ ଧୂପ ନେଇ ତାକୁ 
ପୂଜା କରୁ । 

ସେ ମୋତେ କାହାଣୀର ସମସ୍ତ କଥାଟା ସିଧା ସଳଖେ ବୁଝେଇ ଦେଇ ଥିବାରୁ ଏକ 
ପ୍ରକାର ଆମ୍ବ ସନ୍ତୋଷର ହସ ହସିଲା । 

ନବଘନର ଏକଥାରେ ସେଦିନ ମୁଁ କୌଣସି ପୌରାଣିକ ସତ୍ୟ ଅଛି କି ନା ସେ 
କଥା ଖୋଜିବାକୁ ଚେଷ୍ଟା କରି ନଥୁଲି । କିନ୍ତୁ ତା' କଥାଟା ଏମିତି କାବ୍ୟିକ ଓ ହୃଦୟସ୍ପର୍ଶୀ 

ଥିଲା ଯେ ତାକୁ ଆଉ ଥରେ ଘଂଟା ଘଂଟି କରିବାକୁ ମୋର ଇଚ୍ଛା ହେଉ ନଥୁଲା । ଅବନୀ 
କହିଲା ଦେଖଲ ଢୋଲ ଓ ମହୁରୀ ପଛରେ କେତେ କଥା ଲୁଚି ରହିଛି । ଏ ସବୁ ସହିତ ଆମ 
ସଂସ୍କୃତିର ସମ୍ପର୍କଟାକୁ ଅସ୍ଵୀକାର କରି ହେବ କି ? 

ଆମ ସଂସ୍କୃତି ସହିତ ଏତେ ନିବିଡ଼ ଭାବରେ ଜଡ଼ିତ ହେବାକୁ ଯେଉଁ ବୃହ୍ମା ଢୋଲଟିଏ 
ଓ ମହୁରୀଟିଏ ଚିଆରି କରି ଦେଲେ ସେଇ ବ୍ରହ୍ମା କଅଣ ମଣିଷମାନଙ୍କୁ ଏ ନିର୍ଦ୍ଦେଶ ମଧ୍ୟ 
ଦେଇଛନ୍ତି କି ସେଇ ଢୋଲଟିକୁ ଆମେ ଛୁଇଁ ଦେଲେ ଆମ ଦେହ ଅପବିତ୍ର ହେଇଯିବ ? 
କିମ୍ବା ସେଇ ଶୁଭ କାମରେ ପବିତ୍ର ସ୍ଵରଟିଏ ସୃଷ୍ଟି କରୁଥୁବା ଢୋଲକୁ ଯିଏ ଜୀବନ ଯାଏ 
ବେକରେ ବୋହି ଚାଲୁଥିବ, ତା” ଛାଇର ସ୍ପର୍ଶରେ ମଧ୍ୟ ଆମ ଦେହ ଅପବିତ୍ର ହୋଇଯିବ ? 

ମୁଁ କିନଧୁ ଅବନୀକୂ ଏ ସବୁ କଥା କିଛି କହି ପାରିଲିନି । ତାକୁ ସେ କଥା କହିବାର 
କିଛି ଆବଶ୍ୟକତା ମଧ୍ୟ ନଥୁଲା। ତେବେ ଅନ୍ୟ କିଛି କହିବା ପୂର୍ବରୁ ଅବନୀ ଠିଆ ହେଇପଡ଼ିଲା 
ଏବଂ କହିଲା ହଉ, ଏବେ ସେ ସବୁ କଥା ଥାଉ | ତୁମେ ସବୁ ତ ସକାଳୁ ସକାଳୁ ବାହାରି 
ଥିବ, କିଛି ଖାଇ ନଥିବ | 

ନବଘନ ଶିରିମନ୍ତକୁ ଚାହିଁ ହସିଲା । କହିଲା ବାବୁଙ୍କ ପୁଅ ବାହାଘରକୁ ଆମେ 
ଯେତେବେଳେ ଆସୁଚୁ ସେତେବେଳେ ଘରେ ଆଉ କାହିଁକି ଖାଇ ଥାଆନ୍ତୁ ? ଆମେ ହସିଲୁ ¦ 

ଶିରିମନ୍ତ ସାଙ୍ଗେ ସାଙ୍ଗେ କହିଲା ସତେ ଯେମିତି ସେ ସକାଳେ ପୁରି ତରକାରି 
ଜଳଖ୍ଆ ନଖାଇଲେ ଘରୁ ବାହାରେନି । କେବେ ଖାଇଚୁ ନା ଆଜି ବାବୁଙ୍କ ଦେଖୁ ଏମିତି 
କହୁଛୁ 

ସେମାନେ ଦୂରହେଁ ହସି ଉଠିଲା ବେଳକୁ ମୋ ମୁହଁରେ ଲହଡ଼ି ଭାଙ୍ଗୁଥବା ହସ ଟିକକ 
ହଠାତ୍‌ ଉଭେଇ ଗଲା । 

ଅବନୀ କହିଲା, ହଉ, ତମେ ସବୁ ଯାଅ, ଆଗ ସେ ପଛପଟ ଗାଡ଼ିଆରୁ ମୁହଁ ହାତ 
ଧୋଇ ଆସ । ଜଳଖୁଆ ଖାଅ । ବିଶ୍ରାମ ନିଅ । ତାପରେ କାମ ଆରମ୍ଭ ହେବ । 

ନବଘନ ପଚାରିଲା ଏ ଜିନିଷଗୁଡ଼ା କୋଉଠି ରଖୁବୁ ? ଆମକୁ ଖଣ୍ଡେ ଜାଗା ଦେଲେ 
ଆମେ ସବୁ ଠିକ୍‌ ଠାକ୍‌ କରି ନେବୁ । 

ଚନ୍ଦ୍ର ଏଯାଏ ଠିଆହେଇ ସବୁ ଶୁଣୁଥିଲା । ନବଘନ କଥା ଶୁଣି ସେ ତରତରରେ ଘର 
ଭିତରକୂଯାଉ ଥିବାବେଳେ ଅବନୀ ତା” ପଛେପଛେ ଏକ ପ୍ରକାର ଦଉଡ଼ିଆସିଲା ଏବଂ 
ଦାଣ୍ଡ ମେଳାରେ ତାଂକୁ ଅଟକାଇ ଅନୁଚ୍ଚ ସ୍ବରରେ ପଚାରିଲା କୁଆଡ଼େ ଯାଉଛୁକି ? ତା 
ପନଛେପଛେ ମୁଁ ବି ସେଠିଯାଇ ପହଂଚିଲି । ସେତେ ବେଳକୁ ନବଘନ ଶିରିମନ୍ତ ଓ ତାଙ୍କ 
ଦଳମାନେ ଘରର ପଛପାଖ ଦେଇ ଗାଡ଼ିଆ ଆଡ଼କୁ ଯାଉଥାଆନ୍ତି । 

ଚନ୍ଦ୍ର କହିଲା ସେମାନଙ୍କ ପାଇଁ ଦି'ଟା ମସିଣା ଆଣିବାକୁ ଯାଉଚି | 

ମସିଣା ? କି ମସିଣା ? ତୁ ଆଣି ମସିଣା ପାରିଦେଲେ ସେମାନେ ବସିବେ ? ପାଠ 
ଶାଠ ପଢ଼ି ତୋର ଏଇ ବୁଝି ? ମୁଁ ଅବନୀକୁ ଅନେର ରହିଲି, ସେ ମୋତେ ଚାହିଁ କହିଲା 
ଆଜି କାଲିକା ପିଲାଙ୍କ ବୁଵ୍ଧି ଦେଖ। ହାଡ଼ିମାନଙ୍କ ପାଇଁ ମସିଣା ଆଣିବାକୁ ଯାଉଚି । ଆରେ, 
ଆଙ୍ଗୁଳି ଦେଖେଇଲେ ବାହା ଗିଳି ଦେବେ । ସେମାନେ ଆଉ ଆମକୁ ମାନିବେ ? ଆଜି 
ମସିଣା ପାରିଦେଲେ କାଲି କହିବେ ଆମର ପତର ଉଠାଅ । 

ସେ ପଛପଟକୁ ବୁଲି ପଡ଼ି ବାହାରି ଗଲା ଏବଂ ନବଘନକୁ ପାଟିକରି ଡାକିଲା । ବାପ 
ନବଘନ, ଆସିଲାବେଳେ ସେ ଗୁହାଳ ପାଖ ଭାଡ଼ି ଉପରେ ଚଉତା ହୋଇ ତାଟଟାଏ 
ପଡ଼ିଚି । ତାକୁ ଆଣି ସେ ଏ ପାଖ ଏ ଭିଡ଼ ଜାଗାମାନଙ୍କରେ ନ ବସି ତମେମାନେ ସେଇଠି 
ବସିଲେ ଟିକିଏ ଶାନ୍ତିରେ ବିଶ୍ରାମ ନେଇ ପାରିବ । ମୁଁ ତୁମର ଆଉ ସବୁ ସୁବିଧା ସେଇଠି କରି 
ଦେଉଟି । କିଛି ଦରକାର ହେଲେ ମୋତେ କହିବ । ନିଜ ଘର ଭଳିଆ ଭାବିବ । ବୁଝିଲ ? 

ତାପରେ ସେ ଚନ୍ଦ୍ରକୁ କହିଲା, ତୁ ଯାଆ ତୋ”'କାମ କର । ମୁଁ ଏମାନଙ୍କ କଥା 
ବୁଝିବି । 


O 

ଝରକା 


ବେଡରୁମ୍‌ର ଝରକାଟା ଖୋଲି ଦେଲାମାତ୍ରେ ପ୍ରଥମେ ନଜରରେ ପଡ଼େ ତାଙ୍କ 
ଘରର ଡାଇନିଂ ରୁମ | ତାଙ୍କ ଡାଇନିଂ ଚେୟାର, ଟେବୁଲ, ଟେବୁଲ ଉପରେ ସୁନ୍ଦର ରଙ୍ଗର 
ଫୁଲ ସହିତ ଫୁଲଦାନୀ | ତା ପାଖକୁ ଲାଗିଥାଏ ସସ୍ର ବୋତଲ | ଜାମ, ବଟର ଓ ଆଉ 
କିଛି, ସୁନ୍ଦର କାଚଗ୍ଲାସ ଓ ପାଣି ବୋତଲ । ତାଙ୍କ କାନ୍ଧରେ ଝୁଲୁଥାଏ ମଡର୍ଣ୍ଣ ଆର୍ଟ କେତୋଟି । 
ସେଥ୍‌ରୁ ଗୋଟାଏ ପୂରା ଅଂଶ ଦେଖାଯାଏନି । ତାଙ୍କ ଝରକାର କାଚ ଅତି ସ୍ଵଚୁ । ପରଦା ପଡ଼ି 
ନଥୁଲେ ସବୁ ଦେଖାଯାଏ । 

ଏବେ ମୁଁ ମୋ ନିଜ କଥା କହିବି । ମୁଁ ଚନ୍ଦ୍ରରାୟ । ବୟସ ତେତିଶ । ବିବାହ କରିନି 
ଅର୍ଥାତ୍‌ କରିବାକୁ ସୁଯୋଗ ପାଇନି ।! ତେବେ ସୁଯୋଗ ଯେ ମୋଟେ ଆସିନି ସେକଥା 
ନୁହେଁ । ବେଳେବେଳେ ପ୍ରସ୍ତାବ ଆସିଚି ଏବଂ ମନକୁ ମନ ଲେଉଟି ଯାଇଚି । ଆଉ 
କେତେବେଳେ ମୁଁ “କହିବି” କହି ସମୟ ଟାଳି ଦେଇଚି ! ଏସବୁ କେବଳ ଏଇଥ୍‌ ପାଇଁ ଯେ 
ମୋର ଚାକିରି କିଛି ନାହିଁ କହିଲେ ଚଳେ । ଅର୍ଥାତ୍‌ ପ୍ରଥମ ଶ୍ରେଣୀରେ ପାଶ କରି ପି.ଏଚ୍‌ଡି. 
କଲା ପରେ ମଧ୍ୟ ଦୀର୍ଘ ପାଂଚବର୍ଷ କାଳ ଯେତେବେଳେ ଚାକିରିଟିଏ ନ ମିଳିଲା 
ସେତେବେଳେ ବିଧବା ମାଆର ସଯନ୍‌ ସଂଚିତ ଗହଣାତକ ଯାହାକୁ ସେ ଭଉଣୀ ବାହାଘର 
ପାଇଁ ରଖୁଥୁଲା, ତାକୁ ବନ୍ଧା ପକେଇ ସେଇ ଟଙ୍କାକୁ ଡୋନେସନ୍‌ ଦେଇ ଗୋଟାଏ ପ୍ରାଇଭେଟ୍‌ 
କଲେଜରେ ଏବେ ଅଧ୍ୟାପକ ଚାକିରିଟିଏ ପାଇଟି ! ଦରମା ମାସକୁ ପାଂଚଶହ | ମାସକର 
ଦରମା ତିନି ମାସରେ ମିଳେ। ସ୍ଥାୟୀ ହେବାକୁ ଦଶବର୍ଷ ଖଣ୍ଡେ ଲାଗିଯିବ ବୋଲି କହୁଛନ୍ତି । 
ସେଇ ଆଶାରେ ମୁଁ ବସିଛି । ହୋଟେଲରେ ଖାଉଚି । ହୋଟେଲବାଲା ବାରମ୍ବାର ତାଗିଦ୍‌ 
କରେ | ମିଲ୍‌ ବନ୍ଦ କରିଦେବ କହେ । ଘର ମାଲିକ ଉପରେ ରହୁଚି । ମାଲିକ ମଧ୍ୟ 
ବାରମ୍ବାର ଆସେ, ତେବେ ଭଡ଼ାପାଇଁ ସେମିତି ବ୍ୟସ୍ତ କରେନା | ଭଲ ଲୋକଟାଏ | ଗାଁରେ 
ମାଆ ଓ ଖୁବ୍‌ ଶୀଘ୍ର ବାହା ହେବାକୁ ଅପେକ୍ଷା କରିଥୁବା ସାନ ଭଉଣୀ | 

ମୁଁ ଝରକା ଖୋଲି ଦେଲି । ମୋ ଝରକାରେ ପରଦା ନଥାଏ ¦ କି କାଚ ନଥାଏ | 
ତେଣୁ ମୁଁ ଝରକା ଖୋଲେ । ଖୋଲିବାକୁ ବାଧ୍ୟ । ବାହାରର ଥଣ୍ଡା ପବନଟିକେ ପାଇବାକୁ 

ନିବୀଚିତ ଗଛ (ଭାଗ ୨) ୫୩ 


ହେଲେ ଉଠଚ୍ତା ସୂଯ୍ୟର କିରଣରୁ ଚିମୁଟାଏ ଦେହରେ ନେସିବାକୁ ହେଲେ ମୁଁ ଝରକା 
ଖୋଲିବାକୁ ବାଧ୍ୟ । ଆଉ ଝରକା ନଖୋଲିଲେ ? ନ ଖୋଲିଲେ ନିବୁଜ କାରାଗାର । 
କିଟିମିଟି ଅନ୍ଧକାର ଏବଂ ରୁନ୍ଧି ହେଇ ଯାଉଥବା ବାଷ୍ ହିଁ ହୁଏ ଜୀବନର ସାଥୀ । 

ମୁଁ ଝରକା ଖୋଲି ଦେବା ମାତ୍ରେ ସେ ପାଖ ଝରକାର ଦୁଧ ଫେଣର ମୁଲାୟମ 
ପରଦାଟିକୁ ଆସ୍ତେ ଆସ୍ତେ ଗୋଟାଏ ଆଉଟା ସୁନାର ହାତ ଟାଣି ନେଇଯାଏ ଗୋଟାଏ 
ପାଖକୁ ଏବଂ ତାପରେ ହାତ ସାଥିରେ ପରଦା ପାଖକୁ ଲାଗି ଆଖ ପହଁରିଯାଏ ମୋ 
ଉପରେ | ଗୋଟାଏ ମୁହୂର୍ତର ସତର୍କ ସନ୍ତରଣ ଭିତରେ ମୁଁ ଜଡ଼ସଡ଼ ହେଇଯାଏଁ। ଝାଳରେ 
ଗୁମ୍ସୂମ୍‌ ହେଇଟାଏଁ । କେମିତି, କଅଣ ଓ କାହିଁକିର ଅସୁମାରୀ ପ୍ରଶ୍ନର ଜାଲ ଭିତରେ ମୁଁ 
ଅସହାୟ ଭାବେ ଧରାପଡ଼ି ଯାଇଥିବା ଜାଲ ଭିତରର ଦୁର୍ବଳ ମାଛଟିଏ ପରି କାଲେଇ 
ପଡ଼େ । 

ନିମିଷକ ଭିତରେ ମୁଁ ପୁଣି ନିଜକୁ ସଜାଡ଼ି ନିଏ । ବାଘ ମୁହଁରୁ ଖସି ଆସିଥିବା 
ଘାଏଲା ଶିକାରଟିଏ ପରି ସନ୍ତର୍ପଣରେ ମୁହଁ ଫେରେଇ ନେଇ ଘର କଣକୁ ଯାର ସୁରେଇରୁ 
ପାଣି ଆଣି ପିଏଁ। ପେଟପୂରା ପାଣି ପିଇସାରିଲା ପରେ ପକେଟରେ ହାତମାରେ । ନା, ଥାଉ 
ଚା” ନପିଇଲେ ମଧ୍ୟ ଚଳିବ । ପାଂଚଟା ବେଳେ କଲେଜ ଫେରନ୍ତା ଚା' କପେ- ମୋ ପାଇଁ 
ପରିଶ୍ରମ ଜନିତ କ୍ଲାଚି ଅପନୋଦନର ଆମୋଦ ନୁହେଁ - ଏକ ନ୍ୟୁନତମ ଆବଶ୍ୟକତା । 

ମୁଁ ବିଛଣାରେ ଶୋଇପଡ଼େ । ଶୋଇ ପଡ଼େ ଛାତକୁ ଚାହିଁ । ଖୋଲା ଝରକା ଦେଇ 
ଆକାଶକୁ ଚାହିଁ । ଶ୍ରାବଣର ମେଘ, ଅଶିଣର ଜହ୍ନ, ବସନ୍ତର ରାସୋତ୍ସବ ଏମାନେ ମୋତେ 
ଚାହିଁ ଆଖମମିଟିକା ମାରନ୍ତି । ଏମାନଙ୍କୁ ଦେଖ କାନଥରା ଶୀତରେ ବି ମୋ” ଭିତରେ ବୈଶାଖର 
ଝଡ଼ ଉଠେ ! ଭର୍ଶଶ୍ଵାସୀ ହୋଇ ମୁଁ ବିଛଣାରେ ଛଟପଟ ହୁଏ । 

ମା' ଚିଠି ଦେଇଛି । ପେଷ୍ଟକାର୍ଡ଼ଟିଏ । ଖୋଲନା ଚିଠି । ଲେଖୁଚି- କେବେ ଆସିବୁ । 
ପୂଜାର ଦୂଇଚାରି ଦିନ ପୂର୍ବରୁ ଆସିବୁ । ଅନେକ କଥା ତ ଲେଖୁବାର ଅଛି । କିନ୍ତୁ ଲେଖୁଲେ 
କଅଣ ହେବ। ତୁ ବା କଅଣ କରି ପାରିବୁ । ତଥାପି ପୂଜାକୁ ନି୍ଚୟ ଆସିବୁ । ଗାଁରେ ସମସ୍ତେ 
ଆସୁଚନ୍ତି | ତୁ ଆସିବୂନି ?ମିନିତ ତୋ ଆସିବାକୁ ଅପେକ୍ଷାକରି ବସିଚି । ଗଲାବେଳେ ସେ 
ତୋତେ କଅଣ କହିଥୁଲା ପରା | ମୋତେ ଖାଲି ମନେ ପକେଇ ଦେବାକୁ କହୁଚି । ବାପାଟା 
ପରା | ମୁଁ ତ ତୋତେ କିଛି ଆଣିବାକୁ କହୁନି । ତେଣୁ ନିଶ୍ଚୟ ଆସିବୁ 

ଝରକା ସେପଟୁ ପାଟି ଶୁଭିଲା । ଏୟ, କଅଣ କରୁଚୁ ? ଗଲୁ ବଗିଚାରୁ ଫୁଲ 
ଆଣିବୁ ।” ସେଇ ପରିଚିତ ସ୍ଵର । 

ମୁଁ ଚମକିପଡ଼େ । ବଡ଼ କଅଁଳିଆ ମିଠା ସ୍ବର ଏମିତି ବେଳେବେଳେ ଶୁଣାଯାଏ । 
ଆବଶ୍ୟକ ଥାଉକି ନଥାଉ । ସ୍ଵରଟା ମୋ” ଝରକା ରେଲିଂ ଡେଇଁ କୋଠରି ଭିତରକୁ ପଶି 

୫୪ ନିବୀଚିତ ଗଳ (ଭାଗ ୨) 


ଆସେ, ବେଳ ଅବେଳରେ ଗେଟ୍‌ ଖୋଲାଥିଲେ ଲନ୍‌ର କଅଁଳ ଘାସ ଦେଖ୍‌ ବୁଲା ଗାର 
କୂଦାମାରି ଭିତରକୁ ପଶି ଆସିଲା ପରି । 

ଚିଠିଟାକୁ ସେମିତି ହାତରେ ଧରି ମୁଁ ବିଛଣାରୁ ଉଠି ପଡ଼େ । ଝରକା ପାଖକୁ 
ଆସିଲାବେଳକୁ ଏବେ ଏବେ ଅଙ୍କା ଯାଇଥିବା ଛବିଟିଏ ଧୀରେ ଧୀରେ ପରଦା ପାଖରେ 
ଆମ୍ବଗୋପନ କରେ ! ପାତଳ ପରଦାରେ ଆଙ୍ଗୁଳି ଏବେ ବି ଅଟକି ରହିଛି । ଚମ୍ପାକଢ଼ିର 
ଚାରିଟା ଆଙ୍ଗୁଳି । ବେଶି ସରୁ ନୁହେଁ କି ମୋଟା ନୁହେଁ । ନଖରେ ମେରୁନ ରଙ୍ଗର ପଲିସ । 
ବେଶ ସ୍ପଷ୍ଟ ଓ ପରିଷ୍କାର | 

ବୁଡ଼ି ଯାଉଥବା ସୂଯ୍ୟଟା ଘରର ଛାତ ଉପରେ ଅଟକି ଯାଇଚି ! ମୁହଁ ଶେତା ପଡ଼ି 
ଯାଇଚି | ଅନେକ ଦିନର ମେଲେରିଆ ରୋଗୀ ପରି । 

ମୋ ହାତରେ ମୋ ମା'ର ଚିଠି । ଝରକା ସେପଟେ ଚାରିଟା ଆଙ୍ଗୁଠି ସେପରି 
ଅଟକିରହିଚି । ମଣିଷ ଛାଇ | ଦେଖୁ ହୁଏନି ମଣିଷକୁ । ଛବିଟା ତା'ର ଅବସ୍ଥିତି ଜଣେଇ 
ଦଉଚି ମାତ୍ର | ଦୁଇଟା ଆଖରେ ସମର୍ପଣର ଭଙ୍ଗୀ ! କିନୁ ଭାଷା ପଢ଼ି ହୁଏନି । ସବୁ ଅସ୍ପଷ୍ଟ । 
ସବୁ ଅବୁଝା | 

ମୋ ହାତରେ ଚିଠି । ମୁଁ ବିଛଣାକୁ ଫେରି ଆସିଲି। ମୋ ଝରକା ସେମିତି ଖୋଲାଥାଏ । 
ଚିଠିରେ ମା'ର ମୁହଁ ! ମୋ ଭଉଣୀର ଛବି । ଛବି କଥା କହୁଛି | ମାଆକୁ ଲୁଚେଇ କହୁଚି । 
ମୋ ଶାଢ଼ି ନାହିଁ। ପୂଜାକୁ ଆଣିବ । ସମସ୍ତେ ଏଠି ପିନ୍ଧିବେ । ମୋ ପାଇଁ ସାଧାରଣ ଶାଢ଼ିଟିଏ 
ହେଲେ ଦି ଆଡ଼କୁ ପାଇବ | ମୁଁ ଚଳେଇ ନେବି । ଟିକିଏ ରହି ସେପୁଣି କହିଲା, ଟିକିଏ 
ନରମ ଗଳାରେ, ଯଦି ତୁମର ପଇସା ହୁଏ, ନ ହେଲେ ବି ଚିନ୍ତା ନାହିଁ । ତା' ଓଠରେ 
ଚେନାଏ ମଇଳା ହସ । 

ମୁଁ ବିଛଣାରୁ ଉଠିପଡ଼ିଲି । ପୁଣି ଥରେ ଝରକା ଆଡ଼କୂଗଲି | ସେଠାକୁ ଯିବାକୁ 
ମୋର ଦରକାର ଥଲା କିନା କେଜାଣି | ଆବଶ୍ୟକ ଥାଏ କି ନଥାଏ ସେଇଟା ଅଲଗା କଥା । 
ବେଳେ ବେଳେ ଆବଶ୍ୟକତା ଓ ଅନାବଶ୍ୟକତା ଦୁହେଁ ନିଜ ଭିତରେ ସାଲିସ୍‌ କରି ନିଅନ୍ତି । 
ତେଣୁ ମଣିଷ ଦୃଵନ୍ଦ୍ରରେ ପଡ଼ି ୟାଏ | 

ସମ୍ପୂର୍ଣ ଛବିଟା ପୁଣି ଥରେ ପରଦା ପଛପଟକୁ ଚାଲିଗଲା । ଏଥର ଯିବା ପୂର୍ବରୁ କିଛି 
ମେସେଜ୍‌ ଛାଡ଼ି ଦେଇଗଲା | କଅଣ ସେ ମେସେଜ୍‌ ¦ କୃହା ହେଇ ନଥ୍‌ବା ଭାଷାରେ ମଧ୍ୟ 
ଅନେକ କଥାଥାଏ । ଅନେକ କଥାର ମେସେଜ୍‌ ଗୋଟିଏ ଶବ୍ଦରେ ବି ଥାଏ | ବିଦ୍ୟତ୍ର 
ତରଙ୍ଗ ହିଁ କେବଳ ଶବ୍ଦର ତରଙ୍ଗକୁ ବୋହି ନେଇପାରେ । ତିନି ମାସର ଦରମା ମିଳି ନଥୁବା 
ଅଧ୍ୟାପକ ଚନ୍ଦ୍ରରାୟ ଦିହରୁ ତରଙ୍ଗ ଓ ଶବ୍ଦକୁ ଶୋଷି ନେଇଥିଲେ ତା” ମା'ର ଭାଷା ଓ 
ଭଉଣୀର ଆଶା ଓ ଆକାଂକ୍ଷାମାନେ । 

ନିର୍ବୀଚିତ ଗଳ୍ପ (ଭାଗ ୨) ୫୫ 


ମୋର ମନେ ପଡ଼ିଲା ଦୂରଗୌତ୍ସବର ଗାଁ । ସାଙ୍ଗସାଥୀ ! ପିଲାକାଳ । ନଭବାଲି । ନର 
ସେପାରିରେ ଅଶିଣର ଖଣ୍ତିଖଣ୍ଡିଆ ମେଘ ଦିଗ୍‌୍ବଳୟ ଦେହରେ ଝୁନରିପଡ଼େ ଗୋଟାଏ 
ମୋଟା ହାତୀର ଶୁଣ୍ଢପରି । ବାଲି ଘର ତୋଳୁଥିବା ସାଙ୍ଗଟାଏ ସେଦିନ ପାଟି କରି ଉଠିଥିଲା, 
“ ହେଇ ଦେଖ, ଏରାବତ ପାଣି ପିଉଚି ସମୁଦ୍ରରୁ । 

“ ସ୍ବରାବତ ସମୁଦ୍ରରୁ ପାଣି ପିଉଚି ? ” 

“ ଆଉ କେଉଠୁ ପିଅନ୍ତା ? ନଇରୁ ପିଇଲେ ତ ଥରକେ ସରିଯିବ।” ସେ ହୋ ହୋ 
ହେଇ ହସି ଉଠିଲା । 

ମୁଁ ସେଦିନ ତା'କଥାରେ କେତେ ଯୁକ୍ତି ଅଛି କି ନା ସେ କଥା ଚିନ୍ତା ନକରି ହସି 
ଦେଇଥିଲି | 

ସେପଟ ଝରକାରେ ପରଦାରୁ ଚମ୍ପାକଢ଼ିର ଆଙ୍ଗୁଳିଗୁଡ଼ିକ କେବେଠାରୁ ଲିଭିଗଲାଣି । 

ମୁଁ ଫେରି ଆସିଲି ବିଛଣାକୁ । ଏ ଘରେ ମୋର ଏକମାତ୍ର ସଙ୍ଗୀପାଖକୁ । ଶୋଇପଡ଼ି 
କାନ୍ଧକୁ ଅନେଇଲି । କୋଉଦିନରୁ କୋଣାର୍କର ନର୍ତକୀକୁ ନେଇ କ୍ୟାଲେଣ୍ଡରର ପୃଷ୍ଠାଟିଏ 
ମୋ ଆଗରେ ଝୁଲି ରହିଛି । ଯୁଗ ଯୁଗର କ୍ଷୁଧା ନେଇ ନର୍ତକୀଟି ସେମିତି ଅନେଇ ରହିଚି 
କୋଉ ଏକ ଅଦୃଶ୍ୟ ଇଙ୍ଗିତକୁ ଅପେକ୍ଷା କରି | ଆଖରେ ତା'ର ଅଜସ୍ର ଆବେଦନ। ପଯ୍ୟାପ୍ତ 
ନିମନ୍ତଣ । 

ଆସନ୍ତାକାଲିର ତାରିଖ ଉପରେ ମୋ” ଆଖୁ ଅଟକିଗଲା । ୨୭ ଅକ୍ଟୋବର ମୋର 
ଜନ୍ମଦିନ । ଏଥର ତେତିଶ ଟପି ଚଉତିରିଶ ଆରମ୍ଭ ହେବ । ବର୍ଷ ପରେ ବର୍ଷ ଗଡ଼ି ଯାଉଚି । 
ସେ ଅପେକ୍ଷା କରେନା । ତାକୁ ତର କାହିଁ ଅପେକ୍ଷା କରିବାକୁ ? ତମେ ମାସକର ଦରମା 
ତିନି ମାସରେ ପାଇଲେ ତାର ଯାଏ ଆସେନା । ତାର ଗତିପଥ ଆଜି ଯେମିତି ହଜାରେ 
ବର୍ଷପୂର୍ବରୁ ବି ସେମିତି ଥଲା । ବରାବର ସେମିତି ରହିଥୁବ । 

ମୁଁ ଗଣିଦେଲି । ମାସ ସରିବାକୁ ଆହୁରି ପାଂଚଦିନ ବାକିଅଛି । କଲେଜରେ ଛୁଟି 
ପଡ଼ିବାକୁ ଆଉ ଦୂଇଦିନ ବାକି ଅଛି । ପୂଜା ଆରମ୍ଭ ହେବାକୁ ଆଉ ଚାରି ଦିନ ବାକି ଅଛି ! 
କିନ୍ତୁ ଦରମା ମିଳିବାକୁ ? ତାର ଉତ୍ତର କ୍ୟାଲେଣ୍ଡରରୁ ମିଳିବନି । ପ୍ରିନ୍ଵପାଲ ଆଜି କହିଲେ 


I a a ~~ 


“ କିଛି ମାନେ ? ” ଆମ ଭିତରୁ ଜଣେ ପଚାରିଲା । 

“ କିଛି ମାନେ ଘରକୁ ଯିବା ଆସିବା ଖର୍ଚ୍ଚ ।” ସେ ହସି ହସି କହିଲେ । “ ପୂଜା 
ସେଲିବ୍ରେସନ୍‌ ପାଇଁ ଏଇ କିଛିଟା କମ୍‌ କଥା ନୁହେଁ । 

ସେ ଯେତିକି ହସୁଥାଆନ୍ତି ମୋ ଭିତରଟା ସେତିକି କୋରି ହେଇ ଆସୁଥାଏ । ସେ 


ସ୍କାନଟା ତାଙ୍କ ଅଫିସ ହେଇ ନଥୁୂଲେ ମୁଁ ହୁଏତ କାନ୍ଦି ପକେଇଥାନ୍ତି, ହେ ଭଗବାନ, 

୫୬ ନିବୀଚିତ ଗଳ୍ପ (ଭାଗ ୨) 


ଅଧ୍ୟାପକ ଚନ୍ଦ୍ରରାୟ ତମ ସୃଷ୍ଟି ସର୍ଜନାର ଏକ ଅଭିଶାପ । ତୁମେ ଯଦି ତାକୁ ଫୁଟ୍‌ପାଥ୍ର 
ଜୀବଟିଏ କରିଥାଆନ୍ତ ତେବେ ସେ ହୁଏତ କିଛି ନହେଲେ ବି ଭିକମାଗି ପେଟ ପେଷି 
ପାରୁଥାଆନ୍ତା । ତମେ ଯଦି ଚାକୁ ସାଧାରଣ ଶିକ୍ଷାଦୀକ୍ଷାର ଚତୁର ମଣିଷଟିଏ କରିଥାଆନ୍ତ 
ତେବେ ସେ କିଛି ନହେଲେ ରାଜନୀତି କରି ସାମ୍ରାଜ୍ୟ ଶାସନ କରି ପାରୁଥାଆନ୍ତା । କିନ୍ତୁ 
ଏସବୁ ନକରି ତମେ ତାକୁ ଏଜ୍ଞାନ ଗାରିମା ଦେଲ କାହିଁକି ? 

ଆଉ ମୁଁ ନିରୀହ ଅଧ୍ୟାପକଟିଏ ନହେଇ ଯଦି ଉଦଭ୍ରାନ୍ତ ଯୁବକଟିଏ ହେଇଥାଆନ୍ତି 
ତେବେ ହୁଏତ ସେତେବେଳେ ପ୍ରିନ୍ଧିପାଲଙ୍କ କହୁଥିବା ମୁହଁର ଥୋମଣି ଭାର୍ଗଦେଇ ତାଙ୍କ 
ଛାମୁଦାନ୍ତ ଦିଟାକୁ ଉଡ଼େଇ ଦେଇଥାଆଛି । 

କିନ୍ତୁ ମୁଁ ସେ ସବୁକିଛି କରିପାରିଲିନାହିଁ । ମୁଁ ଖାଲି ନିବ୍ବୀକ୍‌ ନିତ୍ତନ୍ଦ ହେଇ ତାଙ୍କୁ 
ଅନେଇ ରହିଲି ସେ ହସ ହସ ମୁହଁରେ ରୁମରୁ ବାହାରି ଯାଇ କାରରେ ବସିବା ପର୍ଯ୍ୟନ୍ତ । 
ଦୂଃଖ, କ୍ରୋଧ ଓ ଅସହାୟତାର ଗୋଟିଏ ବିରାଟ ଉଦ୍‌୍ଗୀରଣକୁ ମୁଁ ଅନେକ କଷ୍ଟରେ ଭିତରେ 
ଚାପି ନେଇଥିଲି । 

ମୁଁ ତକିଆ ଉଠେଇ ତା ତଳକୁ ଦେଖୁଥୁଲି । ନାଃ, ବେଳ ଅବେଳରେ ମୁଁ ଚାରଣୀ / 
ଆଠଣୀଟେ ସେଇଠି ପକେଇ ଦେଇଥାଏ। ଆଜି ସେ ଜାଗା ମଧ୍ୟ ଏକଦମ୍‌ ଖାଲି । ମୋର 
ପୁଣି ନଜର ପଡ଼ିଲା ୨୭ ତାରିଖ ଉପରେ । ତାରିଖଟା ମୋତେ ସତେ ଯେପରି ଖତେଇ 
ହେଉଚି । କହୁଚି, ହେଇ ଦେଖ୍‌ ମୁଁ ଆସ୍ତେ ଆସ୍ତେ କେମିତି ଖସି ଖସି ଚାଲି ଯାଉଚି । ତୁ 
ମୋତେ ଧରି ରଖୁ ପାରିବୁ ? 

ସଞ୍ଜ ହେଇ ଆସିଲାଣି । ମୁଁ ବିଛଣାରୁ ଉଠିପଡ଼ିଲି । ଝରକା ସେପାଖର ଆଲୁଅ 
ଜଳିଉଠିଲାଣି । କିନ୍ତୁ ଝରକା ବନ୍ଦ ଅଛି । ଘର ଭିତରେ କିଏ କଅଣ କରୁଛି ସେ କଥା ଆଉ 
ଦେଖା ଯାଉନି । ମୁଁ ବୋଉର ଚିଠି, ଭଉଣୀର କଥା, ଝରକା ସେପାଖର ଆଖୁ ଏବଂ 
ସବୌପରି ପ୍ରିନ୍ଧିପାଲଙ୍କ ହସରୁ ନିଜକୁ ଆଡ଼େଇ ନେବାକୁ ଠିଆ ହେଲି । ଲୁଙ୍ଗି ପିନ୍ଧିଥିଲେ 
ମଧ୍ୟ ପଞ୍ଜାବିଟେ ଦେହରେ ଗଳେଇ ପକେଇଲି । ବାହାରକୁ ଆସିଲି । ରାସ୍ତା ଡେଇଁଲେ 
ଚା” ଦୋକାନ । କିନୁ ସେ ଆଉ ଚା ଦେବନାହିଁ । ଦୂୁରମାସ ହେଲା ପଇସା ଦେଇନି ବୋଲି 
ସେ ମୁହଁ ଖୋଲି ମନା କରି ଦେବାପୂର୍ବରୁ ମୁଁ ତା' ଦୋକାନ ଦେଇ ଆଉ ଯିବାକୁ ସାହସ 
କରୁନି । ତେଣୁ ଚା”ଟିକିଏ ପିଇବାକୁ ହେଲେ ମୋତେ ଛକ ପାରହେଇ ଆଉଖଣ୍ଡେବାଟ 
ଯିବାକୁ ହେବ, ଯୋଉ ହୋଟେଲରେ ମୁଁ ଭାତ ଖାଏଁ । ସେଯାଏ ମୋତେ ଯିବାକୁ ହେବ । 
ଆଜି ସେ ନିଶ୍ଚୟ ପଇସା ମାଗିବ । ସେ ଜାଣେ କାଲି କଲେଜରେ ଛୁଟି ପଡ଼ିଯିବ ।।ଆମେସବୁ 
ଘରକୁ ଚାଲି ଯିବୁ 

ନିବୀଚିତ ଗଳ (ଭାଗ ୨) ୫୭ 


ତଥାପି ମୁଁ ସେଇ ଆଡ଼କୁ ଚାଲିଯାଏଁ। ସେ ଚା” କପେ ଦେବ କିନ୍ତୁ ଅନେକ କୁନ୍ମେଇଲା 
ପରେ। ଅନ୍ତତଃ ପକ୍ଷେ ଅନ୍ୟ ପନ୍ଦର କୋଡ଼ିଏ ଜଣଙ୍କୁ ଚା ଦେଇ ସାରିବା ପରେ ମୁହଁ ତଳକୁ 
କରି ସେଇ ସମସ୍ତଙ୍କ ସାମନାରେ ପଚାରିବ, ଏମାସରେ ମିଳିବତ ? ତାପରେ ମୋଠୁ 
ଉତ୍ତର ଶୁଣି ସାରିଲା ପରେ ହୁଏତ କହିବ ଆଉ କେତେଦିନ ବା ଜଣେ ଏମିତି ଚଳେଇ 
ନେଇ ପାରିବ ? 

ଏସବୁ ଅନିବାଯ୍ୟି କଥୋପକଥନ ସହିତ ଅଭ୍ୟସ୍ତ ଥିବାରୁ ମୁଁ ସେ ହୋଟେଲକୁ ଯିବା 
ବନ୍ଦ କରି ନଥାଏଁ | ସେ କହେ, ମୁଁ ଶୁଣେ ଏବଂ ପୁଣି ଚାଲିଆସେ । 

କାହିଁକି କେଜାଣି ମୋର ଆଉ ହୋଟେଲ ଆଡ଼କୁ ଯିବାକୁ ଇଚ୍ଛା ହେଲାନି । ବୋଧେ 
ଏଇଥ୍‌ ପାଇଁ ଯେ ଏଇନେ ତା” ହୋଟେଲରେ ଅନେକ ଅଫିସ ଫେରନ୍ତା ଚା” ପିଉଥବେ । 
ସେଠି ଏସବୁ କଥାର ପୁନରାବୃତ୍ତି ଅପେକ୍ଷା ରାତିରେ ଖାଇଲାବେଳେ ନିରୋଳାରେ ଗଲେ 
ବରଂ ଭଲ ହେବ । 

ମୁଁ ଘରକୁ ଫେରି ଆସିଲି । କବାଟ ଖୋଲି ଭିତରକୁ ପଶିଲି ଏବଂ ଲାଇଟ୍‌ ଜଳେଇ 
ଝରକା ଖୋଲି ଦେଲି । 

ପୁଣି ସେଇ ମୁହଁ ପବନରେ ଭାସି ଉଠିଲା ! ପୁଣି ସେଇ ଚମ୍ପାକଢ଼ିର ଆଙ୍ଗୁଳି । 
ପୂର୍ଣଠାବୟବର ଚିତ୍ରଟିଏ ଯେମିତି ଅନେକ ବେଳୁ ଅପେକ୍ଷା କରି ଠିଆ ହେଇଚି । ସେ ଆଖୁରେ 
କହୁଚି କୁଆଡ଼େ ଯାଇଥିଲ ସଞ୍ଜବେଳଟାରେ । ମୁଁ ଅନେକବେଳୁ ତୁମକୁ ଖୋଜୁଚି । ଆମ 
ଛାତ ଉପରେ ଦେଖୁନ କିମିତି ଜହୃ ଉଠିଚି । ଜହ୍ନର ଫୁଲଗୁଡ଼ା କେମିତି ଆମ ବଗିଚାରେ 
କୁଢ଼େଇ ହେଇ ପଡ଼ିଚି । ଆସ, ତୁମେ ସେ ବଗିଚାକୁ ଆସ | ଆମେ ସେଠି ବସିବା, ଜହ 
ସାଥୀରେ, ଭସାମେଘ ସାଥୀରେ ଲୁଚକାଳି ଖେଳିବା । ସାରାରାତି ଆମେ ସେଇଠି ଲନ୍‌ 
ଉପରେ କଟେଇ ଦବା, ଆସ, ଏଠି ଆଉ କିଏ ଅଛି ? 

ମୁଁ ଚମକି ପଡ଼ିଲି । ମୋ ଭିତରେ ଗୋଟାଏ ଅପୂର୍ବ ଶିହରଣ ମୋର ସବୀଙ୍ଗକୁ 
ଉଲ୍ଲସିତ କରି ପକେଇଲା । ଗୋଟାଏ ନୂତନ ଆମେଜ ମୋତେ ଆବୋରି ପକେଇଲା। ମୁଁ 
ଝରକା ଆଡୁ ମୁହଁ ଫେରେଇ ଆଣି କାନ୍ଧରେ ଟଙ୍ଗା ହେଇଥିବା ଛୋଟ ଦର୍ପଣ ସାମନାରେ 
ଠିଆ ହେଇ ନିଜକୁ ଦେଖୁଲି । ଦର୍ପଣର ପାଖାପାଖୁ ସ୍ଥାନରେ କ୍ୟାଲେଣ୍ଡରଟି ଝୁଲୁଥବାରୁ 
ମୋର ପୁଣି ଥରେ ୨ ୭ତାରିଖ ଉପରେ ନଜରପଡ଼ିଲା । ୩୪ର ସଂଖ୍ୟାକଥା ମନେ ପଡ଼ିଯିବାରୁ 
ମୋ ଭିତରେ ଗୋଟାଏ ଅହେତୂକ ଅସହାୟ ଉର୍ଚ୍ଚ ଶ୍ଵାସ ମୋତେ ଅସ୍ତବ୍ୟସ୍ତ କରି ପକେଇଲା । 
ମୋତେ ଲାଗିଲା ମୋ ହୃତପିଣ୍ଡର ଗତି ହଠାତ୍‌ ଯେମିତି ବଢ଼ି ଯାଉଚି । ଅନେକ ରାସ୍ତା 
ଦୌଡ଼ି ଆସିଲେ ଯେମିତି ଲାଗେ ! ହାଲିଆ ଲାଗେ | ଧଇଁସଇଁ ହେଇ ଥକି ପଡ଼େ । 

୫୮ ନିବୀଚିତ ଗଳ୍ପ (ଭାଗ ୨) 


ବିଛଣା ଉପରେ ମୋ ମାଆର ଚିଠିଟା ସେମିତି ପଡ଼ିଥିଲା । ମୁଁ ତାକୁ ଉଠେଇ 
ନେଲି । କିଛି ପଢ଼ି ପାରୁ ନଥିବା ଆଖରେ ଚିଠିଟିକୁ ମୁଁ ଦେଖୁଥିଲି । ସେ ଅକ୍ଷରଗୁଡ଼ାକ ମୋ 
ସାମ୍ନାରେ ଯେମିତି ଆଗ ଅପେକ୍ଷା ଆହୁରି ବଡ଼ ଦେଖା ଯାଉଥିଲେ | ପୋଷକାର୍ଡ଼ଟା ଯେମିତି 
ଅନେକ ଲମ୍ବା ହେଇଯାଇଥିଲା |! ଏଥର ଚିଠିଟାକୁ ମୁଁ ତକିଆ ତଳେ ନରଖ ମୁଣ୍ଡ ପାଖରେ 
ଥିବା ଡାଏରୀ ଭିତରେ ସେଇ ୨୭ ତାରିଖ ଯାଗାରେ ରଖଲି | ତାପରେ ଧୀରେ ଧୀରେ 
ଝରକା ପାଖକୁ ଯାଇ ଅତି ସନ୍ତର୍ପଣରେ ଦୂର ହାତରେ ଝରକାଟିକୁ ଟାଣିଆଣି ବନ୍ଦ କରିଦେଲି 
ଏବଂ ତାପରେ ଆଲୁଅ ଲିଭେଇ ଆଖୁବୁଜି ଶୋଇ ପଡ଼ିଲି । 


O 

ଅକ୍ଷିତକ୍ଷତ 


ଦୀର୍ଘ ରେଲଯାତ୍ରା ମୋର ଏକ ପ୍ରକାର ଅଭ୍ୟାସରେ ପରିଣତ ହେଇଗଲାଣି । ସର୍ଟ 
ନୋଟିସରେ ମଧ୍ୟ ବାହାରିବାକୁ ପଡ଼େ । ବିଶେଷ କରି ଦିଲ୍ଲୀରୁ କଲିକତା, ମାଡ଼ରାସ୍‌ ଏବଂ 
ଭୁବନେଶ୍ବର ମୋତେ ପ୍ରାୟ ଯିବାକୁ ପଡ଼େ । ମାସକୁ ଥରେ ଦି” ଥର ନିଶ୍ଚୟ ! ଜରୁରୀ 
ଦରକାର ହେଲେ ବିମାନରେ ମଧ୍ୟ ଯାଏ । ତେବେ ବେଶୀ ଭାଗ ଟ୍ରେନରେ । କାରଣ 
ରାସ୍ତାରେ ମଧ୍ୟ ଅନେକ ସମୟରେ କାମ ଥାଏ । 

ଗୋଟିଏ ମଲ୍ଟି ନେସନାଲ କମ୍ପାନୀରେ କାମ କଲେ ଏମିତି ହେବାକୁ ବାଧ୍ଯ । 
ମଝିରେ ମଝିରେ ବାହାରକୁ ମଧ୍ୟ ଯିବାକୁ ପଡ଼େ । ତେବେ ସେତେ ବେଶୀ ନୁହେଁ । 
କାନାଡ଼ାର ଗୋଟିଏ ବିଖ୍ୟାତ ମଲ୍ତି ନେସନାଲ କମ୍ପାନୀର ଶାଖା ଭାରତର ସବୁ ବଡ଼ ବଡ଼ 
ସହରରେ ଅଛି । 

ଟ୍ରେନ୍‌ ଯାତ୍ରାର ଗୋଟିଏ ବଡ଼ ସୁବିଧା ହେଲା ଲୋକ ସମ୍ପର୍କ ବଢ଼େ । ଦୀର୍ଘ ଦଶ 
ପନ୍ଦର ଘଂଟା ଭିତରେ ବେଳେ ବେଳେ ବନ୍ଧୁତାର ବନ୍ଧ ଏମିତି ବାନ୍ଧି ହେଇଯାଏ ଯେ ତାହା 
ନିଜ ଅଜାଣତରେ ଗୋଟିଏ ଆଶୀବୀଦରେ ପରିଣତ ହୋଇଯାଏ । କିନ୍ଧୁ ସେଥର ମୋର 
ଶ୍ରାବଣୀ ଭଟ୍ଟନାଗର ସହିତ ପରିଚୟ ଥୁଲା ଭିନ୍ନ ପ୍ରକାରର ! ସାଧାରଣତଃ ନାରୀମାନଙ୍କ 
ସହିତ ସମ୍ପର୍କ ଥରେ ସ୍ଥାପିତ ହେଲେ ପ୍ରାୟ ଛିଣ୍ଡେନା । ଯଦିବା କେତେବେଳେ ଛିଣ୍ଡେ ତାହା 
ଅସ୍ଵାଭାବିକ ଭାବରେ ! ସେତେବେଳେ ହୁଏତ ସମ୍ପର୍କଟା ଆସିଥାଏ ଗୋଟିଏ ଅସଂଲଗ୍ନ 
କାରଣରୁ । କିନ୍ତୁ ଶ୍ରାବଣୀ ସହିତ ମୋର ସମ୍ପର୍କ ଥଲା ଯେତିକି ଆକସ୍ପିକ, ଅଯାଚିତ, ସେତିକି 
ମଧ୍ୟ ଥୁଲା ଅଫୁରନ୍ତ ଆନନ୍ଦର ଉତ୍ସ | ସେମିତି ବି ଥଲା ଏକ ବିୟୋଗାତ୍ସକ ନାଟକର ଶେଷ 
ଦୃଶ୍ୟର ଅନ୍ତିମ ପର୍ଯ୍ୟାୟ । କରୁଣ ରାଗରେ ବିମଣ୍ଡିତ ମହ ମହ ବାସ୍ବୀ 

ମୋ ସ୍ତ୍ରୀ ଏସବୁ କଥା ଜାଣିଚନ୍ତି । ମୁଁ ତାଙ୍କୁ ଏକଥା ଲୁଚାଇ ପାରିନାହିଁ । ଲୁଚେଇବାର 
ଆବଶ୍ୟକତା ମଧ୍ୟ ନଥୁଲା। କିନ୍ତୁ ମୋର ଶ୍ରାବଣୀ ସହିତ ଆମ୍ବୀୟତାକୁ ପରୀକ୍ଷା କରିବାକୁ କି 
କଅଣ କେଜାଣି ସେ ମୋତେ କେତେଥର କହିଛନ୍ତି ଯେ ତୁମେ ଯଦି ନାରୀମାନଙ୍କ ବିଷୟରେ 
ଏତେ ଲେଖୁପାରୁଚ ତେବେ ଶ୍ରାବଣୀ କଥା ଲେଖୁନ କାହିଁକି ? 

Do ନିବୀଚିତ ଗଳ (ଭାଗ ୨ ) 


ମୁଁ ଭାବିଲି ପ୍ରେମ ମାନସିକତାର ପ୍ରତିଫଳନ ସାହିତ୍ୟରେ ହେବା ଅସତ୍ୟ ନୂହେଁ । 
କିନୁ ଏଇଠି ମୁଁ ଅଡୁଆରେ ପଡ଼ିଯାଏ । ଜଣେ ଲେଖକ ହେଲା ବୋଲି ଯେ ସବୁ ସତକଥା 
ଲେଖୁ ପକାଇବ ତାର କିଛି ମାନେ ନାହିଁ । ଲେଖୁବା ବି ଉଚିତ ନୁହେଁ । ସବୁସତ ସତନୁର୍ହେ 
ଯଦି ତାକୁ ସମାଜ ସ୍ଵୀକୃତି ଦେଇନଥାଏା ହାଟ ମଝିରେ ଡେଙ୍କୁରା ପିଟି କହିଲେ ମଧ୍ୟ ସେଠି 
ସତଟା ସତ ହୁଏନି । । 

ଆଉ ଗୋଟିଏ ପ୍ରକାର ସତ ଅଛି । ସେଇଟା ସକାଳର ସ୍କୁଳ ପଦ୍ଧ ପରି | ଅତି ସୁନ୍ଦର 
ଓ ମନୋରମ | କିନୁ ସୂଯ୍ୟାଲୋକର ସ୍ପର୍ଶ ପାଇଲା ମାତ୍ରେ ରଙ୍ଗ ବଦଳାଇ ଦିଏ । ଯାହା ଥାଏ 
ରାତିରେ, ଅଜ୍ଞାତରେ, ତାହା ବଦଳିଯାଏ ଦିନରେ | 

ସତଟା ଯଦି ରୂପ ବଦଳେଇ ପାରେ ତେବେ ତାହା ବୁମେରାଂ ହେଇ ଫେରିଆସେ । 
ଅନେକ ଅଡ଼ୁଆ ଓ ଅସୁବିଧା ସୃଷ୍ଟି କରେ । 

ମୁଁ ଜଣେ ସାଧାରଣ ଲେଖକ । ଏତେ ଅଡ଼ୁଆ କଥାକୁ ମନ ଭିତରକୁ ନେଇ ଘାଂଟି 
ଚକଟି ହେବାକୁ ଚାହୁଁ ନାହିଁ । ଆଛା, ଯଦିବା କୌଣସି ଗୋଟିଏ ଅସତର୍କ ମୁହୂର୍ତରେ କିଛି 
ଗୋଟାଏ ଘଟି ଯାଇଚି ତାକୁ ନେଇ ଆଉ ଲେଖା ଲେଖୁ କଅଣ ଦରକାର ? 

ମୋ ସ୍ତ୍ରୀ କିନ୍ତୁ ମୋର ସେ ଦୁଃଖ ବୁଝିଲେନି । କାରଣ ସେ ଜାଣନ୍ତି ଲେଖକମାନେ 
ହିଁ ସତ କହି ପାରନ୍ତି । କଥାରେ ନହେଲେ ମଧ୍ୟ ଲେଖାରେ ଥାଏ । ସେ ସେଇ ସେତକ 
ଜାଣିବାକୁ ମୋତେ ଖୁଂଟା ଦେବାକୁ ଲାଗିଲେ । ସିଧା ସଳଖ ସେ ମୋତେ କେବେ କିଛି କହି 
ନାହାନ୍ତି ସେ ବିଷୟରେ । କିନ୍ଧୁ ସେହି ନକହି ପାରିବାକୁ ଆମର ପାରିବାରିକ ପରିବେଶକୁ 
କେବେବି ବଘ୍ନିତ କରିନାହିଁ । ମୁଁ ବରଂ ସେ ସେଥୁପାଇଁ ବଡ଼ ଉଦାର ବୋଲି କହିବି । ମୋ ସ୍ତ୍ 
ଭଲ ଭାବରେ ଜାଣନ୍ତି ଏବଂ ବେଳେ ବେଳେ କହନ୍ତି ମଧ୍ୟ, ତୁମେତ ଆଉ ଆମେରିକା କି 
ଅଷ୍ଟ୍ରେଲିଆର ରାଷ୍ଟ୍ରପତି କି ଉପରାଷ୍ଟ୍ରପତି ହେଇନ ଯେ ପରକିୟା ପ୍ରିତିଟାକୁ ମଧ୍ୟ ଗଣ 
ମାଧ୍ୟମରେ ଘୋଷଣା କରିଦେବ । ଭାରତୀୟ ଜଳବାୟୁରେ ଏଇଟା ସମ୍ଭବ ନୁହେଁ । ଭଗବାନ 
ଶ୍ରୀକୃଷ୍ଣ ମଧ୍ୟ କରି ନଥିଲେ ? ଆମର ସେଇ ସଂସ୍କୃତି । 

ମୁଁ ଏବେ କହୁଚି । ଘଟଣାଟା ଘଟିଥିଲା ଗୋଟାଏ ମନୋରମ ତଥା ମୁଲାୟମ୍‌ 
ଶୁକୃପକ୍ଷ ଦ୍ଵାଦଶୀ ତିଥର ବସନ୍ତ ରାତିର ଶେଷ ପ୍ରହରରେ | ଦିଲ୍ଲୀ ଭୁବନେଶ୍ବର ରାଜଧାନୀ 
ଏକ୍ସପ୍ରେସ୍‌ରେ ସେଇଟା ଥଲା ଇନାଗୁରାଲ୍‌ ବା ଯାତ୍ରାରମ୍ଭର ଦିନ | ତା'ର ଗୋଟିଏ ଏ.ସି. ଟୁ 
ଟାୟାର ବଗିରେ ମୁଁ ଥିଲି ପ୍ରଥମ ଭୁବନେଶ୍ବର ଯାତ୍ରୀ । ଅର୍ଥାତ୍‌ ତାଲିକାର ପ୍ରଥମ ନାଁ ଥୁଲା 
ଶତାଦ୍ଦୀ ମହାପତ୍ର । ଇନାଗୁରାଲ୍‌ ଫଙ୍କସନର କିଛି ଅଂଶ ମଧ୍ୟ ମୁଁ ଦେଖଛି। ବେଶ ସୁ ସଜିତ 
ମଣ୍ଡପ ଉପରୁ ରେଲ ମନ୍ତ୍ରୀଙ୍କ ଭାଷଣର କିଛି ଅଂଶ ମଧ୍ୟ ଶୁଣିଚି । ଚଳିତ ଶତାଦ୍ଦୀରେ 
ଭାରତର ରେଳମନ୍ତ୍ରୀମାନେ ଯେ ଗୋଟାଏ ଗୋଟାଏ ନୂତନ ସ୍ଵପ୍ନ ଓ ସମ୍ଭାବନାରେ ଭାବ 
ବିଭୋର ରହିବେ ଏଥୁରେ ସନ୍ଦେହ ନାହିଁ । 

ନିବୀଚିଚ ଗଳ୍ପ (ଭାଗ ୨) ୬୧ 


ମୁଁ କମ୍ପାଟ୍‌ମେଂଟ ପାଖକୁ ଗଲା ବେଳକୁ ସୁନ୍ଦର ପୋଷାକ ପରିହିତ ଜଣେ ସୁଦର୍ଶନ 
ରେଳ କର୍ମଚାରୀ ମୋତେ ପୁଷ୍ଠଗୁଛୁଟିଏ ଦେଇ ସ୍ବାଗତ ଜଣାଇଲେ ଏବଂ ତାଙ୍କ ପାଖରେ 
ଠିଆ ହୋଇଥବା ଦୁଇଜଣ ଅତ୍ୟନ୍ତ ସୁନ୍ଦରୀଯୁବତୀ ମୋ ଦେହରେ ଗୋଲାପଜଳ ଓ ଚନ୍ଦନ 
ଛିଂଚି ମୋତେ ସ୍ଵାଗତକଲେ । ଗାଡ଼ିର ସାଜସଜ୍ଜା ବର୍ଣ୍ଣ ନାତୀତ । ମନେ ହେଲା ଯେମିତି ଏହା 
ଇନ୍ଦ୍ରପୁରୀର ଟ୍ରେନ୍‌ ଏବଂ ଏଥୁରେ କେବଳ ସ୍ଵଗୀଧ୍ୟପତି ଏବଂ ତାଙ୍କ ନର୍ତକୀଗଣ ଯାତାୟତ 
କରୁଥିବେ | ବଗି ଭିତରେ ଅନେକଗୁଡ଼ିଏ ଫୁଲକୂଣ୍ଡ । ମୁଁ ବିମୋହିତ ଓ ବିମୁଗ୍ଧ ହୋଇ 
ପଡୁଥୁଲି । ଜିନିଷ ପତୁଯଥା ସ୍ଥାନରେ ରଖ୍ବ ମୁଁ ଆରାମରେ ବସି ପଡ଼ିଲି । ବୁଝିଗଲି ଏଯତ୍ରା 
ନିଶ୍ଚିନ୍ତ ଆରାମ ଦାୟକ ହେବ । 

ଆସ୍ତେ ଆସ୍ତେ କମ୍ପାଟ୍‌ମେଂଟ ଭିତରେ ଲୋକ ଭର୍ତି ହୋଇଗଲେ । ମନ୍ତ୍ରୀ ମହୋଦୟ 
ନୀଳ ପତାକା ଦେଖେଇ ଟ୍ରେନ୍‌ ଓ ଟ୍ରେନ୍‌ର ଯାତ୍ରୀମାନଙ୍କୁ ବିଦାୟ ସଂବର୍ଵ ନା ଜଣାଇଲେ । 
ଏଇଟା ହେଉଚି ଏମିତି ଏକ ବିଦାୟ ମୁହୂର୍ତ ଯେତେବେଳେ ସମସ୍ତେ ହସୁଥାଆନ୍ତି । ବିଦାୟ 
ଦେବା ଲୋକ ଓ ବିଦାୟ ନେବା ଲୋକ ଉଭୟ । 

ଗାଡ଼ି ଚାଲିଲା ପରେ ଏ.ସି. କମ୍ପାର୍ଟମେଂଟ ଭିତରୁ ମୁଁ ଆଉ ଦ୍ଵାଦଶୀ ଚନ୍ଦ୍ରର ବକ୍ର 
ଚାହାଣି ଦେଖୁ ପାରୁ ନଥିବାରୁ ଦୁଃଖ ଲାଗୁଥିଲା । ସେ ଦିନଯାକ ମୁଁ ଏତେ କାମ କରିଥୁଲି 
ଯେ ବଡ଼ କ୍ଲାନ୍ତ ହେଇ ପଢ଼ିଥିଲି । ସଂଧ୍ୟା ଆଠଟା ବେଳକୁ ମୁଁ ଖାଇପିଇ ଶୋଇ ପଡ଼ିଲି । 
କେଉଁ ଗୋଟାଏ ମଧୁର ଆମେଜ ସୃଷ୍ଟି କରୁଥିବା ଗଜଲର ସ୍ବର ସେତେବେଳେ ମୋତେ 
ଆଉ ଡିଷ୍ଟର୍ବ କରି ପାରୁ ନଥୁଲା । 

ରାତି ସେତେବେଳକୁ କେତେ ହେଲାଣି କେଜାଣି । କେଉଁ ଷ୍ଟେସନ ଆସିଲା ବା 
ଆସୁଚି ସେ କଥା ମଧ୍ୟ ମୋତେ ଜଣା ନଥୁଲା | ହଠାତ୍‌ ମୋ ନିଦ ଭାଙ୍ଗ ଗଲା | 

ମୋ ସାମନାରେ ଜଣେ ମହିଳା । ନୀଳ ଆଲୁଅରେ ତାଙ୍କୁ ଦେଖବବାରେ ମୋର 
ମୋଟେ ଅସୁବିଧା ହେଇନଥୁଲା । ମନେ ହେଲା ବେଶ୍‌ ଲମ୍ବା ଗୋରା, ପତଳା ମାନେ 
' ପନସିଲ୍‌ ଷ୍ଟେଟ୍‌ ବୋଲି କହିହେବ । ମୁଁ ତଳ ବର୍ଥରେ ଚିତ୍ହୋଇ ଝରକା ଆଡ଼କୁ ମୁଣ୍ଡ 
ରଖୁ ଶୋଇଥୁଲି । ସେ ମୋ ମୁଣ୍ଡ ପାଖରୁ ଅଛ ଦୂରରେ ଠିଆ ହେଇଛନ୍ତି | ମୁଣ୍ଡର ବାଳ ସାମ୍ପ୍‌ 
ଦିଆ ଅଥଚ ବେକଯାଏ ଝୁଲୁଛି । ହୁଏତ ବ୍ୟସ୍ତତା ଭିତରେ ସେ ତାର ଯନ୍‌ନେଇ ପାରିନାହାନି । 
ବ୍ୟସ୍ତତା ଓ ବିସନ୍ଧତା ମୁହଁରେ ଫୁଟି ଉଠୁଥାଏ ! 

ମୁଁ ହିନ୍ଦୀରେ ପଚାରିଲି କଅଣ ହେଲା ମେଡମ୍‌ ? ଆପଣଙ୍କ ବର୍ଥ ନମ୍ବର ? ମୁଁ ଛାତିରୁ 
କମ୍ବଳ କାଢ଼ି ଉଠି ପଡ଼ିଲି । 

ସାଧାରଣତଃ ମହିଳା, ବିଶେଷ କରି ଏପ୍ରକାର ମହିଳାଙ୍କୁ ଜଣେ ସାହାଯ୍ୟର ହାତ 
ବଢ଼େଇବାକୁ ଆବଶ୍ଯକ ଥାଉ କି ନଥାଉ, ଆଗେଇ ଆସେ । ମୁଁ କିଛି ନୂଆ କାମ କରି 

ନଥିଲି ! ସେ ଏକ ପ୍ରକାର କାନ୍ଦ କାନ୍ଦ ହୋଇ କହିଲେ, ଦେଖନୁ ମୋର ଭାଗ୍ୟ କେତେ 
ଖରାପ । ମୁଁ ଯିବି କଲିକତା । ମୋତେ ମୋର ବର୍ଥ ମିଳିଚି । ତାକୁ ମାଡ଼ି ବସିଛନ୍ତି ଜଣେ 
ବିଶାଳକାୟ ଦୁର୍ଦାନ୍ତ ରାଜନେତା, ମାନେ ତାଙ୍କ ମୁହଁ ଓ ନିଶରୁ ଯାହା ଜଣା ପଡୁଚି । ଟିଟିଇ 
କହିଲେ, ମୁଁ ତାଙ୍କୁ ମୋଟେ ଉଠେଇ ପାରିବିନି । ପୋଲିସ ବି ପାରିବନି । ସତରେ ରାଜନେତାଙ୍କ 
ଉଠେଇବ କିଏ ? 

ମୁଁ ବ୍ୟସ୍ତ ହୋଇ ପଡ଼ିଲି । ମୁଁ ଭାବିନି ଆମ ଭାରତଟା ଆଉ କାହା ପାଇଁ ସ୍ଵାଧୀନତା 
ଆଣି ଥାଉ ବା ନଥାଉ ଏମାନଙ୍କ ପାଇଁ ପ୍ରଚୂର ସ୍ଵାଧୀନତା ଆଣି ଦେଇଚି । ମୁଁ ଦୁଃଖ ପ୍ରକାଶ 
କଲି ଓ ତାଙ୍କୁ ପାଖରେ ବସିବାକୁ କହିଲି । ସେ ତାଙ୍କ ଛୋଟ ବ୍ୟାଗଟିକୁ ସେଲ୍‌ଫ ଉପରେ 
ଥିବା ମୋର ପତ୍ରପତ୍ରିକାଗୁଡ଼ିକୁ ଘୁଂଚେଇ ଦେଇ ଥୋଇ ଦେଲେ ଏବଂ ଅତି ଆପଣାର 
ଲୋକ ପରି ସାମାନ୍ୟ ବ୍ୟବଧାନ ରଖୁ ମୋ ପାଖରେ ବସି ପଡ଼ିଲେ । ମୁଁ ସଂପୂର୍ଣ 
ଅପରିଚିତାଙ୍କଠାରୁ ଏପରି ଆନ୍ତରିକତା ଆଶାକରୁ ନଥିଲେ ମଧ୍ୟ ମନେ ମନେ ଏହା ତାଙ୍କର 
ଅନାବିଳ ସରଳତା ଭାବି କୌଣସି ପ୍ରତିକ୍ରିୟା ପ୍ରକାଶ ନକରି ବରଂ ତାଙ୍କୁ ସ୍ବାଗତ କଲି । 

ତାଙ୍କ ଶାଢ଼ି ଓ ଅନ୍ୟାନ୍ୟ ପୋଷାକ ପରିଛଦରୁ ତାଙ୍କର ରୁଚି ମାର୍ଜିତ ଓ ଆଭିଜାତ୍ୟପୂର୍ 
ମନେ ହେଉଥିଲା । କଥାବାତୀ ମଧ୍ୟ ସୁସଂଯତ । ଶରୀର ସୁଗଠିତ ଓ ମୁହଁଟା ବଡ଼ ଚାର୍ମିଂ । 
ସେ ମୁଣ୍ଡଟାକୁ ଥରେ ଏପାଖ ଓ ଥରେ ସେପାଖ କରି ବାଳକେରାକୁ ସଜାଡ଼ି ନେଲେ ଏବଂ 
ସିଧା ହୋଇ ବସିଲେ । ସେତେବେଳେ ତାଙ୍କ ଅନାବୃତ ଅଂଟା ଓ ପେଟରୁ ଦେଖୁଲେ 
କୋଉଠି ଚିମୁଟାଏ ମଧ୍ୟ ଅଧକ ମାଂସ ଲାଗିନାହିଁ ବୋଲି ମନେ ହେବ | 

କଅଣ ହେଇଚି ମୋତେ ଟିକିଏକହିଲେ। ମୁଁ କଥା ଆରମ୍ଭକଲି। ଗୋଟାଏ ସଂବେଦନ 
ସ୍ଵରରେ । ମୁଁ କିପରି ଆପଣଙ୍କୁ ସାହାଯ୍ୟ କରି ପାରିବି ? 

ସେ ଆମୂଳଚୂଳ ତାଙ୍କ କଥା କହିଗଲେ । ସେ ଯେ ଗୋଟାଏ ଅନ୍ୟାୟର ଶିକାର 
ହେଇଛନ୍ତି ଏକଥା ମଧ୍ୟ କହିଲେ । ସେ ଟିକିଏ ଦମ୍ନେଲେ ଓ କହିଲେ ଏଇଟା ୟୁପି । 
ୟା' ପରେ ଆସିବ ବିହାର । ଏଦୂଇ ରାଜ୍ୟର ପ୍ରକୃତ ମାଲିକ ହେଲେ କ୍ଷମତାଧାରୀ ରାଜନେତା 
ଓ ମାଫିଆମାନେ | କୁହାଯାଏ ସୂଯ ଚନ୍ଦ୍ର ଏମାନଙ୍କ ନିର୍ଦ୍ଦେଶରେ ଯାତୟାତ କରନ୍ତି । 

ସେ ଟିକିଏ ନୀରବ ରହିଲେ । ତାପରେ କହିଲେ ଆପଣ କଣ୍ଡକୃଟରଙ୍କୁ କହି ମୋ 
ପାଇଁ କିଛି କରି ପାରିବେ ବୋଲି ଭାବୁଛନି ? ଅସମ୍ଭବ, କିଛି ଲାଭ ହେବ ନାହିଁ । ବରଂ 
ପୋଲିସ ଜାଣିଲେ କଥାଟା ଓଲଟା ହେଇପାରେ । 

ଆମେ ଦୂହେଁ କଥା ହେଉଥିବା ବେଳେ ଯଥା ସମ୍ଭବ ଧୀର ଗଳାରେ କଥା ହେଉଥିଲୁ | 
ଏତେ ରାତିରେ ଅନ୍ୟମାନଙ୍କର ଶୋଇବାରେ ଯେମିତି ଅସୁବିଧା ନହୁଏ । ତା' ଛଡ଼ା ଆମ 
କଟୁ ମନ୍ତବ୍ୟ ପ୍ରତି ମଧ୍ୟ ଆମେ ସାବଧାନ ହେଉଥୁଲୁ ! ତେଣୁ କଥାଟା ଯଥା ସମ୍ଭବ ଅନୁଚ୍ଚ 

ନିବୀଚଟିତ ଗଳ୍ପ (ଭାଗ ୨ ) ୬୩ 


ସ୍ଵରରେ କହୁଥିଲା ବେଳେ ଅମେ ଦୁହେଁ ଜାଣି କରି ହେଉ ବା ଅଜାଣତରେ ହେଉ କିଛିଟା 
ପରସ୍ପର ଆଡ଼କୁ ଢଳି ଆସୁଥଲୁ । 

ସେତେବେଳେ ମୋର ମନେ ହେଉଥଲା ସେ ପୂରାପୂରି ସ୍ଥାନୀୟ ହିନ୍ଦୀରେ କଥା 
ହେଉଥୂ୍‌ଲେ ଏବଂ ତାଙ୍କର ଏଅଂଚଳ ଉପରେ ଯଥେଷ୍ଟ ଜ୍ଞାନ ଥୁଲା । 

ଆସ୍ତେ ଆସ୍ତେ ଆମେ ପରିଚୟ ଆଡ଼କୁ ଆସିଲୁ । ସେତେବେଳେ ସେ ମୋତେ ହଠାତ୍‌ 
କହିଲେ ଆପଣତ ଶତାଦୀ ମହାପାତ୍ର, ଯିବେ ଭୁବନେଶ୍ବର । ଠିକ୍‌ ? ମୁଁ ଆଶ୍ଚ ଯ୍ୟ ହେଇଗଲି । 
ସେ ସାମାନ୍ୟ ହସିଦେଲେ । ତାଙ୍କର ସେ ମୋଟା ଓଠ ଫାଙ୍କରୁ ହସ ଟିକକ ଝରି ଆସୁଥଲା 
ବେଳେ ଯେ କୌଣସି ଲୋକ ବୁଝି ପାରିବ ଯେ ସେଥ୍‌ରେ ଅନେକ ମାଦକତା ଅଛି । 

ତିରିଶଟି ବସନ୍ତ ଅତିକ୍ରମ କରିଥବା ଶତାଦ୍ଦୀ ମହାପାତ୍ରଙ୍କ ଭିତରେ ଏ ଅହେତୁକ 
ଅବସ୍ଥା ଯେ ସହଜରେ ଚମକ ସୃଷ୍ଟିକରିବ ଏଥୁରେ ସଂଦେହ ନଥୁଲା ¦ କିନଧୁ ସେ ନିଜକୁ 
ଆୟତ୍ତ ଭିତରେରଖୁଲେ । ମୁଁ ଶ୍ରାବଣୀ ରାୟ । ବନାରସ ହିନ୍ଦୁ ୟୁନିଭେରସିଟିର ଇତିହାସ 
ବିଭାଗ ଅଧ୍ୟାପିକା ! ଯିବି କଲିକତା | କଲିକତାରେ ଗୋଟାଏ ସେମିନାରରେ ମୋର ଯୋଗ 
ଦେବାର ଅଛି । ହଠାତ୍‌ ଆସିବାକୁ ପଡ଼ୁ ଥବାରୁ ଏ ଅସୁବିଧା । ସେ ଏକା ନିଃଶ୍ଵାସରେ 
କହିଗଲେ । 

ମୁଁ ଖୁସୀ ହେଇଗଲି । ଇତିହାସ ପ୍ରତି ମୋର ଯଥେଷ୍ଟ ଶ୍ରଦ୍ଧା ଅଛି । ମୁଁ ଅହମଦାବାଦ 
ଆଇ.ଆଇ.ଏମ୍‌ର ଛାତ । ଏବେ ଗୋଟାଏ ଏମ୍‌.ଏନ୍‌.ସିରେ ଅଛି । ସେ ପୁଣି ହସିଲେ ଓଠକୁ 
ସାମାନ୍ୟ ଦାନ୍ତରେ ଚାପି । ତାପରେ କହିଲେ ମେନେଜମେଂଟଟା ମୋ ପାଇଁ ଗୋଟାଏ ଡ୍ରାର 
ସବଜେକ୍ଟ । କିଛି ମନେ କରନୁନି । 

ଏଥରେ କିଛି ମନେକରିବାର ନ ଥିଲେ ମଧ୍ୟ ଏଇଟା ତାଙ୍କର ଗଭୀର ଆନ୍ତରିକତା 
ବୋଲି ମନେ ହେଲା ! ନାରୀପାଖରେ ପୁରୁଷର ପରାଜୟଟା ପରାଜୟନୁହେଁ । ମୁଁ ଭାବିଲି 
ବନ୍ଧୁତାଟା ଯେତେବେଳେ ଜମି ଜମି ଆସୁଛି ସେତେବେଳେ ଖୋଲାମନରୁ ଛିଟିକି ପଡ଼ିଥିବା 
କେଇଟା ଶବ୍ଦକୁ ଅବଜ୍ଞା କରାଯାଇପାରୋ ଆମର ଗପ ଯେତିକି ଲମ୍ବି ଯାଇଥାଏ ରାତ୍ରୀର 
ଶେଷ ପ୍ରହର ମଧ୍ୟ ସେତିକି ପ୍ରସାରିତ ହେଇ ଯାଉଥାଏ । ମୁଁ ମନେ ମନେ ଭାବୁଥୁଲି ଏ 
ରାତିଟା ଆହୁରି ଲନ୍ବି ଯାଆନ୍ତାକି । ସକାଳ ଆସିବାକୁ ଆହୁରି ଡେରି କରନ୍ତାକି । ଏବଂ 
ସବୌପରି କଲିକତାଟା ଆହୁରି ଅନେକ ଦୂରକୁ ଘୁଂଚି ଯାଆନ୍ତାକି 

ହଠାତ୍‌ ସେ ମୋତେ କହିଲେ, ଆରେ ଗୋଟାଏ ବାଜିଲାଣି ଯେ । ଆପଣ 
ଶୋଇବେନି ? ପରଦା ଟାଣି ଦେଉଚି । ଆପଣଙ୍କୁ ଅନେକ କଷ୍ଟ ଦେଲି ନା? । 

ମଝି ରାତିରେ ଆଉ ନ ଶୋଇବାର ଦୁଃଖ ମୋର ମୋଟେ ନଥୁଲା | ବରଂ ସେ 
ତାଙ୍କ ବର୍ଥରୁ ଅନ୍ୟାୟ ଭାବେ ବିତାଡ଼ିତ ହେଇ ଥିବାରୁ ମୋର ସମସ୍ତ ଶ୍ରଦ୍ଧା ତାଙ୍କ ଉପରେ 

D୪ ନିବୀଚିତ ଗଳ୍ପ (ଭାଗ ୨) 


ଅଜାଡ଼ି ହେଇ ପଡ଼ୁଥିଲା । ମୁଁ ତାଙ୍କୁ ପ୍ରସ୍ତାବ ଦେଲି ଆପଣତ କଲିକତା ଯାଏ ଯିବେ । 
ତାପରେ କନ୍‌ଫରେନ୍୍‌ ଓ ପେପର ପଢ଼ିବାର ଅଛି । କାମ ଅନେକ । ତା' ପୂର୍ବରୁ ବିଶ୍ରାମ 
ନିହାତି ଦରକାର । ଆପଣ ବରଂ ଏମିତି କରନ୍ତୁ ଏଇଠି ଟିକିଏ ଶୋଇ ପଡ଼ନ୍ତୁ । ସମଗ୍ର 
ରାତିଟାରେ ଦୂଇ ତିନି ଘଂଟା ବିଶ୍ରାମ ନେଲେ ଯଥେଷ୍ଟ | ମୁଁ ତ କହିବାକୁ ଗଲେ ବେଶ କିଛି 
ସମୟ ଶୋଇ ସାରିଲିଣି । ମୋ ପାଇଁ ସେତକ ଯଥେଷ୍ଟ । ତା ଛଡ଼ା ଆପଣ ଓହ୍ଲାଇ ଗଲା 
ପରେ ମୁଁ ପୁଣି ଶୋଇ ପାରିବି କିମ୍ବା ୟା ଭିତରେ ଯଦି ଆପଣଙ୍କ ବର୍ଥ ଖାଲି ହେଇଯାଏ..... | 

ସେ ହସିଲେ । କହିଲେ ବଦାନ୍ୟତା ପାଇଁ କୃତନ୍ଷତାର ଭାଷା ନାହିଁ । କିନ୍ତୁ ମୁଁ 
ଏତେଟା ସ୍ବାର୍ଥପର ହେଇ ପାରିବିନି । ଆପଣ ମୋତେ ଟିକିଏ ବସିବାକୁ ଜାଗା ଦେଲେ ! 
ସେତକ ଯଥେଷ୍ଟ । ଟିକିଏ ରହି ସେ ପୁଣି କହିଲେ ମୁଁ ଶୋଇଲେ ଆପଣ କଅଣ କରିବେ ? 

ମୋ ନିଦ ସମୟ ଚାଲି ଗଲାଣି । ମୁଁ ବରଂ ଏଇ ବେଡ୍‌ ହେଡ୍‌ ଲାଇଟଟା ଜଳେଇ 
ପଢ଼ା ପଢ଼ି କରୁଚି । ଆପଣ ସେ ଆଡକୁ ମୁହଁ କରି ଶୋଇ ପଡ଼ଚୁ । ମୋ ବିଛଣାତ ଅଛି । 
ତକିଆ ଓ କମ୍ବଳ ମଧ୍ୟ ନିଅନ୍ତୁ । 

ଆପଣଙ୍କ ଆଡ଼କୁ ଗୋଡ଼କରି ? କଅଣ କହୁଛନ୍ତି ? ବରଂ ଆପଣ ସେଇଠି ବସନ୍ତୁ । 
ମୁଁ ଆପଣଙ୍କ ଆଡ଼କୁ ମୁଣ୍ଡ କରି ଟିକେ ଗଡ଼ିପଡ଼ୁଚି । ଗୟା ପାଖରେ ବୋଧେ ରାତି ପାହିଁଯିବ । 
ମୋତେ ଉଠେଇ ଦେବେ । 

ମୁଁ ରାଜି ହେରଗଲି । ସେ ମୋ ଜଙ୍ଘ ପାଖକୁ ଲାଗି ତକିଆ ରଖୁ ଶୋଇ ପଡ଼ିଲେ । 
ମୋ କମ୍ବଳ ମଧ୍ୟ ଘୋଡ଼ି ହେଇ ପଡ଼ିଲେ । ଆଉ ମୁଁ ପତ୍ରିକା ଖଣ୍ଡେ ନେଇ ପଢ଼ିବାକୁ 
ଲାଗିଲି । ପରଦା ସେ ଟାଣି ଦେଇଥିଲେ ଆଗରୁ । ତା'ରି ଅନ୍ତରାଳରେ ଝାପ୍ସା ନୀଳ 
ଆଲୁଅର ସାୱାର ବାଥ୍‌ ଭିତରେ ସେ ଓ ମୁଁ | 

ସେ ବୋଧେ ଖୁବ୍‌ ଶୀଘ୍ର ଶୋଇପଡ଼ିଲେ । ମୁଁ ଦେଖଲି ବେଳେ ବେଳେ ତାଙ୍କ 
ମୁଣ୍ଡର ସାମ୍ଚ୍‌ ବାଳ ଉଡ଼ି ଆସି ମୋ ଜଙ୍ଘରେ ପଡୁଥାଏ । ମୋତେ ଟିକିଏ ଅଡ଼ୁଆ ଲାଗିଲେ ମୁଁ 
ବାଳ କେରାକ ଆସ୍ତେ କରି ଦୁଇଟା ଆଙ୍ଗୁଳିରେ ଆଡ଼େଇ ତକିଆ ଉପରେ ଥୋଇ ଦିଏ । 
ନିଦ ବାଉଳାରେ ଏଥର ବୋଧେ ତାଙ୍କ ବାଁ ହାତଟା ଆସି ମୋ ଜଙ୍ଘ ଉପରେ ପଡ଼ିଲା | 

ମୁଁ ଚମକି ପଡ଼ିଲି । ଚମ୍ପାକଢ଼ର ଆଙ୍ଗୁଳିଗୁଡ଼ିକ ମୋଜଙ୍ଘ ଉପରେ ଇତସ୍ତତଃ ଘୁରି 
ବୁଲୁଥିଲେ । 

ବସ୍‌ କିମ୍ବା ଟ୍ରେନ୍‌ ଭିତରେ ଏମିତିକା ଅଭିଜ୍ଞତା ପ୍ରାୟ ସମସ୍ତଙ୍କର ଥିବ |! ଏସବୁ 
ଅସ୍ଵାଭାବିକ ବୋଲି କହିହେବ ନାହିଁ । ବେଳେ ବେଳେ ଛଳନା ମଧ୍ୟ ଥାଏ । ଏକ୍ଷେତ୍ରରେ 
ଛଳନା ଓ ବାସ୍ତବତାର ଛଳନା ଭିତରେ ପାର୍ଥକ୍ୟ ପ୍ରାୟ ନଥାଏ । କିନ୍ତୁ ଜଣେ ଭଦ୍ର ମହିଳା 
ଯେ ଜାଣି ଶୁଣି ଏମିତି କରୁଥିବେ ଏ ପ୍ରକାର ଗୋଟିଏ ସହଜ ସିବ୍ଧାନ୍ତରେ ମୁଁ ପହଂଚିପାରୁ 

ନିବୀଚିତ ଗଛ (ଭାଗ ୨) ୬୫ 


ନଥୁଲି, ଯଦିଓ କଥାଟା ମୋଟେ ଅସମ୍ଭବ ନୂହେଁ । ନାରୀମାନେ ବିତ ମଣିଷ ଏବଂ ସେମାନଙ୍କ 
ଭିତରେ ଆସକ୍ତି ଥିବ । ସେମାନେ କାମନା ରହିତ ହେଇ ନପାରନ୍ତି । 

ଆସ୍ତେ ଆସ୍ତେ ମୋ ଭିତରେ ଗୋଟାଏ ଯନ୍ତ୍ରଣାର ତରଙ୍ଗ ସୃଷ୍ଟି ହେଲା । ମୋ 
ଭିତରେ ଶିରା ପ୍ରଶିରା ଗୁଡ଼ିକ ଯେମିତି ଅସହ୍ୟ ଚାପର ସମ୍ମୁଖୀନ ହେଉଥଲେ । ସେଥିରୁ ମୁକ୍ତି 
ପାଇବା ପାଇଁ ମୁଁ ଧୀରେ ଧୀରେ ତାଙ୍କ ପାପୁଲିଟିକୁ ମୋ ଡାହାଣ ହାତରେ ଧରି ଉଠେଇ 
ଦେବି ବୋଲି ଭାବିଲି ! ପୁଣି ଭାବିଲି ଯଦି ତାଙ୍କ ନିଦ ଭାର୍ଗଯାଏ ? ସେ କଅଣ ଭାବିବେ ? 

ସାମାନ୍ୟ ସହନ ଶକ୍ତି ମୋର ନାହିଁ ବୋଲି ଭାବିବେନି ? ନିଦରେ ତାଙ୍କ ଗୋଡ଼ ଉପରେ 
ମୋ ହାତଟା ପଡ଼ିଗଲେ ଏମିତି କଅଣ ହେଇଗଲା ? ମୁଁ ସିନା ସେତକ କଲି ନାହିଁ । କିନ୍ତୁ ଦେଖୁଲି 
ମୁଁ ଆସ୍ତେ ଆସ୍ତେ ଅନେକ ସନ୍ତୁଳନର ଜାଲରେ ଛନ୍ଦି ହେଇଯାଉଟି । ମୁଁ ନା ସେହାତର ବହୁ 
ଆନନ୍ଦଦାୟକ ଯନ୍ତ୍ରଣାରୁ ମୁକ୍ତି ପାଇ ପାରୁଚି ନା ସେ ହାତକୁ ଉଠେଇ ଦେଇ ପାରୁଟି। 

ଗାଡ଼ି ସେମିତି ଚାଲିଥାଏ । 

ୟା ଭିତରେ ମୁଁ ତାଙ୍କୁ ଥରେ ଦିଥର ସଂଯମତାର ସହିତ ଶୋଇବା ପାଇଁ ସାହାଯ୍ୟ 
କରି ସାରିଲିଣି । ସେ ମଧ୍ୟ ଅନୁଗତ ପରି ମୋର ଅନୁଶାସନକୁ ମାନି ନେଇଛନ୍ତି । ବେନେ 
ବେଳେ ଆଖୁଖୋଲି ଦେଖୁଛର୍ି ଏବଂ ମୋର ମନେ ହେଲା, ସେତେବେଳେ ସେ କୃତଞ୍ଚତାର 
ଦୃଷ୍ଟି ଦେଇ ପୁଣି ପରମ ଆହ୍ଲାଦରେ କଡ଼ ଲେଉଟାଇ ଶୋଇଛନ୍ତି | 

ଗୋଟିଏ ଅନିର୍ବଚନୀୟ ମୁହୂର୍ତର ଅନୁଭବକୁ ମୁଁ ସେତେବେଳେ ପ୍ରାଣଭରି ଉପଭୋଗ 
କରିବାକୁ ଚାହୁଁଥିଲି | ଭାବୁଥିଲି ସେ ସତରେ ଶୋଇ ନଥାନ୍ତେ କି ? 

ମୋ ବର୍ଥ ପଛପଟୁ କିଛି ଯାତ୍ରୀ ବୋଧେ ଉଠିଲେ | ସେମାନେ ହୁଏତ ଆଗ ଷ୍ଟେସନରେ 
ଓହ୍ଲେ ଇବେ | ମୁଁ ଘଡ଼ି ଦେଖୁଲି । ପାଂଚଟା ବାଜିବାକୁ ଆଉ ପନ୍ଦର ମିନିଟ ବାକି ଅଛି। ଆରେ 
ଏତେ ଶୀଘ୍ର ଗୟା ଆସିଗଲା ! 

ମୁଁ ତାଙ୍କ ମୁହଁକୁ ଦେଖୁଲି । ଆଖ ଦୁଇଟା ପରମ ଆମ୍ବ ସନ୍ତୋଷରେ ମୁଦି ହେଇ 
ଯାଇଚି । କି ସୁନ୍ଦର ମୁହଁଟା ସତେ ! ନା, ସେ ଆହୁରି ଶୁଅନୁ । ଗୟା ପରେ, କିମ୍ଭା ଯେତେ 
ସମୟ ଇଚ୍ଛା ସେ ଶୁଅନ୍ତୁ କଅଣ କ୍ଷତି ହେଇଯାଉଚଟି । 

ଗୟା ଆସିଗଲା ! କିଛି ଲୋକ ଓହ୍ଲେଇଲେ ! କେହି ଜଣେ ଭି.ଆଇ.ପି. ବୋଧେ 
ଆମ କମ୍ପାଟ୍‌ମେଂଟକୁ ଉଠିଲେ । ଖଦଡ଼ ଧୋତି ଓ ପଞ୍ଜାବୀ ¦ ମୁଣ୍ଡରେ ଗାନ୍ଧାଟୋପି । ବିଶିଷ୍ଟ 
ରାଜନେତା | ବିହାର ୟୁପି ଭଳି କେତେକ ସ୍ଥାନରେ ଏମାନଙ୍କୁ ଆର୍ମଗାର୍ଡ଼ ସିକ୍ୟରିଟି ଦିଆଯାଏ । 
ଭି.ଆଇ.ପି.ଙ୍କ ଆଗ ପଛରେ ବେଶ୍‌ କିଛି ପୋଲିସ ଗାର୍ଡ଼ । ଆଉ କିଛି ସାଧା ପେଷାକ ଧାରୀ 
ହେବେ ବୋଧେ, ଖାଲି ଆଗ ପଛ ତରଖ ତରଖ ଦେଖୁ ଥାଆନ୍ତି । ସେମାନେ ସମସ୍ତେ ମୋ 
ବର୍ଥ ଆଗକୁ ଯାଇ ଖାଲି ଜାଗା ଦଖଲ କରି ନେଲେ । 

୬୬ ନିବୀଚିତ ଗଛ (ଭାଗ ୨ ) 


ଏ ଅଂଚଳରେ ଏସବୁ ଅତି ସାଧାରଣ କଥା ! ସେମାନେ ଗାଡ଼ିକୁ ଉଠନ୍ତି, ସେଠି 
ତାଙ୍କ ପାଇଁ ବର୍ଥ ଖାଲି ଥାଉ ବା ନଥାଉ | ସେମାନେ ମଧ୍ୟ ଗାଡ଼ିରୁ ଓହ୍ଲାନ୍ତି ସେଠି ଷ୍ଟେସନ 
ଥାଉ କି ନଥାଉ | 

ଗଡ଼ି ଛାଡ଼ି ଦେଲା। ରି.ଆଇ.ପି. ଜଣକ ଗୋଟିଏ ବର୍ଥ ଦଖଲ କରି ସାରିଲା ପରେ ଯେଉଁ 
ଦୁଇ ଜଣ ସେତେବେଳେ ଟଏଲେଟ୍‌ ଯାଇଥିଲେ ସେମାନେ ଫେରି ଆସି ଦେଖୂଲେ ସେମାନଙ୍କ 
ବର୍ଥ ଦଖଲ ହେଇ ସାରିଚି । ଏତିକି ବେଳେ ଜବର ଦଖଲକାରୀଙ୍କ ଭିତରୁ ଜଣେ କହିଲେ, 
“ ଆପକା ବର୍ଥ ହେ କ୍ୟା ? କୋଇ ବାତ ନେହିଁ । ହମଲୋଗ ଆଗେ ଉତର ଯାଏଟ୍ଗେ।” 

ଲୋକଟିର ଶୋଇବା ସମୟ ଯେ ଏଯାଏ ସରି ନଥିଲା । ଚଥାପି ଟିକିଏ ବସି 
ଯାଆନ୍ତୁ ବୋଲି ସ୍ଵେହବୋଳା କଥା ତାଙ୍କ ପାଟିରୁ ବାହାରିଲା ନାହିଁ । ଗୋଟିଏ ବର୍ଥରେ 
ଚାରିଜଣ ବଂଧୁକଧାରୀ ବସିଲେ ଆଉ ଜାଗା କାହିଁ ବସିବାକୁ ? 

ସେମାନଙ୍କ ଭିତରୁ ଦି” ଜଣ ଆସି ବସିଲେ ଶ୍ରାବଣୀ ପାଖରେ ପ୍ରାୟ ଦେହକୁ ଦେହ 
ଲଗେଇ । ମୁଁ ନମ୍ରତାର ସହିତ ମନା କଲି । କହିଲି ତାଙ୍କ ଦେହ ଖୁବ୍‌ ଅସୁସ୍ଥ । ଦୟା କରି 
ଏବର୍ଥଟିକୁ ଛାଡ଼ି ଦିଅନ୍ତୁ । 

ମୁଁ ଶ୍ରାବଣୀକୁ ଆଉ ଥରେ କମ୍ବଳ ଘୋଡ଼େଇ ଦେଲି ଓ ତାଙ୍କ କାନ୍ଧଟାକୁ ଧରି ଟିକିଏ 
କଡ଼େଇ ଦେଲି ଅତି ଯନ୍‌ର ସହିତ । 

ସେମାନେ ଶ୍ରାବଣୀ ଆଡ଼କୁ ଦେଖଲେ । ମୋ ମୁହଁକୁ ଚାହିଁଲେ । ତାପରେ ଠିଆହୋଇ 
ପଡ଼ିଲେ । ମୋ ଭିତରଟା ଟିକିଏ ହାଲୁକା ହେଇଗଲା । 

ଗାଡ଼ି ସେତେବେଳକୁ ଫୁଲ ପିକ୍‌ ଅପ୍‌ ନେବାକୁ ଆରମ୍ଭ କଲାଣି । ଆଗନଧୁକମାନେ 
ପୋଲିସମାନଙ୍କ ସହ କଅଣ କଥାବାର୍ତା ହେଲେ ଏବଂ କମ୍ପାଟ୍‌ମେଂଟର ଅନ୍ୟଆଡ଼େ ଖେଳେଇ 
ହେଇଗଲେ । ମୋର ମନେହେଲା ସେମାନେ ଭି.ଆଇ.ପି.ଙ୍କ ନିରାପତ୍ତା ଦୃଷ୍ଟିରୁ କାମ 
କରୁଥିଲେ । 

ସେତେବେଳକୁ ବୋଧେ ପାଂଚଟା ବାଜି ସାରିଲାଣି । ଅଂଧାର ତଥାପି ଚରୈଆଡ଼େ 
ଘୋଟି ରହି ଥାଏ । ନେତା ଜଣକ ବସିଥାଆନ୍ତି ବଡ଼ ଚିନ୍ତା ମଗ୍ନ ଅବସ୍ଥାରେ । ବେଶ୍‌ ଭାବ 
ଗମ୍ଭୀର । 

ଶ୍ରାବଣୀ ଉଠି ବସିଲେ ଏବଂ ମୋତେ ଚାହିଁ ସାମାନ୍ୟ ହସି କହିଲେ, “ ଥେଙ୍କସ୍‌ ଏ 
ଲଟ୍‌” ଏକଥା ବରାବର ମନେ ରହିବ । 

ମୁଁ କୃତକୃତ୍ୟ ହେଇ ପଡ଼ିଲି । ତାଙ୍କର ଚିରଦିନକୁ ମନେ ରଖୁବାଭଳି କାମଟିଏ ମୁଁ 
କରି ପାରି ଥବାରୁ ନିଜକୁ ଧନ୍ଯ ମନେ କରୁଥୁଲି । କହିଲି, ଶୋଉନାହାନ୍ତି ? ଉଠିଲେ 
କାହିଁକି ୨ ମୋର ଆଉ ଶୋଇବାର ନାହିଁ । 

ସେ ମୁଣ୍ଡର ବାଳ ସଜାଡ଼ିଲେ ଏବଂ ମୋ ଆଡ଼କୁ ସାମାନ୍ୟ ହସଟିଏ ଫୋପାଡ଼ି 
ଦେଇ କହିଲେ ମୁଁ ଆସୁଚି । ସେ ଟଏଲେଟ୍‌ ଆଡ଼କୁ ଉଠିଗଲେ ! 

ହଠାତ୍‌ ମୋ ପଛ ବର୍ଥ ଆଡ଼ୁ କେହି ଜଣେ ପାଟି କରି ଉଠିଲେ | ଗୋଟାଏ କରୁଣ 
ଚିଳ୍କାର ! 

ମୁଁ ଠିଆହେଇ ପଡ଼ିଲି । କଅଣ ହେଲା ? ଆରେ କ୍ୟା ହୁଆ ? 

ଚୋପ୍‌ । ଆଗନ୍ଧୁକମାନଙ୍କ ଭିତରୁ ମୋ ବେକ ପାଖରେ ପିସ୍ତଲ ଦେଖାଇ ଗର୍ଜନ 
କରି ଉଠିଲା “ବୈଠୋ' । 

ବାସ୍‌, ମୋର ଆଉ ବୁଝିବାର ବାକି ନଥୁଲା । ପିସ୍ତଲ ଦେଖେଇ ସେମାନେ ଆମ 
ସମସ୍ତଙ୍କୁ ଡବାର ଗୋଟିଏ ପାଖକୁ ନେଇ ଗଲେ | ତାପରେ ମାତ୍ର କେଇଟା ମିନିଟ୍‌ ଭିତରେ 
ସେମାନେ ଆମ ସମସ୍ତଙ୍କର ସର୍ବସ୍ବ ନେଇ ସାରିଲା ବେଳକୁ ଗାଡ଼ି ଗୋଟିଏ ପାହାଡ଼ ଓ ଘଂଚ 
ଜଂଗଲ ପାଖରେ ଅଟକି ଗଲା | ସେମାନେ ସମସ୍ତେ ଖପାଖପ୍‌ ତଳକୁ ଡେଇଁ ପଡ଼ିଲେ । 
ତାପରେ କ୍ରମାଗତ ଗୁଳି ଫୁ୍ଟିବାର ଶବ୍ଦ | 

ଗାଡ଼ି ପୁଣି ଚାଲିବାକୁ ଆରମ୍ଭ କଲା | ମୁଁ ବ୍ୟସ୍ତ ହୋଇ ଦଉଡ଼ି ଆସିଲି ଟଏଲେଟ୍‌ 
ପାଖକୁ । ଶ୍ରାବଣୀର କିଛି ହେଇ ନାହିଁତ ? କିନୁ ଶ୍ରାବଣୀ କାହିଁ ? 

ଟ୍ରେନ୍‌ ସେତେବେଳକୁ ଧୀରେ ଧୀରେ ଗୋଟିଏ ନରର ପୋଲ ଉପରେ ଚାଲିବାକୁ 
ଆରମ୍ଭ କଲାଣି। ମୁଁ ଦରଜା ଖୋଲି ଦେଖୁଲି ବେଶ୍‌ କିଛି ଦୂରରେ ଶ୍ରାବଣୀ ଓ ସେ ଭି.ଆଇ.ପି. 
ଜଣକ ଆଗରେ ଏବଂ ଅନ୍ୟମାନେ ତାଙ୍କ ପଛରେ ନଇରେ ଥୁବା ଗୋଟିଏ ମୋଟର ଲଂଚ୍‌ 
ଆଡ଼କୁ ଆଗେଇ ଯାଉଛନ୍ତି । ଗୁଳି ଫୁଟିବାର ଶବ୍ଦ ତଥାପି ବନ୍ଦହେଉନଥାଏ । ଆମ ଗାଡ଼ି 
ପୋଲ ପାର ହେଇ ଗୋଟାଏ ଟର୍ଶ୍ନେଲା ବୋଧେ । 

ସେମାନେ ଅଦୃଶ୍ୟ ହେବା ପୂର୍ବରୁ କେହିଜଣେ ପାଟି କଲେ, “ ଦରଜା ବନ୍ଦ କରି 
ଦିଅ।” 

ମୁଁ ଫେରି ଆସିଲି ମୋ ବର୍ଥ ପାଖକୁ । ସମସ୍ତେ ସେତେବେଳେ ନିଜ ନିଜ ସୁଟକେଶ୍‌ 
ଅଣ୍ଡାଳୁ ଥଲେ । ମୁଁ ବି ଦେଖୁଲି, କିଚୁ କି ଆଶ୍ଚ, ମୋର କିଛି ବି ଚୋରି ହେଇ ନଥୁଲା । 
ମୋ ସ୍ତ୍ୀ ପାଇଁ ଗୋଟିଏ ହାଇଦ୍ରାବାଦୀ ପାରଇଲଁର ହାର ଏବଂ ପ୍ରାୟ ପାଂଚ ହଜାର ଟଂକା ¦ ସବୁ 
ଅକ୍ଷତ ଅବସ୍ଥାରେ ଥଲା। ମୁଁ କିନୁ ଏ କଥା କାହାକୁ କହି ପାରିବି ? କାହାକୁ କହି ପାରିବି ଯେ 
ମୋର କିଛି ଚୋରି ହେଇ ନଥିଲେ ମଧ୍ୟ କେମିତି ଏକଥା ମୁଁ କହିପାରି ଆଆନ୍ତି ଯେ ମୋର 
ସବୁ ଚୋରି ହେଇ ଯାଇଚି ? 

O 

ମାଟି ହାଣ୍ଡି 


ଅନାଦି ଅଳିଟାକୁ ପୂରା ଅଜାଡ଼ି ଦେଲା | ସବୁ ଅଲଗା ଅଲଗା କରି ଦେଲା | ପରିବା 
ଭିତରେ ଥୁଲା ଅଧ କିଲେ ଆନ, ଅଧକିଲେ ହେବ ପିଆଜ, କଖାରୁ, ବାଇଗଣ, ପୋଇ, 
ଜହ୍ନି ଗୋଟାଏ କଂଚା ଅମୂତଭଣ୍ଡା । ବାସ୍‌ ଏତିକି । ଆଉ ଫଳ ଭିତରେ ଥୁଲା ଚାରିଟା 
କଦଳୀ(ପାଚିଲା) ଯାହାର ଲମ୍ବ ଆଙ୍ଗୁଠିଠାରୁ ବେଶୀ ହେବ ନାହିଁ, ଗୋଟାଏ କଂଚା ପିଜୁଳି, 
ତିନିଟା ଖଜୂରୀକୋଳି, ପଶସ କୋଷା ଚାରୋଟି, ଗୋଟାଏ ଜରି କାଗଜରେ ବନ୍ଧା ହୋଇଚି । 
ସାବିତ୍ରୀର ମୁଣ୍ଡ କଅଣ ହେଇଗଲା ଯେ ସେ ଆଉ ତା ଭିତରେ କଅଣ କଅଣ ଅଛି ଦେଖୁପାରି 
ନଥୁଲା | ସେ ବେଗଟାକୁ ରାଗରେ ମାଟି ଉପରେ କଚାଡ଼ି ଦେଇ ଉଠି ପଡ଼ିଲା ଓ ଦୂମ୍‌ ଦୁମ୍‌ 
କରି ଘର ଭିତରକୁ ଚାଲିଗଲା । 

ଅନାଦିକୁ କିଛି ବୁଝିବାକୁ ବାକି ନଥଲା । ସେ ଯେ ସାବିତ୍ରୀର ମନ କଥା ବୁଝି 
ନଥଲା ସେକଥା ନୁହେଁ ¦ ପିଣ୍ଡାଠାରୁ ଦଶଫୁଟ ଦୂରରେ ଥବା ପଣସ ଗଛ ମୂଳରେ ଯେଉଁଠି 
ସକାଳଠାରୁ ସନ୍ଧ୍ୟା ଯାଏ ବୂଢ଼ୀ ଗାଇ ବନ୍ଧା ହୋଇଥାଏ ଏବଂ ସେ ଶୋଇ ଶୋଇ ଚୋବାଉଥିବା 
କିଛି ଶୁଖଲା ଘାସ ଓ କୂଟା, ସେଇ ଗଛ ମୂଳରେ ଧୋତିକୁ ଆଣୁ ଉପରକୁ ଟେକି ଅନାଦି 
ଗୋଡ଼ରୁ କାଦୁଅ ଛଡ଼ାଇବାକୁ ପାଣି କାତୁଥିଲା| ସେ ମଧ୍ୟ ଦୂରରୁ ସାବିତ୍ରୀକୁ ଲକ୍ଷ୍ୟ କରୁଥଲା | 
ମିଞ୍ଜ ମିଞ୍ଜ ଲଣ୍ଡନ ଆଲୁଅରେ ମଧ୍ୟ ତା” ମୁହଁରେ ଯେ ଗୋଟାଏ ଭିନ୍ନ ରଙ୍ଗ ଫୁଟି ଉଠୁଥିଲା 
ଏକଥା ସେ ସ୍ତଷ୍ଟ ଦେଖୁପାରୁ ନଥୁଲା । ମୁହଁ ସଞ୍ଜର ରଙ୍ଗ ସହିତ ସାବିତ୍ରୀର ମୁହଁର ରଙ୍ଗ ମିଳୁ 
ନଥୁଲା । ଗାଢ଼ କଳା ନେସି ହେଇଥିବା ହାଣ୍ି ଯେତେବେଳେ ଅନେକ ବେଳଯାଏ ଚୁଳିରେ 
ବସି ତାତିଯାଏ ତାର ଗୋଟାଏ ମିଶାମିଶି ରଙ୍ଗ | 

ଚିତ୍ରକରମାନେ ତାକୁ ବି ରଙ୍ଗ କହୁଥିବେ କେଜାଣି ¦ 

ଆବଶ୍ୟକ ନଥୁଲେ ବି ଅନାଦି ତାଡ଼ିଆରୁ ନୋଟାକୁ ନୋଟା ପାଣି ଆଣି ମିଛରେ 
ଗୋଡ଼ ଧୋଉଥଲା ଏବଂ ଗୋଟାଏ ଅସନ୍ତୋଷ ମିଶା ଭୟରେ ସାବିତ୍ରୀର ଗତିବିଧୂ ଲକ୍ଷ୍ୟ 
କରୁଥଲା | ତାକୁ ଜଣା ପଡ଼ୁ ନଥୁଲା ଯେ ତାଡ଼ିଆରୁ ପାଣି ସରି ଆସିଲାଣି ବୋଲି ନୋଟାଟା 
ବାରମ୍ବାର ଗଡ଼ ଗଡ଼ କରି ଗୋଟିଏ ବିରକ୍ତିକର ଶବ୍ଦ ସୃଷ୍ଟି କରୁଚି । ସାବିତ୍ରୀ ୟା ଭିତରେ 
ଘର ଭିତରୁ ଗୋଟାଏ କୂଲା ଓ ବେତ ପାଛିଆଟାଏ ଆଣି ପରିବା ଓ ଫଳକୁ ଉଠାଉଥ୍‌ବାବେଳେ 

ନିବୀଚିତ ଗଳ୍ପ (ଭାଗ ୨ ) D୯ 


ଗଡ଼୍‌ ଗଡ଼ ଶବ୍ଦଟା ତା' କାନରେ ବାଜିଥିଲା । ସେ ହାତର କାମ ବନ୍ଦ କରି ଅନାଦି ଆଡ଼କୁ 
ଟିକିଏ ଦେଖ୍ଲା । କିନୁ ଆଲୁଅରେ ଥାଇ ଅନ୍ଧାରକୁ ଦେଖୁଲେ କିଛି ଦେଖାଯାଉ ନଥିଲେ 
ମଧ୍ୟ ସେ ବୁଝି ପାରୁଥିଲା ଯେ ଅନାଦି ଆଉ ଗୋଡ଼ ଧୋଉନାହିଁ । 

ସେ ପରିବା ପାଛିଆଟିକୁ ଧରି ଉଠାଇଲା । ଫଳ କେଇଟା କୂଲା ଉପରେ ସେମିତି 
ପଡ଼ି ରହିଲା । ଅନାଦି ଗୋଡ଼ହାତ ଗାମୁଛାରେ ପୋଛିବା ପାଇଁ ଚିନ୍ତା କରୁଥିଲା ! କିନ୍ତୁ 
ଗାମୁଛାଟା ତାକୁ ମିଳୁ ନଥିଲା । ସେ ଜାଣେ ସାବିତ୍ରୀ ଏଇନେ ଭିତରେ ଭିତରେ କୁହୁନୁଚି 
କିଛି କହିପାରୁ ନାହିଁ । ଚୂଳିରେ ଘସି ପଡ଼ି ଭିତରେ କୁହୁଳୁଥବା ପରି ଘସି କୁହୁଳି ସାରି 
ଯେତେବେଳେ ଜଳେ ସେତେବେଳେ ସେଥିରୁ ନିଆଁ ବାହାରେ ନାହିଁ ସତ, କିନୁ ତାର 
ଉତ୍ତାପ ଯେ କୌଣସି ଜଳୁଥିବା ବସୁଠାରୁ ବେଶୀ | 

ଆଠ ବର୍ଷର ବାହାଘର ଭିତରେ ଅନାଦିକୁ ଏକଥା ବୁଝିବାକୁ ବାକି ନାହିଁ ଯେ 
ସାବିତ୍ରୀ ଏମିତି ଖଣ୍ଡେ କୁହୁଳୁଥିବା ଘସି, ଯାହା ଚୁଲି ମୁଣ୍ଡରେ ପଡ଼ିଥବାବେଳେ କିଛି ନୁହେଁ । 
କିନ୍ତୁ ଚୁଲିରେ ପଡ଼ିଲେ ଅଗ୍ନି ପିଣ୍ଡ ହେଇଯାଏ । ସାବିତ୍ରୀ ଯାହା ଯାହା ହାଟରୁ ଆଣିବାକୁ 
କହିଥୂଲା ତାର ଚାରି ଭାଗରୁ ଭାଗେ ମଧ୍ୟ ଅନାଦି ଆଣି ନଥୁଲା | 

“ ସେ କେଇଟା ଫଳକୁ ନେଇ ମୁଁ କ”ଣ କରିବି ? ” ସାବିତ୍ୀ ବେଶ୍‌ ଲମ୍ବା ଲମ୍ବା ପାଦ 
ପକେଇ ସେଅଡ଼ୁ ଆସିଲା ଓ ଗାମୁଛାଟାକୁ ଭାରା ଉପରେ ଅନାଦି ସାମ୍ନୀରେ ରଖୁଦେଇର ଚାରିଗଲା । 

ଅନାଦି ଗାମୁଛାଟାକୁ ନେଇ ଗୋଡ଼ ପୋଛିଲା । 

“ ଜଗା ବୋଉ, ସମା ଆର, ଚମ୍ପା ଭାଉଜ ହେରିକା ସମସ୍ତେ ମିଶି ବ୍ରତ ପାନୁଚେ । 
ପୂଜାବେଳେ ସେମାନଙ୍କ କୁଲା ପାଖରେ ମୋ କୁଲା ତୁମେ ନେଇ ରଖୁବ । ମୁଁ ପାରିବିନି ।” 

ସାବିତ୍ରୀ ଏଥର ଲ୍ୟାମ୍ବଟାକୁ ନେଇ ଯାଉଥଲାବେଳେ ପବନରେ ସେଇଟା ଲିଭିଗଲା | 
ସେ ଆଉ କିଛି କହିବାକୁ ଚାହୁଁଥିଲା ବୋଧେ ସେ ସେଇଠି ଅଟକି ଗଲା । 

ଅନାଦି କିଛି ଦୂରରେ ଥିବା ଲଣ୍ଠନକୁ ଦେଖୁଲା । ସେଇଟାବି ଦପ୍‌ ଦପ୍‌ କରୁଛି 
ମଝିରେ ମଝିରେ । କେତେ ସମୟ ଆଉ ଜଳି ପାରିବ କେଜାଣି । ତାର ମନେ ପଡ଼ିଲା। ଆଜି 
ସାହୁକାର କଂଟ୍ରୋଲ ତେଲ ଦେବ କହିଥିଲା । ସେ ତ କେତେ ଥର ଦେବ ଦେବ କହି 
ଫେରେଇଚି । ଅନିଛା ସତ୍ତେ ସେ ପୁଣି ଉଠିଲା ଓ ରୋଷେଇ ଘର କାନରେ ଝୁଲୁଥିବା 
ବୋତଲଟିକୁ ଆଣି ସାର୍ଟ ପକେଟରୁ ହାଟରୁ ଫେରିଥିବା ଦଶ ଟଙ୍କିଆ ନୋଟଟିକୁ ଅନ୍ଧାର 
ହେଲେ ମଧ୍ୟ ଅଭ୍ୟସ୍ତ ହାତ ପୁରେଇ ବାହାର କରି ଆଣି ପିଣ୍ଡା ତଳକୁ ଓହ୍ଲେଇଲା । ସେ 
ତାକୁ ଶୁଣେଇ ଶୁଣେଇ କହିଲା ବୁଢ଼ୀ ମଥା ଉପରେ ଚାଳରେ ଅଛି ଛଣକାଠି । ସେଥୁରୁ 
ଦି'ଟା ଆଣି ଜଳେଇ ନେଇଯାଅ | ଅନ୍ଧାରରେ ସେ ଗୋହିରିରେ ଯାଅନା। ସେତିକି କହିଦେର 
ପୁଣି ଲ୍ୟାମ୍ଗଟାକୁ ନେଇ ରୋଷେଇ ଘର ଆଡ଼କୁ ଚାଲିଗଲା । 


Digitized by srujanika@gmail.com 


୭୦ ନିବୀଚିତ ଗଳ (ଭାଗ ୨ ) 


ଅନାଦି ବୂଢ଼ୀଗାଇ ପାଖକୁ ଛଣ କାଠି ଆଣିବାକୁ ଗଲାବେଳକୁ ଦେଖୁଲା ବୂଢ଼ୀ ଶିଙ୍ଗ 
ଦୁଇଟାକୁ ସିଧା ଉପରକୁ କରି ତାକୁ ଅନେଇଚି । ଅନାଦି ଆଶ୍ଚଯ୍ୟ ହେଲା, ଏମିତି ହୁଏ 
ନାହିଁ । ଗୁହାଳକୁ ସଞ୍ଜବେଳେ ବୂଢ଼ୀଗା ଆସିଲା ମାତ୍ରେ ଶୋଇପଡ଼େ ଓ ପାକୁଳି କରୁଥାଏ । 
ପ୍ରତିଦିନ ରାତିରେ ଶୋଇବା ପୂର୍ବରୁ ଥରେ ତା' ପାଖକୁ ଆସେ । ତା' ବେକକୁ ଆଉଁସି ଦିଏ, 
ବେଳେବେଳେ ଅଧା ଭାଙ୍ଗଥବା ଶିଙ୍ଗରେ ସୋରିଷ ତେଲ ରସୁଣ ଗରମ କରି ମାଲିସ କରେ 
ଏବଂ ଆଉମାନଙ୍କ ମୁହଁରେ କୂଟା କି ଘାସ ପକେଇ ନିଜେ ଶୋଇବାକୁ ଯାଏ । ଆଉମାନଙ୍କ 
ଭିତରେ ଥାଅନ୍ି ଗୋଟିଏ ଛୁଆ ଓ ଆଉ ଗୋଟିଏ ଦୂଇବର୍ଷର ଦାମୁଡ଼ିଆ ଏବଂ ଗତବର୍ଷ 
କିଣିଥିବା ଗୋଟିଏ ବଳଦ । ଅନାଦି ଭାଗରେ ଚାଷ କରେ । ନିଜର ଜମି ନାହିଁ । ତେଣୁ ଗୋଟିଏ 
ଲଙ୍ଗଳ ଓ ଗୋଟିଏ ବଳଦରେ ସେ ଦାମ ସେଠୀ ସାଙ୍ଗରେ ମିଶି ହଳ କରେ | 

ସେ ବୂଢ଼ୀକୁ ଆଉଥରେ ଗେଲ କଲା ଓ ଛଣକାଠି ନେଇ ଚାଲିଗଲା । ବୃଢ଼ୀଟାକୁ 
ବିକି ଦେବାକୁ ସାବିତ୍ରୀ କେତେଥର କହିଲାଣି। କହିଲାଣି, ରମଜାନ ମିଆଁ ତିନିଥର ଆସିଲାଣି | 
ଏଥର ଆଉ ଶହେ ବଢ଼େଇ ଚାରିଶହ ଦେବ କହିଲାଣି । କହିଲା, ଏମାସ ତାଙ୍କର କି ପର୍ବ 
ପଡୁଛି, ଯଦି ଦେବ ଦେଇଦିଅ । ପରେ ଫେର ଦାମ କମିଯିବ । ତଥାପି ଏ ବେଉସାରେ 
କୁଆଡ଼େ ଆଉ ଲାଭ ହେଉନାହିଁ । ଆଜିକାଲି ଦଳେ ଲମ୍ବା କଲିବାଲା ମେଂଚଡ଼ ଟୋକା 
ବାହାରିଛନ୍ତି ଯେ ସେମାନେ ଚାଲାଣ କରିବାକୁ ଦଉ ନାହାନି । ରମଜାନ କୂହେ ଏ ଲମ୍ବା 
କଲିବାଲା ପୁଲିସ ସାଙ୍ଗରେ ମିଶି ଟୁକ୍‌ ଅଟକେଇବେ ତା'ପରେ ହଜାରେ ଦି ହଜାର ନେଇ 
ଛାଡ଼ି ଦେବେ । ଏଥରେ ଆଉ କି ବିଜିନେସ୍‌ ହେବ କୁହ ? ସେ କୁଆଡ଼େ ଆଜିବି ବସିବସି 
ଯାଇଚି । ଶହେଟଙ୍କା ବଇଣା ଯାଚୂଥଲା ! ସାବିତ୍ରୀ ତାକୁ ରଖୁନାହିଁ । ଅନାଦି ବି ରାଜି 
ହେଇନାହିଁ। 

ଅନାଦି ଗୋହିରି ଭିତରେ ଚାଲୁ ଚାଲୁ ଭାବୁଥିଲା | ଘରର ପଛପଟ ଚାଳ ଏକଦମ୍‌ 
ଜଳକା ହେଇଗଲାଣି | ଦୁଇ ବର୍ଷ ହେଲା ଛୁଆଣି ହେଇନାହିଁ । ଆର ବର୍ଷା ବେଳକୁ କାନ୍ଧ 
ଉପରେ ପାଣି ପଡ଼ିବ । ସାବିତ୍ରୀର କହିବା କଥା ବୂଢ଼ୀଟାକୁ ବିଦାକର, ଦାମୁଡ଼ିଆକୁବି ବିଦାକର । 
ସେଇ ପଇସାରେ ଛୁଆଁଣିଆ କରି ଦିଅ । ଏ ଦି'ଟାକୁ ପୋଷି ଲାଭ କଅଣ ? ମୁଁ କୋଉଠୁ 
ଏତେ ଘାସ ଆଣିବି ? 

ଅନାଦି ଯେ ସାବିତ୍ରୀର କଥା ବୁଝୁ ନାହିଁ ସେକଥା ନୁହେଁ ! କିନୁୁ ରମଜାନ ମିଆଁ 
କଥାରେ ବି ରାଜି ହେବା ସମ୍ଭବ ନୁହେଁ | ବୁଢ଼ୀଗାଇ ତା'ମା ସମୟରୁ ଅଛି । ଅନାଦିର ମା' 
ତାର ସେବା କରୁଥଲା । ଗାର ଦୁଧବି ସେମିତି ଦେଇଥୁଲା। କଥାରେ ଅଛି, “ ମାଆ ନଥୂଲେ 
ଗାର ଅଛି ” | ସେ ଗାଲର ଉପକାର କେହି ଶୁଝି ପାରିବ ନାହିଁ । ଅନାଦିର ମାଆ ଗଲାବେଳେ 
ସେ ଗାର ପେଟତଳେ ହିଁ ମରିଥଲା । ତା' ପେଟ ଆଉଁସୁ ଆଉଁସୁ ସେଇଠି ଟଳି ପଡ଼ିଲା । 


Digitized by srujanika@gmail.com 


ନିବୀଚିତ ଗଳ୍ପ (ଭାଗ ୨) ୭୧ 


ସେ ଗାଶକୁ ରମଜାନ ନିଆଁକୁ ଦେଇ ହେବ ନାହିଁ । ମାଆର ଶ୍ରାଦ୍ଧ ଦିନ ଅନାଦି ସ୍ଵପ୍ନ 
ଦେଖଥଲା | ମାଆ ତାକୁ କହୁଚି, “ତୁ ବୁଢ଼ୀର ଯନ୍‌ ନେଉନାହୁଁ କିରେ ? ମୁଁ ପରା ତା'ରି 
ଭିତରେ ଅଛି । ତୁ ଏଠି ସେଠି କାହିଁକି ଖୋଜୁଛୁ ? ” 

ତେବେ ଘର ଚାଳ କଅଣ ହେବ ? ତାର ଛୁଆଁଣି କେମିତି ହେବ ? ଦୂଧ ବିକରିରୁ 
କେତେ ପଇସା ହେଉଛି ଯେ ? ଭଗବାନ ମଣିଷକୁ ସବୁ ଦେଲେ । ଏ ପେଟଟାକୁ ନ 
ଦେଇଥିଲେ ହେଇନଥାଆନ୍ତା ? ସବୁ ତ ସେଇଥିରେ ଚାଲି ଯାଉଚି । 

“ ହୁଁ, ଦେ, ବଢ଼ା ।” ସାହୁକାର କହିଲା ଅନାଦିକୁ, “ ତୋ ପାଇଁ ମୁଁ ରାତିଯାକ 
ଦୋକାନ ଖୋଲି ବସିବି ? ” ଅନାଦି ଯେ ୟା ଭିତରେ ସାହୁକାର ଘରେ ପହଂଚି ଗଲାଣି ସେ 
କଥା ତାର ମନେ ନାହିଁ । 

“ଆଜି ପାଏ ନେଇ ଯାଆ । ଆର ପାଳିକୁ ଆସି ଆଉ ପାଏ ନେଇ ଯିବୁ ।” 
ସାହୁକାର କହିଲା ବୋତଲଟାକୁ ଅନାଦିକୁ ଦେଉ ଦେଉ । 

“ କହୁଥିଲ ପରା ଏଥର ଗଲା ବର୍ଷର ପୂଜାବେଳୁ ବାକିଥିବା ଅଧକ ଏକ ଲିଟର 
ତେଲବି ଦେବ।” 

“ ମୁଁ କହିଲେ କଅଣ ହେବ ଅନାଦି ? ସରକାର କହିଥିଲେ, ସେ କଥା ରଖୁଲେ 
ନାହିଁ। ମୁଁ ଏବେ କଅଣ କରିବି ? ସରକାରୀ କଥାକୁ କାହାର ହାତ ଅଛି ? ଗଲା ବର୍ଷର ପୂଜା 
କୋଟା ଏବର୍ଷ ପୂଜାକୁ ମିଳି ପାରେ ।” ସାହୁକାର କହିଲେ ! 

“ ବି.ପି.ଏଲ୍‌. ଚାଉଳ ଆସିଲା କି ? ” ଅନାଦି ଟିକେ ପାଖକୁ ଯାଇ କହିଲା । 

“ କି ଚାଉଳ ? ”ସେ ଏମିତି ଭାବରେ ପ୍ରଶ୍ନ ପଚାରିଲେ ଯେ ଅନାଦିର ଆଉ ସାହସ 
ହେଲା ନାହିଁ ତାକୁ ଦୋହରାଇବାକୁ । ସାହୁକାର ଲାଇଟ୍‌ ଲିଭେଇଦେଲେ ଓ ଧଡ଼କରି କବାଟ 
ବନ୍ଦ କଲେ | ଅନାଦି ଘରକୁ ଫେରି ଦେଖୁଲା, ସାବିତ୍ରୀ ପିଣ୍ଡା ଉପରେ କାନ୍ଧକୁ ଆଉଜି 
ବସିଚି । ତା ସାମ୍ପାରେ ପଣସ ଅଠାର ବତୀଟା ଜଳୁଚି । ଲ୍ୟାମ୍ପ ଓ ଲଣ୍ଡନ ଲିଭିଗଲା ପରେ 
ବୋଧେ ସାବିତ୍ରୀ ସେଇଟାକୁ କୋଉଠୁ ବାହାର କରିଚି । ନେ, ଏଇ ଏତକ ଦେଲା ! 
ଲ୍ୟାମ୍ଚଟାରେ ଭରି ଦେ । ଲଣ୍ଡନଟା ଥାଉ । ବୋଡଲଟା ସାବିତ୍ରୀ ହାତକୁ ବଢ଼େଇ ଦେଲା । 

ସାବିତ୍ରୀ କଥାବାତୀ କରୁନାହିଁ । ସେ ବୋତଲଟା ନେଇ ଉଠିଗଲା । 

ମିଞି ମିଞ୍ଜି ଲ୍ଯାମ ଆଲୁଅରେ ଅନାଦି ରୁଟି ଖଣ୍ଡକୁ ଛି୍ଡାଉଥବାବେଳେ ସାବିତ୍ରୀ 
ଖଣ୍ଡେ ଛିଟ୍‌ ଶାଢ଼ି ଆଣି ତା 'ଆଗରେ ରଖୁଲା । “ ନରିଆ ଆଣି ଦେଇଗଲା । ତିରିଶ ଟଙ୍କା 
ଧାର ଅଛି । ମୁଁ ତାକୁ କହିଚି, ମାସେ ପରେ ଦେବି । ସେ ଧୀରେ ଧୀରେ ଦେଇଦେବ 
କହିଚି । ” କହିଲା ସାବିତ୍ରୀ । 

୭୨ ନିବୀଚିତ ଗଳ୍ପ (ଭାଗ ୨ ) 


ଅନାଦିର ହାତ ଅଟକି ଗଲା | ତିରିଶ ଟଙ୍କା, ପୁଣି ଧାରରେ ? ନରିଆ ଭଲଲୋକ 
ନୁହେଁ । ପନ୍ଦର ଦିନ ଯାଇ ନଥୁ୍‌ବ ବାଟରେ ଘାଟରେ ମାଗି ଦେବ । ଦ୍ବିତୀୟ ଥର ବେଳକୁ 
ପଦେ କହିବ | ଯାହା କହିବ ସେଥୁରେ ତୁମକୁ ବାଟ ଦୁଶିବନି ପଳେଇବାକୁ ! କିନୁ ଅନାଦି 
ପଳାଏ ନାହିଁ । ସେ ରାଗୁ ନଥଲେବି ଟିକିଏ ହସି ଦିଏ । ନ ହସି ଆଉ କଅଣ କରିଥାନ୍ତା ? 
ତାକୁ କ'ଣ ରାଗି ହେବ କି ? 

“ ନରିଆଠୁ କାହିଁକି ଆଣିଲୁ କହିଲୁ ? ” 

“ ମୁଁ କଅଣ ଆଣିଚି କି ? ଯୋଉମାନେ ମୋ ସହିତ ସାବିତ୍ରୀ ବ୍ରତ ପାନୁଛନ୍ତି ସେ 
ସମସ୍ତେ ନରିଆଠୁ ନଉଛନ୍ତି । କହୁଛନ୍ତି ନରିଆ ଯୋଉ ଶାଢ଼ି ଦେଇଚି ସେଥ୍‌ରେ ଯୋଉ 
ଘଟଛାପ ବସିଚି, ସେଇଟା ଶୁଭ, ସେଇ ଶାଢ଼ି କେବଳ ଲାଗିବ ! ସେ ଟିକିଏ ରହିଗଲା ଓ 
କହିଲା ତାର ପ୍ରକୃତ ଦାମ କୁଆଡ଼େ ଚାଳିଶ ଟଙ୍କା । ଯାହାର ଗୋଦାମ କଟକରେ ଅଛି, ସିଏ 
ଦଉଚି ଶସ୍ତାରେ | ତୁମେ ନରିଆକୁ ପଚାରୁନ ? ଆମେ ସମସ୍ତେ ସେଇ ନରିଆଠୁ ନେଇଛୁ ।” 

“ମୁଁ ବୁଝିଲି ଯେ, କିନୁ ସେ ଲୋକଟା ଭଲ ନୁହେଁ । ଏକ ନମ୍ବର ବଦମାସ । ଆମ 
ଅଂଚଳରେ ତାକୁ କିଏ ନଜାଣେ ? ସମସ୍ତେ ବେଳେବେଳେ ମିଛ କହନ୍ତି । ନରିଆ 
ବେଳେବେଳେ ସତ କହେ।” 

“ ଧେତ୍‌, ବିଜିନେସ କରୁଚି । ମିଛ କୂହନ୍ତା ନାହିଁ ? ଆମକୁ ସେଥୁରୁ କଅଣ ମିଳିବ ? 
ଆମର କାମ ହେଲେ ହେଲା।” 

ଅନାଦି ବୁଝିପାରୁ ନଥୁଲା ସେ ତିରିଶ ଟଙ୍କା କୋଉଠୁ ଆଣିବ । ସେ ସାବିତ୍ରୀକୁ 
ଜାଣେ । ପୂଜା ବ୍ରତ କରି ମରିବ ପଛେ ପୂଜାକୁ ଛାଡ଼ିବ ନାହିଁ । ବର୍ଷକଯାକ ରୋଗ | ତଥାପି 
ଉପବାସ ଛାଡୁଚି କି ? 

ହଠାତ୍‌ ପିଣ୍ଡା ତଳେ ଆସି ଠିଆ ହେଲେ ସତ୍ୟଭାମା । ଡାକିଲେ, “ ଆଲୋ ସାବିତ୍ରୀ, 
ଶାଢ଼ି ପାଇଲୁ ନା ? ” 

ସତ୍ୟଭାମା ସରପଂଙଙ୍କ ସ୍ତ । ପୁଣି ଗାଁ ପ୍ରାଇମେରୀ ସ୍କୁଲରେ ମାଷ୍ଟରାଣୀ ଅଛନ୍ତି । 
ଅନାଦି ଜାଣେ, ସେ ବହୂତ ପାଠ ପଢ଼ିଛନ୍ତି । ସଭା ସମିତିରେ ଭାଷଣ ମଧ୍ୟ ଦିଅନ୍ତି । 
ସାବିତ୍ରୀକୁ ସେ ଭଲ ପାଆନ୍ତି । ବେଳ ଅବେଳରେ ଡକେଇ ପଠାନ୍ତି । ଘର କାମ ବଳି 
ପଡ଼ିଲେ । 

“ ଶାଢ଼ି ପାଇଚି ମାଉସୀ | ହେଇ ଦେଖ ତିରିଶ ଟଙ୍କା କହିବାରୁ ଇଏ ବିରକ୍ତ 
ହେଉଛନ୍ତି । ” ସାବିତ୍ରୀ କହିଲା | 

“ ନା ନା ମୁଁ ବିରକ୍ତ ହେଉନାହିଁ । ମୁଁ କହୁଚି ଏଇନେ ତିରିଶ ଟଙ୍କା ମୁଁ କୋଉଠୁ 
ଆଣିବି ? ” ଅନାଦି ମାଉସୀଙ୍କ ଆଡ଼କୁ ଆସନ ଖଣ୍ଡେ ପକେଇ ଦେଇ କହିଲା | “ ଆରେ ଟଙ୍କା 

ନିବୀଚିତ ଗଳ୍ପ (ଭାଗ ୨) ୭୩ 


ପାଇଁ ଚିନ୍ତା କରନା। ମୁଁ ତାକୁ କହିଦେବି, ରହି ରହି ନେବ । ଅସଲ କଥାଟା ହେଲା ବ୍ରତଟା ତ 
ଆଉ ସୁବିଧା ଅସୁବିଧାକୁ ଅପେକ୍ଷା କରିବନି । ତା ସମୟରେ ସେ ଆସିବ । ତୁମ ପେଡ଼ିରେ 
ପଇସା ଥାଉ କି ନଥାଉ | ତୂମେ ଯଦି ତାକୁ ଧରି ନପାର, କ୍ଷତି ତୁମର ।”” ମାଉସୀ କହିଲେ । 
ଅନାଦି କହିଲା, “ମାଉସୀ କାହିଁ ସାରା ଜୀବନରେ ଥରେ ବୋଲି ତ ମୁଁ ଲାଭ 
ପାଇଲିନି । ଖି କ୍ଷତି ହିଁ କ୍ଷତି । କେତେ ପଇସା ଯେ ଗଲାଣି ତାର ସୀମା ନାହିଁ ।” 

“ଆରେ ନା, ଏସବୁ କଥାରେ ସେମିତି କୁହନିନି । ଆମ କାମ ଆମେ କରୁଥୁବା | 
ସେ ତାଙ୍କ କାମ କରିବେନି ? ତୁ ବ୍ୟସ୍ତ ହଅନା | ହେଇ ମୁଁ ଆଣିଥିଲି ଆଉ ତିନିଟା ଫଳ, 
ଏକୋଇଶଟା ଫଳ ଦରକାର । ଏତିକିବେଳେ ବି ବଜାର ଦାମ ଟିକିଏ ବଢ଼େ । କଅଣ 
କରିବା କହିଲୁ ? କୋଉ ଯୁଗରେ ଶୁଣିଥଲୁ ଗୋଟିଏ କଂଚା ଖଜୁରୀ କୋଳି ଦାମ ଏକ 
ଟଙ୍କା ? ପଚା ପଣସ କୋଷା କେବେ ବିକ୍ରି ହୁଏ ? ” 

“ ସେଇଟା ଠାକୁରଙ୍କ ପାଇଁ ବିକ୍ରି ହୁଏ ? ” କହିଲା ଅନାଦି । 

“ ଚୋପ୍‌, ମାଡ଼ୁଆ କୋଉଠିକାର ।” ମାଉସୀ ହାତ ଉଠେଇଲେ ହସିହସି। “ ଦେଖଲ 
ମାଉସୀ, ସବୁବେଳେ ଏମିତି । ପୂଜା କଥା କହିଲେ ଏମିତି କହନ୍ତି ।” ସାବିତ୍ରୀ କହିଲା ଓ 
ମାଉସୀଙ୍କ ସମର୍ଥନ ଆଶାରେ ଅନେଇଲା । 

“ ମୁଁ ମୋଟେ ମନା କରୁନି ମାଉସୀ । ମୋର କହିବାର କଥା, ପୂଜା ପାର୍ବଣ ସବୁ 
ଥବାବାଲାଙ୍କର | ତାଙ୍କୁ ସେସବୁ ସାଜେ | ଆମର ତ ହାତ ପାପୁଲିକୁ ଦେଖଲା ବେଳକୁ ଗଡ଼ି 
ଗଲାଣି ତଳକୁ । ଏତେ ଖର୍ଚ ପାଇଁ ଠେକିରେ ତେଲ ଥୂଲେତ ? ” 

ମାଉସୀ ଉଠିଲେ । କହିଲେ, “ ତୁ ଚିନ୍ତା କରନା | ପୋଥୂ ପୁରାଣକୁ ଶୁଣିନୁ କି ? 
ତାଙ୍କର ଦୟା ହେଲେ ଛାତ କଣା ହେଇ ତଳକୁ ଗଡ଼ି ପଡ଼େ ।” 

“ ମୋ ଛାତ କେବଠୁ କଣା ଅଛି ମାଉସୀ | କିନୁ କାହିଁ ?” ଦୁହେଁ ହୋ ହୋ ହସି 
ଉଠିଲେ | 

ଦୁହେଁ ବିଛଣାରେ ଶୋଇଥ୍‌ବାବେଳେ ଚାଳରୁ ମେଂଚା ମେଂଚା ଅନ୍ଧାର ତଳକୁ ଖସି 
ପଡ଼ୁଥିଲା, ବରଗଛର ଓହଳ ଧରି ମାଙ୍କଡ଼ମାନେ ତଳକୁ ଓହ୍ଲାଉଥବା ପରି । ସକାଳ ଆସିଗଲେ 
କିଚିରି ମିଚିରି କରି ବାଦୂଡ଼ିମାନେ ଗଛ ଡାଳରେ ଧୀର ସ୍ପିର ହୋଇ ଓହଳି ପଡ଼ିଲା ପରି | 

ଘରଟା ଏକଦମ୍‌ ଶୁନ୍‌୍ଶାନ । ରହିରହି ଚେମେଣିମାନେ ଫଡ଼ଫାଡ଼୍‌ କରୁଥାନ୍ତି ଏବଂ 
ବେଳେବେଳେ ଝିଟିପିଟିମାନେ କାନ୍ଧ ସନ୍ଧିରେ ଟିକଟିକ୍‌ କରି ନୀରବତାକୁ ହଇରାଣ କରୁଥାନ୍ତି ¦ 

ସାବିତ୍ରୀ ମୁହଁ ଖୋଲିଲା । “ ମୁଁ କାହା ପାଇଁ ଏ ବ୍ରତ କରୁଚି ? କାହା ପାଇଁ ଏତେ 
କଷଣ ସହୂଚି ? ମୋ ସୁଖ ପାଇଁ ? ସଫା ମନରେ ତୁମେ ଆଣିଦେଲେ ଠାକୁରେ ଯେତିକି 
ସନୁଷ୍ଠ ହେବେ, ମୋତେ ସେତିକି ଆନନ୍ଦ ମିଳିବ ।” 

“ ମୁଁ ତ ତୋ ପାଇଁ କିଛି କରିପାରୁ ନାହିଁ। ତୂ କାହିଁକି ମୋ ପାଇଁ ଏତେ କରୁଛୁ ? ମୁଁ 
କହୁଚି ଆମେ ଯେତିକି, ସେତିକିରେ ରହିବା । ତା'ଠୁ ବେଶୀ କଅଣ ହେବ ଆମର ? ତୁ 
ତୋ ଠାକୁରଙ୍କୁ ସେତିକି ମାଗ୍‌ । ” 

“ମୁଁଚ କେତେ ଥର କହିଲିଣି ବୁଢ଼ୀ ଗାଇକୁ ବିକି ଦିଅ ।” 

“ ତାପରେ ଦାମୁଡ଼ିଆ କହିବୂତ ? ତାପରେ ? ଆମ ଅଭାବର ଅଂତ ନାହିଁ । ଗୋଟିଏ 
ଗାଇ କି ଗୋଟିଏ ଦାମୁଡ଼ିଆରେ ତାହା ପୂରିବ ନାହିଁ । ଲକ୍ଷେ ଠାକୁର ପୂଜାରେ କି ତିନିଶ 
ପଇଁଷଠି ବ୍ରତ ଉପାସରେ ମଧ୍ୟ ମିଳିବ ନାହିଁ । ମୁଁ ସେଇ ସେତକ ତୋତେ କେମିତି 
ବୁଝେଇବି । କହ ? ” କହିଲା ଅନାଦି | 

ସାବିତ୍ରୀ ବୋଧେ ସେତେବେଳକୁ କାନ୍ଦୁଥଲା । ଅନାଦିର ସେତେବେଳେ ତା'ମାଆ 
କଥା ମନେ ପଡ଼ୁଥିଲା। ସେ ବି ତ ମୋ ବାବାକୁ ଜିଗର କରୁଥଲା | ସାତ ଦିନରେ ଛଅଦିନ 
ଉପାସରେ କଟୁଥଲା। କିନୁ କାହିଁ, ତା'ର କିଛି ବି ଉନ୍ନତି ହେଇ ନଥଲା। ବରଂ ବାପ ତା'ର 
ପୈତୃକ ସମ୍ପତ୍ତି ପୁଅ ଅନାଦିକୁ ସେଇ ଦୁଃଖ ଦେଇଗଲା | ଗରିବିଟା ଗୋଟିଏ ଜନ୍ମରେ 
ସରେନାହିଁ । ଠିକ୍‌ ଏଇଠି ଅନାଦି ଭାବେ ଭାଗ୍ୟ ଭଲ ଯେ ତା'ପରେ ସେ ସମ୍ପତ୍ତିକୁ 
ନେବାକୁ କେହି ନାହିଁ । ଆମେ ଏଥୁପାଇଁ ଠାକୂରଙ୍କୁ ଧନ୍ୟବାଦ ଦେବା କଥା | 

ତେବେ ସାବିତ୍ରୀ କଅଣ ପାଇଁ ଆଉ ପୂଜା କରୁଚି ? 

ପର ଜନ୍ମରେ ଏଇ ସମ୍ପତ୍ତିକୁ ଅଧୟକାର ସୂତ୍ରରେ ପାଇବା ପାଇଁ ? 

ବୋକା ନୁହେଁ ? ନା, ଆଉ ଆମର ଦରକାର ନାହିଁ, ଭାବୁଥିଲା ଅନାଦି । ତା' ଆଡ଼କୁ 
ପିଠିକରି ଶୋଇଥିବା ସାବିତ୍ରୀ ଦେହରେ ସେ ହାତ ମାରିଲା ଓ ନିଜେ ତା' ଆଡ଼କୁ ଟିକେ 
ଘୁଂଚି ଗଲା । ସକାଳୁ ଉଠି ସାବିତ୍ରୀ ଯେତେବେଳେ ଦେଖୁଲା ଭାତ ହେଉଥିବା ହାଣ୍ଡିରେ 
ଗୋଟାଏ ଫାଟ ଦେଖାଯାଉଚି ସେ ଆଶ୍ଚଯ୍ୟ ହେଲା । ଏମିତି କେମିତି ହେଲା ? ଏଇତ 
ତିନିଚାରି ମାସହେଲା ସେ ହାଶ୍ରିକୁ ଆଣିଥିଲା ।ଅନେକଗୁଡ଼ିଏ ହାଶ୍ରିକୁ ଅଧଘଂଟାଏ କାଳ 
ଦେଖୁ ବଜେଇ ପାଣି ଢାଳି ତା'ପରେ ସେ ଏଇଟାକୁ ନେଇଥିଲା | ଗୋଟାଏ ହାଣ୍ଡିତ କମ୍‌ସେ 
କମ୍‌ ବର୍ଷେ ଯିବା କଥା | ତା' ଶାଶୁ ମଲା ବେଳକୁ ସେ ହାଣ୍ତି ବଦଳ କରିଥଲା । ତା'ପରେ 
ପଡ଼ିଶା ଘରେ ଛୁଆ ହେବାରୁ ଆଉଥରେ ବଦଳ କରିଥଲା । ଭଶାଣରେ ଭଲ ଓ ପବିତ୍ର 
ହାଣ୍ରିଟିଏ ରହିବା ଦରକାର । ସାବିତ୍ରୀ ଆଜିଯାଏ କେବେ ବି ଅଗାଧୁଆ ହାଣ୍ରିଶାଳରେ ପଶିନାହିଁ । 
ତେବେ ହାଶ୍ଡି ଫାଟିଲା କାହିଁକି ? ସେ କଅଣ ତାର ଅଜାଣତରେ ଆଉ କିଛି ଅନୀତି କରି 
ପକେଇଲା ? ହାଶ୍ତିଟାକୁ ନେଇ ସେ ବାହାରକୁ ଆସିଲା ଓ ସୂଯ୍ୟଙ୍କ ଆଡ଼କୁ ଟେକି ତା 
ଭିତରେ ମୁହଁ ଭର୍ତିକରି ଦେଖୁଲା । ବେକଠାରୁ ଟିକିଏ ତଳକୁ ମେଘୁଆ ଆକାଶରେ ବିଜୁଳିର 
ଚମକ ପରି ଲାଲ ରେଖାଟିଏ ଦେଖାଗଲା । ସେ ଏବେ କଅଣ କରିବ ? ସମସ୍ତେ ଅବଶ୍ୟ 

ଦୂଇ ଚାରିଟା ଅଧକ ରଖୁଥାଆଚ୍ତି । କୁମ୍ଭାରବି ସବୁବେଳେ ଭାତହାଣ୍ଡି ତିଆରି କରେ ନାହିଁ । 
ଖାଲି ମାଟି ନୁହେଁ ରାଶି ନକ୍ଷତ୍ର ଦେଖୁ ସେମାନେ ତିଆରି କରନ୍ତି । 

ଭାତ ହାଣ୍ରି ଧାର ଦେଲେ ଲକ୍ଷ୍ମୀ ଚାଲି ଯାଆନ୍ତି । ସାବିତ୍ରୀର ଦୁଇଟା ଭାତ ହାଣ୍ଡି 
କେବେ ବି ନଥାଏ ! ତା” ଭାଗ୍ୟରେ ସବୁବେଳେ ଗୋଟାଏ ¦ 

ସେ ହାଷ୍ତିଟାକୁ ନେଇ ଗଡ଼ିଆ ପାଖକୁ ଗଲା | ଆଣ୍ଡୁଏ ପାଣିରେ ପଶି ସେ ତଳୁ ପଙ୍କ 
ଆଣିଲା | 
ସେଥୁରେ ପଟୁମାଟି ମିଶେଇ ତାକୁ ହାଣ୍ଡିରେ ଲିପିଲା। ଫଟାହାଣ୍ି ଉପରେ ଗୋଟେ ମରାମତି 
ପାଇଁ ପ୍ରଲେପ ଦେଲା ¦ କିନ୍ତୁ କେତେ ଦିନ ? ଫଟାହାଣ୍ତି ଉପରେ ଭରସା ରଖୁହେବ ? 

“ କଅଣ ହେଲା ହାଣ୍ଡିଟା ଭାଇଁଗଲା ।” ପଛପଟେ ପଣସ ଗଛ ମୂଳରେ ଅନାଦି 
ଠିଆହେଇ ପଚାରିଲା ! 

“ କେମିତି ଭାଙ୍ଗଲା କେଜାଣି ? ” ସାବିତ୍ରୀ କହିଲା, “ ଆରେ, ମାଟିହାଣ୍ଡିଟା ଭାଙ୍ଗନ୍ତୀ 
ନାହିଁକି ? ” 

“ ଆଉ ହାଣ୍ଡି ନାହିଁ ? ” 

“ ଆଉ ଥୁଲେ କଅଣ ମୁଁ ପାଣିରେ ଠିଆ ହେଇ ଥାଆନ୍ତି ? ନା ତା' ଉପରେ ଜାବ 
ପକେଇଥାଆନ୍ତି । ତୁମେ ଯାଇ କୁମ୍ଭାର ସାହିରେ ଦେଖୁଲ | ଯଦି କେହି ରଖୁଥାଏ । ” କହିଲା 
ସାବିତ୍ରୀ । 

“ ଥିଲେ ବି ଆଜି ଗୁରୁବାର | କିଏ ଧାର ଦେବ କହିଲ ? ଆସନ୍ତା କାଲି ଶୁକ୍ରବାର ! 
ଭୋରରୁ ସେମାନେ ହାଟକୁ ପଳେଇବେ ।” 

“ ତାଟି ଖୋଲି କିଏ ଜଣେ ଆସିଲା ଦେଖଲ !” ସାବିତ୍ରୀ କହିଲା ହାଣ୍ଡିଟାର ଫଟା 
ଅଂଶକୁ ସୂଯ୍ୟ ଆଡ଼କୁ ଦେଖେଇ । ଯେତେ ଶୀଘ୍ର ପଟୁଟା ଶୁଖଵଯିବ ସେତେ ଭଲ । ସାବିତ୍ରୀ 
ଭାବୁଥିଲା ତାକୁ ଚୁଲିରେ ବସେଇ ଭଲ କରି ପୋଡ଼ି ଦେବକି ଆଉ । ପୋଡ଼ି ଦେଲେ 
କିଛିଦିନ ଚାଲି ଯାଆନ୍ତା । 

ଦାଣ୍ଡପଟୁ ଅନାଦି ଫେରିଆସି କହିଲା, “ ଫେର୍‌ ସେଇ ରମଜାନ ମିଆଁ ଆସିଚି । 
କେମିତିକା ଲୋକଟାମ ? ” 

“ କିଏ ଆସିଚି ? ରମଜାନ ମିଆଁ ? ତାକୁ ପି୍ା ଉପରେ ବସିବାକୁ କୂହ । ମୁଁ ଆସୁଚି 
ଏଇ ସାଙ୍ଗେ ସାଙ୍ଗେ । ” 


O 

ବହୁ ଯୁକ୍ତିତର୍କ, ଆଲୋଚନା, ବିଚାରବିମର୍ଷ ପରେ ଆମେ ଶେଷରେ ଠିକ୍‌ କଲୁ ଯେ 
ମିନୁର ବାହାଘର ଗାଁରେ କରିବୁ । ସହରରେ କରିବା ପ୍ରସ୍ତାବ ଆମେ ପୂରାପୂରି ବନ୍ଦ କରିଦେମ୍ୁଁ | 
ସେକଥା ଯେ ଆଉ ମୋଟେ ଉଠିବନି ତାହା ମଧ୍ୟ ଆମେ ସ୍ପିର କରିନେଲୁ । 

ଏମିତି ଗୋଟିଏ ଶେଷ ସିବ୍ଧାନ୍ତରେ ଯେ ଆମେ ପହଂଚିଯିବୁ ଏକଥା ମୁଁ ନିଜେ ମଧ୍ୟ 
ଚିନ୍ତା କରି ନଥିଲି କିମ୍ବା ତାହା କିପରି ହେଲା ସେ କଥା ମୁଁ ନିଜେ ମଧ୍ୟ ଭାବି ପାରିନି । 

କିନୁୁ ଏସବୁ ସତ୍ଵେ ଆମେ ସେଦିନ ଠିକ୍‌ କଲୁ ଯେ ବାହାଘର ଗାଁରେ ହେବ । 
ବରପକ୍ଷ ଏକାଥରେ ଆଶ୍ଚଯ୍ୟ ହୋଇଗଲେ ଯେ ମୁଁ ଏ କଥାରେ ରାଜି ହେଲି କେମିତି । 

ଅସଲ କଥାଟା ହେନା ମୁଁ ପ୍ରଥମରୁ ଜିଦ୍‌ ଧରୁଥଲି ବାହାଘର ଗାଁରେ ନ ହୋଇ 
ସହରରେ ଅର୍ଥାତ୍‌ ରାଉରକେଲାରେ ହେବ । ତା ସପକ୍ଷରେ ମୁଁ ଯୁସ୍ତି କରୁଥିଲି ଯେ ଗାଁରେ ତ 
ମୋର କେହି ନାହିଁ, ଲୋକବାକ ନାହିଁ, କାହାରି ସହିତ ଏବେ ଜଣାଶୁଣା ନାହିଁ, ସେଠିଯାଇ 
ଉଡ଼ିପଡ଼ିଲା ପରି ପହଂଚି ଗୋଟାଏ ବାହାଘର କରିବା ଅର୍ଥ ହାସ୍ୟାସ୍ପଦ ହେବା କଥା | ଅଯଥା 
ଗୁଡ଼ାଏ ଟଙ୍କା ବରବାଦ୍‌ ହେବସିନା; କିନ୍ତୁ କିଛି ଲାଭ ହେବନି । ଦ୍ଵିତୀୟରେ ମୋର ଯୋଉମାନେ 
ସମ୍ମାନାସ୍ପଦ ବନ୍ଧୁ ସେମାନେ ଆସି ପାରିବେନି । ସମସ୍ତେ କିଛି ନା କିଛି ବାହାନା ଦେଖେଇ 
ଦୂରେଇ ଯିବେ । ଏକମାତ୍ର ଭଉଣୀ ଲତା କହିବ- ଏ ବୟସରେ ଷ୍ଟେସନଠାରୁ ଆଠ 
କିଲୋମିଟର ଦୂର ଗାଁକୁ ଶଗଡ଼ ଗାଡ଼ିରେ ଯାଇ ବାହାଘର ଭୋଜି ଖାଇବାକୁ ମୋ ଦେଇ 
ହେଇ ପାରିବନି । ସ୍ବାଭାବିକ ଭାବେ ଭିଣୋର ତ ପ୍ରଥମରୁ ରାଉରକେଲାରେ କଲେ ସବୁ 
ଠିକ୍ଠାକ୍‌ କରିଦେବେ ବୋଲି ପ୍ରସ୍ତୁତ ଥିଲେ | ଗାଁ କଥା ଶୁଣିଲେ ସେ ମଧ୍ୟ ନାକ ଟେକିବେ । 
କହିବେ - ଆଃ କେଉଁଠି ମିଳିଲାନି ଯେ ଶେଷରେ ସେଇ ନରକକୁ ଯିବାକୂଥିଲା ! ତାଙ୍କର 
ଇଛା ଭୁବନେଶ୍ବରରେ ହେଉ । ଶାଳୀ ଏବଂ ସତୁମାନଙ୍କର ଇଛା ଯୋଉଠି ହଉ ପଛକେ 
ଗାରେ ନହେଉ । 

ମୋଟ ଉପରେ କହିବାକୁ ଗଲେ ଶତକଡ଼ା ଅନେଶତ ଭାଗ ଲୋକଙ୍କର ଇଛା 
ବାହାଘର ଗାଁରେ ନହେଉ । ବାକି ଗୋଟିଏ ଭାଗ ଯେ ରହିଗଲା । ସେଥିରେ ଗାଁରେ ଥଲେ 
ମୋର ଶଳାଭାଉଜ । ସେ କହିଲେ - ରାଉରକେଲାରେ ଦାହାଘର ହେଲେ ମୋର ଆପତି 

ନାହିଁ; ମୁଁ ଘରଛାଡ଼ି ସେଠିକୁ ତ ଯାଇ ପାରିବିନି । ତେବେ ମୋ” ପାଇଁ କଅଣ ବାହାଘର 
ଅଟକି ଯିବକି ! ଇଏ ତାଙ୍କର ଯିବେ । ମୁଁ ନଗଲେ କଅଣ ହେଲା ମୁଁ ମିନୁକୁ ଡାକି ଏଇଠି 
ଲୁଗା ଖଣ୍ଡେ ପିନ୍ଧେଇ ଦେବି । 

ଶାଶୁ କହିଲେ- ଗାଁରେ କର ବା ରାଉରକେଲାରେ କର, ସାତ ଦିନ ଆଗରୁ ମୋତେ 
ଜଣେ ଆସି ନେଇଯିବ । ତମ ମା” ଥୁଲେ ମୋର ଅବା ଯିବାର ଦରକାର ନ ଥାନ୍ତା 

ଶାଶୁ ଓ ମଞ୍୍‌ (ଶଳା ଭାଉଜ) ଏ ଦୂହିଁଙ୍କ କଥା ମୋ ଭିତରେ ଗୋଟାଏ ମୋଟା 
ବହଳିଆ ଦାଗ ଟାଣି ଦେଲା ! ଅତ୍ଯନ୍ତ ବାସ୍ତବବାଦୀ, ସତ୍ୟାଶ୍ରୟୀ ଏବଂ ସରଳ ପ୍ରାଣର 
ସରଳ ଅଭିବ୍ୟକ୍ତି । ଏଦୂହିଁଙ୍କର ବରାଦକୁ କିପରି ଭାବରେ ମୁଁ ଏଡ଼େଇବି କି ନା ଏଇ 
ଦୃନ୍ଦ୍ାମକ ଚିନ୍ତାରେ ଛନ୍ଦି ହୋଇ ପଡ଼ିଲି । 

ସେଦିନ ଗିଙ୍କୁ ରିଂଟୁଠୁଁ ଚିଠି ପାଇଲି । ସେମାନେ ମୋର ଶଳା ଓ ଶାଳୀ- ସବୁଠୁ 
ସାନ ! ମୋ ଶଶୁରଙ୍କ ସବା ସାନ ଭାଇର ପୁଅ ଝିଅ ଏମାନେ, ପୂରାପୂରି ସାହେବୀ ଢ଼ଙ୍ଗ । 
ଏବେ କଲେଜରେ ପଢ଼ନ୍ତି । ଗାଁ କି ଜିନିଷ ଦେଖ୍‌ ନାହାନ୍ତି । ସେମାନେ ଲେଖବଚନ୍ତି, ଗାଁରେ 
କଲେ କିନ୍ତୁ ଆମେ ଯାଇ ପାରିବୁନି । ତେବେ ବାପା ବୋଉ ଯିବେ ବୋଧେ । ଆଜିକାଲି 
ସେଠି କି କାର ଯାଉଛିକି ? 

ଏମାନେ ମୋର ପୁଅଝିଅ ବୟସର ¦ ମୋଝିଅର ବାହାଘର ଆମ ପରିବାରର ପ୍ରଥମ 
ବାହାଘର | ତେଣୁ ସମସ୍ତଙ୍କର ଇଛା ବାହାଘରଟା ଏମିତି ଜାଗାରେହେଉ, ଯୋଉଠି ସମସ୍ତେ 
ଆରାମରେ ପହଂଚି ପାରିବେ ଏବଂ ଟିକେ ଉପଭୋଗ କରିପାରିବେ | ତେବେ ଏଥ୍‌ରେଯେ 
କିଛି ଅସ୍ବଭାବିକ ତାଥୂଲା,ତା' ନୁହେଁ 

ଅସଲ କଥାଟା ହେଲା, ଆମ ଗାଁ ଷ୍ଟେସନଠୁ ଆଠ ମାଇଲ ଦୂର; ଯୋଉଠିକୁ ସ୍ବାଧୀନତା 
ପ୍ରାପ୍ତିର ଅଠତିରିଶ ବର୍ଷ ବିତି ଯାଇଥିଲେ ମଧ୍ୟ ଏଯାଏ ଗୋଟିଏ ରାସ୍ତା ତିଆରି ହୋଇ 
ପାରିଲାନି । ତେଣୁ ଷ୍ଟେସନରୁ ଯିବାକୁ ହେଲେ ଦୀର୍ଘ ଆଠ ମାଇଲ ଚାଲିବା ଛଡ଼ା ଅନ୍ୟ 
ଉପାୟ ନାହିଁ । ବର୍ଷାଦିନ ହେଲେ ଅବସ୍ଥା ଆହୁରି ଖରାପ । ଯମ ମଧ୍ୟ ଯିବାକୁ ଭୟ କରିବ । 
ଖରାଦିନ ହୋଇଥୂଲେ ଟିକିଏ ରକ୍ଷା 

ତା' ଛଡ଼ା ଗାରେ ମୋର ଘର ନାହିଁ, ପାଣି ନାହିଁ, ପାଇଖାନା ନାହିଁ, ଆଲୁଅ ନାହିଁ । 

ଖାଲି ଅଛି କିଛି ଚୂଡ଼ଚୂଡ଼ି ଗଛର ବୁଦାବୁଦା ଜଙ୍ଗଲ; କିଆବଣ, ନଇପଠା, ଆମ୍ବ ଓ 
ନଡ଼ିଆର ବଗିଚା । ତା” ସାଙ୍ଗକୁ ଗିଲ ଓ କାନକୋଳି ଗଛର ମେଂଚାମେଂଚା କଂଟା । 

ଆଉ ସଞ୍ଜ ହେଲାମାତ୍ରେ ବାଦୂଡ଼ି ଓ ଚେମେଣିଙ୍କ କିଟିରମିଚିର ଆର୍ତ ଚିକ୍ରାର । କିଟି 
କିଟି ଅନ୍ଧାର । ବଣା ହୋଇଥବା ଗାଇ ଓ ବାଛୁରୀଙ୍କ ବୂକୁଫଟା ହମ୍ବା ରଡ଼ି । ନଇପଠାରେ 

ବିଲୁଆର ରଡ଼ି ଓ ତା ସାଙ୍ଗକୁ କୋଶେ ଦୂରର ସାନ୍ତାଳ ସାହିରେ ତାଳଦିଆ ମାଦଳର ଶବ୍ଦ 
ରାତିଯାକ କାନରେ ମାଦକତା ଆଣେ । 

ଏମିତି ଗୋଟେ ଗାରେ ମିନୂର ବାହାଘର | ଏବେ ଅର୍ଥାତ୍‌ ଏବରମଣିଷ ଯୋଉମାନେ 
ଆଜନ୍ମରୁ ଧୂଳିରାସ୍ତା ଦେଖୁନାହାନି, ସଫାସୁତୁରା ପାଇଖାନା ଛଡ଼ା ଝାଡ଼ା ଯାଇ ନାହାଚି, 
ସେମାନେ କେମିତି ସମର୍ଥନ କରି ଥାଆନ୍ତେ ! 

କିନଧ ମୁଁ ନିଷ୍ୟୟ ହୋଇଗଲି, ଯୋଉଦିନ ଆପେ ଆପେ ବାହାଘରଟା ଗାଁରେ ହେବା 
ସ୍ପିର ହୋଇଗଲା । 

ଆପେ ଆପେ ଅର୍ଥ ମୋ ସାନ ଝିଅର ଆଇ.ଏ. ପରୀକ୍ଷା ଭୋଟ ଯୋଗୁ ପ୍ରାୟ ମାସେ 
ଘୁଂଚି ଗଲା । ତେଣୁ ମୋଟାମୋଟି ଯୋଉ ସମୟରେ ଆମେ ବାହାଘର ରାଉରକେଲାରେ 
କରିବୁ ବୋଲି ଠିକ୍‌ କରିଥିଲୁ, ସେଠି ଆଉ କରିବା ସମ୍ଭବ ହେଲାନାହିଁ କିମ୍ବା ଠିକ୍‌ ପରୀକ୍ଷା 
କେବେ ସରିବ ଜଣା ନ ଥିବାରୁ ରାଉରକେଲାରେ ସୋସିଆଲ ହୋମ୍‌ ରିଜର୍ଭ କରିବା ମଧ୍ୟ 
ସମ୍ଭବ ହୋଇ ପାରିଲାନି । 

ତେଣୁ ବାହାଘରଟା ଗାଁରେ କରିବା ବ୍ୟତୀତ ଅନ୍ୟ ଉପାୟ ନଥିଲା | ବରପକ୍ଷ ତ 
ପ୍ରଥମରୁ କହୁଥିଲେ ଗାଁରେ କର, ତେଣୁ ସେମାନେ ସଙ୍ଗେ ସଙ୍ଗେ ଖୁସି ହୋଇଗଲେ । 

କଥାଟା ଶୁଣି ମୋ ସ୍ତ୍ରୀ ରମା ଖଟ ଉପରୁ ତଳକୁ ଡେଇଁ ପଡ଼ିଲେ, କହିଲେ- ତମ 
ମୁଣ୍ଡ ଖରାପ ହୋଇଯାଇଛି ନା କଅଣ ! ଗାଁରେ ବାହାଘର କରିବ ! ତମର ସେଠି କିଏ ଅଛି ! 
ଭାଇଭଗାରୀ ତମର ସେଠି ଖାଲି ନାକରେ କାଠି ଦେଇ ହସିବେ ସିନା, ତା ଛଡ଼ା ଆଉ କିଛି 
ହେବନି । ଯଦି ଲୋକହସା କରିବାକୁ ଇଛା, ତେବେ ସେଠିକୁ ଯାଅ । 

ମୁଁ କହିଲି- ଯାହା ହେଉନା କାହିଁକି ଆମକୁ ଏବେ ଗାଁକୁ ଯିବାଛଡ଼ା ଆଉ ଉପାୟ 
ନାହିଁ। ତାଙ୍କୁଟିକିଏ ବୋଧ ଦେବାକୁ ଯାଇ କହିଲି - ଚାଲ ସେଠି ଦେଖୁବା। ଆମେ ସମସ୍ତଙ୍କୁ 
ସାହାଯ୍ୟ ମାଗିବା । ଆମେ ତ ଆଉ ମୋଫତ୍‌ କିଛି କାମ କରିବାନି । ପଇସା ଦେବା କାମ 
ଆଣିବା | ଏଥିରେ ସହଯୋଗ ନ ମିଳିବାର କାରଣ ମୁଁ ଦେଖୁ ପାରୁନି । 

ରମା ବିରକ୍ତ ହୋଇ କହିଲେ - ତମେ ଗାୀଲୋକଙ୍କୁ ଚିହ୍ନିଚ ? ମୁଁ ସେମାନଙ୍କୁ ଜାଣେ; 
ଖାଲି ପଇସା ଦେଲେ ଭଲ । ତଥାପି ତମେ ଶାନ୍ତିରେ କିଛି କାମ କରି ପାରିବନି । ଯୋଉମାନେ 
ଖାଇବେ ଶେଷରେ ସେଇମାନେ ହିଁ ତମର ବଦନାମ କରିବେ ! 

ମୁଁ କହିଲି - କାହିଁକି ବଦନାମ କରିବେ । ବଦନାମର କିଛି କାମ କଲେ ସିନା ସେମାନେ 
ବଦନାମ କରିବେ । ତେବେ ତମେ ଏତେ ଆଗରୁ ବ୍ୟସ୍ତ କାହିଁକି ହେଉଛ ? ଚାଲ ଆଗେ 
ଦେଖୁବା । ତାପରେ ଏମିତି ନର ନ ଦେଖୁଣୁ ଲଙ୍ଗଳା ହେବା ଉଚିତ ନୁହେଁ । ଶେଷ ସୁଦ୍ଧା ଯଦି 
ଆମେ ଦେଖୁବା ଯେ ସେଠି ଆମକୁ ଲୋକ ସହଯୋଗ ମିଳିବନି, ତେବେ ଆମେ ନ ହେଲେ ... 

- ନ ହେଲେ ଆଉ କଅଣ ! ଆଉ କେଉଁଠିକି ଯିବ ? କୋଉରାସ୍ତା ଚମେ ଖୋଲା 
ରଖୁଚ ଯେ ! ତମ ଲାଗି ମୁଁ ତ ସବୁ ହରେଇଟି । କେତେଥର କହିଲି ସମସ୍ତଙ୍କ ସହିତ ଟିକେ 
ସମ୍ପର୍କ ରଖ । ଭଲମନ୍ଦ କେତେବେଳେ କଅଣ ଅଛି - ନା, ସେକଥା ହେଲାନି । ଖାଲି 
ଚାକିରି, ଚାକିରି ତମକୁ ସ୍ବର୍ଗକୁ ନେବ । ଏତେଥର ତ କହିଲ, ବାହାଘର ବେଳକୁ ଟିକିଏ 
ଘର ପାଖକୁ ବଦଳି କର | କେହି ଶୁଣିଲେ ? କୁଆଡ଼େ ଗଲେ ସେମାନେ; ଯୋଉଥମାନଙ୍କ 
ପଛରେ ସାର ସାର କହି ତମେ ଦିନରାତି କୁକୁର ପରି ଦଉଡ଼ୁଥିଲ ? ମୁଁ ମୁଣ୍ଡ ତଳକୁ କଲି, 
ସାମନାରେ ବସିଥୁବା ପୁଅ ମଧ୍ୟ ମୁହଁ ବୁଲେଇ ଅନ୍ୟଆଡ଼େ ଦେଖୁଲା । ଝିଅ ମିନୁ ମଧ୍ୟ 
କଥାର ମୋଡ଼ ବଦଳେଇବା ପାଇଁ କହିଲା- ଚା ଆଣିବି କି ବୋଉ ? 

ମୁଁ ବ୍ଯଥତ ହେଲି । କିନ୍ତୁ ଉପାୟ କଅଣ ଅଛି । କଥାଟା ନିରାଟ ସତ । ମୋ 
ଜୀବନରେ ମୁଁ କେବେ ଘରକଥା ଚିନ୍ତା କରିନି । ସରକାରୀ କଥାକୁ ସବୁବେଳେ ମୁଣ୍ଡେଇ 
ଚାଲିଚି । ଗତ ପାଂଚ ବର୍ଷ ହେଲା ଯେତେ ନେହୁରା ହୋଇ ଅନୁରୋଧ କରିଚି ମୋତେ 
ଥରେ ମୋ ନିଜ ରାଜ୍ୟକୁ ନହେଲା ନାହିଁ, ଅନ୍ତତଃ ପକ୍ଷେ ଓଡ଼ିଶା ପାଖାପାଖୁ ଏକ ସ୍ଥାନକୁ 
ବଦଳି କରାଯାଉ, କେହି ଶୁଣିଲେନି ସେକଥା | 

କଅଣ ଆଉ କରିବି । ଚାକିରି କରିଚି । ମୁଣ୍ଡ ବିକିଟି । କହିବି କାହାକୁ, ଶୁଣିବ କିଏ ? 
ମୁଣ୍ଡ ବିକିବା ପୂର୍ବରୁ ଭାବିବା ଉଚିତ ଥଲା । ଏତେବେଳେ କହି ଲାଭ କଅଣ ? ନିଜ କଥା 
ପଚାରୁଚି କିଏ ? ଘର କଥା ଦେଖବାକୁ ବେଳ କାହିଁ ? ସରକାରୀ କଥା ପଛକୁ ପକେଇ ନିଜ 
କଥା ଆଗକୁ ଆଣିବାକୁ ମୁଁ କେବେ ଚିନ୍ତା ମଧ୍ୟ କରିନି । ସେଇଟା ହୋଇଥ୍‌ଲେ ମୁଁ ଅନ୍ତତଃ 
ଏତେବେଳକୁ ନିଜର ଘରଟିଏ କରି ସାରନ୍ତିଣି । ପିଲାଏ ମଧ୍ଯ ଆହୁରି ଭଲ ପଢ଼ାପଢ଼ି 
କରିପାରି ଥାଆନ୍ତେ । ଏଇଥ୍‌ ପାଇଁ ଝିଅ ବାହାଘରଟା ଏତେଦିନ ପଛେଇ ଯାଇଥିଲା । 

ଦୀର୍ଘ ଦୁଇମାସ ଛୁଟି ନେଇ ଆମେ ଯେତେବେଳେ ଯାଇ ଗାଁରେ ପହଂଚିଲୁ, 
ସେତେବେଳକୁ ସଞ୍ଜ ପାଖାପାଖ ¦ ଗୀ ମୁଣ୍ଡରେ ପହଂଚି ଦେଖୁଲି ଗାର ଚେହେରା କିଛିଟା 
ବଦଳି ଯାଇଛି । ଆଠଦଶ ବର୍ଷ ପରେ ଯାଉଥ୍‌ବାରୁ ଗାଁରେ ଯୋଉମାନଙ୍କୁ ଗାଇ ଚରାଉ 
ଥିବାର ଦେଖୁଲି, ସେମାନେ ମୋତେ ଚିହ୍ନି ନପାରି ଭକୁଆ ପରି ଅନେଇ ରହିଲେ | ଅର୍ଥାତ୍‌ 
ସେମାନଙ୍କ ଜନ୍ମ ପରେ ମୁଁ କେବେ ଗାଁକୁ ଆସିନି । ଆଶ୍ଚଯ୍ୟ ହେବା କଥା । 

ଗୋଟେ ପିଲାକୁ ପାଖକୁ ଡାକି ପଚାରିଲି - ତୋ ନା କଅଣ ? 

ସେ କହିଲା, ହାଢଡ଼ିଆ । 

ତୁ କାହା ପୁଅ ? 

କାଳିଆ ପୁଅ ! 

କୋଉ କାଳିଆ ? କାଳିଆ ସେଠୀ ନା କାଳିଆ ରାଉଳ ? 

କାଳିଆ ରାଉଳ ? ସେ ତ କେବଠୁ ମଲାଣି | 

ମୁଁ ନୀରବ ହେଲି । କାଳିଆ ରାଉଳ ତା” ହେଲେ ବିଦାୟ ନେଲାଣି ! ପୁଣି ତାକୁ 
ପଚାରିଲି - ଆଛା ଏ ଗୋହିରିଟାତ ବନ୍ଦ ହେଇ ଯାଇଚି । ତେବେ ଆମ ଘରକୁ ବାଟ 
କେଉଁଟା ? 

ସେ ବଲନଲ ହୋଇ ମୋ ମୁହଁକୁ ଅନେଇଲା ! ତାପରେ ମୋତେ ପଚାରିଲା - 
ଆପଣ କାହା ଘରକୁ ଯିବେ ? 

କାହା ଘରକୁ ନାଇଁ, ମୋ ନିଜ ଘରକୁ ମୁଁ ଯିବି 

ସ୍ତରୀ ବିରକ୍ତ ହେଲେ । ସେ କହିଲେ, ତମେ ଜଣେ ଜଣାଶୁଣା ଲୋକକୁ ପଚାରିଲେ 
ସିନା ସେ କହିବ । ତାପରେ ମୁହଁ ଚିଂଚାଡ଼ି ପଛକୁ ବୁଲେଇ କହିଲେ - ଯେ ନିଜଗାରେ ନିଜ 
ଘରକୁ ବାଟ ପାଉନାହିଁ, ସେ ପୁଣି ଗାଁକୁ ଆସିଚି ଝିଅ ବାହାଘର କରିବାକୁ । ପୁଣି ମୋ ଆଡ଼କୁ 
ଚାହିଁ କହିଲେ - ମୁଁ ପରିଷ୍କାର କହି ଦଉଚି, ମୁଁ ଏଠି ଦଣ୍ଡେ ମାତ୍ର ଚଳି ପାରିବିନି । ମୋତେ 
ନେଇ ମୋ ବାପଘରେ ଛାଡ଼ି ଦେଇ ଆସ । ତା' ପରେ ତମେ ତୁମ ଝିଅର ବାହାଘର କର 
କି ନ କର, ସେ ସବୂ ଦେଖୁବା ମୋର ଦରକାର ନାହିଁ । 

ହାତରେ ଧରିଥିବା ସାମାନ୍ୟ ଭାରି ବେଗଟିକୁ ସେ ଦୂମ କରି ତଳେ ଥୋଇ ଦେଲେ। 

ପୁଅ ବୋଉର କଥାରେ ଟିକିଏ ଅପ୍ରସ୍ତୁତ ହେଲା । ସେ କହିଲା - ଆଃ ବୋଉ ତୁ 
ଏମିତି ବ୍ୟସ୍ତ କାହିଁକି ହେଉଚୁ କହିଲୁ ? ଟିକିଏ ଧୈଯ୍ୟ ଧର । 

ପଚାରି ପଚାରି ଆମେ ଯାଇ ଆମ ଘର ତାଟି ପାଖରେ ହେଲା ବେଳକୁ ଆମ 
ପଛରେ ଅନ୍ତତଃ ପକ୍ଷେ କୋଡ଼ିଏ ପଚିଶଟି ଛୋଟ ପିଲା, କିଛି ଛେଳି ଓ ଛେଳିଛୁଆ, ଦୂଇଟା 
ଖଣ୍ଡେ କୁକୁର, ଦୁଇ ଚାରିଜଣ ସ୍ତ୍ରୀଲୋକ । ଓଢ଼ଣା ଯୋଗୁଁ ଯୋଉମାନଙ୍କର ବୟସ ଜାଣିବା 
ସମ୍ଭବ ନୁହେଁ, ସେମାନେ ମଧ୍ୟ ଦାନ୍ତରେ ଲୁଗାକାନି କାମୁଡ଼ି ଆମରି ଆଡ଼କୁ ଅନେଇଥୁଲେ | 
ମୁଁ ସେମାନଙ୍କୁ ଚାହିଁ ଦେବାରୁ କଳସୀ ଧରି ସେମାନେ ଚାଲିଗଲେ । 

ମୋ ସ୍ତ୍ରୀ ସେମାନଙ୍କୁ ପାଟି କରି ଡାକିଲେ - ୟେ, ଶୁଣ ଶୁଣ | ଏ ପାଣି କୋଉଠୁ 
ଆଣିଲ ? 

ନଇରୁ । 

ନଇରୁ ! ଏଠୁ କେତେ ବାଟ ? 

ଏଇ ପାଖରେ । 

ପାଖରେ ! କାହିଁ ଦେଖାଯାଉନି ତ ! 

ଦେଖାଯାଉନି ଯେ ଏଇ ବନ୍ଧ ସେ ପାଖରେ ଗୋଟେ ମନ୍ଦିର । ମନ୍ଦିର ପରେ 
ଗୋଟେ ଝଙ୍କାଳିଆ ତେନ୍ତୁଳି ଗଛ । ତାପର ଗଳି ମୁଣ୍ଡରେ ନଶ । 

ନିବ୍ବୀଚିତ ଗଳ୍ପ (ଭାଗ ୨ ) re 


ତେବେତ ମାଇଲିଏ ବାଟ । 

ଟିକିଏ ହସି ସ୍ତ୍ରୀଲୋକଟି କହିଲା - ନାରିମ ଏଇ ପାଖରେ । କେତେ ସମୟ ଲାଗୁଚିକି ? 

ନରରୁ କାହିଁକି ପାଣି ଆଣୁଚ, ତମର ଗାଁରେ କଅଣ କଳ ନାହିଁ ? 

ଆମ ସାଇରେ ଗାଁ କଳ ଗୋଟିଏ । ସେଇଟା ଶୁଖୁ ଯାଇଚି ଦୂଇ ମାସ ହେଲା । ଆଉ 
ଜଣେ କହିଲା- ଗାଁ'ର ସବୁ କଳରୁ ତ ଜଳ ଶେଷ । ଏବେ ଏ ଖରାଦିନେ କୋଉଥୁରେ ପାଣି 
ଥାଏକି ! ପୁଣି ବର୍ଷା ଦିନ ହେଲେ ଆସିବ । 

ମୁଁ ସେତେବେଳକୁ ଘରର କବାଟ ଖୋଲି ସାରିଲିଣି । କିଚୁ ଠେଲିଲା ବେଳକୁ 
କବାଟ ଭିତରକୁ ପଶୁନି । ବୋଧେ ମୁଷା ମାଟି ଜମି ଯାଇଚି । ଅନେକ କଷ୍ଟରେ ଠେଲାପେଲା 
କରି ଭିତରେ ପଶିଲି । 

ନଅ ହାତ ଗୁଣନ ଏଗାର ହାତର ଗୋଟିଏ କୋଠରି । ତା ପାଖକୁ ପାଂଚ ଓ ସାତ 
ହାତର ଗୋଟିଏ ରୋଷେଇ ଘର । ମୋଟେ ସମ୍ବଳ ସେତିକି । ଉପରକୁ ଚାହିଁଲା ବେଳକୁ 
ଛାତ କଡ଼ରେ ଜୁଳୁ ଜୁଳୁ କେରଟା ଆଖୁ ଦେଖାଗଲା | ମୁଁ ଆଶ୍ଚଯୟ ହୋଇ କୋଠା ଉପରକୁ 
ଉଠିବାକୁ ଗଲାବେଳଡୁ ଗୋଟାଏ ବଡ଼ ମାଙ୍କଡ଼ ତା' ପିଲାକୁ ପେଟରେ ଜାକି କୋଠା ଉପରୁ 
ପଛବାଟେ ତଳକୁ ଓହ୍ଲାରଲା | ଜାଣିଲି, ଏମାନେ ତା” ହେଲେ ଏଇଠି ଆସ୍ଥାନ ଜମେଇଥୂଲେ । 

ଚାରିଆଡ଼େ ମୁଷାମାଟି ଭଣଭଭଣ | ସାପ କାତି କେଇଟା | ଦୂଇପଣ ବେଙ୍ଗ | ପଲପଲ 
ଝିଟିପିଟି ଓ ଚେମେଣି । ଚାରିଆଡ଼େ ମାଗ ଡ଼ସା ଜାଲ । ଏଇ ସବୁ ଘରର ଆସବାବପତ୍ର ଏବଂ 
ଅସ୍ଥାବର ସମ୍ପତ୍ତି । ପାଦ ପକେଇବାକୁ ଜାଗା ନାହିଁ ୮ 

କବାଟ ଖୋଲିଲାମାତ୍ରେ ସେମାନଙ୍କର ଅସୁବିଧା ହେଲା ବୋଲି ବୋଧେ ଚମକି 
ପଡ଼ିଲେ | ଭାବୁଥିଲି ଦୂଃଖ ପ୍ରକାଶ କରୁଚି ବୋଲି ଜଣେର ଦେବାକୁ । ସେମାନେ ଫଟଫାଟୁ 
ଡିଆଁ ମାରି ଦଉଡ଼ିବାକୁ ଆରମ୍ଭ କରି ଦେଲେ । 

ମୁଁ ଖଟ ଉପରକୁ ଉଠି ଝରକାଟା ଖୋଲି ଦେଲି । ଆଠ ଦଶ ବର୍ଷ ହେଲା ବନ୍ଦଥୁଲଲା । 
କିଛି ଚେମେଣି ସରେହିବାଟେ ବାହାରି ଗଲେ | ବେଙ୍ଗଗୁଡ଼ାକ କବାଟ ଦେଇ ଡେଇଁ ପଳାଇବାକୁ 
ଲାଗିଲୋ । ଆମେ ସାଥୂରେ ଆଣିଥୁବା ବନାକୁ ଘର ସବୂସଫା କରିଦେବାକୁ କହିଲୁ । ବନା 
ଏସବୁ କାମରେ ଏକ୍ସପାର୍ଟ । ବନା ପୁରୁଷ ଲୋକଟିଏ । କିଚୁ ଗୋଟିଏ ଗାଉଁଲି ସ୍ତ୍ରୀଲୋକର 
ସବୂକାମ ସେ ଜାଣେ । ଭାତ ରାଛିବା,ଧାନ ସିଝେଇବା,ଧାନ କୂଟିବା, ଖରକୁ ଉଖୁଡ଼ାକରିବା, 
ଘର ଲିପାପୋଛା କରିବା, ଝୋଟି ଦେବା, କୋଉ କାମ ତାକୁ ଅଜଣାନାହିଁ । ତେଣୁ ସେ ବିଲ 
କାମକୁ ଯାଏନି | କେହି ତାକୁ ମଧ୍ୟ ଡାକରିନି । 

ବନା ତା” କାମରେ ଲାଗିଗଲା । ପଡ଼ିଶା ଘରୁ ଝାଡ଼ୁ, ଝଙ୍କା କୋଦାଳ ଇତ୍ୟାଦି 
ଆଣି କାମ ଆରମ୍ଭ କରି ଦେଲା | କାମ ସରିଲା ବେଳକୁ ଆମକୁ ଭୋକ ଲାଗିଲାଣି ପ୍ରଚୂର ! 

ପିଲାମାନେ ମଧ୍ୟ ବ୍ୟସ୍ତ ହେଲେଣି । ରମା କହିଲେ - ଚୁ ଯାଇ ନଲରୁ ଗରାଏ ପାଣି 
ନେଇଆ । ମୁଁ ଏଇନେ ଷ୍ଟୋଭରେ ଖେଚୁଡ଼ି ବସେଇ ଦଉଚି | ପ୍ରେସର କୂୁକର ଓ ଷ୍ଟୋଭ 
ଏଇଥ୍‌ ପାଇଁ ଆମେ ସାଥୁରେ ଆଣିଥଆାଉଁ । ମୁଗ, ଡାଲି, ଆଚାର, ପାମଡ଼ ଇତ୍ୟାଦି ମଧ୍ୟ 
ସାଥ୍‌ରେ ଥାଏ । 

ବନା ଆଣି ପାଣି ଥୋଇ ଦେଲା । 

ରମା ପ୍ରେସର କୂକରରେ ପାଣି ଢାଳିଲା ବେଳକୁ ଦୂରରୁ ଜଣେ ସ୍ତ୍ରୀଲୋକ ହାତରେ 
ଡିବିରିଟିଏ ଧରି ଆସିବାର ଦେଖାଗଲା । ମୁଣ୍ଡରେ ଓଡ଼ଣା | ମୁହଁ ନ ଦେଖୁଲେ ଚିହ୍ନିବା 
ମୁସ୍କିଲ । ତେବେ ଓଡଢ଼ଣାରୁ ବୁଝିଲି ସେ ନିଶ୍ଚୟ ମୋର ଜଣେ ସାନ ଭାଇର ସ୍ତ୍ରୀ ହୋଇଥୁବ | 

ଡିବିରିଟି ପଣସଗଛ ମୂଳରେ ଅଟକିଗଲା ! ତାର ଅର୍ଥ ମୁଁ ଅଛି ବୋଲି ସେ ଆଉ 
ଆଗକୁ ଆସି ପାରିବେନି । ତେଣୁ ରମାକୁ ସେଠାକୁ ଯିବାକୁ ପଡ଼ିଲା । କିଛି ସମୟ ପରେ 
ସେ ଫେରିଆସି ଆମକୁ କହିଲେ, ମେନି ମ, ଆମ ନିଭୂତି ବାବୁଙ୍କ ସ୍ତ୍ରୀ । କହିଲେ- ଅପା, 
ଏଇଟା କଅଣ ସହର ହେଇଚି କି ତମେ ଆସି ଏମିତି ହଇରାଣ ହେବ ! ଭାତ ରାନ୍ଧିବ! 
ଆମେ କଅଣ ମୁଠାଏ ଖାଇବାକୁ ଦେଇ ପାରିବୁନି ? ଏଇଟା ସିନା ତମକୁ ସହରରେ 
ଶୋଭାପାଏ । ଆମକୁ ଏଠି ଲାଜ ଲାଗିବ । ଆମେ ସେକଥା କରେଇ ଦେବୁନି । ଆମ ଘର 
କଅଣ ତମ ଘର ନୁହେଁ କି ! ତମେ ସବୁ ଧୁଆଧୋଇ ହେଇ ଆମ ଘରକୁ ଆସ | ରନ୍ଧାରନ୍ଧି 
ସରିଲାଣି । 

ବିଭୂତି ମୋର ବଡ଼ବାପାଙ୍କ ପୁଅ । ମୋଠୁ ସାନ । ସେବି ଚାକିରିଆ । ମୁଁ ବି । ଆମର 
ଆଉ ଯେତେ ଭାଇଭଗାରୀ ଅଛନ୍ତି ସମସ୍ତେ ଚାକିରିଆ । ତେଣୁ କାହା ସହିତ କାହାରି ସାକ୍ଷାତ 
ହୁଏନି | ମୋର ମନେ ପଡୁଚି ମୁଁ ବିଭୂତିକୁ ଅନେକ ଦିନୁ ଦେଖୁନି | ବିଭୂତିର ପିଲାମାନଙ୍କୁ 
ଏବେ ମୁଁ ଟିହ଼ି ପାରିବିନି । ସେ ଅବସ୍ଥାରେ ତା” ଘରକୁ ଯିବାକୁ ମୁଁ ସଂକୋଚ ବୋଧ କରୁଥିଲେ 
ମଧ୍ୟ ଉପାୟ ନାହିଁ । 

ମେନି ସେମିତି-ଠିଆ ହେଇଚି । ମିନୁ ଓ ଲୁଲୁ ଅପେକ୍ଷା ନକରି ପିଣ୍ଡା ତଳକୁ ଡେଇଁ 
ପଡ଼ି ଯାଇ ମୁଣ୍ରିଆ ମାରିଲେ । ସେମାନେ ଯେମିତି ତାଙ୍କ ଡାକକୁ ଅପେକ୍ଷା କରି ବସିଥିଲେ । 
ସେମାନେ କହିଲେ - ଚାଲ, ବାପା ବୋଉ ପରେ ଆସିବେ । 

ମୁଁ ପାଟିକରି କହିଲି - ଆମେ ଆଉ କେମିତିଯିବା ? ତମ ଦି ' ଜଣଙ୍କ ଭିତରୁ କେହି 
ଜଣେ ଖାଇ ସାରି ଏଠାକୁ ଆସିଲେସିନା ଆମେଯିବା |! ନଚେତ୍‌ ଏ ଜିନିଷପତ୍ରଗୁଡ଼ାକ ଏଠି 
କେମିତି ଛାଡ଼ିଦେଇ ଯିବା ? 

ଅନୁଚ୍ଚ ସ୍ଵରରେ ମେନି ଶୁଣେଇ ଶୁଣେଇ କହିଲେ - ସେମିତି ସବୁ ପଡ଼ିଥାଉ । ଘର 
ମଧ୍ୟ ଖୋଲା ଥାଉ । ଗୋଟାଏ ଜିନିଷରେ କେହି ହାତ ଲଗେଇବନି । ଦିନେ ଅଧେ ନୁହେଁ, 

ମାସ ମାସ ବିତି ଗଲେ ମଧ୍ୟ । ରାତି ପାହୁ ଦେଖୁବେ, ନଡ଼ିଆ ଗଛ ମୂଳରେ ଶୁଖୁଲା ନଡ଼ିଆ 
ଆଠ ଦଶଟା ପଡ଼ିଥିବ | 

ମେନି କଥାଟାକୁ ମୁଁ ଥଟା କରୁଚି ବୋଲି ହସି ଉଡ଼େଇ ଦେଲି । ଏତେ ସରଳତା, 
ଏତେ ସାଧୁତା, ଏତେ ନିଶ୍ଠପଟତା ଏବଂ ହୃଦୟ ବତ୍ତା ସତରେ କଅଣ ଏବେ ବି ସମ୍ଭବ ? 
ମୁଁ ମୋଟେ ବିଶ୍ଵାସ କରି ପାରୁ ନଥିଲି । 

ସେଇଟା ବିଶ୍ଵାସ କରି ପାରୁ ନଥୁଲି, ଯୋଉଟାକୁ ମୋଟେ ଚିନ୍ତା ମଧ୍ୟ କରିପାରୁ 
ନଥୁଲି । ସେଇଟା ଆଜିର ସଭ୍ୟ ସମାଜରେ ପାଠପଢୁଆ ଆଦବକାଇଦା ଭିତରେ ମୋଟେ 
ବିଶ୍ଵାସ ଯୋଗ୍ୟ ନଥୁଲା | ସେଇ କୁହେଳିକାର ମୋଟା ପରଦାଟା ମୋ ମନରୁ ଆପେ ଆପେ 
ଉଠି ଆଡ଼େଇଗଲା ଯେତେବେଳେ ବିଭୂତି ଘରୁ ସେଇଦିନ ରାତିରେ ଖାଇ ଆସି କୌତୁହଳକୁ 
ଚାପି ରଖୁ ନପାରି ଟର୍ଚ୍ଟଟିଏ ଧରି ନଡ଼ିଆ ଗଛ ମୂଳରେ ଠିଆ ହେଲି । 

ରମା ପାଟି କଲେ ।ତମ ମୁଣ୍ଡ ଖରାପ ହେଇଚି ନା କଅଣ ! କାଲି ସକାଳେ ନଡ଼ିଆ 
ଖୋଜିଲେ ଚଳି ନଥାନ୍ତା | ତା'ପରେ ମେନି ଏମିତି କହି ଦେଲାନା ! ସେ କଥାଟାକୁ ତମେ 
କଅଣ ସତ ମଣିଲ ? ମୋ କଥା ମାନ । ତମେ ରାତିରେ ସେ ଘାସ ଜଙ୍ଗଲ ଭିତରକୁ 
ପଶନା । କାଲି ଦେଖୁବ । 

ବଡ଼ ବଡ଼ ଚୁଡ଼ଚୂଡ଼ି ବଣ, ଜାହାଜି ଗବ, ବେଗୁନିଆର ମୋଟା ମୋଟା ଚେର 
ଆଡ଼େଇ ମୋ ଟର୍ଚ୍ଚ ଖୋଜି ବୁଲୁଥାଏ ସତରେ କଅଣ ନଡ଼ିଆ ସେଠି ପଡ଼ିଥିବ ? 

ମୁଁ ଅଟକିଗଲି । ରମାକୁ ଡାକିଲି- ଟିକିଏ ଆଇଲ ¦ ଦେଖୁଲ କଅଣ ! 

କଅଣ ? 

ଗୋଟାଏ ନଡ଼ିଆ ପୁଆ ନୁହେଁ ? 

ହଁ ତ କଅଣ ହେଇଗଲା ସେଠୁ ! 

ତା” ମାନେ ଦୂଇ ତିନି ବର୍ଷ ତଳେ, ଏଇଟା ପଡ଼ି ପଡ଼ି ପୋତି ହୋଇ ଶେଷରେ 
ଗଜାମାରି ଗଛ ହୋଇ ଯାଇଛି । 

ତମେ କଅଣ କହୁଚ ମ ! 

ନିଜେ ଦେଖ | 

ଆମ ପରିବାର ଭିତରେ କେବଳ ବିଭୂତି ହିଁ ଗୀ ସହିତ ଭଲ ସମ୍ପର୍କ ରଖୁଚି । 
ବାରିପଦାରେ ତା'ର ଚାକିରି । ପ୍ରତି ଶନିବାର ଆସେ । ସୋମବାର ଯାଏ । ତେଣୁ ଗୀ 
ଭିତରେ ସେ ହିଁ କେବଳ ଜଣେ ପାରିବାର ଲୋକ । ତାକୁ ନ ପଚାରି ଲୋକେ କେଉଁଠି 
କିଛି କରନ୍ତିନି । କୋଉଠି ମନ୍ଦିର ତୋଳା ହେବ ବିଭୂତିକୁ ଡାକ । କେଉଁଠି ପୋଖରୀ 
ଖୋଳା ହେବ କି ପଂଚାୟତର ରାସ୍ତା ତିଆରି ହେବ, ବିଭୂତି ବାବୁକୁ ନ ପଚାରିଲେ ହେଇ 

ପାରିବନି । କେଉଁଠି ବସନ୍ତ ହେଲାଣି ତ ଭଗବତୀ ପୂଜା ନିଶ୍ଚୟ ହେବ | ତା ସାଙ୍ଗକୁ 
ବିଭୂତି ହିଁ ହେବ ଲୋକ ଏବଂ ସରକାର ମଧ୍ୟରେ ମାଧ୍ୟମ । ସେ ଡାକ୍ତର ଡାକିବ | 
ଓଷଧ ଆଣିବ । 

ତେଣୁ ସ୍ଥିର ନିଶ୍ବତ୍ତିରେ ପହଂଚି ଗଲି ଯେ ମିନୁର ବାହାଘର ବିଭୂତି ବିନା ସମ୍ଭବ 
କିମ୍ବା ସଫଳ ହେଇ ପରିବନି । 

ପାଂଚଦିନ ଅପେକ୍ଷା କଲା ପରେ ବିଭୁତି ବାରିପଦାରୁ ଆସିଲା । ମେନିଠୁ ଖବର 
ପାଇ ସେ ଆମ ଘରକୁ ଆସିଲା ! ମୁଣ୍ିଆ ମାରି ସେ କହିଲା- ଶୁଣିଲି, ମିନୁର ବାହାଘର 
ଏଇଠି କରୁଛ ବୋଲି । 

ସେଇଆ ତ ଭାବୁଚି । 

ଭାବୁଚ ତ, ହେଲେ ଏ ଯାଏ ଶେଷ ସିଦ୍ଧାନ୍ତରେ ପହଂଚିନ ? ମୁଁ କହିଲି କଥାଟା 
ଠିକ୍‌ ସେଇଆ ନୁହେଁ । ଏଇଠି କରିବି ବୋଲି ଠିକ୍‌ କରିଚି କିବୁ କେମିତି କଅଣ ହେବ ଠିକ୍‌ 
କରି ପାରୁନି । 

ତୁମେ ଯେ ଝିଅ ବାହାଘର ଗାଁରେ କରିବ, ଏ କଥାତ ମୁଁ ବିଶ୍ଵାସ କରିପାରୁନି- ସେ 
କହିଲା । 

ମୁଁ କହିଲି - ଏବେ ଆଉ ଉପାୟ ନାହିଁ । ଏଇଠି ହିଁ ସବୁ କରିବାକୁ ହେବ | ଚା' 
ଖାଇ ସାରି ସେ ମେଂଚାଏ ଗୁଡ଼ାଖୁ ବାହାର କଲା । 

ମୁଁ କହିଲି ଏଇଟା କଅଣ ? 

କଅଣ ଆଉ କରିବି ? ଏଇଟା ଦିନକୁ ଅଧ କିଲୋ ମୋର ନ ହେଲେ ନ ଚଳେ | 
ପିଣ୍ଡା ଉପରକୁ ଆସନକୁ ଟାଣି ନେଇ ସେ ଖୁଂଟ ପାଖକୁ ଲାଗି ବସିଗଲା । ପିଣ୍ଡା ତଳକୁ 
ଛେପ ପକେରବା ସ୍ଥାନଟା ବାଛି ନେଲା । 

ମୁଁ କହିଲି- ତୋର ମତ କଅଣ ? 

ମୋର ଆଉ ମତ କଅଣ ! କରିବାକୁ ଯଦି ଚାହୁଁଚ ତେବେ ହବ ନିଶ୍ଚୟ | 

ମୁଁ କହିଲି- ହବ ତ ନିଶ୍ଚୟ । କିନ୍ତୁ କେମିତି ? ଏଠି ତ ଦେଖୁଚୁ ଜାଗା ମୋଟେ 
ନାହିଁ । ପାଣିର ସୁବିଧା ମୋଟେ ନାହିଁ । ଲୋକବାକ ବସିବେ କେଉଁଠି ? ଖାଇବେ କେଉଁଠି ? 
ରନ୍ଧାରନ୍ଧି କେମିତି ହେବ ? ଅସରାଏ ବର୍ଷା ହେଲେ ଅବସ୍ଥା କଅଣ ହେବ ଅନୁମାନ କରି 
ପାରୁଚୂତ ? 

ନୋଟାରୁ ପାଣି ନେଇ ମୁହଁଟାକୁ ଧୋଇ ପକେଇ ତଉଲିଆରେ ମୁହଁ ପୋଛି ସେ 
କହିଲା - ଏଇଟା ଗୋଟାଏ କୋଉ କଥା ! ଏଠି କଅଣ କିଏ ଝିଅ ବାହାଘର କରୁନି । 

ମୁଁ କହିଲି କରୁଚି ଯେ। ତେବେ ... 

ତେବେ ଆଉ କଅଣ | ତମ ରାଉରକେଲା ଭଳିଆ ଏଠି ସୁବିଧା ମିଳିବନି କହୁଚ 
ତ ! ହଉ ଦେଖୁବା ରାଉରକେଲା ଭଳିଆ ଏଠି ସୁବିଧା ହେଉଛି କି ନାହିଁ । ତମେ ସେଥୁପାଇଁ 
ଚିନ୍ତା କରନି । ସ୍ବେ ପିଣ୍ଡା ତଳକୁ ଓହ୍ଲାଇ ପଡ଼ି ଠିଆ ହେଲା ! 

ମୁଁ କହିଲି - ଯିବୁ ନା କଅଣ ? 

ଯିବି ଭାବୁଚି ଟିକିଏ ଗୀ ଭିତରକୁ । ଏ ସେଟଲମେଂଟବାଲା ଆସି କଅଣ ହଇରାଣ 
କରୁଚନ୍ତି ବୋଲି ଶୁଣିଲି । ଟିକେ ସେ କଥା ବୁର୍ଟଝେ । 

କିନ୍ତୁ ଏ କଥା କଅଣ ହେବ ? 

ଏ କଥା ଆଉ କଅଣ ? ସବୁ ହବ କହିଲି- ସେ ଯିବାକୁ ଆରମ୍ଭ କଲା | ଗଲାବେଳେ 
କହିଗଲା, ତମେ ତ ଅଛ, ମୁଁ ଆସୁଚି । 

ସେ କିନ୍ତୁ ଆଉ ସେଦିନ ଆସିଲାନି । ମୁଁ ବ୍ୟସ୍ତ ହେର ପଡ଼ିଲି । ଆଉ ପାଂଚଟା ଦିନ 
ରହିଲା ବାହାଘର । କେମିତି କଅଣ ହେବ । ଯୋଉ ବନ୍ଧୁବାନ୍ଧବ ବା ଭାରଭଗାରୀଙ୍କୁ ଚିଠି 
ଲେଖ ଥିଲି, ସେମାନେ ଜଣାଇ ଦେଲେ ଯେ ପିଲାଙ୍କ ପରୀକ୍ଷା ନ ସରିଲେ ସେମାନେ ଗୀକୁ 
ଆସିବାର ପ୍ରୋଗ୍ରାମ ନାହିଁ । 

ମୁଁ ହତାଶ ହୋଇ ପଡ଼ିଲି, ଏ ଯାଏ କିଛି ହୋଇନି । ବିଭୂତି ଉପରୁ ମୁଁ ଆଶା ଛଡ଼େଇ 
ଦେଇ ନିଜେ କେମିତି କଅଣ କରିବାକୁ ହେବ ତା' ଉପରେ ମୋଟାମୋଟି ଗୋଟାଏ 
ଆଇଡିଆ କରିବାକୁ ଗାଁର ଦୂଇ ଚାରି ବୟସ୍କ ତଥା ନେତୃସ୍ଥାନୀୟ ବ୍ୟକ୍ତିଙ୍କୁ ଡାକି କଥାବାର୍ତା 
କନି । 

ସେମାନେ କହିଲେ- ଯେହେତୁ ଏ ଗାରେ ଆପଣଙ୍କୁ କେହି ଜାଣି ନାହାନ୍ତି, ତେଣୁ 
ସେମାନେ ଆପଣଙ୍କ କଥା ଶୁଣୁନାହାନ୍ତି । ସେମାନେ ହୁଏତ କେବେକେବେ ଆପଣଙ୍କ ନୀ 
ଶୁଣିଥିବେ ମାତ୍ର | ତା ଛଡ଼ା ସେମାନେ ଆପଣଙ୍କ ସହିତ ଗୋଟାଏ ସମ୍ପର୍କ ସ୍ଥାପନ କରିପାରି 
ନାହାନ୍ତି । ମୋଟାମୋଟି ଭାବରେ ସେମାନେ ଆପଣଙ୍କୁ ଜଣେ ବାହାରର ଲୋକ ବୋଲି 
ମନେ କରୁଛନ୍ତି । 

ଆଉ ଜଣେ କହିଲେ - ଏବର ଟୋକାମାନେ ଟିକିଏ ବେବାଗିଆ ହୋଇ ଯାଇଛନ୍ତି 
ନ ଯିବେ କାହିଁକି ? ସେମାନଙ୍କୁ ବାଟକୁ ଆଣିବାକୁ ଏଠି ଆଉ କିଏ ଅଛି ? ଆମ ଗାଁରେ ଯିଏ 
ଟିକିଏ ପାଠ ପଢ଼ିଲା ସେ ତ ସହରକୁ ଗଲା ! ତାକୁ ସେଠି କି ମହୁ ମିଳିଲା କେଜାଣି, ସେ 
ଆଉ ତା'ବାପ ମଲାବେଳକୁ ଦେଖୁ ବାକୁ ମଧ୍ୟ ଆସିଲାନି । ତେଣୁ ଯୋଉମାନେ ପାଠଶାଠ 
ନ ପଢ଼ିଲେ ବା ଯୋଉମାନେ ଆମରି ପରି ଆଗ କାଳରୁ ମାଟି କାମୁଡ଼ି ପଡ଼ି ରହିଛନ୍ତି, 
ସେମାନେ ଆଉ କୂଆଡ଼େ ଯାଇ ନପାରି ଏଇଠି ମୁଣ୍ଡ ଗୁଞ୍ଜଛନ୍ତି । ଆମ କଥା ଆଉ ବୁୂଝୁଚି 
କିଏ? 


Digitized by srujanika@gmail.com 


୮୬ ନିବୀଚିତ ଗଳ୍ପ (ଭାଗ ୨ ) 


ନବେ ଟପି ଥବା ଗାର ଏକମାତ୍ର ବୃଦ୍ଧ ହରି ସାଉ ଆଜିଯାଏ ମିଠେଇ ତିଆରି କରି 
ହାଟରେ ବିକେ । ପାଂଚ ବର୍ଷହେଲା ତା' ପୁଅ ସାପ କାମୁଡ଼ାରେ ମାତ୍ର ଅଧ ଘଂଟାଏ ଭିତରେ 
ଆର ପାରିକୁ ଚାଲିଗଲା । ବୁଢ଼ା ପାଖରେ ତାଂସ୍ତ(ବୋହୂ) ଏବଂ ଗୋଟିଏ ଚାରିବର୍ଷର 
ପୁଅକୁ ଛାଡ଼ିଦେଇ ଚାଲିଗଲା ।ମାଣେ ବୋଲି ବି ଜମି ନାହିଁ । ଘରେ ଖାଇବାକୁ ଚାରି ପ୍ରାଣୀ । 
ଗତ ଭୋଟବେଳେ ସେ ବିଚରା କେତେ ନେହୁରା ହେଲା ଗୋଟାଏ ବାର୍ଵକ୍ୟ ଭତ୍ତା 
ପାଇଁ । ଭୋଟ ପାଇ ଏମ୍‌.ଏଲ୍‌.ଏ.ଭୁବନେଶ୍ବଵର ଗଲେଣି କୋଉ କାଳୁ | କହିଗଲେ ଫର୍ମ 
ପୁରଣ କରି ପଠେଇବାକୁ | କିନଧୁ ସେଇଟା କଅଣ ସହଜ କଥା ! ବିନା ପଇସାରେ କିଏ ଫର୍ମ 
ଦେଉଚି ଯେ ? ଫର୍ମ ପାଇଲେ ମଧ୍ୟ ତାକୁ ପୂରଣ କରିବ କିଏ ଓ କେମିତି ? ବିନା ପକେଟ 
ଗୁଞ୍ଜାରେ ଡାକ୍ତର କଅଣ ବୁଢ଼ା ବୋଲି ଲେଖୁବ ନା ସରପଂଚ ତାକୁ ଉପରକୁ ପଠେଇବ ନା 
ତହସିଲଦାର ତାକୁ ମଞ୍ଜୁର କରିବ ? କିଏ ଏସବୁ କାମ କରିବ କହିଲ ? 

ଅଶୀଟି ବୈଶାଖୀ ଖରାକୁ ବାଏ ବାଏ ଉଡ଼େଇ ଦେଇଥୁ୍‌ବା ପୁନିଆ ନାଇକ କହିଲା- 
ମୋର ଜୀବନ ବିତିଗଲା । ମୁଁ ଏଇ ଗାମୁଛା ଖଣ୍ଡିକରୁ ଆଉ ଧୋତିଟିଏ ପିନ୍ଧି ପାରିଲିନି । 
ସରକାର ପଟା ଦେଇ କହିଲେ, ତମକୁ ଡିହ ଦିଆଗଲା । କିନୁ କାହିଁ ସେ ଡିହ ? ବାର ବର୍ଷ 
ବିତି ଗଲାଣି । ଏଯାଏ ସେ ଡିହ କୋଉଠି ଅଛି, ତାକୁ ଖୋଜି କେହି ପାଉନାହାନି । ତେବେ 
ସେସବୁ ଯେ ହେଇ ପାରିବନି ତା” ନୁହେଁ । ପକେଟଗୁଞ୍ଜା ଦେଲେ ସବୁ ହେବ । ସେ କ୍ଷମତା 
ତ ମୋର ନାହିଁ । ତା ଛଡ଼ା ତାଙ୍କ ପାଖକୁ ଏତେ ଦଉଡ଼ିବ କିଏ । କାହାରି ବଳ ଅଛି ନା 
ବୟସ ଅଛି ? ଏ ସବୁ ତ ବ୍ୟକ୍ତିଗତ କଥା । ଏଇ ଦେଖନ୍ତୁ, ମନ୍ଦିର ଫାଟି ଆଁ ହେଲାଣି 
ସାତଆଠ ବର୍ଷ ହେଲା ମରାମତି କରୁଚି କିଏ ? ସୁଲଘର ଛାତ କଣା ହୋଇ ପାଣି ଗଳୁଚି, 
ପିଲାଏ ସ୍କୁଲରେ ବସିପାରୁ ନାହାନ୍ତି କେମିତି ମରାମତି ହେବ ? ରାସ୍ତା ପାଇଁ ସରପଂଚ 
କହୁଚି ବେଠି ନହେଲେ ହୋଇ ପାରିବନି । 

ବେଠି ? ବେଠି କାହିଁକି ?- ମୁଁ କହିଲି । 

ବାବୁ ଆପଣ ସହରରେ ରହୁଚନ୍ତି । ତେଣୁ ବୁଝିପାରୁ ନାହାନ୍ତି । ରାସ୍ତା ତିଆରି ପାଇଁ 
ମଞ୍ଜୁର ହେଇଚି ପାଂଚ ହଜାର ଟଙ୍କା | କେଇ ଫୁଟ ରାସ୍ତା ଏଥିରେ ତିଆରି ହେବ ? ତେଣୁ 
ସରପଂଚ କହିଲା - ପାଂଚ ହଜାର ଟଙ୍କା ଗାଁ ମୁଖୁଆକୁ ଦେଇ ଦେଇଚି । ତମେ ସବୁ ନିଜେ 
ନିଜେ ରାସ୍ତା ତିଆରି କରିନିଅ । ଆଛା କହିଲେ, ଏ ଗାଁରେ କିଏ ଅଛି ଯେ ଘରୁ ଖାଇ ଏଠି 
ଆସି ଦିନଯାକ ମାଟି ବୋହିବ ? ଦିନଟିଏ ମଜୁରି ଲାଗି ଟଙ୍କା ଆଣିଲେ ଯାହାର ସନ୍ଧ୍ୟାକୁ 
ଚୁଲି ଜଳେ, ସେ ଏକାମ କରିବାକୁ ଯିବ କାହିଁକି ? ଗଲେ ତା'ର ପରିବାର ବଂଚିବେ ତ ? 

ସବୁ କଥାରେ ଏମିତି । ସବଲଘର ମରାମତି ପାଇଁ ମଞ୍ଜୁର ହେଇଚି ପାଂଚ ଶହ | କିନ୍ତୁ 
ହାତକୁ ଆସିଲା ଚାରି ଶହ | ଟାଇଲ ଦାମ ହେଲା ହଜାର ଆଠ ଶହ | କେମିତି ମରାମତି 

ହେବ ? ସବୁ କଥାରେ ତ ଚାନ୍ଦା ଦେବୁ । ଅଂଟିରୁ ପଇସା ଦେଇ କାମ କରେଇବୁ । ଏଇ 
ଦେଖୁ ନାହାନ୍ତି ସ୍ବଲ ପାଇଁ ଜମିଦେବୁ ।ଘର ତିଆରି କରେଇବୁ । ଜମି ସରକାର ନାଁରେ 
ଲେଖୁଦେବୁ | ମାଷ୍ଟରକୁ ରହିବାଖାଇବା ମାଗଣା ଦେବୁ । ତେବେ ଯାଇ ସ୍କୁଲକୁ ଗ୍ରାଣ୍ଡ ମିଳିବ 
ଏବଂ ସରକାର ଆମକୁ ଗ୍ରାଂଟଟା ମଞ୍ଜୁରୀ ଦେବାରୁ ସେଦିନ ଏମ୍‌.ଏଲ୍‌.ଏ. କହିଲେ, ସରକାର 
ପ୍ରାଇମେରୀ ପଢ଼ାଟା ମାଗଣା ଦେଇଚନ୍ତି । 

ଆମ ରକ୍ତ ଶୋଷା ଯେମିତି ଥଲା ସେମିତି ଅଛି । ତା କଅଣ କିଏ ଦେଖୁଛି ନା କିଏ 
ଶୁଣୁଚି ? ଆମେ ଯେମିତି ପଡ଼ି୍ଟୁ ସେମିତି ପଡ଼ିଥର୍ବୁ। ମଲାବେଳକୁ ପୋଡ଼ିବା ମଧ୍ୟ ଗୋଟିଏ 
ସମସ୍ୟା ହେଲାଣି । ମଶାଣି ଆଉ କଅଣ ଅଛି ? ସେ ପାକୁଆ ପାଟିରେ ହେଁ ହେଁ କରି 
ହସିଦେଲା । 

ସେ ସିନା ହସିଦେଲା, ମୋ ଦେହରେ ସେ ହସଟା ଜୋତାମାଡ଼ ପରି ଲାଗିଗଲା ¦ 
କାରଣ ମୁଁ ନିଜକୁ ଅପରାଧୀ ମଣୁଥୁଲି । ଏମାନଙ୍କ ଦୁର୍ବଦଶା ପାଇଁ ମୁଁ ଯେ ପରୋକ୍ଷରେ ଦାୟୀ, 
ଏ କଥାଟା ସେମାନେ ମୋ କାନ ଧରି କହିଦେଲେ | ସେମାନେ ଆହୁରି ମଧ୍ୟ ମୋତେ 
କହିଦେଲେ ଯେ ଏତେଦିନ ଆମକୁ ଛାଡ଼ି ସହରରେ ଆରାମ କରୁଥିଲ । ଏବେ ବିପଦ 
ପଡ଼ିବାରୁ ଆମ ପାଖକୁ ଦୌଡ଼ି ଆସିଚ । ଆମ ସାହାଯ୍ୟ ମାଗୁଚ |! ତମେ ସୁବିଧାବାଦୀ । ତମେ 
ସ୍ବାର୍ଥପର । ତମେ ସେଇମାନଙ୍କ ଭିତରୁ ଜଣେ, ଯେଉଁମାନେ ଏଯାଏ ସବୁବେଳେ ଆମର 
ଆମର କହି ଆମ ପାଇଁ କିଛି ନ କରି ନିଜର ସବୁ କରୁଥାଆନ୍ତି । 

ମୋ ମୁଣ୍ଡ ତଳକୁ ହୋଇଗଲା | ସେମାନଙ୍କ ଆଗରେ ମୁଣ୍ଡ ଉଠେଇ କିଛି କହିବାର 
ମୋର ସାହସ ନଥୁଲା । ମୁଁ ବେଶ କିଛି ସମୟ ନୀରବ ହୋଇଗଲି । 

ମୋତେ ଏମିତି ଚୂପ୍‌ ରହିବାର ଦେଖୁ ତାଙ୍କ ଭିତରୁ ଜଣେ କହିଲେ- ସେ ତ ଯାହା 
ହେବାର ହେଲାଣି, ବର୍ତମାନ ଆଉ ସେ କଥା ଚିନ୍ତା କରି ଲାଭ କଅଣ ? ଏବେ କହନୁ ତ 
ବାହାଘର କେବେ ? 

ମନେ ମନେ ମୁଁ ତାହା ହିଁ ଚାହୁଁଥଲି । ମୁଁ ଚାହୁଁଥିଲି ମୋ କାମଟା କେମିତି ସୁରୁଖୁରୁରେ 
ସରିଯାଉ । ଗାଁ ଲୋକଙ୍କ ଧନ୍ଦାର ତ ସୀମା ନାହିଁ । ମୁଁ ସେଥୁରେ ପଶି ପାରିବିନି କି ପଶିବାକୁ 
ମୋର ସମୟ ନାହିଁ । ଏକ ପଳାୟନପନ୍ଧୀର ଚରିତ୍ର ମୋର । ସେଠି ଏକଥା ଆଲୋଚନା 
କରି ସମୟ ନଷ୍ଟ କରିବାକୁ ମୁଁ ଉଚିତ ମନେ କରୁ ନଥୁଲି | ତେବେ ସେମାନଙ୍କର ଦୂଃଖଦୁର୍ଦଶାକୁ 
ମୁଁ ଯେ ଅସ୍ବୀକାର କରୁଚି ତା ନୁହେଁ । କିନୁ ତା'ପାଇଁ କିଏ ଦାୟୀ କିମ୍ବା ତା'ର ପ୍ରତିକାର 
କଅଣ ହୋଇପାରେ, ସେ ସବୁ କଥାରେ ମୁଣ୍ଡ ପୁରେଇବାକୁ ମନେ କରୁ ନଥିଲି । 

ବାହାଘର କେବେ ? 

ଆସନ୍ତା ମଙ୍ଗଳବାର ! ଆଉ ଚାରିଦିନ ରହିଲା | 

ଚାରିଦିନ ତ | ଅନେକ ଦିନ ଅଛି । କିଣା ବିକା ସବୁ ସରିଚି ତ ? 

ନା, ତାଲିକା ହେଇନି ! 

ଆଃ ସେଇଟା କରିବାକୁ କେତେ ସମୟ ଲାଗିବ । ତାଲିକା ମୋ ମୁହଁରେ ଅଛି । 
ଆପଣ ଲେଖୁଲେ ମୁଁ ଡାକି ଦେବି । ଏଇ ସୋମବାର ହାଟରୁ ସବୁ ମିଳିଯିବ । କେବଳ 
ମାଛଟା କୋଉଠି କିଛି ଠିକ୍‌ କଲେଣି ? 

ମୁଁ କହିଲି- ନା । 

କଅଣ ମିଳୁନି । ଏବେ ତ ଖରା ଦିନ । ପୋଖରୀ ଶୁଖୁ ଯାଉଛି । ମାଛ ସମସ୍ତେ 
ବିକିବେ । ଖାଲି ଦାମ ବଢ଼େଇବା ଉଦ୍ଦେଶ୍ୟରେ ମନା କରୁଥିବେ । ମିଳିଯିବ, କେତେ 
ଦରକାର ? 

ଦୁଇ ମହଣ ହେଲେ ଚଳିବ | Pp 

ଦୂଇ ମହଣ । କେତେ ଲୋକ ଖାଇବେ ? 

ପାଂଚ ଶହ ବୋଲି ଅନୁମାନ କରୁଚି । 

ପାଂଚ ଶହ । ଆମ ଗାଁର ସମସ୍ତଙ୍କୁ ଧରିଛନ୍ତି ତ ? 

ସମସ୍ତଙ୍କୁ ଧରଲେ ଅନେକ ଖର୍ଚ୍ଚ ବଢ଼ିଯିବ । ତା' ଛଡ଼ା ମୋର ଏଠି ବସିବାକୁ ଜାଗା 
ନାହିଁ । ଘର ତ ନାହିଁ । ସବୁ ତ ଦେଖୁଚନ୍ତି । 

ଆଃ, ଜାଗା ଅନେକ ଅଛି । ସେ କଥା ଆମେ ବୁଝିବା । କିନୁ ସମସ୍ତଙ୍କୁ ଡାକିବାକୁ 
ପଡ଼ିବ । 

ମୁଁ ପ୍ରମାଦ ଗଣିଲି । 

ଚିନ୍ତା କରନ୍ତୁନି । ଆଉ ଅଧ ମହଣ ଖଶ୍ଡେ ଅଧ୍କା ଲାଗିଯିବ । ବାହାଘରେ ଆଉ 
କଅଣ ଥାଏ | ମାଛ ଓ ମିଠା | ଅଢ଼େଇ ମହଣ ମାଛ ଓ ମହଣେ ଛେନାରେ ସବୁ ହେଇଯିବ । 

ମୋର ନିଶ୍ଵାସ ବନ୍ଦ ହେବା ଉପରେ। ମୁଁ କହିଲି, ତା” ହେଲେ ଖାଇବାରେ ମୋର 
ମୋଟ ଖର୍ଚ୍ଚ ପନ୍ଦର ହଜାର ହୋଇଯିବ । 

ପନ୍ଦର ହଜାର ! ଟିକିଏ ଚିନ୍ତାକରି କହିଲେ, ମୋତେ ତାର ଅଧାଦିଅନୁ । ମୁଁ ସବୁ 
କରିଦେବି । 

ମୁଁ କହିଲି, ଥଟ୍ଟା କରୁ ନାହାନିତ ? 

ଥଟା କରିବି ? ହିସାବ ତ ସିଧା ପଡ଼ିଚି । କୋଡ଼ିଏ ଟଙ୍କା ହିସାବରେ ଏକ କୂଇଂଟାଲ 
ମାଛର ଦାମ ଦୂଇ ହଜାର ଏବଂ ପନ୍ଦର ଟଙ୍କା ହିସାବରେ ଚାଲିଶ କିଲୋ ଛେନାର ଦାମ ଛଅ 
ଶହ ଟଙ୍କା | ବାକି ସବୁ ଆଉ ପାଂଚ ହଜାର ଟଙ୍କା । ଏଥିରେ ବେଶୀ କାହିଁକି ଲାଗିବ ? 

ମାଛ କିଲୋ କୋଡ଼ିଏ ଏବଂ ଛେନା କିଲୋ ପନ୍ଦର ! ଏ ଦାମରେ ମୋତେ କିଏ 
ଦେବ ? 

ଆଜ୍ଞା, ଏବେ ବାହାଘର ଲଗ୍ନ ଟିକିଏ ବେଶୀ ବୋଲି ଦାମ ଟିକିଏ ବଢ଼ିଚି । ନଚେତ୍‌ 
ଆହୁରି କମ୍‌ରେ ମିଳନ୍ତା । ଆପଣ ସେ ସବୁକୁ ଚିନ୍ତା କରନୁନି । 

କିନ୍ତୁ ଏ ସବୁ ମିଳିଲେ ତ, ମୁଁ କହିଲି । 

ମିଳିବନି କାହିଁକି ? ଆପଣ କେତେ ନେବେ ? କଥା ଆମର ସାର୍‌ ହୋଇଗଲା ଗୀ 
ଲୋକେ ସମସ୍ତେ ଖାଇବେ ଏବଂ ଗୀ ତରଫରୁ ସବୁ ପ୍ରକାର ସାହାଯ୍ୟ ଦିଆଯିବ । ଏକଥା 
ମଧ୍ୟ ସେମାନେ ମୋତେ କହିଲେ ଯେ ବାହାଘର ଦିନ ବଡ଼ି ଭୋରରୁ ସବୁ ଲୋକ ଏଠାକୁ 
ଆସି ଯାହାକୁ ଯୋଉ କାମ ଦିଆଯିବ ସେ କାମ ସେ କରିବ | ସେ ଦିନ ରାତିରେ ବରଯାତ୍ରୀ 
ଖାଇ ସାରିବା ପଯ୍ୟନ୍ତ କାମ କରିବେ । ସେ ଦିନକ ପାଇଁ ସେମାନେ ଗୋଟିଏ ପଇସା 
ନେବେ ନାହିଁ । ତେବେ ବାହାଘର ପୂର୍ବଦିନ ଏବଂ ପରଦିନ ଯୋଉମାନେ କାମ କରିବେ, 
ସେମାନେ ପଇସା ନେବେ । କିନ୍ତୁ... 

ମୁଁ ପଚାରିଲି, ରହିଗଲେ ଯେ! ` 

ଆପଣ ଗୀ ମାନ୍ୟ ଜାଣନ୍ତି ତ ? 

ଗାଁ ମାନ୍ୟ କଅଣ ? 

ବାହାଘର ଆଗଦିନ ଆପଣଙ୍କୁ ଶହେଗୋଟା ପାନ ଓ ଶହେଟା ଗୁଆ ଗାଁ ମାନ୍ୟ 
ହିସାବରେ ଦେବାକୁ ହେବ । 

ଏମିତି ବି ଗୋଟାଏ ଅଛିନା।! 

ଅଛି ସେଇଟା ଗୋଟାଏ ସ୍ଵୀକୃତି । ଆପଣଯେ ଭଲ ଘରୁ, ଭଲ ବଂଶରୁ ସାମାଜିକ 
ନୀତି ନିୟମ ଅନୁସାରେ ବାହାଘର କରୁଚନ୍ତି, ଏଇଟା ତା'ର ପ୍ରମାଣ | 

ଆଉ ଜଣେ ହସି ହସି କହିଲେ, ଆପଣ ଯଦି ଅଜାତିରୁ ଅବଂଶରୁ ବାହାଘର 
କରାଇବେ,ତେବେ ଆମେ କଅଣ ଗାଁ ମାନ୍ୟ ଗ୍ରହଣ କରିବୁ ? ଆଉ ଗା ମାନ୍ୟ ଗ୍ରହଣ 
ନକଲେ ଏଠି ଆପଣ ବାହାଘର କରାଇ ପାରିବେ ? ତାକୁ ତ ଗାଁରେ ପଶିବା ମନା ! 

ମୁଁ ହସି ହସି କହିଲି, ଯୋଉମାନେ ରେଜିଷ୍ଟି ବାହାଘର କରୁଛନ୍ତି 

ସେମାନଙ୍କ କଥା ଅଲଗା । ସେମାନେ ସେଇ ସହରରେ ରହିବେ । ଏଠିକୁ ଆସି 
ପାରିବେନି । ଏଠାରେ ନିୟମ ଅଲଗା | ଆମ ଆଇନ ସ୍ଵତନ୍ତ୍ର । ବୃଦ୍ଧ ଜଣକ ନିଭୀକ ଓ ଦମ୍ଭର 
ସହିତ ଏକଥା କହୁଥୁଲାବେଳେ ତାଙ୍କ ଆଖୁରେ ଏକ ଅପୂର୍ବ ଦାମ୍ଭିକତାର ଆଲୋକ ସ୍ତଷ୍ଟ 
ହୋଇ ଉଠୁଥିଲା। 

ମୁଁ ବୁଝିଲି ଏମାନେ ଏବେ ବି ସବୁ ଆଇନର ଉର୍ଦ୍ବରେ । ଆମର ତଥା କଥୁତ ଆଇନ 
ଏବଂ ଶାସନ ଏମାନଙ୍କ ପାଦ ତଳେ ମୁଶ୍ରିଆ ମାରିବ ସିନା, ଆଖୁ ଦେଖେଇ ନିର୍ଦେଶ ଦେଇ 
ପାରିବନି । ସେ ବେଳ କେବେ ଆସିପାରିବ କି ନା ସନ୍ଦେହ । ରାଜା ରାମଚନ୍ଦ୍ର ଏଇମାନଙ୍କର 
ପଦେ କଥାରେ ସତୀ ସୀତା ପରି ସ୍ତ୍ରୀଙ୍କୁ ତଡ଼ିବାକୁ ବାଧ୍ୟ ହୋଇଥିଲେ । ଏବର ରାଜାଙ୍କୁ 
ପଚାରୁଚି କିଏ ? ଏମାନଙ୍କୁ ସେମାନେ ତୃଣବତ୍‌ ଖାତିର କରନ୍ତିନି । ଯେତେବଡ଼ ରାଜା 
ହେଉ ପଛକେ ଏମାନଙ୍କ ପାଦତଳେ ମୁଣ୍ଡ ନୂଆଁଇବାକୁ ବାଧ୍ୟ । 

ସୋମବାର ସକାଳେ ମୁଁ ନିଦରୁ ଉଠିଲାବେଳକୁ ଚାରିଜଣ ଳୋକ ଆସି ପିଣ୍ଡାରେ 
ବସିଛନ୍ତି । ସ୍ତୀ ମୋ କାନ ପାଖରେ ଫିସ୍‌ ଫିସ୍‌ କରି କହିଲେ, ଦେଖ କେହି ହୁଏତ ଟଙ୍କା କି 
ଚାଉଳ ଧାର ମାଗି ଆସିଛି । ଖବରଦାର କହି ଦେଉଛି, ମୋତେ ନପଚାରି କୌଣସି 
କଥାରେ ହଁ କରି ଦେବନି | ତମେ ତ ସେମିତିକା ଲୋକ ! 

ମୁଁ କହିଲି, ଆଃ ଏମିତି ବ୍ୟସ୍ତ କାହିଁକି ହଉଚ ? ପ୍ରକୃତ କଥାଟା ଆଗ ବୁଝ | 

ହଠାତ୍‌ ବାହାରୁ ବ ବିଭୂତିର ପାଟି ଶୁଭିଲା । ଯାହାର ବାହାଘର ତା'ର ମନେ ନାହିଁ । 
ସାଇପଡ଼ିଶାଙ୍କ ନିଦ ନାହିଁ। 

ଡଗଟି କହିସାରି ସେ ପାଟି କଲା, ଭାଉଜ, ଭାଉଜ ! 

ମୁଁ ବାହାରକୁ ଆସିଲି । ବାହାରକୁ ଆସିବାର ଦେଖୁ ସେ କହିଲା, ଏତେବେଳ ଯାଏ 
ଶୋଇଲେ ଚଳିବ ? ଭାବୁଥିବ ଯେ ମୁଁ କୁଆଡ଼େ ପଳେଇଲି। ମୁଁ ଅବଶ୍ୟ ଏତେଟା ଦାୟିତୃହୀନ 
ନୂହେଁ । ମୁଁ ପ୍ରାୟ ପଚାଶ ପରସେଂଟ କାମ ତୁଲାଇ ଦେଇଚି । ସେକଥା ପରେ | ଏଇ ଯୋଉ 
ଚାରିଜଣ ଏଠି ବସିଚନ୍ତିୟ ସେମାନେ ସୋମବାର ହାଟକୁ ଯିବେ । ସମୁଦାୟ ସଉଦାପତ୍ର 
ଏମାନେ ହାଟରୁ କିଣି ଭାର କରି ନେଇ ଆସିବେ । ସେମାନେ ପ୍ରସ୍ତୁତ ତମେ ଖାଲି ସେମାନଙ୍କୁ 
ଜଣକେ ଚାରିକଠା ମୁଢ଼ି ଦେଇଦିଅ । ସେମାନେ ନେଇଯିବେ । ସେଇଠି ଖାଇବେ । ଆସିଲା 
ବେଳକୁ ସଞ୍ଜ ହୋଇଯିବ । ଖରା ଦିନ, ଆସିଲେ ପଖାଳ ଖାଇବେ । ସେ ବ୍ୟବସ୍ଥା ଭାଉଜ 
କରିବେ । ତମେ ଏମାନଙ୍କ ସାଥିରେ ହାଟକୁ ଚାଲିଯାଅ । ମୁଁ ବିପିନକୁ କହିଚି ସେ ତମ 
ସାଥୁରେ ବଜାରରେ ଆଠଟା, ନଅଟା ବେଳକୁ ଦେଖା କରିବ । କୋଉଠି କୋଉ ଜିନିଷ 
ମିଳେ ସେକଥା ସେ ଜାଶେ । ହଁ ସାବଧାନ |! ଆଜି ହାଟପାଲି । ସେଦିନ ପକେଟମାର୍‌ 
ଅନେକ ଆସନ୍ତି । ତେଣୁ ପଇସାପତ୍ରକୁ ଖୁବ୍‌ ସାବଧାନ | 

ମୁଁ କହିଲି, ତୁ ନିଜେ ଯାଇ ପାରିବୁନି । 

ସେ କହିଲା, ନା, ମୁଁ ଗଲେ ତମର ଅନ୍ୟ କାମ ବନ୍ଦ ହୋଇଯିବ । ଏଠିକା କାମ 
ତମ ଦେଇ ହୋଇ ପାରିବନି । ତେଣୁ ତମେ ଏଠି ରହି କିଛି ଲାଭ ନାହିଁ । ତମେ ଯାଅ ବିପିନ 
ଅଛି । ତମର ମୋଟେ ଅସୁବିଧା ହେବନି । ମୁଁ ବଜାରରୁ ଫେରିଲା ବେଳକୁ ରାତି ଆଠଟା । 

ଆସି ଦେଖୁଲି ମୋ ଘର ସାମନାରେ ତାରପୋଲିନ୍‌ ପକେଇ ଏମିତି ଗୋଟିଏ ଘର କରି 
ଦିଆଯାଇଛି ଯେ ସେଠି ଅନ୍ତତଃପକ୍ଷେ ଏକାଥରେ ପାଂଚଶହ ଲୋକ ବସି ଖାଇପାରିବେ | 

ମୁଁ ଆଶ୍ଚ] ହେଲି । ମେଜିକ୍‌ ଦେଖୁନି ତ । ଗୋଟାଏ ଦିନ ଭିତରେ ଏତେ ବଡ଼ 
ବିରାଟ ଘରଟିଏ ! କିନ୍ଧୁ ତାରପୋଲିନ୍‌ ଆସିଲା କୋଉଠୁ ? 

ରମା ଘର ଭିତରୁ ବାହାରି ଆସି କହିଲେ, ଦେଖଲ, ଦୂଇଟା ଲୋକ ମାତ୍ର ଦୂଇ 
ଘଂଟା ଭିତରେ ଏତକ କରିଦେଇ ଚାଲିଗଲେ । 

ଦୁଇ ଘଂଟା ଭିତରେ ! 

ଆଉ କଅଣ ? ଏଇ ସଞ୍ଜରେ ସେମାନେ ବିଲ କାମସାରି ଆସି ଏତକକରିଦେଇ 
ଚାଲିଗଲେ | 

କିନ୍ତୁ ତାରପୋଲିନ୍‌ ? 

ଏଗୁଡ଼ା ସକଲର । ବିଭୂତି ବାବୁ ଆଣି ଦେଇଛନ୍ତି । ଆହୁରି କହିଛନ୍ତି କାଲି ସକାଳେ 
ସୁଲରୁ ପଚାଶଟା ବେଂଚ ଓ ପଚାଶଟା ଟେବୁଲ ଆସିବ । ଲୋକ ଠିକ୍‌ କରାଯାଇଛି । ବେଂଚ 
ଟେବୁଳରେ ଏକା ଥରକେ ଶହେରୁ ବେଶୀ ଲୋକ ବସିଖାଇ ପାରିବେ । 

ଲୁଟି ପିନ୍ଧି ଟର୍ଚ୍ଚ ହାତରେ ଧରି ଗୁଡ଼ାଖୁ ଘଷୁ ଘଷୁ ବିଭୂତି ଆସି ପହଂଚିଲା । କହିଲା, 
ମନ ମାନୂଚିତ ! ରାଉରକେଲା ସୋସିଆଲ ହୋମରେ ବ୍ୟବସ୍ଥା ୟା ଭିତରେ ହୋର ପାରିବତ ? 

ମୁଁ ହସିଲି । ଟିକିଏ ଆମୂ ତୃପ୍ତିର ହସ । ସେ କହିଲା, ଆଛା ଶୁଣ | ମୁଁ ଟିକିଏ ପାଖ 
ଗାଁକୁ ଏବେ ଚାଲିଯିବି । ସେଠି ଗାଁର ଦୁଇଦଳ ଭିତରେ ମାର୍‌ ପିଟ୍‌ ହୋଇ ପୋଲିସ କେଶ୍‌ 
ହୋଇଚି । ଆଜି ତାର ପଂଚଦେଶୀ ବିଚାର ହେବ । କାଲିତ ଆସି ପାରିବିନି । ପଅରି ଦିନ 
ସକାଳେ ଆସି ପହଂଚିବି । କାରଣ ପଂଚଦେଶୀ ବିଚାରଟା ଥରେ ଆରମ୍ଭ ହେଲେ ମଝିରୁ 
ବନ୍ଦ ହୁଏନା । ସରିବା ଯାଏ ଚାଲେ; କିନ୍ତୁ ତମର ସବୁକାମ ସାରି ଦେଇଚି । ଚେୟାର 
ଟେବୁଲ ତ ଆସିବ । ଇଲେକ୍ତି ଲାଇଟ ପାଇଁ ମଧ୍ୟ କହି ଦେଇଚି, ସେ ଗାଁ ମୁଣ୍ଡରୁ ଟେ୍ଚରାରୀ 
ଲାଇନ୍‌ ଆଣିବେ । କିନ୍ତୁ ତାଙ୍କୁ ତ ବିଶ୍ଵାସ ନାହିଁ । ପୃଥବୀରେ ତମେ ସବୁ ବିଭାଗ ଉପରେ 
ବିଶ୍ଵାସ ରଖୁ ପାରିବ; କିନୁ ବିଜୁଳି ବିଭାଗ ଉପରେ ନୂୁହେଁ। ମୁଁ ତେଣୁ ଟୁନାକୁ କହି ଦେଇଚି । 
ସେ ତା” ଜେନେରେଟର ନେଇ ଆସିବ । 

ଟୁନା ? 

ହଁ ମ। ଆମ ପେଟୁମାମୁଁ ପୁଅ | ଫାଷ୍ଟ ଡିଭିଜନରେ ଏମ୍‌.ଏସ୍‌ସି. ପାଶ୍‌ କରି ବେକାର 
ହୋଇ ତିନି ବର୍ଷ ବୁଲିଲା ପରେ ଏବେ ଅନେକ କଷ୍ଟରେ ଧରାଧରି କରି ମିଛ ଇନ୍‌କମ୍‌ 
ସାର୍ଟିଫିକେଟ୍‌ ଦେଇ ବ୍ୟାଙ୍କରୁ ଲୋନ୍‌ ଆଣି ଗୋଟାଏ ଡିକେଲ୍‌ ଜେନେରେଟର୍‌ କିଣିଚି । 
କୌଣସି ପ୍ରକାର ଗୁଜରାଣ ମେଂଟି ଯାଉଟି । ତେଣୁ ତାକୁ କହିଚି । ସେ ଆସିବ । ଲାଇଟ 

ଡେକୋରେସନ୍‌ର ସବୁ କମ ସେ କରିବ । ବେଶୀ ନୁହେଁ, ତାକୁ ଶହେ ଖଣ୍ଡେ ଟଙ୍କା ଦେଲେ 
ମଧ୍ୟ ଚଳିବ । ତେବେ ସେ ମୋଟେ ନବ କି ନାହିଁ ଦେଖ । କିନୁ ଆମକୁ ଦବାକୁ ହେବ । 

ମୋତେ ଆକାଶରୁ ଖସିଲା ପରି ଲାଗିଲା । ଶହେ ଟଙ୍କାରେ ଜେନେରେଟର । ଯେ 
କୌଣସି ସହର ହୋଇଥିଲେ ହଜାରେ ଟଙ୍କାରୁ କମ୍‌ କରି ନଥାଆତ୍ତା, ବରଂ ବେଶୀ | 

ମୁଁ କହିଲି, ସେ ତ ହେଲା । ଅସଲ କଥା ହେଲା ପାଣି । ପାଣି କୋଉଠୁ ଆସିବ | 

ହୋ ହୋ ହୋଇ ବିଭୂତି ହସିଲା । କହିଲା, ଏଇଟା ଗୋଟାଏ କଥା | ନଇ ପାଖରେ 
ଥାଇ ଶୋଷରେ ମରିବା ନା କଅଣ । ସେ ସବୁ ହେର ସାରିଚି । ଚାରିଟା ବଡ଼ ବଡ଼ ଡ୍ରମ୍‌ ଠିକ୍‌ 
ହେଇଚି । ସେଥୁରେ ଟେପ୍‌ ଲାଗିଚି । ଲୋକେ ନଛରୁ ପାଣି ଆଣି ଡୁମ୍‌ରେ ଭରିବେ । 

ଭାରରେ ଆଣିବେ ? 

ହଁ ସେଥିରେ କଅଣ ଅଛି 7 ସେଥୁପାଇଁ ଲୋକ ଠିକ୍‌ କରାଯାଇଚି । ତମେ ଚିନ୍ତା 
କରନା | ତମ ଡ଼ମ୍‌ ଖାଲି ନ ହେଲ ଗଲା | 

ସତକୁ ସତ ବାହାଘର ଦିନ ସକାଳୁ ସମସ୍ତେ ମନକୁ ମନ କାମରେ ଳାଗି ଗଲେଣି । 

ଆମ ମୁଣ୍ଡରେ ଚିନ୍ତା ପଶିଟି ଖର ଭାଜିବ କିଏ ଏବଂ ଉଖୁଡ଼ା କରିବ କିଏ ? ତା'ଛଡ଼ା 
ମୁଗ ଭାଜି, ତାକୁ ଭାରିବା, ହୋମ ପାଇଁ ପୂଜା ଡାଲା ରତ୍ୟାଦି ସଜାଡ଼ିବା- କାହାକୁ କହିବା 
କିଏ କରିବ ? 

ମଧ୍ୟବୟସୀ ସ୍ତରୀ ଲୋକଟିଏ ପାଖରେ ଆସି ଛିଡ଼ା ହେଲା। କାଖରେ ତା'ର ଗୋଟିଏ 
ପିଲା, ପୁଣି ଆଉ ଗୋଟିଏ ପିଲାର ହାତଧରିଚି । ଆଉ ଗୋଟିଏ ପିଲା ପଛରେ ମା' 
କାନିଜୁଧରି ଠିଆହେଇଚି । ମୋତେ ଓ ରମାକୁ ଜୁହାର କଲା । ମୁଁ ରମାକୁ ଚାହିଁଲି । ରମା 
ମୋତେ ଅନେରଲେ । 

ଦାମ ଭାଇ ମୋତେ ଚିହ୍ନିପାରୁନ କି ? 

ମୁଁ ଚମକି ପଡ଼ିଲି ।କିଏ ଇୟେ ? ପଚାରି ବି ପାରୁନି । 

ମୁଁ ବୁଢ଼ୀ ପରା । ମଲା, କେଇଟା ବର୍ଷରେ ଭାଉଜ ବି ଭୁଲି ଗଲେ ? 

ବୁଢ଼ୀ, ମୋ ସାନ ଭଉଣୀର ସଙ୍ଗାତ ! ଅନେକ ଦିନ ତଳର କଥା ! ଏମାନେ ଖୁବ୍‌ 
ସାଙ୍ଗ ଥୁଲେ | ମାସର ଅଧାଦିନ ସେ ଆମ ଘରେ ତ ମୋ ସାନ ଭଉଣୀ ତାଙ୍କ ଘରେ ! 

ମୁଁ କହିଲି, ଆରେ ହଁ ତ | ମନେ ପଡ଼ିଲା ମୁଁ ତ ତୋତେ ଖୋଜୁଥିଲି । ତୁ କଅଣ 
ଆଉ ଏଗାଁରେ ନାହୁଁ କି ? 

ସେ କହିଲା, ମୁଁ କୁଆଡ଼େ ଯିବି ମ ? ମୁଁ ଗଲେ ମୋର ଏ ଯମମାନେ ମୋତେ 
ଛାଡ଼ିବେ । ପିଲାମାନଙ୍କୁ ଦେଖେଇ ସେ କହିଲା, ସମସ୍ତଙ୍କର ଗୋଟିଏ ଯମ, ମୋର ଆଠଟା 
ଯମ । ଆଠଟାରୁ ଚାରିଟାଙ୍କ ବିଦା କରିଚି, ଆହୂରି ଚାରିଟା | କାହିଁ ସଙ୍କାତକୁ ଦେଖୁନି ତ ? 

ଇଏ ହେଉଚି ସେଇ ବୁଢ଼ୀ, ଯେ ପିଲା ଦିନେ ମାଟିରେ ଚାଲୁ ନଥିଲା । ତା' ବାପର 
ପ୍ରଚୁର ସମ୍ପତ୍ତି । ଗୋଟିଏ ବୋଲି ଝିଅ । ତେଣୁ ଦ୍ଵିତୀୟ ଶ୍ରେଣୀରୁ ଉପରକୁ ଆଉ ଯାଇ 
ପାରିଲାନି । ସେଇଠି ତା” ବସ୍ତାନୀରେ ଡୋର ବନ୍ଧା ହେଲା | 

କୋଡ଼ିଏ ବର୍ଷ ତଳେ ତା”ବାପ ତାହାକୁ ବାହା କରେଇ ଘରଜୋଇଁ କରି ରଖୁଥଲେ । 
ଦୂଭୀଟ୍ୟ ଯେ ତା'ର ଏବେ ଆଠଟିଝିଅ।| ସବୁ ଜମିବିକି ଚାରିଟା ଝିଅକୁ ବାହା କରେରସାରିଚି 
ଆହୁରି ଚାରଟା । ଆଉ ମାଣେ ଖଣ୍ଡେ ଜମି ଅଛି | ମାସକର ଧାନ ମଧ୍ୟ ହୁଏନି । 

ସେଇ ବୁଢ଼ୀ ଆଜି ମୋ ଆଗରେ ଠିଆ ହେଇଚି । ଖଣ୍ଡେ ଆଠସିଆଁ କୋତରା ଶାଢ଼ି 
ପିନିଚି ଚାରି ପାଖ ଘେରେଇ । ବ୍ଲାଉଜ ନାହିଁ । ମୁଣ୍ଡ ବାଳ ନୂଖୁରା । ମାସେ ହେଲା ତେଲ 
ଲାଗିନି । ମଝିରେ ମୁଣ୍ଡ କୂୃଣ୍ଡଭଚି । ଉକୂୁଣୀ ଅଛି ବୋଧେ । 

ମୁଁ କହିଲି, ବୁଢ଼ୀ ତୁ... ତୁ... 

ତୁ ତୁ କଅଣ ହଉଚ ମ। ଆମଘରେ କାହିଁକି ଗୁଆ ପଡ଼ିଲାନି ? ବରାବର ତ 
ପଡ଼ୁଥୁଲା ଏବେ କାହିଁକି ବନ୍ଧୁତା କଟିଲା ? ମୁଁ ହସି ହସି କହିଲି, ଗୁଆ ଆଉ କଅଣ 
ଦରକାର | ତୁ ତ ମୋର ଭଉଣୀ | ନିଜ ଘର ପରି ଆସିବୁ ତୋତେ କଅଣ ନିମନ୍ତ୍ରଣ 
ଦରକାର ? 

ସେ କହିଲା,ସେ ବାଜେ କଥା ଆଉ କାହାକୁ କହିବ । ଗରିବ ହୋଇ ଯାଇଚି ବୋଲି 
ଆମଘରେ ଗୁଆ ପକେଇନ । ଭାବିଲ ମୁଁତ କିଛି ଦେଇପାରିବିନି । ଅକାରଣ ଗୁଆଟା କାହିଁକି 
ନଷ୍ଟହେବ-ଏରକଥାତ ? 

ମୁଁ ମଥା ତଳକୁ କଲି, ବୁଢ଼ୀ ଆଜି ମୋଠୁ ତା”ର ନ୍ୟାଯ୍ୟ ଅଧୁଵକାର ଦାବୀ କରୁଚି । 
ସେ ଗରିବ ହୋଇ ଥାଇପାରେ ¦ ସେ ଦାଣ୍ଡର ଭିକାରୀ ହୋଇ ଥାଇପାରେ । ସେ ନିଃସ୍ଵ 
ହୋଇପାରେ । ସେ ଭାରତର ତିରିଶ କୋଟି ନିରନ୍ଧଙ୍କ ଭିତରୁ ଜଣେ ହୋଇପାରେ । ସେ 
ଦ୍ଵିତୀୟ ଶ୍ରେଣୀଯାଏ ପାଠ ପଢ଼ି ଥାଇପାରେ । ତଥାପି ମିନୁର ବାହାଘରେ ତା” ମର୍ଯ୍ୟାଦା 
ସ୍ବତନ୍ତ୍ର । ସେ ତାହା ହିଁ ମାଗୁଚି | ତା'ର ଦାରିଦ୍ୟୁ ଓ ଆମ୍ମାଭିମାନ ଏଠାରେ ତା'ଠି ସାଲିସ 
କରିପାରି ନାହାନ୍ତି । 

ବୁଢ଼ୀ ମୋଠୁ ଜବାବ ଦାବି କରୁଚି । ମୁଁ ନିବୀକ । ମୁଁ ସ୍ତମ୍ଭୀଭୂତ ! ମୁଁ ମ୍ରିୟମାଣ । ମୁଁ 
ନିଜକୁ ଏକ ଚରମ ଅପରାଧୀ ବୋଲି ମଣୁଥବାବେଳେ ମୋର ଅଜାଣତରେ ଦୂୁଇଟୋପା 
ଲୁହ ଗଡ଼ି ଆସିଲା । ମୁଁ ଆଉ ସମ୍ଭାଳି ପରିଲିନି । ତା'ର ହାତ ଦୁଇଟାକୁ ଧରି ପକେଇ ମୁଁ 
କହିଲି, ମୋର ଭୁଲ ହେଇଚି ଲୋ | ତୁ ସେ କଥା ଭୁଲିଯା | 

ବାସ୍‌, ସେତିକି । ତା'ପରେ ତାକୁ ଆଉ କିଛି କହିବାକୁ ପଡ଼ିନି । ସେ ତା' କାମରେ 
ଲାଗି ଯାଇଛି । କିଏ ଆସିଲା, କିଏ ଗଲା, କିଏ ଖାଇଳା କି ନା, ପରିବା କଟା ହେଲା କି ନା, 

୯୪ ନିବ୍ବୀଚିତ ଗଛ (ଭାଗ ୨) 


ମାଛ ଭାଜିବା ପାଇଁ କେତେ ତେଲ ଖର୍ଚ୍ଚ ହେବ, ମିଠା ତିଆରି ପାଇଁ କେତେ ଚିନି ଦିଆଯିବ, 
ଖଇ କେମିତି ଭଜା ଯିବ, ଉଖୁଡ଼ା ଡାଲା କେମିତି ସଜା ଯିବ, ଏସବୁ କଥା ତାକୁ ଆଉ 
କହିବାକୁ ପଡ଼ିନି । ସେ ତା” କାମରେ ଲାଗି ଯାଇଚି | ଦରକାର ହେଲେ ତା” ଭାଉଜକୁ 
ଆକଟି କହୁଚି ତମେ କଅଣ ଜାଣ କହିଲ ! ଏ ଗୀରେ କିଏ କି ପ୍ରକାର ଲୋକ, ତମେ କଅଣ 
ଜାଣିଚ ? ତମେ ବସ । ମୁଁ ସବୁ କରି ଦେଉଚି ! ବୂଢ଼ୀକୁ ଆଉ କେହି ଗୋଟିଏ ମିନିଟ 
ବସିବାର ଦେଖୁନି । ନଟୁପରି ସେ କାମ କରି ଯାଇଚି ଅବିରାମ ଓ ଅବିଶ୍ରାନ୍ତ ଭାବରେ ¦ 

ମିନୁର ବାହାଘର ଶେଷ ହୋଇ ଯାଇଚି । 

କିପରି ଭାବରେ ବାହାଘର ହେଲା, କିଏ କଲା, କେମିତି ହେଲା, କେଉଁଠୁ ଜିନିଷପତ୍ର 
ଆସିଲା, ପୁଣି କେମିତି ଜିନିଷପତ୍ର ଫେରିଲା, କିଏ କିଏ ସବୁ ଆସିଲେ, କେମିତି କଅଣ 
ଖାରଲେ, ସେକଥା ମୁଁ କି ରମା କେହି ଜାଣିଲୁନି। ନିଜଘରେ ଆମେ ଅତିଥ ଭଳି ବସିରହିଲୁଁ । 
ଅନ୍ୟମାନେ ଖଟିଲେ,କାମ କଲେ । 

ଗାଁଭୂଇଁ ସାଇପଡ଼ିଶା, ବନ୍ଧୁବାନ୍ଧବ, ଆଖପାଖ ଆଠଦଶ ଖଣ୍ଡଗାର ସମସ୍ତେ ଜାଣିଲେ 
ଯେ ଗୋଟାଏ ବାହାଘର ହେଲା । କେହିକେହି କହିଲେ, ଏମିତି ବାହାଘର ଏ ଅଂଚଳରେ 
ଆଗରୁ କେବେ ହୋଇ ନଥିଲା | ସମୁଦିଙ୍କ ସାନଭାଇ କହିଲେ, ଆଲୋକ ସଜା ସହରକୁ 
ମଧ୍ୟ ଟପି ଯାଇଥିଲା । ବିଶେଷ କରି ଭୋଜି ଭାତରେ ଏତେ ଶ୍ଧଙ୍ଖଳା ସହରରେ ମଧ୍ୟ 
କେବେ ଦେଖନି । ଦବାନବାରେ ଯେତିକି ଆନ୍ତରିକତା ତା' ଆଗରୁ ବ୍ୟବହାରରେ ସେତିକି 
ଅକପଟତା ¦ ସେମାନେ ଯେତିକି ଖୁସି ହେଲେ ସେତିକି ବିସ୍ପିତ ହେଲେ ମଧ୍ୟ । 

ମିନୁର ବାହାଘରର ସମସ୍ତ ସଫଳତାରେ ବିରାଟ ଅଟ୍ଟାଳିକାର ସୁଦୃଢ଼ ମୂଳଦୁଆ 
ଆଜି ସେଇମାନେ ଯେଉଁମାନଙ୍କର କିଛି ନଥାଇ ବି ଅନେକ କିଛି ଥିବାର ଏକ ବିରାଟ 
ଦାମ୍ଭିକତା । ସମାଜର ଅନେକ ତଳେ ଥାଇବି ସେମାନେ ଅନେକ ଉପରେ । ଅଭାବ 
ଦୁଃଖଦୈନ୍ୟ ଓ ଯନ୍ତ୍ରଣାର ତାଡ଼ନାରେ ପ୍ରତିଦିନ ପ୍ରତି ମୁହୂର୍ତରେ ସେମାନେ ଜର୍ଜରିତ ହୋର 
ମଧ୍ୟ ମଣିଷ ଭିତରେ ମଣିଷପଣିଆ ଟିକକ ରଖୁଛନ୍ତି । ମଣିଷର ମୂଲ୍ୟବୋଧ ସେଇଠି ହିଁ 
ବଜାୟ ରହିଚି । 

ତେଣୁ ସେଇମାନେ ହିଁ ନମସ୍ଯ । ମୁଁ ସେଇମାନଙ୍କ ଉଦ୍ଦେଶ୍ୟରେ ମୁଣ୍ଡ ନୂଆଇଁ 
ବିବାହର ଠିକ୍‌ କେଇଟା ଦିନ ପରେ ପୁଣି ସହରକୁ ଫେରି ଆସିଲି । 


O 

ପ୍ରମିଳା 


ସେଦିନ ପ୍ରମିଳା ସହିତ ମୋର ହଠାତ୍‌ ଦେଖା ହେଇଗଲା ଇସ୍ପାତ ମାର୍କେଟର ଛକ 
ଉପରେ । 

ସନ୍ଧ୍ୟା ପ୍ରାୟ ଛଅଟା । ମାର୍କେଟ୍‌ ବେଶ୍‌ ଜମି ଆସିଲାଣି । ରାଉରକେଲାର ଇସ୍ପାତ୍‌ 
ମାର୍କେଟ୍‌ ଏଇ ସମୟରେ ଜମି ଆସେ । ଏହା ହିଁ ଇତ୍ପାତ୍‌ ନଗରୀର ଏତିହ୍ୟ । ସନ୍ଧ୍ୟା ହେଲେ 
ଯୋଡ଼ି ଯୋଡ଼ି ହୋଇ ବେଶ ପକେଇ ସୁଟର, କାର, ସାଇକେଲ୍‌ ଏପରି କି ରିକ୍ଲାରେ ମଧ୍ୟ 
ଦମ୍ପତ୍ତିମାନେ ଗଡ଼ି ଆସନ୍ତି ଏ ମାର୍କେଟକ୍କା 

ମାର୍କେଟ୍‌ର ଛକ ଉପରେ ସେଦିନ ଗୋଟାଏ ଅସ୍ବାଭାବିକ ଭିଡ଼ । 

ଭିଡ଼ ଭିତରେ ମୁଁ ନଇଁପଡ଼ି ଦେଖବାକୁ ଚେଷ୍ଟା କଲା ବେଳକୁ ଭଦ୍ରମହିଳା ଜଣେ 
ମୋତେ ଏକ ପ୍ରକାର ଠେଲି ଦେଇ ଭିତରକୁ ପଶିବାକୁ ଚେଷ୍ଟା କଲେ । ମୋର କିନ୍ତୁ 
ସେଆଡ଼କୁ ନଜର ନଥାଏ । 

ଭିଡ଼ ଭିତରେ ଯାହା ଦେଖଲି ସେଥୁରେ ଆଶ୍ଚଯ୍ୟ ନହୋଇ ରହି ପାରିଲିନି । କେତୋଟି 
ଗୋଲାପ ଗଛର ଚାରାବିକାଳୀ ଅନର୍ଗଳ କହି ଚାଲିଚି, “ଏ ଚାରା ଏଠିକାର ନୁହେଁ, ଏ 
ଚାରା ଏଠି କାହୁଁ ମିଳିବ । ଆପଣ ଦେଖନ୍ତୁ ପତ୍ରକୁ, ଡେମ୍ପକୁ, ଆଉ ତା”ର କେମିତିକା 
ସରଳିଆ ପତ୍ର ଓ ତା'ର କଢ଼, ରଙ୍ଗ ଓ ବାସନା । ଆପଣ ନିଜେ ଦେଖନ୍ତୁ । ମୁଁ ଆଣିଚି 
କଲିକତାର ରୋଜ୍‌ ନର୍ସରୀରୁ । ଆପଣ ତ ନିଶ୍ଚୟ ଜାଣି ଥିବେ କଲିକଚାର ରୋଜ୍‌ ନର୍ସରୀ 
ବୁଲ୍ଗେରିଆ ରୋଜ୍‌ ନର୍ସରୀର ଗୋଟିଏ ଶାଖା । ଆପଣ ଦେଖୁ ନାହାନ୍ତି ଗୋଟିଏ ଗଛରେ 
ତିନି ପ୍ରକାର ଫୁଲ, ଆପଣ ଯଦି ଓଡ଼ିଶାରେ ଏମିତି ଗୋଟାଏ ଦେଖେଇ ଦିଅନ୍ତି ତେବେ 
ତିରିଶ ବର୍ଷର ଏ ବ୍ୟବସାୟରୁ ମୁଁ ଏଇଠି ପାଦରେ ଦଳି ଚାଲି ଯିବି ।” 

ମୁଁ କାବା ହେଇଗଲି । 

ମାତ୍ର କେଇଟା ମିନିଟ୍‌ ଭିତରେ ତା'ର ଶହେ ଖଣ୍ଡେ ଚାରା ଉଦ୍ଭାନ୍‌ ହେଇଗଲା । 

ନିରାଶ ହେଇ ଭଦ୍ରମହିଳା ଜଣକ ଝାଳନାଳ ହେଇ ବାହାରକୁ ଆସି ପଣତ କାନିରେ 
ମୁହଁ ପୋଛିଲେ ଏବଂ ମନ୍ତବ୍ୟ ଦେଲେ, ଭାଗ୍ୟ ଖରାପ । ଆଉ ପାଂଚ ମିନିଟ୍‌ ପୂର୍ବରୁ 
ଆସିଥିଲେ ଖାଲି ହାତରେ ଫେରି ନଥା'ନ୍ତି । 

୯୬ ନିବୀଚିତ ଗଳ୍ପ (ଭାଗ ୨) 


ଆରେ ପ୍ରମିଳା ଦେବୀ ଯେ । 

ଆପଣ ଏଠି ? 

ଆମେ ଦୁହେଁ ଏକ୍ଦମ୍‌ ଆଶଯ୍ୟ ହେଇଗମୁଁ । ମୁଁ ଅନେକ ଦିନପରେ ପ୍ରମିଳା ଦେବୀଙ୍କୁ 
ଦେଖୁ ଯେମିତି ଆଶ୍ଚ ଯ୍ୟ ହେଲି ମୋର ମନେହେନଲା ପ୍ରମିଳା ଦେବୀ ମୋତେଦେଖୁ ସେତିକି 
ଆଶ୍ଚଯ୍ୟ ହେଲେ । 

ଗୋଲାପ ଚାରା ବିକାଳୀ ପାଖରେ ତଥପି ଭିଡ଼ କମି ନଥାଏ । ନିରାଶ ହେଇଥିବା 
ଲୋକମାନେ “ ଆଉ କେବେଆସିବ ? ତମେ ଏଂଠି କୋଉଠି ରହୁଚ ? ' “ଏ” ଠି କାହିଁକି 
ଗୋଟେ ନର୍ସରୀ ଖୋଲୁନା ।” “ ଆର ଥରକୁ ଅଣିଲାବେଳେ ମୋ ପାଇଁ ଗୋଟାଏ ବୃଡ୍‌ 
ରେଡ୍‌ ଭେରାଇଟିର ଆଣିବ । ” ଏମିତି କେତେ ଆଦେଶ ଅନୁରୋଧ ତା” ଉପରେ ଅଜାଡ଼ି 
ପକାଉ ଥାଆ୍ି ! 

ଏଗୁଡ଼ା ଆଖୁକୁ ଏଡ଼ାଇବା ପାଇଁ ଆମେ ଟିକିଏ ଆଗେଇ ଗଲୁ, ଜାଣତରେ କି 
ଅଜାଣତରେ ଆମେ କହି ପାରିବୁନି, କେଇ ପାହୁଣ୍ଡ ଆଗକୁ ଯାଇ ଆମେ ଠିଆ ହେଲୁ । 
ଗୋଟିଏ ଲାଇଟ୍‌ ପୋଷ୍ଟରୁ ଟିକିଏ ଦୂରରେ, ଯୋଉଠି ମଣିଷ ଦେଖୁହେବ କିନୁ ଚିହ୍ନି ହେବନି 
ସହଜରେ । 

ଆପଣ କଅଣ ଆଉ ଥରେ ବଦଳି ହେଇ ଆସିଲେଣି ନା କଅଣ ? ସେ ପଚାରିଲେ । 

ମୁଁ କହିଲି ନା । ତେବେ ଗୋଟାଏ ସରକାରୀ କାମରେ ଏଠାକୁ ଆସିଚି । କିନୁ 
ଆପଣ ? 

ମୁଁ ତ ଏଇଠି । ଆଉ ଯିବି କୁଆଡ଼େ ? 

ପ୍ରଥମ ନଭେମ୍ବରର ଥଣ୍ଡା ଧୀରେ ଧୀରେ ତଳକୁ ଓହ୍ଲେଇ ଆସୁଥାଏ । 

ତେଜହୀନ ଆଲୁଅ ଭିତରେ ଦେଖୁଲି ପ୍ରମିଳା ଦେବୀଙ୍କ ସ୍ଵାସ୍ଥ୍ୟରେ ଅନେକ ଉନ୍ନତି 
ଘଟିଛି । ତନୁ ପାତଳୀ ଦେ୍ଦରେ ଏବେ ବେଶ୍‌ ଟିକିଏ ମାଂସଲାଗି ଆସିଚି । ମୁହଁ ଆଗ 
ଅପେକ୍ଷା ଉଡ୍ବଳ ଦେଖା ଯାଉଚି । 

କିନ୍ଧୁ ଆପଣ ଗୋଲାପ ଚାରା କିଣୁଥୁିଲେ ବୋଧେ ? 

ହଁ, ମିଳିଲାନି । କିନୁ ଏକଥା କାହିଁକି ପଚାରିଲେ ? 

ଏଥିରୁ ଆପଣଙ୍କ ମାନସିକ ପରିବର୍ତନଟା ହିଁ ଲକ୍ଷ୍ୟ କରୁଥୁଲି । 

ହଁ, ସେ ଦୃଷିରୁ ମୁଁ ଏବେ ଅନେକ ଭଲ ଅଛି । ଅତୀତକୁ ଭୁଲି ଯିବାକୁ ପୁରାପୁରି 
ଚେଷ୍ଟା କରୁଚି । କିନ୍ତୁ କଅଣ କରିବି କହିଲେ,ଗୋଲାପକୁ ଦେଖୁ ମୁଗ୍ଧ ହେଲା ବେଳକୁ 
ତା'ର କଂଟା ମୋତେ ଦଂଶନ କରୁଚି । ସେ ଓଠରେ ଝଲକାଏ ହସ ଖେଲେଲ ଦେବାକୁ 
ଚେଷ୍ଟା କଲେ । 

ନିବୀଚିତ ଗଳ୍ପ (ଭାଗ ୨) ୯୭ 


ଇଏ ସେଇ ପ୍ରମିଳା ଦେବୀ । ତାଙ୍କ ସହିତ ମୋର ପ୍ରଥମ ପରିଚୟ ଦୀର୍ଘ ଦଶବର୍ଷ 
ତଳେ ଏକ ଉତ୍ତପ୍ତ ଅପରାହ୍ନରେ । 

ଦେଶ, ରାଜ୍ୟ, ଜନପଦ ସେତେବେଳେ ଏମାର୍‌ଜେନ୍‌ସିର କୋକୁଆ ଭୟରେ 
କମ୍ପମାନ । 

ଦର ଆଉଜା ଝରକାଟିକୁ ଠେଲି ଭିତରକୁ ଅନହୁତି ପଶି ଆସି ପ୍ରମିଳା ଦେବୀ 
ଚେଆରଟିଏ ଟାଣିଆଣି ବସିପଡ଼ିଲେ ଏବଂ ମୁହଁରୁ ଝାଳ ପୋଛିବାକୁ ଲାଗିଲେ । 

ମୁଁ ଆଶ୍ଚଯ୍ୟ ହେଲି । କୁହା ନାହିଁ ବୋଲା ନାହିଁ ଏମିତି ଭାବରେ ଜଣେ ଭଦ୍ରମହିଳା 
ଆଶ୍ଚଯ୍ୟ ହୋଇ ତାଙ୍କୁ ଚାହିଁ ରହିଥିଲା ବେଳେ ସେ ମୋତେ କହିଲେ ମୁଁ ପ୍ରମିଳା ମହାନ୍ତି, 
ଚାରି ନମ୍ବର ସେକ୍ଟରରେ ରହେ । ମିଷ୍ଟର ମହାନ୍ତିଙ୍କୁ ତ ଆପଣ ଜାଣନ୍ତି । 

ଓଃ ! ବିଚିତ୍ର ମହାନ୍ତିଙ୍କ କଥା କହୁଛନ୍ତି ଆପଣ । ମୁଁ କହିଲି । 

ଇଂଟେଲିଜେନସ ଡିପାର୍ଟମେଂଟରେ ଚାକିରି କରୁଥିବାରୁ ମୁଁ ରାଉରକେଲାର ପ୍ରାୟ 
ସବୁ ନେତାଙ୍କୁ ଭଲ ଭାବରେ ଜାଣିଥାଏ । ଏମିତି କି ଅନେକଙ୍କ ସହିତ ମୋର ବେଶ୍‌ ବନ୍ଧୁତା 
ମଧ୍ୟ ଥାଏ । ସେମାନଙ୍କ ଭିତରୁ କେତେକଙ୍କ ପାରିବାରିକ ଅନେକ କଥା ମୋତେ ଅଜଣା 
ନଥାଏ । ଜଣେ ସଫଳ ଇଂଟେଲିକେନ୍‌ସ ଅଫିସରଙ୍କୁ ଏମିତି ଅନେକ କଥା ଜାଣିବାକୁ ପଡ଼େ । 

ଟିକିଏ ରହି ମୁଁ କହିଲି, ବିଚିତୁ ବାବୁ ଘର ଛାଡ଼ି ଚାଲି ଗଲେ ନା କଅଣ ? 

ପ୍ରମିଳା ଦେବୀ କାନ୍ଦି ପକେଇଲେ । ଚାପା କଣ୍ଠର କାନ୍ଦଶୁଣି ମୋ ସ୍ତ୍ରୀ ସେ ଘରୁ 
ଉଠିଆସିଲେ | ପରିବେଶକୁ ଟିକିଏ ହାଲୁକା କରିବାକୁ ଯାଇ ମୁଁ କହିଲି, “ ଇଏ ହେଉଛନ୍ତି 
ପ୍ରମିଳା ଦେବୀ, ମୋର ଜଣେ ବନ୍ଧୁଙ୍କ ସ୍ତ୍ରୀ ! ” 

ମୋ ସ୍ତ କିନ୍ତୁ ନିର୍ବିକାର । ସେ ଜାଣନ୍ତି ମୁଁ ଅନେକ ସମୟରେ ଜଣଙ୍କର ଯାହା 
ପରିଚୟ ଦିଏ ସେଇଟା ତାଙ୍କର ପ୍ରକ୍ୃତ ପରିଚୟ ନୁହେଁ । ସବୁ ଇଂଟେଲିଜେନ୍‌ସ ଅଫିସରଙ୍କ 
ଏଇ ଚରିତ୍ର । ତେଣୁ ସେ ସେଥୁରେ ନିଜର କିଛି ପ୍ରତିକ୍ରିୟା ପ୍ରକାଶ ନକରି କହିଲେ ମୁଁ 
ସରଚତ ନେଇ ଆସୂଚି । 

ସେ ଉଠିଗଲେ ! 

ଆଖୁରୁ ଲୁହ ପୋଛି ପ୍ରମିଳା ଦେବୀ କହିଲେ, “ ଆପଣ ସବୁ ଜାଣିଛନରି ତା' ହେଲେ !” 

ଟିକିଏ ରହି ମୁଁ କହିଲି କିନ୍ତୁ ଏତେ ଶୀଘ୍ର ସେ ଘରଛାଡ଼ି ଚାଲିଯିବେ ବୋଲି ତ 
ମୋର ଧାରଣା ନଥୁଲା । 

ଆଜି କିନ୍ତୁ ସେ ମୋତେ ଘରୁ ତଡ଼ି ଦେଇଛନ୍ତି 

ତଡି ଦେଇଛନ୍ତି ୨ ତେବେ ଆପଣ ଏବେ କୋଉଠି ? ପିଲାମାନେ ? ମୁଁ ଏକା ଥରେ 
ପଚାରି ଦେଲି । 

ଏବେ ଧରି ନିଅନ ମୁଁ କୋଉଠି ନାହିଁ, ପିଲା ଦୂରଜଣ ମଧ୍ୟ ମୋ ପାଖରେ, ଜଣେ 
ରିଲେସନ୍‌ଙ୍କ ଘରେ ରଖୁ ଆସିଚି । 

ଆଉ ବିଚିତ୍ର ବାବୁ ? 

ସେ ଉର୍ମିଳା ପାଖକୁ ଯାଇଛନ୍ତି, ଏଣିକି ବୋଧେ ସେ ସେଇଠି ରହିବେ । 

ତେବେ ଘରଟା ? 

ଏବେ ତାଲା ପଡ଼ିଚି । ସେ ଲୁହ ପୋଛିଲେ । 

ବେଶ୍‌ ଗୋଟାଏ ନୀରବତା ଘର ଭିତରେ ଆସର ଜମେଇ ମାଡ଼ି ବସିଥାଏ । ମାଛିଟିଏ 
ବସିଲେ ଜଣା ପଡ଼ିଯିବ । କିପରି କୋଉଠୁ କଥା ଆରମ୍ଭ କରିବା ଚିନ୍ତା କରୁଥାଏ । 

ମୋତେ କେମିତି ହେଲେ ଟିକିଏ ସାହାଯ୍ୟ କରନ୍ତୁ - ସେ କହିଲେ । 

ମୁଁ ଇଂଟେଲିଜେନ୍‌ସ ଅଫିସର, ବିଚିତ୍ର ମହାନ୍ତିଙ୍କ ସହିତ ମୋର ପରିଚୟ ଗୋଟାଏ 
ସୀମାବଦ୍ଧ ଇଲାକା ଭିତରେ | ସେ ୟୁନିଅନ୍‌ ନେତା | ମୋର ତାଙ୍କ ସହିତ ସମ୍ପର୍କ କେବଳ 
ଖବର ସଂଗ୍ରହ କରିବା । ବିଚିତ୍ର ବାବୁଙ୍କ ୟୁନିଅନ୍‌ ସେମିତି ଗୋଟାଏ ମିଲିଟଂଟ୍‌ ନୁହେଁ କିମ୍ବା 
ଖୁବ୍‌ ଗୋଟାଏ ସରକାର ବିରୋଧୀ ମଧ୍ୟ ନୁହେଁ । ତେଣୁ ମୋର ସରକାରୀ କାମ ସହିତ 
ତାଙ୍କର ଆବଶ୍ୟକତା ନାମକୁ ମାତ୍ର । ତଥାପି ବନ୍ଧୁତା ଥାଏ । ଆମେ ଦୁହେଁ କଥା ହେଉଥଲା 
ବେଳେ ଜଣେ କେହି ଦେଖୁଲେ ମନେ କରିବ ବୋଧେ ଦୁହେଁ ବାଲ୍ୟବନ୍ଧୁ ବହୁତ ହସଖୁସି, 
ଥଟା ତାମସା, ଚା' ଜଳଖୁଆ । ସେଇଟା କିନୁ ଉପର ଠାଉରିଆ | ଏ କଥା କିଏ କାହିଁକି 
ଜାଣିବ ? 

ବିଚିତ୍ର ବାବୁ ମୋତେ କେମିତି ଦେଖନ୍ତି ମୁଁ ଜାଣେନା ।ମୁଁ କିନ୍ତୁ ମୋର ଏଇ ସୀମା 
ସରହଦ ବାହାରକୁ କେବେ ଯାଇନି । ତାଙ୍କ ଫେମିଲି କଥା ମୁଁ ସବୁ ଜାଣିଥୁଲେ ମଧ୍ୟ ପ୍ରମିଳା 
ଦେବୀଙ୍କୁ ମୁଁ କେବେ ଦେଖୁନଥୁଲି କିମ୍ବା ବିଚିତ୍ର ତା'ର ସ୍ତ୍ରୀକୁ କାହିଁକି ମୋଟେ ଦୁଇ ଆଖରେ 
ଦେଖ୍‌ ପାରେନି ଏବଂ କାହିଁକି ଓ କେମିତି ଭାବରେ ସେ ତା'ର ଏ ସୁନ୍ଦରୀ ସ୍ତ୍ରୀକୁ ଛାଡ଼ି 
ଗୋଟାଏ ଅପେକ୍ଷାକୃତ କମ୍‌ ସୁନ୍ଦରୀ ସ୍ତ୍ରୀ ପଛରେ ଦଉଡୁଚି ସେ ସବୁଥିରେ ମୁଁ କେବେ ମୁଣ୍ଡ 
ପୁରେଇବାକୁ ଇଚ୍ଛା ମଧ୍ୟ କରିନି । 

ଜଣେ ଇଂଟେଲିଜେନ୍‌ସ ଅଫିସର ପକ୍ଷେ ପ୍ରେମର ସଂଞ୍ଚା ନିରୁପଣ ସେତେବେଳେ 
ପ୍ରକୃତରେ ମୋ ପକ୍ଷେ ବଡ଼ କଷ୍ଟ ଥଲା । ମୋତେ ସିନା ପ୍ରମିଳା ଦେବୀ ସୁନ୍ଦର ଦେଖା 
ଯାଉଥଲେ କିନ୍ୁବିଚିତ୍ରକୁ ପ୍ରମିଳା ଅପେକ୍ଷା ଉର୍ମିଳା ନିଶ୍ଚିତ ଭାବେ ବେଶି ଭଲ ଦେଖା 
ଯାଉଥ୍‌ବ । ପ୍ରମିଳାର ଦୁଇଟି ପିଲା, ଉର୍ମିଳାର ମଧ୍ୟ । ଏତିକି ଫରକ୍‌ ପ୍ରମିଳା ଅପେକ୍ଷା 
ଉର୍ମିଳା ଟିକିଏ ବେଶି ପଢ଼ିଚି ଏବଂ ପ୍ରମିଳାର ସ୍ଵାମୀ ଅଛି । ଉର୍ମିଳା ଅନେକ ଦିନୁ ହରେଇଚି । 

ନିବୀଚିତ ଗଛ (ଭାଗ ୨ ) ୯୯ 


ତେବେ ଉର୍ମିଳା ଭିତରେ ଆଉ ଏକ ଶକ୍ତି ଅଛି । ତା'ର କଥା କହିବାର ଭଙ୍ଗାଟା 
ସମସ୍ତଙ୍କୁ ଭଲ ଲାଗେ । ସେ କୁଆଡ଼େ ଏଇଥରେ ଅନେକଙ୍କୁ ବଶ କରି ନେଇପାରେ | 

ବିଚିତ୍ର ପକ୍ଷେ ଏଇଟା ହିଁ ଏକ ବଡ଼ ଦୁର୍ବଳତା ବୋଲି ମୁଁ ସେତେବେଳେ ମନେ 
କରିଥିଲି । 

ମୋ ସ୍ତୀ ସରବତ ଦୂର ଗ୍ଲାସ ଆଇଦେଇ ଭିତରକୁ ଚାଲିଗଲେ । ଆମ କଥାବାର୍ତା 
ଭିତରେ ଅକାରଣ ସେ ସମୟ ନଷ୍ଟ କରିବାକୁ ଚାହୁଁ ନଥୁଲେ | 

ସରବତ ପିଇ ସାରିଲା ପରେ ମୁଁ କହିଲି,“ କି ପ୍ରକାର ସାହାଯ୍ୟ ଆପଣ ମୋ'ଠୁ 
ଆଶା କରୁଛନ୍ତି ? ” 

ଆପଣ ଚାହିଁଲେ ସବୁ କରି ପାରିବେ । ଆପଣଙ୍କ ହାତରେ ସରକାର ଚାଲୁଚି, 
ଆପଣଙ୍କ ହାତରେ ଆଇନ୍‌, ପୋଲିସ୍‌, ମାଜିଷ୍ଟ୍ରେଟ୍‌ କୋର୍ଟ, କଚେରୀ - ସବୁ ଆପଣଙ୍କ 
ହାତରେ ଥିଲାବେଳେ ମୋତେ ଆପଣ ସାହାଯ୍ୟ କରି ପାରିବେ ନି ? ମୁଁ ଆଉ କିଛି ମାଗୁନି । 
ମୋତେ କେବଳ ନ୍ୟାୟ, ପାଇବାରେ ସାହାଯ୍ୟ କରନ୍ତୁ । 

ପ୍ରମିଳା ଦେବୀ ଜଣେ ଗୃହିଣୀ । ସେ ଜାଣି ନାହାନ୍ତି ନ୍ୟାୟ କେମିତି ମିଳେ ! ତାଙ୍କ 
ପକ୍ଷେ ଜାଣିବା ମଧ୍ୟ ସମ୍ଭବ ନୁହେଁ । 

ନ୍ୟାୟ ଆମ ଦେଶର ଗୋଟିଏ ଦୁର୍ଲଭ ବସ୍ତୁ । ଜଣେ ଚାହିଁଲେ ଟଙ୍କା, ସୁନା ସବୁ 
କିଛି ରାତି ଅଧରେ ପାଇପାରେ କିନଳୁ କାଣିଚାଏ ନ୍ୟାୟ ପାଇବାକୁ ହେଲେ ତାକୁ ବର୍ଷ ବର୍ଷ 
ଧରି ଅପେକ୍ଷା କରିବାକୁ ପଡ଼ିବ । ସେ ଅପେକ୍ଷା ବେଳେ ବେଳେ ଅପେକ୍ଷାରେ ହିଁ ରହିଯାଏ । 

ଖାଲି ଅପେକ୍ଷାରେ ରହିବା ମଧ୍ୟ ଯଥେଷ୍ଟ ନୁହେଁ । ବହୁ କଷ୍ଟ ସ୍ଵୀକାର କରିବାକୁ 
ପଡ଼େ । ନ୍ୟାୟର ମୁଲ୍ୟ ଆମ ଦେଶରେ ଅନେକ | ତା'ର ସୀମା ନାହିଁ, ମାପ ନାହିଁ, ଓଜନ 
ନାହିଁ । 

ଖାଲି ନ୍ୟାୟ ଟିକକ ଯଦି ଆମ ଦେଶରେ ସହଜରେ ମିଳୁ ଥାଆନ୍ତା ଚେବେ ତ 
ଦେଶ ଘିଅ ମହୁରେ ଭାସୁ ଥାଆନ୍ତା ! 

ତେବେ ନ୍ୟାୟ ମିଳେ । ପ୍ରମିଳା ଦେବୀ ଜାଣିନାହାନ୍ତି ନ୍ୟାୟ କାହାକୁ,କେତେବେଳେ 
ମିଳେ । 

ଏକ ପ୍ରକାର ନିୟମ ହେଇ ଗଲାଣି ଯିଏ ଯେତିକି ଖର୍ଚ୍ଚ କରି ପାରିବ ସେ ସେତିକି 
ନ୍ୟାୟ ପାଇବ । ନ୍ୟାୟ ଟଙ୍କାରେ ଓଜନ ହୁଏ | ଶାସନର ଛାୟାଛତ୍ର ତଳେ ନୁହେଁ କି ଖାଲି 
“ ସତ୍ୟମେବ ଜୟତେ ”ର ଶିରୋନାମା ତଳେ ମଧ୍ୟ ନୁହେଁ । 

ପ୍ରମିଳା ଦେବୀ ଆଜି ସେଇ ନ୍ଯାୟ ଖୋଜୁଛଚି । କିନ୍ତୁ ସେ ନ୍ଯାୟ ମୁଁ ତାଙ୍କୁ 
କେମିତି ଦେବି, କିଏ ତାଙ୍କ ସ୍ବାମୀକୁ ବାନ୍ଧି ଆଣି ତାଙ୍କୁ ସମର୍ପି ଦେଇ ପାରିବ । କିଏ ତାଙ୍କୁ 

୧୦୦ ନିବୀଚିତ ଗଳ (ଭାଗ ୨) 


କହିବ ପର ଦାର ଅନ୍ୟାୟ ବୋଲି । କିଏ ତାଙ୍କୁ ବାଧ୍ୟକରିବ ପ୍ରମିଳା ଦେବୀଙ୍କଠାକୁ ଫେରି 
ଆସିବାକୁ । I 

ମୋ ମୁଣ୍ଡଉପରେ ମେଘର ଗୋଟାଏ ବିରାଟ ପାହାଡ଼ ଯେମିତି ଧ୍ୂରେ ଧୂରେ ଓହ୍ଲାଇ 
ଆସୁଥଲା 

ଇଏ ସେଇ ପ୍ରମିଳା ଦେବୀ । ଆଜି ମୋ ସାମ୍ନାରେ ଛିଡ଼ା ହୋଇଛନ୍ତି | 

ଆଜିର ବେଶଭୁଷାରେ ତାଙ୍କର ଅନେକ ପରିବର୍ତନ । ସ୍ବାସ୍ଥ୍ୟରେ ମଧ୍ୟ ଅସ୍ଵାଭାବିକ 
ପରିବର୍ତନ । ସରୁ ମୁହଁଟାରେ ପ୍ରତ୍ୟେକ କୋଣ ଅନୁକୋଣରେ ପ୍ରସନ୍ଧତାର ଛାପ ସୁସ୍ପଷ୍ଟ । 
ଆଖୁର ତେକଢ ବି ବଢ଼ିଥଲା ପରି ଲାଗୁଚି । ନାକଟା ମୁହଁ ଉପରେ ପରିଷ୍କାର ଦେଖା ଯାଉଚି । 
ଆଉ ଦିଗ୍ବଳୟର ପୂର୍ଣ୍ଣଚନ୍ଦ୍ର ପରି କପାଳରେ ସିନ୍ଦୁର ଟିପା ନାରୀର ମହତ୍ଵକୁ ଆହୁରି ଦ୍ଵିଗୁଣିତ 
କରି ଦେଉଥୁଲା | 

ମୁଁ ତାଙ୍କୁ ଦେଖୁଥୁଲି । 

ପ୍ରମିଳା ଦେବୀ ଏମିତି ସୁନ୍ଦର ବୋଧେ ଆଗରୁ ଦେଖାଯାଉ ନଥୂଲେ । ବୟସ 
ବଢ଼ିଲେ ମଧ୍ୟ ନାରୀର ଆଉ ଗୋଟିଏ ସୌନ୍ଦୟ୍ୟ ଉକୁଟି ଉଠେ ସେ କଥା ମୁଁ ସେଇ ଦିନରହିଁ 
ଅନୁଭବ କଲି । 

କେମିତି ଅଛନ୍ତି ଆପଣ ? ମୁଁ ପଚାରିଲି । 

ଆପଣମାନଙ୍କ ଦୟାରୁ ବେଶ୍‌ ଭଲ ଅଛି । ପାଖ ସ୍କୁଲରେ ଚାକିରିଟିଏ ବି କରୁଚି । 
ତାଙ୍କଠାରୁ କ୍ଷତିପୂରଣ ଆକାରରେ ମଧ୍ୟ କିଛି ପାଉଚି । ସେ ହସିଲେ । 

ବାଃ ଖୁବ୍‌ ଭଲ ହେଇଚି । ମୁଁ କହିଲି । 

ଦଶ ବର୍ଷକାଳ ମୋତେ ଅନେକ ସଂଘର୍ଷ କରିବାକୁ ପଡ଼ିଚି । ଏ ଆଡ଼େ କୋର୍ଟରେ 
ମୋକଦ୍ଦମା, ସେଆଡ଼େ ପିଲାଙ୍କର ଅନ୍ଧ ସଂସ୍ଥାନ । ମୋତେ ଏକା ବେଳକେ କାବୁ କରି 
ଦେଇଥୁଲା । ମୁଁ ଚିନ୍ତା ମଧ୍ୟ କରିପାରୁ ନଥୁଲି- ପ୍ରମିଳା ଦେବୀ ଯେତେବେଳେ ଦୁଇଟି 
ନାବାଳକ ପିଲାକୁ କୋଳରେ ଧରି ଘରୁ ପଦାକୁ ଆସନ୍ତି ସେତେବେଳେ ତାଙ୍କ ବୟସ 
ତିରିଶରୁ ବେଶି ନୁହେଁ । ମନ ଯେତେବେଳେ ଚାହେଁ ସ୍ଵାମୀ ସୁଖରେ ଲଟେଇ ଯାଇ ଖାଲି 
ଶୋଇ ଶୋଇ ସ୍ଵପ୍ନ ଦେଖୁବାକୁ ସେତେବେଳେ ସେ ଦୂଇଟି ପିଲାର ଦାୟିତ୍ଵ ନେଇ ଗଛମୂଳରେ 
ଠିଆ ହେଇଚନ୍ତି । 

ସେ ପୁଣି ଆରମ୍ଭ କରନ୍ତି, ଅନେକ ଝଡ଼, ଅନେକ ଝଞ୍ଞା ମୋ ଉପରେ ଦେଇ ଚାଲି 
ଯାଇଚି । ମୁଁ କିନ୍ତୁ ସେ ସବୁକୁ ସମ୍ମୁଖନ ହେଇଚି । ସେ ସବୁ ଆଗରେ ଛାତିପାତି ଠିଆ 
ହେଇଚି | ଝଡ଼କୁ ପିଠି ପତେଇ ଦେଇଚି । ଦମ୍ଭ ଧରି ଠିଆହେଇ ସବୁ ସହି ଯାଇଚି । 

ନିବୀଚିତ ଗଳ୍ପ (ଭାଗ ୨) ୧୦୧ 


କିପରି ଭାବରେ ଯେ ଆପଣ ଏ ମହାସମୁଦ୍ରକୂ ଅତିକ୍ରମ କଲେ, ମୁଁ ଚିନ୍ତା କରି 
ପାରୁନି । 

ଆପଣଙ୍କ ବଦଳି ହେଇଗଲା ପରେ ମୁଁ ଆହୁରି ଭାଙ୍ଗି ପଡ଼ିଲି । ତଥାପି ତ ରାସ୍ତାରୁ 
ଆଉ ଫେରିବାର ଉପାୟ ନଥୁଲା | 

ସାହା ଭରସା କେହି ନଥିବା ବେଳେ ମଧ୍ୟ ମୁଁ ଲଢ଼େଇ ପାଇଁ ପ୍ରସ୍ତୁତ ହେଉଥୁଲି । 
କିନ୍ତୁ ସେତେବେଳେ ମୋର ପ୍ରଥମ ଶତ ହେଇ କିଏ ଦେଖା ଦେଲା ଜାଣନ୍ତି - ମୋର 
ବୟସ |! 

ଘରେ, ବାହାରେ, ଚେଇଁ ଥିଲା ବେଳେ, ଶୋଇ ଥିଲା ବେଳେ ସବୁବେଳେ ସେଇଟା 
ହିଁ ମୋ ଆଗରେ ଘଂଟିଟିଏ ବଜାଇ କହୁଥିଲା ସାବଧାନ । ହୁସିଆର ଥିବୁ । କୋଉଠି 
କେତେବେଳେ କୋଉ ଅବସ୍ଥାରେ ତୋ ଉପରକୁ ବାଘଟିଏ ଝାମାରି ତୋରତଂଟି କାମୁଡ଼ି 
ରକ୍ତସବୁ ଶୋଷି ନେଇ ଯିବ ତୁ ଜାଣି ପାରିବୁନି । ସେତେବେଳେ ଅନେକ ଭାବିବୁ । କେହି 
ତୋର ସେତେବେଳକୁ ସାହା ହେବାକୁ ନ ଥିବ । ଅଚଳ ଟଙ୍କା ପରି ରାସ୍ତା କଡ଼ରେ ତୁ ପଡ଼ି 
ରହିବୁ । 

ମୁଁ ନିର୍ବୀକ୍‌, ନିଷ୍ପନ୍ଦ ଅପଲକ ନେତ୍ରରେ କେବଳ ତାଙ୍କୁ ଚାହିଁରହିଥାଏ । ତାଙ୍କକଥା 
ଶୁଣୁଥାଏ | 

ରାଉରକେଲା ମୁଣ୍ଡ ଉପରେ ସନ୍ଧ୍ୟାର ଆବରଣ ବେଶ୍‌ ଘନେଇ ଆସିଲାଣି । ରସ୍ପାତ୍‌ 
ମାର୍କେଟ୍‌ର ଲୋକ ଗହଲି ମଧ୍ୟ କମି ଗଲାଣି | ଆମ୍ବ ଗିଛଗୁଡ଼ାକରେ ପୟ୍ୟାପ୍ତ ଆଲୁଅ ପଡ଼ି 
ଚଢ଼େଇଗୁଡ଼ାଙ୍କୁ ହଇରାଣ କରୁଥାଏ ବୋଧେ । ସେମାନଙ୍କର କିଚିରି ମିଚିରି ଗୋଳମାଳ 
ବଢ଼ି ବଢ଼ି ଆସୁଥାଏ । 

ଆଜି କିନ୍ତୁ ସବୁ ପ୍ରକାର ବିପଦରୁ ମୁକ୍ତ । ବିପଦର ଧୂମକେତୁ ମୋ” ଆକାଶ 
ଅତିକ୍ରମ କରି କେଉଁ ଦିନୁ ଚାଲି ଗଲାଣି । ମୋ ଆକାଶ ଏଣିକି ନିର୍ମଳ, ସବଳ ଓ ପରିଷ୍କାର | 
ଠିକ୍‌ ଗୋଟିଏ ଝରଣାର କାଚକେନ୍ଦୁ ପାଣି ପରି | 

ସେ ଗୋଟାଏ ଦୀର୍ଘ ଶ୍ଵାସ ଛାଡ଼ିଲେ ! 

ମୁଁ ଦେଖୁଲି ତାଙ୍କ ଭିତରେ ଗୋଟାଏ ଆମ୍ବତୃପ୍ରିର ପ୍ରାଣ ପ୍ରାଚ୍ୟ, ଗୋଟାଏ ବିରାଟ 
ଝଡ଼ ପରେ ନିଜ ବସାଟିକୁ ଛୋଟ ଚଢ଼େଇଟିଏ ସଜାଡ଼ି ନେଇ ସାରିଲା ପରେ ଯୋଉ 
ଆମ୍ବତୃପ୍ତିୟ ଯୋଉ ଦମ୍ଭ ଯୋଉ ଶାନ୍ତିର ନିଃଶ୍ଵାସଟିଏ,ଯୋଉ ଆହ୍ଲାଦର ହସ ଖୁସିଟିଏ ଉଛୁଲି 
ପଡ଼େ ଠିକ୍‌ ସେଇତକ ଦେଖୁଲି ତାଙ୍କ ମୁହଁରେ | ତାହା ହିଁ ଥଲା ପ୍ରମିଳା ଦେବୀଙ୍କ ଗର୍ବ 
ଅହଂକାର ଏବଂ ତାହାହିଁ ଥଲା ତାଙ୍କର ସାଫଲ୍ୟ ! O 

ଭୋକ 


କେଉଁ କାଳରୁ କେଜାଣେ ଭୋକ ସହିତ କେବଳ ମଣିଷର ନୁହେଁ ସମଗ୍ର ଜୀବ 
ଜଗତର ଗୋଟାଏ ନିବିଡ଼ ସମ୍ପର୍କ ରହି ଆସିଛି । ଜନ୍ଧଠାରୁ ମୃତ୍ୟ ପଯ୍ୟନ୍ତ ଜୀବମାନେ 
ପ୍ରତ୍ୟେକ ସ୍ତରରେ ପ୍ରତ୍ୟେକ ଅବସ୍ଥାରେ ଭୋକ ସହିତ ସଂଗ୍ରାମ କରି ଆସୁଛନ୍ତି । ମାତ୍ର 
ଦୂରଟି ଅକ୍ଷରର ସମାହାର ଏଇ ଅତୁତ ଶବ୍ଦଟିର କ୍ଷମତା କିନ୍ତୁ ଅସୀମ । ସେ ପାପ ପୁଣ୍ୟର 
ବିଚାର କରିବାକୁ ଦିଏନା । ଭୋକ ଭଲ ମନ୍ଦର ସୀମାରେଖା ଟାଣି ଦୁହେଁ ଦୂଇଟି ଭିନ୍ନ 
ପୂଥ୍‌ବୀର ବୋଲି କେବଳ ଚଟିହ୍ନେଇ ଦିଏନା । ବରଂ ମଣିଷକୁ କହିଦିଏ ମୁଁ ସମାନ ଅର୍ଥ 
ବୋଧକ | ଭୋକ ଆଗରେ ଭଲ ମନ୍ଦ ସବୁ ସମାନ । 

ଭୋକ କେବଳ ଶବ୍ଦଟିଏ ନୁହେଁ । ତାହା ଜୀବ ଜଗତର ସୃଷ୍ଟି, ସ୍ଥିତି ଓ ଲୟକୁ ସମାନ 
ଭାବରେ ନିଜ ଅକ୍ତିଆରରେ ରଖ ପାରୁଥିବା ପ୍ରଚଣ୍ଡ ଶକ୍ତିଟିଏ । 

ସେହି ଭୋକ ସେଦିନ ଏଲିସାକୁ ଅସ୍ତବ୍ୟସ୍ତ କରି ପକେଇଲା | ସେ ଘରର ଅନ୍ଦିକନ୍ଦି 
ସବୁ ଖୋଜି ପକେଇଲା । 

ଘର ମାନେ ସେମିତି କିଛି ନୁହେଁ । ଏଇ ଦଶ ବାଇ ଦଶର ଘରଟିଏ | ଚାରି ପାଖରେ 
ବାଉଁଶ କଣିଚା ଉପରେ ପତଳା ପଙ୍କର ପ୍ରଲେପ ଦେଇ କାନ୍ଧ ତିଆରି ହେଇଚି । ମଝିରେ 
ମଝିରେ ହୁଏତ ଗୋଟିଏ ଗୋଟିଏ ବାଉଁଶ ଟିକିଏ ଦମ୍ଭ ପାଇବା ପାଇଁ କାନ୍ଧ ସହିତ ମିଶି 
ଯାଇଚି | ମାଟିର ପ୍ରଲେପ ଏତେ ପତଳା ଯେ ଠାଏ ଠାଏ ଏପାଖରୁ ସେପାଖକୁ ଦେଖାଯାଏ 
ଓ ତାକୁ ମଧ୍ୟ ଛୋଟ ଛୋଟ ସରୀସୂପମାନେ ଯିବା ଆସିବାର ବାଟ ହିସାବରେ ବ୍ୟବହାର 
କରନ୍ତି । 

ସେଥ୍‌ରେ ଝରକା ନଥାଏ | ଆବଶ୍ୟକତା ମଧ୍ୟ ନଥାଏ । ଆଲୁଅ ଓ ପବନ ଯଦି 
ସବୁଠି ସବୂବେଳେ ସହଜରେ ଚଳ ପ୍ରଚଳ କରି ପାରୁଚି ତେବେ ଝରକାର ଆଉ ଆବଶ୍ୟକତା 
କଅଣ ? ତେବେ ସେଥୂରେ କବାଟଟିଏ ଅବଶ୍ୟ ଅଛି । କିନ୍ଧୁ ସେଇଟା କେତେବେଳେ ବନ୍ଦ 
ରହେନା | ସେଥୁରେ ତାଲା ପଡ଼ିବାର ବ୍ୟବସ୍ଥା ନଥାଏ । ଅସଲ କଥା ହେଉଚି ଏଲିସା 
ପାଖରେ ତାଲାଟିଏ କିଣିବାକୁ ପଇସା ଥିଲେତ ? ସେ କିନୁୁ କହେ ସେ ଘରେ ତାଲାର 
ଆବଶ୍ୟକତା ନାହିଁ । ତା ଭିତରେ କଅଣ ବା ଅଛି ଯେ ତାକୁ ଚୋର ନେଇ ପଳେଇବ ? 

ନିବୀଚିତ ଗଳ୍ପ (ଭାଗ ୨) ୧୦୩ 


ସେ ଘର ଭିତରେ ମୋଟ ଆସବାବ ପତ୍ର ହସାବରେ ଗୋଟିଏ ମାଟି ହାଣ୍ଡି, ଦୂରଟି 
ତେଲାଣି, ଦୂର ତିନିଟା ଠେକି, ଗୋଟିଏ କଳସି ଏବଂ ଗୋଟାଏ ଦୂଇଟା ନୋଟା । ଆଉ 
ବିଛଣାପତ୍ର ଭିତରେ ଗୋଟାଏ ଛିଣ୍ଡା କନ୍ଛା, ଗୋଟାଏ ଅଧାରୁ ବେଶି ଛିଣ୍ଡି ଯାଇଥିବା ମସିଣା, 
ଦୁଇ ତିନିଟା ଚିରା ବୋରା ଓ ଗୋଟିଏ ତୁଳା ବାହାରି ଆସୁଥିବା ମାଣ୍ଡି । ଏସବୁ ଥାଏ 
ଗୋଟାଏ ଭାଡ଼ି ଉପରେ । ଗତବର୍ଷ ବର୍ଷାରେ ଯେତେବେଳେ ସେ ଘରେ ପାଣି ପଶିବାକୁ 
ଆରମ୍ଭ କଲା ସେତେବେଳେ ଏଲିସା ତା ଭିତରେ ଭାଡ଼ିଟିଏ ତିଆରି କରିବା କଥା ଚିନ୍ତା 
କଲା | ଘରଟିର ଛପର ଯେତେବେଳେ ଗୋଟାଏ ଦିବା ସ୍ଵପ୍ଳ ସେତେବେଳେ ବିକଳ ଆଉ 
କଅଣ ଥୁଲା ? 

ଏଲିସା ଭୋକରେ ଆଉଟି ପାଉଟି ହେଇ ଯାଉଥିଲା | କଅଣ ସେ କରିବ ? କୋଉଠୁ 
ଆଉ କଅଣ ଆଣିବ ଯେ ? କିଏ ତାକୁ ଦେବ ? ଦିନଯାକ ତା' ପାଟିକି କିଛି ଯାଇନି । ରାତିଟା 
ତା'ପାଇଁ ଗୋଟାଏ ବିରାଟ ସମସ୍ୟା ହେଇ ଦେଖାଗଲା । 

ଶିକାରେ ଥୁଲା ଦୁଇ ତିନିଟା ଠେକି । ବୁଢ଼ିଆଣୀମାନେ ତାକୁ ନିଜର କରି ନେବାକୁ 
ବୋଧେ ଅନେକ ଦିନୁ ଚେଷ୍ଟା କରୁଛନ୍ତି ! ଏଲିସା ସେଗୁଡ଼ିକୁ ତଳକୁ ଆଣି ଅଣ୍ଡାଳି ପକାଇଲା । 

କି ଆଶ୍ଚଯ୍ୟ । ୟା ଭିତରକୁ ଆଞ୍ଜୁଳାଏ ଚାଉଳ କୁଆଡୁ ଆସିଲା ? କେବେଠୁ ଅଛି 
କେଜାଣି ? ତା ଭିତରୁ କିଛି ଅଂଶ ଟେଳା ଟେଳା ହେଇ ଗଲାଣି । ଏଲିସା ସେଥୁରୁ ମୁଠାଏ 
ନାକ ପାଖକୁ ନେଲା । କେମିତି ଗୋଟାଏ ଉସୁମୁଳିଆ ଗନ୍ଧ ବାହାରୁଚି । ଆରେ ସେଥରୁ 
କଅଣ ମିଳିବ ? ଚାଉଳ ତ ? ଧୋଇ ଦେଲେ ଓ ଗରମ ପାଣିରେ ପଡ଼ିଲେ ସବୁ ଠିକ୍‌ 
ହେଇଯିବ । 

କିନ୍ତୁ କଥାଟା ହେଲା ୟା ଭିତରକୁ ଚାଉଳ ଆସିଲା କେଉଁଠୁ ? ଏଲିସା ଇଶ୍ଵରଙ୍କ 
ଇନ୍ଦ୍ରଜାଲରେ ବିଶ୍ଵାସ କରୁ ନଥିଲେ ମଧ୍ୟ ତାର ମନେ ହେଉଥଲା ଫାଦର ଯାହା କହୁଥିଲେ 
ସେଇଟା କଅଣ ଠିକ୍‌ ? ତା' ନହେଲେ ଅନେକ ଦିନୁ ପରିତ୍ୟକ୍ତ ଅବସ୍ଥାରେ ପଢ଼ିଥିବା ଠେକି 
ଭିତରକୁ ଏବେ ଠିକ୍‌ ଏଇ ସମୟରେ ଚାଉଳ କେଉଁଠୁ ଆସିଲା ? କିଏ ଆଣି ରଖୁ ଦେଇଗଲା 
ଏଲିସା ପାଇଁ ? କିଏ ଆସିଥିଲେ ? ଫାଦର ନା ଗଡ୍‌ ନିଜେ ? 

ଅନେକ ସମୟରେ ହସେ ଏଲିସା । ଫାଦର ଯେତେବେଳେ ଅଖୁବୁଜି ମହମବତୀଟିକୁ 
ଧରି ଭାବ ଗଦ୍ଗଦ ଚିତ୍ତରେ ଗଡଙ୍‌ଙ୍କୁ ସୁମରଣା କରନ୍ତି ଏବଂ କହନ୍ତି ତୁମେ ପାପୀମାନେ 
ତାଙ୍କ ଉପରେ ବିଶ୍ଵାସ ରଖୁ ପୂରାପୂରି ନିଜକୁ ସମର୍ପଣ କରିଦିଅ ତାଙ୍କଠାରେ । ସେ ତୁମର 
ସବୁଦୁଃଖ ମୋଚନକରିବେ । 

ବକ୍‌ୱାସ୍‌ । ତା'ନହେଇଥିଲେ ସେ ଆଜି ଏତେ ଦୁଃଖକଷ୍ଟ ପାଉନଥାନ୍ତା । ସେ 
ଭାବେ, ପୃଥିବୀର ସବୁ ଜଷ୍ଟ କଅଣ କେବଳ ଏଇ ଦୁଃଖୁମାନଙ୍କ ଭାଗ୍ୟରେ ଲେଖା ଯାଇଚି ? 

୧୦୪ ନିବୀଟିତ ଗଳ (ଭାଗ ୨) 


ଆଉ କାହା ପାଇଁ ନୁହେଁ ? ସବୁ ଦୁଃଖସବୁ ମଣିଷଙ୍କ ପାଇଁ କହିଲେ ମଧ୍ୟ ଭୁଲହେବ । 
ଏଲିସା ଏକଥା ବି ଚିନ୍ତାକରେ । ପୃଥବୀର ସବୁ ମଣିଷ କଅଣ ସମାନ ? ସମସ୍ତେ କଅଣ 
ଦୁଃଖକଷ୍ଟରେ ସତୁଛନ୍ତି ୨ ସମସ୍ତେ କଅଣ ତା'ପରି ରାତି ଯାକ ପେଟକୁ ଚିପି ପଡ଼ିରହନି ? 
ସବୁଠି ଆଲୁଅ ନଥାଏ କି ସବୁଠି ଅନ୍ଧାର ମଧ୍ୟ ନଥାଏ । ଅନ୍ଧାର କେବଳ ଆମ ପାଇଁ । 
ହେଇତ ସେଠି ସେ ସହରରେ ଆଲୁଅ ଫାଟି ପଡୁଚି । ବର୍ଷା ପାଣି ପରି ଅଜାଡ଼ି ହେଇ ଯାଉଚି । 
ତୋଫା ଆଲୁଅରେ ରାସ୍ତାଘାଟ ସବୁ ଭସେଇ ନେଉଚି । ତେବେ ଏ ବ୍ୟବସ୍ଥା କାହିଁକି ? 

ଆରେ, ଗରିବର ଗୋଟାଏ ଗଡ୍‌ କଅଣ ? ଗଡ୍‌ ସେଇମାନଙ୍କର ଯେଉଁମାନେ 
ମୁଲାୟମ ଜହ୍ନ ଆଲୁଅକୁ ନେଇ ଫୁଲ ବଗିଚାରେ ଦୋଳି ପାଇଁ ଷୋଡ଼ଶ ଉପଚାର ନେଇ 
ଅପେକ୍ଷା କରି ଥାଆନ୍ି । ଏ ଅପନ୍ତରାକୁ ସେ କାହିଁକି ଆସିବେ ? ତାଙ୍କର କଅଣ ଆଉ କିଛି 
କାମ ନାହିଁ । ତେବେ ଏ ଠେକି ଭିତରକୁ ଚାଉଳ ଆସିଲା କୋଉଠୁ ? ଏଲିସା ତା'ର ସୃରଣ 
ଶକ୍ତିକୁ ଧରକଟାର କଲା । ତା'ର କେମିତି ମନେ ପଡ଼ୁନାହିଁ ସେ କଥାଟା ? ମନେ ମନେ 
ଭାବିଲା, କେଜାଣି କେତେବେଳେ ସେ ନଥିଲା ବେଳେ ଗଡ୍‌ ଲୁଚି ଛପି ଏ ଅନ୍ଧାର ଘର 
ଭିତରକୁ ଆସିଥ୍‌ବେ ଏବଂ ଚାଉଳ ରଖ୍ଦେଇ ଯାଇଥବେ । ସେ ମନେ ମନେ ଇଶ୍ଵରଙ୍କ 
ଧନ୍ୟବାଦ ଦେଇ ପକାଇଲା । 

ସେ ଭାବିଲା ଗଡ୍‌ ଜଣେ ନିବୌଧ ମଣିଷ | ତା' ନହୋଇଥଲେ ସେ ଗରିବର ମନ 
କଥା ବୂଝ୍‌ ନ ଥାନ୍ତେ କେମିତି ? ସେମାନଙ୍କ ଦୂଃଖଟା ତାଙ୍କୁ ବାଧୁ ନଥାଆନ୍ତା କେମିତି ? 

ସେ କାନ୍ସର କେଲେଶ୍ଡରକୁ ଦେଖୁଲା । କେଉଁଦିନୁ କେଜାଣି ଗଡଙ୍କ ରକ୍ତାକ୍ତ ଶରୀରଟା 
ଅତି ଦୟନୀୟ ଭାବେ ଝୁଲି ପଡ଼ିଥିଲା । ହଠାତ୍‌ ତା'ର ମନେ ହେଲା ସେ ଯେମିତି 
କେଲେଣ୍ଡରଟିକୁ ନୂଆ କରି ଦେଖୁଛି । ତା ପରେ ସେ କହିଲା,ଆରେ ଗଡ୍‌ ! ତୁମେ ନିଜେ 
ମଧ୍ୟ ନିଜକୁ ସେମାନଙ୍କ କବଳରୁ ରକ୍ଷା କରି ପାରିଲ ନାହିଁ ? ଆଉ ମୁଁ ତୁମକୁ ସୁରକ୍ଷା 
ମାଗୁଚି କଅଣ ? ଏଲିସା ଏଥର ନିଜ ଭିତରକୁ ଫେରି ଆସିଲା ଏବଂ ମନେ ମନେ କହିଲା 
ତା'ର ଏମିତି କହିବା ଉଚିତ ନୁହେଁ । 

ସେ କେଲେଶ୍ଡରଟିକୁ ପୁଣି ଥରେ ଦେଖୁଲା । ଅନେକ ଦିନୁ ସେଇଟା ସେଠି ଝୁନୁଚି । 
ଯୋସେଫ୍‌ ଆଣିଥିଲା ତାହାର ବାହାଘର ବର୍ଷ । କହିଥିଲା, ହେଇ ଦେଖ ଏଇଟା ରହିଲା 
ଏଠି | ଗୋଟାଏ ତାରିଖ ଉପରେ ସେ ଆଙ୍ଗୁଳି ମାରି କହିଥିଲା ଏଇ ତାରିଖରେ ଏଇ ଗଡ୍‌ 
ତୋତେ ଆଣି ମୋ ପାଖରେ ପହଂଚେଇଥଲେ | ତେଣୁ ଆମେ ତାଙ୍କୁ ବରାବର ଏଇଠି 
ଦେଖବା । 

ଆଜି ସେ କଥୀଟା ଅନେକ ପୁରୁଣା ହେଇ ଗଲାଣି ବୋଲି କେଲେଣ୍ଡରଟି ମଧ୍ୟ କହି 
ଦେଉଚି । ଏଲିସା କେଳେଣ୍ଡର ପାଖକୁ ଯାଇ ନିଜ ପଣତକାନିରେ ତାକୁ ପୋଛି ଆଣିଲା 

ନିବୀଚିତ ଗଳ୍ପ (ଭାଗ ୨) ୧୦୫ 


ଏବଂ ହାତ ଉଠାଇ ମୁଣ୍ଡ ଓ ଛାତିରେ ମାରିଲା ! ତାପରେ ଛଳ ଛଳ ଆଖରେ ଗୋଟାଏ 
ଦୀର୍ଘଶ୍ବାସ ପକେଇ ଫେରି ପଡ଼ିଲା ବେଳକୂ ଯୋଶେଫ୍‌ ଘର ଭିତରକୁ ପଶି ଆସିଲା | ଏଲିସା 
ଡରି ଗଲା | ଯୋଶେଫ୍‌ କଅଣ ଆଜି ଏତେ ଜଲ୍‌ଦି ଆସି ଗଲାଣି ? କିଛି ତ ରନ୍ଧାରଛ୍ଧି 
ହେଇନି । ସେ କଅଣ ଆଜି ପିଆପିଇ ନକରି ଆସିଚି କି ? କ୍ଚିତ୍‌ ଏମିତି ହୁଏ ! ପିଇଥୂଲେ 
ସେ ଖାଇକରି ମଧ୍ୟ ଆସିଥାଏ । 

ଯୋଶେଫ୍‌ ଝଡ଼ ପରି ପଶି ଆସିଲା ଏବଂ ହଠାଥ୍‌ ଥମ୍‌କି ଛିଡ଼ା ହେଇଗଲା । 
ଏତେବେଳ ଯାଏ କିଛି କରିନୁ ? 

ତୁ ଗୋଡ଼ହାତ ଧୋଇ ପକା । ମୁଁ ଏଇନେ କରି ଦେଉଛି । ଏଲିସା ଚାଉଳତକ 
ହାଣ୍ରିରେ ପକେଇ କହିଲା । 

ମୁଁ ପଚାରୁଚି ତୁ ଏତେଯାଏ କଅଣ କରୁଥିଲୁ ? 

କରିବି ଆଉ କଅଣ ? ଏଲିସା ସେଇଠି ଅଟକି ଗଲା ¦! ସେ ଯଦି କହିବ ଚାଉଳ 
ନଥୁଲା, ଯୋଶେଫ୍‌ ପଚାରିବ ତେବେ ଆସିଲା କୋଉଠୁ ? ତା ପରେ ଆଉ ଗୋଟାଏ ପ୍ରଶ୍ନ 
ପୁଣି ଆଉ ଗୋଟାଏ । ସେ ସବୁର ଉତ୍ତର ଏଲିସା ଦେଇ ପାରିବନି । ସେ ପୁଣି ଜିରାରୁ 
ଶିରା କାଢ଼ିବ । 

କ'ଣ ମୁଁ ପଚାରୁଚି ପରା ? କଅଣ କରୁଥିଲୁ ? କାମରୁତ କେତେବେଳୁ ଆସିବୁଣି । 
ନା, ସେଇଠି ଅଟକି ଯାଇଥୁଲୁ ? 

ଯୋଶେଫ୍‌ କଅଣ ଜାଣିବାକୁ ଚାହୁଁଚି ସେ କଥା ଏଲିସା ବୁଝି ପାରୁଥିଲା | ମିଛରେ 
ସେ ଠିକାଦାରର ମୁନ୍‌ସିଟାକୁ ସନ୍ଦେହ କରୁଚି । ଏଇ କେଇଦିନ ହେଲା କାନ୍ସକୁ ଲଗେଇ 
ବାଡ଼କୁ ଲଗେଇ ସେ ଇଆଡ଼ୁ ସିଆଡ଼ୁ କହୁଚି । ସବୁ ପୁରୁଷଙ୍କର ଏଇଟା ଗୋଟାଏ ପ୍ରକୃତି । 
କଥାଟାକୁ ସିଧାକରି ନକହି ୟାଡ଼ୁ ସିଆଡ଼ୁ କହିବେ । ମିଛରେ ଦୋଷ ଖୋକୁଥିବେ | ନଚେତ୍‌ 
ମୁହଁଟାକୁ ହାଣ୍ଡି କରିଥିବେ । 

ଏଥର ଏଲିସା ସାପ ପରି ଫଣା ଟେକି ଆକ୍ରମଣ କରିବାକୁ ପ୍ରସ୍ତୁତ ହେଇଗଲା । 
ସହିବାର ଗୋଟାଏ ସୀମାଥାଏ ! ସବୁ ଅନ୍ୟାୟକୁ ସହିବା ଠିକ୍‌ ନୁହେଁ । ଅନ୍ୟାୟକୁ ସହିଲେ 
ସେ ବଢ୍ରିବଢ଼ି ଚାଲେ । 

କୋଉଠି ଅଟକି ଯାଇଥିଲି ? ମରଣ ଲାଗୁନି ଏମିତି କଥା ସବୁ କହୁଚୁ ? ଥରେ 
ନୁହେଁ ଦୁଇ ତିନିଅର ତୁ ଏମିତି ମୋତେ କହିଲୁଣି । 

ଯୋଗଶେଫ୍‌ ଚୂପ୍‌ ହେଇଗଲା । 

ଏଲିସା ତା'ପାଖକୁ ଲାଗି ଆସିଲା । କହ, କୋଉଠି ଅଟକି ଯାଇଥୁଲି ? କି ? 
ସେଇଟା ମୋର କିଏ କି ? ହକ୍‌ ଖଟୁଚି ଆଉ ମୂଲ ଆଣୁଚି । ମୁଁ ତାକୁ କଅଣ ପ୍ରେମ କରୁଚି ? 

୧୦୬ ନିବୀଚିତ ଗଛ (ଭାଗ ୨ ) 


ହସି ହସି କଥା କହିବା କଅଣ ପ୍ରେମ ? ଖୁସି ବାସରେ ଅଟା ତାମସା ହେବା, କାମରୁ 
ଫେରିଲାବେଳେ ହାତ ଧରାଧରି ହେଇ ଗୀତ ଗାଇ ଗାଇ ବାଟ ଚାଲିବା କଅଣ ପ୍ରେମ ? ତୁ 
ତାକୁ ପ୍ରେମ ବୋଲି କହୁଚୁ ? ତେବେ ତ ପୃଥିବୀରେ ସମସ୍ତେ ସମସ୍ତଙ୍କୁ ପ୍ରେମ କରନ୍ତି ! ତୂ 
ବି ସେଥୁରୁ ଅଲଗା ନୁହେଁ । 

ସତ କହିଲୁ ତୂ,କଅଣ କୌଣସି ସ୍ତୀକୁ ଦେଖୁ କେବେ ଖୁସି ହେଇନୁ ? ସେମିତିକା 
ସୁଯୋଗ ତୋତେ ମିଳିନି ? ତା ସହିତ ଦି 'ପଦ ଖୁସି ଗପ ହେବାକୁ ତୋର ଇଛା ହେଇନି ? 
ସେମେତିକା ନାରୀ ତୋ ଭାଗ୍ୟରେ କେବେ ବି ଜୂଟିନି ? ସେ ତୋତେ ତା ଦୁଃଖରୁ କିଛି 
ଦେଇନି ନା ତୂ ତାକୁ ଦେଇନୁ ? ଆମେ ତାକୁ ପ୍ରେମ ବୋଲି କହିବା କି ? କାମ କରୁଥିବାବେଳେ 
ଦେହକୁ ଦେହ ଲାଗିଗଲେ, ମୁଣ୍ଡକୁ ବୋଝ ଉଠାଉ ଥୁବାବେଳେ, ଛାତିକୁ ଛାତି ଭିଡ଼ି 
ହେଇଗଲେ କଅଣ ପ୍ରେମ ହେଇଯାଏ ? ତା ହେଲେ ତୁ ବି ସେଥିରୁ ବାଦ କେମିତି ପଡ଼ିବୁ ? 

ସେ ଯୋଶେଫ୍‌ର ହାତଟାକୁ ଭିଡ଼ି ଆଣି ଭାଡ଼ି ଉପରେ ବସେଇ ଦେଲା । ତା'ପରେ 
କହିଲା, ମଣିଷ ମଣିଷକୁ ହିଁ ଭଲ ପାଏ | ପଶୁକୁ ନୁହେଁ । ଭଲ ପାଏ ବୋଲି ତାହା ଗୋଟେ 
ସମ୍ପର୍କ ସ୍ଥାପିତ ହୁଏ । ଏର ସମ୍ପର୍କ ମଣିଷକୁ ମଣିଷ ସହିତ ବାନ୍ଧି ରଖେ। ତୁ ତାକୁ ପ୍ରେମ କହ 
ବା ଆଉ ଯାହା କହ । 

ଯୋଶେଫ୍‌ ବୋଧେ ଏତେ କଥା ଶୁଣିବା ଅବସ୍ଥାରେ ନଥିଲା । ସେ ରାଗିଯାଇ 
କହିଲା” “ ତୁ ମୋତେ ବେଶୀ ପାଠ ପଢ଼ାନା | ମୁଁ କିଛି ଜାଣିନି ବୋଲି ଭାବୁଚୁ ? ହାଡ଼ୁଆ 
ମୋତେ ସବୁ କହିଚି । 

ଓ ! ସେଇ ତେବେ ତୋର ଗୁରୁ ? ସିଏ ଯାହା କହିବ ବେଦ ? ଆଉ ମୁଁ ? ମୁଁ ତୋର 
କେହି ନୁହେଁ ? ଗଲୁ ପଚାରିଲୁ ହାଡ଼ୁଆକୁ, ମୁଁ କଅଣ ପାଇଁ ତାକୁ ଶକ୍ତ ଥାପୁଡ଼ାଟାଏ ମାରିଥୁଲି ? 
ସେଠିତ ଅନେକ ଲୋକ ଥୁଲେ । ସମସ୍ତେ ଦେଖୁଚନର୍ତି । ସେ ଆଜିଯାଏ ମୋର ସାମ୍ନାକୁ 
ଆସେନି । ସେତ ମୋର ବିରୁଦ୍ଧରେ କହିବ । ତୁ ତାକୁ ବିଶ୍ଵାସ କରିବୁ, ମୋତେ ନୁହେଁ ? 

ଚୋପ୍‌ ବେଶି ବକ୍‌ ବକ୍‌ କରନା ¦! ଯୋଶେଫ୍‌ ଏଲୁସାକୁ ଏକ ପ୍ରକାର ଠେଲି ଦେଇ 
ଠିଆ ହେଇ ପଡ଼ିଲା ! ସେ ତଳେ ପଡ଼ୁ ପଡ଼ୁ ରହିଗଲା | ତା' ପେଟ ଭିତରୁ କୋହ ଉପରେ 
କୋହ ଉଠି ଆସୁଥୁଲା । ସେ କହିଲା ମାରିବୁ ? ଏଇଆ ତ ? ମାରୁନୁ ? ତୋ ମର୍ଦ୍ଦ ପଣିଆ 
ସେଇ ସେତକ ନା ଆଉ କିଛି ଅଛି ? ଏଲିସା ଯୋଶେଫ୍‌ର ହାତଟାକୁ ଟାଣି ନେଇ ସେ 
କେଲେଣ୍ଡର ପାଖକୁ ଗଲା | ୟାକୁ ଛୁଇଁ କହିଲୁ, ସତ କହ, ତୁ ନିଜେ ଦେଖୁଛୁ ନା କେବଳ 
ହାଡ଼ୁଆକୁ ବିଶ୍ଵାସ କରୁଚୁ ? 

ଯୋଶେଫ୍‌ ହାତ ବଢ଼େଇ କେଲେଣ୍ଡରଟିକୁ ଟାଣି ଆଣିଲା ଏବଂ ମୋଡ଼ିମାଡ଼ି ତଳକୁ 
ଫୋପାଡ଼ି ଦେଲା। ଏଲିସା ଚିକ୍ରାର କରି ଉଠିଲା । ତୋତେ ଲାଜ ମାଡ଼ୁନି ? ତୋ ହାତ ଛିଣ୍ଡି 

ପଡ଼ିଲାନି ? ତୁ ଏକାମ କରି ପାରିଲୁ ? ପରେ ପରେ ସେ କେଲେଣ୍ଡରଟିକୁ ତନୁ ଉଠେଇନେଲା 
ଏବଂ ନିଜ ହାତରେ ଜାକି ଧରି କହିଲା, ତୁ ଜାଣୁ ତୋର ଏଇ କଥା ଯୋଗୁଁ ମୁଁ ଦୁଇ ଦିନ 
ହେଲା କାମକୁ ଯାଉନି । ତୁ ଜାଣୁ କାମକୁ ଯାଉନି ବୋଲି ଘରେ ଗୋଟିଏ ବୋଲି ପଇସା 
ନାହିଁ, କି ମୁଠାଏ ଚାଉଳ ମଧ୍ୟ ନାହିଁ। କେବେ ପଚାରିଚୁ ମୁଁ କଅଣ ଖାଏଁ ? କେବେ ବୁଝିଚୁ 
ମୋ କଥା ? ଟିକିଏ ଦମ୍‌ ନେଇ ସେ ପୁଣି କହିଲା, ତୁ ଯାହାକୁ ମିଛରେ ମୋ ସହିତ 
ଯୋଡୁଚୁ, ସେଇତ ପୁଣି ମୋତେ ପୁରୁଷଙ୍କ ସହିତ ୧ ୨ଟା ଲେଖାଏଁ ଇଟା ମୁଣ୍ଡରେ ନେବାକୁ 
ବାଧ୍ୟ କରେ | ସେ ଭୋ ଭୋ କାନ୍ଦିଲା ଏବଂ କହିଲା ତୁ କେବେ ପଚାରିଟୁ ମୋ କଷ୍ଟ 
କଥା ? କୋଉ ରେଜାଟାଏ ଏକାମ କରେ କହିଲୁ ? ପେଟ ପାଇଁ, ଖାଲି ଏଇ ପେଟପାଇଁ ମୁଁ 
ଏକାମକ୍ୁ ମନାକରି ପାରିଲିନି । ସେଦିନ ମନା କରି ଦେଇଥୂଲେ କଅଣ ଖାଇ ଥାଆନ୍ତି ? 
ଅଥଚ ତୁ ଆଜି ମୋତେ କହୁଚୁ ... ସେ ଭୋ ଭୋ କରି କାନ୍ଦିଲା । 

ନିଜର ଉଠି ଆସିଥ୍‌ବା କୋହକୁ ଅଟକେଇ ରଖ୍ବ ସେ ପୁଣି କହିଲା, ପ୍ରତିଦିନ ତୁ 
କେତେ କଅଣ ଆଣୁ ସେ କଥା ତୁ ଜାଣୁ । ମୋ ହାତକୁ କେବେ କିଛି ଦେଇଛୁ ? ମୋତେ ତୁ 
ଆଜି ଓଲଟି ଦୋଷ ଦଉଚୁ ? 

ଏଲିସା ଯୋଶେଫ୍‌ର ଦୂଇ ହାତକୁ ଧରି ଖୁବ୍‌ ଜୋରରେ ହଲେଇ ଦେଲା ଏବଂ ବଡ଼ 
ବିକଳ ସ୍ଵରରେ କାନ୍ଦିଲା ତା ଗୋଡ଼ ପାଖରେ ବସି ପଡ଼ି । 

ରାତିର ଅନ୍ଧାର ସେତେବେଳେ ବଢ଼ି ବଢ଼ି ଚାଲିଥୁଲା । 

+ + + 

ସେ ଦିନ ଗାଁଟା ଯାକ ଚହଳ ପଡ଼ିଗଲା। ସହରରୁ ଲୋକମାନେ ଆସିଚନ୍ତି। ସେମାନଙ୍କ 
ସାଥ୍‌ବରେ ଅନେକ ଗାଡ଼ିମଟର ବି ଆସିଚି । ସେ ଗାଡ଼ିରେ ସେମାନେ କୁଆଡ଼େ ରିଲିଫ୍‌ ଆଣି 
ବାଂଟୁଚନ୍ତି । ରିଲିଫ୍‌ କଅଣ ପାଇଁ ? ଏଠି କଅଣ ହେଇଚିକି ? ଆଉ କିଏ କହୁଚି, ଏଇଟା 
ରିଲିଫ୍‌ ନୁହେଁ ମ । ଆଉ କିଛି ।ଭୋଟ୍‌ ହେବ ପରା | 

ଯୋଉଥୁପାଇଁ ହେଉ ସେମାନେ ଆସିଛନ୍ତି । ଚାଉଳ, ତେଲ, ଲୁଣ, ଡାଲିର ପୁଡ଼ିଆମାନ 
ଗାରେ ବାଂଟୁଛନ୍ତି । କୂଆଡ଼େ ସାଥ୍ବରେ ପୁଲିସ ମାଜିଷ୍ଟ୍ରେଟ୍‌ ବି ଆସିଛନ୍ତି । ମନ୍ତ୍ରୀ ଥୁବେ କି 
କଅଣ ? ଏତେ ଲୋକ ଯେତେବେଳେ ଆସିଛନ୍ତି ନିଶ୍ଚୟ କିଛି ଗୋଟାଏ କଥା ଥୁବ । ଗାଁ 
ଯାକ ଖବର ଦିଆ ସରିଲାଣି । ପ୍ରଚାର ସରିଲାଣି । ସେମାନେ ସମସ୍ତେ ଗୀ ମୁଣ୍ଡରେ ପୋଖରୀ 
ହୁଡ଼ାରେ ବିରାଟ ତମ୍ବୁ ପକେଇ ବସିଛନ୍ତି । ସେଠି ଗୋଟାଏ ବିରାଟ ଖନ୍ଦାବି ପଡ଼ିଚି । ଗାଁର 
ସବୁ ଲୋକ ସେଇଠି । ଠାକୁର ପୂଜାବି ଆରମ୍ଭ ହେଇଚି । ପୂଜା ସହିତ ହୋମ, ଯଜ୍ଞ, ନାମ 
ସଂକୀର୍ରନ ମଧ୍ୟ ଚାଲିଚି । ଦଳ ଦଳ ଲୋକ ଆସୁଛନ୍ତି ଖୁଆ ପିଆ ଅହରହ ଚାଲିଚି । 

ଗୋଟାଏ ପାଖକୁ ମଣ୍ଡପଟିଏ ତିଆରି ହେଇଚି । ସେ ମଣ୍ଡପରେ ମୋଟା ମୋଟା 
ଗଦିମାନ ପଡ଼ିଚି । ତା ଉପରେ ଧଳା ଫର୍‌ ଫର୍‌ ବିଛଣା ଚାଦର ବିଛା ହେଇଚି | ମୋଟା 
ମୋଟା ତକିଆମାନ ପଡ଼ିଚି । ଚାରି ପଟେ ଫୁଲ ବିଂଚି ଦିଆ ଯାଇଚି । ଆଉ ସେପଟେ 
ଯଜ୍ଞରେ ଟିଣ ଟିଣ ଘିଅ ପୋଡ଼ା ଚାଲିଚି । ପୋଡ଼ା ଘିଅର ବାସନାରେ ଚଉଦିଗ ଚହଟୁଟି | 
ସମସ୍ତ ଏରିଆଟା ଧୂଆଁରେ ଭରି ହେଇ ଯାଇଚି । ବେଦ ମନ୍ତ୍ରୋଟଟାରଣରେ ଚଉଦିଗ କମ୍ପୁଚି | 

ଆଉ ଗୋଟାଏ ପଟେ ଧାଡ଼ି ଧାଡ଼ି ଚେୟାର ପଡ଼ିଚି । ସେଥିରେ ବାବୁ ଭାୟାମାନେ 
ବସିଚନ୍ତି । ଧୋତି ଓ ପଞ୍ଜାବୀ ଭିତରେ ସେମାନଙ୍କ ପେଟ ପଦାକୁ ଫିଟି ଆସୁଚି । କିଛି ଲୋକ 
ସେମାନଙ୍କୁ ଚା” ଜଳଖୁଆ ଯୋଗାଇବାରେ ବ୍ୟସ୍ତ ଥାଆନ୍ତି । ସେମାନଙ୍କୁ ଖରା କାଟିବ ବୋଲି 
ସେମାନଙ୍କ ମଥା ଉପରେ ବିରାଟ ବିରାଟ ଫୁଲପକା ଚାନ୍ଦୁଆ ଟଙ୍ଗା ହେଇଚି । 

ମଝିରେ ଜଣେ ସ୍ଵାମୀଜୀ | ତାଙ୍କ ଦାଢ଼ୀ ଓ ଜଟରୁ ସେ ସମସ୍ତଙ୍କ ଭିତରେ ସୃଵଷ୍ଟ ବାରି 
ହେଇ ପଡୁଥିଲେ | ତାଙ୍କ ଆଖୁରୁ ତେଜ ବାହାରି ଚାରିଆଡ଼େ ବିଛାଡ଼ି ହେଇ ପଡୁଥିଲା | ତାଙ୍କ 
ବେକରେ ମୋଟା ମୋଟା ଅନେକ ରୁଦ୍ରାକ୍ଷମାଳା ପେଟ ଯାଏ ଲମ୍ବିଥାଏ । କପାଳରେ ଓ 
ବାହୁରେ ଚନ୍ଦନର ଚଉଡ଼ା ଗାରମାନ ସୁନ୍ଦର ଓ ପରିଷ୍କାର ଦେଖା ଯାଉଥିଲା ! ତାଙ୍କୁ ଦେଖୁବାକୁ 
ଦଳଦଳ ହେଇ ଲୋକମାନେ ଆସୁଥାନ୍ତି ଏବଂ ତାଙ୍କ ଆସନଠାରୁ ଖଣ୍ଡେ ଦୂରରେ ଲମ୍ବ 
ହେର ମୁଣ୍ତିଆ ମାରି ଚାଲି ଯାଉ ଥାଆନ୍ତି 

ଗାଁର ଦଳେ ସ୍ତ୍ରୀଲୋକ ବି ସେଠି ଥିଲେ ! ସେମାନେ ତାଙ୍କ ଛୋଟ ଛୋଟ ପିଲାମାନଙ୍କୁ ଆଣି 
ସ୍ବାମୀଙ୍କ ଆଗରେ ଧୂଳିରେ ଗଡ଼େଇ ଦେଉଥୁଲେ ଏବଂ ସ୍ଵାମୀଜୀଙ୍କ ଆଶୀର୍ବଦ କାମନା କରୁଥିଲେ। 

ଆଉ ସବା ଶେଷରେ ଗୋଟାଏ ଧାଡ଼ିରେ ଚାଲିଶ କି ପଚାଶ ଖଣ୍ଡେ ଲୋକ ନୂଆ 
ଲୁଗା ପିନ୍ଧି ଆଣୁ ଭାଗ ତଳେ ବସିଥିଲେ । ସେମାନେ ସବୁ ଖାଲି ଦେହରେ ଥୁଲେ ଏବଂ 
ଲଣ୍ଡା ହେଇ ଗାଧୋଇ ସାରିଥଲେ । ସେମାନଙ୍କ ପାଖରେ ତାଙ୍କ ପିଲା ପରିବାର ମଧ୍ୟ 
ଥିଲେ । ମାଇକ୍‌, କେମେରା ଓ ପତ୍ରକାରମାନେ ସେତେବେଳେ ସମସ୍ତେ ବ୍ୟସ୍ତ ଥିବାର ଜଣା 
ପଡୁଥିଲେ |! ସେମାନେ କାହା ସହିତ କଥାବାତୀ ମଧ୍ୟ କରୁ ନଥୁଲେ ! 

ଏଲିସାକୁ ସେ ଦିନ ଭୀଷଣ ଜବର ! ତା ଦେହ ତାତିରେ ଖଇ ଫୁଟି ଯାଉଥିଲା | ଦୂଇ 
ଦିନ ହେଲା ସେ ବିଛଣା ଛାଡ଼ି ନଥିଲା | ସହରରୁ ଆସିଥିବା ରେସନ ଚାଉଳର ପୁଡ଼ିଆଟିମାନ 
ସେମିତି ତା ମୁଣ୍ଡ ପାଖ ଭାଡ଼ିରେ ପଡ଼ି ରହିଥିଲା । ସେଇ ମହାର୍ଘ ବସ୍ତୁଗୁଡ଼ିକୁ ସେ ଉଠେଇ 
ସାଇତି ରଖୁବାକୂୁ ବଳ ପାଉ ନଥୁଲା କି ସେମିତି ତାର ଗୋଟାଏ ଇଚ୍ଛା ନଥିଲା । ସେ ଧୀରେ 
ଧୀରେ ବାଡ଼ିଖଣ୍ଡେ ଧରି ଯାଇ ଗାଁ ମୁଣ୍ଡରେ ପହଂଚିଲା । ସେତକ ରାସ୍ତା ଯିବାକୁ ତାକୁ 
ଅନେକ ସମୟ ଲାଗିଗଲା | ସେ ସ୍ଵାମୀଜୀ ବସିଥବା ମଣ୍ଡପଠାରୁ ପ୍ରାୟ ପଚାଶ ଗଜ ଦୂରରେ 
ଦୂମ୍‌ କିନା ତଳେ କଚାଡ଼ି ପଡ଼ିଲା । 

ନିବୀଟଚିତ ଗଛ (ଭାଗ ୨) eo୯ 


ସମସ୍ତେ ପାଟିକରି ଉଠିଲେ, ହେଇ ଏଲିସା ଆସିଗଲା | ମଣ୍ଡପରୁ ଜଣେ ବାବୁ ଉଠି 
ଆସିଲେ । ସେ କହିଲେ ଆମେ ଜାଣୁ, ଏଲିସା ନିଶ୍ଚୟ ଆସିବ । ତାକୁ ଆଣିବା ପାଇଁ କାହାକୁ 
ଯିବା ଦରକାର ନାହିଁ । ସେ ମନକୁ ମନ ଆସିବ । 

ଆଉ କିଏ ଜଣେ ପଛରୁ ପାଟି କରି କହିଲେ, ନ ଆସି ଆଉ କଅଣ କରି ଥାଆନ୍ତା 
ଯେ ? ସମସ୍ତେ ଯେତେବେଳେ ଆସିଲେଣି । 

ସଭାସ୍ଥଳରେ ମୂଦୁ କଳରବ ଆସ୍ତେ ଆସ୍ତେ ବହଳ ହେଇ ଆସୁଥଲା । କାରଣ 
ଅନେକଙ୍କର ଧାରଣା ଥୁଲା ସମସ୍ତେ ଆସି ପାରନ୍ତି, କିନ୍ଧୁ ଏଲିସା ନୁହେଁ । ସେ କଦାପି 
ଆସିବନି । 

ଏଲିସା ସେମିତି ତଳେ ମୁହଁ ମାଡ଼ି ଶୋଇଚି । ସ୍ଵାମୀଜୀ ଧୀରେ ଧୀରେ ତା' ଆଡ଼କୁ 
ଆଗେଇ ଗଲେ । ସେ ତା ମୁଣ୍ଡ ପାଖରେ ଯାଇ ଠିଆ ହେଲେ ଏବଂ ଭାବ ବିହ୍ଵଳ ସ୍ବରରେ 
କହିଲେ, ଉଠ ମାଆ, ଉଠ | ତୂମେ ଉଠିଲେ ଏ ସମଗ୍ର ଜନପଦ ଉଠି ବସିବ । ସମସ୍ତେ 
ତୁମକୁ ହିଁ ଅପେକ୍ଷା କରିଛନ୍ତି । 

ଏଲିସା ଏଥର ହଲ୍ଚଲ୍‌ ହେଲା | ସେ ଅତି କଷ୍ଟରେ ଉଠିବାକୁ ଚେଷ୍ଟା କରୁଥଲା | 
କିନ୍ତୁ ପାରୁ ନଥୁଲା । ତା' ଦେହରେ ଯେମିତି ମୋଟେ ଶକ୍ତି ନଥିଲା ! 

ଏଥର ସ୍ଵାମୀଜୀ ନଇଁ ପଡ଼ି ତା” ଆଡ଼କୂ ସାହାଯ୍ୟର ହାତ ବଢ଼େଇ ଦେଲେ। “ ହେଇ 
ନିଅ । ଧର ଉଠ ।” 

“ ନା, ମୋତେ ଛୁଅନା ।” ଏଲିସା ମୁହଁ ଖୋଲିଲା ! ତା'ର ଦୂର୍ବଳ ଓ କ୍ଷୀଣ ଭାଷା 
ଯେମିତି ଅନେକ କଷ୍ଟରେ ବାହାରକୁ ଆସୁଚି । “ ମୁଁ କି ପାପ କରିଥୁଲି ସ୍ଵାମୀଜୀ ? ଏ 
ଜନ୍ମରେ ବା ଗତ ଜନ୍ମରେ ? କଅଣ ପାଇଁ ମୋର ଏଦୁର୍ଦଶା ? କାହିଁକି ମୁଁ ଏତେ କଷ୍ଟ 
ପାଉଚି ? ” 

“ ପାପ ? ଏଇ ପାପରୁ ପରିତ୍ରାଣ ପାଇଁ ତ ମୁଁ ଆସିଚି ମାଆ । ମୁଁ କେବଳ ପାପୀମାନଙ୍କ 
ପାଖକୁ ହିଁ ଯାଇଥାଏଁ ¦ ସେମାନଙ୍କୁ ମୁଁ ସ୍ପର୍ଶ ଦେଲା ମାତ୍ରେ ସେମାନେ ମୁକ୍ତି ପାଇ ଯାଆନ୍ତି । 
ଏହା ହିଁ ତ ଭଶ୍ଵରଙ୍କ ଇଛା । 

ଏଲିସା ଏଥର ଅନେକ କଷ୍ଟରେ ଉଠିବସିଲା ଏବଂ ଅଶ୍ରଳ ଆଖରେ ସ୍ଵାମୀଜୀଙ୍କୁ 
ଅନେଇଲା । 

ସ୍ଵାମୀଜୀ କହିଲେ, “ ତୁମେ ଭୁଲ ରାସ୍ତାରେ ଚାଲିଯାଇଥଲ ମାଆ | ତୁମେ ବୋଧେ 
ତାକୂଇ ପାପ ବୋଲି କହୁଚ |” 

ଏଲିସା ଗମ୍ଭୀର ହେଇ ଗଲା । ତାର ଆଖ ସମସ୍ତ ଦୁର୍ବଳତା ସତ୍ବେ ତୀକ୍ଷ ଓ ଦମ୍ଭଭରା 
ଦେଖା ଯାଇଥଲା | ସେ କହିଲା, “ ମୋ ଆଗରେ ସେତେବେଳେ କୌଣସି ରାସ୍ତା ନଥୁଲା 

୧୧୦ ନିବୀଚିତ ଗଛ (ଭାଗ ୨) 


ସ୍ଵାମୀଜୀ | ଭୁଲ ଠିକ୍‌ କେମିତି ଜାଣିବି ? ତା' ପରେ ଟିକିଏ ଦମ୍‌ ମାରି କହିଲା ଶାସ୍ତ ପରା 
କୁଆଡ଼େ କହୁଚି କେବଳ ପାପୀମାନଙ୍କୁ କୌଣସି ରାସ୍ତା ଦେଖାଯାଏନା ।” 

ସ୍ଵାମୀଜୀ ହସିଲେ, ““ କହିଲେ, ଏଇନେ ସେସବୁ କଥା ଛାଡ଼ ମାଆ । ଅତୀତକୁ ଭୁଲି 
ଯାଅ । ପଛ କଥାକୁ ମନରୁ ପୋଛି ଦିଅ । ଏବେ ତୁମେ ଆସ ମୁଁ ତୁମକୁ ଠିକ୍‌ ରାସ୍ତା ଦେଖେଇ 
ଦେବି । ସେ ରାସ୍ତା ଅତି ପରିଷ୍କାର, ସ୍ବ ଓ ସୁନ୍ଦର | ସେ ରାସ୍ତାରେ ଯିଏ ଥରେ ପାଦ ଦେଇଚି, 
ସେ ନୂତନ ଆଲୋକର ସନ୍ଧାନ ପାଇଚି । ଜୀବନକୁ ନୂଆ କରି ସେ ଦେଖୁଚି । ତା' ଜୀବନରେ 
ଏକ ନୂତନ ସୂଯ୍ୟୌଦୟ ଆସିଚି । ତୁମର ଆଉ ଚିନ୍ତା ନାହିଁ ମାଆ । ସବୁ ଦୁଃଖ, କେଶ ଓ 
ଯନ୍ତ୍ରଣାକୁ ତୁମେ ହସି ହସି ଅତିକ୍ରମ କରିଯାଇ ପାରିବ । ଆସ ଉଠିଆସ | ହେଇ, ତୁମେ ମୋ 
ହାତ ଧର | ମୁଁ ତୁମକୁ ସେ ନୂତନ ରାସ୍ତାରେ ପ୍ରଥମ ପାଦ ଥପିବାରେ ସାହାତ୍ୟ କରିବି ।” 

“ ସ୍ଵାମୀଜୀ !” ଏଲିସାର କଣ୍ଠ ବାଷ୍ପାକୁଳିତ ଥିଲା । ସେ ଯେମିତି ଅନେକ କିଛି 
କହିବାକୁ ଚାହୁଁଥିଲେ ମଧ୍ୟ କହିପାରୁ ନଥିଲା | ତା” ଛାତି ଭିତରେ ଯେମିତି ଯୁଗ ଯୁଗର 
ଯନ୍ତ୍ରଣା ତା' କଥାକୁ ଅଟକାଇ ଦେଉଥୁଲେ | ସେ ତାକୁ କହିବାକୁ ସାହସ ଓ ଶକ୍ତି ଖୋଜୁଥଲା । 

“ କୁହ ମାଆ ମୁଁ ତୁମର ସବୁ ସମସ୍ୟାର ସମାଧାନର ପନ୍ଛା ବାହାର କରିବି | ତୁମେ 
ମୋ ଉପରେ ଭରସା ରଖ । ” 

“ ମୁଁ ପୃଥିବୀର ଯେ କୌଣସି ରାସ୍ତା ଗ୍ରହଣ କରିବାକୁ ପ୍ରସ୍ତୁତ ଅଛି ସ୍ଵାମୀଜୀ ! ମୋ 
ପେଟରୁ ଭୋକଟିକୁ ଆପଣ ଅପହରଣ କରି ନେଇ ପାରିବେ ? ପାରିବେ ମୋତେ ସେ 
ଭୋକର ମର୍ମନ୍ତୁଦ ଯନ୍ତ୍ରଣାରୁ ଟିରଦିନକୁ ମୁକ୍ତି ଦେଇ ? ” 

ସ୍ଵାମୀଜୀ ସ୍ତନ୍ତ ହେଇ ଗଲେ | ତାଙ୍କ ହାତ ସେଇଠି ଅଟକି ଗଲା | ତାଙ୍କର ମନେ ହେଲା 
ଯେମିତି ସମଗ୍ର ବିଭଶ୍ବ ବ୍ରହ୍ମାଣ୍ଡ ପ୍ରଚଣ୍ଡ ଶଦ୍ଦ କରି ତାଙ୍କ ମୁଣ୍ଡ ଉପରେ କଚାଡ଼ି ହେଇ ପଡ଼ଟି । 

ତାଙ୍କ ଭିତରେ ଯେମିତି କେହି ଜଣେ ଚିଳ୍କାର କରି କହୁଚି, ତେବେ ସତ୍ୟ କେଉଁଟା ? 
ଏଲିସା ଯାହା କହୁଚି ତାହା ସତ୍ୟ ନା ଯାହା ସେ ନିଜେ କହୂଚନ୍ତି ତାହା ସତ୍ୟ ? କାହାକୁ 
ସତ୍ୟ ବୋଲି କହିବେ ? କ୍ଷୁଧା- ଯୁଗରୁ ଯୁଗକୁ ପ୍ରସରୀ ଯାଉଚି ଏବଂ ଯିବ ମଧ୍ୟ । ତାହା 
ସତ୍ୟ ନା ରାସ୍ତାଟିଏ- ଯାହାକୁ ଆମେ ଏବେ ଏବେ ତିଆରି କରିବୁ ଏବଂ ଯାହା ବେଳକୁ 
ବେଳ ବଦଳି ଯାଉଥାଏ, ନାନା ମୁନିର ନାନା ମତ ପରି, ସେଇଟା ସତ୍ୟ ? କେଉଁ ଚିରନ୍ତନ 
ସତ୍ୟ ଭିତରେ ମଣିଷ ବରାବର ଆତଯାତ ହେଇ ଆସିଚି ? 

ଯଜ୍ଞ କୁଶ୍ଡରୁ ଅଗ୍ନି ଶିଖା ତଥାପି ଲହ ଲହ ହେଇ ଉଠୁଥାଏ ଏବଂ ପବିତ୍ର ମନ୍ତ୍ରୋଚାରଣ 
ତଥାପି ଗଗନ ପବନ ପ୍ରକମ୍ପିତ କରି ଆକାଶକୁ ମୋହାଛନ୍ନ କରି ରଖୁଥୁଲା ! 


O 

ଚାଇଲଡ୍‌ସ୍‌ ଇଜି ଫାଷ୍ଟ ଗ୍ରାମାର୍‌ 


ସନାତନ କାଠର ବୋର୍ଡ଼ଟିକୁ ଆଣି ସାହେବଙ୍କ ସାମନାରେ ଧରି ଠିଆ ହେଲା । 
ସନାତନ ଜୟନ୍ତବାବୁଙ୍କ ଅର୍ଡ଼ରଲି । ଏଇଟା ହବ ସାର ? 

ସାହେବ ଚା” ପିଉଥଲେ | ତାଙ୍କ ପାଖରେ ପନ୍ନୀ ନନ୍ଦିତା 

ଏଇଟା କି କାଠ ସନାତନ ? 

ଗୋଟାଏ କଅଣ ଅର୍ଡିନେରୀ କାଠ ହେରଥୁବ । କୋଉଠି ଗୋଟାଏ ପଡ଼ିଥିଲା, 
ଗୋଟେଇ ଆଣିଲୁ କି ? ନନ୍ଦିତା କହିଲେ । 

ନାଇଁ ମାଆ । ମୁଁ ଆମ ଷ୍ଟୋରରୁ ଆଣିଚି । ବାବୁ କହିଲେ ଏଇ ଖଣ୍ଡକର ଦାମ 
କୁଆଡ଼େ ୩୫୦ ଟଙ୍କା 

ଆଁ, ଦେଖ୍‌ ଦେଖ୍‌ । ସାହେବ ସେଥୁରେ ହାତମାରିଲେ | ହଉ, ଷ୍ଟୋର ଯେତେବେଳେ 
ଦେଇଚି, ଆମେ ତାକୁ ମନା କରି ପାରିବା ନାହିଁ । ତାକୁ ନେଇଯାଅ । ଗୋଟାଏ ଭଲ 
ପେଂଟରକୁ କହିବ, ସେ ଭଲ ଭାବରେ ଗୋଟାଏ ଆର୍ଟିଷ୍ଟିକ ଡିଜାଇନ୍‌ରେ ନାୀଟାକୁ 
ଲେଖଦେବ । 

ସେ କଅଣ ବୁଝିବ ଆର୍ଟିଵ୍ଚିକ୍‌ ଡିଜାଇନ୍‌ କଅଣ ? ନନ୍ଦିତା ମନ୍ତବ୍ୟ ଦେଲେ | 

କହିବ, ଭଲ ଡିଜାଇନ୍‌ରେ ଲେଖୁବ ! ବୁଝିଲ ? ହଁ, ଦୂଇପଟେ ଦୁଇଟା ପିତଳର 
ହୁକ୍‌ ଲଗାଇବ | ଯେମିତି ଖୁବ୍‌ ଟାଇଟ୍‌ କରି ଗେଟ୍‌ ସାମନାରେ ଝୁଲେଇ ହେବ | ଓଡ଼ିଆରେ 
ଲେଖୁବ ! ବୁଝିଲ ? 

ଓ, ନୋ ପାପା | ଏଇଟା ଇଂରାଜୀରେ ହେବ | ଝିଅ ସୁଇଟି ବାପାଙ୍କ ବେକରେ ଛନ୍ଦି 
ହେଇପଡ଼ି କହିଲା । ଏବଂ ବାପାଙ୍କୁ ବୋକଟିଏ ଦେଇ ଦୌଡ଼ି ପଳାଇଲା । 

ମୁଁ ବି ଭାବୁଚି ସେଇଟା ଠିକ୍‌ ହେବ । ନନ୍ଦିତା କହିଲେ । ସେଠି ସିନା ଗୋଟାଏ 
ମଫସଲ ଜାଗାରେ ଥଲ ବୋଲି ଇଂଲିସ୍‌ ନେମ୍ପ୍ଲେଟ୍‌ କେହି ପଢ଼ି ପାରୁ ନଥୁଲେ । ଏଠି ଏ 
ଷ୍ଟେଟ୍‌ କେପିଟେଲରେ, ପୁଣି ଏ ପସ୍‌ ଏରିଆରେ ଦେଖଲେ ଲୋକ ହସିବେନି ? 

ଜୟନ୍ତବାବୁ ପ୍ରମୋଶନ୍‌ ପାଇ ଏଠାକୁ ଆସିଛନି । ବଡ଼ ଅଫିସର ! ନନ୍ଦିତା ମଧ୍ୟ 
ଜଣେ ଅଫିସର । ଦୂଇଜଣଙ୍କ ବଦଳି ଏକା ସାଥୁରେ | ଦୂହିଙ୍କର ନୂଆ ଘରକୁ ପ୍ରବେଶ ଓ 
ଅଫିସରେ ଜଏନିଂ ମଧ୍ୟ ଗୋଟିଏ ଦିନରେ | ମୋଟାମୋଟି ବଙ୍ଗଳାଟିକୁ ଆଗରୁ ସଜଡ଼ା 
ସଜଡ଼ି କରି ରଖାଯାଇଥିଲା । ବାକି କାମ ପାଇଁ ଲୋକ ଲାଗିଛନ୍ତି । ଉଭୟଙ୍କର ଦାୟିତ୍ବ ପୂର୍ଣ 
କାମ ! ଘରଟା ନାଁକୁ ମାତ୍ର । କିଏ କେତେବେଳେ ଆସେ ଓ ଯାଏ ତା'ର ଠିକ୍ଠିକଣା 
ନଥାଏ । ଅଧୁକାଂଶ ସମୟରେ ଜଣେ ଆସିଲେ ଆଉଜଣେ ନଥାଏ | ଥିଲେ ମଧ୍ୟ ବିଶ୍ରାମ 
ନଥାଏ । ସବୂବେଳେ ହାତରେ ଟେଲିଫୋନ୍‌ | 

ଘରେ ସୁଇଟି ହିଁ ଏକୁଟିଆ । ଆଠ ପୂରି ନଅ ଚାଲିଲାଣି । ଗୋଟାଏ ଇଂଲିସ୍‌ 
ମିଡିୟମ ସ୍କୁଲରେ ପଢ଼େ । ତା'ର ସ୍କୁଲ, ଟିଉସନ୍‌, ମିଉଜିକ, ଢଡେନ୍କ୍ଟାସ ପାଇଁ ରୁଟିନ୍‌ 
ଅନୁସାରେ କାମ । ତା'ର ମଧ୍ୟ ବିଶ୍ରାମ ନାହିଁ । 

ସନାତନ ଏଇ କଥାହିଁ ଦେଖୁ ଆସୁଚି ଏଇ କେତେ ଦିନ ହେଲା । ତାକୁ ଗୋଟାଏ 
ମିନିଟ ମଧ୍ୟ ବିଶ୍ରାମ ନାହିଁ । ସାନ୍ଦେବଙ୍କ ରୋଷେଇ ଘରର ସଜାସଜି କାମ ସରିନାହିଁ। ଆହୁରି 
ସାତଦିନ କୁଆଡ଼େ ଲାଗିବ ବୋଲି ଦୈନିକ ଖାଇବା ଆସୁଚି ଗେଷ୍ଟ ହାଉସରୁ । ସେଠିକା 
ଲୋକ ନେଇ ଆସେ । ସେଥୁପାଇଁ ସନାତନକୁ ଚିନ୍ତା କରିବାକୁ ପଡ଼େ ନାହିଁ । ସେ କେବଳ 
ଖାଇବା ଟେବୁଲ ଉପରେ ସଜେଇ ଦିଏ ଏବଂ ବିଛଣା ପତ୍ର ସଜାଡ଼ି ଦିଏ । 

ସେଦିନ ନନ୍ଦିତା ରମାକୁ ଘରକୁ ନେଇ ଆସିଲେ । ରମା ଆଉଜଣେ ଚତୁର୍ଥ ଶ୍ରେଣୀ 
କର୍ମଚାରୀ | ବୟସ ଅନୁସାରେ ଦେଖୁବାକୁ ମଧ୍ୟ ସୁନ୍ଦର | ପଢ଼ାପଢ଼ି ମଧ୍ୟ କରିଚି । ଦୁର୍ଘଟଣାରେ 

ନନ୍ଦିତା ପ୍ରଥମ ଦିନହିଁ ସ୍ବାମୀଙ୍କୁ ବୁଝେଇ ଦେଲେ । ରମା ଏକ୍ସକ୍ଲୁସିଭ୍ଲି ଆସିଚି 
ସୁଇଟି ପାଇଁ । ସେ ଯେମିତି ନିଜକୁ ଏକୂଟିଆ ଅନୁଭବ ନକରୁ । ଆମେତ ତା' ପାଇଁ ସମୟ 
ଦେଇ ପାରୁନୁ । ସମ୍ଭବ ମଧ୍ୟ ନୁହେଁ । ଜଣେ ୨ ୪ଘଂଟିଆ ସାଥଟିଏ ତାକୁ ଲୋଡ଼ା । ତା'ର 
ମଧ୍ୟ ବୁଝିବାର ବୟସ ହେଲାଣି ! ବରଂ ବୁଝିବାର ଜ୍ଞାନ ତା'ର ବୟସକୁ ଅତିକ୍ରମ କରି 
ଯାଇଚି । 

ତା'ର ପ୍ରୋଗ୍ରେସ କାର୍ଡ଼ ଦେଖୂଚତ ? 

ଆରେ କେବେ ଆସିଲା ? ମୋତେ କହିନ ତ ? 

ଧନ୍ୟ ବାପ ତୁମେ । ଏ ଖବର ବି ରଖୁନ ? 

କିଏ କହିଲା ମୁଁ ତା'ର ବାପ ? ତୁମେ ତେବେ କଅଣ ? 

ନନ୍ଦତାଙ୍କ ମୁହଁ ଗମ୍ଭୀର ହେଇ ଆସୁଥିବା ବେଳେ ଜୟନ୍ତ ହସି ଉଠିଲେ ଖୁବ 
ଜୋର୍‌ରେ । 

Nd 


ହଁ କୂହ | ସେ ସ୍ବାଭାବିକ ହେଲେ । 

ସବୁ ସବ୍ଢେକୃଟରେ ୯୮ / ୯୯ ପରସେଂଟ୍‌ । 

ଆରେ, ରିଏଲି ? ସେ ଡାକିଲେ, “ ମା ସୁଇଟି ।” 

ସୁଇଟି ଆସିଲା । ବାପାଙ୍କ ଗାଲରେ ଚୂମାଟିଏ ଦେର ବସି ପଡ଼ିଲା ତାଙ୍କ କୋଳରେ । 

କଂଗ୍ରାଚୁଲେସନ୍‌ ମାଆ । କହ ତୋର କଅଣ ଗିଫ୍ଟ ଦରକାର ? 

ସୁଇଟି ମୁହଁ ବଢ଼ାଇ ଦେଲା ବାପାଙ୍କ ଆଡ଼କୁ । 

ନନ୍ଦିତା ଧୀର ଗମ୍ଭୀର ଭାବରେ କହିଲେ, “ମୁଁ ତୋତେ କଅଣ କହିଥୁଲି ସୁଇଟି ? ” 

ସୁଇଟି ମୁହଁ ତଳୁ କଲା । 

ଆରେ କଅଣ ହେଲା ? ନା ନା ନନ୍ଦିତା ତୁମେ ମୋ ସାମନାରେ ଅନ୍ତତଃ ମୋ 
ମାଆକୁ ଆକଟ କରିବ ନାହିଁ । ସେ ସୁଇଟିକୁ କହିଲେ ହଉ | ତୂ ଯାଆ ମୁଁ ଭଲ ଗିଫ୍ଟଟିଏ ଆଜି 
ଆଣିବି । 

ଦୁହେଁ ତା ଯିବାକୁ ଅନେଇ ରହିଲେ । 

ନନ୍ଦିତା କହିଲେ, ““ ସୁଇଟିର ଡାଏଟିଂ ଉପରେ ନଜର ରଖବାକୁ ହେବ । 

ମୁଁ ଭାବୁଚି ଆମେ ଗୋଟାଏ ଟ୍ରେଡଲିଂ ମେସିନ୍‌ ଆଣିଲେ ହୁଅନ୍ତା । ଆମ ସମସ୍ତଙ୍କ 
କାମରେ ଲାଗନ୍ତା ଜୟନ୍ତ କହିଲେ । 

ତା” ପାଇଁ ଟ୍ରେଡଲିଂ ମେସିନ୍‌ ଯଥେଷ୍ଟ ନୂହେଁ । ତାକୁ କୌଣସି ଗୋଟାଏ “ ହେଲ୍ଥ 
ପଏଂଟ୍‌' କୁ ପଠେଇବାକୁ ପଡ଼ିବ ¦ ରେଗୁଲାର୍‌ ଏକସର୍ସାଇଜ୍‌ ନହେଲେ ତା ଦେହ କଂଟ୍ରୋଲ୍‌ 
ବାହାରକୁ ଚାଲିଯିବ .। ଏଇଟା ତ ସେଇ ସମୟ । ପରେ ଅନୁତାପ କରିବା । କହିଲେ 
ନନ୍ଦିତା । 

ଆଃ,ମୁଁ ସେଥୁରେ ମୁଣ୍ଡପୂରାଇ ପାରୁନାହିଁ । ତୁମେ ଯାହା ଭାବୁଚକର । ମୋର 
ଆପତ୍ତିନାହିଁ । ଜୟନ୍ତ ଉଠି ପଡ଼ିଲେ । ବସ, ଆଉ ଟିକିଏ କଥା ଅଛି । 

ରମା ଆମ ଘରେ ସକାଳ ୬ଟାରୁ ରାତି ୮ଟା ଯାଏ ରହିବ । ଆମ ଭିତରୁ କେହି 
ରହୁ ନଥିଲେ ସେ ରାତିରେ ମଧ୍ୟ ସୁଇଟି ପାଖରେ ରହିବ । ତା'ର ବିଛଣା ଅଲଗା ହେବ । 
ମୋଟ ଉପରେ ସୁଇଟିର ସମ୍ପୂର୍ଣ ଦାୟିତ୍ଵ ରମାର । ମୁଁ ସେଇ ଅନୁସାରେ ସୁଇଟିକୁ ବୃଝାର 
ଦେଇଚି । ଏକଥା ମଧ୍ୟ କହିଚି ସେ ଆଉ ନିଜକୁ ଛୋଟ ପିଲା ବୋଲି ମନେ ନକରୁ । 

ସେ ଟିକିଏ ରହି ଗଲେ ତାପରେ କହିଲେ ମୁଁ ରମାକୁ ମଧ୍ୟ ସବୁ କଥୀ ବୁଝେଇ 
ଦେଇଚି । 

ଜୟନ୍ତଙ୍କୁ ଜଣାଗଲା ନନ୍ଦିତା ଯେମିତି “ କେବଳ ସୁଇଟି କଥା” କହିଲେ ସେଥିରୁ 
ସେ ଅନେକ କଥା ବୁଝିଲେ | କଅଣ କହିବାକୁ ଚାହାନ୍ତି ନନ୍ଦିତା ? ରମାଠାରୁ ମୁଁ ଦୂରତ୍ବ ମାପି 

ଚାଲିବି ନା ଆଉ କିଛି ? ଠିକ୍‌ ଅଛି ତାହା ହିଁ ହେବ । ଆମଘରେ ରମା ପରି ଡୋମେଷ୍ଟିକ୍‌ 
ହେଲପ୍‌ ମଧ୍ୟ ଆବଶ୍ୟକ । ଆମେ ତ ତଳକୁ ଖସିଯାଇ ପାରିବା ନାହିଁ । ଭଲ ଡୋମେଷ୍ଟିକ୍‌ 
ହେଲପ୍‌ ମଧ୍ୟ ଗୋଟାଏ ଷ୍ଟେଟସ୍‌ ସିମ୍ବଲ୍‌ । ଜୟନ୍ତ ନନ୍ଦିତାଙ୍କ ଚଏସ୍‌କୁ ପସନ୍ଦ କରୁଥିଲା 
ବେଳେ ନିଜେ ମଧ୍ୟ ନିଜ ଚାରି ପାଖରେ ଲକ୍ଷ୍ମଣ ରେଖାଟିଏର କଛ୍ପନା କରୁଥିଲେ | ଶୃଙ୍ଖଳା 
ସବୁଠି ଆବଶ୍ୟକ | ନିଜର ପରିବାର ଭିତରେ ପ୍ରଥମେ ଆବଶ୍ୟକ । 

ମୁଁ ଆଉ ଗୋଟାଏ, କଥା ମଧ୍ୟ ଚିନ୍ତା କରୁଚି । ନନ୍ଦିତା କହିଲେ । 

କଅଣ ? ଜୟନ୍ତ ଆଶ୍ଚଯ୍ୟ ହେଇ ତାଙ୍କୁ ଅନେଇଲେ । 

ମୁଁ ଗାଁରୁ ଛୋଟ ପିଲାଟିଏ ଆଣିବି ଚିନ୍ତା କରିଚି । 

ଗାଁରୁ ? ତମେ ଏଇଟାକୁ ଗୋଟିଏ ଚିଡ଼ିଆଖାନାରେ ପରିଣତ କରିବାକୁ ଯାଉଚ ? 
କହିଲେ ଜୟନ୍ତ । ଆମର ନିହାତି ବ୍ୟକ୍ତଗତ ଘରୁଆ କାମ ପାଇଁ ସେମିତି ଜଣେ ଲୋକରି 
ଆବଶ୍ୟକତା ରହିଛି । ଯା” ହେଲେବି ଏମାନେ ସରକାରୀ ଲୋକ । ଏମାନେ ଯେ ସବୁବେଳେ 
ଆମ ପାଖରେ ରହିବେ ତାର କିଛି ମାନେ ନାହିଁ । ଗୋଟାଏ ସ୍ଥାୟୀ ବ୍ୟବସ୍ଥାତ ଦରକାର । 

ଜୟନ୍ତ ବାବୁ ସେତେବେଳକୁ ଅତିଷ୍ଠ ହେଇ ପଡ଼ିଲେଣି | ତୁମେ ଯାହା କରୁଛ କର, 
ଭାବି ଚିନ୍ତି କର । ପିଲାଟିଏ ଆଣିଲେ ତୁମେ ଆଉ ଗୋଟିଏ ବିପଦକୁ ଡାକି ଆଣିବ । 

ଆଇନ କଥା ମୁଁ ମଧ୍ୟ ଜାଣେ । ମୁଁ ତା'ର ବ୍ୟବସ୍ଥା କରିବି ନାହିଁ । 

ନନ୍ଦିତାଙ୍କ ମନ ଭିତରେ ଅନେକ କଥା ଉଙ୍କି ମାରୁଥଲା। ସେ ଜାଣନ୍ତି ରମାକୁ ଘରେ 
ରଖଲେ ଗୋଟାଏ ଦିଗରୁ ଅର୍ଥୀତ୍‌ ସୁଇଟି ପାଇଁ ସେ ହୁଏତ କେତେ ଦିଗରୁ ଶାନ୍ତିରେ ନିଶ୍ଵାସ 
ମାରିପାରିବେ । କିନ୍ତୁ ଆଉ ଦୁଇଟି ଦିଗରୁ ସେ ବିପଦକୁ ନିମନ୍ତ୍ରଣ କରି ଆଣିବେ । ସେ 
ଭାବନ୍ତି ସାପକୁ ହୁଏତ ଦୁଧ ପିଆଇ ବଶ କରାଯାଇ ପାରେ କିନ୍ତୁ ପୁରୁଷଟିକୁ ଅମୃତର ଲୋଭ 
ଦେଖାଇ ମଧ୍ୟ ନିଜର କରାଯାଇ ପାରେନା | ପଦ ପଦବୀ ଓ ପ୍ରତିପତତି ଭୟରେ ଅନ୍ୟ 
ସମସ୍ତେ ବଶ ହେରଯାଇ ପାରନ୍ତି କିନ୍ଧୁ ଘିଅ ଓ ନିଆଁ କେବେବି ନିଜ ସ୍ଵରୂପରେ ସ୍ଥିର ହେଇ - 
ରହି ପାରିବେନି ¦ 

ନନ୍ଦିତା ଜାଣନ୍ତି ତାଙ୍କ ଚାକିରିର ସ୍ପିତି । ଦିନକୁ ବାର ଘଂଟା ସେ ବାହାରେ ରହିବେ 
ଏବଂ ମାସକୁ ୧୦ / ୧ ୨ଥର ତାଙ୍କୁ ବାହାରକୁ ଯିବାକୁ ପଡ଼ିବ | ବିଶ୍ବାସରେ ପୃଥ୍ବୀ ଚାଲି 
ପାରିବ କିନ୍ତୁ ସେଇ ବିଶ୍ବାସକୁ ନେଇ ମଣିଷ ସ୍ପିର ହେଇ ରହିବ ତାର କିଛି ମାନେ ନାହିଁ । 

କ୍ଷୁଧା ଯେ ମଣିଷକୁ ବିପଥଗାମୀ କରାଏ ତା ନୁହେଁ, ପ୍ରଚୁର ଖାଉଥିବା ମଣିଷର 
ମଧ୍ୟ କ୍ଷୁଧା ଥାଏ ପ୍ରଚୁର | 

ନନ୍ଦିତା ସିନା ଟୁରରେ ଯାଅଛ୍ତି । ଡାକ୍‌ ବଙ୍ଗଳାରେ ରାତ୍ରୀ ଯାପନ କରନ୍ତି ¦ କିନ୍ତୁ 
ତାଙ୍କ ସମ୍ପୂର୍ଣ ଆତ୍ମାଟା ଥାଏ ଘରେ । 


Digitized by srujanika@gmail.com 


ନିବୀଚିତ ଗଳ୍ପ (ଭାଗ ୨) ୧୧୫ 


ମାସକ ଭିତରେ ତାଙ୍କ ଘରକୁ ଆସିଗଲା ରଘୁନାଥ ! ଦଶ ବାର ବର୍ଷର ବାଳକଟିଏ । 
ରଘୁନାଥ ତାଙ୍କ ଗାଁର । ଦୂଇ ଦିନ ଭିତରେ ନନ୍ଦିତା ତା'ନୀ ଗୋଟାଏ ସ୍କୁଲରେ ଲେଖାର 
ଦେଲେ | ନୂଆ ଫେଂଟ ସାର୍ଟ ଜୋତା ମୋଜା, ବହିପତ୍ର ସବୁ ଆସିଲା | ସେଇ ଦିନଠୁ ରଘୁ ଓ 
ରମାର ରହିବାଘର ହେଲା ସ୍ଵତନ୍ତ୍ର | 

ନନ୍ଦିତା ଏଥର ଶାନ୍ତିରେ ନିଶ୍ଵାସ ମାରିଲେ । 

ରଘୁନାଥ କିନ୍ତୁ ଦିନେ ବୋଲି ସ୍କୁଲ ଯାଇ ପାରେ ନାହିଁ । ନନ୍ଦିତା ବୋଧେ ସ୍ଟୁଲ 
ହେଡମାଷ୍ରକୁ ଡାକି ସେ ବିଷୟରେ କିଛି କହିଥିଲେ । 

ରଘୁନାଥ ଏବେ ସମସ୍ତଙ୍କର ବୋଲହାକ୍‌ କରେ | ସନାତନ ତାକୁ ଯେତିକି କାମରେ 
ଲଗାଏ, ରମାର ମଧ୍ୟ ସେ ସେତିକି ପାଖ ଲୋକ | ସେ ଦୁଇଟିର ମଧ୍ୟ ଅତ୍ୟନ୍ତ ବଶମ୍ବଦ । 
ସଲ ଗଲାବେଳେ ସୁଇଟିର ବେଗ୍‌ ଯାହାକୁ ଆଗରୁ ରମା ନେଇ ଗେଟ୍‌ଯାଏ ଯାଉଥଲା, 
ଏବେ ସେ କାମ ରଘୁର | ବେଗ୍ର ଓଜନ ରଘୁକୁ ମଧ୍ୟ ବଳିପଡ଼େ । 

ସେ ଦିନ ସୁଇଟି ହେଲ୍‌ଥ ପଏଂଟରୁ ଆସି ନିଜ ରୁମ ଭିତରୁ ପାଟି କରି ଡାକିଲା, 
'ରଘୁ।' 

ରମା ଦଉଡ଼ି ଆସିଲା । କଅଣ ହେଲା ମୋତେ କୁହ । 

ମୋତେ ପିଇବା ପାଣି ଦିଅ । ଥଣ୍ଡା ପାଣି । ଏଇଠି ପରା ଅଛି । ମୁଁ ତୁମ ବୋତଲରେ 
ରଖ ଦେଇଚି । ଓଃ, ଏଇଟାତ ମୋଟେ ଥଣ୍ଡା ନୁହେଁ । ଫ୍ରିଜ୍‌ରେ ନଥୁଲା ବୋଧେ ! କିନୁ ରଘୁ 
ଗଲା କୂଆଡ଼େ ? ମୋ ଡାକ କଅଣ ତାକୁ ଶୁଭୁ ନାହିଁ ? 

ସେ ବଗିଚାରେ ପାଣି ଦଉଚି । ଏବେ ସରି ଯିବ । 

ତେବେ ସନାତନ ଅଙ୍କଲ୍‌ କଅଣ କରୁଛନ୍ତି ଗଛରେ ପାଣି ଦେବା କାମ ତାଙ୍କର । 
ସୁଇଟିର ସ୍ବର ଆସ୍ତେ ଆସ୍ତେ ଉପରକୁ ଉଠୁଥିଲା । 

ସନାତନ ଏବେ ଏବ ପରିବା ଆଣିବାକୁ ଯାଇଛନ୍ତି । 

ହଉ ତୁମେ ଯାଅ । ପାଣି ଦେଇସାରିଲେ ରଘୁକୁ ପଠେଇଦେବ । ସେ ଟିଭି ଖୋଲି 
ବସିଗଲା | 

ରମା ତାକୁ ଚାହିଁ ରହିଲା । ତା ପରେ ତାକୁ ଆଉ କିଛି କହିବାକୁ ବା ପଚାରିବାକୁ 
ତାର ଇଚ୍ଛା ହେଲା ନାହିଁ । ଟିଭି ମାଖଣ/ର ଗୁଡ଼ାଏ କେସେଟ୍‌ । 

ସୁଇଟି ଛୋଟ ପିଲା ନୁହେଁ । ସୂଇଟି ପୁଣି ତା'ର ମାନିକାଣୀଙ୍କ ଝିଅ । ତା'ର 
ଅନ୍ଧଦାତା । ଆଜି ଘରେ ମାଲିଜ ନାହାନ୍ତି କି ମାଲିକାଣୀ ମଧ୍ୟ ନାହାନ୍ତି । ସେ ମଧ୍ୟ ଜା୍ଣୈ 
ସୁଇଟିର ବାପା ମାଆ ତାକୁ କେତେ ସ୍ଵେହ ଆଦର କରନ୍ତି । ତା'ର ଲକ୍ଷେ ଦୋଷକୁ ମଧ୍ୟ 
ଗିଳି ପକାନ୍ତି । ଓଲଟି ତାକୁ ବେଶୀ ଉତ୍ସାହ ଦିଅନ୍ତି । ଏ ଅବସ୍କାରେ ସେ ସୁଇଟିର ଗାର୍ଡିଆନ 

୧୧୬ ନିବାଚିତ ଗଳ୍ପ (ଭାଗ ୨) 


ଭଳି ରହିଚି ବୋଲି ଯେ ତା” ଉପରେ ପ୍ରଭୁତ୍ଵ ବିସ୍ତାର କରିବ ତା ମଧ୍ୟ ଉଚିତ୍‌ ନୁହେଁ । ଚାର 
ସାହସ ହେଲା ନାହିଁ । 

ସୁଇଟିର ରଘୁ ସହିତ ବେଶୀ ମିଳାମିଶାକୁ ସେ ପସନ୍ଦ କରି ପାରୁ ନଥୁଲା | 

ରମାର ଫୋନ୍‌ ବାଜି ଉଠିଲା । ମେଡମ୍‌ଙ୍କ ଫୋନ୍‌ । ସୁଇଟି ଅଛନ୍ତି ଚାଙ୍କ ରୁମ୍‌ରେ | 
ଟିଭି ଦେଖୁଛନି । ଏବେ ଫେରିଲେ ହେଲ୍ଥ ପଏଂଟ୍‌ରୁ 

ମେଡମ୍‌ ଏମିତି ପଚାରନ୍ତି ସବୁବେଳେ । ସମସ୍ତଙ୍କ କଥା ପଚାରନ୍ତି । କିଏ 
କୋଉଠି ଓ କଅଣ କରୁଛି ସେସବୁର ଖବର ସେ ସବୁବେଳେ ପଚାରନ୍ତି | କେବଳ 
ରମାକୁ ନୁହେଁ । ସନାତନ ଓ ସୁଇଟିକୁ ମଧ୍ୟ । ଖବରକୁ କ୍ରସ୍‌ଚେକ୍‌ କରିବା ତାଙ୍କର 
ବୋଧେ ଉଦେଶ୍ୟ । ସେଦିନ ରମା ଦେଖୁଲା ସୁଇଟି ତା” ରୁମରୁ ବାହାରି ଆସି ବଗିଚା 
ଆଡ଼େ ଗଲା | ତାର ଗୋଟିଏ ହାତରେ ଗୋଟିଏ ସିଡ଼ି ଓ ଅନ୍ୟ ହାତରେ ମୋବାଇଲ୍‌ । 
ବୋଧେ ମେଡମ୍‌ ସାଥ୍‌ରେ କଥା ହେଉଥଲା । କଥା ହେଉଥୂଲାବେଳେ ସେ ରଘୁକୁ 
ହାତ ଠାରି ଡାକିଲା ଏବଂ ମୋବାଇଲରେ କହିଲା ଓଃ ମୋତେ ଡିଷ୍ର୍ବ କରନା ମମି । 
ମୁଁ ପରେ କଥା ହେବି । 

ସେ ସୁଇଚ୍‌ ଅଫ୍‌ କଲା ।ରମା ଦେଖ୍ଲା ତା'ପରେ ସେ ରଘୁକୁ ସେ ସିଡି ଦେଖେଇ 
ହାତରେ ଠାରି ଦେଲା | ଆସିବୁ ଏଇଟା ଟିଭିରେ ଦେଖ୍ବା । ସେ ଦିନ ଅଧା ଦେଖଥଲୁ । 

ରଘୁ କିନ୍ତୁ ଟିକିଏ ଉଚ୍ଚ ସ୍ଵରରେ କହିଲା । ମୁଁ ସେ ଗନ୍ଧିଆ ନାଚ ଦେଖେନି । 

ସୁଇଟି ପଛକୁ ଫେରି ଦେଖ୍ଲା| ନା, କେହି କୁଆଡ଼େ ନାହାନ୍ତି । ତା ପରେ କହିଲା, 
ମଫସଲି, ବୃ କୋଉଠିକାର । ଦୁହେଁ ହସିଲେ ! 

ଦୁଇଦିନ ପରେ ନନ୍ଦିତା ଫେରି ଆସି ଯେତେବେଳେ ସୁଇଟି ସହିତ କଥା ହେଉଥୁ୍‌ଲେ 
ସୁଇଟି ଅଭିଯୋଗ କଲା । ମୋ କଥା ରଘୁ ମୋଟେ ଶୁଣୁ ନାହିଁ । ବଡ଼ ଅବାଧ୍ୟ 

ଚା” ପିଉଥୂଲେ ସମସ୍ତେ । ଜୟନ୍ତ କହିଲେ ନାନା ସେମିତି କେମିତି ହେବ ? ରଘୁ 
ମଧ୍ୟ ତୋ କଥା ନିଶ୍ଚୟ ଶୁଣିବ । ସେ ପାଟି କରି ଡାକିଲେ ରଘୁନାଥ ! ବାବା ଟିକିଏ 
ଏଆଡ଼େ ଆସିଲୁ । 

ନା, ସେକଥା ମୁଁ ବୁଝିବି | ତୁମେ ବ୍ୟସ୍ତ ହୁଅନା । କହିଲେ ନନ୍ଦିତା | ସୁଇଟି ତୁ ଏବେ 
ଯାଆ | 

ଉତ୍ସୁକୀ ହୋଇ ଅନେଇଲେ ସେ ନନ୍ଦିତାକୁ । ଭିତରେ ଆଉ କିଛି ଅଛିକି ? ଏଥିରେ 
ମୋର ପ୍ରବେଶ ନିଷେଧ ? ସେ ପଚାରିଲେ |! 

ନା, ସେ କଥା ନୁହେଁ । ମୁଁ ସୁଇଟିର ଅଭିଯୋଗ କଅଣ ସେ କଥା ଜାଣିବାକୁ 
ଚାହୁଁଛି । 

ନିବୀଚିତ ଗଳ୍ପ (ଭାଗ ୨) ୧୧୭ 


ସନ୍ଧ୍ୟାବେଳେ ରମା ହିଁ ନନ୍ଦିତାକୁ ସେ ଦେଖୁଥିବା କଥା କହିଥୁଲା | ସୁଇଟି କେମିତି 
ରଘୁକୁ ' ମଫସଲି” ବୁଝୁ ବୋଲି କହିଥିଲା ସେ କଥା କହିଲା ! 

ଓଃ ଏଇ କଥା ? କହିଲା ନନ୍ଦିତା । କଥାଟାକୁ ବାଆଁରେଇ ଦେଲେ ! 

କଥାଟା କିନ୍ତୁ ନନ୍ଦିତାଙ୍କ ମନରୁ ଗଲା ନାହିଁ । ଏଇ କଥାଟା ଉପରେ ସେ ଏତେ 
ଗୁରୁତ୍ଵ ଦେବେ କିନା ସେ କଥା ମଧ୍ୟ ଭାବିବାକୁ ଲାଗିଲେ । ସୁଇଟିର ସିଡିର ନାଚ ଦେଖୁବାକୁ 
ନିମନ୍ତ୍ରଣକୁ ସାଧାରଣ ବାଲ୍ୟ ଚପଳତା ବୋଲି ନିଆଯାଇ ପାରିବକି ? ଲୁଚିଥିଲା କି ଆଉ 
କିଛି ମାନସିକତା ? 

ତୁମେ କଅଣ ବୋଲି ଭାବୁଚ ? ପଚାରିଲେ ଜୟନ୍ତ | 

ନନ୍ଦିତା ଖୁବ୍‌ ଚିନ୍ତିତ ହେଇ ପଡ଼ିଥିଲେ । ଟିଭିର ଚାନେଲ୍‌କୁ କଅଣ ଏବେ ମଣିଷଠାରୁ 
ଦୂରେଇ ନେଇ ହେବ ? ବଡ଼ କଥା ହେଲା ଆମେ ନିଜକୁ ଏଥୁରୁ ଅଲଗା ରଖୁ ପାରିବାନାହିଁ । 

ଜୟନ୍ତଙ୍କର କିଛି ଉତ୍ତର ନଥିଲା | 

ଗୋଟିଏ ସହରରେ ନିଆଁ ଲାଗିଯାଇଚି । ଗୋଟିଏ ପାଖରୁ ନୁହେଁ । ତାର ଚାରି 
ପାଖରୁ ଗୋଟିଏ ସମୟରେ ନିଆଁ ଲାଗିଚି । ଅନ୍ତେବାସୀ ମାନେ ? କିଏ ବୁଝୁଚି ସେମାନଙ୍କ 
କଥା ? ସେମାନଙ୍କ ଭିତରେ “ ନିରୋ” | ମଧ୍ୟ ଅଛନ୍ତି । ଅନ୍ୟମାନେ ସେ ଅବସ୍ଥାରେ ସେ 
ସଂଗୀତର ମୂ୍ଚ୍ଚ ନାକୁ ହୁଏତ ଉପଭୋଗ ମଧ୍ୟ କରୁଥିବେ | ଜଣେ ନୁହେଁ ଏବେ ଅନେକ 
“ନିରୋ” ଅଛନ୍ତି । 

ସେ ଦିନ ଅଫିସରୁ ଫେରି ନନ୍ଦିତା ସୁଇଟିର ପଢ଼ାଘରେ ପଶିଲେ । ସେ ସିଡି ଗୁଡ଼ିକୁ 
ଚେକ୍‌ କଲେ ¦ ମୋଟ ୧ ୨ଟା | ଏତେ ସିଡି ସେ କୋଉଠୁ ପାଇଲା ? ସବୁ ସିଡିର କଥା 
ବିଷୟ ବସ୍ତୁ ତାଙ୍କୁ ମଧ୍ଯ ଜଣା ନାହିଁ । ଏସବୁ ବିଷୟରେ, ଠିକ୍‌ କହିବାକୁ ଗଲେ, ତାଙ୍କର 
ଜ୍ଞାନ ମଧ୍ୟ ସୀମିତ ।ତାଙ୍କ ଟିଭିର କେତୋଟି ନିଉଜ୍‌ ଚାନେଲ୍‌ ଛଡ଼ା ଆଉ ତାଙ୍କୁ କିଛି ଜଣା 
ନାହିଁ । ସତେ ତାଙ୍କ ଜ୍ଞାନ କେତେ ସଂକୀର୍ଣ୍ଣ । ସେ ସିଡିଗୁଡ଼ିକୁ ପରଖ ଦେଖବାର କୌଶଳ 
ମଧ୍ୟ ଜାଣି ନାହାନ୍ତି । 

ଏବର ଜଗତରେ ସେ କଅଣ ତେବେ ଗୋଟାଏ ଅଚଳ ମୁଦ୍ରା ୨ ଗୋଟିଏ ନଅ 
ବର୍ଷର ଝିଅ ପାଖରେ ମଧ୍ୟ ସେ ଠିଆହେଇ ପାରୁନାହାନ୍ତି । ସେ ତେବେ କଅଣ ? ଗୋଟିଏ 
ଯୋଗ୍ୟ ମାଂବିତ ନୁହଁ 

ହଠାତ୍‌ ସୁଇଟି ସେ ପାଖରୁ ଘର ଭିତରକୁ ପଶି ଆସିଲା । 

ଆରେ ତମେ ଏଠି କଅଣ କରୁଚ ମମି ? ତୁମେ ତାକୁ ଏପାଖ ସେପାଖ କରନା। ମୁଁ 
ତାକୁ ସିରିଏଲି ସଜେଇ ରଖୁଚି । ଏଇ ପୂଜାଛୁଟିରେ ହିଁ ମୁଁ ସବୁ ଯାକ ଦେଖୁ ଫେରେଇବି 
କହିଚି । 

୧୧୮ ନିବୀଟିତ ଗଛ (ଭାଗ ୨) 


କାହାକୁରେ ମାଆ ? 

ରାଜେଶକୁ । ମାଆ ତୁମେ ଜାଣିନ ତା ପାଖରେ କମ୍‌ସେ କମ୍‌ ଶହେ ଖଣ୍ଡେ ଓଡି 
ଅଛି । ସେ ମୋତେ କହିଚି, ତୋର ଯେତେ ଇଛା ତୁ ନେଇଯିବୁ । ବହୁତ ଭଲ ପିଲା । 
ଏସବୁ କଅଣ ଏଠି ମିଳୁଚି ? 

ସେ କଅଣ ତୋ” ସାଙ୍ଗରେ ପଢ଼େ ? 

ନା ମ ।ମୋ ସାଙ୍ଗ ଏଞ୍ଲାର ଭାଇ । ମୋର ଦି'ଟା କ୍ଲାସ ଉପରେ ପଢ଼େ । 
ବ୍ରିଲିଏଂଟ ପିଲା ମମି । ସବୁଥିରେ ଫାଷ୍ଟ । ଏଥର ସେ ସାଇନ୍ଵ ଏକଜିବିସନ୍‌ରେ ସିଲେକ୍ଟ 
ହେଇଚି ନେସ୍ନାଲ୍‌ କଞମ୍ପିଟିସନ୍‌କୁ ମୁମ୍ବାର ଯିବ | 

ମୋତେ ବହୁତ ଭଲ ପାଏ । ମୁଁ ତାକୁ ଡାକିବି ଆମ ଘରକୁ । 

ନନ୍ଦିତା ସବୁ ଶୁଣୁଥିଲେ କିନୁ କିଛି ବି ଶୁଣି ପାରୁ ନଥଲେ । 

ସୁଇଟି ତାଙ୍କ ହାତକୁ ଧରି ତାଙ୍କ ଦେହରେ ଘସି ହେଉଥିଲା । 

ନିଶ୍ଚୟ ଡାକିବୁ । କିନ୍ତୁ ଏବେ ନୁହେଁ । ମୁଁ ତୋତେ କହିବି । 

ନନ୍ଦିତା ସେଠି ଆଉ ଠିଆହେଇ ପାରିଲେନି । ଖୁବ୍‌ ଶୀଘ୍ର ପାଦ ପକେଇ ସେଠୁ 
ଚାଲିଆସିଲେ । ସେ ଏଯାଏ ଭାବିଥିଲେ ଯେ ସୁଇଟି ବୋଧେ ରଘୁ ସହିତ ସମ୍ପର୍କ ଗଢ଼ିବାକୁ 
ଚାହୁଁଚି । ସେଇଟାକୁ ସେ ଠିକ୍‌ ଚପଳତା କିନା ବୁଝି ପାରୁ ନଥିଲେ | ବୟସର ସାମଞ୍ଜସ୍ୟ ଏ 
ଭୁଲ ବୁଝାମଣା ସୃଷ୍ଠି କରୁଥିବ | ଖେଳ ସାଥ୍‌ରେ ତାରଲ୍ୟ ତାର ଗୋଟେ କାରଣ ହେଇପାରେ । 
ତେଣୁ ସେ ସେଥରୁ କେମିତି ମୁକ୍ତ ପାଇବେ ସେ କଥା ଚିନ୍ତା କରୁଥିବା ବେଳେ ଏବେ ଆଉ 
ଗୋଟିଏ ବାରୁଦର ଗୁପ୍ତଘର.... 

ତାକୁ ଆଉ କଅଣ କହିହେବ ? 

ସେ ବାକ୍‌ ଶୁନ୍ଯୟ ହେଇ ଯାଉଥୁଳେୋ । 

ଦାହାରେ ଅସ୍ତ ସୂଯ୍ୟର ଆଭା ବିଂଚି ହେଇ ପଡ଼ିଥିଲା । ସ୍କାଇ ଲାଇଟ୍‌ ଦେଇ ଗୋଟାଏ 
ଧୂଳିମିଶା ତେର୍ଛାଂ କିରଣ ମୁହଁରେ ପଡ଼ୁଥିଲା | 

ନନ୍ଦିତା ସେଥୁରେ ଅତିଷ୍ଠ ହେଇ ଉଠୁଥଲେ । 


O 

ଅଶେଷ ଅନ୍ଧାର 


ରସାନନ୍ଦ ବାବୁ ସକାଳେ ଉଠି ତାଙ୍କ ସ୍ତ୍ରୀଙ୍କୁ କହିଲେ, ମୁଁ ଆଜି ଟିକିଏ ବ୍ୟସ୍ତରହିବି 
ଦିନଯାକ ! ବାହାରକୁ ମଧ୍ୟ ଯାଇପାରେ ¦ କେତୋଟି ମିଟିଂ ଅଛି । ଏସବୁ ବ୍ୟସ୍ତତା ଭିତରେ 
ମୁଁ ଟେଲିଫୋନ୍‌ ଧରିବାକୁ ହୁଏତ ବେଳ ପାଇବି ନାହିଁ । କିମ୍ଭା ବାଜେ କଲ୍‌ ଧରି ମୁଁ ସମୟ 
ନଷ୍ଟ କରିବାକୁ ଚାହେଁ ନାହିଁ । ନରେନ୍ଦ୍ର ଆଜି ଆସିବ ନାହିଁ। ତେଣୁ ଅଫିସ ରୁମ୍ଟା ଆଜି ବନ୍ଦ 
ରହିବ । ମୁଁ ଅବଶ୍ୟ ଆଉ ଜଣେ ଲୋକ ରଖୁବା କଥା ଚିନ୍ତା କରୁଚି । ତେବେ ସେ କଥାଟା 
ଏଇ ଝାମେଲାଟା ସରିଗଲେ ସ୍ପିର ହୋଇଯିବ । 

ସେ ଚା” ପିଇ ସାରି କପ୍ଟା ଟେବୁଲ ଭପରେ ରଖୁ ଦେଲେ, ତା” ପରେ କହିଲେ, 
“ ତମେ ଟିକିଏ ଆଜି ସତର୍କ ଥଵବ, ଯେ କୌଣସି ମୁହୂର୍ତରେ କଲ୍‌ ଆସିଯିବ ।” 

“ ମୁଁ କଅଣ କରିବି ? ମୋର ତେଣେ କେତେ କାମ। ମୁଁ ଟେଲିଫୋନ୍‌କୁ ଳେତେ 
ଜଗିବି ? ତା'ପରେ ତମେ ପୁଣି ବାଜେକଲ୍‌ କଥାକହୁଛ | ମୁଁ କେମିତି ଜାଣିବି କୋଉଟାବାଜେ, 
କୋଉଟା ଭଲ ? ” ସୀ ସୁମତି ଦେବୀ କହିଲେ କପ୍ଟା ଉଠଭ ଭଠଉ | 

ତୁମେ ଏତିକି ଜାଣି ପାରିନ ନାହିଁ କୋଉଟା ଭଲ କୋଉଟା ଖରାପ ? କଲ କରିବା 
ଲୋକ କହିବ ନି ? ରସାନନ୍ଦ ବାବୁ ଟିକେ ବିରକ୍ତ ହେଲେ । 

ସେ କଅଣ କହିବ ମୁଁ ବାଜେ ଲୋକ କହୁଛି ? ନା କହିବ ମୁଁ ଭଲଲୋକ କହୁଛି ? 
କଅଣ ଯେ ତୁମେ କୁହ, ସୁମତି ଆହୁରି ବିରଭ୍ୁ ହେଲେ । 

ସେ କଥା କଅଣ କେହି କୃହେ ? ମୋର କହିବାର କଥା ଚିଫ୍ଙ୍କ ଅଫିସରୁ ଫୋନ୍‌ 
ଆସିଲେ ସେ ପ୍ରଥମେ କହିବ, ମୁଁ ଚିଫ୍ଙ୍କ ଅଫିସରୁ କହୁଛି । ଅନ୍ୟ କୋଉଠୁ ଆସିଲେ ସେ 
ତା” ନିଜ ନୀ କହିବ । 

ଚିଫ୍‌ଙ୍କ ଅଫିସରୁ ଆଜି ଫୋନ୍‌ ଆସିବାର ଅଛି ? ମୋତେ ତ ସେମିତି ଲାଗୁନି । 
ସୁମତୀ ପୁଣି ଥରେ ଚେୟାରରେ ବସି ପଡ଼ିଲେ ଏବଂ କଲିଂ ବେଲ୍‌ର ସୁଇଜ୍‌ ଚିପିଲେ, 
ରୋଷେଇ ଘରୁ ଆୟା ଦଉଡ଼ି ଆସିଲା । ମାଆ, ଆଉ ଚା” ଆଣିବି ? 

ନା, ଦରକାର ନାହିଁ । ଏଇଟା ଉଠେଇ ନେଇଯା' ! ସେ କପ୍‌ ପ୍ଲେଟ ତା ଆଡ଼କୁ 
ବଢ଼େଇ ଦେଲେ, ଆୟା ଚାଲିଗଲା ! 

୧୨୦ ନିବୀଚିତ ଗଳ (ଭାଗ ୨ ) 


ତୁମେ କେମିତି ଜାଣିଲ ଆଜି ସେଠୁ ଫୋନ୍‌ ଆସିବାର ନାହିଁ ବୋଲି ? ତୁମର ଏଇ 
ନେଗେଟିଭ୍‌ ଆଟିଚ୍ୟଡ୍‌ ମୋତେ ଭଲଲାଗେନି । ସେଇଥି ପାଇଁତ ମୁଁ ସୁଧନ୍ୟାକୁ ବାହାର 
କରିଦେଇ ସୁମତିକୁ ଆଣିଲି । ତଥାପି ସେଇ କଥା | ରାଜନୀତି ବିଷୟରେ ତା'ର ମୋଟେ 
କିଛି ଧାରଣା ନଥୁଲା | ତୁମେତ ପଲିଟିକାଲ ସାଇନ୍ଵରେ ଏମ୍‌.ଏ. | ଅଧ୍ୟାପିକାରୁ ମୁଁ ତୁମକୁ 
ଆଣି ଅଙ୍କଶାୟିନୀ କଲି । ତମେ ଟିକିଏ ଆଗକୁ ଦେଖ । ବିୟଣ୍କ୍‌ ହୋରାଇଜନ୍‌ ଦେଖୁବା 
କଥା। 

ସୁମତି ହସିଲେ, କହିଲେ ମୁଁ ବିୟଣ୍ଡ ହୋରାଇଜନ୍‌ ଦେଖୁଥିବାରୁ ଏକଥା କହିଲି । 
ଆଜି ତୁମ ଅଫିସକୁ ଚିଫ୍‌ଙ୍କଅଫିସରୁ ଫୋନ୍‌ ଆସିବାର ନାହିଁ। ହଁ, ତେବେ ଗୋଟିଏ କଥା, 
ଗତ କାଲି ମଧ୍ୟ ରାତ୍ରିରେ ତୁମର ସେନାପତି ସହିତ କଅଣ କଥା ହେଲା ସେ କଥା ମୁଁ 
ଜାଣିନି । ତୂମେ କହିନ, କିନୁ ଖବରଦାର କହି ଦଉଚି ତୁମେ ଆଉ ଥରେ ହେଲେ ମୋ 
ସାମ୍ନାରେ ସେ ସୁଧନ୍ୟା ନାଁ ଉଚ୍ଚାରଣ କରିବ ନାହିଁ । ସେ ଉଠି ଚାଲି ଗଲେ । 

ଆରେ, ଆରେ ତମେ ଚାଲି ଯାଉଚ ଯେ ? 

ସୁମତି ରସାନନ୍ଦଙ୍କ ଦ୍ଵିତୀୟ ପନ୍ନୀ | ପନ୍ନୀତ ନୁହେଁ, କିନୁ ପନ୍‌ୀର ମାନ୍ୟତା ପାଇଛନ୍ତି । 
ସେମାନଙ୍କର ବିବାହ ହୋଇନାହିଁ । କି ପ୍ରଥମ ବିବାହିତ ପନ୍ନୀ ସୁଧନ୍ୟାକୁ ଛାଡ଼ପତ୍ର ମଧ୍ଯ 
ଦେଇନାହାନ୍ତି । ରସାନନ୍ଦ କହନ୍ତି, ମୁଁ ସତ୍ୟ ଓ ବିଶ୍ଵସନୀୟତାରେ ବିଶ୍ଵାସ କରେ । ଅଗ୍ନିକୁ 
ସାକ୍ଷୀ ରଖୁବା କି କୋର୍ଟରେ ଶପଥ କରିବା ଏ ସବୁର କିଛି ମୂଲ୍ୟ ନାହିଁ, ଯଦି ମଣିଷ 
ଜବାବରେ ହାରିଯାଏ । ବାସ୍‌ ଏଇ ପଦେ କଥାରେ ସୁମତି ଆସିଗଲେ ରସାନନ୍ଦଙ୍କ ତ୍ରିତଳ 
ରାଜ ଉଆସକୁ । ଆସିଲେ ବୋଲି କହିଲେ ଠିକ୍‌ ହେବ ନାହିଁ । ତାଙ୍କୁ ଉଠେଇ ଅଣାଗଲା | 
ସୁମତି ଅବଶ୍ଯ ରସାନନ୍ଦଙ୍କ ସହିତ ରାଜନୀତିରେ ସାହାଯ୍ୟ କରୁ କରୁ ଯୋଡ଼ି ହୋଇ 
ଯାଇଥୂଲେ | ଏଇଟା ଅବଶ୍ୟ ସାଧାରଣ କଥା | କିନଧୁ ଜଣେ ଥାଉ ଥାଉ ଆଉ ଜଣେ କେମିତି 
ଆସିବ ? ତେଣୁ ସୁମତିଙ୍କ ତରଫରୁ କୁଆଡ଼େ ପ୍ରସ୍ତାବ ଆସିଥୂଲା, ତାଙ୍କୁ ଉଠେଇ ଆଣ । 
ଢଣେ ଆସିଗଲେ ଆଉ ଜଣେ ନିଶ୍ଚୟ ଯିବ । 

ରସାନନ୍ଦ ଏଇଥ୍‌ ପାଇଁ ସୁମତିଙ୍କ କଥାକୁ ବେଶୀ ମାନ୍ୟତା ଦିଅନି । ଦେବା କଥା, 
ଦ୍ଵିତୀୟ ଯେ ସବୁବେଳେ ପ୍ରାଥମିକତା ପାଏ, ଏଥରେ ସନ୍ଦେହ ନାହିଁ । ରସାନନ୍ଦ ଟିକିଏ 
ନରମ ଗଳାରେ କହିଲେ, ଆରେ ତୁମେ ଚାଲିଗଲ ଯେ, ଆସ କଥା ସରିନାହିଁ । 

ଗଡ଼ ଜିଣିଗଲେ ସୁମତି । ଗମ୍ଭୀର ହେଇ ସେ ଆସି ବସିଲେ ତାଙ୍କ ସାମ୍ନାରେ । ତା' 
ପରେ ପଚାରିଲେ- ତମେ ଆଗ କୁହ, ତମେ ଆଜି ମାନେ ଏବେ କୋଉ ଦଳରେ ଅଛ ? 
ତା” ମାନେ ତମେ ଗତକାଲି ରାତିରେ ସେନାପତି ସହିତ କଅଣ କଥାବାତୀ ହେଲ ? 
ଏଡଭାନ୍ସ ରଖୁଲ କି ? 

ନିବୀଚିତ ଗଳ୍ପ (ଭାଗ ୨) ୧୨୧ 


ରସାନନ୍ଦ ହସିଲେ । କହିଲେ, ଓଃ ଏତେ ବେଳେ ବୁଝିଲି ।ବିରାଡ଼ିର ମନ ଯାଇ 
ଶିକାରେ । ଆରେ ଏଡଭାନ୍ଵ୍‌ ନେଇଥଲେ ମୁଁ ତୁମକୁ ଦେଇ ନଥାଆନ୍ତି ୨ ସେନାପତିର 
ଗୋଟିଏ କି ପାର୍ଟି ମ ? ତା'ର ପିତ୍ତ କେତେ ସେ ମୋତେ କିଣିବ ? ଚିଫ୍ତ ସାହସ କରି 
ପାରୁନାହାନ୍ତି । ଇଏ କଅଣ କରିବ ? ସେ ସୂମତିଙ୍କ ପାଖକୁ ଘୁଂଟି ଆସିଲେ ଏବଂ କହିଲେ- 
ମୁଁ ସେନାପତିକୁ ଶୁଣେଇ ଦେଲି ପାଂଚ କୋଟିରୁ ମୁଁ ତଳକୂ ଖସି ପାରିବି ନି। ସେ ପଳେଇଲା । 

ଏବେ ତୁମର ଭବିଷ୍ୟତ କାଯ୍ୟକ୍ରମ କଅଣ ? ସୁମତି ପଚାରିଲେ । 

ମୁଁ ତ ସେଇ କଥା କହୁଛି । ଏବେ ଚିଫ୍‌ଙ୍କ ଅଫିସରୁ କଲ ଆସିବାର ସମ୍ଭାବନା 
ବେଶୀ । ଆଜି ନହେଲେ କାଲି- ଟେଲିଫୋନ୍‌ ବାଜି ଉଠିଲା । 

ରସାନନ୍ଦ ବ୍ୟସ୍ତ ହେଇ ଉଠିଗଲେ । ଗଲାବେଳେ ସୁମତିଙ୍କୁ କହିଲେ, ମୁଁ କହୁ 
ନଥୁଲି । 

ସେ ଯାଇ ଫୋନ ଧରିଲେ- ହାଲୋ ! ତା'ପରେ ମୁହଁଟାକୁ ବିକୃତ କରି କହିଲେ- 
“ ବାବୁ ଘରେ ନାହାନ୍ତି । ପରେ ଟେଲିଫୋନ୍‌ କର । ” ଆଉ ଥରେ ରିଂ ଆସିଲା । ରସାନନ୍ଦ 
ବାବୁ ପୁଣି ଧରିଲେ ଏବଂ କହିଲେ- ମୁଁ ପରା କହିଲି ... 

ତାପରେ ଟିକିଏ ରହି ସେ ହସିଲେ ଏବଂ କହିଲେ- ଆରେ ଗୌତମ ତୁ କିରେ ? 
ୟା' ପୂର୍ବରୁ ତୁ ଫୋନ୍‌ କରିଥଲୁ ? 

ନା, ମୁଁ ତ କରିନି । 

ହଁ, ତେବେ ଠିକ୍‌ ଅଛି କହ | 

ମୁଁ ଶୁଣିଲି ତୁମେ କୁଆଡ଼େ ସରକାରୀ ଦଳରେ ଯୋଗ ଦଉଛ ? ମୁଁ ସେଇ କଥା 
ଶୁଣିଲି । ଗୀରେ ହାଟ ହେଇ ଗଲାଣି । 

ଗୌତମ ରସାନନ୍ଦଙ୍କ ପୁତୁରା, ସାନ ଭାଇର ପୁଅ ! ସେ ମଧ୍ୟ ଥୁଲା ରସାନନ୍ଦଙ୍କ 
ନିର୍ବାଚନ ବେଳର ପ୍ରଧାନ କାର୍ପଟଦାର ¦ ନି୍ବୀଚନର ସମସ୍ତ କାମ ସିଏ କରେ । ଏପରିକି 
ରସାନନ୍ଦ ତାଙ୍କ ପ୍ରଥମ ସ୍ତ୍ରୀ ସୁଧନ୍ୟା ଅପେକ୍ଷା ଗୌତମକୁ ବେଶୀ ବିଶ୍ଵାସ କରନ୍ତି । ସୁଧନ୍ୟା 
ଅନେକ ସମୟରେ ଟଙ୍କାର ହିସାବ ରଖନ୍ତି ନାହିଁ । ମାନେ ଜାଣିଶୁଣି, ଏବେ ସେ ଟଙ୍କା 
କୁଆଡ଼େ ଯାଏ କେଜାଣି, ପରେ ଯେତେବେଳେ ଭିଜିଲାଲ୍ଵ ଘର ରେଡ୍‌ କଲା, ସେତେବେଳେ 
ଦେଖାଗଲା ସୁଧନ୍ୟାଙ୍କ ନାମରେ ଦୂଇଟା ଏକାଉଂଟ ସୁଇସ୍‌ ବ୍ୟାଙ୍କରେ | ରସାନନ୍ଦ ଏଇଟାକୁ 
ବିଶ୍ଵାସ ଘାତକତା ବୋଲି କହିଥୂଲା ବେଳେ ସୁଧନ୍ୟା କିନୁ କହିଥ୍‌ଲେ ଏଥୁରୁ ନିବ୍ବୀଚନର 
ସୁପରିଚାଳନା ପ୍ରମାଣିତ ହେଉଛି । ଅଯଥା କର୍ମଚାରୀମାନଙ୍କ ପଛରେ ଏତେ ବେଶୀ ଖର୍ଚ 
କରିବା କଅଣ ଦରକାର । ସେ କହିଲେ, ତୁମେ କୁହ ନିବୀଚନରେ ମଦ ଓ ମାଇକିନିଆଙ୍କ 
ପାଇଁ ଖର୍ଚ୍ଚ ଦେଖେଇ ହେବନାହିଁ । ଅଥଚ ତମ ଲୋକେ ଭୋଟ ପାଇଁ ଯୋଉ ଦାମିକା 

୧୨୨ ନିବୀଚିତ ଗଳ୍ପ (ଭାଗ ୨) 


ନାରୀମାନଙ୍କୁ ବମ୍ମେରୁ ଭଡ଼ାରେ ଆଣିଲେ, ମୁଁ ସେ ପାଇଁ ଖର୍ଚ୍ଚ କମେଇବା ସତ୍ବେ ତୁମେ 
ଜିଣିଲ । ପଚାଶଲକ୍ଷ ଏଥିରୁ ବଂଚିଲା ମୁଁ ତାକୁ ତୁମ ଭବିଷ୍ୟତ ପାଇଁ ରଖୁଛି । ରାଜନୀତିରେ 
ଭବିଷ୍ୟତରେ ସୁରକ୍ଷାଟା ବଡ଼କଥା । 

ଏଇସବୁ କଥା ଯେତେବେଳେ ସୁଧନ୍ୟା ଭିଜିଲାନ୍୍‌ ଟିମ ଆଗରେ ଖୋଲାଖୋଲି 
କହିଲେ, ସେତେବେଳେ ସାରାରାଜ୍ୟରେ ଗୋଟାଏ ହଇଚଇ ସୃଷ୍ଟିହେଲା । ଗଣମାଧ୍ୟମ ତ 
ଥେଇଥେର ନାଚିଲେ । 

କିଚୁ ସୁଧନ୍ୟାଙ୍କ ଏକାମ ପାଇଁ ସବୁ ରାଜନେତା (ସବୁ ଦଳର) ତାଙ୍କୁ ନିନ୍ଦା କରିଥିଲେ । 
ବିଶେଷ କରି କେତେକ ନେତାଙ୍କ ସହଧର୍ମିଣୀ ଯୋଉମାନେ ସୁଧନ୍ୟା ଓ ତାଙ୍କ ପରିବାର 
ସହିତ ଘନିଷ୍ଟ ସମ୍ପର୍କ ରଖୁଥାଆନ୍ତି ସେମାନେ ଆସି ତାଙ୍କୁ ବୁଝେଇଲେ । ନାନା ଏଇଟା ଠିକ୍‌ 
ହେଲାନି । ଯଦିବା କିଛି କରିଥିଲ,କିଏବା ଏମିତି କରେନି ? ତା” ବୋଲି ପୋଲିସ୍‌ ଆଗରେ 
କହିବାଟା ମୋଟେ ଠିକ୍‌ ହେଉନି । ତମେ ଚୁପ୍‌ ରହି ଥାଆନ୍ତ । ମୁଁ କିଛି ଜାଣେନି କହି 
ଥାଆନ୍ତ । ଏଥିରେ ତୂମର କିଏ କଅଣ କରି ଥାଆନ୍ତା ? ସୁଧନ୍ୟା କିନ୍ତୁ ଅଟଳ ମହାମେରୁ | 
ସେ କହିଲେ, ମୁଁ ମିଛ କହି ପାରିବି ନାହିଁ, ମୋତେ ସେ ସବୁ ଆସେନାହିଁ। ମୁଁ ନିବୀଚନର 
ବାଜେଖର୍୍ଚ ରୋକିବି । ମାରଜିନିଆଙ୍କୁ ଭଡ଼ାରେଆଣିବା କଅଣ ଦରକାର ? ସେଥୁରେ ପୁଣି 
ମଦ ତୁ ଜାଣିନୁ ୟା”ଙ୍କୁ ଇଏତ ଖାଲି ସେଇମାନଙ୍କୁସାଙ୍ଗରେ ନେଇ ନାଚିବେ । ସେ ଟୋକି 
ବି ସେମିତି, ଆଲୋ ପଇସା ପାରବ ବୋଲି ମର୍ଦ୍ଦମାନେ ଯାହା କହିବେ ସେଇଆ କରିବ ? 

ସୁଧନ୍ୟା କହିଲେ, ମୁଁ ଜୋର୍‌ ଦେଇ କହୁଛି । ସବୁତ ସତ କହି ଦେଇଛି | ହାତ କାଟି 
ଲେଖୁ ଦେଇଛି । ଦେଖୁବା କୋଉ ପୋଲିସର କୋର୍ଟ ଆମର କଅଣ କରିବ ? ଯାଉ ସୁପ୍ରିମ 
କୋର୍ଟ ଯାଏ । 

ରସାନନ୍ଦ ବାବୁ କିନ୍ତୁ ଏଥିରେ ସନ୍ଧୁଷ୍ଠ ହେଇ ନଥିଲେ | କେହିବି ତା'ର ଧର୍ମପନ୍ନୀର 
ଏପ୍ରକାର ଅସାଧାରଣ ସତ୍ୟବାଦୀତାକୁ ପ୍ରଶଂସା କରନ୍ତି ନାହିଁ । ସେଥୁପାଇଁ ସବୁବେଳେ 
ରାଜନୀତିରେ ଜଣେ ଅସାଧାରଣ ଧୂର୍ତ ନାରୀକୁ ସ୍ତ୍ରୀ ପଦରେ ଅଭିଷିକ୍ତ କରାଯାଇଥାଏ । 
ରାଜନୀତିର ଗୋଟାଏ ସୂସ୍ଥ ଓ ସୁନ୍ଦର ଜୀବନ ଯାପନ ପାଇଁ ଜଣେ ଖାଲି ଅତ୍ୟନ୍ତ ସୁନ୍ଦରୀ 
ନୂରହେଁ ଖୁବ୍‌ ସୁଚତୂର ନାରୀ ବା ସ୍ତ୍ରଟିଏ ମଧ୍ୟ ଏକାନ୍ତ ଆବଶ୍ୟକ | ରାଜନେତାଙ୍କ ପାଇଁ ସବୁ 
ପରାମର୍ଶ ଗୋଟାଏ କଥା, ବେଡ୍ରୁମର ପରାମର୍ଶ ଆଉ ଗୋଟାଏ କଥା ¦ ଏସବୁକୁ ଏଡ଼ିଦେଲେ 
ସବୁ କରିହେବ କିନୁ ରାଜନୀତି ନୁହେଁ । 

ରସାନନ୍ଦ ବାବୁ ଏସବୁ କଥା ଯେତେବେଳେ ତାଙ୍କର ବିଶ୍ବସ୍ତ ବନ୍ଧୁମାନଙ୍କ ସହ 
ଆଲୋଚନା କଲେ, ସେତେବେଳେ ସେମାନେ ଗୋଟିଏ ନିଶ୍ର୍ଷରେ ପହଂଚିଲେ ଯେ 
ଏଥରେ ଅବଶ୍ୟ କିଛି ହେବ ନାହିଁ ସତ, କେବଳ ତାଙ୍କର ଏତେ ଦିନର ସଫେଦ୍‌ ଭାବମୂର୍ତିରେ 

ନିବୀଚିତ ଗଳ୍ପ (ଭାଗ ୨) ୧୨୩ 


ଟିକିଏ ଆଂଚ ଆସିବ । ଆଉ ଜଣେ କହିଲେ ତାଙ୍କୁ ଏଇଟା ଫେରେଇ ଆଣିବାକୁ ବେଶ୍‌ କିଛି 
ଦିନ ଲାଗିବ । ବାଜେ କଥା | ଆଉଜଣେ କହିଲେ । ସେ କହିଲେ, ମୋ କଥା ମାନନୁ, 
ଭାବମୂର୍ତି ଶବ୍ଦଟା ସ୍ଲେଟ୍‌ରେ ଗୋଟାଏ ଦାଗ ପରି । ଆପଣ ଗାର ଟାଣନ୍ତୁ । ପୁଣି ଲିଭେଇ 
ଦିଅନ୍ତୁ । କେତେ ସମୟ ଲାଗିବ |! ରାଜନୀତିରେ ବିଶେଷ କରି ପୁରୁଷମାନଙ୍କ କ୍ଷେତ୍ରରେ 
ଭାବମୂର୍ତିଟା କିଛି ନୁହେଁ । 

ପୋଲିସ ରେଡ୍‌ ପରେ ରସାନନ୍ଦ ବାବୁ ତାଙ୍କର ବିଶ୍ଵସ୍ତ ଆଡ୍‌ଭୋକେଟଙ୍କୁ 
ଡକେଇଲେ | ରାଜନୀତିରେ ବିଶେଷ କରି ନେତାମାନଙ୍କର ଆଡ୍‌ଭୋକେଟ ହେଉଛି ଗୋଟିଏ 
ଗୋଡ଼ । ବିନା ଓକିଲରେ ରାଜନୀତି କରିହୁଏ ନାହିଁ । ଦକ୍ଷ ଓ ଚତୁର ନେତାମାନେ ବିଭିନ୍ନ 
ସ୍ତରରେ ଭିନ୍ନ ଭିନ୍ନ ପରାମର୍ଶଦାତା ରଖୁବା ବିଧେୟ | ରାଜନୀତିରେ ସତ୍ୟ ଓ ମିଥ୍ୟା ଭିତରେ 
କିଛି ଫରକ୍‌ ନଥାଏ | ତେବେ ସେ ଯା” ହେଉ ରସାନନ୍ଦ ବାବୁ ଓକିଲ ସହିତ ପରାମର୍ଶ ପରେ 
ଗୋଟାଏ ସାମ୍ବାଦିକ ସମ୍ମଳନୀ ଡାକିଲେ । ହୋଟେଲ ତାଜ ଇଂଟରନେସନାଲର ରୟେଲ 
ହଲ୍‌ରେ ଏ ସମ୍ମିଳନୀ ଅନୁଷ୍ପିତ ହୋଇଥୂଲା। ସେଥୁରେ ରସାନନ୍ଦ ଓ ତାଙ୍କ ବିଶ୍ଵସ୍ତ ସହକମୀଙ୍କ 
ସମେତ ଅନ୍ୟାନ୍ୟ ଅନେକ ବନ୍ଧୁ ଉପସ୍ଥିତ ଥଲେ । ସମସ୍ତେ କହନ୍ତି ଏତେ ବଡ଼ ପ୍ରେସ୍‌ 
କନ୍୍‌ଫେରେନ୍୍‌ ରାଜଧାନୀରେ ଆଗରୁ କେବେ ହେରନଥୁଲା । ଯଦି ହୋଟେଲ ତାଜ୍‌ 
ଇଂଟରନେସନାଲ କଥା କେହି ଜାଣେ, ସେ ନିଶ୍ଚୟ ଜାଣିଥବ ଯେ ସେଠି ଭାରତୀୟ ତ 
ନୁହେଁ ମୋଗଲୀୟ ମଧ୍ୟ ନୁହେଁ ବରଂ ପ୍ରାଚ୍ୟ ଓ ପାଶ୍ଚାତ୍ୟ ସଂସ୍କୃତିର ଅପୂର୍ବ ସମ୍ଭମିଶ୍ରଣ 
କେମିତି ଘଟିଛି ସେ କଥା ଜାଣିଥ୍‌ବ | ହୋଟେଲରେ ସେ ଦିନ ଅନ୍ୟ ସମସ୍ତ କାଯ୍ୟକ୍ରମକୁ 
ବାତିଲ କରାଯାଇଥୁଲା । 

ରସାନନ୍ଦ ବାବୁ ସେଦିନ ସେଇ ହୋଟେଲରେ ଘୋଷଣା କଲେ ଯେ ସୁଧନ୍ୟା 
ଗତବର୍ଷଠାରୁ ମାନସିକ ରୋଗରେ ଆକ୍ରାନ୍ତ ଏବଂ ସେ ଏଥୁପାଇଁ ବହୁ ବିଶିଷ୍ଠ ମାନସିକ 
ରୋଗ ବିଶେଷଞ୍ଞଙ୍କଠାରେ ଚିକିସିତ ହେଉଛନ୍ତି । ଏ ସବୁକିଛି ନୂଆ କଥା ନୁହେଁ । ଆପଣ 
ଏସମସ୍ତଙ୍କୁ ପଚାରି ପାରନ୍ତି । ସେ ତାଙ୍କ ସହିତ ଉପସ୍ଥିତ ଥବା ଗୋଟିଏ ଦଳ ଆଡ଼କୁ ହାତ 
ଦେଖାଇଲେ | ଏମାନେ ସମସ୍ତେ ମୋ 'ଗାୀଁର ତଥା ମୋ ପରିବାରର ଲୋକ । ଏମାନଙ୍କ 
ଭିତରୁ କିଛି ମଧ୍ୟ ସୁଧନ୍ୟାଙ୍କୁ ଡାକ୍ତରମାନଙ୍କ ପାଖକୁ ନେବା ଆଣିବା କରିବା ସହିତ ଘରେ 
ସେ କେମିତି ବ୍ୟବହାର କରନ୍ତି ସେ ବିଷୟରେ କହିବେ । ଏକଥା କହିଲାବେଳେ ରସାନନ୍ଦ 
ବାବୁ ସୁସଜିତ ଥିବା ଦଳେ ନାରୀମାନଙ୍କ ଆଡ଼କୁ ହାତ ଦେଖେଇଲେ | 

ଟି.ଭି.କ୍ୟାମେରାସବୁ ସେତେବେଳେ ଖୁବ୍‌ ଟଂଚଳ ହେଇ ରଠିଲା । 

ବାସ୍‌, ତା' ପରେ ଆଉ କିଛି ଦରକାର ନଥିଲା । 

ସେହି ଦିନଠାରୁ ସୁମତି ସେ ଘରକୁ ପ୍ରବେଶ କଲେ । ସୁଧନ୍ୟା ସେଇ ଦିନଠୁ 
କୁଆଡ଼େ ଗଲେ ସେ କଥା କେହି ଜାଣିଲେନି । ଜାଣିଲେନି ମାନେ ଗଣମାଧ୍ୟମରେ ସେ 
କଥା ଆଉ କିଛି ପ୍ରକାଶ ପାଇଲାନି । ବାହାରେ ସମସ୍ତେ ଜାଣିଲେ ସୁମତି ରସାନନ୍ଦଙ୍କ ଚିଫ୍‌ 
ପଲିଟିକାଲ୍‌ ଏଡ୍ଭାଇଜର | ଅନ୍ୟ ଦିଗରେ ଗୌତମ ହେଲେ ସେଇ ଦିନଠୁ ରସାନନ୍ଦଙ୍କ 
ମୁଖ୍ୟ ଏରିଆ ଡେଭଲପମେଂଟ ଅର୍ଗୀନାଇଜର ! ସେ ମଧ୍ୟ ହେଲେ ରସାନନ୍ଦଙ୍କ ଡାହାଣ 
ହାତ ସବୁ କଥାରେ । 

ସେଇ ଦିନଠୁ ସୁଧନ୍ୟା ବିଷୟରେ ଅନେକ କଥା ଶୁଣାଯାଏ । କେହି କେହି କହି 
ସୁଧନ୍ୟା ସେଇ ତ୍ରିତଳ ପ୍ରାସାଦର କୌଣସି ଗୋଟିଏ ବୃହତ୍‌ କୋଠରୀରେ ବନ୍ଦୀ ଅଛନ୍ତି । 
ତାଙ୍କ ପାଖରେ ପୋଇଲି ଜଣେ ଦିଜଣ ଅଛନ୍ତି | ତାଙ୍କୁ ଅତି ସ୍ଵଷ୍ଟ ଭାବରେ କହି ଦିଆଯାଇଛି 
ଯେ ତୁମେ ତୂମର ସତ୍ୟ ପ୍ରକାଶର ଅପକର୍ମ ପାଇଁ ତୁମକୁ ' ପାଗଳିନୀ” ଘୋଷଣା କରାଯାଇଛି । 
ତେଣୁ ଚମେ ବ୍ୟସ୍ତ ହୁଅନା | ତମେ କିଛି ଦିନ ଏକ ପ୍ରକାର ନିର୍ବାସନରେ ରୁହ । ସବୁଠାରୁ 
ଭଲ ହେବ, ତମେ ଏବେ ସମସ୍ତଙ୍କୁ କହ ରସାନନ୍ଦ କିଏ, ` ମୁଁ ଜାଣେନା, ମୋର କିଛି 
ମନେନାହିଁ। କିନ୍ତୁ ଆଉ କେହି କେହି କହନ୍ତି ରସାନନ୍ଦ କ'ଣ ଏତେ ବୋକା ଯେ ସେ ତାଙ୍କୁ 
ନିଜ ଘରେ ରଖୁବେ ? ସେ ତାଙ୍କୁ ଅନ୍ୟତ୍ର କୋଉଠି ରଖୁଛନ୍ତି । ଅନ୍ୟତ୍ର ମାନେ ରସାନନ୍ଦଙ୍କ 
ବମ୍ବେ, ଦିଲ୍ଲୀ, ସିମଲା ପରି ଅନେକ ଜାଗାରେ ଘର ଅଛି । ଶୁଣାଯାଏ ବାହାରେ ଅର୍ଥାତ୍‌ 
ଆମେରିକା, ଇଂଲଣ୍ଡରେ ମଧ୍ୟ ଅଛି । ଯାହାର ସୁଇସ୍‌ ବ୍ୟାଙ୍କରେ ଆକାଉଂଟ୍‌ ଅଛି, ତା'ର 
ଫରେନ୍‌ରେ ଘରନାହିଁ ବୋଲି କିଏ କହିବ ? ସୁଧନ୍ୟାଙ୍କୁ ସେଠାକୁ ଚାଲାନ କରା ହେଇଥିବ | 
ଥରେ ତ ଏମିତି କଥା ଉଠିଲା ଯେ ସବୁ ସତକଥା ପ୍ରକାଶ କରି ଦେଇଥିବାରୁ ସୁଧନ୍ୟାଙ୍କ 
ଉପରେ ପ୍ରତିଶୋଧ ନେବାପାଇଁ ତାଙ୍କୁ କାନାଡ଼ା କି ସେଇଭଳି କୌଣସି ଜାଗାରେ ଗୋଟାଏ 
ମୋଟା ଅଙ୍କରେ ବିକ୍ରୀ କରି ଦିଆଯାଇଛି । ବାସ୍‌ ଲୋକଟା ଖାଇ ପିଇ କାମ କରି ପଡ଼ିଥାଉ । 
ରସାନନ୍ଦ ଯେ ଏ ପ୍ରକାର କାମ କରି ପାରନ୍ତି ଏକଥା ସମସ୍ତେ ଜାଣନ୍ତି 

ତାଙ୍କ ଏରିଆରେ ତାଙ୍କ ବିଷୟରେ ଲୋକେ କୂହାକୂୃହି ହୁଅନ୍ତି ଯେ ରସାନନ୍ଦ 
ଯେକୌଣସି ବିଧବା ମୁଣ୍ଡରେ ସିନ୍ଦୁର ଲଗେଇଦେଇ ପାରନ୍ତି ଏବଂ ଯେକୌଣସି ସଧବା 
ମୁଣ୍ଡରୁ ନିମିଷକେ ସିନ୍ଦୁର ପୋଛି ଦେଇ ପାରନ୍ତି । ଏଇଥୁ ପାଇଁ ନର୍ବୀଚନବେଳେ ତାଙ୍କର 
ସବୁଠାରୁ ବଡ଼ ଯୋଗ୍ୟତା ହେଲା, ସେ ବର୍ଷ ବର୍ଷ ଧରି ଜେଲରେ ରହିଲେ ମଧ୍ୟ ନିର୍ବାଚନରେ 
ବହୁ ଅଧକ ଭୋଟ୍‌ରେ ଜିତନ୍ତି ଏବଂ ଅନ୍ୟ ସମସ୍ତଙ୍କ ଅମାନତ ଉଡ଼ିଯାଏ ଏବଂ ତା'ପରେ 
ସେ ହସି ହସି ଜେଲରୁ ମୁକୁଳି ଆସନ୍ତି । ସେତେବେଳେ ମହାମାନ୍ଯ ହାଇକୋର୍ଟ ମଧ୍ୟ 
ମନ୍ତବ୍ୟ ଦିଅନ୍ତି ଯେ ଜଣେ ନିର୍ବାଚିତ ଲୋକ ପ୍ରତି ନିଧ୍ବଙ୍କୁ ବେଶୀ ଦିନ ଅଟକେଇ ରଖୁଲେ 
ଭୋଟରମାନଙ୍କ କଥା କିଏ ଦେଖୁବ ? ସପକ୍ଷବାଦୀ ଓକିଲ ମଧ୍ୟ କହନ୍ତି ଲୋକପ୍ରତିନିଧବ 

ନିବୀଚିତ ଗଳ୍ପ ( ଭାଗ ୨ ) ୧୨୫ 


ବେଶୀଦିନ ଜେଲରେ ରହିଲେ ଗଣତନ୍ତ୍ର ବିପନ୍ନ ହେବ । ଏହା ଏକ ଜନମଙ୍ଗଳ ରାଷ୍ଟ୍ରନୀତି 
ହୋଇ ନପାରେ । 

ସେଇ ରସାନନ୍ଦ ସେଦିନ ଯେତେବେଳେ ଗାଁରେ ଥବା ପୁତୁରା ଗୌତମଠାରୁ ଖବର 
ପାଇଲେ ଯେ ସରକାରରେ ଯୋଗଦେବା କଥା ଗାଁରେ ପ୍ରଚାର ହୋଇ ସାରିଲାଣି, ସେ 
ଆଷ୍ଚଯ୍ୟ ହେଲେ। କଥାଟା ତ ରସାନନ୍ଦ ଓ ଚିଫଙ୍କ ବ୍ୟତୀତ ଆଉ କେହି ଜାଣି ନଥଲାବେଳେ 
ଗୀକୁ କଥା କେମିତି ଗଲା ? ତେବେ କଅଣ ଚିଫ୍‌ଙ୍କ ଅଫିସ ସିକ୍ରେସି ରଖୁନାହିଁ ? ତାହାବିତ 
ସମ୍ଭବନୁହେଁ । କାରଣ ସ୍ଵାଧୀନତାଠାରୁ ଆଜିଯାଏ ଯେତେ ଚିଫ୍‌ ଆସିଛନ୍ତି ତା'ଭିତରେ ଇଏ 
ହେଉଛନ୍ତି ସର୍ବଶ୍ରେଷ୍ଠ । ଏକଥା ଗାଁଠାରୁ ରାଜଧାନୀ ଯାଏ ସମସ୍ତେ ଜାଣନ୍ତି । ଗଛପତ୍ର ବି 
ଏକଥା ସ୍ବୀକାର କରିବେ । 

ବାକି ରହିଲା ଉନ୍ନୟନ ମୂଳକ କାମ ବା ଯାହାକୁ ବିକାଶ ବୋଲି କୁହାଯାଏ । ସାରା 
ଭାରତର ସମସ୍ତେ କହନ୍ତି, ସରକାରୀ ଓ ବେସରକାରୀ ପରିସଂଖ୍ୟାନ ମଧ୍ୟ, ଯାହା ଗତ 
୬୦ ବର୍ଷରେ ହୋଇ ନଥୁଲା ତାହା ଏଇ ୫ ବର୍ଷରେ ହେଇସାରିଲାଣି । 

ଗୌତମ ସହିତ କଥାବାତୀ ସାରି ରସାନନ୍ଦ ତାଙ୍କ ଦ୍ଵିତୀୟାଙ୍କୁ କହିଲେ ବୁଝିଲ ଦ୍ଵିତି 
ମୁଁ ଏକଥା କେବେବି ବିଶ୍ଵାସ କରିବି ନାହିଁ ଯେ ସିକ୍ରେସିଟା ଚିଫ୍‌ଙ୍କ ଅଫିସରୁ ବାହାରି 
ଯାଇଥୁବ । 

ଆମେ ଏକଥା କହିବାକୁ ଭୁଲି ଯାଇଥ୍‌ଲୁ ଯେ ରସାନନ୍ଦ ସୁମତିଙ୍କୁ ବେଳେବେଳେ, 
ମାନେ ଖୁସ୍‌ ମିଜାଜ୍‌ରେ ଥୁଲେ ‹ ଦିତି ' ବୋଲି କହନ୍ି। ଦ୍ଵିତି ଅର୍ଥ ଦ୍ବିତୀୟା, ଦ୍ଵିତୀୟା ସଂଖ୍ୟାରେ 
ନୁହେଁ । ତାଙ୍କ ମତରେ ସୁମତି କୁଆଡ଼େ ଦ୍ଵିତୀୟା ଚାନ୍ଦ ପରି ଦେଖା ଯାଆନ୍ତି । ପିଲା କାଳେ 
ରସାନନ୍ଦ କୁଆଡ଼େ କବିତା ଲେଖୁଥିଲେ । ସେତେବେଳେ ତାଙ୍କୁ ଅଶିଣ ଆକାଶର ଦ୍ଵିତୀୟା 
ଚାନ୍ଦ କୁଆଡ଼େ ବେଶି ଭଲ ଲାଗୁଥୁଲା | ତାଙ୍କ ଜୀବନରେ ସେଇ ଦ୍ଵିତୀୟା ଚାନ୍ଦ ତାଙ୍କ ପାଖକୁ 
ପୁଣି ଫେରି ଆସିଛି ବୋଲି ସୁମତିଙ୍କୁ କେତେଥର ସେ କହନ୍ତି । ଗୌତମ ଯୋଉ ଖବର 
ଦେଲା ତାହା କେତେଦୂର ସତ ସେକଥା ଜାଣିବା ଦୂରେଥାଉ । ସେ ଉଲ୍ଲସିତ ହେଇଉଠିଲେ 
ଏବଂ କହିଲେ, ' ଦିତିଥ ଏଇ ଦେଖ ମାତ୍ର ଦୂଇ ଦିନ ତଳେ ମଞ୍ଜରୀ ପାହାଡ଼ ଉପରେ ସେ 
ଗୁମ୍ପାରେ ଯୋଉ ବାବା ରହନ୍ତି ସେହିଁ ମୋତେ କହିଥୁଲେ - “ଖୁବ୍‌ ଶୀଘ୍ର ତୁମେ ଅତ୍ୟନ୍ତ ଶୁଭ 
ଖବରଟିଏ ପାଇବାକୂ ଯାଉଛ” ତା'ର କାରଣ ତୁମ କପାଳରେ ଏବେ ଅନେକଗୁଡ଼ିଏ 
ମଙ୍ଗଳରେଖା ଫୁଟିଉଠିଛି । 

ସେ ବାବା ମିଛ କହନ୍ତି ନାହିଁ । ଏଇଟା ମୁଁ ବହୁବାର ପରୀକ୍ଷା କରିଛି । ହେଲ ଦେଖ 
ତାଙ୍କ କଥା ଓ ଗୌତମ କଥା କେମିତି ମେଳ ଝଖାଇଯାଉଛି । ଏବେ ଦେଖ ଆଗକୁ କ'ଣ 
ଅଛି ! 

୧୨୬ ନିବୀଚିତ ଗଛ (ଭାଗ ୨) 


ଦ୍ଵିତି ତାଙ୍କ ପାଖକୁ ଆଗେଇ ଆସିଲେ । ରସାନନ୍ଦଙ୍କ ପଛ ପାଖରେ ଠିଆ ହେଇ 
ତାଙ୍କର ଦୂର କାନ୍ଧରେ ହାତ ରଖୁ ଏବଂ ନିଜେ କେତେକାଂଶରେ ତାଙ୍କ ଉପରକୁ ଝୁଙ୍କପଡ଼ି 
ମୁହଁକୁ ମୁହଁ ପାଖକୁ ଆଣି କହିଲେ- ଭଗବାନଙ୍କ ଉପରେ ବିଶ୍ଵାସ ରଖୁଲେ ସେ ଅମ ରାସ୍ତାରୁ 
ସବୁ କଂଟା ଦୂରକରି ଆମକୁ ଆଗେଇ ନେଇ ଯିବେ, ଅନେକ ଆଗକୁ | 

ନି୍ବାରିତ ସମୟଅନୁସାରେ ରସାନନ୍ଦଯାଇ ମୁଖ୍ୟଙ୍କ ଘରେ ପହଂଟିଲେ,ଠିକ୍‌ 
ରାତି ୧୦ଟାରେ । 

ମୁଖ୍ୟ ଜାଣନ୍ତି ରସାନନ୍ଦଙ୍କ ବିନା ମନ୍ତ୍ରୀମଣ୍ଡଳ ଗଢ଼ିହେବନାହିଁ । ଗଢ଼ିଲେମଧ୍ୟ 
ରଖୁହେବନାହିଁ । ତାର ସ୍ପିତି ଶୂନ୍ୟରେରହିବ ବିଶ୍ବାମିତ୍ରଙ୍କ ଦ୍ଵିତୀୟ ସ୍ଵର୍ଗପରି । ସେ ମଧ୍ୟ 
ଏକଥା ଜାଣନ୍ତି ରସାନନ୍ଦ କୌଣସି ଦଳର ନୃହନ୍ତି । ସ୍ଵାଧୀନ, କିନୁ ସବୂଦଳର । ସ୍ଵାଧୀନ 
ହେଇ ମଧ୍ୟ ଅନ୍ୟଦଳର ସଦସ୍ୟଙ୍କ ଉପରେ ତାଙ୍କର କ୍ଷମତା ଅଖଣ୍ଡ । ନିର୍ବାଚନ ବେଳେ 
ଅନ୍ୟ ଦଳର ସଦସ୍ୟମାନେ ମଧ୍ୟ ତାଙ୍କଠାରେ ଆସି ହାତ ପାତନ୍ତି । ସତେ ଅବା ସେ 
ଶ୍ରୀକୃଷ୍ଣ । କୌରବ ଓ ପାଣ୍ଡବ ସବୁଦଳ ତାଙ୍କ ସାହାଯ୍ୟ ପାଇଁ ଠିଆ ହୁଅନ୍ତି । କେତେକଙ୍କୁ 
କୁହନି ତୋତେ ମୋର ଆଶୀର୍ବାଦ ରହିଲା । କଅଣ ଏଇ ଆଶୀର୍ବାଦ ? ଏଠି ଆଶୀର୍ବାଦ 
“ ଅର୍ଥ' ନୂହେଁ । ଟଙ୍କା ପଇସାର ମୋଟେ ଦରକାର ନାହିଁ । କେବଳ କେହି ଜଣେ ଦି'ଜଣ 
ସେ ବିଧାନସଭା ନିର୍ବାଚନ ମଣ୍ଡଳୀରେ ପ୍ରଚାର କରିଦେବେ ଯେ ଏ ହେଉଛନ୍ତି ରସାନନ୍ଦଙ୍କ 
ଲୋକ । ବାସ୍‌ କଥା ସରିଲା। ସେ ଯୋଉ ଦଳର ହୋଇ ଥାଉନା କାହିଁକି ଲୋକେ ଅଖୁବୁଜି 
ସେଇ ଚିହୃରେ ମାରି ଦେବେ | ତା'ର କାରଣ ସେମାନେ ଜାଣିଛନ୍ତି, ସେମାନେ ଯଦି ସେଠି 
ଭୋଟ ନଦିଅନ୍ତି ରାତି ପାହିଲା ବେଳକୁ ସେମାନଙ୍କ ଘରସବୁ ପାଉଁଶରେ ପରିଣତ ହେଇଯିବ । 
ଝିଅବୋହୂ ଦିନ ଦି'ପହରରେ ଉତ୍ତାନ ହୋଇଯିବେ ଏବଂ ସବୁ ନ” ରକ୍ତ ନଦୀରେ ପରିଣତ 
ହେଇଯିବ । ଅଶୋକଙ୍କ କଳିଙ୍ଗ ଯୁଦ୍ଧର ସମୟ ପରି ସବୁ ' ଦୟା'ର ରକ୍ତ ନଦୀରେ ପରିଣତ 
ହେବ | କୋଉ ପୋଲିସ କଅଣ କରିବ ? ପ୍ରଶାସନ ନିଜେ ତ ଡରରେ, ପାରିବି ନାହିଁ ଭାବି 
କୁକୁରଟି ପ୍ରଚଣ୍ଡ ବେଗରେ ନିଜ ସ୍ଥାନକୁ ଦୌଡ଼ି ପଳାଇବା ଏବଂ ବେଳେ ବେଳେ କୌତୂହଳ 
ବଶତଃ ବୁଲିପଡ଼ି ପଛକୁ ଦେଖୁଥିବା ପରି ପଛଘୁଂଚା ଦେଇଥାଏ । 

ଆମ ଗଣତନ୍ତ୍ରର ପ୍ରକୃତ ରୂପ ବେଳେଦେଳ ଏମିତି ପ୍ରକାଶ ପାଏ, ସମସ୍ତେ ଏଥିପାଇଁ 
କାନ୍ଦନ୍ତି କିନ୍ତୁ କାହାରି ଆଖୁରୁ ଲୁହ ଟୋପେ ଗଡ଼େ ନାହିଁ ବୋଲି ସେ ବିଚାରି ବସ୍ତି ଲୋକେ 
ସେଇ ଭୋଟ ବାକ୍ଟରେ ଗଣତନ୍ତ୍ରକୁ ସେଇଠୁ ସେଲ୍ୟଟ୍‌ ମାରନ୍ତି ଏବଂ ତା'ପରେ ନିଜ ବେକରେ 
ନିଜେ ଛୂରା ମାରିଛନ୍ତି ଜାଣି ଚୂପ୍‌ ଚାପ୍‌ ଘରେ ବସନ୍ତି । 

ଏଇପରି ଆଉ ଜଣେ କରିତ୍କମୀ ଯେ କି ମହାଭାରତ ଯୂଦ୍ଧଲେ ଶଦ୍ସ ଝ୍ଞ ଭୂମକା 
ନେଇ ପାନ୍ତି ତ୍‌ ପାଏଡ଼ଲ ଯିଦାତ ମୋଟେ ।ମ୍ଙ ନୁହେ | କୋଉ ବଜ୍ଞତା ବଳରେ 
ଏକଥା କରି ହେବ ? 

ନିବୀଚିତ ଗଳ୍ପ (ଭାଗ ୨) ୧୨୭ 


` ମୁଖ୍ୟମନ୍ତ୍ରୀ କହିଲେ- ମୁଁ ଆପଣଙ୍କ ପାଇଁ ହିଁ ଅପେକ୍ଷା କରିଛି । ଚାଲନୁୁ ଡିନର 
ଟେବୁଲ୍କୁ । ଆପଣ ଏ ଯାଏ ଖାଇ ନାହାନ୍ତି ୨ ସେ ରସାନନ୍ଦଙ୍କ ହାତଧରି ଭିତରକୁ ଟାଣି 
ନେଇଗଲେ, କୋଉ ଅୟୂତ ଯୁଗରୁ ବନ୍ଧୁତା ଥୁଲା ପରି ଦୁହେଁ ଜଡ଼ାଜଡ଼ି ହେଲେ । ଡାଇନିଂ 
ହଲ୍‌ଟା ଥୁଲା ବେଶ୍‌ କିଛି ଦୂର | ସେଉଠୁ ଅର୍ଥାତ୍‌ ଡୁଇଂ ରୁମ୍‌ରୁ ଡାଇନିଂକୁ ଯିବାକୁ ହେଲେ 
ଯୋଉ ଅଙ୍କାବଙ୍କା ରାସ୍ତା, ସେ ରାସ୍ତାରେ ଥାଏ କେତେଗୁଡ଼ିଏ ପଥରର ନାରମମୂରତି । ତା' 
ଉଚ୍ଚତା ପାଂଚରୁ ସାଢ଼େ ପାଂଚ ଫୁଟ । ଏଗୁଡ଼ିକ କୋଣାର୍କ ମୁର୍ତିଠୁ ମଧ୍ୟ ଅଧ୍ବକ ସୁନ୍ଦର | 
କୋଉ ଗୋଟେ ପାର୍ଶିଆନ୍‌ କାରିଗର କରିଛି ବୋଲି କୂହାଯାଏ । ଦେହଟା ତା'ର ବେଶ୍‌ 
ମସୃଣ ଓ ଚକ୍‌ ଚକ୍‌ | ମୂର୍ତିର ମୁଣ୍ଡ ପାଖରେ ଥୁବା ଲାଇଟ୍‌ ମୁର୍ତିର ଦେହଟାକୁ ଆଲୋକିତ 
କରୁଥାଏ | ବକ୍ଷସ୍ଥଳ ଚମକୂଥାଏ । 

ଆପଣ କି ପ୍ରକାର ଡ୍ରିଙ୍କସ୍‌ ପସନ୍ଦ କରବେ । ମୁଖ୍ୟମନ୍ତ୍ରୀ ଚେଆରରେ ବସୁ ବସୁ 
ପଚାରିଲେ । 

କ୍ଷମା କରିବେ ମୁଁ ଚିରକାଳ ଗାନ୍ଧିବାଦୀ ! ଡ଼ିଙ୍କସ୍‌ ମୁଁ ମୋଟେ ପସନ୍ଦ କରେନି । 
ତେବେ ଆପଣଙ୍କ ସହିତ କମ୍ପେନୀ ଦେବାକୁ ମୁଁ କୋଲଡ୍‌ ପସନ୍ଦ କରିବି, କହିଲେ ରସାନନ୍ଦ 
ଲାଜେଇ ଯାଇ । 

ବେଶ୍‌ ବେଶ୍‌ ଖୁବ୍‌ ଭଲ, ମୁଁ ବି ସେଇଆ ଚାହୁଁଥିଲି । ମୁଁ ଯଦିଓ ଗାନ୍ଧିବାଦୀ ନୁହେଁ 
ତଥାପି ଜାତୀୟତାରେ ମୋର ବିଶ୍ଵାସ ଅଛି । ଆମେ ଆମ ନିଜ ସଂସ୍କୃତିକୁ ଛାଡ଼ି କୁଆଡ଼େ 
ଯାଇପାରିବା ? ଗଲେ ଆମ ଲୋକ ଆମକୁ ବିଶ୍ବାସକୁ ନେବେ ? ସେ ପଞ୍ଜାବୀ ଭିତରୁ 
ବେକରେ ପଡ଼ିଥିବା ଛୋଟ ସରୁ ତୁଳସୀ ମାଳଟିଏ ଦେଖାଇଲେ । କହିଲେ- ଏଇଟା ତିନି 
ବର୍ଷ ବେଳୁ ମୋର ମା' ମୋ ବେକରେ ଦେଇଥୁଲା, ମୁଁ ତାକୁ ରଖ୍ଛି ଓ ରଖୁଥିବି ମଧ୍ୟ । 

ଖୁଆ ପିଆ ମଝିରେ ବାକି ଯାହା ସେମାନଙ୍କର କଥାବାତୀ ହେଲା ସେ ସବୁ ସହିତ 
ଗଛର ସମ୍ପର୍କ ନଥବାରୁ ଏଠାରେ ଉଲ୍ଲେଖ କରାଯାଇନାହିଁ, କାରଣ କଥାଗୁଡ଼ିକ ଥଲା ଅତ୍ୟନ୍ତ 
ପାରିବାରିକ । ନିଜ ପରିବାର ରାଜନୈତିକ ଜୀବନର ବିଶେଷ ଘଟଣା । କିଛି ଅଲୌକିକ 
ବିଷୟ ଯାହା ଉଭୟଙ୍କ ଜୀବନରେ ଆସିଛି ବହୁବାର, ସେ ସବୁ ସ୍ଥାନ ପାଇଥଲା । 

ଅସଲ କଥା ଆରମ୍ଭ ହେଲା ଖାଇବା ପରେ । ଦୁହେଁ ଏକାଠି ବସିଲା ବେଳେ । 

ମୁଁ ମନ୍ତ୍ରୀ ମଣ୍ଡଳ ଗଠନ ପାଇଁ ଆପଣଙ୍କ ଶକ୍ତି ଓ ସହଯୋଗ ଚାହୁଁଛି । ଦେଶର 
ଅବସ୍ଥା ବହୂତ ଖରାପ । ଗୋଟିଏ ଶକ୍ତ ଓ ସ୍ଥାୟୀ ମନ୍ତ୍ରୀ ମଣ୍ଡଳର ଆବଶ୍ଯକତା ରହିଛି । 
ମୁଖ୍ୟମନ୍ତ୍ରୀ ଗୋଟିଏ ବନାରସୀ ପାନ ପାଟିରେ ପୂରାଇଲେ ଏବଂ ଆଉ ଗୋଟିଏ ରସାନନ୍ଦ 
ବାବୁଙ୍କ ହାତକୁ ବଢ଼ାଇଦେଲେ । 

୧୨୮ ନିବୀଚିତ ଗଛ (ଭାଗ ୨) 


ଦେଶର ଅବସ୍ଥା ବିଷୟରେ ମୁଁ ଆପଣଙ୍କ ସହିତ ସଂପୂର୍ଣ ଏକମତ । ତଥାପି ଆପଣଙ୍କ 
ସମୟରେ ବହୁତକିଛି ହେଇଛି । ତାକୁ ଅସ୍ଵୀକାର କରିହେବନାହିଁ, ସେ ବିକାଶରପ୍ରକ୍ତିୟାକୁ 
ଆଗେଇନେବାପାଇଁଯୋଉ ନୂତନଯୋଜନା ଆପଣ ପ୍ରବର୍ତନକରିବେ, ମୁଁ ସେଥୁରେ ସାହାଯ୍ୟ 
କରିବାକୁ ପ୍ରସ୍ତୁତ । କହିଲେ ରସାନନ୍ଦ ! 

ଆପଣ ସ୍ଵାଧୀନ ହୋଇ ରୁହନ୍ତୁ ଆମର ଆପତ୍ତି ନାହିଁ । କିନ୍ତୁ ଆପଣ ଆମ 
ମନ୍ତ୍ରୀମଣ୍ଡଳରେ ଯୋଗ ଦିଅନ୍ତୁ । ମୁଁ ସାମାନ୍ୟ ରି-ସଫଲ୍‌ ମଧ୍ୟ କରିବି । କିଛି ନୂଆ ନୂଆ 
ଟେଲେଂଟଙ୍କୁ ସ୍ଥାନ ଦେବି । 

ସେ ଟିକିଏ ରହି ପୁଣି କହିଲେ, ମୁଁ ଡେପୁଟିଚିଫ୍‌ ପଦ କ୍ରିଏଟ୍‌ କରୁଛି ସେ ପଦ 
ଆପଣଙ୍କ ପାଇଁ, ତା'ପରେ ମୋ ହାତରେ ଯୋଉ ୨ ୭ଟା ବିଭାଗ ଅଛି ସେଥୁରୁ ଅଵ୍ଧାଧୂକ 
ଆପଣଙ୍କୁ ଦେଇଦେବି । ହୋମ୍‌, ଜି.ଏ., ଇଶ୍ଡଷ୍ଟିୟ ମାଇନ୍ଟ ଏ ସବୁ ଆପଣ ରଖନ୍ତୁ । 
ଆପଣଙ୍କ ପରି ପୋଖତ ତଥା ସଚ୍ଚୋଟ ନେତୃତ୍ଵଠାରେ ଏ ସବୁଥିଲେ ଭଲ ହେବ, ମୁଁ 
ଭାବୁଛି । 

ହୋମ୍‌ ବି ମୋତେ ଦେବେ ? ପଚାରିଲେ ରସାନନ୍ଦ | 

ଆଉ କିଏ ସେ ଦାୟିତ୍ଵ ନେଇପାରିବ କହିଲେ ? ମୋ ନଜରରେ ନାହିଁ । ଆପଣ ହିଁ 
ଯେଗ୍ୟ । ବିଶୃଙ୍ଖଳା ଓ ଅସ୍ଥିରତା ଏବେ ଚରମ ସୀମାରେ । ମୁଁ ସ୍ଵୀକାର କରୁଛି ଲୋକଙ୍କ 
ଆଶା ଆକାଡ୍‌କ୍ଷା ସୀମାହୀନ ଓ ଦିନକୁ ଦିନ ବୃଦ୍ଧି ପାଉଛି । କିନ୍ତୁ ଅଶାଚି ଓ ବିଶୃଙ୍ଖଳାରେ 
ତା'ର ସମାଧାନ ନାହିଁ । ଆମ ଦେଶ ଶାନ୍ତି ଓ ମୈତ୍ରୀର ଦେଶ, ହିଂସା ନୁହେଁ ଅହିଂସା ଆମର 
ମୂଳମନ୍ତ୍ର ତାକୁ ଭୁଲି ଗଲେ ହେବ ନାହିଁ। 

ସେ ପୁଣି କହିଲେ,ଆପଣ ଚିନ୍ତା କରନ୍ତୁନାହିଁ, ମୋର ପୂର୍ଣ୍ଣ ସମର୍ଥନ ଆପଣଙ୍କ 
ପଛରେ ଅଛି । 

ସେ ଠିଆ ହେଲେ ଓ ରସାନନ୍ଦଙ୍କ ସହିତ ଗୋଟିଏ ଆମ୍ବିକ ଆବେଗରେ ତାଙ୍କ ଦୂଇ 
ହାତକୁ ମୁଠେଇ ଧରିଲେ । ବାହାରେ ରାତ୍ରି ବଢ଼ି ଚାଲିଥଲା, ମେଂଚା ମେଂଚା ଅନ୍ଧାରକୁ 
ଆଧାର କରି । 


O 

ପ୍ରତିରୂପ 


ମୋର ଯେତେବେଳେ ମାଡ୍ରାସ ପୋର୍ଟକୁ ବଦଳି ହେଲା, ସେତେବେଳେ ବନ୍ଧୁ 
ମହଲରେ ଚଟା ଆରମ୍ଭ ହେଲା । ମୋ ସାମ୍ନାରେ ଯିଏ ଯାହା କହିଲେ ତ କହିଲେ, 
ପଛରେ କହୁଥିବା କଥା ମଧ୍ୟ ମୋ କାନକୁ ଆସିଲା ତିନି ତୁଣ୍ଡରେ କଥା ଉଡ଼ି ଉଡ଼ି ଆସି 
ମୋ ପାଖରେ ପହଂଚିଲାବେଳକୁ ତା'ର ଅସଲ ରୂପ ଅନେକ ବଦଳି ଯାଇଥାଏ | 

ବଦଳିର ଅର୍ଡ଼ର ଆସିଲାବେଳକୁ ମୁଁ ଥାଏଁ ସିପିଂ ଓ ସରଫେସ୍‌ ଟ୍ରାନସପୋର୍ଟ 
ଡିପାର୍ଟମେଂଟର ହେଡ୍‌ ଅଫିସ୍‌ରେ | ଏଠି ଫିଲ୍ଡ ୱାର୍କ ନ ଥାଏ କି ଜନ ସମ୍ପର୍କର ପ୍ରଶ୍ନ 
ନଥାଏ- ଥାଏ କେବଳ ଅଫିସ କାମ । ଦଶଟାରୁ ପାଂଚଟା । ବାଧ୍ଯ ହେଇପଡ଼ିଆାଏ । 
ତା'ପରେ ଘର । ମାନେ ଭଡ଼ାଘର । ଆମ ଚାକିରିରେ ସରକାରୀ ଘରେ ଯେତିକି ସୁବିଧା, 
ବିଶେଷ କରି ଯାହା ଫିଲ୍ଡ ଅଫିସ୍‌ରେ ମିଳେ, ହେଡ୍‌ ଅଫିସରେ ତାହା ସ୍ଵପ୍ନ । ତେଣୁ 
ସମସ୍ତେ ସେଇ ଫିଲ୍ଡ ଅଫିସକୁ ପସନ୍ଦ କରନ୍ତି । 

ସ୍ବାଭାବିକ ଭାବେ ମୋର ଯେତେବେଳେ ଏଇ ଫିଲ୍ଡ ର୍କ ଥୁବା ମାଡ୍ରାସ ପୋର୍ଟକୁ 
ବଦଳି ହେଲା, ମୁଁ ଟିକିଏ ଖୁସି ଥୁଲି । ଅରତଃ କାମ କରିବାକୁ ଓ ଦକ୍ଷତା ଦେଖେଇବାକୁ 
ସୁଯୋଗ ମିଳିବ । ଆଉ ଫାଇଲ୍‌ର ଗଦା ଭିତରେ ପୋତି ହେବାକୁ ପଡ଼ିବ ନାହିଁ; କିନୁ 
ତା'ର ଅନ୍ୟ ଦିଗଟି ମଧ୍ୟ ଅଛି । ମୋ ଜାଣିବାରେ, ଯୋଉଠି ବେଶି ଦକ୍ଷତା, ସେଠି 
କ୍ଷମତାର ଦୂରୁପଯୋଗ ମଧ୍ୟ ଅଛି । ତା” ଛଡ଼ା କ୍ଷମତାକୁ ନେର ଯୋଉ ଅସାଧୁ ଓ ଅନୈତିକତା, 
ସବୁ ଜଣେସାଧାରଣ ମଣିଷକୁ ଅସାଧାରଣରେ ପରିଣତ କରେ, ମୁଁ ଥନି ସେ ସବୁଠାରୁ 
ଦୂରରେ । ମାଡ୍ରାସ୍‌ ପୋର୍ଟରେ ସେତେବେଳେ କୁଆଡ଼େ ସେହିପରି ଜଣେ ଅଫିସରର 
ଆବଶ୍ୟକତା ଥଲା ବୋଲି ଉପର ମହଲରେ ଚଙ୍ଟୀ ଚାଲିଥିଲା । ଏ କଥାଟା ଆମ 
ଡିପାର୍ଟମେଂଟରେ କେତେ ଜଣ ଆଲୋଚନା କରୁଥିବାବେଳେ ମୋର ସହକର୍ମୀ ଓ ବନ୍ଧୁମାନେ 
କଥାଟାକୁ ଅନ୍ୟ ଆଡ଼କୁ ନେଇ ଯାଇଥୁଲେ । ପନ୍ଦର ବର୍ଷର କଲିଗ୍‌ ବନ୍ଧୁ ପ୍ରଦୀପ କାଉଲ 
ସେଦିନ କୋଲକତାରୁ ଫୋନକରି ମୋତେ ବଧେଇ ଜଣେଇଲେ ଓ କହିଲେ, ଆରେ 
ୟା'ର ଭାଗ୍ୟରେ ଥଲେ ଏମିତି ପୋଷ୍ଟ ମିଳେ । ତା' ପରେ କହିଲେ, କେମିତି ଯୋଗାଡ଼ 
କଲ, ରାସ୍ତା ଟିକିଏ ବତାଅ । 

୧୩୦ ନିବୀଚିତ ଗଳ୍ପ (ଭାଗ ୨) 


ପ୍ରଦୀପ ପନ୍ଦର ବର୍ଷ ଭିତରେ ଦୁଇ ଥର ସସ୍‌ପେଣ୍ଡ ହେଲାଣି । ସେ ସବୁକୁ ତା'ର 
ଖାଚିର ନଥାଏ | ସେ ହସି ହସି କହେ, ଆଉ ଥରେ ସସ୍ପେଣ୍ଡ ହେଲେ ଚଶ୍ତିଗଡ଼ରେ ମୋର 
ଘର ତୋଳା କାମ ସରିଯିବ । ମୁଁ ତେଣୁ ସେଇ ପ୍ରଦୀପର କମ୍‌ପ୍ଲିମେଂଟକୁ କେମିତି ଗ୍ରହଣ 
କରିବି, ବୁଝିପାରୁ ନଥିଲି । 

ମୁଁ ଅଫିସରୁ ରିଲିଭ୍‌ ହେଇଗଲି ଏବଂ ସେଦିନ ଘରେ ଜିନିଷପତ୍ର ସବୁ ବନ୍ଧାବନ୍ଧିରେ 
ବ୍ୟସ୍ତଥଲି ମୋ ସ୍ତୀ କି ପିଲାମାନେ ମୋପାଖରେ ରହୁନଥଲେ। ପିଲାମାନେ ବଡ଼ ହେବାପରେ 
ଏବଂ ଝିଅ କଲେଜକୁ ଯିବାପରେ ସୁନନ୍ଦା ଆଉ ମୋ ପାଖରେ ଆସି ରହିବାକଥା ଚିନ୍ତାକରିନାହିଁ । 
ବରଂ ମୋତେ ବୁଝାଏ, ତୁମେ ଆଉ ସେକଥା ଚିନ୍ତା କରନା | ମୁଁ ତ ମୋ ପିଲାଙ୍କୁ ନେଇ 
ଏଠି ରହୁଚି । ସେମାନେ ମଣିଷ ହେଇପଦାକୁ ନ ଆସିବା ଯାଏ ଆମର ଆଉ ମୁକ୍ତି କାହିଁ ? 
ଆମର ପରିବାରଧର୍ମ ତ ଏଇଥିରେ ବାନ୍ଧି ହେଇ ରହୁଚି । ସେ ତେଣୁ ବରାବର ଓଡ଼ିଶାରେ । 
ଆଉ ମୁଁ ଦେଶଯାକ ବୁଲୁଥାଏ । 

ମୁଁ ସୁନନ୍ଦାଙ୍କ ଧାର୍ମିକ ଚିନ୍ତା ଚେତନା କଥା ଜାଣେ । ବରାବର ସେ ସେମିତି । 
ହଜାରେ ଠାକୂର ଠାକୁରାଣୀଙ୍କୁ ସେ ଗୋଟିଏ ସ୍ଵତନ୍ତ୍ର ନିର୍ମିତ ଆଲମାରୀ ଭିତରେ ଏମିତି 
ସଜେଇ ରଖୁଛନ୍ତି ଯେ ଗୋଟିଏ ପଲକରେ ସମସ୍ତେ ଧରାପଡ଼ିଯାଆନ୍ତି | ତା'ରି ପାଖରେ ବି 
ଖୋପ ଅଛି । ସେଥୁରେ ହନୁମାନଚାଳିଣା ଠାରୁ ନାମ ରନୁଗୀତା ଓ ଲକ୍ଷ୍ମୀପୁରାଣ ପ୍ରଭୃତି 
ସମସ୍ତଙ୍କର ସୁନ୍ଦର ସହାବସ୍ଥାନ । 

ତେବେ ସେ ଯାହାହେଉ, ମୋ ଜିନିଷ ବନ୍ଧାବନ୍ଧି ହେଉଥଲାବେଳେ ପଶିଆସିଲେ 
ସଞ୍ଜୟ ଗୁପ୍ତ । ମୋ ଜୁନିଅର ଓ ଏକାନ୍ତ ବିଶ୍ଵବସ୍ଥ । ଜଣେ ଦକ୍ଷ ଅଫିସର । ଥରେ ଦାୟିତ୍ବ 
ଦେଲେ ଆଉ କହିବାକୁ ପଡ଼େନା । କିନ୍ତୁ ଯୋଉଠି ଦକ୍ଷତା, ସେଇଠି ମଧ୍ଯ ଲୁଚିଥାଏ 
ଅସାଧୂତା । ମୁଁ ତେଣୁ ସତର୍କ ଥାଏ | ହାତେ ମାପି ଚାଖଣ୍ଡେ ଚାଲେ । ତାଙ୍କର ସେ ସମୟରେ 
ଆସିବାର କାରଣଟିକୁ ମୁଁ ମୋଟାମୋଟି ସୌଜନ୍ୟମୂଳକ ବୋଲି ଧରିନେଇଥିଲି । 

“ ଆରେ ତୁମେ କେମିତି ଆସିଗଲ, ଅଫିସ୍‌ ଛାଡ଼ି ? ” 

“ କେମିତି ଆଉ କଅଣ ସାର ? ଆପଣଙ୍କୁ ଟିକେ ଦେଖା କରିବାକୁ ଆସିବିନି ? 
ପ୍ରକୃତରେ ନମିତା ବି ମୋ ସହିତ ଆସିବାକୁ ଚାହୁଁଥିଲା । କିନୁ ଅଫିସ୍‌ ସମୟରେ .... |” 

ସଞ୍ଜୟର ସ୍ତ୍ରୀ ନମିତାକୁ ମୁଁ ଜାଣେ | ପ୍ରଚଣ୍ଡ ବୁବ୍ଧିମତୀ ! ଖୁବ୍‌ ସ୍କାର୍ଟ ! ସୁନ୍ଦରୀବି କମ୍‌ 
ନୁହେଁ । ମୁଁ ତାକୁ ମନେ ମନେ ଭଞ୍ଜ ନାୟିକା ବୋଲି କହିଥାଏ । ଉପର ମହଲ ସହିତ 
ଆମ୍ବୀୟତା ରକ୍ଷା କରିବା ତା'ର ଗୋଟାଏ ବଡ଼ ସଉକ । ହୋଟେଲରୁ ଖାଇବା ମଗେଇ ସେ 
ନିଜେ ' ତିଆରି କରିଚି କହି ସିନିୟରଙ୍କ ଘରକୂ ପଠେଇଦିଏ ¦! ସରକାରୀ ଚାକିରି ହେଉ କି 
କମ୍ପାନୀ ଚାକିରି ହେଉ, ନମିତା ଭଳିଆ ସ୍ତ୍ରୀ ଯେ ସ୍ଵାମୀ ପଛରେ ପାହାଡ଼ ପରି ଠିଆହୁଏ, 
ଏଥରେ ସନ୍ଦେହ ନାହିଁ । 

ନିବବୀଚିତ ଗଛ (ଭାଗ ୨ ) ୧୩୧ 


ମୁଁ କହିଲି, “ ନା, ଏ ଅସମୟରେ ନମିତାକୁ କାହିଁକି କଷ୍ଟ ଦେବ ? ଆମେ କଅଣ 
ଆଉ ଭେଟିବା ନାହିଁକି ? ” 

ଆମେ ଦୁହେଁ ବସିଲୁ । ଅର୍ଡ଼ଲି ଆଣି ଦୂଇ ଗ୍ଲାସ ଥଣ୍ଡା ରଖୁଗଲା ! 

ଦେଖାହେବ ନାହିଁ ମାନେ ? ଅଲବତ୍‌ ଦେଖା ହେବ । ସେ କହିଲେ । 

ମୁଁ ତାଙ୍କୁ ଫାଙ୍କା ଆଖ୍ୁରେ ଅନେରଇନି । 

ସେ କହିଲେ, ମୁଁ ସେଇ କଥା ଆପଣଙ୍କ କହିବାକୁ ଚାହୁଁଥିଲି । ଆପଣ ଟିକେ ମନ 
ଦେଲେ ମୁଁ ବି ଆପଣଙ୍କ ପଛେ ପଛେ ସେଠାକୁ ଯାଇପାରିବି । ସେଠି କାମ କରିବାରେ 
ଗୋଟେ ଚାର୍ମ ଅଛି, ସମ୍ମାନ ବି ଅଛି । ନମିତା ଆପଣଙ୍କ ସାଙ୍ଗରେ ଫୋନ୍‌ରେ କଥା ହେବ 
ବୋଲି ମୋତେ କହୁଥିଲା | 

ମୁଁ ବିସ୍ମିତ ହେଲି । ତେବେ ସଞ୍ଚୟର ବୋଧେ ଏଇ ଧାରଣା ଯେ ମୁଁ ମୋର 
ପୋଷ୍ଟିଂଟା ଯୋଗାଡ଼ କରିଛି, ଆଉ ସଞ୍ଜୟ ସେଇ ଚାନେଲର ସାହାଯ୍ୟ ନେବାକୁ ଚାହୁଁଛି । 

ମୁଁ କହିଲି, ତୁମେ ବିଶ୍ଵାସ କର, ଭାଇ, ମୁଁ ଏଥିପାଇଁ ମୋଟେ କାହାକୁ ଧରାଧରି 
କରିନାହିଁ । ମୁଁ ନିଜକୁ ଆମ ଘରର ଢିଙ୍କି ବୋଲି ମନେକରେୈ । ସ୍ବର୍ଗକୁ ଗଲେବି ସେର 
ଗୋଟିଏ କଥା | 

ପୋର୍ଟ ଚାକିରିରେ ଯେ ଅନେକ ପ୍ରକାର ନୈତିକ ଓ ଅନୈତିକ ଲାଭ ଅଛି, ଏକଥା 
ସମସ୍ତେ ଜାଣନ୍ତି । ବୋଧେ ଏଇ କଥାଟାକୁ ଆଖୁଆଗରେ ରଖୁ ସଞ୍ଜୟ ଏ କଥା କହୁଛି । କିନୁ 
ଯାହାର ଯେମିତି ମାନସିକତା, ତାକୁ ବଦଳେଇବେ କିଏ ? 

ମାଡ୍ରାସ ପୋର୍ଟରେ ପହଂଚିବାର କେଇଦିନ ପରେ ମୋତେ ସମୁଦ୍ରକୂଳରେ ସୁନ୍ଦର 
ଡୁପ୍ଲେକ୍୍‌ ବଙ୍ଗଳାଟିଏ ମିଳିଗଲା। ଅର୍ଡନିମାନେ ଆସି ତାର ସଜାସଜି କରିଦେଲେ । ଫର୍ଣ୍ଣିଚରର 
ଅଭାବ ନଥାଏ । ମୁଁ ସୁନନ୍ଦାକୁ ଫୋନ୍‌ରେକହିଲି- ଆସ,ଥରେ ଦେଖୁଯାଅ | ଅନ୍ତତଃ ଥରେ 
ମେରିନାବିଚ, ଯାହାକୁ ଭାରତର ଆଉ ଏକ ସୁନ୍ଦରତମ ବିଚ୍‌ କୁହାଯାଏ, ତାକୁ ଥରେ 
ଦେଖ |! ଆସ, ଦେଖ ଏ ସ୍ବଛୁ ସହରର ଇତିବୃତ୍ତି । ରାସ୍ତାର ପିଠି ଉପରେ ଦେଖୁବ ନାହିଁ 
ଦରପୋଡ଼ା କାଠିଟିଏ ! 

“ ମୁଁ କେମିତି ଯିବି କହିଲ ? ଯିବାକୁ ମନ ଥୁଲେ ବି ମନ ମାରିସାରିଛି, କେବେଠାରୁ | 
ତମେ ଯୋଉ ଗୁରୁ ଦାୟିତ୍ଵ ମୋତେ ଦେଇଛ, ତାକୁ ମୁଁ ମୁଣ୍ଡରୁ ଓଡ୍ଲାଇଦେଇପାରିବି ? 
ସ୍ଵପ୍ନାର କଲେଜ, ପୁଣି ସ୍ଵାଧୀନର ଏବର୍ଷ ମାଟ୍ରିକ୍‌ ଶେଷ ବର୍ଷ । ସେମାନଙ୍କ ଭବିଷ୍ୟତକୁ 
ପଛକରି ମନ ଖୁସି କରିବାକୁ ମୁଁ ଯିବି ତୁମ ପାଖକୁ ? ମୋ ଦାୟିତ୍‌ ମୁଁ ଠିକ୍ଭାବେ ତୁଲାଇ ନ 
ପାରିଲେ ତୁମେଇତ କହିବ, ଏତକ କରି ପାରିଲନି ? ମୁଁ ସାରା ଜୀବନ ସାଧନାକଲି, ଅଥଚ 
ମୁଁ ନାରୀଟିଏ । ମୋ ଧର୍ମ ମୋ ପାଖରେ ମୁଁ ସେ ଧର୍ମକୁ ଛାଡ଼ି ପାଦେ ଆଗକୁ ଯାଇନାହିଁକି 

ଯିବିନି । ମୋ ପିଲାମାନେ ମୋ ଠାକୁର | ମୋ ଘର ମୋ ମନ୍ଦିର । ନାରୀ ସେଇ ସେତକରେ 
ବନ୍ଧାଥାଏ ଯୁଗରୁ ଯୁଗକୁ । ତମେଇତ କହିଚ, ଥରେ ନୁହେଁ ବାରମ୍ବାର, ପିଲାଙ୍କର ପୂରା 
ଦାଯୟିତୃ ମୁଁ ତୁମକୁ ଦେଇ ଯାଉଚି । ପିଲାଙ୍କ ଭବିଷ୍ୟତ ସହିତ ବାନ୍ଧିହେଇ ରହିଚେ ଆମେ । 
ଆମେ ଦୁଇ ବୋଲି ଭାବନା ! ଆମେ ଗୋଟିଏ । ଅନାଗତ ଭବିଷ୍ୟତର ବୋଝ ଆମ 
ଦୁରଜଣଙ୍କୁ ମୁଣ୍ଡେଇବାକୂ ପଡ଼ିବ । ଗୋଟାଏ ବ୍ରତ ରଏ | ସେ ବ୍ରତର ପାପପୁଣ୍ୟ ଆମ 
ଦୁଇଜଣଙ୍କର । ସେଇଟା ଅଲଗା ହୁଏନା | ହେବ ନାହିଁ ମଧ୍ୟ । 

ତେବେ ଆଜି ତମେ ସେ ବ୍ରତ ଭାଇ୍ଗବାକୁ କହୁଚ ? ” 

ମୁଁ ବି ବେଳେ ବେଳେ ଆଷ୍ଚୟୀ ହୁଏ । ମୋ ଭିତରେ ଏ ଅବୁଝା ଝଡ଼ କାହିଁକି 
ଉଠେ ? ସବୁ ଜାଣିକି ଅଜଣା ପରି ଉଠୁଥାଏ ଏଝଡ଼ । ଶେଷ ବସନ୍ତର ଧୂସର ନଭବାଲିରେ 
ଖଣ୍ତିଆଭୂତ ଚକ୍ରକାଟି ଉଠିଲାପରି | କୁଟା କାଠି ଓ ଯେତେସବୁ ଆବର୍ଡନାକୁ ଟେକିଦିଏ 
ମହାଶୂନ୍ୟକୁ । 

ମୁଁ ସୁନନ୍ଦାକୁ ପ୍ରଶଂସାକରେ । ସେ ତାଂ ବ୍ରତଭାର୍ଗିନି । ଦୁଇବାହୁରେ ତା'ର ଦୁଇଟା 
ବ୍ରତ- ଗୋଟିଏ ଆଖୁକୁ ଦିଶେ, ଆଉ ଗୋଟିଏ ଦିଶେନି । ଅଦୃଶ୍ୟ ବ୍ରତର ପାଳନବିଧବ 
ସୁନନ୍ଦାହିଁ କେବଳ ଜାଶେ । ମନେଅଛି, ଦିନେ ନିଝୁମ୍‌ ଖରାବେଳେ ଘରେ ଆଉ କେହି 
ନଥୁଲାବେଳେ ମୁଁ ଥରେ ପଚାରିଥଲି, “ କୋଉ ବୃତକୁ ତୁମେ ନିଷ୍ଠାର ସହିତ ପାଳୁଚ, 
ସୁନନ୍ଦା ? 

ଗୋଟାଏ ହାଲୁକା ମୁଡ୍‌ରୁ ଫେରିଆସି ସେ ମୁହଁ ଉଠେଇ ଦେଖୁଲା, ଆଉ ତା'ପରେ 
କହିଲା, କୋଉ ହାତକୁ ମୁଁ ବଡ଼ କି ସାନ କରିପାରିବି ? ଦୁଇଟିର ସମଷ୍ଟିରେ ତ ମୋର 
ଅଙ୍ଗପ୍ରତ୍ୟଙ୍ଗ, ମୋର ଶରୀର, ଦେହ ଓ ମନ । କିଏ ଆଗ, କିଏ ପଛ, ତମେ କୁହ | 

ସୁନନ୍ଦା ଆମଘରକୁ ଆସିବା ପୂର୍ବରୁ ଗୋଟାଏ ବେସରକାରୀ କଲେଜରେ ଶିକ୍ଷକତା 
କରୁଥିଲା । ସେମିତି କିଛି ଆକର୍ଷଣୀୟ ନଥିଲା ସେ ଚାକିରି | ତା'ର ଫାଷ୍ଟକ୍ଟାସ୍‌ର ମେରିଟ୍‌କୁ 
ସେ ସେଠି ଠିକ୍‌ ଭାବରେ ଉପଯୋଗ କରି ପାରିବନି ବୋଲି ଭାବୁଥିଲା | କିନୁ ତା'ପରେ 
ମୋ ଚାକିରିର ଅବସ୍ଥା ଦେଖ୍ଲଲା ପରେ ସେ ନିଜେହିଁ କହିଥୁଲା, ନା, ଆଉ ତା'ର ଆବଶ୍ୟକତା 
ନୀହିଁ । ଠିକ୍‌ ଭାବରେ ନିଜ ପରିବାରଟିକୁ ଗଢ଼ିତୋଳିପାରିଲେ ଆଉ କିଛିର ଆବଶ୍ୟକତା 
ରହିବ ନାହିଁ । 

ମୁଁ ସେଦିନ ସୁନନ୍ଦା ପାଖରେ ମୁଣ୍ଡ ନୂଆଁଉଥଲି । ଗୋଟିଏ ମହିମାମସଶ୍ତିତ ମସ୍ତକ 
ପାଖରେ ଭଶ୍ବର ମଧ୍ୟ ମୁଣ୍ଡ ନୂଆଁରଇଥାଆନ୍ତି । ଅପରିସୀମ ତ୍ୟାଗ, ନିଲୌଭ ଇଛା ପାଖରେ 
କିଏବା ନଇଁ ନପଡ଼େ । ମାଟିଘଟଟିରେ ଯେତେ ଜଳ ଭର୍ତି କଲେ, ଯେତିକି ସେଥୁରେ 
ରହିବା କଥା, ସେତିକି ହିଁ ରହିବ । ତା'ଠୁ ବେଶି ନୁହେଁ । ସୁନନ୍ଦା ଗୋଟିଏ ପରିପୂର୍ଣ ଘଟ । 


Digitized by srujanika@gmail.com 


ନିବୀଚିତ ଗଛ (ଭାଗ ୨) ୧୩୩ 


ଏ ଦିଗରେ ପୋର୍ଟର କାମ ମୋର ବଢ଼ିଚାଲିଥାଏ । ଶ୍ରମିକ ଅଶାନ୍ତି ସାଙ୍ଗକୁ ଦୂନୀତି 
ଓ ଚୋରି ବହୁ ଆଗରୁ ବଢ଼ିଥାଏ । ଅନେକ କ୍ଷେତ୍ରରେ ବିଶେଷ କରି ବିଦେଶାଗତ 
ଜାହାଜମାନଙ୍କରେ ଥିବା ନାବିକମାନଙ୍କର ଅନୈତିକ କାମ ମଧ୍ୟ ବଢୁଥାଏ ।! ଗୋଟାଏ 
ବନ୍ଦରର ପ୍ରଧାନ କାମ ହେଲା ରପ୍ତାନି ଓ ଆମଦାନି । ସେସବୁ ଯେତେ ସୁରୁଖୁରୁରେ ହେବ, 
ସେତେ ଭଲ। ଦେଶ ପାଇଁ ମଙ୍ଗଳ । ବାହାର ବ୍ୟବସାୟ ସହିତ ସଂପୂକ୍ୁ ଥାଆନ୍ତି ଦେଶବିଦେଶର 
କୋଟିପତିମାନେ ଏବଂ ଏଇ କୋଟିପତିମାନେ ହିଁ ରାଜନୀତିର କର୍ଣ୍ଣଧାର । 

ପୋର୍ଟରେ ଅସ୍ଥିରତା ବଢ଼ିଲେ ମିଡିଆ ମୁଖର ହେଇଉଠେ । ପୋର୍ଟ ପ୍ରଶାସନ 
ବ୍ୟସ୍ତବିବ୍ରତ ହେଇଉଠେ । ସବୁ ପ୍ରକାର ଚାପର ଗୋଟାଏ ବଡ଼ ଅଂଶ ଶେଷରେ ମୋ' 
ଉପରକୁ ଆସେ । 

ଗୋଟାଏ ଅସ୍ପିରତା ଭିତରେ ଥିଲାବେଳେ ସେଦିନ ମିଷ୍ଟର ଯୋଶେଫ୍‌ ମୋ ରୁମକୁ 
ହଠାତ୍‌ ପଶିଆସିଲେ । ଯୋଶେଫଙଙ୍କୁ ମୁଁ ଜାଣେ । ଗୋଟାଏ ରଂଟରନ୍ୟାସ୍‌ନାଲ ସିପିଙ୍ଗ୍‌ 
କମ୍ପାନୀର ରିଜିଓନାଲ୍‌ ଡାଇରେକ୍ଟର ଏବଂ ରଣ୍ଡିଆ ବ୍ରାଂଚର ମୁଖ୍ୟ । ସେ ମଧ୍ୟ ଦୂଇତିନିଟା 
ଜାହାଜର ମାଲିକ । ତାଙ୍କ ହେଡ୍‌କ୍ଵାଟର ମାଡ୍ରାସରେ ! ଏ ପ୍ରକାର ପଦସ୍ଥ ଅଫିସର ହଠାତ୍‌ 
ମୋ ଅଫିସକୁ ପଶିଆସିବାରେ ବାଧା ନାହିଁ । ସେମିତି ଜରୁରୀ ନଥଲେ ସେମାନେ ମଧ୍ୟ 
ଆସନ୍ତି ନାହିଁ । ମୁଁ ସେମାନଙ୍କୁ ଏମିତି ଭାବିଥାଏ । ଭଗବାନ ଶ୍ରୀକୃଷ୍ଣଙ୍କ ବାମ ହାତର 
ବୁଢ଼ାଆଙ୍ଗୁଳିର ସାମାନ୍ୟ ସ୍ପର୍ଶରେ ତାଙ୍କ ସୁଦର୍ଶନଚକ୍ର ବୁଲୁଥାଏ । ମହାଜ୍ଞାନୀ ବେଦଞ୍ଚ ବ୍ରହ୍ମା 
ସେ ସୁଦର୍ଶନ ଚକ୍ରକୁ ପୃଥୁବୀ ସହିତ ତୁଳନା କରନ୍ତି । ପୃଥୁବୀ ଭଗବାନ ଶ୍ରୀକୃଷ୍ଣଙ୍କ ଆଙ୍ଗୁଳି 
ନିର୍ଦ୍ଦେଶରେ ବୁଲୁଥାଏ । ଠିକ୍‌ ଯେମିତି ପୃଥବୀର ଏଇ ଧନପତି କୁବେରମାନଙ୍କ 
ଅଙ୍ଗୁଳିନିର୍ବେଶରେ ବିଶ୍ଵର ଅର୍ଥନୀତି ପରିଚାଳିତ ହୁଏ । ସେମାନଙ୍କ ଅଙ୍ଗୁଳି ନିର୍ଦ୍ଦେଶରେ 
ମହାସମୁଦ୍ରରେ ଚଳମାନ ଜାହାଜର ପ୍ରବେଶପ୍ରସ୍ଥାନର ସାମାନ୍ୟ ଡେରି ହେଲେ ଇଥୁଓପିଆରେ 
କୋଟି କୋଟି ଲୋକ ଭୋକରେ ମରି ଯାଆନ୍ତି, ୱାଲ୍‌ଷ୍ିଟରେ ସୃଷ୍ଟି ହୁଏ ଅଜଣା ଭୂକମ୍ପ 
ଏବଂ ସେରମାନଙ୍କ ଆଙ୍ଗୁଳି ନିର୍ଦ୍ଦେଶରେ ମଧ୍ୟ ସିଂହାସନ ଓ ସ୍ବର୍ଣ୍ମୁକୁଟମାନ ଏପାଖସେପାଖ 
ହେଇଯାଏ | ମୁଁ ହଠାତ୍‌ ତାଙ୍କୁ ଦେଖୁ ଆଶ୍ଚଯ୍ୟ ହେଲି ଏବଂ ଆସନରୁ ଉଠି ସ୍ଵାଗତ ଜଣାରଲି | 
ଡୋର୍‌କ୍ଲୋଜର ସେତେବେଳକୁ ଦରଜା ବନ୍ଦ କରିସାରିଥାଏ ।ମୁଁ ସୁଇଟ୍‌ ଟିପିଲି । ବାହାରେ 
ଦରଜା ସାମ୍ନାରେ ଥବା ରେଡ୍‌ ଲାଇଟ୍‌ ଜଳି ଉଠିଲା- ଅନ୍ୟ କାହାରି ପ୍ରବେଶ ନିଷେଧ । 

ଆମେ ଦୁହେଁ ପାଖାପାଖ୍ ଗୋଟାଏ ସୋଫାରେ ବସିଲୁ । ବିଜଢିନେସର 
ଆଦବକାଏଦାରେ ଆମେ ଦୁହେଁ ଥନୁଁ ଅତ୍ୟନ୍ତ ଅନ୍ତରଙ୍ଗ | 

ମୁଁ ଭାବିବାକୁ ଲାଗିଲି । କଅଣ ଆଣିଛନ୍ତି ମୋ ପାଇଁ ଯୋଶେଫ୍‌ ? ଅଭିଯୋଗ ନା 
ସଜେସନ୍‌ ? ଆମ ବ୍ୟରୋକ୍ରେସିରେ ଅଭିଯୋଗର ବା ସ୍ଥାନ କାହିଁ ? ଆମେ ଭାର୍ବୃ, ଗଣତନ୍ତ 


Digitized by srujanika@gmail.com 


emn୪ ନିବୀଚିତ ଗଳ୍ପ (ଭାଗ ୨) 


ଓ ବ୍ୟରୋକ୍ରେସି, ଅଭିଯୋଗର ପରିପନ୍ଛୀ । ମୁଁ ହଠାତ୍‌ କେମିତି ଭାବରେ ଯୋଶେଫଙଙ୍କୁ 
ଗ୍ରହଣ କରିବି, ଭାବିପାରୁ ନଥାଏ ? 

ଯାହାହେଲେ ବି ତାଙ୍କ ସହିତ ମୋର ଭଲ ସମ୍ପର୍କ ଥୁଲା | 

ମୋ ହାତରେ କଲିଂ ବେଲ୍‌ର ରିମୋର୍ଟ ! ମୁଁ ସୁଇଜ୍‌ ଚିପିଲି | ଅର୍ଡ଼ଲନି ପଶି ଆସିଲା । 
ମୁଁ ମି: ଯୋଶେଫ୍‌ଙ୍କୁ ଅନେଇଲି ଅନୁମତି ଅର୍ଥରେ । ହଟ୍‌ ଅର୍‌ କୋଲଡ୍‌ ? 

ସେ କହିଲେ- ନା ଭାଇ, ନୋ ଫମୀଲିଟି । ଠିକ ଅଛି, କଫି । 

ମୁଁ ବୁଝିଲି, ମୁଡ୍‌ ତା' ହେଲେ ଭଲ ଅଛି । 

“ ମୁଁ ଗୋଟାଏ ସାମାନ୍ୟ ସାହାଯ୍ୟ ପାଇଁ ଆସିଛି ।” 

ସେ ହୋ ହୋ ହସିଲେ । ତାଙ୍କ ହସଟା ମୋ'ମୁଣ୍ଡ ଉପରେ ସମଗ୍ର ପୃଥ୍ବୀ 
ଭାର୍ଗିପଡୁଥବାର ଭୟଙ୍କର ଶବ୍ଦଟିଏ ଅଜାଡ଼ି ଦେଲା । ମୁଁ ଚିନ୍ତିତ ହେଇପଡ଼ିଲି । ଯୋଶେଫ୍‌ 
ଚାହାନ୍ତି ମୋ ସାହାଯ୍ୟ ? ବଳୀକୁ ବାମନ ମାଗୁଚି ଭିକ୍ଷା ୨ ଦେଇ ନପାରିଲେ ପାଦରେ 
ଚାପିଦେବ ନାହିଁ ତ ପାତାଳକୁ ? ମୁଁ ହତବମ୍ବ ହେଇ ତାଙ୍କୁ ଅନେଇଲି । 

ଆଃ,ସେମିତି କିଛି ନୁହେଁ । ଜାହାଜର ନାବିକ ବା ଅନ୍ୟ ଅଫିସରମାନେ, ଯୋଉମାନେ 
ବାହାରକୁ ଆସିଛନ୍ତି ଏବଂ ମାସ ମାସ କାଳ ଏଇ ଜାହାଜରେ ହିଁ ଜୀବନ ବିତାଉଛନ୍ତି, ମାସ 
ମାସ ଏପରିକି ବର୍ଷ ବର୍ଷ ପଯ୍ୟନ୍ତ ତାଙ୍କ ପିଲା ପରିବାରର ମୁହଁ ଦେଖନାହାନ୍ତି, ସେମାନଙ୍କ 
ପାଇଁ ରାସ୍ତା ବାହାରକୁ ଯାଇ, ତାଙ୍କର ମନୋରଞ୍ଜନ ପାଇଁ ଆମକୁ କିଛି ସାହାଯ୍ୟ କରିବାକୁ 
ପଡ଼େ । ମାନବିକ ଦୃଷ୍ଟିକୋଣରୁ ଏବଂ ବ୍ୟବସାୟର ଆବଶ୍ୟକତା ଦୃଷ୍ଟିରୁ ତାଙ୍କୁ କିଛି ଅଧ୍ବକ 
ସୁବିଧା ଦେବାକୁ ହୁଏ । ସେମାନେ ଅସନ୍ତୁଷ୍ଟ ହେଲେ ଆମ ହାତଗୌଡ଼ ଅଚଳ ହେଉଥାଏ ! 
ହେଇ, ଦେଖୁନାହାନ୍ତି, ଆଜି କେତେଜଣଙ୍କ ଅସହଯୋଗ ଫଳରେ ଆମ ଜାହାଜରୁ ମାଲ୍‌ଖଲାସ୍‌ 
ଓ ଲୋଡ୍ହେବାରେ ଡେରି ହେଉଛି । ଏ କଥାରେ ଗୋଟେ ଚେନ୍‌ ରିଏକସନ୍‌ ଅଛି। ଖାଲି 
ଏଠି ନୁହେଁ, ପୃଥିବୀ ବ୍ୟାପୀ ତା'ର ପ୍ରଭାବ ପଡ଼େ । ଏଠୁ ଖାଦ୍ୟ ନଗଲେ ଦକ୍ଷିଣ ଆଫ୍ରିକାରେ 
ହାହାକାର ସୃଷ୍ଟି ହୁଏ । ଏଠୁ ଲୁହାପଥର ନଗଲେ ଜାପାନରେ ଲୁହା କାରଖାନା ବନ୍ଦ୍‌ ହେବ 
ଏବଂ ଏଠି କୃଡ୍‌ ଅଏଲ୍‌ ଖଲାସ୍‌ ନହେଲେ ଆମ ତେଲ କାରଖାନା ଅଚଳ ହେବ । ଆଉ 
ତା'ର ପ୍ରତିଫଳନ ହେବ ସେଆର ମାର୍କେଟରେ । 

ମୁଁ ତାଙ୍କ ମୁହଁକୁ ହାଁ କରି ଅନାଇ ରହିଲି । ସମଗ୍ର ପୃଥବୀର ବ୍ୟବସାୟ ବାଣିଜ୍ୟରେ 
ଚଳମାନ ସ୍ରୋତ ମୋ” ଠି ଅଟକି ଯାଇଚି ? 

ସେ ପୁଣି କଥା ଯୋଡ଼ିଲେ, ଆମକୁ ଯେମିତି ହେଲେ ସେମାନଙ୍କୁ ଗୁଡ୍‌ ବୁକ୍‌ରେ 
ରଖ୍ବବାକୁ ପଡ଼ିବ । ଦରକାର ହେଲେ ଆଇନ ବାହାରକୁ ଟିକିଏ ଯିବାକୁ ପଡ଼େ । ସେମାନଙ୍କ 
ଶୁଷ୍ଠ ଓ ନିରସ ଜୀବନକୁ ସତେଜ ରଖୁବାକୁ ସୁଯୋଗ ଦେବା ପ୍ରତ୍ୟେକ ମାଲିକର ଧର୍ମ । 

ନିବୀଚିତ ଗଛ (ଭାଗ ୨) ୧୩୫ 


ସେମାନଙ୍କ ଫୁତ୍ତି ଓ ମଉଜମଜଲିସ୍‌ର ସୁଯୋଗ ଦେବାକୁ ହେବ । ଅବସରବେଳେ 
କଣ୍ଠଯାଏ ପିଇବା, ନାଚିବା ଏବଂ ସୁନ୍ଦରୀ ନାରୀମାନଙ୍କ ସହିତ ମାତାଲ ହେବା,ଉପଭୋଗ 
କରିବା- ଏସବୁ ଜାହାଜୀ ସଂସ୍କୃତି । ସବୁ ଦେଶ ତାକୁ ସ୍ଵୀକୃତି ଦେଇଛନ୍ତି ଆବହମାନ 
କାଳରୁ । ଆମର ରକ୍ଷଣଶୀଳତା ଭିତରେ ତାକୁ ବଦଳେଇ ହେବନାହିଁ । 

ଆପଣ ମୋଠୁ କଅଣ ଆଶା କରୁଛନ୍ତି ? ମୁଁ ପଚାରିଲି । 

କିଛି ନାହିଁ । ନାବିକମାନଙ୍କ ବନ୍ଧୁ ଅତିଥମାନଙ୍କୁ ରାତିରେ ରହିବାକୁ କିମ୍ବା ଯିଏ 
ରାତିରେ ବାହାରେ ବିତେଇବାକୁ ଚାହୁଁଚି, ସେମାନଙ୍କୁ ଅନୁମତି ଦିଅନ୍ତୁ । ଏଥିରେ କାହାରି 
କିଛି କ୍ଷତି ହେବନାହିଁ । 

ସେ ଠିଆ ହେଲେ । ମୋ” ହାତରେ ହାତଛନ୍ଦି ମୁରୁକି ହସିବାକୁ ଲାଗିଲେ । ଗୋଟାଏ 
ଅନାବିଳ ଆମ୍ଲୀୟତାର ହସ । ବିଦାୟ ନେବା ପୂର୍ବରୁ ସେ ପୁଣି କହିଲେ, ମୁଁ ଯାଉଚି, ମୋ 
ସହକାରୀ ରାମସ୍ବାମୀକୁ ପଠେଇଦେବି । ସେ ବାକି କଥା ବୁଝିବ । 

ମୋର ଦୁଇହାତ ଯୋଡ଼ି ହେଇ ଉଠିଲା ବେଳକୁ ସେ ବାହାରି ଚାଲିଗଲେ । ମୁଁ 
ସେମିତି ଠିଆ ହେଉଥିଲି । 

“ ବାକି କଥା” ? ମୋ” ଭିତରେ ଅସୂମାରି ପ୍ରଶ୍ନ । 

ମୁଁ ଜଗନ୍ନାଥ ଦେଶର ଲୋକ । ଏତେ ସରଳ ବିଶ୍ଵାସୀ ଓ ଧର୍ମଭୀରୁ ଯେ ସବୁ କଥା 
ତାଙ୍କରି ଉପରେ ଛାଡ଼ି ଦେଇ ଅଲଗା ହେଇଯାଏ । ଆଇନକୁ ଛାଡ଼ି ଅଲଗା ବାଟଟିଏ ଚିନ୍ତା 
କରିବାର ପ୍ରଶ୍ନ ଉଠେନା । ବରଂ ସେ ବାଟରୁ ମିଲନିମିଟରଟିଏ ଘୁଂଚିବା କଥା କେବେ ଚିନ୍ତା 
କରିନି । ଯୋଶେଫଙ୍କ “ ବାକି କଥାର ପରିଧୂ ଏତେ ବ୍ୟାପ୍ତ ଓ ବିସ୍ତୃତ ଯେ ମୋର କଳପନା 
ତାକୁ ଛୁଇଁପାରୁନଥାଏ । 

ମୁଁ ରାମସ୍ବାମୀକୁ ଜାଣେ । ଖାଂଟି ତାମିଲ ବ୍ରାହ୍ମଣ । ତ୍ରିପଣ୍ଡ କଳା ମୁଚୂମୁଚୁ ଦେହରେ 
ଧଳା ମଖମଲି କନାର ଲୁଙ୍ଗି ସାଙ୍ଗକୁ ଧଳା ହାଫ୍‌ ସାର୍ଟ । ପୁଣି ଧଳାଚଦର ଚଉତା ହେଇ 
କାନ୍ଧରେ ପଡ଼ିଥାଏ । କପାଳଯାକ ଚାରି ଆଙ୍ଗୁଳିର ଚନ୍ଦନ | ପୂରା ଛଅଫୁଟ ଉଚ୍ଚ । ଆଷାଢ଼ମାସର 
ପାଚିଲା ତାଳ ଭଳିଆ ମୁଣ୍ତ ଓ ତା' ଉପରେ ପୂରା ସଫେଦ୍‌ ବାଳ, ତାଳ ଉପରେ ଥିବା 
ଟୋପିପରି ଦେଖାଯାଏ । ବେକରେ କେରାଏ ତୁଳସୀମାଳି । ଦାନ୍ତଗୁଡ଼ାକ ଅପେକ୍ଷାକୃତ ବଡ଼ 
ଥିବାରୁ ହସିଦେଲେ, ନାଳ ଘୁମର ମେଘ ଭିତରେ ବିଜୁଳି ପରି ଦେଖାଯାଏ | 

ମୋତେ ବେଶୀ ଖରାପ ଲାଗେ, ସେ ଯେତେବେଳେ ଲୁର୍ଗିଟାକୁ ପୂରାପୂରି ତାମିଲ 
ଶ୍ବାଇଲ୍‌ରେ ଆଣୁ ଉପ୍ତରକୂ ଟେକିଦେଇ ଗଣ୍ଡିମାରି ମୋ ଅଫିସ୍‌ ଭିତରକୁ ପଶିଆସେ । 

ରାମସ୍ଵାମୀର ଧାର୍ମିକପଣିଆ ମୋତେ ଭଲ ଲାଗେ | ସେ ବେଶ୍‌ ସରଳ ଓ ନିରାଡ଼ମ୍ବର ! 
ଜାହାଜର ନାବିକ ମାନଙ୍କ ପାଇଁ ସେ କାମ କରେ । ଆସେ ମୋ ପାଖକୁ, ପାସ୍‌ ପାଇବାରେ 

ଅସୁବିଧା ହେଲେ, କୋଉଠୁ ଶିଖଲଲା କେଜାଣି, ମୋ ଅଫିସକୁ ପଶିଆସି କହେ, ‘ଜୟ 
ଜୁଗରନାଥ ? ” 

ମୁଁ ହସି ଦିଏ, ସେ ବି ହସେ | 

ବାସ୍‌ କଥା ସେତିକିରେ ଶେଷ । କୌଣସି ପ୍ରଶ୍ନ ନପଚାରି ମୁଁ ତା' କାଗଜରେ 
ଦସ୍ତଖତ କରି ଦିଏ | ସେଥୁରେ ସାପ ଅଛି କି ବେଙ୍ଗ ଅଛି ଦେଖେନି । ଗୋଟାଏ ବିଶ୍ଵାସ । 
ବିଶ୍ଵାସର ପଥରବନ୍ଧ । ହଜାର ହଜାର ବର୍ଷ ଏଧାର୍ମିକ ପଥରବନ୍ଧ ଉପରେ କେହି ଦାଗଟିଏ 
ପକାଇପାରିନି । ସେଦିନ ସଞ୍ଜ ନଇଁଆସିଲାଣି । ମୋ ଅଫିସ ଛାଡ଼ିବାର ବେଳ ତଥାପି ହେଇ 
ନଥାଏ । ଦୋ” ମହଲା ଉପରୁ ମୋ ଅଫିସ ଝରକା ଦେଇ ଦେଖାଯାଏ ନୀଳ ସାଗରର ରୂପ । 
ଗୋଟାଏ ହାଲୁକା ମୁଡ୍‌ରେ ବସିଥ୍‌ବା ବେଳେ ପଶିଆସିଲା ରାମସ୍ବାମୀ । ‘ ଜୟ ଜୁଗରନାଥ।' 

ସେଦିନ, କାହିଁକି କେଜାଣି, ରାମସ୍ବାମୀର ସ୍ବରଟା ମୋତେ ଭିନ୍ନ ଜଣାଗଲା; ତଂଟି 
ବସିଯାଇଥୁଲେ ଯେମିତି ଶୁଭେ । 'ଜୁଗରନାଥ'ଶଦ ଉପରେ ପ୍ରଲେପଟିଏ ପଡ଼ିଯାଇଛି ଯେମିତି । 
ତା'ର ପାସ୍ର ତାଲିକାଟି ଦେଖୁ ମୁଁ ଚମକି ପଡ଼ିଲି । ଏମାନେ କିଏ, ରାମସ୍ବାମୀ ? 

ଗେଷ୍ଟ୍‌ ସାର | ସମସ୍ତେ ଆମର ଗେଷ୍ଟ । କେବଳ ଗୋଟାଏ ରାତି ପାଇଁ । ସକାଳର 
ସୁଯ୍ୟୌଦୟର ଯଥେଷ୍ଟ ପୂର୍ବରୁ ସେମାନେ ପୋର୍ଟରୁ ବାହାରି ଯିବେ ! 

ମୁଁ ତାଲିକାରେ ଆଖ ବୁଲେଇଲି । ସମସ୍ତେ ୨୫/୩୦ ବର୍ଷ ବୟସ ଭିତରେ । 
ସମସ୍ତେ ଯୁବତୀ । ନାଁ ଓ ଠିକଣା ସବୁ ସ୍ପଷ୍ଟ ଥୁଲେ ମଧ୍ୟ ସେସବୁ ଯେ ଠିକ୍‌ ଥିବ, ତା'ର 
କିଛି ମାନେ ନାହିଁ। 

ଏମାନଙ୍କୁ କୋଉଠୁ ଯୋଗାଡ଼ କଲ ରାମସ୍ବାମୀ ? 

ଆମର ଲୋକ ଅଛନ୍ତି, ସାର୍‌ । ସେ କହିଲା । ମୁଁ ହୀ କରି ତା' ମୁହଁକୁ ଅନେଇ 
ରହିଲି । 

ଏମାନେ ପେର୍ଟର କୌଣସି କ୍ଷତି କରିବା ଲୋକ ନୂହନ୍ତି, ସାର୍‌ । ଏମାନେ ମାନ୍ୟଗଣ୍ୟ 
ଶ୍ରେଣୀର । ଭି.ଆର.ପି.ମାନଙ୍କ ଧ୍ୟରେ ସୁପରିଚିତ । ଆମର ଗେଷ୍ଠ ଯେତେବେଳେ, ସବୁଦାୟିତ୍ଵ 
ଆମର । 

ମୁଁ ଏକଥା ଶୁଣୁଥଲାବେଳେ ମୋତେ ଲାଗୁଥୂଲା, ମୁଁ ଯେମିତି ଗୋଟାଏ ଅଜଣା 
ଆକାଶରୁ ତଳକୁ ଖସୁଚି, ଗୋଟାଏ ଲକ୍ଷ୍ୟହୀନ ପାରାଚୂଟ ଯେମିତି ତଳକୁ ଖସେ । କାହିଁ 
କେତେ ଉପରେ ଆକାଶ ଓ କେତେ ତଳେ ପୃଥ୍ବୀ! ତଳେ ଏମିତି ଗୋଟାଏ ପୃଥିବୀ ଥୁବ 
ବୋଲି ମୋର ଧାରଣାନଥୁଲା ¦ ତାକୁ ଦେଖ୍‌ ବିସୁୟ ବିସ୍ତାରିତ ହେଇ ଉଠୁଥିଲା ମୋ ଆଖୁ । 

ରାମସ୍ବାମୀ ତା” ବ୍ରିଫ୍‌କେଶ ଖୋଲିଲା । ତା'ର ମୁହଁ ସେମିତି ହସ ହସ । ସତେ ଅବା 
ସେ ଗୋଟାଏ ଚିରନ୍ତନୀ ହସର ମୁହଁ ନେଇ ଜନ୍ଧହେଇଚି । 

ମୁଁ କିନ୍ତୁ ତାକୁ ମୋଟେ ଉପଭୋଗ କରିପାରୁ ନଥୁଲି । ତା'ର ହସଟା, କେମିତି 
କେଜାଣି, ମୋତେ ଗୋଟାଏ ବିଦୂପ ପରି ମନେହେଉଥିଲା ! ମୋର ଅଜ୍ଞାନତା ପ୍ରତି ବିଦୂପ ! 

ସେ ଏଥର ବ୍ରିଫ୍‌କେଶ ଭିତରୁ ବାହାର କଲା ଗୋଟାଏ ଅତ୍ୟନ୍ତ ସୁଶୋଭିତ ଫଟୋ 
ଆଲବମ୍‌ । ଚକ୍‌ ଚକ୍‌ କରୁଚି ଦେହ | ଗୋଟାଏ ସୁନ୍ଦର ବାସନା ବି ସେଥୁରୁ ବାହାରୁ ଥଲା 
ବୋଧେ । 

କଅଣ ଏଇଟା ? 

ଦେଖନ୍ତୁ ସାର୍‌ । ଦେଖୁଲେ ସିନା ଜାଣିବେ । ସେ ମୋ ମୁହଁ ପାଖରେ ଖୋଲି 
ଧରିଲା ! 

ହେଇ ଦେଖନ୍ତୁ ହାଇଟ୍‌, ଓଟ୍‌ ସବୁ ଲେଖା ଅଛି । 

ମୋ ଆଖୁ ବିସ୍ଥାରିତ ହେଇଗଲା । ଭଙ୍ଗା ଗଳାରେ ମୋ ପାଟିରୁ ବାହାରି ପଡ଼ିଲା, 
ରାମସ୍ବାମୀ ତୁମେ ଏମାନଙ୍କୁ ବି ଓଜନ କରି ବିକୂଚ ? ମୋର କଣ୍ଠରୋଧ ହେଇଆସିଲା। ମୁଁ 
ତାକୁ ଚାହିଁ ରହିଲି । 

ଆମେ ବିଜିନେସ୍‌ କରୁର୍ବୁ ସାର୍‌ । ଓଟ୍‌ ଅନୁସାରେ ତ... 

ସେ ମୋର ଟେବୁଲ ଲ୍ୟାମ୍ପ ଜଳେଇ ଦେଲା | 

ବାସ୍‌, ଏବେ ଦେଖନୁ । ସେ ପୃଷ୍ଠା ଓଲଟାଇଦେଲା । 

ମୁଁ ଦେଖୁଲି । ଆଃ ସତେତ, କି ସୁନ୍ଦର ! ସୁନ୍ଦର ପରୀଟିଏ ପରି | କୋଉ ବିଶ୍ବ 
ପ୍ରତିଯୋଗିତାରେ ଭାଗନେଇଥୂବ କେଜାଣି । ଏତେବି ସୁନ୍ଦରପଣ ଥାଇପାରେ ଜଣକଠାରେ ! 
ଇଶ୍ଵରଙ୍କ ଧନ୍ଯବାଦ । ଶ୍ରେଷ୍ଠତମ ବସ୍ତୁଟିଏ ଗଢ଼ିପାରିଚନ୍ତି । ସୁନ୍ଦର କଳାକୃତିଟିଏ । 

ମୁଁ ଟିଜିଏ ରହିଗଲି । ଗୋଟାଏ ଛାୟାମୂର୍ତି ଯେମିତି ଆଗରେ ଆସି ଠିଆହେଲା । 
ଟେବୁଲ ଲ୍ୟାମ୍ପର ଚାରିପାଖରେ ଝାପ୍ସା ଅନ୍ଧାର ଆସନ ମାଡ଼ି ବସିସାରିଥାଏ ! 

ଆହା, କାହାର ଏ ଝିଅ ? କିଏ ତା'ର ବାପମାଆ ? 

ମୁଁ ଧୀରେ ଧୀରେ କୂହେଳିକା ଭିତରେ ଆଛନ୍ନ ହେଇପଡୁଥଲି । ସମ୍ବିତ ହରାଇ 
ବସୁଥୂଲି। 

ୟା” ଭିତରେ କେତେବେଳେ ରାମମୂର୍ତି ଆସି ମୋ ବୀ ପାଖରେ ଚେୟାରକୁ ଲାଗି 
ଠିଆ ହେଲାଣି, ମୁଁ ଜାଣି ନଥାଏ । 

ମୁଁ ତାକୁ ଦେଖୁଲି । ସେ ସେମିତି ହସୁଥାଏ । 


O 

ମିଲି, ମାନେ ମିଲି ମାଗାଁରେଟ ଷ୍ଟେସନରୁ ସିଧା ଘରକୁ ଆସିଲା ଏବଂ ବେଗ୍ରୁ 
ଚାବି ବାହାର କଲା କବାଟ ଖୋଲିବାକୁ । ତାଲାରେ ଅସମ୍ଭବ ଧୂଳିମଳି ଜମି ଯାଇଛି | ପାଣି 
ପଡ଼ିଥିଲା ବୋଧେ । ବର୍ଷୀ ପାଣି ହେରଥବ ! ସାମାନ୍ୟ କଳାଦାଗ ! କଳଙ୍କି ବୋଧେ, ମିଲି 
ଫୁଙ୍କିଦେଲା। ଧୂଳି ସିନା ଉଡ଼ିଗଲା, କିନୁ କଳଙ୍କି ? ମିଳି ତାକୁ ନିଜ ଶାଢ଼ି କାନିରେ ପୋଛିବାକୁ 
ଚେଷ୍ଟା କଲା କିନ୍ତୁ ହେଲାନାହିଁ । କଳଙ୍କର ଦାଗ, ପୋଛିଲେ ଉଠିଯାଏ ନାହିଁ । ଖୁବ୍‌ ବେଶି 
ଘସିଲେ ଦାଗଟା ସାମାନ୍ୟ ମଳିନ ପଡ଼ିଯାଇପାରେ । 

ମିଲି ଚମକି ପଡ଼ିଲା । ଏ ଦାଗ କଅଣ ଲିଭିବ ନାହିଁ ? ତେବେ କ'ଣ ଯେତେ ଦିନ 
ଯାଏ ଏ ତାଲା ଥିବ । ଏ ଦାଗ ସେମିତି ଚାହିଁ ରହିଥିବ ? ତା' ଦେହ ଶିରିଶିରି କରି ଉଠିଲା । 

ସେ ତାଲା ଖୋଲିଲା | ଘର ଭିତରକୁ ପଶିଲା । ଘରଟା ସେମିତି କିଛି ବଡ଼ ନୁହେଁ 
ଗୋଟାଏ ଗୋଟିକିଆ କୋଠରି । ଯୋଉଁଟା ଡ଼ଇଂରୁମ୍‌, ସେଇଟା ବି ବେଡ୍‌ରୁମ, କିନୁ ବେଶ୍‌ 
ପ୍ରଶସ୍ତ । ଡ୍ରଇଂରୁମ୍‌ ଓ ବେଡରୁମ୍‌ ମଝିରେ ପରଦାଟିଏ । ପରଦା ଘୁଂଚେଇ ଦେଲେ ଗୋଟିକରେ 
ପରିଣତ ହେଇଯାଏ | ପଛପଟେ ଗୋଟାଏ ଛୋଟ କିଚେନ୍‌ ଓ ତା' ପାଖକୁ ବାଥରୁମ୍‌ ! 

ମିଲିର ଜିନିଷପତ୍ର ଅନେକ କମ୍‌ । ଗୋଟାଏ ସୋଫା, ସିଙ୍ଗଲ ବେଡ୍‌ ଓ କିଚେନରେ 
ଅଛ କିଛି ରୋଷେଇ ସାଜ ସରଞ୍ଜାମ । ସବୁଠି ଧୂଳି ଭର୍ତି । ସେ ତା'ର ବେଗ୍‌ ଓ ସୁଟ୍‌କେଶଟି 
ରଖୁ ପ୍ରଥମେ ସବୁ ଝାଡ଼ିଝୁଡ଼ି ସଫା କରିବାକୁ ଲାଗିଲା । କିନ୍ୁ ଦେଖଲା, ଥରକେ ସବୁ ଧୁଳି 
ସଫା ହେବ ନାହିଁ । ଥରେ ମଇଳା ଜମିଗଲେ ତାକୁ ସହଜରେ ସଫାକରି ହୁଏ ନାହିଁ । 

ନା, ଥାଉ | ଏବେ ସେତିକି ଥାଉ |! ପରେ ଦେଖାଯିବ । ସେ ବାଥ୍ରୁମରେ ପଶିଲା | 
ଲୁଗାପଟା ଖୋଲି ଦେଲା ¦ ସର୍ସର୍‌ କରି ପାଣି ବହି ଆସିଲା | ସେ ଆଖୁବୁଜି ଠିଆ ହେଲା। 
ପାଣି ତା'ର ସର୍ବୀଙ୍ଗକୁ ଆବୋରି ପକାଇଲା । ଆଖୁବୁଜି ମଧ୍ୟ ଅସେ ଯେମିତି ଅନେକକିଛି 
ଦେଖପାରୁଥିଲା । ଘର ଭିତରକୁ ନୂହେଁ, ବାହାରକୁ । ପୁଣି ନିଜ ଦେହର ବାହାରକୁ ନୂହେଁ । 
ଭିତରକୁ । 

ଗତ କେଇଟା ଦିନର କଥାଗୁଡ଼ିକ ତା' ଆଖୁ ଆଗରେ ଭାସି ଉଠିଲା ଘୁଣାରେ ତା 
ଦେହ ଶିତେଇ ଉଠିଲା | ସେ ସାୱାର ବନ୍ଦ କଲା ଓ ସାବୁନ ଲଗାଇଲା | ସେତେବେଳକୁ 


Digitized by srujanika@gmail.com 


ନିବୀଚଟିତ ଗଳ୍ପ (ଭାଗ ୨ ) ୧୩୯ 


ଟବ୍‌ରେ ପାଣି ଭର୍ତି ହେର ଯାଇଥଲା । ସେ ଟବ୍‌ ଭିତରକୁ ପଶିଗଲା ଓ ପୂରାପୂରି ବୁଡ଼ି 
ଗାଧୋଇବାକୁ ଲାଗିଲା ! ଯେମିତି ସେ ଅନେକ ଦିନୁ ଗାଧୋଇନି । 

ବାହାରକୁ ଆସି ସେ ଲୁଗାପଟା ପିନ୍ଧି ଦର୍ପଣ ସାମ୍ନାରେ ଠିଆ ହେଲା । ଓଃ ଏବେ 
ତାକୁ ଟିକିଏ ଶାନ୍ତି ଲାଗୁଛି । ସାମାନ୍ୟ ମେକଅପ୍‌ ନେଲା । ସେର ସେତିକି ସିଏ ବରାବର 
ନିଏ । ସେଇ ସେତକରେ ସେ କୁଆଡ଼େ ପରୀଟିଏ ପରି ଦେଖାଯାଏ । କିନ୍ତୁ ସେରଟା ତ 
ତା'ପାଇଁ ବିପଦ ଟାରିଆଣେ । ନାରୀର ସୌନ୍ଦଯ୍ୟ, ତା'ର ମିତ ନା ଶତ୍ ? 

ମିଲି ପରଦା ହଟେଇ ଡ୍ରଇଁରୁମ୍‌ ଭିତରକୁ ପଶିଲା ଏବଂ ଦେଖୁଲା, ସେଂଟର ଟେବୂଲ 
ଉପରେ ସେ ତାଲାଟା ପଡ଼ିଛି । ତାଲାର ସେ ଦାଗଟା ଯେମିତି ମିଲିକୁ ଦେଖୁ ହସୁଛି । ସେ 
ତାଲାଟିକୁ ଉଠେଇଲା ଏବଂ ଝରକା ବାଟେ ବାହାରକୁ ଫିଙ୍ଗବାକୁ ଯାଉଥିଲା ବେଳେ ହଠାତ୍‌ 
ତା'ର ମନେ ହେଲା, ଫିଙ୍ଗ ଦେଲେ ତାଲାଟା ଯାଇ ରାସ୍ତାରେ ପଡ଼ିବ । ତା'ପରେ ? 

ତା'ପରେ ସେ କଅଣ ଭାବିଲା କେଜାଣି । ତାଲାଟିକୁ ଅତି ଯନ୍‌ର ସହିତ ଆଣି ପୁଣି 
ଟେବୁଲ ଉପରେ ରଖୁଲା । ତା'ର ସେ କଳଙ୍କି ଦାଗଟାକୁ ଦେଖ୍‌ ଆଉ ଘୃଣା କଲା ନାହିଁ 
ସେ ଭାବିଲା କଳଙ୍କି ପାଇଁ ତାଲାକୁ ଦୋଷ ଦେବା ଠିକ୍‌ ହେବ ନାହିଁ । ସେ ଦୋଷ ତା'ର 
ନୁହେଁ । ବରଂ ଦୋଷକୁ ତା'ଉପରେ ଚାପି ଦିଆଯାଇଛି । ଦୋଷ ବାୟୁମଣ୍ଡଳର, ଦୋଷ 
ମଧ୍ୟ ପାଣିର ଯେଉଁମାନେ ବସ୍ତୁ ଦିହରେ କଳଙ୍କି ଲେପି ଦିଅନ୍ତି ବାୟୁ ବଦଳରେ । ଅଖଣ୍ଡ 
କ୍ଷମତାର ଅଧ୍ବକାରୀ ସେମାନେ । ଏଥୁପାଇଁ ସେମାନଙ୍କୁ କେହି ପ୍ରଶ୍ନ କରିପାରେ ନାହିଁ । 

ଷ୍ଟେସନରେ ଗାଡ଼ିରୁ ଓହ୍ଲାଇଲା ମାତ୍ରେ ସେ ଗୋଟାଏ ପ୍ୟାକେଟ ଜଳଖୁଆ ଓ ଗୋଟାଏ 
ପ୍ୟାକେଟ ଲଂଚ୍‌ ନେଇ ଆସିଥୂଲା । ସେ ଜଳଖୁଆ ଖାଇବାକୁ ଟେବୁଲ ପାଖକୁ ଗଲାବେଳେ 
ତା'ର ନଜର ପଡ଼ିଲା କାନ୍ସ୍‌ରେ । ଯୀଶୁଙ୍କ ମୂର୍ତି ଉପରେ । ଅତି ଅସହାୟ ଭାବରେ ସେ 
ମୁଣ୍ଡକୁ ବେକ ପାଖରୁ ତଳକୁ ଝୁଲାର ନିଜେ କାନ୍ଧରେ ଲଟକି ରହିଥୂଲେ । ତାଙ୍କର ଛାତିରୁ 
ଝରୁଥଲା ରକ୍ତ | ରକ୍ତ ତାଜା ଦେଖା ଯାଉଥଲା | ଯେମିତି ଏଇ ଏବେ ତାଙ୍କୁ କିଏ ଶରବିଦ୍ଧ 
କରିଛି । ରକ୍ତ ପାଇଁ ମୂର୍ତିଟା ମଧ୍ୟ ସତେଜ ଦେଖାଯାଉଥୁଲା | ଯେମିତି ସେ ମରି ନାହାନ୍ତି । 
ବଂଚିଛନ୍ତି, ଛଟପଟ ହେଉଛନ୍ତି | 

ଇସ୍‌, ମିଲି ଦଣ୍ଡେ ଅଟକି ଗଲା ସେଠି । ସେ ତା” ନିଜ ଛାତିରେ ହାତ ମାରିଲା ! 
ତା” ଛାତିରେ ଯନ୍ତ୍ରଣା ହେଉଛି । ଭାବିଲା ଏ ପୃଥବୀଟା ବୋଧେ ଆତତାୟୀମାନଙ୍କର । 
ହତ୍ୟାର ପୂଥଵବୀରେ ଏଇମାନେ ହିଁ ଆଗରେ ! 

ସେ ଦେଖୁଲା ମୂର୍ତିଟିକୁ ନିଠେଇ । ଜୀବନ୍ତ ହେଇ ଠିଆହେଲା ମୂର୍ତିଟି । ସେ ଆଷ୍ଚୟ୍ୟ 
ହେଲା । ଆରେ ମୂର୍ତି ଜୀବନ୍ୟାସ ପାଇ ପାରନ୍ତି କି ? ମିଲି ନିଜ ଶାଢ଼ି କାନିରେ ବହି 
ଆସୁଥବା ରକ୍ତକୁ ପୋଛି ଦେବାକୁ ହାତ ବଢ଼େଇଲା । ସେ ମନା ଦଲେ ¦ ସେଇଟା ନ ଥୁଲେ 

୧୪୦ ନିବୀଚିତ ଗଳ୍ପ (ଭାଗ ୨) 


ମୁଁ ଆଉ କଅଣ ଦେଖେଇବି ଲୋକଙ୍କୁ ୨ ମୋ ଉପରେ ହେଉଥିବା ଅତ୍ୟାଚାର କେମିତି 
ଲୋକେ ଜାଣିବେ ? 

ମିଲି କହିଲା ସେ କଥା ମୁଁ ବୃଝିଲି । କିନ୍ତୁ ତମକୁ ଲୋକେ ଲହୁ ଲୁହାଣ କରୁଥିଲାବେଳେ 
ତମେ କଅଣ ଚୂପ୍ଚାପ୍‌ ଛିଡ଼ା ହେଇଥିଲ ? କେହି ଜଣକୁ ବି ତମେ କ୍ଷତାକ୍ତ କରି ପାରିଲନି ? 
ତମେ କ'ଣ ଏତେ ଦୁର୍ବଳ ? 

ସେ ହସିଲେ । କହିଲେ, ଆଲୀ ଜାବର ଯେତେବେଳେ ତୋ ଉପରେ ଅତ୍ୟାଚାର 
କରୁଥଲା ତୁ ସେତେବେଳେ କଅଣ କରୁଥିଲୁ ? ତା” ଦିହରେ ଆଘାତଟିଏ ଆଣି ପାରିଲୁକି ? 

ନାରୀଟିଏ କେତେ ଦୁର୍ବଳ କହିଲ ? ପାରିବ ପୁରୁଷ ସହିତ ଏକାକି ଏଢ଼େଇ କରି ? 
ଜିନୁ ତୁମେ ? ପଚାରିଲା ମିନି । 

ପାପୀକୁ କ୍ଷମା କରିବା ମୋ ଧର୍ମ । ପାପୀ ଉପରେ ଆକ୍ରମଣ କଲେ ମୁଁ ଓଲଟା ପାପ 
କରି ବସୈ । ସେଥୁପାଇଁ ତ ତୁମର ଏ ପୃଥିବୀ, ଏବେ ପାପୀମାନଙ୍କ ଦ୍ଵାରା ଶାସିତ ହେଉଛି । 

ତମର ନୀତି ଫେଲ୍‌ ମାରିନି ? 

ଠିକ୍‌ ଅଛି ତୁ ଅରେ ସେ ପ୍ରତିଶୋଧର ନୀତି ପ୍ରୟୋଗ କର ତା'ପରେ ଦେଖାଯିବ । 
ସେ କହିଲେ । 

ମିଲି ସେତେବେଳକୁ କ୍ରୋଧରେ ଥରି ଉଠୁଥିଲା । ପାରିବ କି ସେ ପ୍ରତିଶୋଧ 
ନେଇ ? ଆଲୀକୁ କ୍ଷମା ଦେବ ? ନା ପ୍ରତିଶୋଧ ନେବ ? କେଜାଣି ହୁଏତ ଦୂଇ ହଜାର ବର୍ଷ 
ତଳେ ମଣିଷ ଥଲା କ୍ଷମାର ଅବତାର | ତା' ଅଭିଧାନରେ ସେତେବେଳେ ହୁଏତ ପ୍ରତିଶୋଧ 
ଶଦ୍ଦ ସ୍ଥାନ ପାଇନଥୂଲା | କିନୁ ଏକବିଂଶ ଶତାଦ୍ଦୀରେ ? 

ମିଲି ଜଳଖୁଆ ଖାଇଲା ଓ ଅଫିସକୁ ବାହାରିଗଲା । ଅଫିସରେ ସମସ୍ତେ ତାକୁଦେଖୁ 
ଆଶ୍ଚଯ୍ୟ ହେଇଗଲେ ! କାରଣ ସମସ୍ତଙ୍କ ଧାରଣା ଥିଲା, ସେ ବୋଧେ ଆଉ ଫେରିବ ନାହିଁ 
ଯଦିଓ ମିଲି ଛୁଟି ନେଇଥିଲା ଜିନ ସମସ୍ତେ ଭାବୁଥିଲେ ସେ ହୁଏତ ଆଉ କୌଣସି ଗୋଟାଏ 
କମ୍ପାନୀରେ ଚାକିରି ଠିକ୍‌ କରିଛି ବା ସନ୍ଧାନରେ ଅଛି । କେହି କେହି ତ ଏମିତି ମଧ୍ୟ 
କହୁଥିଲେ ଯେ ମିଲି ମାର୍ଗାରେଟ କୌଣସି ଜଣେ ଫରେନ୍‌ ଇଂଜିନିଅରକୁ ବାହା ହେବାକୁ 
ସ୍ମିର କରିଛି ଏବଂ ଏବେ ଗୋପନ ଅଭିସାରରେ ତାଙ୍କ ସହିତ ଯାଇଛି । କାଶ୍ମୀର କି ଗୋଆ 
ଆଦି ଭ୍ରମଣ ପରେ ସେମାନେ ତାଙ୍କ ଜାଗାକୁ ଚାଲିଯିବେ । ମିଲି ମାର୍ଗୀରେଟକୁ କେଉଁଠି 
ଚାକିରି ନ ମିଳିବ, ନା ତାକୁ ଚାକିରି ଦେଇ କୋଉ କମ୍ପାନୀ ନିଜକୁ ଅନୁଗ୍ଧହିତ ନ କରିବ ? 

ବିନୋଦ ସକ୍ସେନା ସାମାନ୍ୟ ହସି ହେଇଥିଲେ । ସମସ୍ତେ ଜାଣଳି ବିନୋଦ ମିଲି 
ମାର୍ଗୀରେଟର ସହକମ୍ୀ । ଦୂହେଁ ବମ୍ବେ ଆଇ.ଆଇ.ଟି.ର ଛାତ୍ରଥିଲେ ଏବଂ ଦୂହେଁ ମଧ୍ୟ 
ଏକା ସୀଥୂରେ ଆମେରିକାର ଷ୍ଟାନଲେ ଗୃପ୍‌ ଅଫ୍‌ କମ୍ପାନୀର ଇଶ୍ତିଆନ ବ୍ରାଂଚରେ ଯୋଗ 

ନିବୀଚିତ ଗଛ (ଭାଗ ୨) ୧୪୧ 


ଦେଇଥୁଲେ | ସେ ଦୁହିଁଙ୍କ ଭିତରେ ବନ୍ଧୁତା ଏତେ ବେଶୀ ଥଲା ଯେ ଅନେକଙ୍କର ଧାରଣା 
ଥଲା ସେମାନେ ଖୁବ୍‌ ଶୀଘ୍ର ବିବାହ କରିବେ ।! ଥରେ ବି କମ୍ପାନୀରେ ପ୍ରଚାର ହେଲା ଯେ 
ସେମାନେ ଲିଭିଂ ଟୁଗେଦରରେ ଅଛନ୍ତି । 

ମିଲି ସେତେବେଳେ ହସି ଦେଇଥୁଲା। କହିଲା, ବିନୋଦ ଇଜ୍‌ ଏ ନାଇସ୍‌ ଚେପ୍‌" 
ତା” ବିଷୟରେ ଏ ପ୍ରକାର ପ୍ରଚାର ମୋଟେ ଭଲ ନୁହେଁ । ଆମେ ଏକା ସାଥୂରେ ବୁଲୁ, 
ଖେଳୁ । ହୋଟେଲରେ ଖାଇ, ସିନେମା ଓ କୃବ୍କୁ ଯାଉ, କିନୁ ତା' ହୃଦୟର ପବିତୃତାକୁ 
ମଧ୍ୟ ସ୍ଵୀକାର କରିବାକୁ ହେବ । 

ସେଇ ବିନୋଦ ସକ୍ସେନା ସେଦିନ ଯେତେବେଳେ ମିଲିକୁ କମ୍ପାନୀ ଅଫିସରେ 
ପୁଣି ଥରେ ରିସିଭ କଲା ସେ ତାକୁ ପୂରାପୂରି କୁଣ୍ଢେଇ ପକେଇଲା ! ଏ ଅପରୂପ ଦୃଶ୍ୟତ 
ସମସ୍ତେ ଦେଖୁଛନ୍ତି ଏବଂ ଏଥୁରେ ଯିଏ ଯୋଉ ଧାରଣା ପୋଷଣ କରିଥାଉ ନା କାହିଁକି 
ସେମାନେ ଥୁଲେ ନିଜ ନିଜ ଜାଗାରେ । 

ମିଲି ମାର୍ଗୀରେଟ ଥଲା ଆଂଗ୍ଲୋ ଇଣ୍ଡିଆନ୍‌ ଏବଂ ତା'ର ଲାଇଫ୍‌ ଷ୍ଟାଇଲ୍‌ ଯାହା 
ସେଥୂବରେ ଆମ ଭାରତୀୟ ଭାବ ଧାରାରେ ଲୋକେ ବିସ୍ମିତ ହେବା ସ୍ବାଭାବିକ । ବିନୋଦ 
ସକ୍ସେନା ଏସବୁ କଥା ଜାଣିଥୂଲା ! ତେଣୁ ପରନ୍ତ୍ରରର ଆରିଙ୍ଗନରୁ ମୁକ୍ତ ହେଲା ପରେ 
ବିନୋଦ ମିଲିକୁ ହସି ହସି ପଚାରିଲା ତା' କାନ ପାଖରେ, କ'ଣ ଏଇ ଏତିକିରେ ରୋମାନ୍‌ 
ସରିଗଲା ? ମିଲି ବିନୋଦ ପିଠିରେ ଚାପୁଡ଼ାଟିଏ ମାରିଲା ଏବଂ କହିଲା ଚାଲ କଫି ରୁମ୍‌କୁ 

କରିଡର ଭିତର ଦେଇ ଯାଉଁ ଯାଉଁ ବିନୋଦ ପଚାରିଲା “ କ'ଣ ଦରଜା ପୂରାପରି 
ବନ୍ଦ କରି ଦେଇ ଆସିଚ ନା ଆଉ ଥରେ ଯିବ ? ” 

“ନା ପୂରା କ୍ଲୋଜ୍‌ କରି ଦେଇ ଆସିଚି” । ସେ ତଳକୁ ମୁହଁ ପୋତି କହିଲା । 
ସେତେବେଳକୁ ସେମାନେ କଫି ରୁମ୍‌ ଭିତରକୁ ପଶି ସାରିଥୂଲେ ! 

ବିନୋଦ ଥମ୍‌ କରି ଛିଡ଼ା ହୋଇଗଲା | ସେ ହାଁ କରି ମିଲି ମୁହଁକୁ ଚାହିଁ ରହିଲା । 

ମିଲି ତାକୁ ଥରେ ଚାହିଁଲା ଏବଂ ଅତି ସ୍ବାଭାବିକ ଭାବେ ତା ଅଂଟାରେ ହାତଦେଇ 

ବୀ ହାତ ଚେୟାର ଟେବୁଲ ଆଡ଼କୁ ଦେଖାଇଲା | 

ଚେୟାରରେ ବସୁ ବସୁ ବିନୋଦ କହିଲା, “ ତମେ ଛୁଟି ବଢ଼େରଲ ବୋଧେ ? ” 

ହଁ। 

ତା'ପରେ ? ମାନେ ଆଉ ଛୁଟି ନେବନି ? 

ଆଉ ଛୁଟି ଅଛି କୋଉଠି ? ଅଧା ବିନା ଦରମାରେ କଟିଲା | 

ବୟ୍‌ ଆସି ଦୂଇ କପ୍‌ କଫି ଓ ଗୋଟାଏ ପ୍େଟ୍‌ରେ ବିସ୍କୁଟ୍‌ ରଖୁଦେଲା । 

ଅଫିସ୍‌ ପିଅନ ସେଆଡ଼ୁ ଆସି ମିଲିକୂ କହିଲା, “ ଆପଣଙ୍କୁ ବଡ଼ ସାହେବ ଡାକୁଛନ୍ତି ।” 

୧୪୨ ନିବୀଚିତ ଗଳ୍ପ (ଭାଗ ୨) 


ବଡ଼ ସାହେବ, ମାନେ ଜେନେରାଲ ମେନେଜର ! 

“ ତୁମେ ଆସି ପ୍ରଥମେ ତାଙ୍କୁ ଭେଟ୍ିଥିଲ ତ ? ” ବିନୋଦ ପଚାରିଲା । 

ପ୍ରଥମେ ତାଙ୍କୁ ଦେଖା କରିଥୁଲି । ସେ ସେକ୍ଟନ୍‌ ବଦଳ କରିବାକୁ କହୁଥିଲେ | ମୁଁ 
କହିଲି ମୋର ଆପତ୍ତି ନାହିଁ । 

କଫିଟା ତରତରରେ ଶେଷ କରି ମିଲି ଠିଆ ହେଇପଡ଼ିଲା ଓ କହିଲା, “ ସରି 
ବିନୋଦ, ମୁଁ ଏବେ ଯାଉଛି ! ତମ ସହିତ ସନ୍ଧ୍ୟାରେ ଭେଟ ହେବ।” 

ନା ମିଲି, “ ଆଜି ହେବନି | ମୋର ଗୁଡ଼ାଏ କାମଅଛି | ତାକୁ ସାରି ଗଲାବେଳକୁ 
୧ ଠକି ୧ ୧ଟା ହେବ । ପ୍ରୋଗ୍ରାମଟା କାଲିକୁ ଥାଉ !” 

ସେ ଚାଲିଗଲା । 

ବିନୋଦ ଚିନ୍ତିତ ହେଇପଡ଼ିଲା। ସେ ଏ ଯାଏ ଭାବିଥିଲା ଯେ ମିଲି ବିବାହ କରିବାକୁ 
ଯାଇଚି କିମ୍ବା ଗୋଟାଏ ଏନ୍‌ଗେଜ୍‌ମେଂଟ ପାଇଁ ଯାଇଚି । ସେ ଯେତିକି ଜାଣେ ମିଲି ଫେଆର୍‌ 
ଏଣ୍ଡ୍‌ ଫ୍ରେଙ୍କ୍‌ । ସ୍ଵାଭାବିକ ଭାବେ ଯାହା ଆଂଗ୍ଲୋ ଇଶ୍ରିଆନ କଲଚର । ମିଲି ମଧ୍ୟଥଲା 
ଅତ୍ୟନ୍ତ ସୁନ୍ଦରୀ ! ତେଣୁ ସମସ୍ତଙ୍କର ଧାରଣା ଥୁଲା ମିଲି ସେଇ ଆଂଗ୍ଲୋ କିମ୍ବା ପୂରାପୂରି 
ଇଂଲିଶ୍‌ ଯୁବକକୁ ବିବାହ କରିବ | କାରଣ ତା'ର ବାପାମାଆ ଏବେ ଇଂଲଣ୍ଡରେ । ଏମିତି ବି 
ହେଇପାରେ ମିଲି ଏବେ ସିନା ଭାରତରେ ଅଛି | ଗୋଟାଏ ମଲ୍ଟି ନ୍ୟାସେନାଲ୍‌ କମ୍ପାନୀରେ 
ତା' ପରି ବ୍ରିଲିଏଂଟ ଇଂଜିନିଅର ଇଉରୋପ ଆଡ଼କୁ ଯିବାକୁ କେତେ ସମୟ ଲାଗିବ ? 

ଏ ଅବସ୍ଥାରେ ବିନୋଦ ଯେ ତା ସହିତ ସାଧାରଣ ଭାବେ ମିଶାମିଶି କଲାବେଳେ 
ନିଜ ଅଜାଣତରେ ତା” ପ୍ରତି ଆକୃଷ୍ଠ ହେଇ ନ ପଡ଼ିଚି ତା ନୁହେଁ । ହୁଏତ ଅପେକ୍ଷା କରିଚି 
ତା” ଆଡ଼ୁ କୌଣସି ସବୁଜ ସଂକେତକୁ, ଯାହା ସାଧାରଣ ଭାବେ ପୁରୁଷ ସ୍ତୀ ମଧ୍ଯରେ 
ଦେଖାଯାଏ । କିନ୍ଧୁ ସେ କଥା ମୋଟେ ହେଇନି । ମିଲି ବିନୋଦ ସହିତ ଯେତେ ମିଶିଲେ 
ମଧ୍ୟ ତା'ର ଭଲ ପାଇବାର ଦୁର୍ବଳ ମୁହୂର୍ତ ପାଖରେ ସେ କେବେବି ମୁଣ୍ଡ ନୂଆଁରନି । 

ଥରେ ତ ଏମିତି ହେଇଥିଲା ! ମିଲି ଓ ବିନୋଦ ଦୂହେଁ ଜଣେ ବନ୍ଧୁର ମେରେଜ 
ପାର୍ଟିରେ ଯୋଗ ଦେଇଥଲେ | ଗୋଟିଏ ହୋଟେଲରେ ପାର୍ଟି ହେଇଥିଲା । ସେଠୁ ଫେରିଲା 
ବେଳକୁ ରାତି ବେଶୀ ହେଇ ଯାଇଥଲା । ଯଦିଓ ସେ ପ୍ରାୟ ପିଆପିଇ କରେନି, ମିଲି 
ଦେଖୁଲା ବିନୋଦ ବୋଧେ ନିଜକୁ ସମ୍ଭାଲି ପାରୁନାହିଁ । ସେ ତାକୁ ସାଥରେ ଆଣି ନିଜ ଘରେ 
ରଖୁଲା ! ବିଛଣା ତ ଗୋଟାଏ | ମିଲି ତାକୁ ନିଜ ବିଛଣାରେ ଶୁଆଇ ଦେଇ ପରଦା ପକେଇ 
ଦେଲା ଓ ନିଜେ ସୋଫାଟା ଉପରେ ଶୋଇ ପଡ଼ିଲା । 

ସକାଳେ ବିନୋଦ ଉଠି ଯେତେବେଳେ ଦେଖୁଲା ସେ ମିଲି ଘରେ ଓ ତା” ବିଛଣାରେ 
ଶୋଇଚି ଏବଂ ମିଲି ଶୋଫାରେ ଚାଦର ଖଣ୍ଡେ ଘୋଡ଼ି ଶୋଇଚି ସେ ସାଂଘାତିକ ଭାବେ 

ନିବୀଚିତ ଗଳ (ଭାଗ ୨) ୧୪୩ 


ଲଜିତ ହେଇ ପଡ଼ିଲା ! ମିଲିକୁ ସେ କ୍ଷମା ମାଗିଲା । ସେ ଅନ୍ତତଃ ଦୂଇଦିନ ଯାଏ ତା ସହିତ 
କଥା ହେଲାନି । 

ତାଂ ପରଠୁ ବୋଧେ ଦୁହିଁଙ୍କ ଭିତରେ ସମ୍ପର୍କ ଆହୁରି ଗାଢ଼ ହେଇ ଯାଇଚି ଏବଂ ତା” 
ଭିତରେ ସାମାନ୍ୟ ମାତ୍ରଧୂଳି ମଳିନଥଲା । ଗୋଟେ ଦୁର୍ବଳ ପୋଲ ପାରହେଲାପରେ 
ଟ୍ରେନ୍‌ଗାଡ଼ିର ଚାଳକ ଯେମିତି ବେପରୁଆ ହୋଇଯାଏ ଏବଂ ଗାଡ଼ିର ସ୍ତିଡ୍‌ ବଢ଼ାଇ ଦିଏ ଆଖୁ 
ବନ୍ଦ କରି, ବିନୋଦ କ୍ଷେତ୍ରରେ ତାହା ହିଁ ହେଇଥବ | ସେ ଆଉ ମିଲିକୁ ଗୋଟାଏ ଲୋଭନୀୟ 
କି ଭୋଗ୍ୟ ବସ୍ତୁ ବୋଲି ମନେକଲା ନାହିଁ । କିମ୍ଭା ଅନ୍ୟ ଦିଗରେ ମିଲି ମଧ୍ୟ ବିନୋଦକୁ 
ଗୋଟାଏ ବିଷ ଦାନ୍ତ ନଥ୍‌ବା ପୋଷା ସାପ ପରି ମନେ କଲା ଏବଂ ନିଜ ଇଚ୍ଛା ଅନୁସାରେ 
ଖେଳିଲା । 

ଏ ପ୍ରକାର ଖେଳକୁ କେବଳ ଖେଳହିଁ କହିହେବ । 

ବୁଦ୍ଧଙ୍କ ଭାଷାରେ ନିଷ୍କାମ ଇଚ୍ଛା । ହେଇପାରେ ସେଠି କାମନାର ବିନାଶ ହେଇସାରିଛି । 
ଦେହାତୀତର ସମ୍ପର୍କ । ” 

ତେଣୁ ମିଲି ଯେତେବେଳେ ଛୁଟି ପରେ ପୁଣି ଥରେ କମ୍ପାନୀକୁ ଫେରି ଆସିଲା ତା 
ମନରେ ଭାବୋଦୟ ସୃଷ୍ଟି ହେଲା । ତେବେ ମିଲି ଯାଇଥଲା କୁଆଡ଼େ ? କାହିଁକି ଯାଇଥୁଲା ? 
ପୁଣି ଆସିଲା କାହିଁକି ? ଗୋଟାଏ ଥଟ୍ଗାମଜାରେ ସେ ସିନା ପଚାରି ଦେଲା ରୋମାନ୍ସ ଏତକରେ 
ସରିଗଲା ? ' ଆଉ ଯିବ ନାହିଁତ ? ' କାହିଁ ମିଲି ତାକୁ ସିରିଅସଲି ନେଲାନାହିଁ କି କିଛି 
ଉତ୍ତର ମଧ୍ୟ ଦେଲାନି । 

.ତେବେ କ'ଣ ହେଇପାରେ ? 

କଣ ପାଇଁ ସେ ଭେଟିବାକୁ ଚାହୁଁଚି ? 

ବିଦୋଦ ଯେତିକି ଏ କଥା ଭାବୁଥୁଲା ସେତିକି ସେ ଅଧ୍ବକରୁ ଅଧ୍ବକ ରହସ୍ଯ ଓ 
ରୋମାଂଚକର ଉପନ୍ୟାସର ପ୍ରଶ୍ନଗୁଡ଼ିକ ଭିତରେ ଛନ୍ଦି ହେଇପଡୁଥଲା। ଏଇମାତ୍ର କେତେଦିନ 
ଭିତରେ ମିଲିର ଅନୁପସ୍ଥିତି ଯେ ତାକୁ ବାଧୁ ନଥଲା ତା ନୁହେଁ । କିନଧୁ ତା'ର ହଠାତ୍‌ ଛୁଟି 
ନେବା ପଛରେ କ'ଣ କାରଣ ଥାଇପାରେ ସେ ବିଷୟରେ ସେ କେତେଥର ଚିନ୍ତା କରିଥୁଲେ 
ମଧ୍ୟ କଥାଟାକୁ ସେ ସିରିଅସଲି ନେଉ ନଥୁଲା | 

ମିଲିର ପରିବାର ବିଷୟରେ ମଧ୍ୟ ବିନୋଦର ଧାରଣା ସୀମିତ । ସେ ଏତିକି ଜାଣେ 
ଯେ ମିଲିର ବାପା ଖ୍ରୀଷ୍ଟିଆନ କିନ୍ତୁ ମାଆ ମୁସଲମାନ । ସେମାନଙ୍କ ବଂଶ ଅର୍ଥୀତ୍‌ ଜେଜେବାପା 
ଜେଜେମା କୂଆଡ଼େ ଦ୍ଵିତୀୟ ବିଶ୍ଵଯୁଦ୍ଧବେଳେ ନାଜି କ୍ୟାମ୍ପରେ ମୂୃତ୍ୟ୍‌ ବରଣ କରିଥୁଲେ । 
ଏବିଷୟରେ ମିଲି ରାଧାରଣା ବା ଜ୍ଞାନ ମଧ୍ୟ ସ୍ପଷ୍ଟ ନୁହେଁ । 

ସେ ତ ଥରେ ଇମିତି କହିଥିଲା, ବଂଶ ପରମ୍ପରା ଓ ଧର୍ମ ଧାରଣା ମଣିଷର ପୋଖରୀର 
ଆବଦ୍ଧ ଜଳ ପରି ନ ହେର ଗୋଟାଏ ବେଗଗାମୀ ନଦୀ ପରି ହେବା ଉଚିତ । ମଣିଷର 
ବଂଶ ମାଙ୍କଡ଼ରୁ ସୃଷ୍ଟି ଏବଂ ମାଙ୍କଡ଼ର ପୂର୍ବ ବଂଶ ସରୀସୃପ, ତା” ପୂର୍ବରୁ “ମାଛ” | ତେଣୁ 
ବଂଶକୁ ନେଇ ଗର୍ବ ଗୋଟାଏ ମିଛ ଅହମିକା । 

“ ମୁଁ ଯେ ମୋର ପରିଚୟ ' , ତାହାଁ ହିଁ ଯଥେଷ୍ଟ | 

ମିଲିର ଏଯୁକ୍ତିକୁ ବିନୋଦ ପସନ୍ଦ କରିଥିଲା ସେଦିନ ଠିକ୍‌ । ଗୋଟିଏ ଯୁଭ୍ତି ସିଦ୍ଧ 
ବିଜ୍ଞାନର ମତ । ତଥାପି ମଣିଷ ନିଜର ମୂଳଟାକୁ ନେଇ ଗର୍ବ କରେ । କିନ୍ତୁ ସେ ମୂଳର 
ଶେଷ ପଯ୍ୟନ୍ତ ନ ଯାର ଉପରୁ ଉପରୁ ଦେଖୁଥାଏ | ଶେଷରେ ପହଂଟିଲେ ବୋଧେ ଲାଜରେ 
ମୁଣ୍ଡ ତଳକୁ କରନ୍ତା 

କହିବ କି ମାଙ୍କଡ଼ଟିକୁ ' ହେ ମୋର ଜେଜେଙ୍କର ଜେଜେ’, ' ଆପଣ ଗଛ ଉପରେ 
କାହିଁକି, ଆସନୁ ଆମ ଘରେ ବାସ କରନ । 

ମଣିଷ ସେ କଥା କରେ ନାହିଁ । ଲକ୍ଷ ଲକ୍ଷ ବର୍ଷ ପଛକୁ ନୁହେଁ ଶତେ ବର୍ଷ ପଛକୁ 
ମଧ୍ୟ ସେ ଚେର .ଖୋଳିବାକୁ ଯାଏନା । 

କିଏ କହିବ ଦୂଇ ହଜାର ବର୍ଷ ତଳେ ଆମର ଧର୍ମ କଅଣ ଥିଲା ? ଜାତିର ପ୍ରଶ୍ନ 
ଉଠୁଛି କୋଉଠି ? 

ବିନୋଦ ମିଲିକୁ ସେଇ ଆଖରେ ଦେଖୁ ଆସୁଥିଲା । ତଥା କଥିତ ଧର୍ମର ନୀତି 
ନିୟମଗୁଡ଼ିକୁ ମିଲି ଯେମିତି ପାଳନ କରୁ ନଥିଲା ବିନୋଦ ବି ସେମିତି ସେ ତିଥି ବାରକୁ 
ଆଡ଼େଇ ଚାଲି ଯାଉଥିଲା | 

ଦୂହିଁଙ୍କ ଭିତରେ ଏରଠି ଗୋଟାଏ ମିଟିଂ ପଏଂଟ ଅବଶ୍ୟ ଥୁଲା । କିନ୍ତୁ ସେମାନେ: 
ସେତିକି ମଧ୍ୟ କେବେ ଖୋଳିବାକୁ ଚେଷ୍‌ଟା କରି ନାହାନ୍ତି । 

ରେଳଗାଡ଼ିଟିଏ ରେଳ ଧାରଣା ଉପରେ ଚାଲୁଥିଲା ବେଳେ ଦୂଇଟି ରେଳ ଧାରଣାର 
ଯେ ଗୋଟିଏ ମିଟିଂ ପଏଂଟ ଥାଏ, ତାହା ଷ୍ଟେସନ ପାଖରେ ହେଉ ବା ମାସୀଲିଂ ୟାଡ଼୍‌ରେ 
ହେଉ, ସେ କଥା ରେଳଗାଡ଼ି ଜାଣି ପାରେନା | ଜାଣିବାର ଆବଶ୍ୟକ ମଧ୍ୟ ନଥାଏ । ସେ 
ଖାଲି ଚାଲୁଥାଏ ! 

ସେଦିନ ବିନୋଦର ମାଆ ଫୋନ୍‌ କରିଥିଲେ | ରାତି ପ୍ରାୟ ସେତେବେଳକୁ ୧ ୧ଟା | 
ବିନୋଦକୁ ସାମାନ୍ୟ ନିଦ ଲାଗି ଆସୁଥିଲା । ଏଇ ସମୟ ପୂର୍ବରୁ ସେ ପ୍ରାୟ ଶୋଇ ପାରେନା । 
ମଲ୍‌ଟି ନେସେନାଲ୍‌ କମ୍ପାନୀ ପଇସା ଦିଏ ସତ କିନ୍ତୁ ଜୀବନକୁ ସେ ଚିପୁଡ଼ି ତାର ସବୁତକ 
ରସ ନିଗାଡ଼ି ନିଏ । ସକାଳ ନରୁ ରାତି ଦଶ | ଏଠି ଗ୍ଂଂଟା ବାଳିଲେ ହାତ ବନ୍ଦ ହୁଏ ନାହିଁ ! 
ହାତ ବନ୍ଦ ହେଲେ ଘଂଟା ବାଜେ । - 

ରାତି ୧୧ର ଟେଲିଫୋନ୍‌ ଯେ ମାଆର ଏ କଥା ତାକୁ ଅଜଣା ନ ଥାଏ । ସେ 
ମୋବାଇଲ୍‌ ଉଠେଇଲା ! 

ମାଆର ପ୍ରଥମ ପ୍ରଶ୍ନ ଖାରଲୁଣି ? କ'ଣ ଖାରଲୁ ? କ୍ଷୀର ପିରଚୁ ? ସାଲାଡ୍‌ ରେଗୁଲାର 
ଖାଉଚୂନା ? ଦେହ କେମିତି ଅଛି ? 

ବିନୋଦର ରେଡିମେଡ୍‌ ଉତ୍ତର ହଁ” | ` 

ତା” ପରର ପ୍ରଶ୍ନ ଛୁଟି ପାଇଁ ଦରଖାସ୍ତ ଦେଲୁ ? 

ଏ ମାସ ଅନେକ କାମ । ଲୋକ ସଂଖ୍ୟା ବି କମ୍‌ । ଛୁଟି ଏ ମାସ ମିଳିବ ନାହିଁ 
କହୁଛନ୍ତି । ବିନୋଦ କୁହେ । 

ବୁଝିଲି । ତେବେ ଭରଦ୍ବାଜ ବାବୁଙ୍କୁ କ”ଣ କହିବା ? ଆମକୁ ଏମିତି ଫେମିଲି 
ମିଳିବ ନାହିଁ । ଗୋଟିଏ ମାତ୍ର ଝିଅ । ଆଉ କ”ଣ ଦରକାର ? ତୁ ତୋଂ ବାପାଙ୍କ ସାଙ୍ଗରେ 
କଥା ହେବୁ ? 

ବିନୋଦ ଚମକି ପଡ଼ିଲା। ବାପା ତ ସିଧା କହିବେ ମୁଁ ଫାଇନାଲ କରି ସାରିଛି । ବଡ଼ 
ରୋକ୍‌ ଠୋକ୍‌ । ବିଂଶ ଶତାଦ୍ଦୀର ମଣିଷ ଏକବିଂଶର ମଣିଷର ମନକୁ ମୋଟେ ବୁଝିବାକୁ 
ଚେଷ୍ଟା କରନ୍ତି ନାହିଁ । ବିନୋଦ ଜାଣେ । ତା” ବାପା ଆର୍ମିରେ ଥଲେ ବ୍ରିଗେଡିଅର୍‌ । ଆଦେଶ 
(କମାଣ୍ଡ) ଦେବା ଛଡ଼ା ଅନ୍ୟ ଶବ୍ଦ ପାଟିରେ ନଥାଏ ନୁହେଁ ତାଙ୍କ ଡିକ୍ସିନାରୀରେ ନଥାଏ। 
ବନ୍ଧୁକ ଲମ୍ବର ନିଶ । ବିନୋଦର ନାକ ତଳ ଏକଦମ୍‌ ସଫା । ଏବେ କୋଉ ଗୋଟାଏ 
ଆମେରିକାର ୟୁନିଭରସିଟି, ଗବେଷଣା କରି ଲେଖୁଥିଲା ଯେ ନିଶ ନଥିବା ମୁହଁକୁ ନାରୀମାନେ 
ବେଶୀ ପସନ୍ଦ କରନ୍ତି । ଆମେରିକାର ୟୁନିଭରସିଟି ଏଇସବୁ ବିଷୟରେ ଏତେ ବେଶୀ 
ଗବେଷଣା କାହିଁକି କରନ୍ତି କେଜାଣି ? ସେମାନଙ୍କୁ ଅନୁସରଣ କରି ବୋଧେ ଭାରତର 
ୟୁନିଭରସିଟିମାନେ ବିଖ୍ୟାଚ ନାରୀବାଦୀ କବିଙ୍କ କବିତାରେ ' ପ୍ରେମ ଓ ପ୍ରତାରଣା” ଉପରେ 
ଗବେଷଣା କରନ୍ତି । 

ବିନୋଦ ମାଆ କଥାରେ ଡରିଗଲା ! କହିଲା ତାଙ୍କ ସହ କଥା ହେବି ପରେ ! ଆଗ 
କହ, ତୋ ଦେହ କେମିତି ଅଛି ? କହୁଥିଲୁ ଯେ ମୁଣ୍ଡ ବିନ୍ଧୁଛି ଯେ ରାତିରେ କୁଆଡ଼େ ନିଦ 
ହେଉନି । 

ବିନୋଦ ଭାବିଲା ଏଥର ମାଆର କଥାର ମୋଡ଼ ବଦଳି ଯିବ । ବାପାଙ୍କର ସେ 
ଭରଦ୍ବାଜ ଉଡ଼ିଯିବେ । 

କିନ୍ତୁ ସେ କଥା ହେଲା ନାହିଁ । 

ମାଆ କହିଲେ ତୋ କାମ ନ ସରିବାଯାଏ ମୁଣ୍ଡ ବିନ୍ଧା କମିବ ନାହିଁ । ଚୁ ସତ କଥା 
କହିଲୁ, ତୋର ନଜର ସେଠି କାହା ଉପରେ ଅଛିକି ? ମୁଁ ତୋ ବାପାଙ୍କୁ ବୁଝେଇ ଦେବି । 

ବିନୋଦର ଦେହ ଟିକେ ଉଲୁସି ଉଠିଲା । ସେ କାହା କଥା କହିବ ? କିଏ ତା'ର 
ପାଖାପାଖୁ ଅଛି ? ମିଲି ମାଗୀରେଟ୍‌ କେତେ ପାଖରେ ଅଛିକି କେତେ ଦୂରରେ ଅଛି ସେତକ 
ବିନୋଦ ନିଜେ ମଧ୍ୟ ଏଯାଏ ମାପି ପାରି ନାହିଁ। ଇଂଜିନିଅରିଂ ସାଇନ୍ଵରେ ତାର ମାପକାଠି 
ନାହିଁକି ତାକୁ ମାପିବାର ଫର୍ମୁଲା ତିଆରି ହୋଇନାହିଁ । ତା କମ୍ପାନୀରେ କାମ କରୁଥିବା 
ଅନ୍ୟମାନଙ୍କୁ ସେ ପାସଙ୍ଗରେ ମଧ୍ୟ ପକାଏନାହିଁ । କିଏ ମୋଟି ତ କିଏ ଗେଡ଼ି, ପୁଣି କିଏ 
ଏତେ ପାତଳୀ ଯେ ନକହା କଣି ଫୁଙ୍କି ଦେଲେ ଉଡ଼ିଯିବ। ସେଥୁରେ ପୁଣି ଟାଇଟ୍‌ ପେଂଟସାର୍ଟ । 

ସେ କହିଲା ମାଆ, ସତ କହୁଚି ଏଠି କେହି ଜଣେ ହେଲେ ମୋ ନଜରରେ ନାହିଁ । 
କିନ୍ତୁ ସେଥୁ ପାଇଁ ଏତେ ବ୍ୟସ୍ତ ହେବାର କଅଣ ଅଛି ? ଟିକିଏ ଅପେକ୍ଷା କର | 

ଅପେକ୍ଷା ? ଆରେ ପୁଅ, ଆଉ ବର୍ଷକ ପରେ ତୁ ତିରିଶ ଛୁଇଁବୁ ପରା | ଆର ବର୍ଷକୁ 
ମଧ୍ୟ ତୋର ରାଶି ବଦଳିଯିବ । ଦୂଇତିନି ବର୍ଷ ଆଉ ଯୋଗ କଟିବ ନାହିଁ। ତୋ ଜାତକରେ 
ଏରଆ ଅଛି । 

ସେ ଭାବିଲା ଓ ଏଇ ମାଆ ତେବେ ସେଇଠି ଅଛି ? ବିନୋଦ କହିଲା ମାଆ ଜାତକ 
କଥା ବିଶ୍ଵାସ କରିବୁନି । ବରଂ କମ୍ପୁଟର ଗଣନାକୁ ବିଶ୍ଵାସ କରିହେବ । ସେଇଟା ଏକଦମ୍‌ 
ଏକ୍ୟରେଟ୍‌ । 

ବୋଖଝଟାକୁ ମାଆ ମୁଣ୍ଡରେ ପୁଣିଥରେ ଥୋଇଦେଇ ବିନୋଦ ନିଶ୍ଚିନ୍ତ ହୋଇଗଲା । 
ଅନ୍ତତଃଆଉ କିଛିଦିନ ମାଆ ଆଉ ସେ ପ୍ରଶ୍ନ ଉଠେଇବ ନାହିଁ । 

ସେ ଦିନ ସକାଳୁ ମିଲି ଆସି ବିନୋଦ ଫ୍ଲାଟ୍‌ରେ ହାଜର । ସେ ଦିନ ଥଲା କମ୍ପାନୀର 
ଫାଉଣ୍ଡେସନ ଡେ । ପୂରାଛୁଟି । ଏମାନେ ସ୍ଵାଧୀନତା ଦିବସ କି ଗାନ୍ଧୀ ଜୟନ୍ତୀକୁ ଯେତେ 
ଗୁରୁତ୍ଵ ଦିଅନ୍ତି ନାହିଁ ତା'ଠୁ ବେଶୀ ଗୁରୁତ୍ଵ ଦିଅନ୍ତି “ଫାଉଣ୍ଡେସନ ଡେ'କୁ । ସନ୍ଧ୍ୟାବେଳେ 
ଭଲ ପାର୍ଟିଟିଏ ହୁଏ । 

ମିଲିକୁ ଦେଖୁ ବିନୋଦ ଆଶ୍ଚ ହେଲା । ଏକୁଟିଆ ରହୁଥିବା ତା” ଫ୍ଟ୍‌ରେ ଜଣେ 
ସୁନ୍ଦରୀ ଯୁବତୀ ଏତେ ସମୟ ରହିବାଟାକୁ ଅନ୍ୟମାନେ କେମିତି ଦେଖୁବେ ? ବିନୋଦ 
ସେଥୁପାଇଁ ସବୁବେଳେ ଅଫିସ କଫି ରୁମ୍‌ କିମ୍ବା ହୋଟେଲକୁ ପସନ୍ଦ କରିଥାଏ । 

କିନୁଧୁ ମିଲି ବୋଧେ ସେ ସବୁ ଲୋକାଚାରଠାରୁ ଅନେକ ଦୂରରେ । ସେ କହିଲା 
କେମିତି ଗୋଟାଏ ନିର୍ଦନ ଦ୍ବୀପରେ ରହୁଛ କେଜାଣି | 

କାହିଁକି ନେପୋଲିଅନ ନଥୁଲେ ସେଂଟ ହେଲେନାରେ ? 

ଓ ! ତୁମେ ତା'ହେଲେ ନେପୋଲିଅନ ? 

କାହିଁକି ମୁଁ ତାଙ୍କ ପରି ବୀର ହେଇ ପାରିବିନି ? 

ନିବୀଚିତ ଗଳ (ଭାଗ ୨) ୧୪୭ 


ତୁମ ବୀରତ୍ଵ ମୁଁ ସେଇ ଦିନ ଦେଖୁଚି । ବୋତଲ ପାଖରେ ବସୁ ବସୁ ବୋଧେ ନିଶା 
ଆସି ଯାଇଥୁଲା | ତା' ପରର କଥା କଅଣ ଭୁଲି ହେବ ? 

ବିନୋଦ ତଳକୁ ମୁହଁ ପୋତିଲା, କ'ଣ କହିବାକୁ ଚାହୁଁଚି ମିଲି ? ଅଜ୍ଞାତ ସାରରେ 
ତା' ପ୍ରତି କିଛି ଅସଦ୍‌ ବ୍ୟବହାର କରିନାହିଁ ତ ? ଅବଶ୍ୟ କ୍ଷମା ତ ମାଗିଥୁଲି। କିନ୍ତୁ ସେଇଟାତ 
ଯଥେଷ୍ଟ ନୂହେଁ । ଇସ୍‌, କି ଖରାପ କଥା | ଗୋଟାଏ ରାତି ମୁଁ ତା' ବିଛଣାରେ, ଆଉ ସେ 
ସୋଫାରେ କଟେଇ ଦେଲା ? ରାତିରେ ଏବଂ ଅନ୍ଧାରରେ ସେ ମୋ ପାଖରେ କିଛି ସମୟ 
କଟାଇଥୁବ ମଧ୍ୟ । 

ବିନୋଦ ହସି ଉଠିଲା, ଆବଶ୍ୟକ ନଥିଲେ ମଧ୍ୟ ¦ କଥାର ମୋଡ଼ ବଦଲେଇବା 
ଛଡ଼ା ସେତେ ବେଳେ ଆଉ ଭପାୟ କ'ଣ ଥୁଲା ? 

ମିଲି ମଦ ପିଉନଥଲେ ମଧ୍ୟ ବିନୋଦର ନିଶାର ପ୍ରଭାବ ତା'ଉପରେ ପଡ଼ିଥିବ ! 
ସେ ବିନୋଦକୁ ଧରିଥିବ । ତାକୁ କୋଳକୁ ଆଉଜଢେର ନେଇଥିବାବେଳେ ଆଉ ଏକ ନିଶାରେ 
ଜଡ଼ି ଯାଇଥିବ ତା” ଦେହ ଓ ମନ | ତା” ଦେହ କଅଣ ମୁଦ୍ରିତ ପଦୃଫୁଲ ? ଗୋଟାଏ ଭେଜାଲ 
ମୁଦ୍ରାକୁ ଯେତେ ବଜେଇଲେ ମଧ୍ଯ ତା'ର ଶହ ନିଆରା । 

ମିଲି ତା” ନୁହେଁ । ଆଙ୍ଗୁଳି ବାଜିଲା ମାତ୍ରେ ତା' ଦେହରେ ଶହ ଓ ତା'ର ତରଙ୍ଗ 
ସୃଷ୍ଟି ହେର ଥାଅ । 

ଧ୍ଵନି ଓ ଧ୍ଵନିରୁ ପ୍ରତିଧ୍ଵନି ଏକ ସ୍ଵାଭାବିକ ପ୍ରକ୍ରିୟା । 

ମିଲି ସେ ପ୍ରତିଧ୍ବନିର ଅଭାବକୁ ଅନୁଭବ କରି ବ୍ୟଙ୍ଗ କରୁନାହିଁ ତ ? 

ସେ ପୁଣି ଥରେ କହିଲା ଆଜି ତ ଛୁଟିଦିନ । ମୋର ସାହାଯ୍ୟକାରୀ ମଧ୍ୟ ଆସିବ 
ନାହିଁ । ତୁମ ପାଇଁ ମୋତେ ହିଁ ଚା' କରିବାକୁ ପଡ଼ିବ ! 

କିଛି ଦରକାର ନାହିଁ । ତୁମେ ବସ । ମୁଁ ଚା' କରି ଆଣୁଚି । 

ଚା' ପିଉ ପିଉ ବିନୋଦ ପଚାରିଲା ତୁମେ ଅକାରଣରେ କାହିଁକି ଏତେ ଛୁଟି ନଷ୍ଟ 
କଲ ମିଲି ? ମୋର ତ ଧାରଣା ଥିଲା ତମେ ବୋଧେ ରଂଲଣ୍ଡ ଚାଲିଗଲ | ଜିମ୍ବା ଭାବିଲି ... 
ସେ ମିଲିକୁ ଚାହିଁ କପ୍ରେ ଓଠ ଲଗେଇଲା । 

କ'ଣ ଭାବିଲ ? ଏନଗେଜମେଂଟ ? ନା ଆଉ କିଛି ? 

କିବୁ ତମେ ତ ଅନ୍ତତଃ ମୋତେ କହି ଥାଆନ । 

କ'ଣ ସେ କଳଙ୍କିତ ଇତିହାସ ତୂମକୂ କହିବି ବିନୋଦ ? ଏମିତିବି କାପୁରୁଷ ଥାଆରି 
ପୃଥିବୀରେ ନ ଦେଖୁଲେ ବିଶ୍ଵାସ କରି ପାରିବନି । 

କାହା କଥା କହୁଚ ? 

ଆଲ୍ଲୀ ଜାବର ଜଙ୍ଗକୁ ତୁମେ ଜାଣ | ଚୂମେ ବି ଚ ତାକୁ ଦେଖଚ କେତେଥର ମୋ 
ସହିତ ହୋଟେଲରେ । 

ଓହୋ, ସେ ଇଲେକ୍ତିକାଲ୍‌ ଇଂଜିନିଅର ? କୋଉ ଗୋଟାଏ କମ୍ପାନୀରେ ଅଛି କହୁଥିଲ 
ନା? 

କେମିତି କେଜାଣି ତା'ପ୍ରତି ମୋର ଗୋଟାଏ ଦୁର୍ବଳତା ଆସିଗଲା । ମୁଁ ରାଜି 
ହେଇଗଲି ତା” କଥାରେ | କାଶ୍ମୀରରେ ଶ୍ରୀନଗରରେ ତା”ବାପାର ବିରାଟ ବିଜିନେସ୍‌ । ଡାଲ୍‌ 
ହୃଦରେ ତା”ର ଦୂଇଟା “ଶୀକାରା" କେତେ ଇନ୍‌କମ୍‌ ତା'ର ସେଥରୁ ଶୁଣିଲେ ତମେ 
ଆଶ୍ଚଯ୍ୟ ହେବ । ମୁଁ ଚା'ଠୁ ସେଠିକା କଥା ତା”ଫେମିଲି କଥା ଶୁଣିଥିଲି । ଗୋଟାଏ 
'ପରୀକିଥା' ପରି ମୋତେ ଲାଗୁଥିଲା | ବହୁତ ହାଏ ଫେମିଲି। ମିଡିଲଇଷ୍ଟରେ ମଧ୍ୟ ସେମାନଙ୍କର 
ଘରଦ୍ବାର ଓ ବିଜିନେସ୍‌ ଅଛି । ତା'ବାପାମାଆ ମୋତେ ଡକାଇଲେ ¦! ଆମେ ସେତେବେଳକୁ 
ପ୍ରତିଶ୍ରତି ଦେଇ ସାରିଥଲୁ । କେମିତି ଗୋଟାଏ ହିପ୍‌ନୋଟାଇଜ୍ଡ ହେଲା ଭଳିଆ ଲାଗୁଥୁୂଲା 
ମୋତେ । ମୁଁ ଚାଲିଗଲି ତା” ସାଥୁରେ | କିନୁୁ ସେଇଟା ମୋର ଭୁଲ ଥିଲା । 

ଭୁଲ ଆଉ କଅଣ ? ଠିକ୍‌ ଥଲା ତ । କହିଲା ବିନୋଦ । ` 

ପ୍ରଥମେ ପ୍ରଥମେ ମୋତେ ସେମାନେ ଘରର ସଦସ୍ୟ ହିସାବରେ ଗ୍ରହଣ କଲେ ! 
ଏକ ପ୍ରକାର ମାନ୍ୟତା ମଧ୍ୟ ଦେଲେ । କିନୁ ମୋର ସେମାନଙ୍କ ଧର୍ମ ପ୍ରତି କୌଣସି ଶ୍ରଦ୍ଧା ବା 
ଆନ୍ତରିକତା ନଥିବାର ଲକ୍ଷ୍ୟ କଲେ । ତୁମେ ତ ଜାଣ ବିନୋଦ ମୁଁ ସେ ସବୁଠାରୁ କେତେ 
ଦୂରରେ । ମୋ ନିଜ ଘରେ କାନ୍ଛରେ ପାଖାପାଖୁ ଝୁଲୁଥାଏ ଦୁଇଟା ଫଟୋ । ଗୋଟାଏ 
ଯୀଶୁଙ୍କର ଓ ଅନ୍ୟଟି ମହମ୍ମଦଙ୍କର | ଏ ଦୁଇଟିର ମିଳନରେ ' ମିଲି” । ମିଲି ଆଉ କ'ଣ କି ? 

ବିନୋଦର ଆଖୁ ଖୋସି ହେଇଗଲା । 

ତୁମେ ବିଶ୍ଵାସ କର ବିନୋଦ, ତା'ବାପା ଯେତେବେଳେ କହିଲେ ମିଲିକୁ ଆମ 
ସହିତ ମିଶେଇବାକୁ ହେଲେ ଆମ ଧର୍ମରେ ତାକୁ ଦୀକ୍ଷିତ କରେଇବାକୁ ପଡ଼ିବ । ମୁଁ ବିସ୍ମିତ 
ହେଲି । 

ମୁଁ କହିଲି ଆଉ କ'ଣ ବାକି ଅଛି ? 

ଜାବରକୁ ସେ ଦିନ ରାତିରେ ମୁଁ ଏକଥା କହିଲି । କହିଲି, ମଣିଷ ଉପରେ ଚମଡ଼ାଟା 
ଗୋଟେ ଖୋଳ ? ମଣିଷ ଥାଏ ଭିତରେ, ଏ ଖୋଳ ଉପରେ ଆଉ ଗୋଟାଏ ଖୋଳ କ'ଣ 
ଦରକାର ? କଲେ ବି ତାହା ସ୍ବୀକାରୋକ୍ତ ହେବକି ? ଥବକି ସେଥିରେ ଆନ୍ତରିକତା ? 

ସେ ଟିକିଏ ରହିଗଲା । ମନେ ହେଲା ତା” ଭିତରେ ଉଠି ଆସୁଥିବା ଉର୍ବ୍ଚ ଶ୍ଵାସ 
ଯେମିତି କୋଉଠି ଅଟକି ଯାଇଛି । ବାହାରକୁ ବାଟ ପାଉନି । ଏବଂ ସେଥୁରେ ମିଲି ଅଣନିଃଶ୍ଵବାସୀ 
ହେଇ ଯାଉଚି । 

ବିନୋଦ ତାକୁ ଅନେଇ ରହିଲା । 

ଗ୍ଲାସରୁ ପାଣି ଢୋକେ ପିଇ ମିଲି କହିଲା, ‘ଭୀରୁ ! କାପୁରୁଷ । ଜାବର ସେମାନଙ୍କ 
କଥାକୁହିଁ ସମର୍ଥନ ଦେଲା ।' 

ଧର୍ମଟା କଣ ପ୍ରେମର ଉର୍ଦ୍ତରେ ? କିଏ କହିଛି, ଯୀଶୁ ନା ମହନ୍ମଦ ? ଆଉ କେହି ? 
ସେ ବିନୋଦକୁ ଉତ୍ତର ଆଶାରେ ଚାହିଁଲା 

ବିନୋଦ ସେତେବେଳେ ହୁଏତ ମିଲିକୁ ସାନ୍ଧନା ଦେବା ଉଦ୍ଦେଶ୍ୟରେ ଉପଯୁକ୍ତ 
ଶବ୍ଦ ସମ୍ମିଳିତ ଉତ୍ତରଟିଏ ଖୋଜୁଥିଲା ! 

ମିଲି ତଳକୁ ମୁହଁ ପୋତିଲା । ତା'ପରେ କହିଲା, ମୁଁ ଆଉ ରାତି ପାହିବା ପଯ୍ୟନ୍ତ 
ଅପେକ୍ଷା କଲି ନାହିଁ । ହୋଟେଲ ମେନେଜରକୁ ଭୋର ଫ୍ଲାଇଟ୍‌ରେ ଯିବା କଥା କହିଲି । 
ଜାବର ମୁହଁକୁ ମୁଁ ଆଉଥରେ ଦେଖୁନାହିଁ । 

ଏତିକିବେଳେ ତା' ଭିତରୁ ଉଠି ଆସୁଥିବା ଉର୍ଶ୍ଶ୍ଵାସ ଯେମିତି ହଠାତ୍‌ ବାହାରି ଆସିଲା । 
ଗୋଟାଏ ଉତ୍ତପ୍ତ ଲୌହ ପିଣ୍ଡ ଯେମିତି ଫର୍ଶ୍େେସ ବାହାରେ ଧୀରେ ଧୀରେ ତା'ର ସ୍ଵାଭାବିକ 
ଅବସ୍ଥାକୁ ଫେରି ଆସୁଥ୍ଲା । ବିନୋଦ ଦେଖୁଲା ମିଲି ଯେତିକି ସ୍ଵାଭାବିକ ହେଇ ଆସୁଚି 
ସେତିକି ସେ ଶାନ୍ତ ସ୍ଵିଗ୍ଧ ହେର ଆସୁଚି । ତା” ନାରୀ ସୁଲଭ ଓୀଜ୍ବନ୍ୟ ସେତିକି ଅଧକ 
ପ୍ରଷ୍ଣୁଟିତ ହେଇ ଉଠୁଥିଲା । ଦିନର ରୌଦ୍ର ତାପରେ ଜର୍ଜରିତ ନିରୀହ ଫୁଲଟି ରାତିର 
ଶିଶିରରେ ଧୋଇ ସଫା ହେର ସୁନ୍ଦର ଓ ସତେଜ ଦେଖା ଯାଉଥଲା ପରି । 


O 

କଳାପାହାଡ଼ 


ନନ୍ଦନନ୍ଦନବାବୁଙ୍କୁ ସମସ୍ତେ ନନ୍ଦବାବୁ ବୋଲି ଡାକନ୍ତି । ସେଇ ନାଁରେ ସେ ପରିଚିତ । 

ତାଙ୍କର ଅବଶ୍ୟ ଆଉ ଗୋଟାଏ ନାଁ ଥୁଲା | କିନୁ ନନ୍ଦବାବୁ ଏଇ ସହରକୁ ଆସିଲା 
ପୂତ୍ତଗ୍୍‌ ସେ ଦାଙ୍କ 'ପକେଟନ୍ତୁ ତାଙ୍କପଦ୍ଧଚରଣ ପଟ୍ଟନାୟକ ଲେଖାଥୁବା ଭିଜିଟିଂ କାର୍ଡ଼ଟି 
ବାହାର କରି ସିଗାରେଟ୍‌ ଲାଇଟର୍‌ରେ ନିଆଁ ଲଗେଇଲେ ଏବଂ ତା'ପରେ ସୁଟ୍‌କେଶରୁ 
ନନ୍ଦନନ୍ଦନ ନାୟକ ଲେଖାଥହା କାର୍ଡ଼ ବାହାରକରି ପକେଟରେ ରଖ୍ୂଲେ ! 

,ଗଦ୍ଧଵତ୍ଣ୍ଡନାଡା-ସେଇବଦିନୁ ସମୁଦ୍ରର ଅତଳ ଗର୍ଭରେ ଲୁଚିଗଲା । 

ମ୍ବନେ ଅବା ନ୍ଧାଙ୍ଗ୍ବ ନବ କଳ୍ତଳଦର ନ୍ଦେଲା । 

ନଲୀ ମୁରିବର୍ତନ୍ନ ପ୍ରାଇଁ ସେ. କୋର୍ଟକୁ ଯାଇଥ୍‌ଲେ ! ସେଠି ସେ ଯେତେବେଳେ ଯାଇ 
ଓକ଼ଲୁ ନ୍ଧ ଘ୍ରାମର୍ଶ ଜଲେ ସେ ଗୋଝାଏ କଥା କହିଲେ ! ମୋ”ବାପା ମିଛ କଥା କହି 
ନାୟକରୁ ପଟ୍ଟନାମ୍ମକ୍ର ନୁରିଥଟଲେ କରଣ ଘରୁ ବାହା ହେବା ପାଇଁ, ସେ ମିଛକୁ ହଜମ 
କରିବାକୁ ମୋର ଦମ୍‌ କାହିଁ ? ମୁଁ ମୋ ନିଜର ସ୍ଵାଭିମାନ ଛାଡ଼ି ପାରିବି ନାହିଁ । 

କୋର୍ଟରେ ଆପଣ ଏଇ କଥା କହିବେ ? 

କୋର୍ଟ କଥା ଆପଣ ଚିନ୍ତା କରନ୍ତୁ ୍ଥୀଂହି। ସେଠି ମୁଁ ଗୀତା ଛୁଇଁ ଯାହା କହିବି ତାହା 
ସତ୍ୟ ବୋଲି ଧରାଯିବ | ତା” ଛଡ଼ା ସେଠି ଯେପରି ଦ୍ଵିତୀୟ ପ୍ରଶ୍ନ ନଆସେ ତାର ସୁବନ୍ଦୋବସ୍ତ 
ମୁଁ କରିସାରିଛି । ଆପଣ ଖାଲି ଠିଆ ହେଲେ ହେଲା । 

ଓକିଲ ସତ୍ୟଜିତ ୪୦ ବର୍ଷହେଲା ଓକିଲାତି କରୁଛନ୍ତି । ଏତେ ରୋକଠୋକ କଥା 
ସେ କାହାଠୁ ଶୁଣି ନଥୁଲେ ! ସେ ଭାବିଲେ, ସାରା ସହରରେ ଜଣେ ନାମଜାଦା ଓକିଲ 
ହିସାବରେ ତାଙ୍କ ନାଁ ଅଛି | ପାଂଚବର୍ଷ ତଳେ ଏବର ମୁଖ୍ୟମନ୍ତ୍ରୀ ଯେତେବେଳେ ଦୁନୀତି 
କେଶ୍ରେ ପଡ଼ିଥିଲେ ସେତେବେଳେ ସେ ମଧ୍ୟ ତାଙ୍କୁ ପଚାରିଥୂଲେ, ' ଜଜ୍‌ ଯେତେବେଳେ 
ପଚାରିବେ ଆପଣ ସତରେ କଅଣ ଟଙ୍କା ନେଇ ନାହାନ୍ତି ୨ ସେତେବେଳେ ଆପଣ କ'ଣ 
କହିବେ ? ସେତେବେଳେ ସେ ମଧ୍ୟ ପଚାରିଥିଲେ, ସେତେ ବେଳେ ମୋର କ'ଣ କହିବା 
ଉଚିତ୍‌ ହେବ ? ' ଅଥଚ ଆଜି ଏଇ ଅନାମଧେୟ ଯୁବକ ଯେକି ଏଇମାତ୍ର ୭ଦିନ ତଳେ ଏ 
ସହରକୁ ଆସିଛନ୍ତି, ସେ ତାଙ୍କୁ କହୁଛନ୍ତି, ଦ୍ଵିତୀୟ ପ୍ରଶ୍ନ ନଆସିବା ପାଇଁ ସେ ବନ୍ଦୋବସ୍ତ 

କରିସାରିଛନି । ଆଶ୍ଚଯ୍ୟ ! ସେ ହୀ କରି ତାଙ୍କ ମୁହଁକୁ କିଛି ସମୟ ଅନେଇ ରହିଥିଲି ଏବଂ 
ତାପରେ ପଚାରିଲେ, ଠିକ ଅଛି, ଆପଣଙ୍କ ବୟସ କେତେ ? 

୨୩ ବର୍ଷ ୩ ମାସ ୪ ଦିନ | 

ଏଥର ସତ୍ୟଜିତଙ୍କ ପାଟି ଖନି ମାରିଗଲା । ସେ ଭାବିଲେ ଖାଂଟି ସତ କଥା ମଧ୍ୟ 
କାହାରି ମୁହଁରୁ ଏତେ ଶୀଘ୍ର ଏତେ ସ୍ପଷ୍ଟ ଓ ସାଧାରଣ ଭାବରେ ବାହାରି ଥିବା କଥା ସେ 
ଜାଣିନାହାନ୍ତି । ଦୁର୍ଦାନ୍ତ ଓ ପ୍ରଫେସନାଲ ଅପରାଧୀମାନେ ମଧ୍ୟ କଥାଟାକୁ ଜଜ୍‌ ସାମନାରେ 
ନୁହେଁ ଓକିଲ ସାମନାରେ ମଧ୍ୟ ହଠାତ୍‌ କହି ପାରନ୍ତି ନାହି । ଟିକିଏ ଚିନ୍ତା କରନ୍ତି, କଅଣ 
କହିଲେ କଥାଟା ସତ ଭଳିଆ ଜଣା ପଡ଼ିବ, ତା ପରେ ଥଙ୍ଇ ଅଟେଇ ଏମିତି ଭାବରେ 
କହନ୍ତି, ଯୋଉଥୂରେ ସତ୍ୟଜିତ ବାବୁଙ୍କ ମନରେ ସନ୍ଦେହ ହୁଏ । ସେ ପୁଣି ପଚାରନ୍ତି, 
ଓକିଲଙ୍କ ଆଗରେ ସବୁ କଥା ସତ କହିବାକୁ ହୁଏ । ଆପଣଙ୍କ ଅପରାଧ ବିଷୟରେ ସବୁ ସତ 
ଟିକିନିକି ଜାଣିଲେ ସିନା ସେଥୁରୁ ମୁକ୍ତି ପାଇବାର ସୃକ୍ଷ୍ମ ଆଇନ୍‌ଗତ ଉପାୟ ମୁଁ ଆପଣଙ୍କୁ 
ବତାଇ ପାରିବି । ସେ ଏକଥା ମଧ୍ୟ କହନ୍ତି ବାସ୍ତବରେ ଆମେ ହେଲୁ ଆପଣଙ୍କ ତ୍ରାଣ କତା । 
ଜଜ୍‌ କିଛି ନୁହେଁ । ଆଇନ୍‌ରେ କୋଉଠି ଛିଦ୍ର ଅଛି ସେ କଥା ଆମ ଛଡ଼ା ଆଉ କେହି ଜାଣେ 
ନାହିଁ । 

ସତ୍ୟଜିତବାବୁ ଏଥର ନନ୍ଦବାନୂଙ୍କ ହସି ହସି କହିଲେ, ଆପଣ ତାହେଲେ ଓକିଲଙ୍କ 
ଗୁରୁ । ମୋ କାମଟାକୁ ଆପଣ ଆଗରୁ ଏତେ ସରଳ କରି ଦେଇଛନ୍ତି ଯେ ମୋତେ ଏଥୁରେ 
ବେଶୀ ପରିଶ୍ରମ କରିବାକୁ ପଡ଼ିବ ନାହିଁ । ତେବେ ରିସ୍କ ପ୍ରଚୂର । 

ରିସ୍କ ନୁହେଁ ଆଉ କଅଣ ? ଏତେ ବଡ଼ ମିଛଟାକୁ ସତ୍ୟରେ ପରିଣତ କରାଇବା 
ପାଇଁ କଅଣ କମ୍‌ ରିସ୍୍‌ ନେବାକୁ ହେବ ? ତଥାପି ମୁଁ ମୋ ଫି ଟାକୁ ଅଧା କମ୍‌ କରିଦେବି, 
କେବଳ ଆପଣଙ୍କ ପାଇଁ । 

କଅଣ ପାଇଁ ଆଜ୍ଞା ? ମୁଁ ତ ଆପଣଙ୍କ ନମାଲ ଫି ' ଅପେକ୍ଷା ବେଶୀ.ଦେବାଙପ୍ରସ୍ତୁତ 
ଅଛି । 

ନାଁ ନେବି ନାହିଁ । ବୟସ ଅଧା କମ୍‌ ଥିଲେ ମଧ୍ୟ ତୁମକୁ ମୁଁ ଗୁରୁ ବୋଲି ମାନି 
ସାରିଛି । କେବଳ ବିଧରକ୍ଷା ପାଇଁ ସାମାନ୍ୟ କିଛି ନେବି । 

କିନ୍ତୁ କୁହାଯାଏ ମାଗଣାରେ ଡାକ୍ତରଙ୍କଠାରେ ଚିକିତ୍ସା କରାଇଲେ କୁଆଡ଼େ ରୋଗ 
ଭଲ ହୁଏ ନାହିଁ । 

ଦୂହେଁ ହସି ଉଠିଲେ, ଗୋଟାଏ ହୃଦୟ ଖୋଲା ହସ । 

ଓକିଲଙ୍କ ଚେମ୍ବରରୁ ବାହାରି କାର୍‌ ପାଖକୁ ଆସିଲା ବାଟରେ ପନ୍ନୀ ସୁଧନ୍ୟା 
ପଚାରିଲେ, ତୁମ ନୀ ତେବେ ପ୍ରକୃତରେ କଅଣ ? ମୋତେ ଅନ୍ତତଃ ସତ କଥାଟା କୂହ । 

୧୫୨ ନିବୀଚିତ ଗଳ୍ପ (ଭାଗ ୨) 


ନନ୍ଦବାବୁ ଏଇମାତ୍ର ସାତଦିନ ତଳେ ସୁଧନ୍ୟାଙ୍କୁ ଗୋଟିଏ କମ୍ପାନୀ ଅଫିସରୁ ଉଠାଇ 
ଆଣି ମନ୍ଦିରରେ ବଡ଼ ଜାକଜମକରେ ବିବାହ କରିଛନ୍ତି । ସୁଧନ୍ୟାଙ୍କ ସହିତ ତାଙ୍କର ସମ୍ପର୍କ 
ମାତ୍ର ଦୁଇମାସର । ସେ ସମ୍ପର୍କ ଭିତରେ ଥରେ ବୋଲି ସୁଧନ୍ୟା ନନ୍ଦବାବୁଙ୍କୁ ତାଙ୍କ ବାପମ୍ମାଆ 
ତ ଦୂରର କଥା ନିଜ କଥା ମଧ୍ୟ କେବେ ପଚାରି ନାହାନ୍ତି । ଠିକ୍‌ ସେମିତି ନନ୍ଦବାବୁମିଧ୍ୟ 
ସୁଧନ୍ୟାଙ୍କୁ ତାଙ୍କ ସର୍‌ନେମ୍‌ ପଚାରି ନାହାନ୍ତି । ମୋବାଇଲରୁ ପରିଚୟ ¦ ଭାପରେ ଘନିଷ୍ଠତା । 
ପ୍ରେମ ଆଗରେ ଦୁଇଟି ମଣିଷହିଁ ଯଥେଷ୍ଟ । ଚାରିଟା ଆଖୁ ଆଜିଜଲି ଧାବଶ୍ୟକ ହେଉ ନାହିଁ । 
କେହି କାହାକୁ ନ ଦେଖ ମଧ୍ୟ ପରସ୍ତର ଆଡ଼କୁ ଢଳିବା ଏ ଯୁଗର ମୋବାଇଲ୍‌ର ଗୋଟିଏ 
ଶ୍ରେଷ୍ଠ ଦାନ । 

ପ୍ରଥମ ମିସ୍‌କଲ୍‌କୁ ' କିସ୍କଲ୍‌'ରେ ପରିଣତ କରିଦେଲେ ନନ୍ଦ ଓ ସୁଧନ୍ୟା । ଗୋଟିଏ 
ବିଶ୍ବରେକର୍ଡ଼ ବୋଲି କହିବା ପରେ ସେମାନେ ହିଁ ସ୍ପିର କରିଥିଲେ ମୋବାଇଲ୍‌ର ଏଇ 
ଅଜ୍ଞାତ ସତ୍ୟ 'କୁ “ଜ୍ଞାତ ସତ୍ୟ ”ରେ ପରିଣତ କରିବାକୁ । 

ଦୁହେଁ ରୀଜି ହୋଇ ମନ୍ଦିରରେ ପୂଜକ ଆଗରେ ମନ୍ତ୍ର ଉଚ୍ଚାରଣ କରି ପତିପନ୍ୀ 
ରୂପରେ ଶପଥ ନେଇ ସାରିଲା ପରେ ସେମାନେ ଜାଣିଥିଲେ ଯେ ସୁଧନ୍ୟା ନନ୍ଦଙ୍କଠାରୁ 
ଆଠବର୍ଷ ବଡ଼ » 

ସେଥ୍‌ଞ୍ର କଅଣ ଅଛି କହିଥୂଲେ ସୁଧନ୍ୟା । ମୁଁ ଏ ଜୀବ ଥବାଯାଏ ମୋ ସତ୍ୟରୁ 
ତିନେମାତ୍ର ଘୁଂ୍ଧବି ନାହିଁ । ତୁମେହିଁ ମୋର ସୂର୍ଯ୍ୟ ଓ ମୋର ଏକମାତ୍ର ' ଚନ୍ଦୁ' । ମୁଁ ତାକୁର 
ଦେଖ ବାଟ ଚାଲୁଥବି ଚିରକାଳ । 

ମାତ୍ର ସାତକିଲଯରେ ସୁଧନ୍ୟା ଯେତେବେଳେ ଜାଣିଲେ ନନ୍ଦଙ୍କର ଗୋଟିଏ ଭିନ୍ନ 
ନାଁ ଥଲା ସେ ୍ଥ୍ଢଯ୍ୟ ହେଲେ । ତୁମେ ତ ଏକଥା ମୋତେ କହିନ | ସେମାନେ ଗାଡ଼ିରେ 
ବସିଲେ । 

ଏସବୁ କଥା ହେବାକୁ ସୁଯୋଗ କୋଉଠି ଥୁଲା କୃହ ? କେମିତି ଗୋଟିଏ ବେଳାଭୂମିର 
ଅଜଣା ଢେଉଟିଏ ପରି ସମ୍ପର୍କ ମାଡ଼ି ଆସିଲା ଏବଂ ତାକୁ ଆମେ ଆପଣେଇ ନେଲେ ବିନା 
ବାକ୍ୟବ୍ୟୟରେ । ନା ତୁମେ ମୋତେ ପ୍ରଶ୍ନଟିଏ ପଚାରିଲ, ନା ମୁଁ ତୁମକୁ । ସବୁ ଯେମିତି ପୂବ 
ନିବ୍ଧୀରିତ । ବିଧୂ ପ୍ରବର୍ତିତ । ସମ୍ପର୍କଟା ବନ୍ୟାପରି ମାଡ଼ି ଆସିଲା । 

ନନ୍ଦ କହିଲେ ସତ କଥାଟା ତ ତୁମେ ଶୁଣିଲ । ମୁଁ ଓକିଲଙ୍କୁ ଯାହାସବୁ କହିଲି ତୁମ 
ସାମନାରେ, ତାହାହିଁ ହେବ ଆଜିଠାରୁ ସତ୍ୟ | ତାକୁ ଆଉ ବଦଳା ଯିବନାହିଁ। ତୁମେ ତାକୁହିଁ 
ମନେରଖ । ତୁମେ ତାକୁ ଭୁଲରେ ମଧ୍ୟ ଓଲିଟ ପାଲଟ କରିବ ନାହିଁ । 

ସୁଧନ୍ୟାଙ୍କ ଆଖୁ ବିସ୍କାରିତ ହେଇଗଲା । ସେ ଭାବିଲେ ମୁଁ ଯାହାକୁ ମନ୍ଦିରରେ 
ଦେବତାଙ୍କୁ ସାକ୍ଷାରଖବ ପତି ରୂପେ ଗ୍ରହଣ କଲି ଏବଂ ଆଉ ଜଣେ ଦେବତା ଭାବରେ ନିଜ 

ନିବୀଚିତ ଗଳ୍ପ (ଭାଗ ୨) ୧୫୩ 


ମନ ମନ୍ଦିରରେ ଥାପନା କଲି ସେ ଦେବତ୍ଵରେ ଆଉ କିଛି ଖାଦ ରଖୁଯାଇ ନାହିଁତ ? ସମୟ 
ଯେତିକି ଗଡ଼ୁଚି ସେ ଦେବତାଙ୍କ ଦେହରୁ ନୂଆ ନୂଆ ଅବତାର ସବୁ ବାହାରୁଚି । 

ତେବେ ଏମିତି ହଠାତ୍‌ ନୀ ବଦଳେଇବାର କାରଣ କଅଣ ? ସେ ପଚାରିଲେ 
ନନ୍ଦଙ୍କୁ । ଯାହା ଥଲା ସେଥୁରେ ଅସୁବିଧା କଅଣ ଥୁଲା ? 

ଅସୁବିଧା ଅବଶ୍ୟ ସେମିତି କିଛି ନଥିଲା । ତେବେ ଗୋଟିଏ କେରିୟର ବିଲ୍ଡିଂ 
ପାଇଁ ଅସୁବିଧା ଥିଲା । ଯଦି ମୋତେ ଗତାନୁଗତିକ ଭାବେ ଆଗକୁ ବଢ଼ିବାର ଥାଆନ୍ତା, 
ଗୋଟାଏ ଅତି ସାଧାରଣ ମଣିଷ ଭାବେ ବଂଚିବାର ଥାଆନ୍ତା, ଗୋଟିଏ ବିପିଏଲ୍‌ କାର୍ଡ଼ଧାରୀ 
କିମ୍ବା ଧର ଗୋଟାଏ ଅଫିସ କିରାଣୀ କିମ୍ବା ପ୍ରାଇମେରୀ ସ୍ତୁଲ ଟିଚରଟିଏ ପରି ବଂଚିବାର 
ଥାଆନ୍ତା ତେବେ ସେଇ ନାରେ କିଛି ଅସୁବିଧା ନଥୁଲା । 

ତୁମେ କଅଣ କହୁଚ ? ସୁଧନ୍ୟା ଯେମିତି କୌଣସି ଏକ ରହସ୍ୟ ରୋମାଂଚ 
ଉପନ୍ୟାସର କଥାବସୁର ଶୀର୍ଷ ଆଡ଼କୁ ଆଗେଇ ଚାଲିଥୁଲେ । 

ତୁମେ ବିଶ୍ଵାସ କର । ତୁମକୁ ପାଇବା ପୂର୍ବରୁ ମୋ ଭିତରେ ସେମିତି କିଛି ସ୍ଵପ୍ନ 
ନଥୁଲା | “ଏମ୍ବିସନ” କହିଲେ, ଦେଖୁବା ଖୁବ୍‌ ବେଶୀରେ ଗୋଟାଏ କୋଉ ପ୍ରାଇଭେଟ“ 
କଲେଜରେ ଅଧ୍ୟାପକ କିମ୍ବା ରାଜନୀତିରେ ପଶି ସରପଂଚଟିଏ ହେବାକୁ ମୋର ଇଚ୍ଛା 
ଥିଲା । କିନୁ ତୁମକୁ ପାଇବା ପରେ ମୋ ସ୍ବପ୍ନର ଆକୀର ଆକାଶ ଯାଏ ଲମ୍ବି ଗଲା । ଏସବୁ 
ଶ୍ବରଙ୍କ ଆଶୀବୀଦ ନୁହେଁ ? 

ମୁଁ ବି ? କଥା ଯୋଡ଼ିଲେ ସୁଧନ୍ୟା 

ମୁଁ ତ ସେଇ କଥା କହୁଚି । ତୁମେ ଯେମିତି ହଠାତ୍‌ ଆସିଲ, ମୋର ଗୋଲାପୀ ସ୍ଵପ୍ନ 
ମଧ୍ୟ ସେମିତି ଆସିଲା । ଅଧ୍ୟାପକ ଓ ସରପଂଚମାନେ ଯାଇ କିଏ କୋଉଠି ଲୁଚିଲେଣି । 
ତୁମେ ବିଶ୍ଵାସ କର ସୁଧନ୍ୟା, ପିଲାକାଳେ କେହି ଜଣେ ସାଧୁସନ୍ୟାସୀ ମୋ ହାତ ଦେଖୁ ମୋ 
ମାଆକୁ କୁଆଡ଼େ କହିଥୂଲେ ଯେ ତୁର୍ମ ପୁଅର ଭାଗ୍ୟରେ ୍ଦଠାତ୍‌ ଧନ ଓ ଯଶପ୍ରାପ୍ତିର ଉନ୍ମଳ 
ରେଖା ଦେଖା ଯାଉଛି | ସେ ହଠାତ୍‌ ବଡ଼ ଲୋକ ହେଇଯିବ । ଲଟେରୀ କିମ୍ବା ପୋତାଧନ 
ମଧ୍ୟ ପାର୍ଟଶ୍ଟାରେ 

କଥା ଯେତିକି ଆଗଉଥୁଲା ସୁଧନ୍ୟା ସେତିକି ଉପନ୍ୟାସର ରୋମାଂଚକର ଦୃଶ୍ୟ 
ଆଡ଼କୁ ଟାଣି ହେଇ ଯାଉଥୂଲେ । ସେ ଭାବୁଥିଲେ ତାଙ୍କ ସ୍ଵାମୀ ଜଣକ ଠଗ ହଁ ହେଁତ ? 
ଏଇଟା ତାଙ୍କ ବିଶ୍ଵରୂପ ? 

କାର ସେତେବେଳକୁ ଗୋଟାଏ ନାଁ” କରା ହୋଟେଲ ସାମ୍ନାରେ ପହଂଚି ସାରିଥୁଲା ¦ 
ଗଡ଼ି ପାଇ ଵରି ସେ କହିଲେ, ଆସ ଲଂଚଟା ଆଗେ ଏଇଠି ସାରିଦେବା । ତାପରେ ବାକି 
କଥା | 

୧୫୪ ନିବୀଚିତ ଗଛ (ଭାଗ ୨ ) 


କିନୁ ତୁମେ ଅସଲ କଥା କହିନ ଯେ ? 

ଆମେ ସେର ଅସଲ କଥା ଆଡ଼କୁ ଆଗେଇ ଚାଲିଚେ । ଆଜିହି ତୁମକୁ ସବୁ କଥା 
କହିବି । ଆଉ କାହାକୁ କହନ୍ତି ଯେ ? ସୁଧନ୍ଯାର ହାତକୁ ନିଜ ହାତରେ ଛନ୍ଦି ଆଗେଇ 
ଗଲେ । ଗୋଟାଏ ଦୂଇଜଣିଆ ଟେବୁଲ ଦଖଲ କରି ସେ ମେନ୍ସ ଚାର୍ଟଟି ନେଇ ସୁଧନ୍ୟାକୁ 
ଦେଖେଇଲେ ଏବଂ କହିଲେ, ' ତୂୁମେ କୂହ ସୁଧନ୍ୟା ଟିକ୍‌ ମାରିଦେଲେ | ବୟ୍‌ ଚାଲିଗଲା। 

ମୋ' ମାଆଙ୍କ କହିବା ଅନୁସାରେ ସାଧୁଙ୍କ ଭବିଷ୍ୟବାଣୀରେ ଦୁଇଟି କଥାଥୁଲା । 
ଗୋଟାଏ ହେଲା ଧନପ୍ରାପ୍ତି ଓ ଅନ୍ୟଟି ହେଲା ସୁଖପ୍ରାପ୍ତି । ମୋତେ ଏବେ ଦ୍ଵିତୀୟଟି ମିଳି 
ଯାଇଛି । ଏସବୁ ହଠାତ୍‌ ହିଁ ମିଳିଥାଏ ! ତମଠୁ ଅଧକ ସୁଖ ମୁଁ କେଉଁଠୁ ପାଇଥାଆରି ? 

ସୁଧନ୍ୟାଙ୍କ ଆଖୁ ଛଳଛଳ ହେର ଆସୁଥିଲା । କୋଉ ନାରୀ ଏପରି ପ୍ରଶଂସାଦାଣୀ 
ଶୁଣିଲେ ତରଳି ନଯିବ ? ସେ ଯେ ଏଯାଏ ଭାବୁଥିଲେ ତାଙ୍କ ସ୍ଵଵାମୀଟି ହୁଏତ ପୂରାପୂରି 
ଗୋଟାଏ ଫ୍ରଡ୍‌ କି ସେମିତି କିଛି ହେଇଥିବ |! ଗୋଟାଏ ବଡ଼ ଭୂଲ ହେଇଗଲା ବୋଧେ 
ଏମିତି ତରବରିଆ ଭାବେ ନିଷ୍ପତ୍ତି ନେବା ଉଚିତ୍‌ ନଥୁଲା ¦ 

ଏବେ ତାଙ୍କ ମତ ବଦଳି ଆସୁଛି । ସେ ପୁଣି ସ୍ବାମୀଙ୍କ ଆଡ଼କୁ ଚଳି ଆସୁଛନ୍ତି । 
ନାରୀଟି ସବୁବେଳେ ଚାହେଁ ପୁରୁଷଟି ତା'ର ସତି କରୁଥାଉ ! 

ବୟ୍‌ ଆସି ଟେବୁଲ ଉପରେ ପ୍ଲେଟ୍‌ ସବୁ ସଜାଡ଼ି ରଖୂଦେଲା ଏବଂ କେବିନ୍‌ର 
ପରଦା ଟାଣି ଦେଇ ଚାଲିଗଲା । 

ତୁମେ ନାଁ ବଦଳ କଥାଟା ଏଯାଏ କହିନ । 

ନିଶ୍ଚୟ କହିବି । ସସ୍‌ପେନ୍‌ସଟା ଯେତେବେଳେ ସେଇଠି ଅଟକିଚି ତୂମେ ଛାଡ଼ିବ 
ନାହିଁ ମୁଁ ଜାଣେ । ନନ୍ଦବାବୁ ଭଜା ଚିଙ୍ଗୁଡ଼ି ଖଣ୍ଡେ ସୁକନ୍ୟାଙ୍କ ପାଟିରେ ଗୁଞ୍ଜିଦେଇ କହିଲେ; 

“ ନାଁ ବଦଳ କଲେ ସିନା ମୋ ଭାଗ୍ୟର ଦ୍ଵିତୀୟ ପ୍ରସ୍ପଟା ଫିଟିବ । ରହସ୍ୟଟା ସେଇଠି 
ଅଟକି ଯାଇଚି । 

ତମ ବାପା ତେବେ ନାୟକ ନା ପଟ୍ଟନାୟକ ? 

ସେ କଥା ମୁଁ ବି ଠିକ୍‌ ଭାବେ ଜାଣେନି । ତାର ଆବଶ୍ୟକତା ଅଛି ବୋଲି ମୁଁ ଭାବିନି । 
ମଣିଷ ତ ଗୋଟାଏ । ତାକୁ ଆଉ ଭାଗ ଭାଗ କାହିଁକି କରିବା ? ମୁଁ ଏବେ ଦେଖୁଚି, ' ନାୟକ” 
ହେବା ଭଲ । ସରକାର ମାନ୍ୟତା ଦେଇଛି । ମୋତେ ' ପଟ୍ଟନାୟକ ରୁ କଅଣ ମିଳିବ ? 

ସେତେବେଳକୁ ସେମାନଙ୍କ ଖୁଆପିଆ ସରିଥିଲା ।ସେମାନେ ହୋଟେଲ ଛାଡ଼ିଲେ । 

+ + + 

ନନ୍ଦବାବୁ ସେଥର ନିବୀଚନରେ ଠିଆ ହେଇଥୁବା ଦେଖୁ ସମସ୍ତେ ଆଶ୍ଚଯ୍ୟ 

ହେଇଗଲେ । 

କିଏ ସେ ଲୋକ ? ସମସ୍ତଙ୍କ ମୁର୍ହରେ ସେଇ ଗୋଟାଏ ପ୍ରଶ୍ନ । ସେ ତ ଏରମାତ୍ର 
କେଇଟା ମାସ ହେଲା ଏଠି ଆସି ରହୁଛନ୍ତି । ରହି ନାହାନ୍ତି ଘରଟିଏ ଭଡ଼ା ନେଇ 
ନେମ୍‌ପ୍ଲେଟ୍‌ଟିଏ ଝୁଲେଇଚନ୍ତି । ଅର୍ଵେକଦିନ ଭୁବନେଶ୍ବର, ବମ୍ବେ କି ଦିଲ୍ଲୀରେ ଥାଆନ୍ତି । 
ଅଥଚ ସେ ଏଠି କେମିତି ଭୋଟ୍‌ ଲଢ଼ିବାକୁ ଟିକେଟ୍‌ ପାଇଲେ ? ପୁଣି ଆସେମ୍ଲି ପାଇଁ 

ଜଣେ ମନ୍ତବ୍ୟ ଦେଲେ ଟିକେଟ୍‌ ପାଇବାରେ କଅଣ ଅସୁବିଧା ଅଛି ? ଜଣେ ଭାରତର 
ଯେ କୌଣସି ଜାଗାରୁ ଲଢ଼ି ପାରିବ । ଭଡ଼ାଘର ଆଗରେ ନେମ୍ପ୍ଲେଟଟିଏ ଥୁଲେ ହେଲା। 

କିନ୍ତୁ ଲୋକଙ୍କ କଥାରେ ଗଣତନ୍ତ୍ର ଚାଲେ ନାହିଁ । ଗଣତନ୍ତ୍ର ଚାଲେ ତା”ର ନିଜସ୍ଵ 
ଆଇନ୍‌ ଓ ନୀତି ନିୟମ ବଳରେ । ଲୋକେ ତାକୂୁଇ ଅନୁସରଣ କରିବେ | 

ନନ୍ଦବାବୁଙ୍କ ନିବବୀଚନ ପାଖେଇ ଆସିବାରୁ ଦିନେ ତାଙ୍କ ସ୍ତ୍ରୀ କହିଲେ ମୋତେ 
ଅନୁମତି ମିଳିଲେ ମୁଁ ମଧ୍ୟ ଅଭିନେତ୍ରୀମାନଙ୍କ ସହିତ ଯାଇ ପ୍ରଚାର କରନ୍ତି । 

ନନ୍ଦବାଦୁ ସେଥିରେ ରାଜି ହେଲେ ନାହିଁ । ସେ କହିଲେ ଦୁଇଟା କଥା । ପ୍ରଥମଟି 
ହେଲା, ମୁଁ ତୁମକୁ ଅଭିନେତ୍ୀର ଆସନକୁ ଓହଲ୍‌ଇ ଯିବାକୁ ଦେବି ନାହିଁ । ତମେ ସେଠାକୁ 
ଯାଇ ଗୋଟାଏ ଖୋଲା ମୈଦାନରେ ଅନ୍ୟ ଅଭିନେତ୍ରୀଙ୍କ ସହ ହେଁ ହେଁ ଫୈ ଫୈ ହେଲେ 
ତୁମ ମୟ୍ୟୀଦା ବଢ଼ିବନି । 

ଦ୍ଵିତୀୟ କଥାଟା ହେଲା ମୋ ବିଜୟ ସୁନିଶ୍ଚିତ ଥୁଲାବେଳେ ତମର ଆବଶ୍ୟକତା 
କ'ଣ ? ମୁଁ ଜୋର୍‌ ଦେଇ କହୁଚି ମୁଁ ନିଶ୍ଚୟ ଜିତିବି । 

କେଉଁ ଜୋର୍‌ରେ ଏଇ କଥା କହୁଚ ? ପଚାରିଲେ ସୁଧନ୍ୟା | 

ଆରେ ଏଥୂରେ ଆଉ ପଟାରିବାର କଅଣ ଅଛି ? ତୂମେ ତ ଜାଣ ଏଇଟା ସଂରକ୍ଷିତ 
ସ୍ଥାନ । ଆମ ଦଳର ମୁଁ ଏକମାତ୍ର ) ଯୋଗ୍ୟ ପ୍ରା । ଏଥିରେ ଆଉ ଚିନ୍ତା କରିବାର କଥକ 
ଅଛି ? 

କିନ୍ତୁ ତୁମକୁ ବା କେତେଲୋକ ଏଠି ଜାଣନ୍ତି ? 

ସେଇଟା ହିଁ ମୋ ପାଇଁ ବେଶୀ ସୁବିଧା । ନନ୍‌ କଂଟ୍ରୋଭାରସିଏଲ୍‌ । ମୋଟେ ପାଟି 
ଖୋଲୁ ନଥିବା ବ୍ୟକ୍ତି ହିଁ ସବୁଠୁ ଭଲ ଓ ଯୋଗ୍ୟବ୍ୟକ୍ତି । ମୋ ବିରୁଦ୍ଧରେ ପଦୂଟିଏ ବି କାହାର 
କହିବାରନାହିଁ । ତୁମେ ଦେଖ ମୁଁ ସବୁଠାରୁ ବେଶୀ ଭୋଟ୍‌ ପାଇବି । ମୋବାଇଲ୍‌ରେ ମୋର 
ପଚାର ଜୋର୍‌ସୋର୍‌ରେ ଚାଲିଛି । ମୋର ଘରୁ ବାହାରିବାର ପ୍ରଶ୍ନ ଉଠୁନାହିଁ । ଏତିକି ମନେ 
ରଖ, ନିବୀଚନରେ ପ୍ରଚାରର ଲଢ଼େଇ ହୁଏ ନାହିଁ । ଲଢ଼େର ହୁଏ ଗୋଟି ଚାଳନାର । 
“ଷ୍କାଟେଜିର ' । 

ଦୁହେଁ ହସି ଉଠିଲେ ! 

+ + + 4+ 

ନିର୍ବାଚନକୁ ମାତ୍ର ଦୂଇଦିନ ଅଛି । ହଠାତ୍‌ ସେ ଦିନ ବୈଦ୍ୟତିକ ଗଣମାଧ୍ୟମ ହିଁ 
ପ୍ରଥମେ ପ୍ରଚାର କଲା “ ନନ୍ଦନନନ୍ଦନ ନାୟକ ' ନିର୍ବାଚନ ଲଢ଼ିବେ ନାହିଁ ବୋଲି ଘୋଷଣା 
କଲେ' | 

ସମସ୍ତେ ସ୍ତମ୍ଭୀଭୂତ । କାହିଁକି ଏପରି ହେଲା ? ଗଣମାଧ୍ୟମ ସବୁ ସ୍ଥାନ କୋରି 
ବିଦାରି ପକେଇଲେ । କିନଧୁ ସେ କାହିଁ ? ନିଜ ହସ୍ତାକ୍ଷରରେ ସେ କେବଳ ଲେଖୁଛନ୍ତି “ ମୁଁ 
ନିର୍ବାଚନ ଲଢ଼ିବାକୁ ଚାହୁଁ ନାହିଁ ” । ତାଙ୍କ ମୋବାଇଲ୍‌ ସୁଇଚ୍‌ ଅଫ୍‌ ଅଛି । 

ରାତିରେ ସୁଧନ୍ୟା ଯେତେବେଳେ କାରଣ ପଚାରିଲେ ସେ କହିଲେ, ଆଉ କଅଣ 


ଦରକାର ? ପାଂଚ ବର୍ଷରେ ଯାହା ପାଆନ୍ତି ତାହାର ପାଂଚ ଗୁଣ ପାଇ ସାରିଲିଣି । ମୋ 
ଗୋଟିକୁ କିଏ ମାରିବ ? ସୁଧନ୍ୟା ତାଙ୍କୁ ନିଜ କୋଳକୁ ଆଉଜେଇ ନେଲେ | 


O 

ବିଧାନ ସଭାରେ ସେଦିନ ହୁଲ୍‌ସ୍ତୁଲ୍‌ କାଣ୍ଡ । ଏମିତି ଗୋଟାଏ ଯୁଦ୍ଧ ଭଳି ଅବସ୍ଥା ସୃଷ୍ଚି 
ହେବ ବୋଲି କେହିବି ବିଶ୍ଵାସ କରି ନଥିଲେ । ସେ ପ୍ରକାର ଗୋଟିଏ ସମସ୍ୟା ସେ ଦିନ 
ବିଧାନ ସଭାରେ ସୃଷ୍ଟି ହେବ ଏପ୍ରକାର ସୂଚନା ମଧ୍ଯ ସରକାରଙ୍କ ତରଫରୁ ନଥିଲା । 
ଡାଏରେକ୍ଟର ଅଫ୍‌ ଇଂଟେଲିକେନ୍୍‌ ତା ' ପୂର୍ବ ଦିନ ଗୃହ ବିଭାଗ ମନ୍ତ୍ରୀଙ୍କୁ ଭେଟି ଅତି ସ୍ପଷ୍ଟ 
ଭାବରେ ଜଣାଇ ଥୁଲେ ଯେ ଗୃହ ବିଭାଗ ବଜେଟ୍‌ ଉପରେ ସେ ଦିନ ଯୋଉ ଆଲୋଚନା 
ହେବ ସେଥୁରେ ବିରୋଧୀ ଦଳ ପକ୍ଷରୁ କୌଣସି ପ୍ରକାର ଗୋଳମାଳ ସୃଷ୍ଟି ହେବାର ସମ୍ଭାବନା 
ନାହିଁ । 

ଗ୍ଣହମନ୍୍ରୀ ଡାଇରେକ୍ଟର ଇଂଟେଲିଜେନ୍ଟକୁ ସେଦିନ ନିଜ ଚେମ୍ବରକୁ ଡକାଇ ଏପ୍ରକାର 
ପରାମର୍ଶ କରିବାର ପ୍ରଧାନ କାରଣ ହେଲା ଗତ ପ୍ରାୟ ଏକମାସ ହେଲା ସହରରେ ଆଇନ 
ଏବଂ ଏ ବିଷୟରେ ଗଣମାଧ୍ୟମ ବେଶୀ ମୁଖର ହେଇ ଉଠିଚି । ବିରୋଧୀ ଦଳ ମଧ୍ଯ 
ଏଥରେ ଘିଅ ଢାଳୁଚନ୍ତି । 

ଡାଇରେକ୍ଟର ଇଂଟେଲିକେନ୍ସ କିନ୍ତୁ କଥାଟାକୁ ଟାଳିଦେଇଥଲେ । ସେ କହିଥୁ୍‌ଲେ 
ଗଣମାଧ୍ୟମ କଥା ଚିନ୍ତା କରନ୍ତୁ ନାହିଁ । ସେ କଥା ଆମେ ବୁଝୁଚୁ । ବିରୋଧୀଙ୍କ କଥା ମଧ୍ୟ 
ନରମ କରିବାକୁ ଚେଷ୍ଟା ଚାଲିଚି । ତେବେ ପୋଲିସ ବିଭାଗ ତରଫରୁ ଯୋଉ କ୍ରାଇମ୍‌ 
ଫିଗର ଦିଆ ଯାଇଛି ସେଥ୍‌ରେ ସେମାନଙ୍କର ଆଲୋଚନା କରିବାକୁ ଯୁ ନଥ୍‌ବ । ଅଲ୍‌ 
ଇଣ୍ରିଆ ଫିଗରର ଆମେ ଅନେକ ତଳେ ରଖୁଟୁ 

କିନ୍ଧୁ ଡାଇରେକ୍ଟର ଇଂଟେଲିଜେନ୍ସ ଏତେ କହିବା ସତ୍ବେ ବିଧାନ ସଭା ଯେ କମ୍ପିବ 
ଏକଥା କେହି ବିଶ୍ଵାସ କରି ନଥିଲେ | ଗୃହମନ୍ତ୍ରୀ ଜଣେ ପୋଖତ ରାଜନେତା । ବିଧାନସଭାରେ 
କେମିତି ଆଲୋଚନାର ଉତ୍ତର ଦେବାକୁ ହୁଏ ସେ କଥା ତାଙ୍କଠୁ ନୂଆ ମନ୍ତ୍ରୀମାନେ 
ଶିଖନ୍ତି । ସେ ସେମାନଙ୍କୁ କହନ୍ତି ଏସବୁ ଶବ୍ଦର ଗୋଟି ଚାଳନା । ଅଭିନେତାରୁ ନେତା 
ବନିଥୁବା ମନ୍ତ୍ରୀମାନଙ୍କ ପକ୍ଷେ ଶବ୍ଦକୁ ଆୟତ୍ତ କରିବା ଅତି ସହଜ । ଏସବୁ ସତ୍ବେ ସେଦିନ 
ଗ୍ଧହମନ୍ତ୍ରୀଙ୍କ ପାଟି ଖନିମାରିଗଲା ଯେତେବେଳେ ବିରୋଧୀଦଳ ନେତା ପ୍ରଶ୍ନ କଲେ ଯେ 

୧୫୮ ନିବୀଚଟିତ ଗଛ (ଭାଗ ୨) 


ଚୋରି ଗୋଟାଏ ସାଧାରଣ ଅପରାଧ । ଗୋଟାଏ ସାଧାରଣ ଶବ୍ଦ ହିସାବରେ ସରକାର 
ଗ୍ରହଣ କରିଛନ୍ତି ବୋଧେ । ଆମେ ବି ଏଥିରେ ଏକମତ । ଟଙ୍କା ପଇସା ଧନ ଦୌଲତ 
ଯେତେ ଗଲେ କ୍ଷତିନାହିଁ । ତାକୁ ଆମେ ମାଇନର ଭାବରେ ଗ୍ରହଣକରୁର୍ଟୁ । ବ୍ୟକ୍ତିଗତ 
ସମ୍ପତ୍ତି ହେଲେ ଏଥରେ ସରକାରର ଦାୟିତ୍ଵ ରହିଚି । ତାକୁ ଅନ୍ୟଥା କରିହେବ ନାହିଁ । 
'ସରକାରଙ୍କ ଉପରୁ ଲୋକଙ୍କ ଆସ୍ଥା ତୁଟି ନଯାଉ । ଏ ପ୍ରତିଶ୍ରତି ଆମେ ଦାବି କରୁଛୁ । କିନ୍ତୁ 
ସବୁଠୁ ଲଜାଜନକ କଥାଠି ହେଲା ଗତ ଦୂଇ ବର୍ଷର କ୍ରାଇମ୍‌ ଫିଗର ଯାହା ମୋ ପାଖରେ 
ଅଛି ସେଥୁରୁ ଜଣା ପଡ଼ୁଛି ଆମ ରାଜ୍ୟରେ ଅନ୍ୟ ଚୋରିସହ ପିଲାଚୋରି ବଢ଼ୁଚି, କ୍ରମାଗତ 
ଭାବେ । ଏବଂ ସେ ସବୁ ପୁଣି, ବେଶୀ ଭାଗ ହସପିଟାଲ୍‌ମାନଙ୍କରୁ, ଆଶ୍ଚଯ୍ୟର କଥା ସେଥୁରୁ 
ଗୋଟିଏ ବୋଲି ଡିଟେକ୍‌ସନ ହୋଇନାହିଁ । 

ମୋର କହିବାର କଥା ଏକେତ ସହରରେ ପିଲାକୁ ଚୋରି କରି ସେମାନଙ୍କ ହାତ 
କାଟି ବା ଆଖୁ କଣା କରି ଭିକ୍ଷାବୃତ୍ତିରେ ନିୟୋଜିତ କରନ୍ତି ¦ ଆଉ କେତେକ ସ୍ଥାନରେ 
ପିଲାଙ୍କୁ ଟ୍ରେନିଂ ଦେଇ ସଂତ୍ରାସବାଦରେ ଲଗେଇ ଦିଆଯାଏ । ଏମାନେ ସମସ୍ତେ ସେ କାମରେ 
ପ୍ରଫେସନାଲ୍‌ ହେଇଯାଆନ୍ତି । ଏଇଟା ମନେ ରଖୁବାକୁ ହେବଯେ ଏ ଦୂଇଟାଯାକ ରାଜ୍ୟ ଓ 
ଦେଶ ପାଇଁ ସାଙ୍ଘାତିକ କଥା । ସରକାର ଏ ବିଷୟରେ କି ପଦକ୍ଷେପ ନେଇଛନ୍ତି ? 

ଆଉଜଣେ କହିଲେ ଆମ ରାଜ୍ୟରେ ଏବେ ଭିକ୍ଷୁକଙ୍କ ସଂଖ୍ୟା ବଢ଼ିଛି । ମନ୍ଦିର, 
ବସଷ୍ଟାଣ୍ଡ ରେଳ ଷ୍ଟେସନମାନଙ୍କରେ ତ ଚାଲି ହେଉନାହିଁ । ତା'ର ଅର୍ଥ ବହୁ ଦିନୁ ଭିକ୍ଷୁକ 
ତିଆରି କରାଯାଉଛି । ଆଉ ଜଣେ କହିଲେ ମାଓବାଦୀଙ୍କ ସଂଖ୍ୟା ମଧ୍ୟ ଏମିତି ଭାବରେ: 
ବଢୁଚି । ସରଜାର ନିଜର ସ୍ପିତି କଥା ନଜାଣି କହୁଛନ୍ତି ଏବେ ମାଓ ହିଂସା ନିୟନ୍ତ୍ରଣାଧୀନ । 
ଯଦି ନିୟନ୍ତ୍ରଣାଧୀନ ତେବେ କେନ୍ଦ୍ରକୁ ଅଧ୍ୟକ ଫୋର୍ସ କାହିଁକି ମାଗୁଚ ? ଗୃହମନ୍ତ୍ରୀଙ୍କ 
ମୁଖମଣ୍ଡନରେ ଗୋଟାଏ ହତାଶ ଭାବ, ସେ ହୁଏତ ଭାବୁଥିଲେ ଡାଇରେକ୍ଟର ଇନ୍‌ଟେଲିକେନ୍୍‌ 
ତାଙ୍କୁ ଠିକ୍‌ ଭାବେ ବ୍ରିଫ୍‌ କରିନାହାନ୍ତି । ଏପ୍ରକାର ପ୍ରଶ୍ନ ଯେ ବିରୋଧୀଦଳଙ୍କ ମୁଣ୍ଡକୁ ଆସିପାରେ 
ସେ କଥା ଗୋଟାଏ ପୋଲିସ ମୁଣ୍ଡକୁ ଆସି ନଥବ । ପିଲା ଚୋରିର ଯେ ଗୋଟାଏ ଆର୍ଥ- 
ସାମାଜିକ ଦିଗ ଅଛି ସେ କଥା ସମସ୍ତେ ବୁଝି ପାରନ୍ତି ନାହିଁ । 

ସେ ଦିନ ଗୁହମନ୍ତ୍ରୀଙ୍କ ଅସହାୟତାକୁ ଠିକ୍‌ ଭାବେ ଲକ୍ଷ୍ୟ କଲେ ବାଚସ୍ତତି ମହୋଦୟ 
ଯାହାଙ୍କୁ ସାଧାରଣ ଭାବେ ରାଜନୀତିରେ କୁହାଯାଏ ‘ପିତାମହ ଭୀଷ୍ନଂ । ସେ କହିଲେ 
ଗ୍ଣହମନ୍ତ୍ରୀ ବୋଧେ ତାଙ୍କ ପିତାଙ୍କ ଆକସ୍ତିକ ମୃତ୍ୟ ଯୋଗୁଁ ଠିକ୍‌ ଭାବେ ହୋମଟାସ୍କ କରିବାକୁ 
ସମୟ ପାର ନାହାନ୍ତି । ଏକଥା ଆଜି ଥାଉ । ଏବେ ପରବତୀ ବିଷୟକୁ ଯିବା । 

ବିଧୀନସଭାରେ ସିନା ସେଦିନ ବିଷୟଟା ରାଜନୀତିର ପଶାପାଲିରେ ଚାପ ପଡ଼ିଗଲା 
କିନଧୁ କମ୍ପନ ସୃଷ୍ଠି ହେଲା ପୋଲିସ ହେଡ଼୍‌କ୍ଵାଟରରେ ! ପୋଲିସ ଡିଜି ସେଦିନ ରାତି ଆଠଟା 

ନିବୀଚିତ ଗଳ୍ପ (ଭାଗ ୨) ୧୫୯ 


ବେଳକୁ ତାଙ୍କ ଅଫିସରେ ଜରୁରୀ ମିଟିଂଟିଏ ଡକେଇଲେ । ସେଥ୍‌ରେ ଆଇଜି, ଡିଆଇଜି ଓ 
ଅନ୍ୟାନ୍ୟ ପଦସ୍ଥ ଅଫିସର ମଧ୍ୟ ଥଲେ ! ଗୋଟାଏ ଭାବ ଗମ୍ଭୀର ଅବସ୍ଥା । ବାୟୁମଣ୍ଡଳଟା 
ହଠାତ୍‌ କୌଣସି ଗୋଟାଏ ଅଜଣା ଚାପ ପାଇ ଅଟକି ଯାଇଛି ଯେମିତି । କୋଠରି ଭିତରେ 
ଥିବା ଏ.ର୍ସ:ଗୁଡ଼ିକ ଠିକ୍‌ ଚାଲୁଥିଲେ ମଧ୍ୟ ଯେମିତି ମନେ ହେଉଥଲା ସବୁୂଗୁଡ଼ିକ ଅଚଳ 
ଥୁଲା ! ଡିଜିଙ୍କ ସାମନାରେ ବସିଥୁ୍‌ବା ଅଫିସରମାନେ ଭାବୁଥିଲେ ବୋଧେ ଏବେ ପାୱାର 
କଟ୍‌ ଅଛି | ଭାବୁଥିଲେ ସିଢ଼୍ୟୁଲ୍ଡ ନା ଅନ୍‌ସିଡ୍ୟଲ୍ଡ ? 

କ୍ରାଇମ୍‌ ଡିଆଇଜି ପ୍ରଥମେ ଆରମ୍ଭ କଲେ । ଆମ କ୍ରାଇମ୍‌ ରିପୋର୍ଟ ଠିକ୍‌ ଅଛି । ମୁଁ 
ଆମ ପଡ଼ୋଶୀ ରାଜ୍ୟର ଫିଗାର ମଧ୍ୟ ରଖୁଛି । ତେଣୁ ତାକୁ ଦେଖୁଲେ ..... 

ମୁଁ ସେ କଥା ଜାଣିବାକୁ ଚାହୁଁ ନାହିଁ । ଡିଜି କଥାରେ ବାଧା ଦେଇ ପଚାରିଲେ 
ପିଲାଚୋରିକୁ ଅନ୍ୟ ସବୁ ଚୋରି ସହିତ ମିଶେଇ ଦେଇଚକି ? ଭିକାରି ସଂଖ୍ୟା ଯାହା ଆଶାତୀତ 
ଭାବେ ବଢ଼ିଚି ବୋଲି କୂହାଗଲା ତାହା ଠିକ କି ? 

କ୍ରାରମ୍‌ ଡିଆଇଜି କଥାଟାକୁ ବୁଝେଇ ଦ୍ରେଲେ । ପିଲାଚୋରି ସଂଖ୍ୟାଟା ତାତ୍ତିକ 
ଅର୍ଥରେ ବଢ଼ିଚି ବୋଲି କୁହାଯାଇ ପାରିବ । କିନ୍ତୁ ଆମ ରିପୋର୍ଟରେ କଥାଟାକୁ ସେମିତି 
ଭାବରେ ଉପସ୍ଥାପିତ କରା ଯାଇନାହିଁ । ସେମାନେ ଠିକ୍‌ ଭାବେ ବୁଝି ନାହାନ୍ତି । ସବୁ 
ପିଲାଚୋରିକୁ ସମାନ ଧରି ହେବ ନାହିଁ । ଏଇଠି ଆମ ହିସାବ ଓ ତାଙ୍କ ହିସାବ ଭିତରେ 
ଅର୍ଥଗତ ପାର୍ଥକ୍ୟ ରହି ଯାଇଛି । ଖବର କାଗଜ ତାକୁ ଟିକେ କନ୍‌ଫିଉଜ୍‌୍ଡ କରି ଦେଉଚନ୍ତି । 

ଓହୋ, ମୋତେ ତୁମେ କୁହ ପିଲା ଭିକାରିଙ୍କ ସଂଖ୍ୟା ବଢ଼ିଚିକି ? ମାନେ ମନ୍ଦିର ଓ 
ରେଳଷ୍ଟେସନ ମାନଙ୍କରେ ବଢ଼ିଚି ଭଳିଆ ଲାଗୁଚିକି ? ପୂରୀ କଥା ଛାଡ଼ । ସେଠିତ ସବୁବେଳେ 
ସେମିତି । 

କିନ୍ତୁ ସାର ତା ସହିତ ପିଲାଚୋରିର ସମ୍ପର୍କ କଅଣ ? ଜୋନାଲ ଡିଆଇଜି ପଚାରିଲେ । 

ଅଛି ବୋଲିତ ସେମାନେ କହିଲେ । ଅନ୍ଧ କିମ୍ବା ହାତ ଗୋଡ଼ ଖଣ୍ଡିଆ ପିଲା ଭିକ 
ମାଗୁଚନ୍ତି ? 

ସାର ମୁଁ ଯେତେ ଦୂର ଜାଣେ କିଛି ଭିକାରି ଅନ୍ଧ ଓ ଛୋଟାର ଅଭିନୟ କରି ମଧ୍ୟ 
ଭିକ ମାଗୁଚନ୍ତି । ୟାକୁ ଆମେ ବା କଅଣ କରି ପାରିବା ? ତେବେ ସାର, ମୁଁ ଚ ଅବଶ୍ୟ ଗତ 
ଦୁଇ ବର୍ଷ ଭିତରେ ଟ୍ରେନ୍‌ରେ କୁଆଡ଼େ ଯାଇ ନାହିଁ । କିନ୍ତୁ ଥରେ ମୋର ଅର୍ଡ଼ଲି ଆସି 
କହୁଥିଲା କୋଉ ଗୋଟିଏ ଗାଉଁଲି ସ୍ତୀ ଲୋକଟିଏ କାଖରେ ମାସକର ପିଲାଟିକୁ ଜାକି ତାକୁ 
ଦେଖେଇ ଭିକ ମାଗୁଥଲା । ଏସବୁ ତ ଆଜିକାଲି ସାଧାରଣ କଥା | 

କାହାଠୁ ଗୋଟିଏ ଫୋନ୍‌ ଆସିଲା କେଜାଣି । 

ଡିଜି ଉଠିଲେ । 

ସେ ଦିନର ଝଡ଼ ଯେ ଶେଷରେ ଆସି ମୋ ଉପରେ ବହିବ ଏକଥା ମୁଁ ଚିନ୍ତା ମଧ୍ୟ 
କରି ନଥିଲି । ମୁଁ ସହର ତଳି ଗୋଟିଏ ଥାନାର ଥାନାଅଫିସର | ମୋ ଥାନାକୁ ଯିଏ ଦେଖୁବ 
ନାକ ଟେକିବ । ପାଖରେ ମାଲ ଗୋଦାମ |! ତା'ପଛକୁ ମାଳିସାହି ଯାହା ବେଷ୍ଯାପଡ଼ା 
ନାମରେ ଖ୍ୟାତ | ସକାଳରୁ ସନ୍ଧ୍ୟା ଯାଏ ସେଠି ଦଳ ଦଳ ହେଇ ସମାଜସେବୀମାନେ ଭିଡ଼ 
ଜମାନ୍ି । ସେମାନେ ଞୌଷଧ ବାଂଟନ୍ତି । ବେଳେ ବେଳେ ଫିଲ୍ମ ପ୍ରତ୍ୟସରମାନେ ମଧ୍ଯ 
ଆସନ୍ତି ତାଙ୍କ ସାଥୂରେ କେମେରାମେନ୍‌ ! 

ସବୃବେଳେ କିଛି ନା କିଛି ଗୋଳମାଳ ସେଠି ଥାଏ । ସେଥୁପାଇଁ ପୋଲିସର 
ଆବଶ୍ୟକତା ଜରୁରୀ | 

ଆଉ ରାତି ହେଲେ ଅନେକ ସମୟରେ କାର, ଟେକ୍୍‌ତିର ଅଭାବ ନଥାଏ | ରାତିଯାକ 
ହୋ ହଲ୍ଲା ଲାଗିଥାଏ । ପୋଲିସର ଅଭିଶପ୍ତ ଜୀବନ ନେଇ ଗାମୁଛା ଖଣ୍ଡେ ପାରି ମୁଁ ବହୁ 
ରାତି ସେଇ ଥାନା ଭିତରେ ବେଂଚ ଉପରେ ଶୋଇ ଥାଏଁ। ଏଥୁପାଇଁ ମଧ୍ୟ ସ୍ତର ସନ୍ଦେହ । 
ରାତି ଅଧରେ ସେ ଆସି ମୋତେ ଚେକ୍‌ କରେ, ମୁଁ ରାତିରେ ଦାଗିମାନଙ୍କୁ ଚେକ୍‌ କଲାପରି, 
ତାଙ୍କର ସନ୍ଦେହ ମୁଁ ରାତିର ଶେଷ ପହରରେ ଉଠି ମାଳି ସାହି ଭିତରେ ପଶି ଯାଉ ନାହିଁତ ? 

ସେ ଦିନ ଭୋର ଭୋର ଟେଲିଫୋନ୍‌ ଆସିଲା । ବେଂଚରେ ମୋ ମୁଣ୍ଡ ପାଖରେ 
ଟେଲିଫୋନ୍‌ ଥାଏ । ମୁଁ ଉଠେଇଲି ରିସିଭର । ହାଲୋ ! 

କିଏ ସଦାନନ୍ଦ କି ? ଏତେ ସକାଳୁ ଆନାରେ କଅଣ କରୁଛ ହୋ ? 

ଏସ୍‌.ପି. ଜଣେ ପ୍ରମୋଟି । ମୁଁ ଆଗରୁ ତାଙ୍କ ସାଥିରେ କାମ କରିଛି । ସେ ମୋତେ 
ଭଲ ଭାବରେ ଜାଣନ୍ତି 

ମୁଁ କହିଲି ସାର, ଏଇ ଭୋର ୪ଟା ବେଳେ ଜଣେ ଭି.ଆଇ.ପି. ମାଳିସାହିକୁ 
ଆସିଛନ୍ତି । ତାଙ୍କ ଗସ୍ତଟା ଯେମିତି ସୁରୁଖୁରୁରେ ହେଇଯାଏ ତାକୁ ମଧ୍ୟ ଦେଖୁବାକୁ ପଡ଼ିବ । 
ଗୋଟାଏ ସିପାହିକୁ ସେଠାକୁ ପଠେର ଦେଇ ଏଠି ଆନାରେ ବସିଛି । 

ସେ ହୋ ହୋ ହସିଲେ । କହିଲେ ବେଶ ବେଶ ଭଲ ! ଭଲ କାମ କରୁଚ ତା” ହେଲେ ! 
ହଉ ଶୁଣ | ତମେ ଟିକେ ସାତଟା ଆଠଟା ବେଳକୁ ଏଠାକୁ ଆସ ! ଗତ ଦୂର ବର୍ଷର କ୍ରାଇମ୍‌ 
ରେଜିଷ୍ଟରଟା ଆଣିବ । 

ସାର, ବିଷୟଟା ଟିକେ କହିଥାଆନୁ । 

ଆସେମ୍ଲି ଆଲୋଚନା କଥା କିଛି ଜାଣିନ କି ? ମୁଁ ତ ସାର ମାଳିସାହି ଥାନାରେ । 
ଆସେମ୍ଲି କଥା କେମିତି ଜାଣିବି ? 

ମୋ ଏରିଆ ଭଲ କି ମୁଁ ଭଲ । ମୁଁ ଏମିତି ଗୋଟାଏ ଥାନାର ମାଲିକ ଯେ ମୋତେ 
ଦିନଟା ରାତି ପରି ଲାଗେ ଆଉ ରାତିଟା ମୋର ଦିନ । ଏ ଅବସ୍ଥାରେ ବିଧାନସଭାର ଖବର 

ରଖୁବାକୁ ମୋର ବେଳ କାହିଁ ? ସାର ସତ କହୁଚି ପୂର୍ବ ଜନ୍ମର ଅଭିଶାପ ନଥୁଲେ ଏ 
ଜନ୍ମରେ ପୋଲିସ ଚାକିରିଟିଏ ମିଳି ନଥାଆନ୍ତା । ସାର ! କଅଣ କରିବି କହିଲେ ମୋତେ 
ଏଠି ଗଣିକାଙ୍କ ଦରଦାମ ଛିଣ୍ଡାଇବାଠାରୁ ଭି.ଆଇ.ପି.ଙ୍କ ବିଘ୍ନହୀନ ଗସ୍ତ ପଯ୍ୟନ୍ତ ସବୁ କାମ 
କରିବାକୁ ପଡ଼ୁଚି । କୋଉଟାକୁ ଛୋଟ କରିବି ? ଭି.ଆଇ.ପି.ଙ୍କ କଥା ନବୁଝିଲେ ଚାକିରି 
ଯିବ, ଆପଣ ମଧ୍ୟ ଅସନ୍ତୁଷ୍ଟ ହେବେ, ଏଇ ସାମାନ୍ୟ କଥାଟାକୁ ଟେକ୍ଟଫୁଲ୍ଲୀ ସମ୍ଭାଳି ନେଇ 
ପାରିଲନି ଯେ କଥାଟା ଖବର କାଗଜ ପଯ୍ୟନ୍ତ ପଳାଇଲା । ଆଉ ପୁଣି ଏଆଡ଼େ ମୁଁ ମାଳିସାହିର 
ସମସ୍ତଙ୍କୁ ହାତଯୋଡ଼ି ଥାଏଁ ସବୁବେଳେ ! ନଚେତ୍‌ ମୋ ନିଜ ବିରୁଦ୍ଧରେ ମଧ୍ୟ ମୋତେ 
ଅଭିଯୋଗ ରେକର୍ଡ଼ କରିବାକୁ ହେବ -ଆଉ ସେ ଅଭିଯୋଗ ନାରୀମାନଙ୍କଠାରୁ ଯେ ମୁଁ 
ତାଙ୍କ ସହିତ ଖରାପ ବ୍ୟବହାର କଲି, ତାପରେ ମୁଁ ଆଉ ଏଠି ରହି ପାରିବି ? ୟାର ସି.ସି.ଆର୍‌. 
ଲେଖୁବ ମୋ ସ୍ତ୍ରୀ ନିଜେ ।ୟାଡ଼ୁ ମାଇଲେ ବ୍ରହ୍ମହତ୍ୟା, ସିଆଡ଼ୁ ମାଇଲେଗୋହତ୍ୟା । 

ଏସ୍‌.ପି. ହୋ ହୋ ହସିଲେ । ହଉ ଛାଡ଼ ସେ କଥା ସଦାନନ୍ଦ । ଏବେ ଅସଲ କଥା 
ଉପରକୁ ଆସ । ଛୁଆ ଚୋରିକୁ ନେଇ ଆସେମ୍ଲି କମ୍ପୁଚି । କାହିଁକି ଏତେ ଛୁଆ ଚୋରି 
ହେଉଚି ? ପୋଲିସ କଅଣ କରୁଚି ? ଅସଲ କଥା ହେଲା ହୋମ୍ମିନିଷ୍ଟର ତାଙ୍କର ଟାର୍‌ଗେଟ୍‌ ! 
ତାର କାରଣ ହୋମ୍ମିନିଷ୍ଟର ଚିଫ୍‌ଙ୍କ ଅତି ପ୍ରିୟୟ ଅତି ଆପଣାର । ତାଙ୍କୁ ଟାର୍‌ଗେଟ୍‌ 
କରିବାମାନେ ଚିଫ୍‌ଙ୍କୁ ଟାର୍ଗେଟ୍‌ କରିବା | କିନୁ ଝଡ଼ଟା ତ ଆଉ ସେଠି ରହିବନି, ସେରଟା 
ଶେଷରେ ଆସି ଆମ ମୁଣ୍ଡରେ । 

ସାର ଠିକେ ଠିକେ ମୋତେ କଅଣ କରିବାକୁ କହୁଚନ୍ତି କହିଲେ ? 

ଏସ୍‌ପି କହିଲେ ଆସିଲେ କହିବି । ସେ ଫୋନ୍‌ ଛାଡ଼ିଦେଲେ ! ମୁଁ ଠିକ୍‌ ଆଠଟା 
ବେଳକୁ ଯାଇ ସାହେବଙ୍କ ବଙ୍ଗଳାରେ ପହଂଚିଲି । ଅଡ଼ର୍ଲି ସେଲ୍ୟୁଟମାରି କହିଲା ସାହେବ 
ପୂଜାରେ ଅଛନ୍ତି । ଟକି ଏ ବସନ୍ଧୁ । ଥଣ୍ଡା ନା ଗରମ ମଗାଇବି ସାର ? 

ସେ କଥା ପରେ । ତୂ ତ ଜାଣୁ ବସନ୍ତ, ମୁଁ ଏବେ ଥଣ୍ଡା ନୁହେଁ କି ଗରମ ମଧ୍ୟ 
ନୁହେଁ । ଏବେ ପାନ ଖାଇଚି | ତୁ ଆଗ କହ ସାହେବଙ୍କ ପୂଜା କେତେବେଳେ ଆରମ୍ଭ 
ହେଇଛି, ଆଉ କେତେବେଳେ ସରିବ | 

ଯାହା ହେଲେ ବି ସାର ଆପଣଙ୍କୁ ଅପେକ୍ଷା କରିବାକୁ ହେବ | ଆଜିତ ସୋମବାର । 
ପାଖରେବି ଶିବ ମନ୍ଦିର | ସେଠାକୁ ବି ଯିବେ କି କଅଣ । ସେଠାକୁ ଗଲେ ମେମ୍‌ ସାହେବ 
ବି । ଯିବେ ବୋଧେ । ଠିକ୍‌ କହି ପାରିବିନି । ପାଖରେ ହେଲେ ବି ଦୂହେଁ କଅଣ ଚାଲି ଚାଲି 
ଯିବେ ? କିନୁ ଡ଼୍ରାଇଭର ଆସିନି । 

ମୁଁ ଚିନ୍ତାରେ ପଡ଼ିଲି । ଆଉଟିକେ ଡେରି କରି ଆସିଥିଲେ ହେଇଥାଆନ୍ତା। କିନୁୁ ସେ 
କଥା ମଧ୍ୟ ଚିନ୍ତା କରି ହେବନି । 

ସେ କିନୁ ବାହାରିଲେ ଠିକ୍‌ ସମୟରେ ! ତାଙ୍କୁ ଦେଖୁ ବୁଝି ହେଉଥଲା ସେ ସିଧା 
ଠାକୁରଘରୁ ଚାଲି ଆସିଚନି ! କାନ୍ଧରେ ନାମାମାଳୀ ଲନମ୍ବିଟି। ବାହୁରେ, ଛାତିରେ, କପାଳରେ 
ଚନ୍ଦନଟିପା ବିରାଜୁଚି । ସାକ୍ଷାତ୍‌ ଚୈତନ୍ୟ ମହାପ୍ରଭୁ, ଆଉ ମଠା ଧୋତିରେ । 

ମୁଁ ସେଲ୍ୁଟ୍‌ ମାରି ଠିଆ ହେଲି । 

ବସ ବସ । 

ମୁଁ ବସିଲି ଓ ଆମ ଚିରାଚରିତ ପ୍ରଥାପରି ଟେବୁଲ ଉପରେ ପାଂଚଟା ଗୁଣ୍ଡିପାନର 
ପୁଡ଼ିଆ ଓ ସିଗାରେଟ୍‌ ପାକେଟ୍‌ ( ଦିଆସିଲି ସହ) ରଖଦେଲି । 

ସେ ତା' ଆଡ଼କୁ ମୋଟେ ନଜର ନପକେଇ କହିଲେ ସଦାନନ୍ଦ ତୁମେ ରାଜନୀତି 
ଆଡ଼କୁ ମଧ୍ୟ ଟିକେ ନଜର ରଖ । ଆମ ଚାକିରିରେ ତା'ର ମଧ୍ୟ ଆବଶ୍ୟକତା ରହିଛି ! 

ମୁଁ ଗୋଟିଏ ଫାଙ୍କା ଆଖୁରେ ତାଙ୍କୁ ଦେଖୁଥୁଲି । 

ସେ କହିଲେ ଗଲା ବର୍ଷର ପିଲା ଚୋରି କେଶ୍ର ଇନ୍ଭେଷ୍ଟିଗେସନ୍‌ କଅଣ ସରିନି ? 
କାହିଁକି ? କଅଣ ହେଲା ? 

ତା'ଉପରେ ଏତେ ଜୋର୍‌ କାହିଁକି ସାର ? କିଡ୍ନୀ ଚୋରି ଉପରେ ତ ମୋଟେ 
ଜୋର ଦିଆ ଯାଉନି । ଗତ ତିନି ବର୍ଷ ଭିତରେ କିଡ୍‌ନୀ ଚୋରି ତ ଛୁଆ ଚୋରି ଅପେକ୍ଷା 
ବେଶୀ । ସେ କଥା କାହିଁକି ମାନ୍ୟବର ସଦସ୍ୟମାନେ ଆଲୋଚନା କରୁ ନାହାନ୍ତି ? କାହିଁକି 
ସେ ଇନ୍ଭେଷ୍ଟିଗେସନ୍‌ ଆଗେଇ ପାରୁନି ସେ କଥା କିଏ ନଜାଣେ ? ପିଲା ଚୋରିତ ସେପରି 
ଗୋଟାଏ ଘଟଣା । ତା'ର ଇନ୍ଭେଷ୍ଟିଗେଟିଂ ଅଫିସର ତ ମାସଟିଏ ମଧ୍ୟ ଥାନାରେ ରହି 
ପାରୁନି । 

ଏସ୍‌ପି କହିଲେ ଓଃ, ତୁମେ ସେକଥା ଛାଡ, ଆମେ ବଡ଼ବଡୁଆଙ୍କୁ ବା କଅଣ କହି 
ପାରିବା ? ପବନ ଯୁଆଡ଼େ ଛତା ସିଆଡ଼େ । ତୁମେ ସେ ଚନ୍ଦରପୁର ଡାକ୍ତରଖାନାର ଛୁଆଚୋରି 
ମାମଲା ନେଇଚ ପରା ? କିଛି କଲଣି ? 

କେମିତି କରିବି ସାର ? ସାତଦିନ ହେଲାତ କ୍ରିକେଟ୍‌ ଡିଉଟି, ରାମ ନବମୀ 
ଶୋଭାଯାତ୍ରା ଓ ଭିଆଇପି ଡିଉର୍ଟିରେ ଥୁଲି । ଗତ ପଅରି ଦିନଠୁ ଟିକେ ଥାନାରେ ଆସି 
ବସୁଚି । ପୁରୁଣା କେଶ୍‌ ମୁଁ ଏଯାଏ ଦେଖୁନି । 

ତୁମେ ସବୁ କାମ ଛାଡ଼ । ଏଇଟାକୁ ଆଗ ସାରି ଦିଅ | ଏବେ ଦୁଇଦିନ ଛୁଟି 
ଅଛି । ତା'ପରେ ଆସେମ୍ଲି ବସିବ ସୋମବାର । ନେକ୍ଟଟ୍‌ ଅଧିବେସନ ବେଳକୁ ଆମେ 
ଅନ୍ତତଃ ଉତ୍ତରଟି ଦେଇ ପାରିବା । ସେଇଟା ତ ଆମର ପ୍ରଥମ କାମ | ଏଠି କାମକୁ 
କେହି ଦେଖେନି । ଦେଖେ ଜଣେ କଅଣ ଉତ୍ତର ଦେଇଚି । ସେତିକିରେ ସେମାନେ 
ସନ୍ତୁଷ୍ଟ | 

ନିବୀଚିତ ଗଛ (ଭାଗ ୨) ୧୬୩ 


ମୁଁ ମନେ ମନେ ଭାବୁଥିଲି କହିଦେବି କି ସେଇ ସୁନାହରିଣର ସନୁଷ୍ଟିର ଅନ୍ୟନାମ 
ଗଣତନ୍ତ । ସମସ୍ତେ ତାଆରି ପଛରେ ଗୋଡ଼େଇଛନ୍ତି ବର୍ଷ ବର୍ଷ ହେଲା ! ଗୋଡ଼େଇ ଥିବେ 
ମଧ୍ୟ ଆହୁରି କେତେ କାଳକୁ କେଜାଣି ¦ 

କିନ୍ତୁ କହି ପାରିଲି ନାହିଁ । ସେ ମୋର ବସ୍‌ । ପୁଣି ପୋଲିସ ବିଭାଗ । ଅଜଣା 
ଶୃଙ୍ଖଳାର ବେଡ଼ିଟିଏ ମୋ ଚାରି ପଟେ ଗୁଡ଼େଇ ହେଇଥାଏ । କଥା କହି ହେବ ନାହିଁ । ମୁଁ 
ଶକ୍ତ ସେଲ୍ୟୁଟ୍‌ଟିଏ ମାରିଲି | 

ସେଇଦିନ ମୁଁ ସେ ଗାଁରେ ପହଂଚିଲି । ଗାଁ'ର ନାମ “ ଅଲଣା', ବିଚିତ୍ର ନୀ'ଟିଏ । 
କିଏ ଦେଇଚି ଏମିତି ନାଁ” ଟିଏ । କେତେ ସୁନ୍ଦର ସୁନ୍ଦର ନୀ ଥାଉଁ ଥାଉଁ ଏମିତି ଗୋଟାଏ ନାଁ 
କିଏ ଦେଲା । ମଟରସାଇକେଲ୍‌ଟିକୁ ସରପଂଚ ଦୁଆରମୁହଁରେ ରଖୁ ରଖୁ ଭାବୁଥିଲି ଅଲଣା 
ଶଦ୍ଦଟା ନେଗେଟିଭ୍‌ ଅର୍ଥରେ ଯାଉନାହିଁକି ? ଏମିତି ଗୋଟାଏ ନେଗେଟିଭ୍‌ରୁ ମୋତେ ପଜିଟିଭ୍‌ 
ବାହାର କରିବାକୁ ହେବ ! ଏରଥପାଇଁ ବୋଧେ କବିବର କହିଥିଲେ “ବିନା ମେଗେ ସୃଜି 
ପାରଇ କୂଳିଶ” । ଆଃ,“ କେଡ଼େ କଥାଟିଏ ନ କହିଲେ | 

ମୋ ଓଠରୁ ହସ ଲିଭିବା ପୂର୍ବରୁ ସରପଂଚଙ୍କ ସ୍ଵାମୀ ଖଗା ବା ଖଗେଶ୍ବର ମୋତେ 
ହାତ ଯୋଡ଼ି ମୁଣ୍ଡ ଅଂଟା ସିଧାରେ ତଳକୁ ଆଣି ଜୁହାର କରି ହସି ହସି କହିଲେ ହଜୁର 
ଆପଣ କେମିତି ? ଅବେଳଟାରେ ? ସେ ପିଣ୍ଡାଟାରେ ଛିଣ୍ଡା ମସିଣାଟିକୁ ଟାଣି ଆଣି କହିଲା 
ବସନ୍ତୁ । ଆମ ଘରେ ହଜୁର ... ସେ ହାତ ମଳି ଠିଆ ହେଲା । 

ମୁଁ ଜାଣେ ଅଲଣା ଗାଁର ସରପଂଚ ଖଗେଶ୍ଵରର ସ୍ତ୍ରୀ ସୁଭଦ୍ରା ହିଁ ସରପଂଚ । କିନ୍ତୁ 
ସରପଫଂଚର ସବୁ କାମ ଖଗା କରେ | ସୁଭଦ୍ରା କିଛି ଜାଣେନି । ମୁଁ କିନ୍ତୁ ଚିନ୍ତାରେ ଥଲି। ମୁଁ 
ଯୋଉ ମାମଲାରେ ଆସିଚି ସେଥିରେ ନାରୀ ହିଁ ମୁଖ୍ୟ । ସେ କ୍ଷେତ୍ରରେ ନାରୀ ସହିତ କଥା 
ହେବା ଉଁଚିତ । ଡମି ସରପଂଚଟି ମୋତେ ଭୁଆଁ ବୋଲାଇବ ନାହିଁ ତ ? ତଥାପି ପଚାରିଲି 
ସୁଭଦ୍ରା କାହିଁ ? 

ବାପଘରକୁ ଯାଇଚି ହଜୁର ! ଆଜି ଆସିବ । ସେଥୁରେ କଅଣ ଅଛି ? ମୋତେ କହୁ 
ନାହାନ୍ତି ? 

ଆରେ ସେ ଦୂଖୂନୀ ଘର କୋଉଟା କି ? 

ସେ ମୋତେ ହୀ କରି ଅନେଇଲା | ଯେମିତି ଆକାଶରୁ ଖସୁଚି । “ ସେ ଯାହାର ଛୁଆ 
ଚୋରି ହେଇଥଲା ତ ? 

ହଁ ମୁଁ ତାହାରି କଥା କହୁଛି | ଚାଲ ତା'ର ଘରକୁ ଯିବା | 

କି କଥା କହୁଛନି ହଜୁର ? ସେ କ'ଣ ଆଉ ଆମ ଗୀରେ ଅଛି ? ସେତ କେବଠୁ ଗୀ 
ଛାଡ଼ି ପଳେଇଲାଣି | ତାରବି ତ ଘର ନଥୁଲା | ଗୀ ମୁଣ୍ଡ ଗଛମୂଳରେ ପଲାଟିଏ ମାରିଥୁଲା । 

e୧୬୪ ନିବୀଚିତ ଗଳ (ଭାଗ ୨) 


ମାଗିଯାଚି ଚଳୁଥିଲା । ଏଠିତ ସମସ୍ତେ ସେମିତି । ସମସ୍ତେ ଯାଆନ୍ତି ମୁଲ ଲାଗନ୍ତି ଅନ୍ଯ 
ଗାଁରେ, ନହେଲେ ପାଇଟି କରନ୍ତି 

କୁଆଡ଼େ ଗଲା ସିଏ ? ତମେ ସବୁ ଜାଣି ଥୁବ ତ ? 

କିଏ ସେ ଖବର ରଖୁଚି ହଜୁର ? କେତେ ଦିନର କଥା ହେଲାଣି | ତା' ସ୍ବାମୀଚ 
କୋଉ ଗୋଟିଏ ଇଟାଭାଟିରେ କାମ କରିବାକୁ ଯାଇଥିଲା ଆଉ ଫେରିଲାନି । 

ତୁ ମିଛ କହୁଚୁ । ଡାକ୍ତରଖାନା ରେକର୍ଡ଼ରେ ତା'ର ସବୁ ଠିକଣା ଅଛି । ଭୋଟର 
ଲିଷ୍ଟରେ ନାଁ ବି ଅଛି । ମୁଁ ସେଇଠୁ ଜାଣିଲି ।ସେ ରେଜିଷ୍ଟରତ ମିଛ କହିବନି । 

ଆପଣ ଠିକ୍‌ କହୁଛନ୍ତି ହଜୁର | ଭୋଟ ବେଳ ଆସିଲେ ଭୋଟର ଲିଷ୍ଟ ତିଆରି ହୁଏ । 
ସେଇଟା କିମିତି ତିଆରି ହୁଏ ସେ କଥାତ ଆପଣ ଜାଣନ୍ତି | 

ମୋ ମୁଣ୍ଡ ବୁଲେଇ ଦେଲା । ମୋତେ ଲାଗିଲା ମୁଁ ଗୋଟାଏ ଅମୁହୀା ଅର୍ଗଳି ଭିତରେ 
ପଶି ଯାଇଚି । ସବୁଠି ନିବୂଜ ଅନ୍ଧାର । ଏଥିରୁ କେମିତି ବାହାରିବି ? କିଏ ମୋତେ ବାଟ 
ଦେଖେଇବ ? 

ଖଗା କହିଲା ମୋତେ ଥରେ କିଏ କହୁଥିଲା ଦୂଖୂନୀ ସେ ପାହାଡ଼ ସେ ପାଖରେ 
ଝୁମୁଡ଼ିମାରି ରହୁଚି । ଆଉ ଜଣେ କହିଲା ରେଳଗାଡ଼ିରେ ଭିକ ମାଗୁଥବାର ଦେଖୁଚି । 
କୋଉଟା ସତ କୋଉଟା ମିଛ କେଜାଣି ? 

ଡାକ୍ତରଖାନାରେ ତା'ର ଛୁଆ ଚୋରି ହେବା କଥା ବି ତୁମେ ସବୁ ଜାଣିନ ? 

ସେ କଥାବି ଶୁଣିଚି ହଜୁର ! କିନୁ ତା' ପରଠୁ ସେ ଆଉ ଏ ଗାଁକୁ ଆସିନି । ତା'ବର 
ତ ଆଗରୁ ଯାଇଥଲା ! 

ମୁଁ ଉଠିଲି । ଖଗାଠୁ ଅଧକ ଖବର ମିଳିବ ଏ ଆଶା ମଉଳିବାରେ ଲାଗିଲା । କିନୁ 
ଦୁଖନୀକୁ ନ ପାଇଲେ ଚୋରିର ରହସ୍ଯ ଉଦ୍‌ଘାଟନ ହେଇ ପାରିବକି ? ସମ୍ଭବ ନୁହେଁ । 
ମନେ ମନେ ସୋଧ୍ଵ ପକାଇଲି ମୋର ପୂର୍ବ ଅଫିସର ଶାନ୍ତନୁ ବାବୁଙ୍କୁ ଯିଏ ପାଂଚ ପାଂଚଟା 
କେଶ୍କୁ ଫାଇଲ୍‌ ତଳେ ରଖୁ ମନ୍ତ୍ରୀଙ୍କୁ ଧରି ଭଲ ଥାନାକୁ ପଳେଇଲେ । ଏବେ ତାଙ୍କର କିଏ 
କଅଣ କରିବ ? 

ମୁଁ ପାହାଡ଼ ଆଡ଼କୁ ବାଇକ ଚଳାଇଲି । 

ତାପରଦିନ ଦିପହରଟାରେ ବସନ୍ତପୁର ଗାଁ ଚୌକିଆ ମାଇକିନିଆଟାକୁ ଧରି ଆସି 
ପହଂଚିଲା | କହିଲା, ଏଇ ସେଇ ତିର୍ଲା କି ନା କହନ୍ତୁ । 

ମୁଁ ଦୌଡ଼ି ଆସିଲି ଥାନା ବାରଣ୍ଡାକୁ । ବାହାରୁ ଥିଲି ଘରକୁ ଖାଇବାକୁ ଯିବାକୁ । ଆଉ 
ଖାଇବି କଅଣ ? କିନୁ ଚୌକିଆ ଏମିତି କାହିଁକି କହିଲା ? ଏଇ ସିଏ ନୁହେଁ କି ଆଉ ? 

ଚୌକିଆ କହିଲା, ଅଲଣା ଗାଁରେ ୟା'ନାୀଁ ଦୂଖୁନୀ । କିଚୁ ଆମ ଗାଁରେ ସମସ୍ତେ 
ତାକୁ ଗେଡ଼ି ବୋଲି ଜାଣନ୍ତି । ସେ ତାକୁ ପଚାରିଲା, କିଲୋ! ଏକଥା ସତ ନା ? 

ସେ ମୁହଁ ଛିଂଚାଡ଼ି କହିଲା ମୋ” ନୀଁ ତ ଗେଡ଼ି । ଦୂଖୁୂନୀ କିଏ କହିଲା ? 

ମୁଁ ଆଶ୍ଚଯ୍ୟ ହେଲି । ଗୋଟିଏ ଲୋକର ଦୁଇଟା ନାଁ ହେଲେ ଅସୁବିଧା । 
ଡାକ୍ତରଖାନାରେ ଗୋଟାଏ, ପୁଣି ଗାଁରେ ଆଉ ଗୋଟାଏ । 

ମୁଁ ପଚାରିଲି ସତରେ ତୋଂନା କଅଣ ? 

ନିର୍ବିକାର ଚିତ୍ତରେ ସେ କହିଲା ଯିଏ ଯେମିତି ଡାକିଲା । 

ଡାକ୍ତରଖାନାରେ ତୋର ପିଲା ହେଇଥୁଲା ନା ? ପୁଅ ? 

ସେଇଟା ତ ପୁରୁଣା କଥା ଏବେ କାହିଁକି ପଡ଼ିଚି ? 

ସେଇଟା ଚୋରି ହେଇ ଯାଇଥଲା ପରା ? 

ସେ ଚୂପ୍‌ । କଇଁକଇଁ ହେଇ କାନ୍ଦିଉଠିଲା | ତାକୁ ସାନ୍ଧନା ଦେବାକୁ ତା' ପାଖରେ ବସି 
ପଡ଼ିଲି । କହିଲି, ତୁ କହୁନୁ । ପିଲାଟା ମିଳିଯାଇ ପାରେ | କିନୁ ତୁ ସବୁକଥା କହିଲେ ସିନା । 

ଆଉ ଲାଭ କଅଣ ? ସେ ମୋତେ ଚିହ୍ନିବ ନା ମାଆ ବୋଲି ହାକିବ ? ଏଥର ସେ 
ପାଟି କରି କାନ୍ଦି ଉଠିଲା । 

ଆଃ, ତୁ ସେମିତି କାହିଁକି ଭାବୁଚୁ ? ଏବେବି ପିଲାକୁ ବର୍ଷେ ହେରଥିବ । ଆମେ 
ନିଶ୍ଚେ ଖୋଜି ଆଣିବା | ତୁ ସବୁ କଥା କହିଲୁ । ଚୋରକୁ ବାନ୍ଧିଆଣିବା । ତୋ'ରି ଆଗରେ 
ତାକୁ ଜେଲକୁ ପଠେଇବା | 

ତା'ପରେ ?ସେ ଶୁଖୁଲା ହସଟିଏ ହସିଲା ! 

ତା'ପରେ ଆଉ କଅଣ ? ତୋ ପୁଅକୁ ତୁ ପାଇବୁ 

ତାକୁ ଖାଇବାକୁ କିଏ ଦେବ ? ମୋତେ ମୁଠେ କିଏ ଦେବ ? 

ମାନେ ? ତୁ କଅଣ କହୁଚୁ ? 

ମୁଁ ତାକୁ ବିକି ଦେଇଚି । ବଂଚିବି ତ ? 

ମୁଁ ଥମ୍‌ ହେଇଗଲି । 

ଦେଖୁଲି, ସେ ପାଖ କାନ୍ଧର ସ୍କାଇ ଲାଇଟ୍‌ ଦେଇ ତା' ମୁହଁରେ ଯେଉଁ ତେର୍‌୍ଛା 
ସୂଯ୍ୟ କିରଣ ପଡୁଥିଲା ସେଥୁରେ ତା'ଆଖୁ ଦୁଇଟି ଯେମିତି ଜଳି ଉଠୁଥିଲା ଏବଂ ସେ 
କିରଣରେ ଉଡୁଥିବା ଧୂଳିକଣା ଯେମିତି ସୃଷ୍ଟି କରୁଥଲା ଅନେକ ଅମିମାଂସିତ ପ୍ରଶ୍ନ । 


O 

ପୁରାନା ପେପାର 


ଖୁବ୍‌ ଜୋରରେ ଚିଳ୍କାର କରି ଲୋକଟା ପାଟିକଲା ! ପେପାର, ପୁରାନା ପେପର । 
ଗେଟ୍‌ ପାଖରୁ ଘରଟା ଦୂର ନଥିଲେ ମଧ୍ୟ ଏମାନଙ୍କର ଏଇଟା ଅଭ୍ୟାସ । ଏମିତି ପାଟି କରି 
ଡାକନ୍ତି । ପାଟି କରି ଡାକିଲେ ଘରର କେହି ଶୋଇଥିଲେ ମଧ୍ୟ ତାଙ୍କ ନିଦ ଭାଙ୍ଗ ଯିବ । 

ସତକୁ ସତ ସୁଜାତାଙ୍କ ନିଦ ଭାଙ୍ଗ ଗଲା । କାନ୍ଧ ଘଂଟାକୁ ଅନେଇଲେ । ସାତଟା 
ବାଜିଲାଣି । 

ଏତେ ଶୀଘ୍ର ସାତଟା କେମିତି ବାଜିଲା କେଜାଣି । ତାଙ୍କର ମନେ ହେଲା ତାଙ୍କ 
ନିଦଟା ଏ ଯାଏ ପତଳା ହେଇନାହିଁ । ସକାଳଟା ଆଉ ଟିକିଏ ଡେରିରେ ଆସି ଥାଆନ୍ତା । 

ଅତନୁ ମର୍ଣ୍ଣିଂ ୱକ୍‌ରେ ଚାଲି ଗଲେଣି । ସେ ମର୍ଣ୍ଣିଂ ୱାକ୍‌ରେ ଗଲାବେଳେ ବାହାରୁ 
ତାଲା ଦେଇ ଯାଆନ୍ତି । ଉଦ୍ଦେଶ୍ୟ ଅନେକ | ଚୋରର ଭୟ ସେଥୁରୁ ଗୋଟାଏ | ଭୁବନେଶ୍ବରରେ 
ଆଜିକାଲି ଚୋରର ଭୟ ବେଶୀ । ଚୋରମାନେ ମଧ୍ୟ ଆଜିକାଲି ରାତିରେ ଚୋରିକରି 
ସମୟ ନଷ୍ଟ କରିବାକୁ ଚାହୁଁ ନାହାନ୍ତି । ଶୁଭ ସକାଳ କହିଲା ବେଳକୁ ସମସ୍ତ ବାସ୍ତବତାରେ 
ଚୋରମାନଙ୍କର ମଧ୍ୟ ଘର ମାଲିକମାନଙ୍କୁ ଘରୁ ବାହାରି ଗଲା ବେଳକୁ ମନ ଖୁସିରେ 
ଗୁଡମର୍ଣ୍ଣଂ କହି ଯିବାର ଅଛି । 

ଏବେ ରାଜଧାନୀ ଭୁବନେଶ୍ବରରେ ଏଇଟା ସାଧାରଣ କଥା । ସେ ବରଂ 
କୋରାପୁଟରେ ଭଲ ଥଲେ | ସକାଳଟା ସୁନ୍ଦର ଉପଭୋଗ କରି ହେଉଥଲା | ଅତନୁ ମର୍ଣ୍ରିଂ 
ଓାକ୍‌ରେ ଗଲାବେଳେ ଅନ୍ତତଃ ବାହାରୁ ତାଲା ପକାଉ ନଥୁଲେ | ସ୍ବାଧୀନ ମଣିଷଟେ ପରି 
ଚଳ ପ୍ରଚଳ ହେଉଥୁଲା। 

ଆଉ ଏଠି ? ନା ପୁରୁଷ ନା ସ୍ତ, ମୁକ୍ତ ମନରେ ନିର୍ଭୟରେ କଉଠି ଚଳି ହେଉଚି ଯେ ? 

ସୁଜାତା ଧଡ଼ପଡ଼ ହେଇ ଉଠି ପଡ଼ିଲେ, ଝରକା ଖୋଲି ପାଟି କରି ଡାକିଲେ, ଏ 
ପେପାର ! ଟିକିଏ ରହ । ମୁଁ ଆସୁଚି । କିନୁ କେମିତି ଆସିବେ ? ସେ ବୁଧୁନୀକୁ ଡାକ 
ପକେଇଲେ । ବାହାରକୁ ଯାଇ କବାଟ ଖୋଲ । 

ଚାକରାଣୀ ପାଖରେ ଡୁପ୍ଲିକେଟ୍‌ ଚାବି ଅଛି । ସେ ଥାଏ ପଛପଟ ସରଭେଂଟ୍‌ 
କ୍ଵାଟରରେ । ଏକାନ୍ତ ବିଶ୍ସ୍ଥ 

ଅତନୁ ଥିଲେ ବିଡିଓ ଅଫିସରେ କିରାଣୀ । କୋରାପୁଟରୁ ବଦଳିହେଇ ଆସିଲା 
ବେଳେ ତାକୁ ନେଇ ଆସିଥୂଲେ । ୧ ୨/୧୩ ବର୍ଷର ଝିଅଟା ଯିଏ ଦେଖୁଲେ କହିବ ୧୬/ 
୧୭ ବର୍ଷର । ତାଙ୍କରି ପାଖରେ ଦେହ ବାନ୍ଧି ଯାଇଛି । 

ବୁଧୁନୀ କବାଟ ଖୋଲିଲା । 

“ ଗେଟ୍‌ ବାହାରେ ଅଛି ପେପାରବାଲା, ତାକୁ ଡାକ !” କହିଲେ ସୁଜାତା ! 

ଅତନୁ ଛଅ ମାସ ହେଲା ପୁରୁଣା ପେପାରକୁ ଗଦେଇ ରଖୁଛନ୍ତି । ସୁଜାତା ଯେତେଥର 
କହିଲେ ବି ସେ ତାକୁ ଡିସ୍ପୋଜ କରି ନାହାନ୍ତି । ଏବେ ସେଠି ମୂଷା ଛୁଆ ଦେଲାଣି । ଆଉ 
ଦି” ଦିନ ପରେ ତାଙ୍କ ବେଡ୍‌ରୁମରେ ପଶିବେ । ସେ କଥା ଅଚନୁ ବୁଝି ନାହାରି । 

ସକାଳ ଆଠ ନଅ ପରେ ବସ୍ତି ଅଂଚଳରୁ ଅନେକ ପେପାରବାଲା ଆସନ୍ତି । କିନ୍ତୁ ସେ 
ସମୟଟାରେ ସୁଜାତା ଓ ଅତନୁ ଅନ୍ୟ କାମରେ ବ୍ୟସ୍ତ । ଜଣେ ଅଫିସ ଯିବେ । ଆଉ ଜଣେ 
ରୋଷେଇ ଘରେ ବ୍ୟସ୍ତ । 

ପେପାର ଡିସ୍ପୋଜଲ୍‌ କାମଟା ଅତନୁ ହିଁ କରନ୍ତି । ତାଙ୍କ ସାମନାରେ ଓଜନହେବା 
ଦରକାର । 

ସୁଜାତା ବେଳେବେଳେ ସେ ନିୟମ ଭାଟି ଦିଅନ୍ତି । ବିରକ୍ତ ହୁଅନ୍ତି ଅଚନୁଙ୍କ ଉପରେ । 

ତୁମେ କେତେ ପେପାର ବିକିଲ, କେତେ ମୋତେ ଦେଲ, ସେ କଥା ମୁଁ କେମିତି 
ଜାଣିବି ? ପଚାରନ୍ତି ଅତନୁ । 

ଏଇଟା ହିଁ ବେଶୀ ବିରଭ୍ତିକର ସୁଜାତାଙ୍କ ପ୍ରତି । 

ଏବେ ପୁରୁଣା ପେପାରର ଦାମ ବଢ଼ିଚି । ସେ କଥା ତମେ ଜାଣିଚ କି ? ତମକୁ 
ଦେଖୁ ସେମାନେ ମିଛ କହି ଦେବେ । ୧ ୦ଟଙ୍କା ଜାଗାରେ କହିବେ ପାଂଚ କି ଆଠ | ଦାଣ୍ଡି 
ମାରିବାରେ ମଧ୍ୟ ସେମାନେ ଓସ୍ତାଦ୍‌ । ତମେ ପାରିବ ସେମାନଙ୍କୁ ୨ ଆମେ ପେପାର 
କିଣିଲାବେଳେ କିଣିବୁ ମାସକୁ ଦୂରଶହରେ ଆଉ ତେଶେ ପୁରୁଣାକୁ ନେବେ ସେମାନେ 
ମାତ୍ର ୨୦ଟଙ୍କାରେ | 

ପୁଣି ଠୁଇା କରି ବିକିବେ । କିଲୋ ତିନି ଶହରେ । ଅଛରେ କେତେ ଲାଭ 
ଦେଖୁଚ ?ଅତନୁ କହନ୍ତି ତୂମେ ଏ ଠକାମିର ଦୁନିଆ ଭିତରେ କେବେ ପଶିଚ ? 

ସୁଜାତା ଏତେ ସବୁ ପ୍ରଶ୍ନର ଉତ୍ତର ଦେଇ ପାରନ୍ତି ନାହିଁ । ସେ କେଇଟା ଟଙ୍କା 
ଆଣି ତାଙ୍କ ସାମନାରେ ଫୋପଡ଼ି ଦିଅନ୍ତି 

ନିଅ ତମ ଟଙ୍କା ମୋତେ ହିସାବ କରି ଆସେନି । ମୋତେ ବି ତୁମ ପାଲାକୁ ତିନି 
ଥର ଚେକ୍‌ କରିବା, କମ୍ପ୍ଟର ଧରି ତା' ସାମନାରେ ବସି ବଗ ପାଣି ଭିତରର ମାଛକୁ 
ଦେଖୁଲା ପରି ପେପାରବାଲାକୁ ଦେଖୁବା ପରି ହୀନ କାମ ମୋତେ କରି ଆସେନା | ମୁଁ କହି 

2 a ~~ 


ପାରିବିନି କେତେ କିଲୋ ହେଇଥୁଲା । ପୁଣି ଗୋଟାଏ କିଲୋରେ ଓଡ଼ିଆ କେତେ ଖଣ୍ଡ, 
ଇଂରାଜୀ କେତେ | ଏ ହିସାବ ମୋତେ ଜଣା ନାହିଁ । 

ପିଞୁଡ଼ି ପାଟିରୁ ଚିନି ରୁଆ ଖଣ୍ଡ ଟାଣି ବାହାର କରିବା ମଧ୍ୟ ଆସେ ନାହିଁ । ଏସବୁ 
କାମରେ, ଧର୍ମ ତୁମକୁ ସହିବେ ? 

ଅତନୁ ରାଗି ଯାଆଳ୍ି। ଠିକ୍‌ କଥାରେ ଧର୍ମ କାହିଁକି ସହିବନି ? ଠିକକୁ ଠିକ୍‌, ଭୁଲକୁ 
ଭୁଲ କହିବା ହିଁ ଧର୍ମ । ସୁଜାତା ମୋଟେ ବୁଝଚି ନାହିଁ ଯେ ଧର୍ମ ସଚ୍‌ ଉପରେ ତିଷ୍ଠିଥାଏ । 
ଅସତ୍ୟ ଓ ଅଧର୍ମ ଉପରେ ନୁହେଁ । ଅସତ୍ୟ ଓ ଅଧର୍ମକୁ ପ୍ରଶ୍ରୟ ଦେବା କିମ୍ବା ତାକୁ ଦେଖୁ 
ମଧ୍ୟ ଚୂପ୍‌ ରହିବାଠାରୁ ପାପ ଆଉ କିଛି ନାହିଁ । ଗୀତା ତ ସେଇ କଥା କୁହେ | 

ସେ ସୁଜାତାଙ୍କୁ ବୁଝେଇବାକୁ ଚେଷ୍ଟା କରନ୍ତି ! ତୁମେ ପରା ଗୀତା ପଢ଼, ଗୀତାକୁ 
ପୂଜା କର | ସେଥିରୁ କଅଣ ଶିଖୁଲ ? ଅନ୍ୟାୟ ଅସତ୍ୟକୁ ସହ୍ୟକରିବା ଉଚିତ ? ଗାନ୍ଧୀବିତ 
ସେଇ କଥା କହି ଥିଲେ । ତମ ଜେଜେ ପରା ସ୍ବାଧୀନତା ସଂଗ୍ରାମୀ ଥଲେ । ଖାଂଟି ଗାନ୍ଧୀବାଦୀ 
ଥିଲେ ଅନ୍ୟାୟ ଅସାଧୁତାକୁ ସହ୍ୟ କରିବା ଉଚିତ ? ତାର ପ୍ରତିବାଦ କରିବା ଉଚିତ ନୁହେଁ ? 

ଅତନୁ ମନେ ମନେ ଭାବନ୍ତି । ସୁଜାତାଙ୍କ ଶିକ୍ଷାଗତ ଯୋଗ୍ୟତା ତାଙ୍କଠାରୁ କମ୍‌ 
ନୂହେଁ । ଉଭୟଙ୍କର ବି.ଏ. ଥିଲାବେଳେ ଡିଭିଜନ ପାଇବାରେ ସୁଜାତା ବେଶୀ ଆଗରେ | 
ଅତନୁ ତୃତୀୟ ଶ୍ରେଣୀ ପାଇଥଲାବେଳେ ସୁଜାତା ହାୟର ସେକେଣ୍ଡ ଡିଭିଜନ ! 

ସେ ବି ଶିକ୍ଷକତା କରୁଥୁଲେ ବିବାହ ପୂର୍ବରୁ କିନ୍ଧୁ ଅତନୁଙ୍କ ପସନ୍ଦ ହେଇ ନଥୁଲା 
ସେତେବେଳେ। ତାଙ୍କ ନବ ବିବାହିତା ସ୍ତ୍ରୀ ଯେ ସୂରଟିରେ ଯିବ ସ୍କୁଲକୁ ଏଇଟାକୁ ପସନ୍ଦ କରୁ 
ନଥୁଲେ। ସୁଜାତା ମଧ୍ୟ ଥିଲେ ଅପେକ୍ଷାକୃତ ଅନ୍ୟମାନଙ୍କ ଅପେକ୍ଷା ବେଶୀ ସୁନ୍ଦରୀ | ଏବଂ 
ଏଇ ସୁନ୍ଦରୀମାନେ ହିଁ ସହଜରେ କାଦୁଅଗେ ପଡ଼ି ଯାଆନ୍ତି । ଏଇଟା ସ୍ବାଭାବିକ କଥା | 

ନା,ନା, ଜାଣି ଶୁଣି ସୁବିଧା ଦେବା ଉଚିତ ନୁହେଁ । ସ୍ତ୍ରୀର ରକ୍ଷା କବଚ ହିଁ ସ୍ଵାମୀ 
ତାଙ୍କ ମାଆ ଠିକ୍‌ କରି କଥାଟାକୁ କହିଥିଲେ | ' ସ୍ତ୍ରୀଟା ସାପର ଲାଙ୍ଗୁଡ଼ | ତାକୁ ଲାଙ୍ଗୁଡ଼ରୁ 
ମୁଣ୍ଡର ସ୍ଥାନ ଦିଆ ଯିବ କେମିତି ? ଚୋଟ ମାରିଲେ ? 

ଅତନୁ ସେତିକି ବେଳେ ହିଁ କହିଥିଲେ ସୁଜାତାଙ୍କୁ ତୁମେ ସେ ଚାକିରିଟା ଛାଡ଼ି 
ଦିଅ । କଅଣ ମିଳିବ ସେ ଚାକିରିରୁ । ପ୍ରାଇଭେଟ ଚାକିରିଟା ‘ତାଳଗଛ ଛାଇ, ଆଜି ଅଛି 
କାଲିକିନାହିଁ ।” ତା'ଛଡ଼ା ମୋତେ ଭଗବାନ ଯାହା ଦଉଛନ୍ତି ସେଇଟା କଅଣ ଯଥେଷ୍ଟ 
ନୁହେଁ ? ଅଧକ ଦି ' ପଇସା ବି ଅଛି । ନ ମାଗିଲେ ବି ଅଂଟି ପୂରି ଯାଉଚି | ଏ ସବୁ ରଶ୍ବରଙ୍କ 
ଦାନ । 

ତୁମେ ଗୋଟେ କାମ କର । କଅଣ ମିଳିବ ସେ ୫୦ ୦ଟଙ୍କଆ ମାଷ୍ଟର କାମରୁ | 
ସେଠିକା ଷ୍ଟାଫ୍‌ଙ୍କୁ ମୁଁ ଜାଣେ । ପ୍ରବଳ ରାଜନୀତି । ତୁମେ ଘରର ଦାୟିତ୍ଵ ନିଅ । ବାପା 

ମାଆଙ୍କ ବୟସ ହେଲାଣି ।ଘରେ ତୁମେ ନଥୁବ, ମୁଁ ବି ନଥ୍ବି । ସେମାନେ ଏକୁଟିଆ ପାଣି 
ଗ୍ଲାସେ ବି ଦେବାକୁ କେହି ନଥବେ | 

ଆଉ ତା'ଛଡ଼ା ଆଜି ଆମେ ସିନା ଦୁଇ ଜଣ,କାଲି ? 

ସୁଜାତା ସେଇ ଦିନହିଁ ଇସ୍ତଫା ପତ୍ର ପଠେଇ ଦେଇଥଲେ। ତିନି ବର୍ଷର ସୁସ୍ଥ ସୁନ୍ଦର 
ଓ ସ୍ଵାଧୀନ ଜୀବନଟିକୁ ସେ ସେଇ ଦିନହିଁ ମାଡ଼ି ମକଚି ବଣରୁ ଧରିଥିବା ସାପଟିକୁ ପେଡ଼ି 
ଭିତରେ ରଖୁଲା ଭଳି ରଖୁ ଦେଇଥିଲେ । ତାପରେ ପେଡ଼ିଟିକୁ ଦଉଡ଼ିରେ ଗୁଡ଼େଇ ଗୁଡ଼େଇ 
ରଖ୍ବଦେଲେ | ସୁଜାତା ଏବେ ପଇଁଚାଳିଶରେ ପହଂଚିଥିଲେ ମଧ୍ୟ ଆଉ ବାହାରର ପବନର 
ସ୍ବାଦ ପାଇ ନଥୁଲେ ।! 

ସେ ଦିନ ସୁଜାତା ଅତନୁଙ୍କଠାରୁ ଗୀତାର ବାଣୀ ଶୁଣି ତାଜୁବ ହେଇଗଲେ | ତାଙ୍କ 
ନିଜ ଭିତରେ କୁହୁନୁଥିବା କଥାକୁ ସେ ଜୋର କରି ଚାପି ରଖୁଥିଲେ । 

ନାରୀଟିଏ ତା ବାହାରକୁ ସେ ମୋଟେ ଭାବି ପାରେନା । 

ବାରଣ୍ଡା ତଳେ ସତନମ ଖାଲିବୁରା ଓ ଦଣ୍ଡିପାଲା ରଖୁ ବସି କହିଲା ମା'ପାଣି 
ଗିଲାସେ ଦେବେ ? 

ସୁଜାତା ବୁଧୁନୀକୁ ପାଣି ଆଣିବାକୁ କହି ନିଜେ ଗୋଟାଏ ଚେଆର ଟାଣି ଆଣି ବସି 
ପଡ଼ିଲେ । 

ତାଙ୍କର ମନେ ହେଲା ଏ ପେପାରବାଲାକୁ ଯେମିତି ସେ ଆଗରୁ କେବେ ଦେଖୁ ନଥିଲେ । 
ନୂଆ ପେପାରବାଲା କି ଏ ଏରିଆକୁ ଆସୁଥୂବା ନୂଆ ଲୋକଟିଏ ହେଇଥୁବ ବୋଧେ | 

ମୁଁ ତୁମକୁ ଆଗରୁ କେବେ ଦେଖୁନାହିଁ ବୋଧେ ? ତୁମେ ଆଗରୁ କେବେ ଆମଘରୁ 
ପେପାର ନେଇଥୂଲ ? 

ମୁଁ ଏ କାମରେ ନୂଆ ମାଇ ଜୀ | ଏଇ ଦି ଦିନ ହେଲା ବାହାରୁଚି । 

ସୁଜାତା ଆଶ୍ଚଯ୍ୟ ହେଲେ । ପିଲାଟିଏ ନମ୍ରତାର ଭାଷା ସରଳ କଥାବାତୀର ଢଙ୍ଗ 
ତାଙ୍କୁ କେମିତି କେଜାଣି ଆକୃଷ୍ଟ କଲା ।ଗୋଟାଏ କୌତୁହଳ ତାଙ୍କ ଭିତରେ ଚେଇଁ ଉଠିଲା । 

ଦି' ଦିନ ହେଲା ଏକାମ କରୁଚୁ ? 

ଏକାମ ମୋ ବାପା କରୁଥଲା । ସାତ ଦିନ ହେଲା ବିଛଣା ଧରି ଯାଇଚି ! ଆଗେ ଜର 
ହେଲା । ତା'ପରେ ଆଉ ମୋଟେ ଭଲ ହେଉନି । ଯିଏ ଯାହା କହିଲା ତାକୁ ଆଣି ଦେଲା 
ପରେ ବି କମୁନି । ଝାଡ଼ ଫୁଙ୍କ ବି ସରିଲାଣି । 

ଡାକ୍ତର ପାଖକୁ ନେଲୁନି ? 

ସେ ମୁହଁ ତଳକୁ କଲା । ତାପରେ ମୁହଁ ଟେକି କହିଲା, ‘ ବିନା ପଇସାରେ କୋଉ 
ଡାକ୍ତର ରୋଗୀ ଦେଖୁବ ? 

ଘରେ ତୋର ଆଉ କିଏ ଅଛି ? 

କେହି ନାହିଁ । ମାଂ କେବେଠୁ ଚାଲି ଯାଇଛି । ଆଉ ଗୋଟିଏ ଭାଇ ଥୁଲା | ବର୍ଷେ 
ହେଲା ଘର ଛାଡ଼ି ଚାଲିଗଲା । ତା'ର ଖବର ମିଳି ନାହିଁ । 

ସେ ତା'ର ତରାଜୁ ସଜାଡ଼ିବାରେ ଲାଗିଲା ! 

ବୁଧୁନୀ ଦଇ ତିନି ଥରରେ ସିଡ଼ି ତଳୁ ପେପାରଗୁଡ଼ାକୁ ଆଣି ଗଦେଇ ଦେଇ, ଗଲା 
ନୋଟାରେ ପାଣି ଆଣିବାକୁ ¦ 

ସୁଜାତା ଦେଖଲେ ପିଲାଟା ନୋଟାକ ଯାକ ସବୁ ପାଣି ପିଇ ଦେଲା | 

ଏଇଟାତ ସାଧାରଣ ଶୋଷର ପିଇବା ନୁହେଁ । ଭୋକ ଆଉ ଶୋଷ ଉଭୟର 
ଉପଶମ ପାଇଁ । ସୁଜାତା ଭାବୁଥିଲେ ତାକୁ ପଚାରିବେ, ତୁ କଅଣ ଖାଇଚୁ ? 

ପୁଣି ଭାବିଲେ ସେପ୍ରଶ୍ନଟା ତାକୁ ଅଡୁଆରେ ପକେଇପାରେ। ନିଜକୁ ମଧ୍ୟ ଅଡ଼ୁଆରେ 
ପକେଇବ । ସତରେ ଯଦି ସେ କାଲିଠୁ କିଛି ଖାଇ ନଥିବ, ଆଉ ସେ ଯଦି ଗଲା କାଲିର 
ବଳିଥୁବା ରୁଟି ଓ ସନୁଳା ଦିଅନ୍ତି ଖାଇବାକୁ ..- 

ଅତନୁଙ୍କ ଫେରିବା ବେଳ ହେଲାଣି 

ସେ ଯଦି ଦେଖନ୍ତି ? 

ମାତୃତ୍ଵର ସ୍ଵାଭାବିକ ହୃଦୟଟା ସବୁବେଳେ ଏମିତି । ସେ ଦରଦି ହେଇ ଉଠୁଥୁଲା 
ବେଳେହିଁ କିଏ ଯେମିତି ତାକୁ ଶକ୍ପ ଆଘାତଟିଏ ଦେଲା । 

ସେ ଗେଟ ଓ ରାସ୍ତା ଆଡ଼କୁ ଅନେଇଲେ, ଅତନୁ ଏଯାଏ ଆସି ନାହାନ୍ତି । 

ପିଲାଟି ପେପାର ଗଦାକୁ ଦେଖ ବୋଧେ ମନେ ମନେ ଖୁସି ହେଇଗଲା ¦ 

କେତେ ଲେଖେ ନେଉଛୁରେ ? ସୁଜାତା ପଚାରିଲେ । 

ଆପଣ ଯାହା କହିବେ । ବରାବର ବିକୁଚନ୍ତି । ମୁଁ ଆପଣଙ୍କୁ କଅଣ କହିବି । ଗଲାକାଲି 
ମୋଟେ ପାଇନିନି ଏଇଥ୍‌ୁ ପାଇଁ। କାହାକୁ ଠିକ୍‌ ଦର କହି ପାରିଲିନି । ମୁଁ ଯେତେବେଳେ କିଲୋ 
୧୦ କୁହେଁ ସେମାନେ କୁହନ୍ତି ୧୫ ତଳେ ଦେବିନି । ମୁଁ ୧ ୫ରେ ନେଲେ ଠୁଙ୍ଗା ବିକିବାକୁ 
ଦୁଇଦିନ ଯିବ । ତାପରେ ବିକିଲେ ଦୋକାନୀବି କହୁଛି ୧୫ ଶହେ ଠୁଙ୍ଗାକୁ । ଗୋଟାଏ କଥା, 
ଆଜିକାଲି ପ୍ଲାଷ୍ଟିକ୍‌ ଅଳୀ ମିଳୁଚି । ଦୋକାନୀ କାଗଜ ଠୁଙ୍ଗା କାହିଁକି ନେବେ ? ଯଦି ନେବେ 
ପରସା ଦେବାକୁ ଦଶ ଥର ଫେରେଇବେ । ଆମେ କେମିତି ଚଳିବା ? ଖାଇବା କଅଣ ? 

ଆଚ୍ଛା ମାଆ, ଆପଣ ଜାଣି ଥ୍‌ବେ ସରକାର କଅଣ ଏ ପ୍ଲାଷ୍ଟିକ୍‌ ବେଗ୍‌ ବିକିବା ବନ୍ଦ 
କରି ଦେଇଚନ୍ତି ? ଆଇନ କରିଚନ୍ତି ? 

ସୁଜାତା ଚମକି ପଡ଼ିଲେ । ସତେତ, ସରକାର କୁଆଡ଼େ ଆଇନ କରି ପ୍ଲାଷ୍ଟିକ୍‌ ଥଳୀ 
ବିକ୍ରି ବନ୍ଦ କରିଛନ୍ତି । 

ନିବୀଚିଚ ଗଳ୍ପ (ଭାଗ ୨ ) ୧୭୧ 


ଆମେ ଆଉ କେମିତି ବଂଚିବା ? ପିଲାଟି କହିଲା ହତାସିଆ ସ୍ଵରରେ । 

ହାହାକାର କରି ଉଠିଲା ସୁଜାତାଙ୍କ ହୃଦୟ |! ପିଲାଟିର ବୟସ ୧ ୫/୧୬ ଭିତରେ 
ହେବ | ଯଦି ବେଶୀ ହେଇଥିବ, କଅଣ ଖାଉଥୁବ ଯେ ତା” ଦେହ ବାନ୍ଧି ପାରିବ ? ପିଲାଟୀ ଯଦି 
କୌଣସି ଗୋଟାଏ ସ୍କୁଲରେ ପଢ଼ୁ ଥାଅନ୍ତା, ଅନ୍ତତଃ ଗୋଟିଏ ଓଳିତ ଖାଇବାକୁ ମିଳୁ ଥାଆନ୍ତା | 

ତୁ ପାଠ ଶାଠ କିଛି ପଢ଼ିନୁ ? 

ମୋତେ କିଏ ପଢ଼େଇବ କହିଲେ ? ଦରମା ଦେଇ ପାରିଲେ ତ ? ବହି ପତ୍ର, 
ପେଂଟସାର୍ଟ କାହିଁ ୨? ମୋ” ବାପର ବେଉସା ହେଲା ରଦି କାଗଜ କିଣି ବିକିବା । ସେତକ 
କିଣିବାକୁ ବି ମିଳୁନି । 

ଆପଣ କହିପାରିବେ ସରକାର ପ୍ଲାଷ୍ଟିକ୍‌ ଥଳୀ ସତରେ ବନ୍ଦ କରିବେ ? ଆମେ 
ଗଣ୍ଡେ ଖାଇବାକୁ ପାଆନ୍ତୁ । ସେଇ ସରକାର ହିଁ ଆମକୁ ମାରୁଚି । 

ସୁଜାତାଙ୍କୁ କୌଣସି ଉତ୍ତର ପଉଟୁ ନଥୁଲା | ଆଇନର ଗହନବନରେ ତାଙ୍କ ଚାଷ 
ନଥୁଲା। କାହିଁକି ଆଇନ ହୁଏ ଓ କାହିଁକି ଓ କାହା ଇଙ୍ଗିତରେ ସେ ଆଇନ ପୁଣି ଅଚଳ ହୁଏ 
ସେ କଥା ସୁଜାତା ବୁଝି ପାରନ୍ତି ନାହିଁ । 

ସେ ଚାହୁଁଥିଲେ ଯେତେ ଶୀଘ୍ର ସମ୍ଭବ କାଗଜ ବିକ୍ରିକାମ ସାରିବେ ! ଅନ୍ତତଃ ଅତନୁ 
ଫେରିବା ପୂର୍ବରୁ ସେକାମ ସାରିଥ୍‌ଲେ ପିଲାଟିକୁ ସାମାନ୍ୟ ସାହାଯ୍ୟ କରିପାରନ୍ତି ବୋଲି 
ଟିକିଏ ଆଶ୍ଵସ୍ତହୁଅନ୍ତେ | 

କିନ୍ତୁ ସେତକ ହେଉନାହିଁ। ପିଲାଟିର ଗୋଟିଏ କଥାରେ ଯେ ତାଂ ଅନ୍ତରର ଅନେକ 
କଥା ସେ କହି ପକାଉଚି ଏବଂ ସେ ପଦେ କଥାରେ ସେ ସୁଜାତାଙ୍କୁ ଗୋଟାଏ ଅଦୃଶ୍ୟ 
ଦଉଡ଼ିରେ ବାନ୍ଧି ପକାଉଚି ଓ ସେଥ୍‌ରୁ ସେ ନିଜକୁ ମୁକୁଳେଇ ପାରୁନାହାନ୍ତି ଏଇଟା ହିଁ 
ଡେରିର ମୂଳ କାରଣ । 

କେମିତି କେଜାଣି ଅତନୁ ମଧ୍ୟ ସେ ଦିନ ଫେରିବାକୁ ଡେରି ହେଉଥଲା ! ଯେତିକି 
ଡେରି ହେଉଥିଲା ସେତିକି ସୁଜାତାଙ୍କୁ ଭଲ ଲାଗୁଥିଲା | ସେ ଅଧ୍ବକ ତା' ଆଡ଼କୁ ଆକର୍ଷିତ 
ହେଉଥୁଲେ । ଭାବୁଥିଲେ, ଏଇ ଡେରି ଭିତରେ ସେ କାଗଜର କାମ ସାରି ଦିଅନ୍ତେ 

ହଠାତ୍‌ ଅତନୂବାବୁ ଗେଟ୍‌ ପାଖରେ ଦେଖା ଦେଲେ | ଗୋଟାଏ ହାତରେ ଗୋଟାଏ 
ପ୍ଲାଝିକ୍‌ ବେଗରେ ମେଂଟାଏ ଫୁଲ । ଅନ୍ୟ ହାତରେ ଗୋଟାଏ ସରୁ ଲମ୍ବା ବାଡ଼ି । ତା 
ମୁଣ୍ଡରେ ଗୋଟାଏ ଆଙ୍କଡ଼ୁସି । ଯେ କୌଣସି ଲୋକର ବାଢ଼ି ଭିତରୁ ସେ ତା ସାହାଯ୍ୟରେ 
ଫୁଲ ଟାଣି ଆଣି ପାରନ୍ତି ଅନାୟାସରେ । ଏମିତି ଅବସ୍ଥାରେ ସେ ଧରାପଡ଼ି କେତେଥର 
ଅପଦସ୍ତ ମଧ୍ୟ ହେଇଛନ୍ତି । ସେତେବେଳେ ସେ କହନ୍ତି ଠାକୁରଙ୍କ ପୁଜା ପାଇଁ ନେଉଟି । 
ଏଥରେ ମନ୍ଦ ଉଦ୍ଦେଶ୍ୟ କାହିଁ ? 


Digitized by srujanika@gmail.com 

ମୁଁ କଅଣ ଫୁଲ ନେଇ ହାଟରେ ବିକୁଛିକି ? 

ଅତନୁ ବାବୁ ହାଟରୁ ଫୁଲ କିଣି ଠାକୁର ପୂଜାରେ ଲଗାନ୍ତି ନାହିଁ । କାରଣ ସେ 
ଜାଣନ୍ତି ହାଟରେ ଯୋଉ ଫୁଲ ବିକ୍ରି ହୁଏ ଦୂଇ ପ୍ରକାର । ଅନୈତିକ ଭାବରେ ସଂଗୃହୀତ ଫୁଲ 
ଥାଏ । ସେଥୁରେ ଚୋରି ଫୁଲ ସହିତ ମନ୍ଦିରରେ ପୂଜାରେ ଲାଗି ସାରିଥିବା ଫୁଲ ମଧ୍ୟ 
ଥାଏ । ଫୁଲକୁ ଫ୍ରିଜ୍‌ରେ ରଖୁଲେ ତିନିଚାରି ଦିନ ଯାଏ ସତେଜ ଥାଏ । ତେଣୁ ଯେତେଥର 
ପୂଜାହେଲେ ଠାକୁରମାନେ ମଧ୍ୟ ଜାଣି ପାରୁ ନଥିବେ ! 

ସେଦିନ ଅତନୁଙ୍କ ଫୁଲ ବେଗରୁ ଜଣା ପଡ଼ୁଥିଲା ଆଜି ସଂଗ୍ରହଟା ବେଶୀ ହେଇଚି । 
ତାଙ୍କ ଆମ୍ମ ସନ୍ତୋଷର ମନରୁ ସେଇ ସୂଚନା ମିଳୁଥିଲା । 

ଗେଟ ଭିତରକୁ ପଶି ଆସି ଅତନୁଙ୍କର ପିଲାଟି ଉପରେ ନଜର ପଡ଼ିଗଲା । ସେ 
ବୋଧେ ଆହୂରି ଖୁସି ହେଲେ । 

ସେ ଖୁସି ହେଇ ସୁଜାତାଙ୍କୁ କହିଲେ ଆରେ, ୟାକୁ କୋଠୁ ପାଇଲ ? ମୁଁ ଅନେକ 
ଦିନୁ କାହାକୁ ପାଉ ନଥିଲି । 

ତାପରେ ସେ ପିଲାଟାକୁ ପାଖରୁ ଠିଆ ହେଇ ବଡ଼ ସତର୍କତାର ସହ ଦେଖୁଲେ । 

ଆରେ ତୁ ତ କାଲି ସେ ଫାଇବ ଆର୍‌ ବାଂଲୋରୁ କାଗଜ ଆଣିବାକୁ ଯାଇଥିଲୁ ନା ? 
ତାଙ୍କ ଚାକର କହୁଥିଲା | 

ଆଜ୍ଞା ହଁ, ମୁଁ ମିଛରେ ଦଣ୍ି ମାରୁଚି କହିଲେ । ମୁଁ ବି ରାଗରେ ନେବିନାହିଁ କହି 
ଚାଲିଆସିଲି । ବାବୁଘର ଲୋକମାନେ ବି ଏମିତି ଥାଆନ୍ତି ୨ ସେ ପଚାରିଲା । 

ସୁଜାତା ଦେଖୁଲେ ତା'ମୁହଁ ଫଣ ଫଣ ହେଇ ଉଠିଚି । କଥାଟା ତାକୁ ବାଧ୍ୂଚି 
ନିଶ୍ଚୟ । 

ଅତନୁ ପିଣ୍ଡା ଉପରକୁ ଉଠିଲେ ତା'ପରେ ସୂଜାତାଙ୍କୁ ଭିତରକୁ ଡାକିଲେ | ଭିତରକୁ 
ଯାଇ ତାଙ୍କ କାନ ପାଖରେ କହିଲେ, ତୁମେ ଏ ଟୋକାକୁ ପାରିବ ନାହିଁ। ମୁଁ ତାକୁ ଦେଖୁଚି | 
ତୁମେ ଯାଅ | ତୁମ କାମ କର | ଏସବୁ ମୋ ଉପରେ ଛାଡ଼ି ଦିଅ । 


O 

ପାର୍ଥ ପରାଜୟ 


ଥାନାରେ ସେ ଦିନ ଏତେ କାମ ଥୁଲା ଯେ, ମୁଁ ଭାରି ବ୍ୟସ୍ତ ହେଇ ପଡ଼ିଥିଲି । ସହର 
ଭିତରେ ଅତି ସାଂଘାତିକ ଭାବରେ ବଢ଼ି ଚାଲିଚି କ୍ରାଇମ୍‌ | ଇନ୍ଵପେକ୍ଟର-ଇନ -ଚାର୍ଚ୍ଚ ଭାବରେ 
ମୋର ଏଥୁପାଇଁ ଦାୟିତ୍ଵ ଯଥେଷ୍ଟ ବେଶୀ ଥିଲେ ମଧ୍ୟ ମୁଁ ଭାବୁଥିଲି ଅବସ୍ଥା ମୋ କ୍ଷମତା 
ବାହାରକୁ ଚାଲି ଯାଉଚି | ମୁଁ ମୋର ଡିଏସ୍‌ପି, ଏସ୍‌ପିଙ୍କ ସହିତ ଏ ବିଷୟ ଆଲୋଚନା 
କରିଥୁଲି । କିନ୍ୁ ମୋର ମନେହେଲା ସେମାନେ କଥାଟା ଉପରେ ସେତେ ଗୁରୁତ୍ଵ ଦେଉନାହାନ୍ତି । 

ଅନ୍ୟ ଦିଗରେ ଗଣମାଧ୍ୟମରେ ଚର୍ଚ୍ଚା ବଢ଼ି ଚାଲିଚି । ପ୍ରାୟ ସବୁ ସମ୍ବାଦପତ୍ର ପୋଲିସର 
ସମାଲୋଚନାରେ ମୁଖର ହେଇ ଉଠିଛନ୍ତି । 

ଏମିତି ଗୋଟାଏ ମାନସିକତା ଭିତରେ ମୁଁ ଯେତେବେଳେ ଟୋକାଟିକୁ ଦେଖୁଲି 
ସ୍ବାଭାବିକ ଭାବେ ମୋ ଦେହରେ ଜବଳନ ସୃଷ୍ଟି ହେଉଥଲା । ଟୋକା ଗୋଟାଏ ଆୱାରା 
ଭଳିଆ ମନେହେଉ ଥୁଲା । ଏଇମାତ୍ର ଗୋଟାଏ ପ୍ରଚଣ୍ଡ ପୂର୍ଣ୍ଣିଝଡ଼ରୁ ବର୍ତି ଯାଇଥିବା ମଝି 
ମୈଦାନର ଗଛପରି ଦେଖାଯାଉଥୁଲା | ମୁଁ ତାକୁ ବାରମ୍ବାର କଣେଇ କଣେଇ ଦେଖୁଥୁଲି । 
କଅଣ ଅଭିଯୋଗ ନେଇ ଆସିଚି । ନିଜେ ଅପରାଧ କରିଛି ନା ଅପରାଧ ଦେଖୁଛି ? 

ମୁଁ ଜାଣିଥଲି ଅପରାଧ କରିଥବା ଲୋକ କେବେ ବି ଥାନାକୁ ଆସିବ ନାହିଁ । “ଆ 
ବଳଦ ମୋତେ ବିନ୍ଧ” କେହି କୁହେ ନାହିଁ । ତେବେ ତା'ର ପରିବାରର କାହାରି ଉପରେ 
କିଛି ଅଭିଯୋଗ ହୋଇଥାଇ ପାରେ । ନିଜର ଅତି ଆମ୍ବଲୀୟ ହେଇପାରେ ! ପୋଲିସ ମନତ । 
ପ୍ରଥମେ ଓଲଟା କଥାଟା ହିଁ ମନକୂଆସେ ! 

- ଚା ଖାଇବ ? 

- ନା, ମୁଁ ଚା'ଖାଏନି । 

ଅଜବ ପିଲା । ଚା ଖାଏନି କହୁଚି । ତେବେ କଅଣ ଖାଏ ? ବୋତଳର ପଂଚାମ୍ୃତ 
ପାଣି ? 


1 

- ପାଠ ପଢୁଚ ? କଲେଜରେ ? କୋଉ କଲେଜରେ ? 

¬ ପଢୁଥିଲି । ଏବେ ଆଉ ପଢୁନି । 

ଆରେ ମାଓବାଦୀଟିଏ କି ? ଚେହେରା ତ ସେମିତି । କିନୁ ସେମାନେ ତ ସ୍ବେଚଛାରେ 
ଥାନାକୁ ଆସନ୍ତିନି । ସେମାନେ ଆମକୁ ପାଠ ପଢ଼ାନି । ମୁଁ ପୁଣି ତା' ମୁହଁକୁ ଅନେଇଲି | 
ଖୋଜିଲି ତା' ମୁହଁରେ ଲୁଚିଥିବା ଭୟ ଓ ଆଶଂକାର ଛବି ! ପିଲା ଜାଣି ନାହିଁ ଯେ, ମୁଁ 
ଏଇନେ ଯେ କୌଣସି ଗୋଟାଏ କାଛନିକ ଅପରାଧରେ ତାକୁ ଆରେଷ୍ଟ କରି ଜେଲ 
ପଠାଇରଦେର ପାରେ | ତୁ ଯୋଉ ଅଭିଯୋଗ ନେଇ ଆସିଚୁ ମୁଁ ତାକୁ ଏଇଠି ସମାଧ୍ୂ ଦେଇ 
ପାରେ । ମୁଁ ଏମାସ ଆଉ ନୂଆ କେସ୍‌ କରିବି ନାହିଁ । ଏତାଲା ବହିକୁ ନେଇ ଘରେ 
ରଖୁଦେଇଚି । ଥାଉ ସେଇଠି | ପଚୁ ତାର ପୃଷ୍ଠାଗୁଡ଼ିକ । 

ଏତେ କେସ୍‌ ତୂମ ଏରିଆଗୁଡ଼ିକରେ କାହିଁକି ବଢୁଚି ... ତା'ର ଉତ୍ତର କିଏ 
ଦେବ ? 

ଡିଆଇଜିଟା କିଛି କୂଝେନି । କହିବ ‘ ଇନ୍‌ଏଫିସିଏଂଟ । 

ଏସପି କହୁଥିଲେ ମୋ ନାମ ରେକମେଣ୍ଡ କରିବେ କିଛି ଗୋଟେ ପୁରସ୍କାର ପାଇଁ । 
ସେଇ ସମୟରେ ଆଉ କେସ୍‌ ରେଜିଷ୍ଟି କରିବି ନାହିଁ । 

ଏଥର ଦେଖୁଲି ଟୋକାଟା ମୋତେଦେଖୁଚି । ମୋର ଲେଖୁଥିବା ବାଗ ବର୍ଗକୁ । 
ମୋ ପେନସିଲ୍‌କୁ । ଜାଣି ନଥ୍ବ ଗୋଟାଏ ଟଙ୍କାକିଆ ପେନସିଲ୍‌ର ଟାଣ କେତେ ? 

ମୋ କମ୍ପ୍ଲେନ୍‌ଟା ଲେଖନ୍ତୁ । ପିଲାଟି କହିଲା । 

ବଡ଼ ସାହସ ତ ? ମୋତେ ନିର୍ଦେଶ ଦେଉଚି । 

ରୁହ, ଆଉ ଦୂଇପୂଷ୍ଠା ବାକି ଅଛି । ସେତକ ସାରୈ । ଏଇଟା ଗୋଟାଏ ଜରୁରୀ 
ମାମଲାର ରିପୋର୍ଟ । ଆଜି କୋର୍ଟକୁ ଯିବ ! ସେଇଥି ପାଇଁ କହୁଥିଲି, ତୁମେ ଚା ଜଳଖୁଆ 
ଖାଅ | ଏତେ ଦୂରରୁ ଆସିଚ .. 

ଏ ଭାନୁ ।! ତୁ ଡିଉଟିରେ ଅଛୁନା କୁଆଡ଼େ ଗଲୁଣି ? 

- ନା ନା ସାର, ତାକୁ ଡାକନୁନି | ମୁଁ ଏଇନେ କିଛି ଖାଇବିନି । ଠିକ୍‌ ଅଛି ଆପଣ 
ଲେଖୁସାରନୁ । ମୁଁ ସେହି ବାହାର ବେଂଚରେ ବସୁଛି । 

- ତୁମେ ଅକାରଣରେ ବସି ରହିବ କାହିଁକି ? ଘରେତ ଆଉ କାମ ଥିବ | ଯାଉନ 
ସନ୍ଧ୍ୟା କି କାଲିକି ଆସିବ | ତୂମ ରିପୋର୍ଟଟା ଆଗେ ଲେଖୁଦେବା। ଭଲ ଭାବରେ ଲେଖୁବା | 
ତୁମ କାମ ହେଲେ ହେଲା | ଜରୁରୀ ନଥିବ । 

- ଜରୁରୀ ବୋଲି ସିନା ଆସିଲି । ଆପଣ ତ ଶୁଣୁ ନାହାନ୍ତି 

- ଆରେ ମୁଁ କଅଣ ଶୁଣିବାକୁ ମନା କରୁଚି । କଥା ହେଉଚି, ଥରେ ଶୁଣି ଦେଲେ 
ମାଇଣ୍ଡଟା ଡାଇଭର୍ଟ ହେରଯିବ । ଏଇଟାକୁ ଲେଖୁ ପାରିବିନି । 

¬ ମୁଁ କିନ୍ଧୁ କହିଦେଉଚି । ଆପଣ ନଶୁଣିଲେ ଅଡ଼ୁଆରେପଡ଼ିବେ । ମୋତେ 
ଦୋଷଦେବେନି ! 

ଆରେ, ପିଲାଟା କଅଣ ଏମିତି କହିଲାଣି ? ମୋତେ ଡରଉଚି ? ଖାକି କୁଆଡ଼େ 
କଣ ଅଡୁଆରେ ପଡ଼େ ? ତାକୁ କିଏ ଅଡୁଆରେ ପକେଇବ ? କାହାର ସେ କ୍ଷମତା ଅଛି ? 

- ମୁଁ ମର୍ଡ଼ର କରି ଦେବି ସାର । ସେ ଠିଆ ହେଇ ପଡ଼ିଲା ! 

- ମାନେ ? ଗୋଟିଏ ବଜୁ ପଡ଼ିବାର ଶବ୍ଦ । 

- ଛାଡ଼ ସେ କଥା । ଗତ ମାସେ ହେଲା ପ୍ରବଳ ବର୍ଷା । ବଜ୍ଛ ଓ ବିଜୁଳି ଅତି 
ସାଧାରଣ କଥା | ସେଇଟା ଦେହସୁହା ହେଇଗଲାଣି । 

- ମାନେ ତୁମେ ମର୍ଡ଼ର କରିବ ? ଭଲ କଥା | “କମିଶନ ' ପୂର୍ବରୁ ଆସିବ, ମାନେ 
ମର୍ଡ଼ର କରିବା ପୂର୍ବରୁ ଆସିଚ ? ଭଲ ଭଲ | କୁହ, ଏଥର କଅଣ ହେଇଚି ? ମୁଁ ଶୁଣିବି । 

- ମୋ ଭଉଣୀ ଏ କଲେଜରେ ପଢ଼େ । ବିଏ ଫଇନାଲ ରଅର । ଭଲ ଷ୍ଟୁଡେଂଟ । 
ପଲିଟିକାଲ ସାଇନ୍ଵରେ ଅନର୍ସ ନେଇ ପଢୁଚି । ଇଉନିଭରସିଟିରେ ସେ ଭଲ କରିବ, ଏ 
ବିଶ୍ଵାସ ଅଛି । ତା'ର ରଛା ସେ ସିଭିଲ ସରଭିସେସ୍‌ରେ ଯିବ । ସେଇ ନଜର ରଖ ସେ ଠିକ୍‌ 
କରିଚି ବିଏ ପରେ ଦିଲ୍ଲୀ ଯାଇ ସେଠି ଏମ୍‌ଏ ପଢ଼ିବ ଓ ତା'ପରେ କୋଚିଂ ମଧ୍ୟ ନେବ । 

- ଭଲ ତ, ଏଇଟା ବହୁତ ଭଲ କଥା । ଏଥରେ ତୁମେ ମର୍ଡ଼ର କଥା କହୁଚ ଯେ ? 

- ଶୁଣନୁ, ମୁଁ ସେଇ କଥାହିଁ କହୁଚି । ଜଣେ ଯେ କେତେ କଷ୍ଟରେ ପାଠ ପଢୁଚି ସେ 
କଥା ବୁଝିବା ଦରକାର । ସେ ତା'ର ଭବିଷ୍ଯତ କଥା ଚିନ୍ତା କରୁଚି । ଏଥୁରେ ତାକୁ 
ବାଧାଦେବା ଠିକ୍‌ ନୁହେଁ 

- ବାଧା କିଏ ଦେଉଚି ? 

- ଗାଁର ଗୋଟାଏ ଛତରା ଟୋକା । ସେ ତାକୁ କଲେଜ ଗଲାବେଳେ କି 
ଆସିଲାବେଳେ ରାସ୍ତାରେ ହଇରାଣ କରୁଚି । ତାକୁ କହୁଚି ତୁ ପାଠପଢ଼ି କଅଣ କରିବୁ ? 
କୋଉ ଗୋଟେ ବଡ଼ ଅଫିସର ହେଇଯିବୁ ? ଇଂଜିରିଅରିଂ କି ଡାକ୍ରୀ ପଢୁ ଥାଆନ୍ତୁ ଗୋଟାଏ 
କଥା | ବି.ଏ.,ଏମ୍‌.ଏ. କରି କଅଣ କରି ପକେଇବୁ ? ତୁ ମୋ କଥାରେ ରାଜି ହେଲେ 
ଆମେ ଯାଇ ସହରରେ ରହିବା ! ସେଠି ମୋର ଘର ଅଛି, ଗାଡ଼ି ଅଛି | ଆଉ କଅଣ 
ଦରକାର ? ତୋତେ ରାଣୀ ପରି ରଖୁବି । 

- କିଏ ସେ ଟୋକା ? ମୁଁ ତାକୁ ଏଇନେ ଧରି ଆଣିବି । ସବୁ ଧାରା ଲଗେର ଠୁଙ୍କି 
ଦେବି ଯେ ଶ ତା” ପ୍ରେମ ଏକାଥରେ ଛଡ଼େଇ ଦେବି । ଚାରି ପାଂଚ ବର୍ଷ ଜେଲରେ ଘଣା 
ପେଲିଲେ ମନ ଥଣ୍ଡା ହେଇଯିବ । 

୧୭୬ ନିବୀଚିତ ଗଳ (ଭାଗ ୨) 


- ନା ସାର ! ମୁଁ ସେକଥା ଚାହୁଁ ନାହିଁ । ତାକୁ ଖାଲି ଆପଣ ଟିକେ ସତର୍କ କରି 
ଦିଅନ୍ତୁ । ଆମ କାମ ସେତିକି ହେଲେ ହେଲା 

- ନ ହେଲେ ତୁମେ ତାକୁ ମର୍ଡ଼ର କରିବ ? ତୁମେ ଏଇ କଥା କହୁଚ ତ ? ନା, 
ସେମିତି କୁହନା । ଏରଟା ବେଆଇନ କଥା । 

- ମୋର ଧାରଣା ଅମେ ପ୍ରତିବାଦ କଲେ କଥାଟା ସେଇ ପର୍ଯ୍ୟନ୍ତ ଲମ୍ବି ଯାଇପାରେ | 
ସେ ସେଇ ଧରଣର ଲୋକ । ସାମାନ୍ୟ କଥାରେ ହାତଉଠାଏ | ତା'ର ଦଳ ଅଛି । ତାକୂବି 
ସମସ୍ତେ ଡରନ୍ତି | 

- କିଏ ମ ସିଏ ? ମୋ ଏରିଆରେ ରହି “ ଟେରର୍‌ ' ସୃଷ୍ଚି କରିବ, ମୁଁ ତାକୁ ଛାଡ଼ିବି ? 
ସିଏ ପୋଲିସର କ୍ଷମତା ଜାଣିନି ? 

ମୁଁ ଭାବିଲି,ଏଇତେବେ ସବୁ ଅପରାଧର ମୂଳ ? ୟା” ହାତ ନଚେତ୍‌ ୟା'ଲୋକର 
ହାତ ନିଶ୍ଚୟ ଥିବ | ମୋ ଏରିଆ ଭିତରେ ରହି ଏତେ ସାହସ କରୁଚି କିମିତି ? ଏସ୍‌ପି 
ତେବେ ଠିକ୍‌ କହୁଥିଲେ | ପୋଲିସ ଅନ୍ଧାରରେ ବାଡ଼ି ବୁଲଉଚି । ଅସଲ ଲୋକ ଏଇଠି । ମୁଁ 
ଖୋଜୁଚି ସେଠି । 

ମୁଁ ଡାକିଲି - ଭାନୁ । ଚନ୍ଦ୍ରବାବୁଙ୍କୁ ଡାକିଲ୍ୁ । 

- ସାର, କାହା କଥା କହିଲେ ? କନ୍ଟେବଲଟିଏ ଆସି ଠିଆହେଲା | 

- ଏ.ଏସ୍‌.ଆଇ. ଚନ୍ଦ୍ରବାବୁଙ୍କୁ ଡାକ | ଘରେ ଥିବେ | ସାର, ସେ ତ ଏଇନେ ତାଙ୍କ 
ପୁଅକୁ ମୋଟର ସାଇକଲରେ ବସେର କୁଆଡ଼େ ଗଲେ ! କହିଲା ଭାନୁ 

ମୁଁ ଯୁବକ ଆଡ଼କୁ ମୁହଁ ବୁଲେରନି । 

- ହଉ ତୁମେ ଏବେ କୁହ, ତୁମେ କ'ଣ ଚାହଁ ? ତୁମ ଭଉଣୀକୁ ନେଇ ଏଠିକୁ 
ଆସ । ସେ ଖଣ୍ଡେ ଲେଖୁକି ଦଉ । ତାପରେ କ'ଣ କରିବାକୁ ହେବ ସେ କଥା ମୁଁ ଚିନ୍ତା 
କରିବି । 

- ସେଥିରେ ଆମ ପାଇଁ ବେଶୀ ଅସୁବିଧା ହେବ | ଅସୁବିଧା ଆମ ସମସ୍ତଙ୍କ ପାଇଁ 
ଚକ୍ରାନ୍ତ ହେବ ଆମକୁ ଗାଁରୁ ତଡ଼ିବା ପାଇଁ । ସେଇଟା ସେମାନଙ୍କ ପାଇଁ ମୋଟେ ବଡ଼ କଥା 
ନୁହେଁ । 

- ଆରେ ତୂମେ କ”ଣ କହୁଚ ? କିଏ ଏତେ କ୍ଷମତାଶାଳୀ ଅଛି ଏ ରାଜ୍ୟରେ ? 
ତୁମେ ବ୍ୟସ୍ତ ହୁଅନା । ଆମ ଏଏସ୍‌ଆଇ ବାବୁ ଆସନ୍ତୁ, ମୁଁ ତାର ସବୁ ବ୍ୟବସ୍ଥା କରିବି ! 

- କେବେ ? 

- ଆଜି, ଏବେ, ତୁମେ ଦେଖ କିନୁ ତା” ପୂର୍ବରୁ ଗୋଟିଏ କଥା ପଚାରିବି, ସତ 
କହିବ ? ମୁଁ ତୁମକୁ ପୂରା ସମର୍ଥନ ଦେବି । ମୁଁ କହିଲି । 

ନିବୀଚିତ ଗଳ୍ପ (ଭାଗ ୨) ୧୭୭ 


ପିଲାଟା ଟିକେ ଚମକି ପଡ଼ିଲା । ବୋଧେ ସେମିତି ଜଣାଗଲା । ସେ ଆଶ୍ଚଯ୍ୟ ହେଇ 
ମୋ ମୁହଁକୁ ଚାହିଁଲା - କ”ଣ କହୁ ନାହାନି 

ମୁଁ ଛେପ ଢୋକିଲି। ସତ କଥାଟା ଜାଣିବା ପାଇଁ ପ୍ରଶ୍ନଟା ସତ ହେଇ ମଧ୍ୟ ତଂଟିରେ 
ଅଟକି ଯାଇଥଲା । ମୁଁ ଚିନ୍ତା କରୁଥିଲି ଏମିତି ପ୍ରଶ୍ନଟାଏ ପଚାରି ପାରିବି ? 

ଟିକିଏ ରହି କହିଲି - ତମ ଭଉଣୀ ସହିତ ସେ ଟୋକାର କିଛି ସମ୍ପର୍କ ଥଲା କି ? 
ମାନେ ବିବାହ ପାଇଁ ତାକୁ ପ୍ରତିଶ୍ରତି ଫ୍ରତିଶ୍ରତି ଦେଇଥଲା ? କିଛି କହି ପାରିବା? ମୋର 
କହିବାର ଉଦେଶ୍ୟ ହେଉଚି, ପ୍ରତିଶ୍ରୁତି ଦେଇ ପରେ କଥା ନ ରଖ୍ମଲେ ମାନେ, ମନ ଆଉ 
କୋଉଠି ଅଟକି ଗଲେ, ସେ ଟୋକା ବିଗିଡ଼ି ଥିବ । 

ପିଲାଟି ମୋ ପାଟିରୁ ଏମିତି ଗୋଟିଏ ଅଖାଡୁଆ ପ୍ରଶ୍ନ ଶୁଣିବ ବୋଲି ଆଶା କରି 
ନଥୁବ । ମୁଁ ଦେଖୁଲି ସେ ଟିକିଏ ଅପ୍ରସ୍ତୁତ ହେର ପଡ଼ୁଚି ! ଜାଣିଥିଲେ ବି ଠିକ୍‌ ଉତ୍ତର 
କେମିତି ଦେବ ? 

- ଆପଣ ଭାବୁଛନି ପ୍ରେମ ସମ୍ପର୍କ ଥୁଲା ? କଟିଗଲା ? ନା ମୋଟେ ନୂହେଁ। ସେ 
ଯେବେଠାରୁ ତାକୁ ହଇରାଣ କଲାଣି ସେବେଠାରୁ ସେ ଆମକୁ କହି ଆସୁଚି । ତେବେ ଲିମା 
ଉପରେ ଆମର ବିଶ୍ଵାସ ଅଛି । ମୁଁ ଆପଣଙ୍କୁ ଜୋର ଦେଇ କହିବି ସେ କେବେବି କାହା 
ସହିତ ପ୍ରେମ ସମ୍ପର୍କ ମୋଟେ ଯୋଡ଼ି ନଥିବ । ତା'ପରେ ସେଯେ ଟୋକା ... | ତାକୁ 
ଦେଖୁଲେ ଝିଅଙ୍କ ନାହିଁ ଡେଇଁବ । 

- କାହିଁକି ? ମୁଁ ପଚାରିଲି । 

- କିନୂତ କିମାକାର ଚେହେରା ! ସବୁ ଯାକ ବଦ୍ଗୁଣ ଅଛି । ବହୁ ଝିଅଙ୍ ଏମିତି 
ହଇରାଣ କରେ । ମୋ ଜାଣିବାରେ ଆମରି ଗୀଁରେ ତିନୋଟି ଝିଅ ତା” ପାଇଁ ପାଠପଢା 
ଛାଡ଼ିଛନି । ଜଣକୁ ନେଇ ପଳେରଥଲା। ପର ଦିନ ଆଣି ଛାଡ଼ିଲା । ସେ କେସ୍‌ କ'ଣ ହେଲା 
ଜାଣିନି । 

- ଏଠିକା ମାମଲା ବୋଧେ ନୁହେଁ । 

- ନା, ସେଇଟା କଟକ ସହରର କଥା | ୩/୪ ବର୍ଷ ତଳର କଥା । 

- ହଉ ତୁମେ ବ୍ୟସ୍ତ ହୁଅନା । ଏବେ ସେ ଦାୟିତ୍ଵ ମୋର । ମୁଁ ତା'ର ସବୁ କଥା 
ଟିପାଟିପି କରି କହିଲି, ତୁମେ ଯାଆ ମୁଁ ତୁମ ଘରକୁ ଯିବି । 

ମୁଁ ସେଦିନ ଠିକ୍‌ ସକାଳ ନଅଟାରେ ଯାଇ ଥାନାରେ ପହଂଚିଲି । ସାଧାରଣତଃ ମୁଁ 
ଯାଏଁ ଦଶରେ । ମୋତେ ଦେଖୁ ଅନ୍ୟାନ୍ୟ ଷ୍ଟାଫ୍‌ମାନେ ଆଶ୍ଚଯ୍ୟ ହେଲେ । ମୋର ଏଇଟା 
ଆସିବା ସମୟନୁହେଁ । ସେମାନେ ଭାବି ନେଲେ କିଛି କରୁରୀ ଥିବ ! ଜରୁରୀ କଥା ନଥାଇ 
କୋଉ ଥାନା ଅଛି ଯେ ? 

୧୭୮ ନିବୀଚିତ ଗଳ୍ପ (ଭାଗ ୨ ) 


ଯୁବକ ଜଣକ ସେମିତି ଚେଆରରେ ବସିଥାଆନ୍ି। ମୋତେ ଦେଖୁ ମଧ୍ୟ ଅବିଚଳିତ, 
ଯଦିଓ ତାଙ୍କରି ସାମନାରେ ମୋର ଷ୍ଟାଫ୍‌ମାନେ ଚେଆରରୁ ଉଠି ମୋତେ ନମସ୍ତାର 
କରୁଥାଆନ୍ତି । 

ଏଇଟାକୁ ମୁଁ ପିଲାର ଅହମିକା ନକହି କହିବି ଏଇଟା ତା'ର ସଂସ୍କୃତି । ସେ ହୁଏତ 
ଏଇଥୂରେ ବଢ଼ିଚି । ମୁଁ ମୋ”ରୁମରେ ବସିଲି ଏବଂ ସେ ପିଲାକୁ ଡକେଇ ପଠେଇଲି। 

ସେ ସେମିତି ଆସିଲା, ମୋ ଆଗରେ ଚେଆରଟେ ଟାଣି ଆଣି ବସି ପଡ଼ିଲା ¦ 

- ତମ ନାଁ କଅଣ ? 

ସେ କହିଲା । 

- ପଢୁଚ ? କୋଉ କଲେଜରେ ? 

ସେ କହିଲା । ତା'ପରେ କହିଲା, ମୋତେ କଅଣ ପାଇଁ ଡକେଇଲେ ? ମୋର 
ତେଣେ ଅନେକ କାମ ବାକି ପଡ଼ିଚି । 

- କି କାମ ? 

- ଆପଣ କଅଣ ପାଇଁ ଡକେଇଲେ କହୁ ନାହାନ୍ତି ? ମୁଁ ତା'ର ମାନସିକତାକୁ 
ଲକ୍ଷ୍ୟକରୁଥୁଲି | 

- ତମେ ଲିମାକୁ ଜାଣିଚ ? ତମରି କଲେଜରେ ପଢ଼େ । 

- ଜାଣେ | ନିର୍ବିକାର ଚିତ୍ତରେ ସେକହିଲା। ଫାଇନାଲ ଇୟରରେ | ତା' ବାପକୁବି 
ଜାଣେ | ଆମ ଘରେ ହଳିଆ କାମ କରୁଥିଲା ¦ 

- ଏବେ ଆଉ କରୁନି ? 

- ନା, ଦୁଇ ବର୍ଷ ହେଲା ଛାଡ଼ିଲାଣି 

- କାହିଁକି ? ଆଉ ଦରକାର ହେଲାନି ? 

- ସେକଥା ନୁହେଁ । ଏବେତ ଗରିବମାନଙ୍କ ସବୁ ମାଗଣାରେ ମିଳୁଚି । ଚାଉଳ, 
ଛତା, ଜୋତା, ମଜୁରୀ, ପିଲାଙ୍କୁ ଖାତା, ପେନସିଲ, ପୋଷାକ ପତ୍ର, ଝିଅଙ୍କୁ ସାଇକେଲ, 
ସବୁ ମାଗଣା। ଆଉ କାମ କରିବେ କାହିଁକି ? ଗୋଡ଼ ଉପରେ ଗୋଡ଼ ପକେଇ ବସିବେନି ? 

- ଲିମା କେମିତି କ୍ସରେ କରୁଚି ? ଜାଣ ? କହି ପାରିବ ? 

- ଭଲ ପଢୁଚି । ସଲରସିପ ପାଏ । ଦିଲ୍ଲୀ ଯିବ ସେ ପଢ଼ିବାକୁ । 

- ଭଲ କଥାତ | କିନୁ ତା' ପଛରେ କାହିଁକି ପଡ଼ିଚ ? 

ତାକୁ ବିଛା କାମୁଡ଼ିଲା ପରି ଲାଗିଲା ବୋଧେ ! କହିଲା, ମୁଁ ତା' ପଛରେ ପଡ଼ିବି ? 
କିଏ କହିଲା ? ବରଂ ସେ ମୋ ପଛରେ ପଡ଼ିଚି । ମୋତେ ବାହା ହେବ ବୋଲି ଲଗେଇଛି 
ଦୁଇବର୍ଷ ହେଲା । ମୁଁ ରାଜି ନୁହେଁ । 

ମୋ କାନମୁଣ୍ଢା ଝାଇଁଝାଇଁ କଲା | ଏ କଥା କଅଣ ସତ ହେଇପାରେ ? 

- ତା'ମାନେ ତମର ଗୋଟାଏ ସମ୍ପର୍କ ଗଢ଼ି ଉଠିଚି ? 

- ଆପଣ ଯାହା ବୁଝିବେ । ଏକଥା ତ ସମସ୍ତେ ଜାଣନ୍ତି । ଏ କଥା ବି ସମସ୍ତେ 
ଜାଣନ୍ତି ଯେ, ସେ ମୋ ସହିତ ଥରେ ପଳେଇବାକୁ ବସିଥିଲା । ମୁଁ ରାଜି ହେଇ ନଥୁଲି । 
ଲୋକେ କଅଣ କହିବେ ? ମୋର ତ ପୁଣି ଗୋଟାଏ ଇମେଜ ଅଛି । ଫେମିଲି ଷ୍ଟାଟସ୍‌ । ସେ 
ପୁଣି ଗୋଟାଏ ଲୋ କାଷ୍ଟରୁ ଆସିଚି । ମୋ ବାପାମାଆ ରାଜି ହେଲେତ ? ସେ ରହିଗଲା ! 

¬ ଶୁଣିବେ ଗୋଟିଏ କଥା ? ସେ ପୁଣି କହିଲା । 

- କୁହ | 

- ମୋଂ'ବାହାଘର ପାଇଁ କଟକର ଏମ୍‌ଏଲ୍‌ଏଙ୍କ ଝିଅର କୋଷ୍ଠି ଆସି ପଡ଼ିଟି । 
ଝିଅଟି ଦେଖୁବାକୁ ଅପୂର୍ବ । ବିଏ ପାସ୍‌ । ହାଇଟ୍‌ ପାଂଚଫୁଟ ପାଂଚଇଂଚ । ଟ୍‌ କେତେ 
ଶୁଣିବେ ? ମାତ୍ର ୫ ୦ କେଳି । କେମିତିକା ହେଇଥିବ ଅନୁମାନ କରନ୍ତୁ । ମୁଁ ତାକୁ ଛାଡ଼ି ... 

- ଷ୍ଠପ୍‌ । ମୋର ଆଉ ଶୁଣିବାକୁ ଧୈଯ୍ୟ ନଥୁଲା । ଗୋଟାଏ ବିରାଟ ବୁଢ଼ିଆଣି 
ଜାଲରେ ମାଛିଟିଏ ପଡ଼ି ଛଟପଟ ହେଉଥିଲା ପରି ମୁଁ ଏପାଖ ସେପାଖ ହେଉଥୁଲି । ବୁଢ଼ିଆଣି 
ମାଛିଟିକୁ ଦେଖୁ ଖୁସି ହେଉଥଲା ପରି, ମୁଁ ଭାବୁଥିଲି ଏ ମାମଲା ମୋତେ ଖାଇବକି ? ୟା 
ପଛରେ ରାଜନୀତି ନାହିଁତ ? ଟେଲିଫୋନ୍‌ଟିଏ ଆସିଲା। କାହାର ଏ ଫୋନ୍‌ ହେଇ ପାରେ ? 
ଏସ୍‌ପି ନା ଡିଏସ୍‌ପିଙ୍କର ? ରିସିଭର ଉଠେଇବା ପୂର୍ବରୁ ମୁଁ ତାକୁ କହିଲି, “ ହଉ ତୁମେ 
ଯାଅ । ଦରକାର ହେଲେ ମୁଁ ତୁମକୁ ଡକେଇବି । କିନ୍ତୁ ଶାନ୍ତିରେ ରୁହ ।” 

ଦୁଇଦିନ ପରର କଥା । ମୁଁ ଥାନାରେ ବସି କଲେଜ ପରୀକ୍ଷା ଓ ବୋଲବମଙ୍କ 
ସିକ୍ୟରିଟି ପାଇଁ ଆସିଥୁବା ଇଂଟେଲିକଜେନ୍୍‌ ରିପୋର୍ଟ ଉପରେ ଆଲୋଚନା କରୁଥିବା ବେଳେ 
ଦୌଡ଼ି ଦୌଡ଼ି ସେଆଡ଼ୁ ଆସିଲା ଶେଖର, ଲିମାର ଭାଇ | ମିଟିଂ ଛାଡ଼ି ମୁଁ ପାଖକୁ ଉଠିଗଲି । 

- କ'ଣ କିରେ ? 

ସବୁ ସରିଗଲା ସାର । ଲିମାକୁ ସେ ଏସିଡ଼ ପକେଇ ପୋଡ଼ି ଦେଇଛି । ସେ ମରିଯିବ 
ସାର । 

ତା” ହାତ ଧରି ମୁଁ ତାକୁ ବସେଇନଲି । 

- କାଲି ୪ଟା ବେଳର କଥା । ଲିମା କଲେଜରୁ ଫେରୁଥଲା ସାଇକେଲରେ । 
ବାଗୁନ ଛକ ପାଖରେ ଗୁଡୁ ଓ ଆଉ ଜଣେ ତା'ର ସାଙ୍ଗ ମଟର ସାଇକେଲରେ ଅପେକ୍ଷା 
କରିଥଲେ | ଠିକ୍‌ ବାଙ୍କ ପାର ହେଲା ବେଳକୁ ସେମାନେ ତାକୁ ଅଟକେଇଲେ | ଗୁଡୁ ତାକୁ 
ପଚାରିଲା - ତୁ ମୋ ନାମରେ ଥାନାରେ ଏତଲା ଦେରଛୁ ? ଲିମା ଚୂପ୍‌ ରହିଲା । 

ସେ କହିଲା ଠିକ୍‌ ଅଛି ତୁ ତା'ର ଫଳ ପାଇବୁ । ସେ ତା ସାଙ୍ଗକୁ କହିଲା ପକା 
ଏଥର | 

ତା' ମୁହଁକୁ ଏସିଡ଼ ଫୋପାଡ଼ି ଦେଲା ! ଲିମାର ମୁହଁ ଓ ଦେହ ପୋଡ଼ି ଯାଇଛି । 

ମୋ ଦେହ ଶିହରୀ ଉଠିଲା । ମଣିଷବି ଏତେ ଭୟଙ୍କର ହେଇପାରେ । ତା'ରି 
ଭିତରେବି ବସା ବାନ୍ଧିଥାଏ ପଶୁତ୍ଵ । ମୁଁ ଆଉ ଚିନ୍ତା କରିପାରୁ ନଥୁଲି । 

ସେ ଭୋ ଭୋ କାନ୍ଦୁଥିଲା । 

ମୁଁ ତାକୁ କୋଳେଇ ନେଲି। ମୁଁ ନିଜେ ଧୈଯ୍ୟ ଧରି ରହିପାରୁ ନଥୁଲି । ତାକୁ ଧୈଯ୍ୟ 
ଧରିବାକୁ କେମିତି କହିବି ? 

- ହସ୍ପିଟାଲରେ ୨ ୧୦ବେଡ୍‌ରେ ଅଛି । ସେ ଆଉ ବଂଚିବନାହିଁ ସାର । ମୋ'ମାଆ 
ପାଗଳପ୍ରାୟ । ବାପା ଘଡ଼ିକୁ ଘଡ଼ି ମୁଳ ହେର ଯାଉଛନ୍ତି । ମୁଁ ଆଉ ଚିନ୍ତା କରି ପାରୁନଥୁଲି । 
ସେଦିନ ଖବର ପାଇଲା ପରେ ମୁଁ ଯେତେବେଳେ ଗଲି ତା ଘରକୁ ମୁଁ ଲିମାକୁ ଦେଖୁଥୁଲି । 
ନୀଚ ଜାତିରେ ମଧ୍ୟ ଏତେ ସୁନ୍ଦର ଝିଅଟିଏ ଥାଇପାରେ । ଭାବୁଥିଲି ଜାତି ଶବ୍ଦଟା ଗୋଟାଏ 
ଭୁଲ ଶହଦ । କେମିତି କେଜାଣି ଆମ ଅଭିଧାନ ଭିତରକୁ ପଶି ଆସିଚି । ମଣିଷକୁ ଦେଖଲେ 
ତା” ଦେହରେ, ରକ୍ତରେ ଜାତି ବୋଲି କିଛି ଅଛିକି ? ସବୁ ରକ୍ତର ମଣିଷ ଗୋଟିଏ ପରି, 
ସବୁ ଜାତିର ମଣିଷ ମଧ୍ୟ ଗୋଟିଏ । ମୋର ଏମିତି ଗୋଟିଏ ଝିଅ ଥାଅଛନ୍ତାକି ? 

ଶେଖର କହିଲା ଲିମା ଏବେ ସାମାନ୍ୟ କଥାବାତୀ କରି ପାରୁଛି । ପରେ ହୁଏତ ତା 
କଥା ବନ୍ଦ ହେଇଯିବ । ତା ମୁହଁର ଗୋଟିଏ ପାଖ ପୂରା ପୋଡ଼ି ଯାଇଚି । 

“ ତା' କଥା ବନ୍ଦ ହେଇଯିବ । ” 

ସାଙ୍ଗେ ସାଙ୍ଗେ ଆମେ ବାହାରି ପଡ଼ିଲୁ ଗୋଟାଏ ଜିପରେ । 

ଆମେ ଯାଇ ପହଂଚିଲା ବେଳକୁ ଗୁଡ଼ୁ ତା'ଘର ଆଗରେ ଥିବା ଝଙ୍କାଳିଆ ଆମ୍ବଗଛ 
ମୂଳରେ ଥାଇ ୨/୪ଟା ଟୋକା ସାଙ୍ଗରେ କଥା ହେଉଥଲା । ଆମକୁ ଦେଖ୍‌ ସେମାନେ ଠିଆ 
ହେଇ ପଡ଼ିଲେ । ଗୁଡୁ ଆଗେର ଆସିଲା ସତେ ଅବା ମୋତେ ସ୍ବାଗତ କରିବାକୁ କିମ୍ବା ନିଜକୁ 
ସମର୍ପଣ କରିବାକୁ । 

ମୋତେ ଲାଗିଲା ସେ ଖୁସି ମୁଡରେ ଥଲା । ମୋଟେ ଭୟବି ନଥୁଲା । ସମ୍ଭାବ୍ୟ 
ପରିଣତି ପାଇଁ ପ୍ରସ୍ତୁତ ଥଲା । ବାସ୍‌ ସେ ଆଉ ପଛକୁ ଦେଖୁନାହିଁ, କି ବାପମାଆକୁ ପଦେ 
କହିବ, ସେ କଥା ମଧ୍ୟ ତା'ର ଚିନ୍ତା ନଥିଲା । ସଙ୍ଗେ ସଙ୍ଗେ ଆସି ଗାଡ଼ିରେ ବସିଲା । 

ଆମର ଧାରଣା ଥୁଲା ସେ ରେଜିଷ୍ଟ୍‌ କରିବ ଏବଂ ଯୁଦ୍ଧ ପାଇଁ ଡାକରା ମଧ୍ୟ ଦେଇ 
ପାରେ । ତା ପାଖରେ ଯେ ପୁରୁଣା ଅସ୍ତ୍ର ଶସ୍ତ୍ର ଅଛି ଏ କଥା ଆମେ ଜାଣିଥଲୁ । ତା'ବାପର 

ତିନିଟା ବନ୍ଧୁକ ଅଛି କିନ୍ତୁ ଆମ ସମସ୍ତଙ୍କୁ ଆଶ୍ଚଯ୍ୟ କରି ସେ ସୁନା ପିଲାଟି ପରି ଆସି 
ଗାଡ଼ିରେ ବସିଲା । 

ସେ ଦିନ ରାତିରେ ହିଁ ତାକୁ ଢେଲ ପଠେର ଦିଆଗଲା । 

ମୁଁ ସାମାନ୍ୟ ଆଶ୍ଵସ୍ଥି ଲାଭ କଲି । କିଝୁ ହଜାର ହଜାର କାଠହଣା ଚଢ଼େଇ ପରି ସେ 
ଆମକୁ ଖୁମ୍ଥିଲା | ତା ଭିତରେ ଅନେକ ପ୍ରଶ୍ନ ମୋତେ ବ୍ୟସ୍ତ ବିବ୍ରତ କରୁଥିଲା । ଆମ ଗାଡ଼ି 
ତାଙ୍କ ଘର ବାଡ଼ି ଖଳାଡେଇଁ ବାହାରକୁ ଆସିଲା ବେଳେ ମୁଁ ଦେଖୁଲି ତା ବାପମାଆ ବାହାରେ 
ଠିଆ ହେଇ ହାତ ହଲେଇ ତାକୁ ବିଦାୟ ଦେଉଛନ୍ତି 

ଗୁଡୁ ସ୍ଵାଧୀନତା ସଂଗ୍ରାମୀକି ? 

ସେମାନଙ୍କ ଭିତରେ ଏମିତି ଗୋଟେ ଧାରଣା ଥିବ ବୋଲି ଧାରଣା ହେଲା ! 

ତେବେ କଅଣ ଗୁଡୁ ବିରୁବରେ ଅଭିଯୋଗ ଭିତ୍ତିହୀନ ? କିନୁ ସେ ତ ନିଜେ 
ସ୍ଵୀକାର କରୁଛି ଏସିଡ ପକାଇଛି ବୋଲି । 

ସେଇଦିନ ରାତିରେ ହିଁ ମୁଁ ଟେଲିଫୋନ୍‌ ପାଇଲି ଏସ୍‌ପିଙ୍କଠାରୁ ଅଳ୍ପ କଥା । ସେ 
ବେଶୀ କଥା କହନ୍ରିନି । 

- ତାକୁ ଜେଲକୁ ପଠେଇ ଦେଲ ? 

- ସାର | 

ସେ କଅଣ ମାନି ଯାଇଛି ? 

ସବୁ ମାନିଯାଇଚି ସାର । ମୁଁ ଟେପ୍‌ରେ ରେକର୍ଡ଼ କରିଚି । ସାମ୍ବାଦିକମାନେ ମଧ୍ୟ 
ଥିଲୋ । ଆସନ୍ତାକାଲି ପେପରରେ ଫଟୋ ସହ ସବୁ ଆସିଯିବ । 

- ମନକୁ ମନ କନ୍ଫେସ୍‌ କଲା ନା ପିଟାପିଟି କଲ ? 

- ଦରକାର ନଥୁଲା ସାର । ସୁଧାର ପିଲାଟି ପରି ସବୁ କହିଚି । 

- ତା'ର ଏଂଟିସିତେଂଟ ଚେକ୍‌ କରିଚ ? 

- ନାମୀ ବଦମାସ ସାର | ସବୁ କାରନାମା ମୋ ପାଖରେ । 

- ଗୁତ୍‌, ଗୋ ଆହେଡ୍‌ । ସେ ଫୋନ୍‌ ଛାଡ଼ିଦେଲେ | 

ପରଦିନ ମୁଁ ଯାଇ ହସପିଟାଲରେ ଡାକ୍ତରଙ୍କୁ ଦେଖାକଲି । ସେ କହିଲେ ଜୀବନପ୍ରତି 
ବିପଦ ନାହିଁ । ଭଲ ହେଇଯିବ । କିନ୍ଧୁ ମୁହଁର ଗୋଟିଏ ଫାଳ ପୂରା ନଷ୍ଟ ହେଇଯିବ । 
କେଜାଣି ପ୍ଲାଷ୍ଟିକ ସର୍ଜରୀ ହେଲେ ... 

ମୋ ଭିତରଟା ହାହାକାର କରି ଉଠିଲା । କଅଣ ଥୁଲା, ପୁଣି କଅଣ ହେବ | ତା 
ଅପେକ୍ଷା ... 

୧୮୨ ନିବୀଚିତ ଗଳ୍ପ (ଭାଗ ୨ ) 


ସେଦିନ କୋର୍ଟରେ ଠିଆ ହେବାକୁ ବି ଜାଗା ନାହିଁ । ପ୍ରେସ ଓ ତାଙ୍କ କ୍ୟାମେରାମେନ 
ମଧ୍ୟ ଅଛନ୍ତି । ବେଲ୍‌ ପିଟିସନକୁ ସରକାରୀ ଓକିଲ ସଂମ୍ପର୍ଣ ବିରୋଧ କଲେ । କହିଲେ ସବୁ 
ସ୍ଵୀକାରୋକ୍ତି ପରେ ଜାମିନର ପ୍ରଶ୍ନ ଉଠୁନି । ଦୁରୀନ୍ତ ଅପରାଧୀ ! 

ତାଙ୍କ ଓକିଲ ଥିଲେ ନାମଜାଦା । ସୁପ୍ରିମ କୋର୍ଟରେ ପ୍ରାକଟିସ୍‌ କରନ୍ତି । ସେ ତାଙ୍କ 
ଯୁକ୍ତି ବାଢ଼ିଲେ । ବେଶୀ ନୁହେଁ ମାତ୍ର ପନ୍ଦରମିନିଟ ! ଆମ ଓକିଲ ମୋତେ ଚାହିଁହସିଦେଲେ । 
ମୁଁ ଖୁସି ହେଲି । ସତ୍ୟର ଜୟ ଯୁଗେ ଯୁଗେ । 

ଜଜ୍‌ ତାଙ୍କ ରାୟ ଶୁଣାଇଲେ, ଜାମିନ ମଞ୍ଜୁର । ଯୋଉ କନ୍ଧଟେବଲ ହାତକଡ଼ି 
ନେଇ କାଠଗଡ଼ା ପାଖକୁ ଆଗେଇଯାଉଥଲା ସେ ସେଇଠି ଅଟକିଗଲା | ଏଥର ଗୁଡ଼ୁରବାପା 
ତା” ପାଖକୁ ଆଗେଇଗଲେ । 

ଅଛ ଦୂରରେ ଚିକ୍ଚିକ୍‌ ଧଳା ଖଦଡ଼ ଧୋତି ପଞ୍ଜାବୀ ପିନ୍ଧା ଭଦ୍ରଲୋକ, ଗୁଡ଼ୁର 
ବାପାର ବନ୍ଧୁ ହେଇଥବେ, ଠିଆହେଇ ମୋତେ ଚାହିଁ ମୁରୁକି ମୁରୁକି ହସୁଥିଲେ ।! ବାହାରେ 
ପ୍ରଚୁର ଆନନ୍ଦୋଲ୍ଲାସର କୋଳାହଳ ଶୁଭୁଥିଲା । 


O 

ହାଟ ସଉଦା 


ମୁନ୍ନା ଖୀକୁ ମୁଁ ଯେତେବେଳେ ଦେଖେ, ସେ ତା” ଚା' ଦୋକାନରେ ବସିଚି । 
ତା'ଚା” ଦୋକାନଟା ବିଶେଷ ଧରଣର । ହୋଟେଲ ଭଳିଆ ତା” ଦୋକାନ ଭିତରେ ବେଂଚ 
ଓ ଟେବୁଲ ପଡ଼ିଥାଏ । ଗୋଟାଏ ସାଧାରଣ ଚା' ଦୋକାନରେ ଧାଢ଼ିଧାଡ଼ି ହେଇ ବେଂଚ ଓ 
ଟେବୂଲ ଯିଏଦେଖ୍ନବ- ସେ ଭାବିବ, ଏଇଟା ହୁଏତ ଗୋଟାଏ ହୋଟେଲ | ସହରତଳି 
ବସ୍ତିମାନଙ୍କର ଛକ ଜାଗାରେ ହୋଟେଲଟିଏ ହେବା କିଛି ବଡ଼ କଥା ନୁହେଁ । କିନ୍ତୁ ମୁନ୍ା ଖୀ 
ଚାଂଦୋକାନ ସାମ୍ନାରେ ଯୋଉ ସାଇନ୍‌ବୋର୍ଡ଼ ମାରିଚି, ସେଥୁରେ ଲେଖାଅଛି ମୁନା ଖୀ ଟି 
ଷ୍ଟଲ' । ଟି 'ଷ୍ଟଲ୍‌ଟିକୁ ମଧ୍ୟ ଦେଖମବାର କଥା । କରତ କଳରେ କାଠ ଚିରିଲା ବେଳେ ଯୋଉ 
ଛାଲି ବାହାରେ, ସେଇ ଛାଲିକୁ ଆଣି ସେ କାନ୍ଧ ତିଆରି କରିଚି । ସେଥୁରେ ତିଆରି ହେଇଚି 
ଗୋଟାଏ ୧ ୫/ ୧୦ ଫୁଟର ଘର | ତା'ର କବାଟ ନଥାଏ । ଆବଶ୍ୟକତା ନାହିଁ । ତା'ର 
କାରଣ, ଦୋକାନଟା ରାତିରେ ୩/୪ ଘଂଟା ଛଡ଼ା ବାକି ସବୁ ସମୟରେ ଖୋଲାଥାଏ । ଆଉ 
ମୁନ୍ସା ଖା କେବଳ ରାତିରେ ସେଇ ୩/୪ଘଂଟାକୁ ଛାଡ଼ି ଦେଲେ ବାକି ସମୟତକ ସେଠି 
ଥାଏ । 

ଗୋଟାଏ ବଡ଼ କଥା ହେଲା, ମୁନ୍ନା ଖୀର ଚା' ଦୋକାନଟା ସାହି ଭିତରକୁ ପଶିବା 
ମୁହଁରେ ! ତେଣୁ କାମକୁ ଗଲାବେଳେ ବା ଆସିବାବେଳେ ଜଣେ ଚା” ଅବଶ୍ୟ ପିଇବ। ମୁଁ 
ଆଗରୁ ହୋଟେଲ ପରି ବେଂଚ ଓ ଟେବୁଲ କଥା କହିଥୁଲି । ତା'ର କାରଣ ହେଲା, 
ଖରାବେଳେ କେହି କେତେବେଳେ ନଥିଲେ ଟି 'ଷ୍ଟଲରେ କାମ କରୁଥିବା ଲୋକମାନେ 
ଶୋଇପଡ଼ନ୍ତି ଏବଂ ରାତିରେ ମଧ୍ୟ । ଆଉ ତା” ଛଡ଼ା ସେ ଦୋକାନରେ ସଞ୍ଜବେଳେ କିଛି 
କିଛି ଜଳଖୁଆ ଯଥା- ଚାଟ, ଘୁଗୁନି ଇତ୍ଯାଦି ତିଆରି ହୁଏ । ତା” ସହିତ ଗୁଲାବ ଖୀ 
ବେକରିରୁ ଅନେକ ପ୍ରକାର ପାଉଁରୁଟି ଓ ବିସ୍କୁଟ୍‌ ଯାହାର ମୁଲ୍ୟ ଏ ମହଙ୍ଗା ଯୁଗରେ ମଧ୍ୟ 
ତିନିଟାକୁ ଟଙ୍କାଏରୁ ବେଶୀ ବଢ଼ି ନାହିଁ, ତାକୁ ଆଣି ସେ ରଖୁଥାଏ । ମୁନ୍ଵା କୂହେ, ଆମ 
ଗୁଲାବ ଭାଇ ହିନ୍ଦୁସ୍ଥାନର ରେଳମନ୍ତ୍ରୀ ପରି ବଡ଼ ଉଦାର । ରେଳବାଇ ମନ୍ତ୍ରୀ ଯେମିତି ବର୍ଷବର୍ଷ 
ଧରି ରେଳଭଡ଼ା ବଢ଼ାଇ ନାହାନ୍ତି, ଗରିବଙ୍କ ସେବାପାଇଁ ଆମ ଗୁଲାବଭାଇ ସେମିତି ଗରିବଙ୍କ 
ପାଇଁ ବିସ୍କୁଟ୍‌ ତିନିଟାକୁ ଏକ ଟଙ୍କାରୁ ବେଶୀ କରୁନାହାଚି, ଗତ ତିନି ବର୍ଷ ହେଲା । 

୧୮୪ ନିବୀଚିତ ଗଛ (ଭାଗ ୨) 


ମୁଁ କିନ୍ତୁ ଏଦୂରଟା କଥା ପଛରେ ଥିବା ଅର୍ଥନୀତିକୁ ଏଯାଏ ବୁଝିପାରିନାହିଁ । ସବୁ 
ଢିନିଷର ଦାମ ପାଂଚ ବର୍ଷ ଭିତରେ ପାଂଚଗୁଣ ବଢ଼ିଥବାବେଳେ ରେଲଭଡ଼ା ନବଢ଼ି ମଧ୍ୟ 
ଲାଭ କେମିତି ହେଉଛି ଏବଂ ଏ ଦିଗରେ ଗୁଲାବ ଖୀ ସବୁ ବଜାର ଦରକୁ ସାମ୍ନା କରି 
ମଧ୍ୟ ଦର ସ୍ପିର ରଖୁ ଲାଭ କରୁଛି ଏବଂ ପାଉଁରୁଟି କାରଖାନାର ସଂପ୍ରସାରଣ କରୁଛି । 
ରାଜନୀତିର ବ୍ୟବସାୟ ଓ ବ୍ୟବସାୟର ରାଜନୀତି କେମିତି ସମାନ ତାଳ ଦେଇ ଏକାଠି 
ଚାଲିପାରୁଛି ? 

ମୁଁ ଥରେ ମୁନ୍ନା ଖାକୁ ଏକଥା ପଚାରିଲି- ମୁନ୍ସ ଭାଇ ଏ କଥା କେମିତି ସମ୍ଭବ 
ହେଲା ? ଚିନି ଦର ୧ ୫ରୁ ୪୫ ହେଲା, ଆଳୁ ପିଆଜ ଦାମ ଦଶଗୁଣ ବଢ଼ିଲା, ଅଥଚ 
ଗୁଲାବ ଖାର ଜନତା ବିସ୍କୁଟ ଦାମ୍‌ ପଇସାଟିଏ ବି ବଢ଼ିଲା ନାହିଁ ? 

ମୁନ୍ନା ମିଆଁ ଗୋଟେ ଭିନ୍ନ ମୁଡ୍‌ରେ ଥଲା କି କଅଣ, କହିଲା - ଗତ ପାଂଚବର୍ଷ 
ରିତରେ ମୁଁ ମୋର ଦୁଇଟା ସ୍ତ୍ରୀରୁ ତିନିଟା କରିନାହିଁ, ଯଦିଓ ଅନେକ ସମୟରେ ଦରକାର 
ହେଇଚି । ମୁଁ ତା'ର ସଂଖ୍ୟା ମଧ୍ୟ ସ୍ଥିର ରଖୁଚି । 

ମୁଁ ତାକୁ ଅନେଇଲି ଏବଂ ସେ ମଧ୍ୟ ତା'ର ବିରାଟଦାଢ଼ିକୁ ସ୍ବେହରେ ସାଉଲୁ 
ସାଉନୁଁ କହିଲା, “ ଦରଦାମ କଥା ଯେମିତି ସାମଗ୍ରୀ ବୁଝେ ନାହିଁ, ମୋର ଆବଶ୍ୟକ କଥା 
ମୋ ସ୍ତ୍ରୀ ବୁଝେ ନାହିଁ ।” ସେ ହସିଲା । 

ମୁନ୍ଵା ମିଆଁ ସବୁବେଳେ ଏମିତି । ତାର ସ୍ତୀମାନଙ୍କୁ ନେଇ ଆମ ଆଗରେ ଗପେ ଓ 
ଥଟା ତାମ୍ସା କରେ | ସେ ହୁଏତ ବୁଝେନା ଯେ ନିଜ ସ୍ତୀକୁ ନେଇ ଏମିତି ଥଟ୍ଟା ତାମ୍‌ସା 
କରିବା ମୋଟେ ଭଲ ନୂହେଁ । 

ତମେ କଅଣ ଏବେ ମଧ୍ୟ ତୃତୀୟ ଆଣିବ ବୋଲି ଭାବୁଚ ? 

ଭାବୁଚି, ଅଲ୍ବତ୍‌ ଭାବୁଚି । କେମିତି ନ ଭାବିବି, କହ ? ପ୍ରଥମଟାର ଚେହେରା 
ଏମିତି ଯେ ଫୁଙ୍କ ଦେଲେ ଉଡ଼ିଯିବ । ବାର ମାସରେ ତେର ରୋଗ । ଦୋକାନର ସବୁ 
ପଇସା ସେଇଠି ଯାଉଚି ! ଆଉ ଏଆଡ଼େ ଦ୍ଵିତୀୟଟାର ଚେହେରା ଠିକ୍‌ ଅଛି, କିନୁ ସାତବର୍ଷ 
ଭିତରେ ପାଂଚଟା ଛୁଆ । ମୋ କଥା କିଏ ବୂଝୁଚି ? 

ମୁଁ ମୁନ୍ଵା ମିଆଁ କଥା ଜାଣେ । ତା'ର ମାନସିକତା ମଧ୍ୟ ମୁଁ ବୂଝେ । ଦୂଇଟି ଯାକ ସ୍ତୀ 
ତାଠୁ ବସ୍ତୁତଃ ଅଲଗା ରହନ୍ତି । ସେମାନଙ୍କ ଶୋଇବା କୋଠରି ଅଲଗା ! ମୁନ୍ନା ବି ଅଲଗା । 
ତା'ର କୋଠରି ସ୍ଵତନ୍ତ୍ର । ବାରଣ୍ଡାର ଗୋଟିଏ ପାଖରେ ହୈସ ଟାଙ୍ଗି ତିଆରି ହେଇଚି । 

ମୁନ୍ନା ମିଆଁର ସେଇ ଘରଟା ବଡ଼ ନୁହେଁ । ନିହାତି ଛୋଟବି ନୁହେଁ । ଦୂଇଟା ମାତ୍ର 
କୋଠରି ଥୁଲା ! ପ୍ରଥମ ବିବାହର ଦୂଇବର୍ଷ ପରେ ସେ ଯେତେବେଳେ ଦେଖୁଲା, ଗଛରେ 
ଫୁଲ ଫୁଟୁ ନାହିଁ କି ଫଳ ଫଳୁନାହିଁ, ଅଥଚ ରୋଗ ବଇରାଗ ଲାଗି ରହିଚି, ହାକିମ୍‌ ଭାଇ ଏ 

ଅଂଚଳର ସବୁ ଚେରମୂଳି ସାରିଦେଲେଣି ଏବଂ ମକ୍ଟା ମଦିନାରୁ ଆସିଥ୍‌ବା ସବୁ ପଥର ପାଣି 
ହେଇସାରିଲାଣି, ସେତେବେଳେ ସାଇ ପଡ଼ିଶା ଓ ବନ୍ଧୁବାନ୍ଧବ, ସମସ୍ତେ କହିଲେ, 
* ବେକାରଟାରେ କାହିଁକି ପୋଷିବୁ ? ' ମୁନ୍ନାଭାଇର ମନଟା ଛୋଟ ନୂହେଁ। ସେ ଯେକୌଣସି 
ମୁହୂର୍ତରେ ‘ତଲାକ୍‌ ' କହିଦେଇପାରିଥାଆନ୍ତା ! ପୁରା ଶବ୍ଦ ଉଚ୍ଚାରଣ ନକଲେ ମଧ୍ୟ ଚଳେ । 
ନିଦରେ ଅଚେତନ ଥାଉକି ମଦ ନିଶାରେ ଚୂର ହେଇଥାଉ, ତିନି ଅକ୍ଷର ପାଇଁ ତା'ର 
ଅଧ୍କାର ଅଖଣ୍ଡ । ତାକୁ ସର୍ଗ - ନର୍କ - ପାତାଳରେ କେହିବି ଚେଲେଞ୍ଜ କରିପାରିବନାହିଁ । 
କିନ୍ତୁ ମୁନ୍ଧାରାର ସେତକ କରି ନଥୁଲା । 
` ଅରେ ତ ଏମିତି ହେଇଥିଲା, ମୁନ୍ନାମିଆଁ ଘରୁ ରାଗିକି ଆସିଥତଲାକି କଅଣ, ଦୋକାନରେ 

କର୍ମଚାରୀମାନଙ୍କ ଉପରେ ତ ରାଗୁଥୁଲା, ପୁଣି ସାମାନ୍ୟ କଥାରେ । ମୁଁ ସେତିକିବେଳେ 
ପହଂଚିଗଲି । ମୁଁ ଜଣକ ସାଥରରେ ମୋବାଇଲରେ କଥୀ ହେଉଥିଲି ଓ ତାକୁ ମଧ୍ୟ ଦେଖୁଥୁଲି । 
ସେ ହଠାତ୍‌ ମୋତେ ମେବାଇଲ ମାଗିଲା - ଦିଅ, ଜଲ୍ଦି ଦିଅ । 

“ ନମ୍ବର କୁହ, ମୁଁ ଲଗେଇଦଭଚି । ” ମୁଁ କହିଲି । 

“ ତା'ର କଅଣ ମୋବାଇଲ ଅଛି ? ” ସେ କହିଲା । 

“ ତେବେ କେମିତି କଥା ହେବ ? କଂଟାକ୍ଟ ନମ୍ବର ? ” ସେ ଚୃପ୍‌ ହେରଗଲା ! 

“ କାହାକୁ ଫୋନ୍‌ କରିବ ? ନୀ କୁହ ।” 

ସେଇ ଶାଳୀ ବଦମାସ - ଫତିମା ।” 

ମୋ ମୁହଁରୁ କଥା ବାହାରିଲାନି ! ମୁଁ ଜାଣେ, ଫତିମା ତା'ର ପ୍ରଥମ ସ୍ତ୍ରୀ । ଦିନେ 
ଯାହାକୁ ସେ 'ମମତାଜ” “ ବେଗମ୍ସାହେବା' ବୋଲି କହୁଥିଲା ତା'ରି ପାଇଁ ମଧ୍ୟ ସେ 
ନର୍ସରୀରୁ ସେତେବେଳେ ଗୋଟାଏ ଲାଲ ଗୋଲାପର ଚାରା ଆଣି ଘର ଆଗରେ 
ଲଗେଇଥଲା । ଫତିମାକୁ ସେ ସେହି ଗୋଲାପ ସହିତ ତୁଳନା କରୁଥଲା । 

ମୁନ୍ନୀ ମିଆଁକୁ ଆଉଥରେ ମୁଁ ଦେଖଥୁଲି, ଚା' ଚା ଦୋକାନରେ | ବାହାଘରର ପ୍ରଥମ 
କେତେ ମାସ ଭିତରର କଥା । ଗୋଟାଏ ଚା” ଦୋକାନୀକୁ ଏମିତି ବେଶପୋଷାକ ଓ ଖୁସ 
ମିଜାଜରେ ହୁଏତ କେହି କେବେ ଦେଖୁ ନଥବ । ଗୋଟିଏ ସୁନ୍ଦର ଚେକଲୁଙ୍ଗ ଓ ଫିନ୍‌ଫିନ୍‌ 
ମଖମଲି ଧଳା କନାର ପଞ୍ଚାବି ଦୂଇ କାନ୍ଧରେ କୂୁଂଚ ପଡ଼ିଚି । ବେକରେ ଛିଟ୍‌ କନାର 
ରୁମାଲ, ଆଉ ମୁଣ୍ଡରେ ବାଦଶାହୀ ଟୋପି । ମୁଁ ପିଳାକାଳେ ଇତିହାସ ବହିରେ ଦେଖୁଥବା 
ଶାହାଜାହାନଙ୍କ ଛବି ସହିତ ମିଶି ଯାଇଚି । ମୁଁ ଯେତେବେଳେ ତା' ପାଖରେ ଯାଇ ଠିଆହେଲି 
ଭୁରୁଭୂରୁ ଅତର ଗନ୍ଧରେ ମୋ ନାକ ଉତ୍ତେଜିତ ହେଇଉଠିଲା । ମୁଁ ଆଶ୍ଚଯୟ ହେଇ ତାକୁ 
ଯେତେବେଳେ ଚାହିଁଲି ସେ ହସିଦେଲା । କହିଲା - “ ଦେଖୁଚ କଅଣ ମ ? ସେ ଶାଳୀର 

କାଣ୍ଡକାରଖାନା ଦେଖୁନ । ବାହାଘରବେଳେ ତାକୁ ଦେଇଥିଲା ଗୋଟାଏ ତିଶି । ଆଜି ମୁଁ 
ବାହାରିଲାବେଳେ ମୋ ଦେହରେ ଛିଂଚିଦେଲା | ଆହୁରି କଅଣ କହିଲା, ଜାଣ ? ” 

ମୁଁ ଆଉ ତା” କଥା ଶୁଣିବା ଅବସ୍ଥାରେ ନଥୁଲି । ମୁଁ ଜାଣେ, ନବବିବାହିତମାନଙ୍କର 
ରାତ୍ରିର ଶେଷ ପ୍ରହରର ଅଛିଣ୍ଡା ପ୍ରେମ ସକାଳେ ଛିଣ୍ଡେ । ମୁଁ ତା'ର ˆ ଶାଳୀ” ଶବ୍ଦର ବ୍ୟବହାରକୁ 
ଦେଖୁଥିଲି । ଅତର ଛିଂଚିଲାବେଳେ ତାର “ ଶାଳୀ” ଉଚ୍ଚାରଣରେ ଥଲା ଅମାପ ପ୍ରେମ । 
କିନ୍ତୁ ଆଜି ସେଇ “ ଶାଳୀ” ଶଦ ଭିତରେ ଅଛି ଅମାପ ଘୃଣା । 

ମୁଁ ତାକୁ ପଚାରିଲି, “ ତୁମେ ଫତିମାକୁ ମୋବାଇଲରେ କଅଣ କହିବାକୁ ଚାହୁଁଚ ? 
ଏମିତି କିଛି ଜରୁରୀ... ? ” 

“ ତଲାକ୍‌ ! କେବଳ ସେତିକି । ତାକୁ ଆଉ ମୋର କଅଣ କହିବାର ଅଛି ? ” 

ମୁଁ ସ୍ତମ୍ଭୀଭୂତ ହେଇଗଲି । 

ଗୋଟାଏ ନାରୀ, ବିବାହିତା ସ୍ତ୍ର ବାରବର୍ଷ ବିତେଇସାରିଲାଣି ଜଣକ ସାଥରେ । 
ମହାର୍ଘ ଜୀବନର ସବୁ ମହୁ, ସ୍ବାମୀ ପଦରେ ବରିଥିବା ପୁରୁଷଟିର ପାଦତଳେ, ନିର୍ବିଚାରରେ 
ଅଜାଡ଼ି ଦେଇ ସାରିଲାପରେ ଏବଂ ସଂପୂର୍ଣ୍ଣ ନିଃଶେଷିତ ହେଇସାରିଲାପରେ ଏବେ ଗୋଟାଏ 
ଅନୁଚାରିତ ଶବ୍ଦ ବଳରେ ରାସ୍ତାକୁ ଫିର୍ଗଦେଇହେବ | 

କାହିଁକି ? କଅଣ ତା'ର ଅପରାଧ ? 

ମୋ'ମନେହେଲା,ମୁନ୍ସା ଯେମିତି କହୁଚି, ଅପରାଧ ଆଉ କ'ଣ ? ନାର। ଯଦି ପୁରୁଷର 
ଭୋଗ୍ୟ ହେଇ ନପାରିଲା, ନାରୀ ଯଦି ସ୍ତ୍ରୀଧର୍ମ ପାଳନରେ ଅଯୋଗ୍ୟା, ତେବେ ତା'ର 
ଆବଶ୍ୟକତା କଅଣ ? 

ମୁନ୍ସା ହସୁଚି । କହୁଚି, ମୋବାଇଲଟା ଦିଅ । ପକେଟରେ ରଖୁଦେଉଚ ଯେ ? ତା 
ଆଖୁରେ ଏତେ କୁରତା ! ମୁଁ ଆଗରୁ କେବେ ଦେଖୁ ନଥିଲି । ମାତ୍ର ଗୋଟିଏ ଶବ୍ଦରେ ସେ 
ତା'ର ଜୀବନର ସବୁ ସମସ୍ୟାର ସମାଧାନ କରିଦେବ ବୋଲି ଭାବୁଚି । ମୁଁ ମୋବାଇଲଟା 
ପକେଟ ଭିତରେ ରଖୁ ମୁଠେଇ ଧରିଥିଲେ ମଧ୍ୟ ଭାବୁଥିଲି, ମୁନ୍ଵା ମିଆଁ ଯୋଉ ମୁଡ୍ରେ 
ଏବେ ଅଛି, ସେଥିରେ ବିନା ମୋବାଇଲରେ ମଧ୍ୟ “ ତଲାକ୍‌ ' କହିଦେଇପାରିବ ଏବଂ 
ସେଇ ସେତକ ତା'ପାଇଁ ଯଥେଷ୍ଟ । ତା'ର ଆଇନଗତ ସମର୍ଥନ କିଛି ଥାଉ ବା ନଥାଉ, 
ତା'ର ମୁଖ ନିସୂତବାଣୀ କାଯ୍ୟକାରୀ ହେବାରେ ମୋଟେ ବାଧା ନାହିଁ । ତାକୁ ସ୍ବୟଂ ଆଲ୍ଲା 
ମଧ୍ୟ ଅଟକେଇପାରିବେ ନାହିଁ । ସେ ଶବ୍ଦ ଏତେ ଶର୍ତିଶାଳୀ ଯେ ପୃଥବୀର ଯେକୌଣସି 
ମହାସମରରେ ମରିଥୁବା ସୈନ୍ୟଙ୍କ ସଂଖ୍ୟା ଅପେକ୍ଷା ବେଶୀ ନାରୀଙ୍କୁ ଏଜୀଥରେ ଜିଅନ୍ତା 
ସମାଧବ ଦେଇପାରେ । ସେ ସମାଧ୍ୂବରେ ସେମାନେ ମରନ୍ତି ନାହିଁ, ପୁଣି ପ୍ରତି ମୁହୂର୍ତରେ 
ମରନ୍ତି । 

କଥାର ମୋଡ଼ ବଦଳେଇବାକୁ ମୁଁ କହିଲି, “ତୁମେ କଅଣ ତୃତୀୟଟାକୁ ଠିକ୍‌ 
କରିସାରିଲଣିକି ? ” 

ସେ ହସି ହସି କହିଲା, ” ଆରେ ଭାଇ, ତୁମେ ତ ମୋର ସବୁ କଥା ଜାଣ, ମୋ'କଥା, 
ମୋ” ପରିବାର କଥା | ତୁମକୁ କଅଣ ଅଛପା ଅଛି ? ସେ ଟୋକୀଟା ଏଯାଏ ଘରଯେଗ୍ୟା 
ହେଇନାହିଁ । ତା'ବାପା ସେଦିନ ଆସିଥୁଲା।ବିଚରା ବିଡ଼ି ତିଆରି କରେ । ମୋ ପାଖରେ ମୁହଁ 
ଶୁଖେଇ ବସିଲା । ମୁଁ ତାକୁ ହଜାରେ ଟଙ୍କା ଦେଇ କହିଲି, ଘରଯୋଗ୍ୟ ଆଉ କଅଣ ? ଘରର 
ବାସିପାଇଟି, ନେଳିର ଯନ୍‌ , ଛୋଟ ଛୋଟ ଛୁଆ ତିନିଟାର ଯନ୍‌ ନେଇ ପାରିଲେ ହେଲା ! 
ନା, ମୁଁ ସେକଥା ଚାହୁଁନାହିଁ । ଆଉ ଟିକିଏ ବଡ଼ ହେଉ । ମୁଁ ଆଉ କେତେଦିନ ବାରଣ୍ଡାରେ 
ପଡ଼ିବି ? ଏଠି ଗୋଟିଏ କୋଠରି ଖାଲି ହେଇଗଲା ମାତ୍ରେ ତାକୁ ନେଇ ଆସିବି । ସେଇ 
ସମୟକୁ ଅପେକ୍ଷା କରିଚି ।” 

ଆଜି ଏତେଦିନ ପରେ ମୋର ଗୋଟାଏ କଥା ମନେ ପଡ଼ିଲା । ଆମ ଅଂଚଳର 
ବିଖ୍ୟାତ ଜମିଦାର ରାୟସାହେବ ଉଦୟଶଙ୍କର ମର୍ଦ୍ଦରାଜ ସେତେବେଳେ ଥଲେ ଅତା୍ନ୍ତ 
ପରାକ୍ରମୀ | ଯଦିଓ ସିଏ ପ୍ରକୃତରେ ଜମିଦାର, ତାଙ୍କୁ ଲୋକେ ସେତେବେଳେ ରାଜାସାହେବ 
ବୋଲିଡାକୁଥିଲେ ! ଇଂରେଜ ଅଫିସରମାନେ ମଧ୍ୟ ' କିଂ” ବୋଲି ଡାକୁଥିଲେ ଏବଂ ସେମିତି 
ମଧ୍ୟ ତାଙ୍କୁ ସମ୍ମାନ ଦେଉଥିଲେ । ଇଂରେଜମାନଙ୍କ ଦ୍ଵାରା ଆୟୋଜିତ ସଭାସମିତିରେ 
ଯୋଗ ଦେବାକୁ କିଂ ଯେତେବେଳେ ଯାଉଥୂଲେ, ସେତେବେଳେ ତାଙ୍କୁ ତୋପ ସଲାମି 
ଦିଆଯାଉଥୁଲା । ଏଇ ତୋପସଲମି ପ୍ରଥାଟା ଅବଶ୍ୟ ଏଇ ଦ୍ଵିତୀୟ ମହାସମର ପରର କଥା । 
ଦ୍ଵିତୀୟ ମହାସମର ସମୟରେ ରାଜାସାହେବ ସରକାରଙ୍କ ଯୁଦ୍ଧପାଣ୍ଡିକୁ ପ୍ରଚୂର ଅର୍ଥ ଦାନ 
କରିଥଲେ । କେତେ ଦାନ କରିଥୁଲେ,ସେକଥା ଅବଶ୍ୟ କହନ୍ତି ନାହିଁ; କିନୁ ତାଙ୍କ ରାଜଉଆସ 
ସହିତ ଜଡ଼ିତ ଥବା ପୁରୁଣା ଲୋକଙ୍କଠାରୁ ଶୁଣିବାକୁ ମିଳେ, ପଚାଶଟା ଶଗଡ଼ରେ ଲଦାହେଇ 
ବସ୍ତା ବସ୍ତା ଟଙ୍କା ଶହେ ବନ୍ଧୁକଧାରୀ ଜଗୁଆଳି ନେଇ ବେଙ୍କରେ ଜମା କରିଆସିଥଲେ | 

ତାପରେ ସେ ହେଲେ ' ରାୟବାହାଦୂର” ଇଂରେଜ ଅଫିସର କଲିକତାରୁ ରଘୋଡ଼ାରେ 
ଆସି ତାଙ୍କୁ ରାଣୀଙ୍କ ସନନ୍ଦ ଦେଇଯାଇଥୁଲେ । ସେଇ ରାଜା ବା କିଂଙ୍କର ଥିଲେ ତିନୋଟି 
ରାଣୀ । ଏକାଥରେ ଦୂଇଭଉଣୀଙ୍କୁ ଗୋଟିଏ ଘରୁ ଦିନଦି' ପହରେ ଉଠେଇ ନେଇଆସିଲାପରେ 
ସେ ତୃତୀୟଟିକୁ ତାଙ୍କର ଜଣେ ଅତ୍ଯନ୍ତ ପାଖଲୋକ ମାଧ୍ୟମରେ ପ୍ରାପ୍ତ ହେଇଥୁଲେ । 
ପାଖଲୋକଟି ଗୋଟିଏ ଭୋଜିସଭାରେ ନାରୀଟିକୁ ଦେଖଥୁଲେ ଏବଂ ତା'ପ୍ରତି ଆସକ୍ତ 
ହେଇପଡ଼ିଲେ । କିନୁୁ ସେ ପେତେବେଳେ ଜାଣିଲେ, ନାରୀଟି ମହାରାଜାଙ୍କ ଗୋଟିଏ କରଦ 
ରାଜାଙ୍କ କନ୍ୟା, ସେ ପ୍ରସ୍ତାବ ଦେଲେ ଯେ ଏପରି ଅପୂର୍ବ ସୁନ୍ଦରୀ କନ୍ଯା କେବଳ 
ରାଜପ୍ରାସାଦରେ ରହିବାର କଥା । ତାହା ଏପରି ଏକ ସମୟ , ଯେତେବେଳେ ରାଜାଙ୍କ ପାଇଁ 

ଥରେ ଉସର୍ଗ ହେରଗଲେ ତା'ର ଅନ୍ୟଥା ହୁଏନାହିଁ । କରଦରାଜା ମଧ୍ଯ ଉଲ୍ଲସିତ 
ହେଇଉଠିଲେ । ଏହାହିଁ ଭଶ୍ଵରଙ୍କ ଇଚା । ତାକୁ ଅମାନ୍ୟ କିଏ କରିପାରିନ 7 ! 

ବେଶ୍‌ ତାପରେ ଆଉ କଥା ନଥିଲା। କରଦରାଜା ନିଜେ ଗୋଟାଏ ଶୁଭଦିନ ଦେଖୁ 
କନ୍ୟାଟିକୁ ନେଇ ରାଜପ୍ରାସାଦରେ ପହଂଚିଲେ ଏବଂ ଆହୂତ ଏକ ବିଶେଷ ରାଜସଭାରେ 
ରାଜାଙ୍କୁ ଉପହାର ଦେଲେ | ରାଜା ଗ୍ରହଣ କଲେ ବୋଲି ଘୋଷଣା କରନ୍ତେ ପ୍ରଥମ ଦୂଇରାଣୀ 
ନବାଗତାଙ୍କୁ ସସମ୍ଭାନେ ନଅର ଭିତରକୁ ପାଛୋଟି ନେଲେ ଏବଂ ତାଙ୍କ ପାଟ ଉଦ୍ଦିଷ୍ଟ ସ୍ଵତନ୍ତ୍ର 
କୋଠରିରେ ଛାଡ଼ିଦେଲେ ¦ 

ତାପରେ କାହାଣୀ ଏଠାରେ ଅନାବଶ୍ୟକ ଥିବାରୁ ତାଉ ବର୍ଣନା କରାଯାଉନାହିଁ । 

ମୁଁ କିବୁ ଭାବିଲି, ମୁନ୍ନା କେଉଁ ଗୁଣରେ ଆମର ସେ ରାଜା ସାହେବଠାରୁ କମ୍‌ ? 
ମୁନ୍ଵୀ କେବଳ କୋଠରିଟିର ଅଭାବରୁ ତା'ର ଏ ତୃତୀୟ ବେଗମ୍‌ ସାହେବାଙ୍କୁ 
ଆଣିପାରୁନାହିଁ । ଫରକ୍‌ ଏତିକି, ସେତେବେଳେ ରାଜାସାହେବ ତାଙ୍କର ଭୋଗ ବିଳାସ 
ପାଇଁ ଗୋଟିକପରେ ଗୋଟିଏ ରାଣୀ ଆଣୁଥୁଲେ ଅବା କେତେବେଳେ ତାଙ୍କୁ ରାଣୀ 
' ଉପହାର” ମଧ୍ୟ ମିଳୁଥୁଲା ! 

ଆଉ ଏବେ ମୁନ୍ନାମିଆଁ କଥା ନିଆରା । ସେ ଘରର କାମଦାମ ପାଇଁ ଏବଂ ପରେ 
ନିଜର ଭୋଗ ପାଇଁ ନାରୀଟିଏ କିଣୁଚି । ସେଠି ନାରୀର ମୂଲ୍ୟ ବଜାର ଦର ପରି ନୁହେଁ, 
ତା'ଠୁ କମ୍‌ | 

“ ଏଇଟା ଠିକ୍‌ ହେଉନାହିଁ ମୁନ୍ନାଭାର । ଏତେଛୋଟ ପିଲାଟାକୁ ଆଣି ତମେ ଖଟେଇବ । 
କିଛି ଦିନ ପରେ ସେ ବି ବେମାର ହେବ ” ମୁଁ କହିଲି । 

“ ଆରେ ୟାର କାଲ, ତୂମେ ବି ପିଲାଙ୍କ ଭଳିଆ କଥା କହୁଚ । ଏଠି ଚାରି ଛଅମାସ 
ରହି .ଭଲ ଖୁଆପିଆ କଲେ ଠିକ୍‌ ହୋଇଯିବନି ? ସେଠି ତା'ବାପର ଛଅଟା ପିଲା । ଦିନକୁ 
ଥରେବି ଖାଇପାରେନି | ଏଠି ତ, କିଛି ନହେଲେ, ରୁଟି ଦି'ଖଣ୍ଡ ଦୁରଇବେଳା ଖାଇବ । 
ତୂମେ ବିଶ୍ଵାସ କର, ମୁଁ ଢେର୍‌ ଖୋଜାଖୋଜି କରି ସାରିଲିଣି । ମୋ” ନଜରରେ ପଡୁନି । 
ଆଉ ଏଆଡ଼େ ଘରେ ମୋର ବରାବର ଝଗଡ଼ା । ସାନଟା କହୁଚି, ତାକୁ ଜଲ୍ଦି ବାହାର 
କର ! ତା' ପାଇଁ ଖଟିଖଟି ମୁଁ ମରୁଚି । ଆମ ସାଇପଡ଼ିଶା ବି ତ ସେଇକଥା ଜନଦୁଚନ୍ତି, “ ତାକୁ 
ରଖୁ କି ଲାଭ ? ” 

ଏର ଘଟଣା ପରେ ପରେ ମୁଁ କାମରେ ଗୋଟାଏ ଦୂର ଜାଗାକୁ ଚାଲିଘଲି ¦ ଇଟାଭାଟି 
ମିସ୍ତୀର ବା ଗୋଟାଏ ଦୂର କଅଣ, ପାଖ କଅଣ ? ଆଜି ଏଠି, କାଲି ସେଠି । ଆଜି ଏ 
ଠିକାଦାର ପାଖରେ ତ କାଲି ସେ ଠିକାଦାର ପାଖରେ ! ଆଜି ଘୋର ଳମ୍ଗଲ ଚିତରେ ତ 
କାଲି ଶୁଖୁଲା ନରପଠାରେ ! ଯୋଉଠି ତମ୍ବୁ ଖଣ୍ଡେ ଅଛି ସେଠି ମୁଁ ଅଛି । ସବୃବେଳେ ତମ୍ବୁ 

ମଧ୍ୟ ସମ୍ଭବ ନୁହେଁ । ତମ୍ବୁ ଥୁଲେ ହେଲା, ନଥିଲେ ହେଲା -ପେଟର ପ୍ରାଧାନ୍ୟ ପାଖରେ 
ତମ୍ବୁଗୌଣ । ପାଂଚଟି ପେଟ,ମୋ 'ବାପାମାଆ,ଗୋଟେ ସ୍ତ ଗୋଟିଏ ଦଶ ବର୍ଷର ପୁଅ, 
ରାତି ପାହିଁଲେ ମୋ” ଆଗରେ ମୁହଁ ଶୁଖେଇ ଠିଆହୁଅନି । ଭୋକିଲା ପେଟ ସାନ୍ତ୍ନା ବାଣୀ 
ଶୁଣେନାହିଁ କି ଅବସ୍ଥା ପରିସ୍ଥିତି ବୁଝେ ନାହିଁ । ମୁନ୍ଧାମିଆଁ ଟି ' ଷ୍ଠଲର ଶସ୍ତା ପାଉଁରୁଟି ଓ କପେ 
ଚା” ବହୁବାର ମୋ” ଛଳନାର ଭୋଜିଖୁଆକୁ ସମର୍ଥନ କରି ମୋ” ସ୍ତ୍ରୀ ଆଗରେ ସାକ୍ଷୀହେର 
ଠିଆହୁଅନି । 

ସେଥର ଇଟାଭାଟି ପଡ଼ିଥିଲା ମୁଜାଫରପୁର ଜିଲାର ଗୋଟାଏ ଅଧାଶୁଖ୍ୁଲା 
ନଇଭପାଖରେ, ନଭରେ ପାଣି କମ୍‌, ବାଲି ବେଶୀ | ନଇପଠାରୁ ଉଠି ଯାଇଛି “ କାଳଖାଇ' 
ପାହାଡ଼ । କାଳଖାଇ ନାଟା କିଏ ଦେଇଥଲା କେଜାଣି । ବହୁକାଳକୁ ଖାଇସାରିଲା ପରେ 
ଏବେ ନିଜେ ଗୋଟେ ଖାଇରେ ପରିଣତ ହେଇଯାଇଛି । ଦୂରଇଗୋଡ଼ ମେଲେଇ ଠିଆ 
ହେଇଗଲେ ମଝିରେ ଯେତିକି ଜାଗା, ସେତିକିରେ ନଭର ପାଣି ବହିଯାଉଟି । ତାକୂଇ ଆଶ୍ରା 
କରେ ଇଟାଭାଟି | 

ମୁଁ ଯେତେବେଳେ ଯାଇ ସେଠାରେ ପହଂଚିଲି,ମୋ ପାଖକୁ ଦୌଡ଼ି ଆସିଲା ମୁନସୀ 
ହୁସିଆର ସିଂ । ମୁଁ ନମସ୍କାର କଲି ଓ କହିଲି, ମୁଁ କାଲୁ ଖୀ । ସେ ଦୀର୍ଘ ନିଶ୍ଵାସ ପକୀଇଲା | 
କହିଲା, ମୁଁ ଭାବୁଥିଲି, ତମେ ପଂଚାୟତ ଅଫିସରୁ ଆସିଥୁବ | ବଟି ନେବାକୁ । ବଟି ମୋ’ 
ପାଖରେ କାହିଁ ? ମାଲିକ ଆସୁ । 

ଗୋଟାଏ ବିରାଟ ଶାଳଗଛ ମୂଳରେ ପଡ଼ିଥିଲା ଖଣ୍ଡେ ଦଉଡ଼ିଆ ଖଟ ! ଖଟ ମୁଣ୍ଡରେ 
ଗୋଟାଏ ବଡ଼ ଛତା | ଛତାକୁ ଗୋଟିଏ ବାଡ଼ିରେ ବାନ୍ଧି ଖଟ ମୁଣ୍ଡରେ ପୋତିଦିଆହେଇଚି । 
ପୁରୁଣା ଶାଳଗଛର ପତ୍ର ଝଡ଼ାର ସୁଯୋଗ ନେଇ ତଳକୁ ଖସୁଚି ଏପ୍ରିଲର ଖରା । ତା'ର 
ପ୍ରତିରୋଧ ପାଇଁ ଛତା । ମୁଁ ବି ଦେଖୁନି, ଖଟରେ ପଡ଼ିଚି ଗୋଟାଏ ସାମାନ୍ୟ ବିଛଣା | ତାକୁ 
ଗୁଡ଼େଇ ଗୋଟିଏ ପାଖରେ ରଖାଯାଇଟି । 

ମୁଁ ଏଥିରୁ ବୁଝିଗଲି ମୋ”ବିଛଣା କୋଉଠି ରହିବ । 

ମାଲିକ ନାହାନ୍ତି ? କୁଆଡ଼େ ଯାଇଛନ୍ତି ? 

ଯାଇଚନ୍ତି ପଂଚାୟତ ଚେଆରମେନ ଘରକୁ । ନରୁ ବାଲି କେମିତି ଉଠିବ, ତାଙ୍କ 
ବିନା ଅନୁମତିରେ ? 

ଏସବୁ ସମସ୍ୟା କଥା ମୁଁ ଜାଣେ । ସବୁ ଇଟାଭାଟିରେ ସେଇ ଏକା ସମସ୍ୟା ¦ ମୁଁ 
ଦେଖୁଲି, ଖଣ୍ଡେ ଦୂରରେ ଇଟା କଟା ଚାଲିଚି । ୪୦/୫୦ ଲୋକ ସ୍ତୀପୁରୁଷ ମିଶି କାମ 
କରୁଛନ୍ତି । | 

୧୯୦ ନିବୀଚିତ ଗଛ (ଭାଗ ୨) 


“ ତୁମର ଆସିବାରେ ଏତେ ଡେରି ହେଲା କାହିଁକି ?” ସେ ପଚାରିଲା । “ ଡେରି 
ଆଉ କାହିଁ ? ପଅର ଦିନ ଖବର ପାଇଲି, ଘରେ ସଉଦାପତ୍ର କିଛି ରଖୁ ଆସିଲି । ଆମର 
ସେଠି ପାଖରେ କିଛି ମିଳେନାହିଁ । ପଇସା ବି ତ ନଥୁଲା । ଧାର୍ଉଧାର୍‌ କରି ଦେଇ 
ଆସିଲି ।” 

“ ହେଇ ମାଲିକ ଆସିଲେଣି । ସେ ତାଙ୍କୁ କହିଲା,ଇଏ କାଲୁ ଖୀ । ୟାକୁ ଆପଣ 
ଡକେଇଥଲେ ପରା ? ” 

“ ଆରେ ବେଟା, ତୁ ଏତେ ଡେରି କାହିଁକି କଲୁ ? ମୁଁ ତ ଆଉ ଜଣକୁ ରଖୁସାରିଲିଣି ! 
ସପ୍ଲାଇ ପାଇଁ ଚାପ ପଡ଼ିଲା । ହେଇ ଦେଖ, ଗାଡ଼ି ଠିଆ ହେଇଚି, ମାଲ କାହିଁ ? ପନ୍ଦରଦିନ 
ଭିତରେ ପାଂଚ ଲକ୍ଷ ଇଟା ଦେବାକୁ ହେବ ।” 

ମୁଁ ହତାଶ ହେଇ ପଡ଼ୁଥିଲି । ମାତ୍ର ଗୋଟିଏ ଦିନର ଡେରିରେ ବି ଏମିତି ହେଇପାରେ ? 
ଦୂର ବାଟ କେମିତି ଆସିଥୁଆନ୍ି ? ମୁଁ ଚିନ୍ତାରେ ପଡ଼ିଗଲି । ଏବେ କଅଣ କରିବି ? ଫେରିଗଲେ 
ପୂରୁଣା ଠିକାଦାର ଆଉ ନେବନି । ଏଠି ରେଟ୍‌ ଭଲଥିଲା ! 

“ ତେବେ କଅଣ କରିବା ? ” ମୋ' ଗଳା ଘାଗଡ଼ା ହେଇଆସୁଥୁଲା | 

ଏବେ ଚାରି ଯା । ମାସକ ପରେ ଖବର ନେଇ ଆସିବୁ । ସେ ତା'ର ଛକପକା 
ଲୁଙ୍ଗିକୁ ଆଣୁ ଉପରକୁ ଟେକି ଦଉଡ଼ିଆ ଖଟରେ ବସିଲା ଓ ଗାମୁଛାରେ ବିଂଚିହେଲା । 
ତା'ପରେ ମୁନସୀ ସାଙ୍ଗରେ କଥା ହେବାକୁ ଲାଗିଲା । ମୋ ଆଡ଼କୁ ଦେଖୁଲାନି | 

ମୁଁ କହିଲି, “ ମୁଁ ତେବେ ଫେରିଯିବି ? ” 

ସେ ମୋ ଆଡ଼କୁ ଅନେଇଲା । କହିଲା, “ କହିଲି ପରା, ମୋ” ପାଖରେ ଏବେ 
କାମ ନାହିଁ । ତୋତେ ଦେଖୁଲେ ବି ଦୁଃଖ ଲାଗୁଛି ! ତୁ ଗୋଟେ କାମ କର୍‌ | ତୁ ଏବେ କିଛି 
କମ୍‌ ପଇସାରେ ରହିବୁ ? ପରେ ଆଉ କାହାକୁ ଅଦଳବଦଳ କରିଦେବା । ସେ ଉଠି ଚାଲିଗଲା 
ଭାଟି ଆଡ଼କୂ, ମୋଠୁ ଉତ୍ତରକୁ ଅପେକ୍ଷା ନରଖୁ ! 

ମୁନ୍‌ସୀ ହୂସିଆର ସିଂ ମୋତେ ହାତଠାରି ତାକିଲା । ଆ, ଏଇଠି ବସ | 

ମୋ ପାଟିରୁ କିଛି କଥା ବାହାରୁ ନଥୁଲା । ମୁଁ ଯେ ଏମିତି ଗୋଟାଏ ଠକାମିର 
ଶିକାର ହେବି, ସେ କଥା ଚିନ୍ତା କରି ନଥିଲି | 

ମୁନ୍‌ସୀ କହିଲା, ଏଥିରେ ଅରାଜି ହେବାର କଅଣ ଅଛି ? ଗୋଟେ ମିସ୍ତୀକୁ ସେ 
ବାହାର କରିଦେବ | ଅସଗର ମିଆଁ ଭଲ କାମ କରୁନି । ଠକୁଚି । ବୂଢ଼ା ବି ହୋଇଗଲାଣି । 
ତାକୁ ରଖୁ କି ଲାଭ ? ମୋ” କଥା ମାନ ¦ ତୁ ଶହେଟଙ୍କା କମ୍‌ରେ ମାସେ ଦି'ମାସ ରହିଲେ 
କ୍ଷତି ନାହିଁ । 

ନିବୀଚିତ ଗଳ୍ପ (ଭାଗ ୨) ୧୯୧ 


ମୁଁ ଆସଗର ମିଆଁକୁ ଜାଣେ ! ଗୟା ଜିଲାର ଗୋଟେ ବଡ଼ ଇଟାଭାଟିରେ ମୋର 
ତା” ସହିତ ସାକ୍ଷାତ୍‌ ହେଇଥୁଲା | ତାକୁ ଆମେ ସମସ୍ତେ ରାଜମିସ୍ତ୍ରୀ ବୋଲି ଡାକୂଥଲୁ | ହାତ ତ 
ନୁହେଁ ମେସିନ୍‌ । ଅନ୍ୟ ମାନେ ୧ ୦ ୦ଟା ଇଟା କାଟିଲା ବେଳକୁ ଅସଗର ମିଆଁ ୧୫୦ 
କାଟି ସାରିଥବ । ଆଜି ସେଇ ଅସଗର ମିଆଁ ଠକୁଚି କହିଲେ ମୁଁ କେମିତି ବିଶ୍ଵାସ କରିବି ? 
ଠକିବା କଥା ତା” ଜାତକରେ ନାହିଁ । ସେ କହେ ! ଆଲ୍ଲା ନୀରେ କାମ କଲେ ହାତ କଲ୍‌ଦି 
କାମ କରେ । 

ମୁଁ କହିଲି, “ମୁଁ ତାକୁ ଜାଣେ, ଏବେ ତ ବୁଢ଼ାହେଇ ଯିବଣି ? ” 

ବୟସ ତ ହେଇଚି ନିଶ୍ଚୟ | ଧଇଁରୋଗବି ଅଛି । ଆଉ ପାରୁନି । 

“ ଇଟାଭାଟିରେ ଶ୍ଵାସ ହେବ ହିଁ ହେବ। ତେବେ ରୋଗ ବେମାରି ହେଲା ବୋଲି ... 
ତାକୁ ତଡ଼ି ମୋତେ ରଖୁବ ? ” 

ସେ ଏଠୁ ଗଲେ ଖାଇବ କଣ ? ତାଂ ପିଲାଛୁଆ ? ତା ସ୍ତ୍ରୀ ? “ ତା ପିଲାମାନେ ଏଠି 
ଅଛନ୍ତି କି ? ” ମୁଁ ପଚାରିଲି । 

“ ତୋର ତା” କଥା ଏତେ ବୁଝିବାର କଅଣ ଦରକାର ? ମୁଁ ତୋତେ ଯାହା କହୁଚି, 
କରୁନୁ କାହିଁକି ? ଯା, ମାଲିକକୁ ହଁ କହିଦେଇ ଆସିବୁ ।” 

ମୁଁ ମନା କଲି । କହିଲି, “କହିଦେବ, ମୁଁ ଫେରିଯାଉଚି ।” ମୁଁ ମନେ ମନେ 
ଭାବିଲି, ଲୋକଟା ମୋଟେ ସୁବିଧା ଜନକନୁହେଁ । ତାକୁ ତଡ଼ି ମୋତେ ରଖୁବ । ପୁଣି 
ମୋତେ ତଡ଼ି ଅନ୍ୟ କାହାକୁ ରଖୁବ । ପୂରାପୂରି ଠିକାଦାରି ବେଉସା । ମଜୁରି ବି କମ୍‌ 
କରିଦେବ |¦ ସବୁ ଠିକାଦାର ଏମିତି । 

ମୋ ଭିତରେ ଗୋଟେ ହତାଶାଭାବ ଉକୁଟି ଉଠୁଥିଲା | ଏହପ୍ତାଟା ବିନା କାମରେ 
କଟିବ ! ତା” ପର ହପ୍ରା ବି କଅଣ ହେବ କେଜାଣି । ତା'ପରେ ? 

ହାସିନାକୁ କାହିଁକି କେଜାଣି ତିନିଚାରି ଦିନ ହେଲା ଜର ହେଉଥୁଲା । ବିଚିତ୍ର ଜର । 
ସଞ୍ଜକୁ ଆସେ, ରାତି ଘଡ଼ିଏ ବେଳକୁ ଛାଡ଼ିଯାଏ । କଅଣ ହେଉଚି କେଜାଣି, ଦୁଇଟା ଛୁଆ 
ଜନ୍ନକରି ଏବେ ଷାଠିଏର ବୁଢ଼ିପରି ଦିଶୁଚି । ସେଥୁରେ ବି ମେସିନ୍‌ ପରି କାମକରୁଥାଏ | 
ଏବେ କେମିତି ଥିବ କେଜାଣି ? ଏଠି ମୋବାଇଲ ଧରୁନି । 

ମୁଁ ଉଠିଲି,ସଞ୍ଜ ହେଇଆସୁଥାଏ, ଯଦିଓ ଘଡ଼ିରେ ତିନିଟାବାକିଚି । ପାହାଡ଼ ପାଖ ଓ 
ଘଂଚ ଜଙ୍ଗଲ ଯୋଗୁଁ ବୋଧେ ଏମିତି ଜଣାପଡ଼ୁଚି । ତଥାପି ପନ୍ଦର କିଲୋମିଟର ଜଙ୍ଗଲ 
ରାସ୍ତା ପାର ହେଲେ ଯାଇ ଭଲ ରାସ୍ତା ପଡ଼ିବ, ମୋବାଇଲ ବି କାମ କରିବ । ମୁଁ ଜଲ୍ଦି 
ଜଲ୍‌ଦି ଚାଲିବାକୁ ଆରମ୍ଭ କଲି | 

୧୯୨ ନିବାଚିତ ଗଛ (ଭାଗ ୨) 


ଦୁଇଦିନ ପରେ ମୁଁ ଯେତେବେଳେ ଯାଇ ମୁନ୍ସା ଖାଁ ଚା' ଦୋକାନରେ ପହଂଚିଲି, 
ଦେଖଲି, ଦୋକାନ ବନ୍ଦ୍‌ । କେବଳ ଗୋଟାଏ ଲୋକ ବାହାରେ ବେଂଚ ପକାଇ ଶୋଇଚି । 
ସଞ୍ଜ ସମୟରେ ଦୋକାନ ବନ୍ଦଥବା କେବେ ବି ଦେଖାଯାଏନି । ସତକଥା କହିବାକୁ ଗଲେ, 
ସେ ଦୋକାନ କେତେବେଳେ ବି ବନ୍ଦ ହୁଏନି । 

ମୁଁ ପଚାରିଲି, “ ଆରେ ରହମାନ ! ମୁନ୍ଵାର କଅଣ ହେଇଚି ? ଦୋକାନ କାହିଁକି 
ବନ୍ଦ୍‌ ? 

ରହମାନ ଉଠି ପଡ଼ିଲା । ମୋତେ ଦେଖୁ ଆୟ୍ଚୟ୍ୟ ହେଇଗଲା କି କଅଣ, କହିଲା, 
“ ତୁମେ ପରା ମୁଜାଫରପୁର ନା କୋଉଠିକୁ ଯାଇଥିଲ ? ଏଠି ଯଦି ଅଛ, ତେବେ କିଛି 
ଜାଣିନ କେମିତି ? ” 

ମୁଁ ଆଶ୍ଚଯ୍ୟ ହେଇଗଲି । ଦୋକାନ ତିନିଦିନ ହେଲା ବନ୍ଦ୍‌ । ମିଆଁ ସାହେବ ଗଜରାମାଳ 
ପକେର କାନରେ ଅତର ତୁଳା ଗେଞ୍ଜି କେନାଲ କୂଳରେ ବୁଲୁଛନ୍ତି । ପଚାରିଲେ କହୁଛନ୍ତି, 
ଦୋକାନ ଖୋଲିବା ଦରକାର ନାହିଁ । ଇଚା ହେଲେ ରୁହ, ନହେଲେ ଯାଅ ¦ ସେ କହିଲା | 

ମୁଁ ହୀ କରି ତା' ମୁହଁକୁ ଅନେଇବାରୁ ସେ କହିଲା, “ ତାଙ୍କର ନୂଆଁ ବିବି ଆସିଚି । 
ସେ ବିବି କୁଆଡ଼େ କହିଲା, ତୁମେ ଗୋଟେ ଚା” ଦୋକାନ କରିଚ ବୋଲି ମୋ ବାପ ଜାଣି 
ନଥୁଲା ।” 

ମୁଁ ଅମ୍‌ ହେଇଗଲି । 

ୟା ଭିତରେ ଏତେ କଥା ହେଇଗଲାଣି ? ମୁନ୍ନାଟା ସତରେ ଭଲ କରିନି । ଏତେ 
ଛୋଟ ଝିଅଟାକୁ ଆଣି ସେ କରିବ କଅଣ ? ଘରଯୋଗ୍ୟ ହେଇନି କହୁଥିଲା ! ମୁଁ ରହମାନକୁ 
ପଚାରିଲି, “ ଆଗଟା ଅଛି ନା ଗଲାଣିରେ ? ” 

ସେ କଥା ମୁଁ ଜାଣିନି । ତେବେ, ଖୁବ ମାରପିଟ୍‌ ପାଟିତୁଣ୍ଡ ହେଉଛି ଶୁଣିଲି । ତୁମେ 
ଯାଇ ଦେଖୁନ ।” ସେ ମୋ” ଆଗରେ ହାତ ପାତିଲା । 

ମୁଁ ତା' ହାତରେ ପୁଡ଼ିଆରୁ ଟିକେ ଛାଡ଼ିଦେଇ ଉଠିଲି । କାଲୁର ଘରଟା 
ଚା'ଦୋକାନଠାରୁ ବେଶୀ ଦୂର ନୁହେଁ । କେନାଲରୁ ଯାରଥୁବା ମଇଳା ପାଣିର ନାଳ କୂଳେକୂଳେ 
ଗଲେ ଅଧଘଂଟାଏ ଲାଗିବ । ତେବେ ଏର ସଞ୍ଚବେଳେ ନାଜ କୁଳେକୂଳେ ଯିବା ସହଜ 
ନୁହେଁ । ଏଇ ସମୟଟାରେ ନାଳ କୂଳେକୂଳେ ଝାଡ଼ା ବସିଥିବେ ଦଳଦଳ ନାରୀ ଓ ପୁରୁଷ । 
ନାକରେ ଲୂୁଗାଦେଇ ଜଣେ ବା କେତେଦୂର ଚାଲି ପାରିବ ? ସେଇ ନାଳ କୂଳରେ ବି 
ବହୁଦିନୁ ସ୍ଥାପିତ ହେଇଛି କିଛି ନେତାଙ୍କ ପଥର ପ୍ରତିମୂର୍ତି । କିନ୍ଧୁ କିଏ ମାନୁଚି ତାକୁ ? ତା'ର 
ପିଣ୍ଡିଗୁଡ଼ାକ ମଳତ୍ୟାଗ ପାଇଁ ଉନ୍ମଷ୍ଟ ସ୍ଥାନ । ଭାବିଲି ¬ ନା, ଏଇ ସମୟରେ ଆଉ କାଲୁ ମିଆଁ 
ଗରକୁ ଯିବା ସମ୍ଭବ ନୂହେଁ । ରାତିରେ ଭାତ ଖାଇ ହେବନି କି ଶୋଇ ହେବନି ! 

ନିବୀଚିତ ଗଳ୍ପ (ଭାଗ ୨) ୧୯୩ 


ପରଦିନ ପ୍ରାୟ ଦଶଟା ବେଳେ ମୁଁ ଯେତେବେଳେ ଯାଇ କାନୁମିଆଁ ଘରେ ପହଂଚିଲି, 
ଦେଖୁଲି, ସତକୁ ସତ କାଲୁ ଚେକଲୁଇ ଓ ଗିଲକରା ଧଳା ଆଦି କନାର ପଂଜାବୀ ପିନ୍ଧିଚି ଓ 
ଡାହାଣହାତରେ ମଲ୍ଲି ଫୁଲର ମାଳ ବି ଗୁଡ଼େଇଚି । ଅଥଚ ଡାହାଣ ପାଖରେ ଗୋଟାଏ 
ମୋଟା ପାଂଚହାତିଆ ଠେଙ୍ଗା ପକେଇ, ଦଉଡ଼ିଆ ଖଟରେ ବସି, ଦାଢ଼ି ସାଉଁନୁଚି । ମୋତେ 
ଦେଖୁ କହିଲା, “ ଆ ବସ୍‌ । ଆସିଲୁ, ଭଲ ହେଲା ।” 

ମୋର ଆସିବାଟା କେମିତି ଭଲ ହେଲା ବୁଝି ହେଲାନି । 

“ ତୁ ବିଚାର କର ! ତୂମେ ସମସ୍ତେ ବିଚାର କର । ମୁଁ ତାକୁ ଆଜିକୁ ତିନିଦିନ ହେଲା 
ତିନିଶହ ଥର ' ତଲାକ୍‌” କହିସାରିଲିଣି । ତଥାପି ସେ ମୋ ଘରୁ ଯାଉନି । ସାରଲୋକ 
ସମସ୍ତେ ଥକିଗଲେଣି । ଏ ତାମସା ମୁଁ କେତେ ଦିନ ଦେଖବି ? ଆଜି ଏଇଥିରେ ସାବାଡ଼୍‌ 
କରିଦେବି ।” ସେ ଠେଙ୍ଗା ଆଡ଼କୁ ହାତ ଦେଖେଇଲା। ତା'ପରେ ସେ କହିଲା, “ ଏଥର ତୁ 
ଟିକେ ବୂଝା ତାକୁ ¦ ମୁଁ ଦୟା କରି ଏଯାଏ ହାତ ଉଠେରନି । ଆଉ ଉଠେରବିନି । ସେ 
ଭଲରେ ଭଲରେ ଚାଲିଯାଉ । ” 

“ ସେ କୁଆଡ଼େ ଯିବ ଚାଚା ? ତୂମେ କୁହ ।” 

ନୂଆ ଗୁଗୁଲିଆ ମୁହଁ ନେଇ ପିଣ୍ଡା ଉପରେ ଯୋଉଝିଅଟି ଆସି ଠିଆ ହେଇ ମୋ' 
ଆଡ଼କୁ ପତଳା ଓଢ଼ଣି ଦେଇ ଦେଖୁଲା ଏବଂ କହିଲା, ସିଏ କାଲୁର ନବ ବିବାହିତା ସ୍ତ୍ରୀ । 
ପତଳା ଝାୀନ୍‌ ବସ୍ତ୍ର ଭିତରେ ଦେଇ ମୁଁ ଯାହା ଦେଖ୍ଲି, କଅଁଳ ଫୁଟୁଥୁବା ଗୋଲାପର 
କଢ଼ିଟିଏ ହେବ ବୋଧେ । ଡରକୁଳା ହରିଣଛୁଆର ଆଖ ତା'ର ଲୁହ ଢଳଢଳ । ମୋଠୁ 
ନ୍ୟାୟ ପାଇବା ଆଶାକରି ପ୍ରଶ୍ନ ପଚାରିଚି । 

ମୁଁ ତାକୁ ଦେଖୁଲି । ଆହା କେତେ ସୁନ୍ଦର ସେ ମୁହଁ! ପାଦକୁ ଦେଖୁଛି | କୁନି କୂନି 
ପାଦ ଦି'ଟା ଦୁଧଅଳତା ରଙ୍ଗରେ ଏମିତି ରଙ୍ଗେଇଯାଇଚି ଯେ ଘାସଟିଏ ବାଜିଲେ ବି 
ରକ୍ତାକ୍ତ ହେଇଯିବାର ସମ୍ଭାବନା । ଆହା, ମୁଁ ଭାବିଲି, ଏମିତିକା କଣ୍ଢେର ପାଦଥବା ଝିଅର 
ବାପା ମୁଁ ହେଇଥାଆନି କି ? 

ଇସ୍‌ କାଲୁମିଆଁ ତାକୁ ଆଣିଚି ? 

“ କହ | ସିଏ ଯାହା ପଚାରୁଚି, ତା'ର ଜବାବ ଦେ ? ” କାଲୁ କହିଲା ମୋତେ | 

ମୁଁ ତା'ର କି ଉତ୍ତର ଦେବି ? ଗାଁର ସମସ୍ତେ ଯେତେବେଳେ ଏଇ ପଦେ କଥାର 
ଉତ୍ତର ଦେଇ ନପାରି ଫେରିଯାଇଚନ୍ତି, ମୁଁ ତା'ର କି ଉତ୍ତର ଦେବି ? ' କୁଆଡ଼େ ଯିବ 
ସିଏ ? ' ୟାର ଉତ୍ତର କିଏ ବା ଦେଇ ପାରିବ ? 

ମୁଁ କାଲୁ କଥାରେ ଆମ୍ବସ୍ଥ ହେଲି । କାଲୁ ମୋର ସମର୍ଥନ ଲୋଡୁଚି । ଭାବୁଥିବ, ମୁଁ 
ତାକୁ ସମର୍ଥନ କରିବି ଏବଂ ତାଲାକ୍ଦିଆ ନାରୀର ହାତଧରି ଘରୁ ଟାଣିଆଣିବି । ଏତେ 
ଦିନର ଆପଣା ବନ୍ଧୁଠାରୁ ଆଉ କଅଣ ଆଶା କରାଯାଇପାରେ ? 

e୧୯୪ ନିବୀଚିତ ଗଳ (ଭାଗ ୨) 


ମୁଁ ମୋ ମନକୁ ମୋର ପୁରୁଣା ସ୍ଥାନକୁ ନେଇ ଆସିଲି । ମୁଁ ମୋର ବନ୍ଧୁ ପାଖରେ 
ଠିଆ ନହେଇ ପଳେଇବିକି ? ତା'ପ୍ରତି ବି କର୍ତବ୍ୟ ଅଛି ତ ! 

ମୁଁ ଦମ୍ଭ ନେଇ କହିଲି, “ ସେତ କିଛି ଭୁଲ କରୁନି | ସେ ଯେତେବେଳେ ସଞଜ୍ଞାନରେ 
ବା ଅଜ୍ଞାନରେ ହେଉ, ଥରେ ତାଲାକ୍‌ କହିସାରିଟି, ଏତେବେଳେ ଆଉ ଉପାୟ କଅଣ 
ଅଛି ? ତାକୁ ଯିବାକୁ ହେବ । ଆଉ ତ ଅନ୍ୟରାସ୍ତା ନାହିଁ ।” 

ମୋର ମନେ ହେଲା, ସେ ଯେମିତି ଆହୂରି ଦମ୍ଭର ସହିତ କହିଲା, ମୁଁ ସେକଥା 
ମାନିବି ନାହିଁ । ରାସ୍ତା ଥାଉକି ନଥାଉ । ତାକୁ ଛାଡ଼ି ମୁଁ କୁଆଡ଼େ ଯିବି, ଚାଚା | ମୁଁ ତା'ରି 
କୋଳରେ ତା'ରି ବେକରେ ହାତଛନ୍ଦି ଶୋଇବି । ମୁଁ ତାକୁ ଛାଡ଼ି ପାରିବିନି । ସେ କଇଁକଇଁ 
ହେଇ କାନ୍ଦି ଉଠିଲା ଅତି ବିକଳ ହେଇ |! ଛୋଟ ଛୁଆଟେ ଯେମିତି ତା'ମାଆକୁ ଛାଡ଼ିଲା 
ବେଳେ କାନ୍ଦେ, ତୁହାକୁତୁହା । 


O 

ଆସ ବୃତ୍ତଟିଏ ଆଙ୍କିବା 


ସେଦିନ ଜୀବନ ମୋତେ ଟେଲିଫୋନ କରିଥଲା | 

ସକାଳ ସାତଟା ଖଣ୍ଡେ ହେବ ବୋଧେ ! ମୁଁ ମର୍ଣ୍ତିଙ୍ଗ ୱାକରୁ ଫେରି ବାଲକୋନିରେ 
ବସି ଚା ପିଉଥଲି । ମୋବାଇଲ ବାଜି ଉଠିଲା | 

କିଏ ଇଏ ? ଏ ନମ୍ବର ସହିତ ମୋର ପରିଚୟ ନଥାଏ । 

ସେ କହିଲା, ମୁଁ ଜୀବନ କହୁଚି । 

ଜୀବନ ମୋର ଦାଦା ପୁଅ ଭାଇ । ମୋ”ଠୁ ଅନେକ ସାନ ! ବୟସ ଅନୁସାରେ 
ଦେଖୁବାକୁ ଗଲେ ମୋ”ଠୁ ତିରିଶ ବର୍ଷଖଣ୍ଡେ ସାନହେବ । ମୋ'ପୁଅଠୁ ସାତଆଠ ବର୍ଷ 
ଖଣ୍ଡେ ବଡ଼ହେବ ବୋଧେ । ଭୁବନେଶ୍ବର ପାଖ କୋଉ ଗୋଟେ କଲେଜରେ ରତିହାସର 
ପ୍ରାଧ୍ୟାପକ ଅଛି । କିନ୍ଧୁ ଭୁବନେଶ୍ବରରେ ପିଲାଛୁଆ ନେଇ ରହୁଛି । 

ମୁଁ ଜୀବନର ନୀ ଶୁଣି ଚମକି ପଡ଼ିଲି । ହଠାତ୍‌ ଏତେଦିନ ପରେ ଜୀବନ କେମିତି ? 
କିଛି ଅଘଟଣ କୋଉଠି ଘଟିଲାକି ? କଅଣ ଆଉ ହେଇପାରେ ? ତା'ବାପାମାଆ ତ କେବେଠୁ 
ଗଲେଣି । ଗାରେ କିଛି ହେଲା ? 

ଆମ ଘରଟା ଉତ୍ତର ବାଲେଶ୍ବର ସୁବର୍ଣ୍ଣରେଖା ନରକୂଳ ଗୋଟାଏ ଗାଁରେ । ଶହେବର୍ଷ 
ତଳେ ଏଦେଶ ରାଜ୍ୟ କେମିତି ଥଲା ଏବେ ସେ ଅଂଚଳ ଓ ବିଶେଷ କରି ସେ ଗାଁ ତାର 
ଗୋଟିଏ ସୁନ୍ଦର ନମୁନା ହେଇ ରହିଚି । ଆମେ ସବୁ ଚାକିରି ନାଁରେ ଏକ ପ୍ରକାର ଗୀ 
ଛାଡ଼ିଦେଇଛୁ । କୌଣସି ଗୋଟିଏ ଖରାପ ଖବର ପାଇ ମୋତେ ଗାଁକୁ ଯିବାକୁ ପଡ଼ିପାରେ । 
ଏଇ ଭୟ ମୋତେ ଖାଇ ଗୋଡ଼େଇଥିଲା | ବୟସ ଅନୁମତି ଦେବ ତ ? 

ଜୀବନ କହିଲା ଭାଇ ବାପିର ବାହାଘର | ହଠାତ୍‌ ହେଇଗଲା | ଆପଣଙ୍କର ତା କଥା 
ମନେ ଅଛି ତ ? 

ଆରେ ତୁ କଅଣ କହୁଛୁ ? ମୁଁ ତାକୁ ମନେ ରଖୁନି ? 

ମୁଁ ଆଶ୍ଵସ୍ଥ ହେଲି । ମଣିଷର ମନଟା ହଠାତ୍‌ ଖରାପ ଆଡ଼କୁ ଚାଲିଯାଏ | ମୁଁ ତାକୁ 
ଫେରେଇ ଆଣିଲି । କହିଲି, ନାଇଁରେ ଏଇଟା ଭଲ ଖବରଟିଏ । ତୋର ବ୍ୟସ୍ତ ହେବାର 
ନାହିଁ । 

ମୁଁ କହିଲି ଆରେ ବାପିର ବାହାଘର, ବାପିକୁ ମୁଁ ଭୁଲିବିକେମିତି ? ସେ ପରା ଏଇଠି 
ଆର୍‌.ଇ.ସି.ରେ ଭର୍ତି ହେଇଥିଲା। ତାପରେ ଆଇ.ଆଇ.ଏମ୍‌(ଏ)ରେ ପାଇଲା ପରେ ସେଠିକୁ 
ପଳେଇଲା । 

ବାପି ବ୍ରିଲିଏଂଟ ପିଲାଟିଏ ! ତା” ଜୀବନରେ ସେ ସେକେଣ୍ଡ ପୋଜିସନ୍‌ କେବେ 
ଦେଖନାହିଁ । ଗୋଲୃ ମେଡାଲ୍‌ କେତେ ଅର ପାଇଛି । ଆମେ ସବୁ ଏବେ ପିଲାଙ୍କ ପାଠପଢ଼ା 
ଆଲୋଚନା କଲାବେଳେ ବାପି କଥାହିଁ କହିଥାଉଁ । 

ସେ କଥା ମନେ ପକେଇ ମୁଁ ଧୀରେ ଧୀରେ ଭାବ ବହୃଳ ହେଇ ପଡୁଥିଲି । ଆମ 
ବଂଶର ଗୋଟାଏ ପିଲା ଏତେ ହାଇଟ୍‌କୁ ଯିବା ଆମପାଇଁ ଗର୍ବର କଥା ନିଶ୍ଚୟ | 

ବାହାଘର କେବେ କିରେ ? 

ସେ ତାରିଖଟେ କହିଲା । 

ମୁଁ ଖୁସି ହେଲି । ପନ୍ଦର ଦିନରୁ ବେଶୀ ସମୟ ଅଛି । ଆଜିକାଲି କଅଣ ହେଉଛି 
କେଜାଣି ରାଉରକେଲାରୁ ଭୁବନେଶ୍ବର ଯିବାକୁ ଯେତେ ଟ୍ରେନ୍‌ ହେଉଚି ସେତିକି ଭିଡ଼ ମଧ୍ୟ 
ବଢୁଚି । ଆଗରୁ ରିଜରଭେସନ୍‌ ନକଲେ ଅସୁବିଧା ¦ 

ମୁଁ ଖୁସି ହେଲି । ଅନେକ ଦିନ ପରେ ଭଲ ଫେମିଲି ଗେଟ-ଟୁଗେଦରଟିଏ ହେବ। 
ଏମିତି ଗୋଟାଏ ସମାବେଶକୁ ଆଡ଼େଇ ଦେଇ ହେବନାହିଁ । ସେତେବେଳେ ଯୋଉପିଲା 
ଗୋଟି ଚାଲି ଶିଖୁଥିଲା ସେ ଏବେ ମୁଣ୍ଡବାଳ ହରାଇବା ଆରମ୍ଭ କରି ସାରିବଣି। ସେତେବେଳେ 
ଯୋଉପିଲା ଜନ୍ମ ବି ହେଇ ନଥଲା,ତା”ନିଶ ଏବେ ଗଜୁରିବା ଆରମ୍ଭ କରିସାରିବଣି | ଆଉ 
ସେଦିନର ସେଖଝିଅଟି ଯିଏ ସଲ ଯିବନାହିଁ ବୋଲି ଗୋଡ଼କଚାଡ଼ି କାନ୍ଦୁଧୁଲା, ସେଏବେ 
ତା' ପୁଅଝିଅ ଧରିଆସିବ । ଏଇଟା କମ୍‌କଥା ନୁହେଁ ! 

ମୁଁ ଧୀରେଧୀରେ ଭାବବିହ୍ଳ ହେଇ ପଡୁଥଲି । ମୁଁ ଏବେ ସେଇ ବିଶାଳ ପାରିବାରିକ 
ସାମ୍ରାଜ୍ୟର ଏକମାତ୍ର ଅଧୀଶ୍ଵର । ଏ ପଦବୀଟା ମୋତେ ଅଟୋମେଟିକେଲି ମିଳି ଯାଇଚି 
ବୋଲି ମୁଁ ଏବେ ଜାଣିଲି । 

ଜୀବନକୁ ଅଶେଷ ଧନ୍ୟବାଦ । 

ମୋ' ପାଇଁ ଏହା ଗୋଟାଏ ମହାମିଳନ, ବୁଝିଲୁ ଜୀବନ । ତୁ ଡାକୁଚୁ କଅଣ, ମୁଁ 
ନିଶ୍ଚୟ ଯିବି । ତୋ ଭାଉଜ ବି ଯିବେ । ମୁଁ ତାକୂ ପୁଣି ପଚାରିଲି, ତୂ ସମସ୍ତଙ୍କୁ ଡାକୂଚବୁ 
ନା'କ”'ଣ ? ଆମ ଫେମିଲିର ସମସ୍ତଙ୍କ ଡିକଣା ତୋ ପାଖରେ ଅଛି ? କିଏ କୋଉଠି ଅଛି 
ମୋ ପାଖରେ ଫିପ୍ତି ପରସେଂଟ୍‌ ନମ୍ବର ଏବେ ଆଉ ନାହିଁ । 

ଆପଣ ସେଥୁପାଇଁ ବ୍ୟସ୍ତ ହୁଅନୁୁନି । ଯୋଉମାନେ ଗତ ଦଶପନ୍ଦର ବର୍ଷହେଲା 
ଅତଳ ସମୁଦ୍ରରେ ଲୁଚି ରହିଚନ୍ତି,ଆମ ଗାଁର ନାଁ ହୁଏତ ଭୁଲିଗଲେଣି ବଂଶ ପରିଚୟ ମଧ୍ୟ,ସେ 

~~ bg 


ସମସ୍ତଙ୍କୁ ମୁଁ କଂଟାକ୍ଟ କରି ସାରିଲିଣି । ଗାଁରୁ ମଧ୍ଯ କିଛିଲୋକ ଆସିବେ । ତାଙ୍କ ପାଇଁ 
ବ୍ୟବସ୍ଥା ମଧ୍ୟ ହେଇସାରିଛି । “ ଭାର ମୁଁ ରଖୁଚି । ପରେ କଥା ହେବା ।” 

ମୁଁ ଥମ୍‌ ହେଇଗଲି । କଅଣ କହୁଚି ଜୀବନ ? ରଏତ ଗୋଆଲିଅର ରାଜାଙ୍କ ଝିଅର 
ବାହାଘର ଭଳିଆ କଥା,ଯୋଉଠି ସୁନାର ଥାଳିଆରେ ରାଜ ଅତିଥୁମାନଙ୍କୁ ଖାଇବାକୁ 
ଦିଆଯାଇଥୁଲା | 

ସୁଜାତା ଏଯାଏଁ ମୋତେ ଚାହିଁ ରହିଥୁଲେ । 

ବାହାଘରଟା ଖୁବ୍‌ ଜାକ ଜମକରେ ହେବନା ? ସେ ପଚାରିଲେ, କିନୁ ତମେ ଝିଅ 
କଥା ପଚାରିଲନି ? ବାପି ଏବେ କୋଉଠି ସେ କଥା ମଧ୍ୟ ପଚାରିଲନି । ଝିଅ ଓଡ଼ିଆ ନା 
ଆଉ କିଛି ? 

ମୁଁ ଗୋଟାଏ ହାଲ୍‌କା ମୁଡ୍‌କୁ ଆସିସାରିଥୁଲି | ଜୀବନର ଏତେ ବଡ଼ ସୈଭାଗ୍ୟ ୟା 
ଭିତରେ ହେଲାଣି ସେକଥା ଜାଣି ନଥୁଲି। ଶୁଣିଥିଲି ଦୂଇତିନି ବର୍ଷତଳେ ସେ ରୁବନେଶ୍ବରରେ 
ଗୋଟାଏ ସୁନ୍ଦର ଡ୍ୟୁପ୍ଲେକ୍୍‌ ଘର ଏରୋଡ୍ରାମ ପାଖରେ କିଣିଚି । ସେଟା ବାପି ଚାକିରି ପାଇଲା 
ପରେ ¦! କିଏ କେତେ ରକମ କହିଥାଆନଚ୍ତି । ବାପି କୁଆଡ଼େ ମାସକୁ ପାଂଚଲକ୍ଷ ପାଉଚି ଏବଂ 
ସାରା ପୃଥୁବୀ ବୁଲୁଚି । 

ଏଇଟା ଅସମ୍ଭବ କଥା ନୁହେଁ , ଏ ଯୁଗରେ । 

ଜୀବନ ସହିତ ମୋର ସମ୍ପର୍କ ଅନେକ ଦିନରୁ ନାହିଁ କହିଲେ ଚଳେ । ଆବଶ୍ୟକତା 
ନଥୁଲା, ଏ ସମ୍ପର୍କ ନ ଥିବାର ପ୍ରଧାନ କାରଣ ହେଲା ବୟସ ପାର୍ଥକ୍ୟ । ସ୍ଵଭାବତଃ ସେ 
ଲାଜକୁଳା ! ସ୍ଵଭାବ ତା'ର ଧୀର ଓ ନମ୍ର | କଥାବାତୀ ମଧ୍ୟ ଅନେକ କମ୍‌ । ତା” ଛଡ଼ା ମୋର 
ଯୋଉ ଚାକିରି ସେଥିରେ ମୁଁ ଦେଶସାରା ବୁଲୁଥୁଲି । ଗୀ ପରିବାର ସହିତ ମୋର ସମ୍ପର୍କ 
ଢେର କମ୍‌ | ଏବେ ରିଟୟାର୍ଡ଼ କଲାପରେ ଏକ ପ୍ରକାର ଘରେ ବନ୍ଦୀ | 

ଏ ସବୁସତ୍ତେ ପୁତୁରାର ବାହାଘର ବେଳେ ଯୋଉ ମହାମିଳନ ହେବ ସେଥ୍ୂବରେ 
ଯୋଗ ଦେବାକୁ ମୋ'ମନଟା ପିଜୁଳିଗଛର ମାଙ୍କଡ଼ଛୁଆ ତଳେ ଲୋକ ଦେଖୁଲେ 
ଡାଳତେଇଁଲା ପରିଡେଇଁଲା । 

ସୁଜାତା ଚମକି ଉଠିଲେ । ତମେ ଯାଇପାରିବ ଭୁବନେଶ୍ବର ? ପୁରୀରୁ ବଡ଼ଝିଅ 
କେତେଥର ଡାକିଲାଣି । ଦୂଇଥର ଟିକଟ୍‌ କେନ୍‌ସେଲ୍‌ କଲଣି ! କେମିତି କହିଦେଲ 
ଯିବବୋଲି ? ତାଇବେଟିସ୍‌ ପରା ଥାର୍ଡ଼ ଷ୍ଟେଜ୍‌ରେ । କଲିକତା ମଧ୍ୟ ଯିବନାହିଁ ବୋଲି 
ମନାକଲ । ପୁଅ କହିଥିଲା ଗୋଟାଏ ଥରେ ଚେକ୍ଅପ୍‌ କରାଇବ ବୋଲି । 

ହଁ,ସତେ ତ | ମୁଁ ତାଙ୍କୁ ହାଁ କରି ଅନେଇଲି | 

ଜୀବନ କହିଲା, ସମସ୍ତେ ଆସିବେ । ଗାଁ ଲୋକ ମଧ୍ୟ ଆସିବେ ! ସେଥୁରେ ଅଛନ୍ତି 
ମୋ ପିଲା କାଳର ସାଥୀ ! ନୀର କୁଆଡ଼େ ଏବେବି ମୋ”ଠୂ ଷ୍ଟ ଅଛି । କାରିକ ଏଯାଏ 
ନଲରେ ବଢ଼ି ଗାଧୋଇ ପାରୁଚି । ତେବେ ମୋର ଆଉ ଅସୁବିଧା କଅଣ ? ମୁଁ ତ ଟ୍ରେନ୍‌ରେ 
ଯିବି । ସେଠି ଜୀବନ ଷ୍ଟେସନ୍‌କୁ ଗାଡ଼ି ନେଇ ଆସିବ । ରହିବାର ମୋଟେ ଅସୁବିଧା ନଥିବ | 
ଓଷଧ ବାକ୍ଟା ସାଥୁରେ ଯିବ । ଡାକ୍ତର ଦି'ଜଣ ମୋ ପରିବାରଠାରୁ ବଳକା । ସେମାନେ 
ସବୁବେଳେ କଂଟାକ୍ଟରେ ଅଛନ୍ତି । ତା'ଛଡ଼ା ତୁମେ ତ ଅଛ | ଆଉ ଚିନ୍ତା କଅଣ ? ଏସମୟ 
ଆଉ ଆସିବ ? 

କୋଉ ସମୟ କଥା କହୁଚ ? ସୁଜାତା ପଚାରିଲା, ଏଇ ବାହାଘର ମଉଜ ମଜଲିସ 
କଥା କହୁଚତ ? 

ପ୍ରବଳ ଖରାରେ ଗଛର ସତେଜ ପତ୍ରଗୁଡ଼ିକ ଝାଉଁଳି ପଡ଼ୁଥିଲା ପରି ମୋ ମନଟା 
ସୁଜାତାଙ୍କ କଥାରେ ମଉଳି ପଡ଼ିଲା । ଗୋଟାଏ ବିକଳ ଆଖରେ ତାଙ୍କୁ ମୁଁ ଦେଖୁଲି । 
ଆଶାକରୁଥଲି ସେ ମୋତେ ହୃଦୟତାର ହାତ ବଢ଼େଇ ଦେବେ ଏବଂ ମୁଁ ସେଇ ହାତଧରି 
କାହିଁ କେତେ ଦୂରକୁ ଚାଲିଯାଇ ପାରିବି, ଯେମିତି ଗତ ଷାଠିଏ ବର୍ଷ ହେଲା ଚାଲି ଆସୁଚି । 

ସେ ଗେରେଂଟି ତମକୁ କିଏ ଦେବ ? ମୁଁ ଥଲେ କଅଣ ହେଲା ? ସେଠି ସମସ୍ତଙ୍କ 
ସାଥୀରେ ମିଶିଲେ ମୋ କଂଟ୍ରୋଲ୍‌ ତମେ ମାନିବ ? ସେ କଥା ଯୋଡ଼ି କହିଲେ, ତମେ 
ଜୀବନକୁ ଅସଲ କଥାଟା କେମିତି ପଚାରିଲନି ? ଝିଅ କୋଉଠିକାର, ତା” ବାପାମାଆ,ଅନ୍ତତଃ 
ଓଡ଼ିଆ କି ନୁହେଁ, ସେ ଆମ ସହିତ କଥାବାର୍ତା କରି ପାରିବତ ? ମୋ ଆଡ଼କୁ ' ହେଶ୍ଡସେକ୍‌' ପାଇଁ 
ହାତ ବଢ଼େଇ ଦେବନାହିଁତ ? 

ମୋତେ ସେଥୁରୁ କଅଣ ମିଳିବ କହିଲ ? ବାପି ବାହା ହବ | ସେ ଯୋଉ ଝିଅଟିକୁ 
ଆଣିବ ସେ ଝିଅର ନାଁକୁ ଆମ ବଂଶର ସଂଖ୍ୟାରେ ମାତ୍ର ଏକ( ୧) ଯୋଡ଼ିବ ! ପରଦିନ 
ସକାଳେ ସେ ହୁଏତ ଫ୍ଲଏ କରିବ ଭାରତ ବାହାରକୁ, ଜାପାନ କି ଆମେରିକା | କେଇଟା 
ଘଂଟାର ସମ୍ପର୍କ ମାତ୍ର । ସ୍ଲେଟ୍‌ର ଗାରପରି ସେ ସଂଖ୍ୟାଟା ସେଇଠି ମିଳେଇଯିବ । ଆମେ 
ଖାଲି ଜାଣିବା ସେଠି ଗୋଟାଏ ସଂଖ୍ୟାଥଲା | 

ଏମିତି ଗୋଟିଏ ସମୟ ଏବେ ଆସିଲାଣି । ଆମେ ତାକୁ ମଧ୍ୟ ଦେଖୁଲୁଣି ! ବାପି ଓ 
ସେ ଝିଅଟି ମିଶି ବାହାଘର ପରଦିନ ଏରୋଡ଼ମ୍‌କୁ ଯିବାବେଳେ ଆମ ଭାଷା, ଆମ ସଂସ୍ତି, 
ଆମ ବଂଶ ପରଂପରା, କୁଟୁମ୍ବ ଗାଁ ସବୁ ଭୁଲିବାକୁ ଆରମ୍ଭ କରିବେ ! ଭୁଲିବାକୁ ଆରମ୍ଭ 
କରିବେ କହିବା ମଧ୍ୟ ଭୁଲ ହେବ, ବରଂ ମନରୁ ଛାଡ଼ି ସେଇ ଏରୋଡ଼ମ୍‌ ପଡ଼ିଆରେ ସବୁ 
ଫୋପାଡ଼ିବେ ବୋଲି କହିବା ଠିକ୍‌ ହେବ, ଅନାବଶ୍ୟକତାର ଆବଶ୍ୟକତାରେ କିମ୍ବା ମୃଣାରେ | 

ତୁମେ ଏସବୁ କଅଣ କହୁଚ, ମୁଁ ବୃଝି ପାରୁନି । 

ନିବୀଚିତ ଗଳ୍ପ (ଭାଗ ୨) ୧୯୯ 


ବୁଝି ପାରୁନ ? କାହିଁକି ବୂଝି ପାରୁନ ମେଡମ୍‌ ? ଗଲା ବର୍ଷ ତୁମ ପଡ଼ୋଶୀ ସବ୍ୟସାଚୀ 
ଘରେ କଅଣ ହେରଥୁଲା ମନେନାହିଁ ? ତାଙ୍କ ପାଖକୁ ହଠାତ୍‌ ମେଲ୍‌ ଆସିଲା, ତାଙ୍କ ପୁଅଠାରୁ, 
ମୁଁ ଏଇ ସାତଦିନ ଭିତରେ ଆସି ପହଂଚୂଚି । ଦୀର୍ଘ ତିନି ବର୍ଷଯାଏ ଖବର ନଥିବା ପୁଅର ଏ 
ମେଲ୍‌ ସମସ୍ତଙ୍କୁ ସ୍ତନ୍ତ ଚକିତ କରିଦେଲା | 

ପୁଅ ଆସିଲା । ଗାଡ଼ିରୁ ଓହ୍ଲେଇଲା ବେଳକୁ ସାଥୀରେ ଆଉ ଜଣେ । ପୁରୁଷ କି ସ୍ତ୍ରୀ 
ଜଣା ପଡ଼ୁ ନଥିଲା ! ପେଂଟସାର୍ଟ, କୋର୍ଟ ସହିତ କିରଣ ବେଦୀର ହେୟାର କଟ । 

ପୁଅ ପରିଚୟ କରାଇଦେଲା, ଇଏ ମୋ ସ୍ତ୍ରୀ ଆଲେୟା । କାରି କାଏରୋରେ 
ବାହଘର ପରେ ଆମେ ଆସିଚୁ ବାପାମାଆର ଆଶୀବ୍ବୀଦ ପାଇଁ । ଆରବର ଗୋଟାଏ ଭଲ 
ତେଲ କମ୍ପାନୀର ମାଲିକଙ୍କର ଇଏ ଏକମାତ୍ର କନ୍ୟା । କମ୍ପାନୀର ବିଜିନେସ୍‌ ଦେଖୁବାକୁ 
ମୋତେ ବହୂତ ଟୁର୍‌ କରିବାକୁ ପଡୁଚି ¦ 

ଉପସ୍ଥିତ ଥବା ବାପାମାଆ, ଭାଇଭଉଣୀ ଓ କିଛି ପଡ଼ୋଶୀଙ୍କ ମୁହଁରେ ଫୁଟି ଆସୁଥିବା 
ହସଟି ସମୁଦ୍ରର ମାଡ଼ି ଯାଉଥିବା ଲହଡ଼ି ଧକ୍ାଖାଇ ସେଇଠି ଲୋଟି ପଡ଼ିଲା ପରି ସେମାନେ 
ଚୂପ୍‌ ହେଇଗଲେ ଓ ତଳକୁ ମୁହଁ ପୋତିଲେ ! 

ସବ୍ୟସାଚୀ ଖାଂଟି ବ୍ରାହ୍ମଣ । ସକାଳ ସଂଧ୍ୟା ଗୀତାପାଠ ତାଙ୍କ ପ୍ରଥମ ଓ ପ୍ରଧାନ 
କାମ | ସକାଳ ଓ ସଂଧ୍ୟାରେ ଠାକୁର ପୂଜା ଘଂଟା ଘଂଟା ଧରି ଚାଲେ | ବ୍ରାହ୍ମଣ ଛଡ଼ା ଅନ୍ୟ 
ଜାତିକୁ ସେ ମୋଟେ ପସନ୍ଦ କରନ୍ତି ନାହିଁ ବୋଲି ଚାରିପାଂଚ ବର୍ଷତଳେ ସେ ଖଣ୍ଡାୟତ ପଡ଼ା 
ଛାଡ଼ି ଆମ ବ୍ରାହ୍ମଣ ସାହିକୁ ଉଠି ଆସିଛନ୍ତି । ସକାନୁ ଉଠି ବ୍ରାହ୍ମଣର ମୁଖ ଦର୍ଶନରେ ଶୁଭ ହୁଏ 
ବୋଲି ତାଙ୍କର ଦୃଢ଼ ବିଶ୍ଵାସ । ସେ ଯେତେବେଳେ ଶୁଣିଲେ ତାଙ୍କ ବୋହୂର ନାମ ଆଲେୟା 
ଏବଂ ସେ ମଧ୍ୟ ତାଙ୍କ ପାଖକୁ ଲାଗିଠିଆ ହେଇଚି ସେ ହଠାତ୍‌ ଯେମିତି ବାକ୍ଶୁୂନ୍ଯ 
ହେଇଗଲେ । ଭାବିଲେ ସେ ଘୁଂଚି ଯିବେକି ? କିନୁ ସେ ମଧ୍ୟ ଚତୁର । ସେ ଆଲେୟା ନାମ 
ଶୁଣିବା ସହିତ ପୁଅଠାରୁ ଶୁଣିଲେ ଯେ ବୋହୂଟି ପୃଥରବୀର ଅମାପ ସମ୍ପତ୍ତିର ମାଲିକର 
ଏକମାତ୍ର କନ୍ଯା । ଠିକ୍‌ ଏତିକି ବେଳେ ଆଲେୟା ତାଂ'ସ୍ବାମୀକୁ ପଚାରିଲା, “ କେମିତି 
ସେମାନଙ୍କ ଉଇସ୍‌ କରିବି ମୋତେ ଟିକିଏ ବତେଇ ଦିଅ ଡିଅର୍‌ ।” 

ସବ୍ୟସାଚୀଙ୍କ ଧ୍ୟାନ ଭଂଗ ହେଲା। ସେ ଦୂଇହାତ ଟେକି ଠିକ୍‌ ସତ୍ୟସାଇ ଷ୍ଟାଇଲ୍‌ରେ 
କହିଲେ, ହେଲା ମାଆ, ହେଲା ! ସର୍ବ ଶୁଭମସ୍ତୁ । ତା'ପରେ ସେ ଚାକରକୁ କହିଲେ 
ବାବୁରେ, ଏ ସୁଟକେଶ୍ଟାକୁ ଭିତରକୁ ନେଇଯା” । ଆଉ ସେଘରର ବିଛଣାଟାକୁ ସଜାଡ଼ିଦେ । 

ପୁଅ ମନା କଲା | ନାଇଁ ବାପା ଦରକାର ନାହିଁ । ଆମେ ହୋଟେଲରେ ରହିବୁ । 
ଆପଣ ବ୍ୟସ୍ତ ହୁଅନ୍ତୁ ନାହିଁ । ଆମେ କାଲି ସକାଳେ କୋଲକାତା ଯାଇ ସେଠାରୁ ଯିବୁ 
ବ୍ୟାଙ୍କକ | ଏସବୁ ଭୁଲି ଗଲଣିକି ସୁଜାତା ? 

୨୦୦ ନିବୀଚିତ ଗଳ (ଭାଗ ୨) 


ସୁଜାଚା କହିଲେ, ଆଃ ତୁମେ କୋଉ କଥା ଆଣି କୋଉଠି ଯୋଡ଼ି ଦଉଚ । ତା” ସହିତ 
ଆମ ବାପୁର କଅଣ ସମ୍ପର୍କ ? ବାପୁ ସେମିତି ନୁହେଁ । ତୁମେ ତାକୁ କେତେ ଜାଣିଚ ଯେ ? 

ମୁଁ ଆଉ କେତେ ଜାଣିବାକୁ ତୁମେ ଚାହୁଁଚ ? ଗତ ଅଶୀ ପଂଚାଅଶୀ ବର୍ଷ ଭିତରେ 
ମୁଁ କଅଣ କମ୍‌ ମଣିଷଙ୍କୁ ଦେଖୁଲିଣି ? ଏଇ ସମୟଟା ଶତାବ୍ଦୀର କେତେ ଭାଗ ଏବଂ ତାକୁ 
କେତେ ଦଶନ୍ଧିରେ ବିଭକ୍ତ କରିହେବ ? ଗୋଟାଏ ବିରାଟ ସମୟର ସୁଅ ତା” ଭିତରେ ଗଡ଼ି 
ଯାଇଚି ! ମହାନଦୀ କି ଗୋଦାବରୀ ପରି ହେଇଥ୍‌ବ ! କେତେ କୂଳ ସେ ନଭ ଖାଇଚି । 
କେତେ ପୁରୁଣା ନିଶ୍ଚିହ୍ନ ହେଇଚି, କେତେ ନୂଆ ତା'ରି ଭିତରେ ତିଆରି ହେଇଚି । ପୁରୁଣା 
ହଜି ଯାଇଚି ଓ ତା” ଜାଗାରେ ନୂଆ ମୁଣ୍ଡ ଟେକିଚି । ତା'ରି ଭିତରେ ହଜି ଯାଇଚି ହରସ୍ତା ଓ 
ମହେଞ୍ଜୋଦାରୋ ଏବଂ ସେଇ ଜାଗାରେ ଗଢ଼ି ଉଠିଚି ଦିଲ୍ଲୀର ଆଧୁନିକ ସହର । ଇଏ ବି 
ଦିନେ ଯିବ । କଅଣ ଉଠିବ ସେଠି କହିପାରିବ ? କିଏ କହି ପାରିବ ? 

ସେ ଚୂପ୍‌ ହେଇଗଲେ । ଗୋଟାଏ ଅସ୍ବାଭାବିକ ନୀରବତା । 

ମୁଁ କହିଲି, ଆମ ବାହାଘର କଥାତ ତମର ମନେ ଅଛି । ବାହାଘର ଆଗରୁ ତମେ 
ତମ ସ୍ବାମୀର ମୁହଁ ଦେଖୁଥିଲ ? ବାହାଘର ପରେ ଚି ବୋଧେ ବର୍ଷେ ଖଣ୍ଡେ ତମ ସ୍ବାମୀର 
ମୁହଁ ଦିନର ଆଲୁଅରେ ଦେଖପାରି ନଥୂଲ | ଆମ ଦାଣ୍ଡ ପିଣ୍ଡାକୁ ମଧ୍ୟ ଦେଖବବାର ସୁଯୋଗ 
ତମକୁ ମିଳି ନଥିଲା | ଆଉ ଆଜି ? ଆଜିର ଏ ଦିନଟିକୁ ତମେ ଦେଖୁଚ ତ ? 

ସୁଅ କେମିତି ବଦଳେ ଏଥର ଦେଖଲ ତ ? 

ସେ ଏଥର ମୁହଁ ଖୋଲିଲେ । 

ଠିକ, ତୁମେ ଯାହା କହୁଚ, ମୁଁ ଏଥିରେ ଏକମତ । ତେବେ ସେ ସୁଅ କେମିତି ତମ 
ବାପକୁ ସ୍ପର୍ଶ କରିଚି ସେତକ ମଧ୍ୟ ତୁମର ଜାଣିବା କଥା ! ଗଙ୍ଗା ଓ ଗୋଦାବରୀକୁ ତମେ 
ଜାଣିଲଣି । କିନ୍ତୁ ଜାଣିନ ତୁମ ଦିହକୁ ଲାଗିଥିବା ସୁବର୍୍ରେଖାକୁ । ମୁଁ ତା'ର କଥା ତୁମକୁ 
କହୁଥଲି । 

ଟିକେ ଅତମତ ହେଇ ମୁଁ କହିଲି, ମୁଁ ଜୀବନକୁ ଏକଥା ପଚାରିଥାଆନି | କିନୁ ଯଦି 
ଏମିତି କିଛି ଥବ ଯାହା ସେ ମୋତେ କହିପାରୁ ନଥିବ, ସେଠି କଅଣ ହେବ ? ସବୁ କଥା 
କଅଣ ଜଣେ କହିପାରେକି ? ତା'ପରେ କହିଲି, ତୁମେ ବ୍ୟସ୍ତ ହୁଅନା | ଆଉ ଦି 'ଦିନ ପରେ 
ନିମନ୍ତ୍ରଣପତ୍ର ଆସିପହଂଚିବ । ସେଥୂରୁ ଅନେକ କଥା ସ୍ପଷ୍ଟ ହେଇଯିବ ! ନୀରୁ ତମେ ଅନେକ 
କଥା ଜାଣିପାରିବ । ବାକି କଥା ପରେ ଦେଖୁବା ¦ 

ତଥାପି ସୁଜାତାଙ୍କ ମନ ସନ୍ଧୁଷ୍ଠ ହେଲାପରି ମନେ ହେଲାନାହିଁ । ନାରୀ ମନ । 
ସବୁବେଳେ ଖୋଜୁଥାଏ ତାକୁ କିଏ ବଳି ପଡ଼ିଲାକି ? ରୂପରେ, ଗୁଣରେ, ଧନରେ,ନାରୀ 
ହେଇଥିଲେ ମୁହଁ ବୁଲେଇ ହେଇଯାଏ । 

ଏ ମାନସିକତା ବଦଳେ ନାହିଁ । 

ସେଇଦିନ ରାତିରେ ହିଁ କଲିକତାରୁ ମୋ ପୁଅ ସ୍ଵପନ ମୋ ପାଖକୁ ଫୋନ୍‌ କରିଥିଲା | 
କହିଲା, ଜୀବନ ଦାଦା ଫୋନ୍‌ କରି ଯେମିତି ହେଲେ ବାହାଘରକୁ ସମସ୍ତଙ୍କୁ ଯିବାକୁ କହିଛନ୍ତି । 
ରହିବା ପାଇଁ କୌଣସି ଅସୁବିଧା ହେବନାହିଁ । ତା'ର ବ୍ୟବସ୍ଥା ହେର ସାରିଛି । ଆପଣଙ୍କୁ 
ସବୁକଥା କହିଛନ୍ତି,କହିଲେ । ସେ ପୁଣି କହିଲା, ଗୋଟାଏ ବିରାଟ କାରବାର ବୋଧେ ! 

ମୋ ଆଖୁ ତ ପାଉନିରେ ସ୍ଵପନ । 

ସେ କହିଲା, ମୁଁ ଶୁଣିଥିଲି ବାପୁର ଫାଷ୍ଟ ଏପଏଂଟମେଂଟରେ ପାଉଚି ପଚାଶ ଲକ୍ଷ 
ପାର୍‌ଏନମ୍‌ | ଯାହାକୁ ବାହା ହେଉଚି ସେ ତା'ର କଲିଗ୍‌ | ଏଥିରୁ ଆପଣ ଯାହା ଅନୁମାନ 
କରିବେ | ତାକୁ କୁଆଡ଼େ ଗୋଟାଏ ଫ୍ଲଟ୍‌ ମିଳୁଚି । 

ମୁଁ ହାଁ କରି ତାକୁ ଶୁଣିଯାଉଥଲି । 

ସେ ଦିନ ରାତିରେ ଶୋଇଲାବେଳେ ମୁଁ ସୁଜାତାକୁ ପଚାରିଲି ତୁମକୁ 
ବାହାହେଲାବେଳେ ତୁମ ବାପା ମୋତେ କଅଣ ଦେଇଥୁଲେ ତୁମର ମନେଅଛି ? ଗୋଟେ 
ହିରୋ ସାଇକେଲ, ଦାମ କେତେ ଜାଣିଚ ? ଶହେ ଦଶ ଟଙ୍କା । ଗୋଟାଏ ସୁନା ବୋତାମ୍‌, 
କେବେଠୁ ହଢିଲାଣି, ଆଉ ଗୋଟାଏ ୱଷ୍ ଏଣ୍ଡ୍‌ କୋ:ର ହାତ ବନ୍ଧା ଘଡ଼ି । ସେଇ ସାଇକେଲ 
ଚଢ଼ି ମୁଁ ଯେତେବେଳେ ଗୀ ଗୋହିରୀରେ ଯାଏ, ସମସ୍ତେ ଠିଆ ହେଇ ଦେଖନ୍ତି । 

ଏବେ ବାପୁ ପାଉଚି, ଇଂଲଣ୍ଡ କି ଆମେରିକାରେ କେଜାଣି, ଫ୍ଲାଟ୍ଟିଏ । ଦାମ ତାର 
ହେଇଥୁୂବ ଦଶ କି ପନ୍ଦର କୋଟି । 

ଆମର ସେଦିନ ଦୀର୍ଘ ଅପେକ୍ଷାକୂ ଭଙ୍ଗ କରି କୋରିଅରରେ ଆସି ପହଂଚିଲା ନିମନ୍ତ୍ରଣ 
ପତ୍ର । ସେ ମଧ୍ୟ ଆସିଛି କୌଣସି ଲଫାଫାରେ ନୁହେଁ, ସୂକ୍ଷ୍ମ ପ୍ଲାୟ ଉଡ୍‌ରେ ତିଆରି ସୁନ୍ଦର 
ଓ ରଙ୍ଗିନ୍‌ ହାତ ବାକ୍‌ ଭିତରେ | ଏବେ ବି ସେଥୁରେ ବାସନାର ଭୁରୁ ଭୁରୁ ଗନ୍ଧ । ଏ ଷ୍ଟାଇଲ୍‌ 
ଯେ,ଏବେ ନୂଆ ତା” ନୁହେଁ। ଖଣି ମାଲିକରୁ ରାଜନେତା ହେଇଥିବା ଜଣେ ମନ୍ତ୍ରୀଙ୍କ ଝିଅର 
ବାହାଘରବେଳେ ଏ ବାକ୍ଟ ସାରା ରାଜ୍ୟରେ ବଂଟା ହେଇଥୁଲା ବର୍ଷକ ତଳେ । 

ମୁଁ ଡାକ ପକେଇଲି, ସୁଜାତା । ଆସ ଦେଖୁବବ | ତୁମର ବହୁ ଭପ୍ସିତ ନିମନ୍ତ୍ଣପତ୍ର 
ଆସିଗଲା | ତୁମେ ସେଥୁରୁ ଝିଅର ଇତିବୃତ୍ତି ପାଇଯିବ ପରା ? 

ମୁଁ ନିଜେ ବି କମ୍‌ ଉତ୍ସକ ନଥୁଲି ! ସ୍ଵପନ ସେଦିନ ଯାହା କହିଲା, ସେତକ କେବଳ 
ଏବର ଏମ୍‌. ଏନ୍‌.ସି.ର ଚାକିରି ଓ ତା'ର ସୁଖସୁବିଧା ବିଷୟରେ । କୋଉମେଧାବାଛାତ୍ରଙ୍କୁ 
କିଣିବାକୁ ସେ କେତେ ପୁଞ୍ଜି ଖଟେଇବ ତା'ର ଗୋଟାଏ ନମୁନାମତ୍ର । କିନ୍ଧୁ ସେ ବ୍ୟବସାୟରେ 
ସେ ମେଧାବୀ ଛାତ୍ରଟି ପୃଥବୀର ଏପଟରୁ ସେପଟକୁ ଯାଇ ନୂତନ ମାନଚିତ୍ରଟିଏ ଆଙ୍କବାର 
କଳାକୌଶଳ କଥା କହିନାହିଁ । 

ସୁଜାତା ମୋ” ପାଖରେ ଠିଆ ହେଇଥିଲେ । ମୋ” କଥାରେ ସେ କୌଣସି ଆଗ୍ରହ 
ପ୍ରକାଶ କରୁ ନଥିଲେ । ବରଂ ଝିଅର ନାମ ଇତ୍ୟାଦି ଦେଖୁବାକୁ ବ୍ୟଗ୍ରତା ତାଙ୍କର ଥିଲା 
ବେଶୀ। 

ବାକ ଭିତରୁ ଓ ଲଫାଫା ଭିତରୁ ଗୋଟାକ ପରେ ଗୋଟାଏ ଖୋଳପା ମୁଁ ଖୋଲୁଥୁଲି | 
ଶେଷରେ ବାହାରିଲା ନିମନ୍ତ୍ରଣ ପତ୍ର । ବହୁ ରଙ୍ଗର ବର୍ଣ୍ଣ ବିଭାରେ ବିମଣ୍ଡିତ । ମୁଁ ପଢ଼ିଲି 
ନୀ'ଟିକୁ । 

' ନିମିଆ' । ଆରେ ଏଇଟା କି ନାମ ? ସରନେମ କାହିଁ ? 

ଝିଅର ନାଁ, ବାପର ନାଁ ସବୁ ଅଛି । କିନୁ ଯେମିତି କିଛି ନାହିଁ । ଜାତି ବଂଶତ ନାହିଁ, 
ଗ୍ରାମ ସହର ଏପରିକି ଦେଶ ରାଜ୍ୟବି ନାହିଁ । ସମସ୍ତେ ହଜି ଗଲେ କି ଆଉ । 

ସୁଜାତା ପଚାରିଲେ ଏଥିରୁ ଜଣେ କଅଣ ବୁଝିବ ? 

କିଛି ବୁଝିବାର ନାହିଁ । ସମଗ୍ର ପୃଥବୀଟା ଗୋଟାଏ ଛୋଟ ନାଁ ଭିତରେ ହୁଏତ 
ରହିଯାଇଛି ଏବଂ ଆମେ ସମସ୍ତେ ସେଇ ଅନାବିଶ୍ବତ ପୃଥିବୀ ଆଡ଼କୁ ଆଗେଇ ଚାଲିଚେ । 

ମୁଁ ପୁଣି ଥରେ ତାଙ୍କୁ ସାନ୍ତ୍ବନା ଦେଇ କହିଲି, ବ୍ୟସ୍ତ ହୁଅନା । ଆସନ୍ତା ସପ୍ତାହରେ ତ 
ଆମେ ସେଠାକୁ ଯିବା । 


O 

ମୁଁ ୧୯୬୫ ମସିହାର କଥା କହୁଚି । ମୋ ଜୀବନର ସେଇଟା ଗୋଟାଏ ମାଇଲ 
ଖୁଂଟ ହେଇ ଏବେ ବି ରହିଚି । ୟା' ଭିତରେ କେତେ ବର୍ଷ କଟି ଗଲାଣି | “ନଦୀରେ କେତେ 
ପାଣି ବହି ଗଲାଣି” କଥାଟା ଏବେ ପୁରୁଣା ହେଇ ଗଲାଣି । ବରଂ କହିବା କଥା ୟା” ଭିତରେ, 
କେତେ ନିବୀଚନ ହେଇ ସାରିଲାଣି । ଦେଶରେ କେତେ ସରକାର ଗଲେଣି ବି ଆସିଲେଣି । 
ଅତି ସହଜ ଓ ସରଳ ତଥା ସାଧାରଣ ଜନତାଙ୍କ ବୁଝିବା ଭାଷାରେ, “ଏ ମୁଲକରୁ କେତେ 
ନେତା ବିଦାୟ ନେଲେଣି” ବୋଲି କହିଲେଠିକ୍‌ ହେବ । ଗୋଟାଏ ଶତାଦ୍ଦୀ ପାର ହେଇ, 
ଆଉ ଗୋଟାଏ ଶତାଦ୍ଦୀ ଆସି ପହଂଚିଲାଣି । ଆଉ ପରିବର୍ତନ ବି ତ କମ୍‌ ହେଇନି । 

ଅନେକ ନଦେଖୁବା ଓ ନ ଶୁଣିଥ୍‌ବା କଥା, ଏଇ ସମୟ ଭିତରେ ଘଟି ସାରିଲାଣି । 
ସବ୍ୌପରି ମୁଁ ଚାକିରି ଆରମ୍ଭ କରି ଶେଷ କରି ସାରିଲିଣି ମଧ୍ୟ । ମୋର ଚାକିରିଟା ମୋ ପାଇଁ 
ଗୋଟାଏ ଯୁଗାନ୍ତକାରୀ ଘଟଣା ¦ ମୁଁ ସେଇଟାକୁ ଏବେ ଯୁଗାନ୍ତକାରୀ ବୋଲି ଏଇଥୁ ପାଇଁ 
କହୁଛି, ମୁଁ ଚାକିରି ଆରମ୍ଭ କରିବାର ମାତ୍ର ଦି ' ବର୍ଷ ପୁରଣ ହେଇଛି କି ନାହିଁ, ମୋ' ଉପରେ 
ଏମିତି ଗୋଟାଏ ଗୁରୁ ଦାୟିତ୍ଵ ଲଦି ଦିଆଗଲା ଯେ ତା”କୁ ସମସ୍ତେ କହିଲେ ଗୋଟାଏ 
ଚାଲେଞ୍ଜଂ ଜବ୍‌ ମୁଁ କିନୁ କଥାଟାକୁ ହାୱାରେ ଉଡ଼େଇ ଦେଇଥିଲି । ଚାଲେଞ୍ଜିଂ ଗୋଟାଏ 
କଣ ? ସବୁ ସରକାରୀ କାମ ମୋ” ପାଇଁ ଚାଲେଞ୍ଜଂ । ମୋର ସେଟା ଖୁସିର କାମ । 

ବଡ଼ ଖୁସି ମିଜାଜରେ ବସି ବାରଣ୍ଡାରେ ମୁଁ ଚିଠିଟାକୁ ପଢୁଥିଲି । ଚିଠିଟା ଆସିଥୁଲା 
ଦିଲ୍ଲୀ ପୋଲିସ ମୁଖ୍ୟ କାଯ୍ୟାଳୟରୁ । ଚିଠିରେ ଲେଖାଥଲା, ଆମ ଦେଶରେ ପ୍ରଥମ ସ୍ବାଧୀନତା 
ସଂଗ୍ରାମର ୧୫ ୦ ବର୍ଷ ପୂର୍ତି ଉତ୍ସବ ପାଳନ ଅବସରରେ, ସରକାର ଦିଲ୍ଲୀ ପୋଲିସର 
ଦଶଜଣ ଦକ୍ଷ ଅଫିସରଙ୍କୁ ଏକ ବିଶେଷ ଉତ୍ସବରେ ସମ୍ମାନିତ କରିବେ ଇତ୍ୟାଦି ଇତ୍ୟାଦି ¦ 
ତା'ପରେ ଚିଠିରେ ଯାହାଥଲା ତା'ର ଆବଶ୍ୟକତା ମୋପାଇଁ ଗୌଣ । 

ମୁଁ ଭାବିଲି ସ୍ଵାଧୀନତା ସଂଗ୍ରାମର ଶହେପଚାଶ ବର୍ଷ ପୂର୍ତି ? ଏଇଟାତ କମ୍‌ କଥାନୁହେଁ । 
କେମିତି କେଜାଣି ମନକୂମନ ଆସିଲା, ଏଇ ଦେଢ଼ଶ ବର୍ଷ ଭିତରୁ ପ୍ରଥମ ଶହେବର୍ଷର ପୋଲିସ 
ଓ ପରେ ପଚାଶ ବର୍ଷର ପୋଲିସ ଭିତରେ ପାର୍ଥକ୍ୟ କଣ ? ଆଉ ତା ଛଡ଼ା,ପ୍ରଥମ ସ୍ବାଧୀନତା 
ସଂଗ୍ରାମ ସମୟରେ, ପୋଲିସର ଭୂମିକା କଅଣ ଥୁଲା ? ଦୀର୍ଘ ଦିନର ପୋଲିସ ଚାକିରି 

୨୦୪ ନିବୀଚିତ ଗଳ୍ପ (ଭାଗ ୨) 


ପରେ ମୋର ଚିନ୍ତା ଶକ୍ତି ଭିନ୍ନ ଆକାର ଧାରଣ କରିଥଲା କି କଅଣ ମୁଁ କଥାଟାକୁ ଠିକ୍‌ 
ଭାବେ ବୁଝିପାରୁନଥଲି ! ହୁଏତ ଏମିତି ହେଇପାରେ, ଏବେ ପୋଲିସକୁ ସବୁବେଳେ 
ସରକାର ଖୁସିରେ ରଖୁବାକୁ ଚାହୁଁଥବାରୁ ଚାକିରି ସରିବା ପରେ ମଧ୍ୟ ପୁରସ୍କାର ଯୋଜନା 
ଖଞ୍ଜା ଯାଇଥିବ ! ପୋଲିସକୁ ହାତରେ ନରଖୁଲେ କୋଉ ଶାସନ ତିଷ୍ଟିବ ? ଏବେ ଶାସନଟା 
ତ ପୋଲିସର । 

ଯା”ହେଉ ମୁଁ ଖୁବ୍‌ ଖୁସି ହେଇଗଲି । ପଚାଶ ହଜାର ଟଙ୍କାର ପୁରସ୍କାର, ତାମ 
ଫଳକ, ଯାହା ଅନ୍ତତଃ ଶହ ଶହ ବର୍ଷ ପଯ୍ୟନ୍ତ ମୋ” ପ୍ରଶସ୍ତି ଗାଉଥବ, ଉତ୍ତରୀୟ ଓ 
ପୁଷ୍ଠଗୁଳ୍ଛ ସହିତ, ମାନ୍ୟବର ମୁଖ୍ୟ ଅତିଥଙ୍କ ସହିତ, କରମର୍ଦନ ଏସବୁ ସୁଯୋଗ ଜଣକ 
ଜୀବନରେ କମ୍‌ ଆସେ । ଆଃ ଏତିକି ବେଳେ ମୋ”ଂସ୍ତୀ ଥାଆନ୍ତେ କି ? ଏକା ସଙ୍ଗେ 
ସରକାରୀ ଖର୍ଚ୍ଚରେ ଯାଇଥଆନ୍ତୁ, ଗେଷ୍ଠ ହାଉସରେ ରହିଥାଆନ୍ତୁ । ତାଙ୍କର ଶେଷ ଇଚ୍ଛା 
ପୂରଣ ହେଇ ପାରିଲା ନାହିଁ । ସେ ଥରେ ବଦ୍ରିନାଥ ଯାଇ ଥାନ୍ତେ । ଆଣୁୁଗଣ୍ଠିବାତ ରୋଗୀ 
ପକ୍ଷେ ବଦ୍ରିନାଥ ଯାତ୍ରା ପଙ୍ଗୁର ଗିରି ଆରୋହଣ ସହିତ ସମାନ | ତାଙ୍କୁ କିଏ ଜଣେ କହିଥୁଲା 
ବଦ୍ରିନାଥ ଭ୍ରମଣରେ ଗଲେ, ଗଣ୍ଠିବାତ ପ୍ରଭୃତି ଅନେକ ରୋଗ ଉଦ୍ଭେଇଯାଏ। ଜଣକର ସବୁ 
ମନସ୍କାମନା ମଧ୍ୟ ପୂରଣ ହୁଏ । ମୁଁ ଭାବୁଥିଲି ବୈଜ୍ଞାନିକ ଦୃଷ୍ଟିରୁ ପାହାଡ଼ ଚଢ଼ିଲେ ଗଣ୍ଠିବୀତ 
ଦୂର ହେବା କଥାଟା ମିଛ ନୂର୍ହେଁ । ଯୋଉମାନେ ସମତଳ ରାସ୍ତାରେ ଦଶ ମିଟର ବାଟ 
ଚାଲିପାରନ୍ତି ନାହିଁ । ସେମାନେ ବଦ୍ରିନାଥର ପାହାଡ଼ ଚଢ଼ି ଯାଆନି । 

ତେବେ ସେ ଯା”'ହେଉ ମୋତେ ମୋର ତାମ୍ରପତ୍ରର ମାନପତ୍ର ମିଳିଲା । ମୁଁ ତାକୁ 
ଦେଖୁ ଆଶ୍ଚଯ୍ୟ ହେଇଗଲି- ‘ଆପଣ ଆପଣଙ୍କ ଚାକିରିକାଳ ମଧ୍ଯରେ, ବହୁ ଦୂ୍୍ଦୀନ୍ତ 
ଅପରାଧୀଙ୍କୁ ଧରିପାରିଛତ୍ତି ଏବଂ ସବୁ ଭୟଙ୍କର ସନ୍୍ରାସବାଦୀଙ୍କୁ ନିପାତ କରି,ଦେଶ ଓ 
ପୋଲିସ ବିଭାଗର ମୁଖ ଉଦ୍ଜ୍ଳ କରିପାରିଛନ୍ତି ।? ଏକଥା ଯେତେବେଳେ ପାଠ କରାଯାଉଥଲା 
ମୁଁ ଲକ୍ଷ୍ୟ କରୁଥିଲି ମୋ” ସାମ୍ନାରେ ଠିଆ ହେଇଥିବା ଗୁହବିଭାଗ ମନ୍ତୀ ଓ ମୋର ଡିରେକ୍ଟର 
କେନେରାଲ ପ୍ରମୁଖଙ୍କ ମୁଖମଣ୍ଡଳ ଉଲ୍ଲସିଉଠୁଥିଲା। ଯୋଉ ଦଶ ଜଣ ପୋଲିସ ଅଫିସରଙ୍କୁ 
ସେଦିନ ପୁରସ୍ତୃତ କରାଗଲା ସେମାନଙ୍କ ଭିତରେ, ମୋ' ନୀଥୁଲା ପ୍ରଥମରେ | ଟିଭି, ରେଡିଓ 
ଓ ବହୁ ପ୍ରେସ୍‌ ଫଟୋଗ୍ରାଫରଙ୍କ ସାମ୍ନାରେ ଠିଆ ହେଇ ଥିବାରୁ ମୁଁ ଗର୍ବରେ ଫାଟି ପଡୁଥିଲି 
କିଏ ବା ଏ ବିରଳ ଅନୁଭବକୁ ଆଡ଼େଇ ଦେଇ ପାରିବ ? 

ମୋତେ ଗୋଟିଏ ସ୍ଵତନ୍ତ୍ର ଗାଡ଼ିରେ ଆଣି ଗେଷ୍ଟ ହାଉସରେ ଛାଡ଼ି ଦେଇଗଲେ । 
ମୋ'ପୁଅବୋହୂ ଓ ନାତି ମୋ ସହିତ ମଧ୍ୟ ଆସିଲେ । ନାତି ମୋ' ପାଖରେ ଗାଡ଼ିରେ 
ବସିଥିଲା ଏବଂ ମେତେ ଦିଆ ଯାଇଥିବା ଗୋଲାକାର ତୋଜଡ଼ାଟିକୁ ସେ କୋଳରେ ଧରିଥିଲା | 

ନିବୀଚିତ ଗଛ (ଭାଗ ୨ ) ୨୦୫ 


ମୁଁ ଦେଖଲି ପ୍ରତି ପାଂଚ ମିନିଟରେ ସେ ଥରେ ସେ ଫୁଲକୁ ଶୁଫୁଥଲା । ତା'ର ଆନନ୍ଦପଣ 
ମୋତେ ବେଶୀ ଭଲ ଲାଗୁଥିଲା । 

ମୁଁ ଗେଷ୍ଟ ହାଉସରେ ପହଂଚି ମୋତେ ଦିଆଯାଇଥବା ଭି.ଆଇ.ପି.ରୁମକୁ ଗନି । 
ପୁଅବୋହୂ ଅନ୍ୟ ରୁମ୍‌କୁ ଗଲେ । ନାତି କିନୁ ମୋ'ପିଛା ଛାଡ଼ୁ ନଥୁଲା | ରାତିରେ ଖାଇ 
ସାରିବା ପରେ, ମଧ୍ୟ ସେ ମୋତେ ଛାଡ଼ୁ ନଥୁଲା । ଅସଲ କଥା ହେଲା ମୁଁ ଅବସର 
ନେଲାପରେ, ମୋ” ନିଜର ତିନି ମହଳା କୋଠାରେ ରହୁଥିଲି ଲକ୍ଷ୍ମୀରେ ଏବଂ ପୁଅବୋହୂ 
ରହନ୍ତି ବରେଲୀରେ । ଦୁହେଁ ଚାକିରି କରନ୍ତି । ସେମାନେ ମାସକୁ ଦି' ମାସକୁ ଅରେ ଆସି 
ବୁଲିଯାଆନ୍ତି । ସେତେବେଳେ ପାଂଚବର୍ଷର ନାତି ସବୁବେଳେ ମୋ ପାଖରେ | ଏଣିକି ସେ 
ମୋ ସହିତ ମୋବାଇଲରେ କଥା ମଧ୍ୟ ହେଇପାରୁଚି । ଦରକାର ହେଲେ ମୁଁ ତାଙ୍କ ପାଖକୁ 
ଯାଇ ବୁଲିଆସୈ । 

ସେ ଦିନ ସେ କହିଲା- ରାତିରେ ମୋ” ପାଖରେ ଶୋଇବ ! ମନା କରିବାର ଉପାୟ 
ନାହିଁ, ଯଦିଓ ମୁଁ ଜାଣେ ସେ ଥରେ ଶୋଇଗଲେ, ମୋ'ଉପରେ ହାତଗୋଡ଼ ଆରାମରେ 
ଲଦିଦିଏ ଏବଂ ସେ ହାତଗୋଡ଼ ମୋ”ଉପରୁ ବାହାର ନ କରିବା ଯାଏଁ ମୁଁ ଶୋଇ ପାରେନା । 

ସେ ଦିନ କିନଧୁ ସେ ମୋ” ପାଖରେ ଶୋଇ ପଚାରିଲା- “ ଜେକେ, କୁହନା ସେ 
ବଦମାସ ଚୋରକୁ କେମିତି ଧରିଲ ? ଆରେ କୁହ ଚୋର ଦେଖୁବାକୁ କେମିତି ? ” 

“ ଆରେ ଚୋର ଆଉ ଦେଖବାକୁ କେମିତି ? ଚୋର ଗୋଟାଏ ମଣିଷ । ଏଇ ଧର 
ଯେମିତି ମୁଁ ।” ମୁଁ ତାକୁ ବୁଝେଇବାକୁ ଯାଇ କହିଲି । 

ସେ ହେ ହେ ହସିଦେଲା ! କହିଲା- “ ଚୋର ତୁମ ପରିକା ? ମାନେ ତା'ର ବି 
ଦୁଇଟା ଦୁଇଟା ଗୋଡ଼, ଗୋଟାଏ ମୁଣ୍ଡ ? ” 

“ ହୁଁ ସବୁ ଧରିନେ ମୋ” ପରି । ମୁଁ କହିଲି ।” 

ମୁଁ ଦେଖୁଲି ଏଇଟା ଗୋଟାଏ ମୌକା । ଚୋରକୁ ନେଇ ବନେଇଚୁନେଇ ଗପଟିଏ 
କହି ଦେଲେ ସେ ଶୋଇପଡ଼ିବ । ପିଲାଟା ବଡ଼ ଗପପ୍ରିୟ ! କିନ୍ତୁ ମୁଁ ଏକଥା ମଧ୍ୟ ଜାଣେ ମୁଁ 
ଯେତେ ଥର ତାକୁ ବନେଇ ଚୂନେଇ ଗପ କହିଚି, ସେ ସନୂଷ୍ଠ ହେଇନାହିଁ । ବରଂ ମୁଁ ମିଛ 
କହୂଛି ବୋଲି ଜାଣି ପକେଇଚି ଏବଂ ପାଟି କରି କହିଚି- “ ହେ ଧରା ପଡ଼ିଗଲେ । ଜେଜେ 
ମିଛ କହିଲେ ।” ଆଉ ଏକଥା କହିଲାବେଳେ ସେ ଏମିତି ପାଟି କରିବ ଯେ ଘରେ କଅଣ 
ପଡ଼ିଶା ଘରୁ ମଧ୍ୟ ଲୋକ ଦୌଡ଼ି ଆସିବେ । ତା'ପରେ ସେ ସମସ୍ତଙ୍କୁ କହିବ ଦେଖୁଲ, 
ଜେଜେ କେମିତି ମିଛ କହୁଥିଲେ, ଆଉ ମୁଁ ତାଙ୍କୁ ଧରିଦେଲି । 

ସେତେବେଳେ ଯନ୍ତ୍ରଣାଟା ମୃତ୍ୟ ସହିତ ସମାନ । ଅନ୍ୟମାନେ ଆସି ପଚାରିବେ 
କଅଣ ଏମିତି ଛୋଟ ପିଲାଭାବି ମିଛ କହୁଥିଲ ଭାଇନା ? ଏବେ ଧରା ପଡ଼ିଲ ତ ? 

୨୦୬ ନିବୀଚିତ ଗଛ (ଭାଗ ୨) 


ତଳ ଘରେ ଜଣେ ରିଟାୟାର୍ଡ଼ ଅଧ୍ୟାପକ ସସ୍ତ୍ୀକ ରହନ୍ତି । ତାଙ୍କ ସ୍ତ୍ରୀ ମୋତେ 
ଭାଇନା ବୋଲି ଭାବନ୍ତି । ଅଧ୍ୟାପକ ମହୋଦୟ ମଧ୍ୟ । ସେମାନେ ଥରେ ଥରେ ଉପରକୁ 
ଆସି କଥାଟାକୁ ଆହୁରି କରୁଣ କରି ଦିଅନ୍ତି ଏବଂ କହନ୍ତି, “ ଆରେ ଭାଇ, କେତେବେଳେ 
ସିନା ଚାକିରି ପାଇଁ ମିଛକୁ ଅବଲମ୍ବନ କରିଥିଲ, ଏବେ ସେ ଅଭ୍ୟାସ ଛାଡ଼ । ନଚେତ୍‌ ନାତି 
ତୁମ କାନ ରଗଡ଼ି ଦେବନି ? ” 

ଅଧ୍ୟାପକ ମହୋଦୟଙ୍କ ଏ ବେଦନାଦାୟକ ପରିହାସ ମୋର ସବୁବେଳେ 
ମନେଥାଏ । ଅଧା ଶୁଖୁଲା ଘା' ପରି, ସେଇଟା ସବୁବେଳେ ରୁଗୁରୁଗୁ ହେଉଥାଏ ! ପୁଣି କଥା 
ପଡ଼ିଲେ ଘା'ଟାରେ କିଛି ଗୋଟାଏ ଖେଂଚି ହେଲାପରି ଲାଗେ । 

ଏବେ ଭାବିଲି ସେ ସେଇ ମାନପତ୍ରରେ ଲେଖାଥୁବା “ ଦୂ୍ଦୀନ୍ତ ଅପରାଧୀକୁ କେମିତି 
ଧଇଲ” ସେଇ କଥା ଶୁଣିବାକୁ ଚାହୁଁଚି ? ବେଶ ଏଥିରେ ଆଉ ଲୁଚାଇବାର କଅଣ ଅଛି ? 
ଏଥିରେ ବନେଇଚୁନେଇଁ କହିବାର ଆବଶ୍ଯକତା କଅଣ ? ବରଂ ସତଟାକୁ ପୂରାପୂରି 
ବାଢ଼ିଦେଲେ କ୍ଷତି କଅଣ ? ପୋଲିସ ଚାକିରିରେ ଆଉ ସତ କଅଣ ମିଛ କଅଣ ? ମୋର 
ମନେ ପଡ଼ିଲା ଗଣିତ ଫର୍ମୁଲା । ଦୁଇଟା ମାଇନସ୍‌ରେ ଯେମିତି ଗୋଟାଏ ପୁସ୍‌ ହୁଏ ଏବଂ 
ପୁଣି ଗୋଟାଏ ପୁସ୍‌ ଓ ଗୋଟାଏ ମାରନସ୍ରେ ମଧ୍ୟ ଗୋଟାଏ ମାଇନସ୍‌ ହୁଏ, ସେହିପରି 
ପୋଲିସ ପାଠରେ, ସତ ଯୁକ୍ତ ମିଛ ସମାନ ସତ ହେଇପାରେ, ମିଛ ବି ହେଇପାରେ । 
ପୋଲିସ ଯାହା ଚାହିଁବ ସେଇଆ କରି ପାରିବ । ଫର୍ମୁଲା ପାଇଗଲା ପରେ ମୁଁ ଆଉ ବ୍ୟସ୍ତ 
ହେଲି ନାହିଁ । କିନ୍ଧୁ ଗୋଟିଏ କଥା ମୋତେ ବ୍ଯସ୍ତ ବିବ୍ରତ କଲା । ମୁଁ ସବୁ ସତ କଥା ତାକୁ 
କହି ପାରିବି ତ ? ସତର ବିପରୀତ ଦିଗକୁ ଦେଖୁବାକୁ ପଡ଼ିବ । ତେଣୁ ପଣ୍ଡିତମାନେ ସବୁ 
ସତ କହିବାକୁ ମନା କରିଥାଆନ୍ତି । 

ମୁଁ କିନଧୁ ଠିକ୍‌ କଲି ସତ୍ୟଜିତକୁ ସବୁ ସତ କହିବି । ଯାହା କହିବି ନାହିଁ ତାହା ସତ 
ନୁହେଁ । କୋର୍ଟ କଚେରୀରେ ସତପରି । ସେଠି ଶପଥ ନେଇ ଯାହାକୂହାଯାଏ, ତା'କୁ କୋର୍ଟ 
ସତ ବୋଲି ଗ୍ରହଣ କରେ । ସତ୍ୟକୁ ବିଡ଼ମ୍ବିତ କରିବାର ଏହା ଗୋଟାଏ ଉପାୟ ! 

ମୁଁ ଆରମ୍ଭ କଲି । 

ରାତି ବଢ଼ି ଚାଲିଥାଏ । ବାହାରେ ରାସ୍ତା ଉପରେ ଆଲୋକଗୁଡ଼ାକ ମଲା ମାଛର 
ଆଖୁ ସଦୃଶ ନିସ୍ତେଜ ଦେଖା ଯାଉଥାଏ । ଗାଡ଼ି ଘୋଡ଼ା ମଧ୍ୟ ଯିବା ଆସିବା କେବେଠୁ କମି 
ଗଲାଣି । ନିର୍ଜନତା ଓହ୍ଲାଇ ପଡ଼ିଥାଏ, ଚହଟ ଚିକ୍ଣ କଳା ରାତିକୁ ନେଇ | ରାତିରେ ରାସ୍ତା 
ଉପରେ ଏଇମାନେ ଆସର ଜମାନ୍ତି । ନିର୍ଜ୍ଚନତା ସହିତ ରାତିର ବନ୍ଧୁତା ବେଶୀ | 

“ ତୁମେ ସତ କହିବ ନା ଗପ କହିବ ? ” ସତ୍ୟଜିନ ପଚାରିଲା । 

“ ଆରେ ଗପଟା ସତ ନୁହେଁ ? ” ମୁଁ ପଚାରିଲି । 

ନିବୀଚିତ ଗଳ୍ପ (ଭାଗ ୨) ୨୦୭ 


ସେ କହିଲା- “ନା, ଗପଟା ଗପ | ସତ କେମିତି ହେବ ? ଆମ ସାର କହିଥଲେ 
ବହିରେ ଯେତେ ଗପ ଅଛି, ସେ ସବୁ ସତ ନୁହେଁ ।” 

ମୁଁ ନାତିର ସତ୍ୟ ଓ ଗପ ଭିତରେ ଥବା ପାର୍ଥକ୍ୟକୁ ଚିହ୍ନିବାର ଦକ୍ଷତା ଦେଖୁ ଆଶ୍ଚ 
ହେଲି । କେତେ ଜୋରଦେଇ ସେ କଥାଟା କହିପାରୁଛି । ପୁଣି ଭାବିଲି ସତରେ କ”ଣ ସେ 
ସତକୁ ଚିହ୍ନିପାରୁଚି କି ? ଗପ ଭିତରୁ ସତକୁ ବାଛିବାର ଦକ୍ଷତା ତା'ର ଅଛି ? ମଇଳା ପାଣି 
ଭିତରୁ ହଂସ ଯେମିତି ତା'ର ଖାଦ୍ୟ ଛାଣି ନିଏ | 

ମୁଁ ତାକୁ ଅନେଇଲି ! ଦେଖୁଲି ଗୋଟାଏ ଅଦମନୀୟ ଦମ୍ଭ ନେଇ ସେ ମୋତେ 
ଅନେଇଚି। ମୋ” ଭିତରୁ ବାହାରିବା କଥାରୁ ସେ ସତ୍ୟଟିକୁ ଟାଣି ନେଇ ପାରିବ । ମୋତେ 
ଡର ମାଡ଼ିଲା । ନାତି ଆଗରେ ଧରା ପଡ଼ି ଯିବାର ଭୟ ମୋତେ ଡରେଇଲା ! 

ମୁଁ କହିଲି- “ ହଉ ଶୁଣ | ସେତେବେଳେ ସାରା ଭାରତରେ “ଏମରଜେନ୍ତି "ମାନେ 
ଗୋଟାଏ ଜରୁରୀକାଳୀନ ଅବସ୍ଥା ଜାରି ହେଇଥାଏ ।” 

*ଏମରଜେନ୍ତି' କଅଣ ? 

ଏମରଜେନ୍ତି ମାନେ ଜରୁରୀ ଅବସ୍ଥା । ମାନେ ଯେତେବେଳେ ପୋଲିସକୁ ବିଶେଷ 
କ୍ଷମତା ଦିଆଯାଇଥାଏ ସବୁଚୋର, ବଦମାସ, ଗୁଣ୍ଡା, ସମାଜ-ବିରୋଧୀମାନଙ୍କୁ ଆରେଷ୍ଟକରି 
ଜେଲରେ ରଖୁବାକୁ । 

ସେ କହିଲା- “ ପୋଲିସ ଏବେ ସେ କାମ କରୁ ନାହିଁ ? ଏବେ ଏମରଜେନ୍ତି 
ଅଛି ? ” 

ମୁଁ ହଡ଼ବଡ଼େଇ ଗଲି ¦ ମୁଁ ତ ଆଗରୁ ଠିକ୍‌ କରିଥୁଲି, ତାକୁ କିଛି କଥା ଲୁଚେଇବି 
ନି । ତେଣୁ କହିଲି ନା ଏବେ ଅବଶ୍ୟ ଏମରଜେନ୍ତି ନାହିଁ । ତେବେ ଏମରଜେନ୍ତିର ଉଦ୍ଦେଶ୍ୟ 
ଥିଲା, ଶାନ୍ତିଶୃଙ୍ଖଳା ଭଙ୍ଗକାରୀଙ୍କୁ ଆରେଷ୍ଟ କରିବାକୁ । 

“ ଆଛା, ତମେ ତ ସେଦିନ କହିଥିଲ ଗତ ରାମନବମୀ ଦିନ ପୋଲିସ ତିନି ଶହ 
ଶାନ୍ତି ଶୃଙ୍ଖଳା ଭଂଗ କାରୀଙ୍କୁ ଆରେଷ୍ଟ କରିଚି । କହୁ ନଥଲ ଖବର କାଗଜ ପଢ଼ିଲାବେଳେ ? 

ମୁଁ ଅଡ଼ୁଆରେ ପଡ଼ିଲି । ଏତେ ଟିକିଏ ପିଲାକୁ ମୁଁ କେମିତି ଏମରଜେନ୍ବି କଥା 
ବୁଝେଇବି ? ସେ ଏମରକେନି୍‌ି କଅଣ ଜାଣି ନାହିଁ ସତ କିନ୍ତୁ ଏବର କଥା ସବୂକୁ ଏମରଜେନ୍ତି 
ସହ ଯୋଡ଼ି ଦେଉଚି । କଥାଟାକୁ ସରଳ କରିବାକୁ ଯାଇ ମୁଁ କହିଲି ଚୋର, ଗୁଣ୍ଡା, 
ବଦମାସମାନଙ୍କ ସହିତ, ଯୋଉ ରାଜନେତାମାନେ ସରକାରକୁ ବିରୋଧ କରି ଶାନ୍ତିଶୃଙ୍ଖଳା 
ଭଙ୍ଗ କରୁଥୁଲେ, ସେମାନଙ୍କୁ ମଧ୍ୟ ଆରେଷ୍ଟ କରିବାକୁ ଅର୍ଡ଼ର ଥୁଲା ! ଅସାମାଜିକ ଲୋକ 
ଜେଲରେ ରହିଲେ, ଶାନ୍ତି ଭଙ୍ଗ କରିବ କିଏ ? 

୨୦୮ ନିବୀଚିତ ଗଳ୍ପ (ଭାଗ ୨) 


ସେ କହିଲା- ““ ହଉ ଛାଡ଼, ତୁମେ ସେ ...କଅଣ ସେଇଟା ? ଦୂବ୍ଦୀର ଅପରାଧୀଙ୍କୁ 
କେମିତି ଧଇଲ ଆଗ କୁହ ! ଦୂ୍ଦୀନ୍ତ ମାନେ କଅଣ ? ତା'ନା କଅଣ ଜେଜେ ? ” ସେ 
ମୋ” ପାଖକୁ ଲାଗିଆସି ପଚାରିଲା । 

ମୁଁ ଯେ ଭାବିଥିଲି ମୋ ଗପ ଶୁଣୁଶୁଣୁ ସେ ଶୋଇ ପଡ଼ିବ । ଏବେ ଦେଖୁଚି ସେ କଥା 
ହେବ ନାହିଁ । ଏବେ ତ ଅସଲ କଥା ଆରମ୍ଭ ହେବ । ସେ ଆଉ ଶୋଇବ କଅଣ ? ସେ ତ 
କଟମଟ ହେଇ ଅନେଇଚି । ଆଃ କି ଅଡ଼ୁଆରେ ପଡ଼ିଲି । 

ମୁଁ କହିଲି-“ ଦୂର୍ଦୀନ୍ତ ମାନେ ଯିଏ ବହୁ ଜଘନ୍ଯଅପରାଧ କରିଚି । ମାନେ ସେ 
ଗୋଟେ ଅଡିଚାରି ଚୋର ନୁହେଁ । ତା'ଛଡ଼ା ଯିଏ ଦୂ୍ଦୀନ୍ତ ତା'ର ବୁଦ୍ଧି ମଧ୍ଯ ପ୍ରଖର । 
ପୋଲିସକୁ ଚିତାକାଟି ଦିଏ । ତାକୁ ଧରିବା ଏତେ ସହଜ ନୂହେଁ।” 

“ ଆଛା ହେଉ, ତା'ପରେ କଅଣ ହେଲା ? ” 

“ ସେ ଲୋକଟାର ନାଁ ' ରାଜା” ! ଅପରାଧୀମାନଙ୍କର ରାଜା ! ସହରର ସବୁ ଗୁଣ୍ଡା, 
ବଦମାସ, ଚୋର, ଡକେଇତ, ଚୋରା ବେପାରୀଙ୍କର ସେ ଥୁଲା ଗୁରୁ“ ମାନେ ରାଜା । ସେ 
ସିନା ଭିତରେ ଭିତରେ ଏ କାମ କରୁଥଲା | ବାହାରେ ଥିଲା ଜଣେ ବଡ଼ ବ୍ୟବସାୟୀ, ବଡ଼ 
ସମାଜସେବୀ ବିରାଟ ଧନୀ ! ବିରାଟ କୋଠା ଗାଡ଼ି ଘୋଡ଼ା କେତେ କଅଣ | କଅଣ ବୁଝୁଚୁ 
ନା?” 

ହଁ କୁହ | ତା'ପରେ କଅଣ ହେଲା ? 

“ ଜଣେ ବ୍ୟବସାୟୀ ହିସାବରେ, ସେ ମଧ୍ୟ ସହରର ବଡ଼ ବଡ଼ ନେତାଙ୍କ ସହ 
ସମ୍ପର୍କ ରଖୁଥିଲା । ବେଳେ ବେଳେ ପାର୍ଟିକୁ ଚାନ୍ଦା ମଧ୍ୟ ଦିଏ । ବଡ଼ ବଡ଼ ଅଫିସରମାନେ 
ମଧ୍ୟ ତା” ସହିତ ହାତ ମିଳାନ୍ତି । କିନ୍ଧୁ ଲୋକଟା ଇନ୍ଦିରା ଗାନ୍ଧୀଙ୍କୁ ମୋଟେ ଭଲ ପାଏନା । 
ବୁଝିଲୁ ?୮ 

“ କାହିକି ? ସେ ତା'ର କଅଣ କ୍ଷତି କଲେ ? ” 

ଏମରକେନ୍ତି ଜାରି କରି ତା'ର ସାଥମାନଙ୍କୁ ଆରେଷ୍ଟ କଲେ | ଏଥୁରେ ରାଜାର 
ଅସଲ କାମଟା ବନ୍ଦ ହେଇଗଲା | ଆମକୁ ଅର୍ଡ଼ର ହେଲା ରାଜାକୁ ଆରେଷ୍ଟ କର । 

“ ଆମର ପୋଲିସ କମିଶନର ଅଡ଼ୁଆରେ ପଡ଼ିଲେ । ରାଜାକୁ ଆରେଷ୍ଟ କରିବା 
କଅଣ ସହଜ କଥା | ରାଜା ଏ କଥା ଯେତେବେଳେ ଜାଣିଲା,ସେ ଟେଲିଫୋନରେ ଧମଳ 
ଦେଲା, ମୋତେ ଆରେଷ୍ଟ କରିବାକୁ ଚେଷ୍ଟା କଲେ, ମୁଁ ମନ୍ୀଙ୍କୁ ଉଡ଼େଇଦେବି । ତା'ର ଏ 
କଥା ଶୁଣି ଆମ ଭିତରେ ଭାଳେଶି ପଡ଼ିଲା । ଉପରୁ ଅର୍ଡ଼ର ଆସିଲା ଯେମିତି ହେଉ ତାକୁ 
ଆରେଷ୍ଟ କର | ଘରୋଇ ମନ୍ତ୍ରୀ ଗୁପ୍ତରେ କହିଲେ- ତାକୁ ମୃତ ବା ଜୀବିତ ଧରିଆଣ ।” 

“ ମୁଁ ସେତେବେଳେ ପୋଲିସର ଜଣେ ଦକ୍ଷ ଅଫିସର । ଦିଲ୍ଲୀ ପୋଲିସରେ ମୋର 
ଭଲ ନାଁ ଅଛି। ମୁଁ ପୋଷାକ ପିନ୍ଧି ପୁରସ୍କାର ଆଣୁଥିବା ବେଳେ, ମୋତେ ଦେଖୁଥିଲୁ ନା ? ” 

“ ହଁ, କଅଣ ହେଲା ? 

“ ଦେଖଥଲୁ ନା ମୋ” ପୋଷାକରେ କେତେ ମେଡେଲ ଥିଲା ? ” 

“ ହୁଁ | ଦେଖୁଚି । ଅନେକ ।” 

“ ମୁଁ ସେ ସବୁ ଭଲ ଓ ବୀରତ୍ବର କାମ ପାଇଁ ପାଇଚି । ମୁଁ ସେତେ ବେଳକୁ ଶହେ 
ଖଣ୍ଡେ ଦୂଦ୍ଦୀନ୍ତ ଗୁଣ୍ଡା, ଚୋର, ବଦମାସକୁ ମାରି ସାରିଥାଏ ।” 

“ କେମିତି ? ” 

“ କେମିତି ? ” 

“ଗୁଳି କରି । ମୋ' ପିସ୍ତଲ ଦେଖୁଚୁ ନା? ତେଣୁ ମୋ ନୀ ସେତେବେଳେ 
' ଏନକାଉଂଟର ମାଷ୍ଟର" ଆମ ହାତରେ କ୍ଷମତା ଥାଏ, ଏମିତିକା ବଦମାସମାନଙ୍କୁ ଦରକାର 
ପଡ଼ିଲେ ଖତମ୍‌ କର । ” 

“ ମାନେ ? ତୁମେ ଜେଜେ ଲୋକଙ୍କୁ ଗୁଳିକରି ମାରି ଦେଇଚ ? ସେ ଖଟ ଉପରେ 
ଠିଆ ହେଇ ପଡ଼ିଲା । 

ମୁଁ ତାକୁ ତଳକୁ ଟାଣି ଆଣିଲି । କଥାଟା ଅଡ଼ୁଆ ରାସ୍ତାରେ ଚାଲିଗଲା ବୋଧେ | କିନ୍ତୁ 
ସତ କହିଲେ ସେମିତି ହେବାକୁ ବାଧ୍ୟ । 

ମୁଁ କଥାଟା ବୁଝେଇବାକୁ ଯାଇ କହିଲି-“ ମୁଁ ତାକୁ ମାରି ନଥୂଲେ, ସେ ମୋତେ 
ମାରି ଦେଇ ଥାଆନ୍ତା | ତା' ପାଖରେ ପିସ୍ତଲ, ହେଣ୍ଡ ବମ୍‌ ଥିଲା ! ତୁ ଟିଭି ସିନେମାରେ ଏ 
ସବୁ ଦେଖୁଥବୁ ।” _ 

ମୋର ମନେ ହେଲା ସେ ଏଥର କଥାଟା ବୃୂଝିଗଲା | ମୁଁ ଟିକିଏ ଆଶ୍ବସ୍ତ ହେଲି । 
ମନେ ମନେ ସିରିଏଲ ପ୍ରଡ୍ୟସରମାନଙ୍କୁ ଧନ୍ୟବାଦ ଦେଇ ପକେଇଲି । ସେମାନେ ଏସବୁ 
ତିଆରି କରି ନଥିଲେ, ଏ ପିଲାମାନେ କେମିତି ଜାଣନ୍ତେ ? 

“ ମୁଁ ଯାହା କଥା କହୁଚି, ସେ ଲୋକଟା ଏତେ ଦୂର୍୍ଦୀନ୍ତ ଯେ ସେତେବେଳକୁ ସେ 
ଅନେକ ଲୋକଙ୍କୁ ମାରି ସାରିଲାଣି । ମଣିଷ ମାରିବା ତା” ହାତର ଖେଳ । ମୋତେ 
ଯେତେବେଳେ ଆମ ଅଫିସର ଏଦାୟିତ୍ଵ ଦେଲେ ...” 

“ କି ଦାୟିତ୍ବ ? ” 

“ ତାକୁ ଧରିବାକୁ । ମୋତେ କୁହାଗଲା ତାକୁ ଯେମିତି ହେଲେ ଧର | ନଚେତ୍‌ ମାରି 
ଶେଷ କରିଦିଅ ! ମନ୍ତ୍ରୀ ସିନା ଏକଥା କହିଲେ, କିନୁ କ'ଣ ଆମେ ସତରେ ଜଣକୁ ମାରିବାକୁ 
ଚାହିଁବା ୨ ସେଇଟା ଆମର ଧର୍ମ ନୁହେଁ । ଜଣକୁ ଧରି କୋର୍ଟରେ ତା'ର ବିଚାରକରି 

ଦଣ୍ଡଦେଲେ ସିନା ଆମର ବାହାଦୂରୀ | ମାରିଦେଲେ କି ଲାଭ ? ସେଥୁରେ କି ବୀରତୃ ଅଛି ? 
ମୁଁ ତେଣୁ ଚାହୁଁଥିଲି ତାକୁ ଧରିବାକୁ । ତାକୁ ଧରି ହାତ କଡ଼ା ପକାଇ ରାସ୍ତାରେ ଚଲେଇ 
ଚଲେଇ ନେବା ମୋର ଇଳ୍ଛା । ସେତେବେଳେ ଖବର କାଗଜ ଓ ଟିଭିରେ ପ୍ରଚାର ହେଲେ 
ସେଇଟା ପୋଲିସର ଗର୍ବ । ଲୋକେ ପୋଲିସକୁ ପ୍ରଶଂସା କରିବେ | ଗୁଳି କରି ମାରିଦେଲେ, 
ଲୋକେ କେମିତି ଜାଣିବେ ମୁଁ କାହାକୁ ମାରିଲି ବୋଲି ? ” 

“ ଠିକ, ତା'ପରେ ? ” 

“ ଦିନେ ରାତିରେ ହଠାତ୍‌ ମୋତେ ଖବର ମିଳିଲା ଯେ ଲୋକଟା ଗୋଟାଏ 
ହୋଟେଲରେ ବିବାହ ଭୋଜିରେ, ତା'ର ତିନି ଜଣ ସାଙ୍ଗ ସହିତ ବସି ଖାଉଟି ।” 

“ ତୁମକୁ କିଏ କହିଲା ଜେଜେ ? ” 

ମୁଁ ଭାବିଲି, ଆରେ ଏଇଟାତ ଅଡ଼ୁଆ ପ୍ରଶ୍ନ । ଏଠି କଅଣ ସତ କଥାଟା କହିହେବ ? 
କହିଲେ ଗପଟା ଅନେକ ଲନ୍ଦି ଯିବ । ତା'ଛଡ଼ା “ଗୁପ୍ତଚର” କଥାଟାରୁ ସେ ବା କ'ଣ 
ବୁଝିବ ? ସେ କଥାଟା କହିଲେ, ମୋତେ ଆହୂରି ଅନେକ କଥା କହିବାକୁ ହେବ । ତଥାପି 
କଥାଟାକୁ ସରଳ କରି ତାକୁ ବୁଝେଇବାକୁ ଚେଷ୍ଟା କଲି । ମୁଁ କହିଲି-“ ଆମର ଗୁପ୍ତଚର ସବୁ 
ଥାଆନ୍ତି । ସେମାନେ ଗୁପ୍ତରେ ଆମକୁ ଖବର ଦିଅନ୍ତି ।” 

“ ହୁଁ ମୁଁ ଜାଣେ ।” ସେ ନିର୍ବିକାର ଚିତ୍ତରେ କହିଲା । 

“ ତୁ ଗୁପ୍ତଚର କଥା ଜାଣୁ ? ” ମୁଁ ପଚାରିଲି । 

“ ଜାଣିନି ? ମୁଁ ସିନେମାରେ ଦେଖୁଚି ।” 

ମୁଁ ଦୀର୍ଘଶ୍ବାସ ପକେଇଲି । ଭଶ୍ଵର ମୋତେ ବଂଚେଇଲେ ! ସେ ଯଦି 
ଜାଣିନଥାଆନ୍ତା, ମୋତେ ଏବେ ହଲାପଟା କରି ଛାଡ଼ିଥାଆନ୍ତା । ଯା' ହେଉ ଏଥରକଥାଟା 
ସରଳ ହେଇଗଲା | ମୁଁ କାନ୍ଧ ଘଡ଼ିକୁ ଦେଖୁଲି ଦେଶୀନୂହେଁ ସାଢ଼େ ଏଗାରଟା ବାଳିଚି । ମୁଁ 
ଠିକ୍କଲି କଥାଟାକୁ ଏଣିକି ଗୋଟାଏ ସିଧା ରାସ୍ତାରେ ନେଇ ସାରିଦେବି । ଏଥୁରେ ସତକୁ 
ସତ ରହିବ । ମୋର ପ୍ରତିଶ୍ରତି ମଧ୍ୟ ରହିବ ! ସେ ବି ଖୁସି ହେବ । 

““ ହଉ,ତମେ ଖବରପାଇଲ। ସେତେବେଳେ ରାତି କେତେ ? ତମେ କ'ଣ ସେ'ଯାଏ 
ଶୋଇ ନଥୂଲ ? ” 

“ ଆରେ ପୁଅ,ପୋଲିସର ଗୋଟାଏ ରାତି କଅଣ ? ଆମ ପାଇଁ ରାତିଦିନ ସବୁ 
ସମାନ । ସେଥୁପାଇଁ ଆମ ପୋଲିସରେ ଗୋଟାଏ କଥା ଅଛି,ପୋଲିସର ପୁଅ ତା” ବାପକୁ 
ଚିହ୍ନିତ ନଥାଏ ।” 

“ ମାନେ ? ମୋ ବାପା ତମକୁ ଚିହ୍ନି ନଥୂଲେ ? ” 

କଥାଟା ପ୍ରାୟ ସେମିତି । ପୋଲିସ ଅଫିସରଟି ରାତି ଅଧରେ ଘରକୁ ଫେରେ, 
ସେତେବେଳେ ତା'ପୁଅ ଶୋଇ ପଡ଼ିଥାଏ ! ପୁଣି ଯେତେବେଳେ ଭୋର ହୁଏ, ପୋଲିସ 
ଘରୁ ବାହାରି ଯାଏ, ସେତେବେଳେ ତା'ପୁଅ ଉଠି ନଥାଏ | 

ସତ୍ୟଜିତ ହସିଲା । ମୁଁ ଦେଖୁଲି ସେ ହସରେ ଯେମିତି ଘୃଣା ଉକୁଟି ଉଠୁଚି, ସେମିତି 
ମଧ୍ୟ ଛୋଟ ଛୋଟ ପ୍ରଶ୍ନ ଉଠୁଚି । 

ମୁଁ କଥାଟାକୁ ବାଆଁରେଇ ଦେବାକୁ ଛାଡ଼ିଥବା କଥାକୁ ଗଲି । କହିଲି- “ମୋ 
ମୁଣ୍ଡରେ ସବୁବେଳେ ସେଇ ଗୋଟିଏ ଚିନ୍ତା। କେମିତି ତାକୁ ଧରିବି । ତେଣୁ ରାତିରେ ଶୋଇ 
ପାରୁ ନଥାଏ । ମୋତେ ଯେତେବେଳେ ଖବର ମିଳିଲା ଯେ ସେ ବିବାହ ଭୋଜି ଖାଉଚି, ମୁଁ 
ସଙ୍ଗେ ସଙ୍ଗେ ଗୋଟିଏ ମଟର ସାଇକେଲରେ ଯାଇ ସେଠି ପହଂଚିଲି । ” 

“ ହଁ,ତା'ପରେ ତୁମେ ତାକୁ ରିଭଲଭର ଦେଖେଇକହିଲ- ହେଣ୍ଡସ୍‌ ଅପ୍‌ ? ତୁମେ 
ତା'କୁ ଆଗରୁ ଚିହ୍ନିଥଲ କି ? ସେ ହସିଲା ।” 

ମୋଂତଂଟିରେ ହଠାତ୍‌ ମାଛ କଂଟାଟାଏ ଯେମିତି ଅଟକିଗଲା। ମୁଁ କଂଟା ବାହାରକୁ 
ଛାଡ଼ି ପାରୁ ନଥାଏ କି ଭିତରକୁ ନେଇପାରୁ ନଥାଏ । ମୋର କାଶହେଲା | ଦୂଇ ତିନିଥର 
କାଶିବା ପରେ, ସେ ଦଉଡ଼ି ଯାଇ ଟେବୁଲ ଉପରୁ ପାଣି ବୋତଲଟିକୁ ନେଇଆସିଲା। ମୁଁ 
ଦୂଇଢୋକ ପାଣିପିଇଲି । ତା'ପରେ ମୋତେ ଲାଗିଲା ମୋ'ତଂଟିରେ ଯେମିତି ମାଛ କଂଟା 
ଲାଗିନାହିଁ। ମୋ” ତଂଟିରେ ବନସୀ କଂଟା ଲାଗିଚି ଏବଂ ମୁଁ ନିଜେ ଗୋଟିଏ ମାଛ । ଏଯାଏଁ 
ଗଭୀର ଜଳରେ ଖେଳୁଥଲି ଏବଂ ଭାବୁଥିଲି ସାରା ଜୀବନ ଏମିତି ଖେଳି ଖେଳି ଦିନକଟଟିଥଲା 
ପରି ସେଇ ଅଳିକ ଅଭିଜ୍ଞତାର ଖେଳଖେଳି, ଏଠି ମଧ୍ଯ ସତ୍ୟଜିତ ପାଖରେ ସତ୍ୟକୁ 
ଆଡ଼େଇ, ସେଇ ସିଧା ରାସ୍ତାରେ ଖସି ଯିବି । 

ମୋର ପ୍ରତିଶ୍ରତି ମୋ” ଆଗରେ ଦମ୍ଭରସହିତ ଠିଆହେଲା । ମୁଁ ସତ୍ୟକୁ ସତ୍ୟ କହିବି 
ବୋଲି କହିଚି । ସେ ମୋଠୁ ଗପଶୁଣିବାକୁ ଚାହେଁନା । ମୁଁ ଦେଖ୍ଲଲି ମୋର ପ୍ରତିଶ୍ରୁତି 
ମୋ' ଆଗରେ ବିଶାଳକାୟ କଂଟାଟିଏ ନେଇ ଛିଡ଼ାହେଇଚି। ମୁଁ ଭାବୂଚି “ କଲ୍ତୀ' ମୋ' ଆଗରେ 
ବାରହାତର ଖଶ୍ଡାଟିଏ ଧରି ହସୁଚି । ମୋର ଆଖନ ଯେତେ ଉପରକୁ ପ୍ରସାରିତ ହେଉଛି କନ୍ଧ 
ଅବତାର ସେତିକି ଉପରକୁ ବଢ଼ି ବଢ଼ି ଚାଲିଚି । ମୁଁ ଅସମ୍ଭବ ଭାବେ ଡରି ଯାଇଥୁଲି । ମୁଁ 
ହତାଶ୍‌ ହେଇ ପଡୁଥିବା ବେଳେ ମୋ ତଂଟିରେ ଳାଗିଥବା ବନସୀ କଂଟାକୁ କିଏ ଯେମିତି 
ଝିଙ୍କି ଦେଲା । ମୋ'ଅନ୍ତର ଆତ୍ସାକୁ ଯେମିତି ଝିଙ୍କି ନେଉଚି । କିନ୍ତୁ କିଏ ? ମୁଁ ଦେଖୁଲି 
ବନସୀଟା ଅଛି ସତ୍ଯଜିତ ହାତରେ । ସେ ତାକୁ ବାରମ୍ବାର ଝିଙ୍କୁଛି । ମାଛକୁ ଜଳରେ 
ଖେଳେଇ ଖେଳେଇ, ଶେଷକୁ ଛାଟଟାଏ ମାରିବ । ଆଉ ସେତେବେଳେ କଅଣ ହେବ 
ମୋର ଅବସ୍ଥା ? 

୨୧୨ ନିବୀଚିତ ଗଳ୍ପ (ଭାଗ ୨ ) 


ସେ ଏଥର ମୋ” ହାତଟାକୁ ଝିଙ୍କ ଦେଲା ଓ ମୋ” କୋଳ ଉପରକୁ ଉଠି ଆସିଲା । 
ବଡ଼ ଉଦ୍‌ଗ୍ରୀବ ହେଇ ମୋତେ ପଚାରିଲା- “ କୁହନା ଜେକେ !” 

ମୁଁ ହତବାକ୍‌ ହେଇ ଯାଉଥୁଲି । ମୋ”ତଂଟିରେ କଣଟାଏ ଯେମିତି ଅଟକି ବସିଚି । 
ମୁଁ ଭାବିଲି ସତ୍ୟଜିତକୁ ଏଣିକି ବାକିତକ ସତକଥା କହି ପାରିବି । 

ତା'ପରେ ଘଟଣା ଯାହା,ତାହା ମୋ” ଜୀବନର ମହାର୍ଘ ସତ୍ୟଟିଏ । ସେ ସତ୍ୟର 
ପ୍ରକାଶ ପାଇଁ ମୋତେ, କେତେମୂଲ୍ୟ ଦେବାକୁ ପଡ଼ିବ ? ସେ କଥା ଚିନ୍ତାକଲାବେଳକୁ 
ମୋ'ମୁଣ୍ଡ ବୁଲେଇଦେଉଥାଏ | ସତ୍ୟ ଯେ କେତେ ଭୟଙ୍କର ଓ ଭୀଷଣ ସେ କଥା ମୁଁ 
ସେଇଠି ବୁଝି ପାରିଲି । 

ସେହି ମାମଲାରେ ମୁଁ ମୋର କୋର୍ଟରେ ଦେଇଥୁବା ବୟାନ କଥା ମନେ ପଡ଼ିଗଲା । 
ଧମାବତାର ମୋତେ ପଚାରିଥିଲେ ସତ କହୁଚ ତ ? 

ମୁଁ କେତେ ନିର୍ବିକାର ଥଲି ସେତେବେଳେ ।କେତେ ବେପରୁଆ | ଆଉ ଆଜି ଏ 
ବକଟେ ପିଲା ମୁଁ ତା'ଆଗରେ ଜଡ଼ସଡ଼ ହେଇ ଯାଉଥୁଲି । ସେ ପୁଣି କହିଲା- “ ଆଃ, 
କୃହନା ଜେଜେ ତୁମେ କେମିତି ତାକୁ ଚିହ୍ନିଲ ? ” ଏଥର ଗଳା ଖଙ୍କାରି ସଜାଡ଼ି ବସିଲି । 
କେମିତି କଥାଟାକୁ ଆରମ୍ଭ କରିବି ? 

ନା, ହେଲାନାହିଁ। ମୁଁ କେମିତି ତାକୁ କହିବି ଯେ ମୁଁ ତାକୁ ଆଗରୁ ଚିହ୍ବିଥଲି ? ଖାଲି 
ମୁଁ ନୁହେଁ ମୋଠୁ ଆହୂରି ବଡ଼ ବଡ଼ ଅଫିସର ସମସ୍ତେ ତାକୁ ଭଲ ଭାବରେ ଚିହ୍ନିଥୁଲେ | ମୁଁ 
ତାକୁ କେମିତି କହି ଥାଆନ୍ତି ଯେ ଦୀର୍ଘ ଅଠର ମାସ ଅଣ୍ଡର ଗ୍ରାଉଣ୍ଡରେ ଥାଇ, ସେ କେବଳ 
ମୋ” ସହିତ ସମ୍ଭର୍କ ରଖୁଥିଲା ? ମୁଁ ସତ୍ୟଜିତକୁ ମୋଟେ କହିପାରି ନଥାନ୍ତି ଯେ, ମୁଁ ସେ 
ବରଯାତ୍ରୀ ଗହଣରେ ତା” କାନ ପାଖରେ ଯାଇ କହିଲି, ସାର, କାଲି ସକାଳେ ଯାଇ 
ଥାନାରେ ସରେଣ୍ଡର କରି ଦିଅନୁ । ଆମେ ଟିକିଏ ଶାନ୍ତିରେ ନିଶ୍ଵାସ ମାରିବୁ 

ସତ୍ୟଜିତ ଏଥର ଧୈଯ୍ୟ ହରାଉଥଲା ବୋଧେ । ସେ କହିଲା, ଆରେ, ତମେ 
ଭାବୁଚ ଆଉ କଅଣ ? କୁହନା, ତା'ପରେ କଅଣ ହେଲା ? 

ମୋର ମନେ ହେଉଥଲା ତା'ର ପ୍ରଶ୍ନ ସବୁ ପବନରେ ଉଡ଼ିଯାଇ ମୋ” ଆଗରେ 
ଥିବା ଆଉ ଗୋଟିଏ “ମୁଁ” ଦେହରେ ଧକ୍‌ ଖାଇ ଫେରି ଆସୁଥିଲା । 

ରାତି ବଢ଼ି ଚାଲିଥିଲା । ଅଂଧାରର ରାତି ବଢୁଥଲା । ଆଉ ମୁଁ ନିସ୍ତେଜ ହେଇ 
ଆସୁଥୁଲି । 


O 


Digitized by srujanika@gmail.com 


ଯୁଦ୍ଧ ସରିନାହିଁ 


ଯୁଦ୍ଧ ସେତେବେଳକୁ ଆରମ୍ଭ ହୋଇ ଯାଇଥାଏ । କାଶ୍ମୀର ସୀମାନ୍ତରେ ଯୁଵ୍ର 
ସାଜସଜତା ଦୂଇ ହଜାର କିଲୋମିଟର ଦୂରରେ ଥବା, ଓଡ଼ିଶା ପ୍ରଦେଶର ଗୋଟିଏ ଛୋଟ 
ଗାଁରେ ଦେଖୁ ପାରୁଥାଏ ଅନି | 

ହେଇ କମାଣ ଫୁଟୂଚି । କାନ ଅତଡ଼ା ପଡ଼ିଯାଉଚି । ତିନି କୋଣିଆ ଉଡ଼ାଜାହାଜଗୁଡ଼ାକ 
ଭେଳାଭେଳା, ତୀର ପରି ଆକାଶକୁ ଉଡ଼ି ଯାଉଚନ୍ତି, ପୁଣି ତଳକୁ ଖସି ଆସୁଚନ୍ତି । ହେଇ, 
ରେଡିଓରେ କହୁଚି ପାହାଡ଼ ଉପରୁ ସେମାନେ ଗୁଳିବର୍ଷୀ କରୁଚନ୍ତି । ଆଉ ଏମାନେ ଳଙ୍ଗଲ 
ଭିତରେ, ଟ୍ରେଂଚ ଭିତରେ ରହି ଅପେକ୍ଷା କରିଚନ୍ତି ସୁଯୋଗକୁ । ସୁଯୋଗ ପାଇଲେ କରିବେ 
ପଲଟା ଆକ୍ରମଣ । 

ଅନି ଠିଆ ହେଇ ପଡ଼ିଲା ତୁଳସୀ ମୂଳରେ । ଦୀପ ଆଲୁଅରେ ତା' ମୁହଁ ଲାଲ ହେଇ 
ଉଠିଲା । ମୁହଁ ଦୂର ପାଖରେ ପହରା ଦେଉଥିବା ଶାଢ଼ି ପଣତକୂ ପାର ହେଇ, ସେ ଆଲୁଅ 
ଆଉ ଆଗକୁ ଯାଇ ପାରୁ ନଥାଏ । ଜନୁଥିବା ଦୀପକୁ ଧରି ସେ ଠିଆ ହେଇ ପଡ଼ିଲା | ଚାହିଁଲା 
ଆକାଶକୁ । କାହିଁ, କୋଉଠି ତିନି କୋଣିଆ ଉଡ଼ାଜାହାଜ ? କୋଉଠି ଗୁଳି ଫୁଟୁଚି ? କାହିଁ 
କୋଉଠି, କିଛିତ ନାହିଁ । 

କାଲି କିଏ କହୁଥିଲା ନା ଖବରକାଗଜ କୁଆଡ଼େ ଲେଖୁଚି କଥାବା ଚାଲିଚି । କଥା 
ଚାଲୁଥୁଲେ ଆଉ ଯୁଦ୍ଧ କଅଣ ? 

ଦୀପଟାକୁ ତୁଳସୀ ମୂଳରେ ଥୋଇ ଅନି ମୁଣ୍ଡ ନୋରଲା | ଜଣାଣ କଲା- “ ଏ ଯୁଦ୍ଧ 
ବନ୍ଦ କରି ଦିଅତ, କଅଣ ମିଳିବ ସେଥିରୁ ଆମକୁ ? ” 

ସଳନାଗଡ଼ ଗାଁଟା ଦୂଇ ପାହାଡ଼ର କୋଣରେ । ଘଂଚ ଜଙ୍ଗଲ ପାହାଡ଼ ତଳିରେ । 
ସେଇ ଜଙ୍ଗଲ ମଥାରେ ଗୀଟା । ଏଯାଏ ପହଂଚିନାହିଁ ରାସ୍ତା କି ବିଜୁଳି । ନଳପାଣି ବି ସ୍ଵପ୍ନ। 
ଅନି ପାଣିଆଣେ ମାଠିଆରେ, ଚିତେଇ ନଇରୁ ଦିନକୁ ଦୂଇଥର । ସେଇଟା ଥିଲା ତା' 
ବାହାଘର ପାଇଁ ପ୍ରଥମ ଯୋଗ୍ୟତା | ଗାଁରେ ସବୁ ବୋହୂଙ୍କର ଏଇଟା ପ୍ରଥମ ଯୋଗ୍ୟତା | 
ସେମାନେ ପ୍ରଥମେ ପଚାରନ୍ତି- “ ଝିଅଲୋ, ମାଇଲିଏ ଦୂରରୁ ମାଠିଆରେ ନଇରୁ ପାଣି ଆଣି 
ପାରିବୁ ? ତୋ” ଅଂଟାରେ ତା'ପାଇଁ ତାକତ ଅଛି ତ ? ” 


Digitized by srujanika@gmail.com 

ଅନି ସେତେବେଳେ ଫିକ୍କିନା ହସି ଦେଇଥୁଲା । ଭାବିଥିଲା ଏଇଟା କୋଉ 
ବଡ଼କଥା ? ତା' ଅଂଟାରେ ବଳ ନାହିଁ ଯଦି ତେବେ କାହାର ଅଛି | 

ଅନି ପାସ କରି ଯାଇଥିଲା ଏକା ଥରକେ | ସେମାନେ ଶୁଣେଇ ଶୁଣେଇ କହିଥୂଲେ 
ଅନିକୁ । ପୁଅ ଆମର ଏଇ ବର୍ଷେ ହେଲା, ମିଲିଟାରୀରେ ଜଏନ କରିଚି । ଆର ବର୍ଷକୁ ଘରେ 
ନଳଟିଏ ବସେଇ ଦେବ ନି ? ଅନି ମନେମନେ ହସିଥଲା। ଯୋଉ ଗାଁରେ ଏତେଦିନ ଯାଏ 
ନଳଟିଏ ବସିନି, ସେଠି ୟାଙ୍କ ପୁଅ ଏବେ ନଳଟିଏ ବସେଇବେ ? କାହିଁକି ? ବୋହୂ ଯଦି 
ନଭରୁ ପାଣି ଆଣି ପାରିବ, ସେ ନଳଟିଏ କାହିଁକି ବସିବ ? ଅଯଥା ଖର୍ଚ ନୁହେଁ ? 

ଅନି ଭାବି ଚାଲିଥାଏ | ସେ ବି ତ ସେମିତି ଗୋଟାଏ ଗାଁରେ ଜନ୍ମ ହେଇଚି । ସେଠି 
ବି ଆଜିଯାଏ ନଳଟିଏ ବସି ପାରିନି । ଥରେ ତା'ଦାଦା ନଳ ବସେଇବାକୁ ପଂଚାୟତରେ 
ପ୍ରସ୍ତାବ ଦେଇ ଥଲେ । ସେତେବେଳେ ତା”'ଦାଦା ପଂଚାୟତର ସେକ୍ରେଟେରୀ ଥିଲେ । 
ପ୍ରସ୍ତାବ କୁଆଡ଼େ ବୃକ୍ଯାଏ ଯାଇ ମଞ୍ଜୁରୀ ମଧ୍ୟ ପାଇଲା ! କିନ୍ତୁ ଗାଂ ଲୋକ ଅଡ଼ି ବସିଲେ, 
ମନ୍ଦିର ପାଇଁ । ସାତ ପୁରୁଷର ମନ୍ଦିର ପୁଣି ତିନି ଖଣ୍ଡ ଗାଁ'ର ଏକମାତ୍ର ମନ୍ଦିର । ତା'ର 
ମରାମତି ଆଗ ଦରକାର ¦ ନାଟ ମନ୍ଦିର ଭାଙ୍ଗ ପଡ଼ିଲାଣି । କୋଉ ଜମିଦାର ସେତେବେଳେ 
ତିଆରି କରେଇ ଥଲେ ।! ସେତେବେଳେ ସେମାନେ କହିଲେ ନଲରେ ଆମର ଶହ ଶହ 
ପୁରୁଷ ହେଲା କାମ ଚନଳିଆସୁଚି । ସେ ନଇ ଆମର ମାଆ । ଏବେ ନଳଟିଏ ବସିଲେ ସାରା 
ଗାଁକୁ ପାଇବ କି ? ସମସ୍ତଙ୍କ ସୁବିଧା ପାଇଁ ଅନ୍ତତଃ ଦଶଟା ନଳ ଦରକାର । ବୃକ୍‌ ଏତେ 
ପଇସା ଦେଇ ପାରିବ ? 

କଥା ସେଇଠି ସରିଥୁଲା । ଅନିର ମାଆ ନଇରୁ ପାଣି ଆଣି ଅଂଟା ବଙ୍କେଇ ସାରିଚି । 
ସେ ଏବେ ବି ସେମିତି ପାଣି ବୋହୂଚି । ସେଥ୍‌ରେ ସେ ପରିବାର ପାଇଁ ପାଣି ଆଣି ଶିବରାତ୍ରୀ 
ଦିନ ଶିବ ମୁଣ୍ଡରେ ପାଣି ଢାଳେ । 

ଧର୍ମ କାମରେ ନଳପାଣି ଠାକୁର ପାଖରେ ଲାଗେ ନାହିଁ । ଅନିର ଜେଜେମା ନଳପାଣି 
ବଇଁବେ ନାହିଁ ବୋଲି ଶପଥ ନେଇଥିଲେ । 

ସେଇ ଅନି ଆଜି ବୟସର ମଧ୍ୟଭାଗରେ | ଯୁଦ୍ଧର କଥା ସେ ରେଡିଓରୁ ଶୁଣୁଚି । 
ଖବର କାଗଜ ପଢ଼ି ତା' ପୁତୁରା ଝିଆରୀମାନେ କହୁଚନ୍ତି, ଯୁଦ୍ଧ ଚାଲିଚି । କୋଉଠି ସେ 
କାରଗିଲ କେଜାଣି ? ଦେଖ୍‌ ପାରନ୍ତା କି ଅନି ଥରେ | ଟ୍ରେଂଚ୍‌ ଭିତରେ କେମିତି ସରୋଜ 
ବାପ ରହୁଚନ୍ତି କେଜାଣି ? ଭୋକ ହେଲେ ? ନିଦ ମାଡ଼ିଲେ ? 

ଅନି ଆଉ ଭାବିପାରେନା | ତା' ଆଖୁ ଜକେଇ ଆସେ । କୋହ ପରେ କୋହ ଲହଡ଼ି 
ଭାଙ୍ଗେ । ସେ ସେଠି ଆଉ ଠିଆହେଇ ପାରେନା । ଓଢ଼ଣା ଟାଣି ଭିତରକୁ ପଳେଇ ଆସେ । 
ତୁଳସୀଠାରୁ ରୋଷେଇ ଘର | ଦୂଇଟା ଜାଗା ତା'ର ! ଅନି ଜୀବନରେ ଦୁଇଟାରୁ ତୃତୀୟ 

ଜାଗା ନାହିଁ। ଜନ୍ମରୁ ମୃତ ଯାଏ, ତା'ରି ଭିତରେ ବଶମ୍ବଭଦ ବଳଦ ପରି ବୂଲୁଥାଏ-ବେଙ୍ଗଳୀ 
ପକାଉଥାଏ ! ଅନ୍ୟ କଥା ଭାବିବାକୁ ତାକୁ ବେଳ କାହିଁ ? 

ଅନି ଆସିଲା ବେଳେ ଦେଖୁଲା, ଶାଶୁ ଖଟ ଉପରୁ ଓହ୍ଲଉଚନ୍ତି । ଓହ୍ଲାରଇଲାବେଳେ 
ତାଙ୍କୁ ବେଶ୍‌ କସରତ କରିବାକୁ ପଡ଼େ । ଧୀରେ ଧୀରେ ଗୋଟିଏ ଗୋଡ଼ ତଳକୁ ଆଣି ଦୂର 
ହାତରେ ଖଟବାଡ଼କୁ ଧରି ଆସନ୍ତି ତଳକୁ । କେହି ଧରିବାକୁ ଗଲେ ମନା କରନ୍ତି । “ମୁଁ 
କଅଣ ପାରୁନି ଯେ,ତୁ ମୋତେ ଧରିବୁ ?? ଦେହ ବଳ ଅପେକ୍ଷା ତାଙ୍କର ମନୋବଳ 
ବେଶୀ। 

ଅନି ରୋଷେଇ ଘରେ ଡିବିରିଟା ଲଗେଇଦେଇର,ବୂଢ଼ୀ ପାଖକୁ ଫେରିଆସିଲା । 
କମଳା ଆସନ ଖଣ୍ଡେ ପକେଇ ବୁଢ଼ୀର କୋଥଳୀ, ଗୀତା ସବୁ ଆଣିଥୋଇଦିଏ । ଗୀତା ତ 
ପଢ଼ାହୁଏନି ,ସେମିତି କନାରେ ବନ୍ଧା ହେଇଥାଏ | ଖାଲି ମାଳିତକ ଗଡ଼େଇ ସାରି ଗୀତାକୁ 
ମୁଣ୍ଡରେ ଛୁଆଁ ହୁଏ । ଅନି ପାଣି ଢାଳ ମଧ୍ୟ ଆଣି ପାଖରେ ରଖଲା । ସେଇଠି ବୂଢ଼ୀର 
ଆଠଟା ବାଜେ । 

ପଦ୍ଧାଟା କୁଆଡ଼େ ଗଲା କିରେ ? ପଚାରିଲେ ବୂଢ଼ୀ | 

: କୁଆଡ଼େ ଆଉ ଯିବେ ? ଭାଇଭଉଣୀ ସେଇ ନନ୍ଦଘରେ ଥିବେ | ଖେଳୁଥବେ | 
ଆସୁଥୁବେ | ଅନି କହିଲା । 

: ଟିକେ ରେଡିଓ ଲଗାନ୍ତା ନାହିଁ ? 

: ଆସୁ , ତାକୁ କହିବି | 

: ତୁ ନିଜେ ଲଗଉନୁ | ଲଗା ! କେତେଟା ବାଜିଲାଣି ଯେ ? 

: ଏବେ ତ ବୋଧେ ଛଅଟା ବାଜିଛି । ଏବେ କି ଖବର ମିଳିବ ? ସେମାନେ 
ଆସନ୍ତୁ | ଲଗେଇବେ । ମୁଁ ଲଗେଇ ପାରିବିନି । ଖାଲି ଚଡ଼ଚଡ଼ କରେ । 

ବୂଢ଼ୀ କୋଥଳୀ ଖୋଲିଲେ । ହାତ ଅଟକି ଗଲା | ବୂଢ଼ୀ କହିଲେ: ଜଗା ଛୁଟିରେ 
ଆସିବ କହୁଥିଲା । ଆଉ କିଛି ଖବର ନାହିଁ ? 

: ସେଦିନ ପରା କହିଥିଲି । ହାଟକୁ ଟେଲିଫୋନ ଆସିଥିଲା । ମଦନା ଆସି କହି 
ଗଲାଣି-ସବୂ ଛୁଟି ବନ୍ଦ ହେଇ ଯାଇଚି । ଆର ମାସକୁ ଦୂଇମାସ ଛୁଟି ନେଇ ଆସିବେ । 
କହିଲା ଅନି, ବୁଢ଼ୀ ପାଖରେ ଦୀପ ଲଗାଉ ଲଗାଉ । 

: ସେ ଯୁବ୍ରୁ ଆମକୁ କଅଣ ମିଳିବ ? 

ଅନି ଭାବିଲା ସେ କଥା ତ ମୁଁ ବି କହୁଛି | ଆମକୁ ସେ ଯୁଦ୍ଧରୁ କଅଣ ମିଳିବ ? 
ଯୁଦ୍ଧରେ କାହାର ଲାଭ, କାହାର କ୍ଷତି ? ଅନି ସେକଥା ବୁଝି ପାରୁ ନଥୁଲା | କିନୁ ତା'ର 
ମନେ ପଡ଼ିଲା ତା'ବାପା ଥରେ କହୁଥିଲେ ବ୍ରିଟିଶ ଅମଳରେ ଯୋଉ ଯୁଦ୍ଧ ହେଉଥିଲା 

ସେତେବେଳେ ଧାନ ଚାଉଳ ବଜାରରୁ ଉଭାନ ହେଇଗଲା । ଲୋକେ ବଡ଼ ହଇରାଣ 
ହେଇଥିଲେ | ବଜାର ଦର ବି ବହୁତ ବଢ଼ି ଯାଇଥଲା | 

ଅନି ତା' ଶାଶୁ ହାତକୁ ମାଳି ବଢ଼େଇ ଦେଇ ସାରିଥୂଲେ ମଧ୍ୟ ତାଙ୍କ ସନ୍ଧ୍ୟା କାମ 
ଆରମ୍ଭ ହେଉ ନଥୁଲା । ଯୁଦ୍ଧକୁ ସାମନା କରୁଥିବା ପୁଅକଥା ମନକୁ ଆସୁଥୂଲେ ସନ୍ଧ୍ୟାଆଳତୀ 
ମନକୂମନ ଅଟକି ଯାଏ । 

: ଆପଣ ସନ୍ଧ୍ୟା ଦେଇ ସାରିଲେ ମୁଁ ରେଡିଓ ଶୁଣେଇଁ ଦେବି । ସେଇଟାବି ବେଟେରୀ 
ସରି ଆସିଲାଣି କି କଅଣ କେଜାଣି, ଭଲ ବାଜୁନାହିଁ । 

: ତୁ ଶୁଣି ମୋତେ କହିବୁ 

ଅନି ଆଉ କିଛି କହିଲାନି | ତା'କୁ ଯେ ଯୁବିଖବର ଆଉ ଭଲଲାଗୁନି | ସେଥୁରୁ 
ଜଣାପଡୁଥିଲା ରେଡିଓରେ ଖବରର ସମୟଆସିଲେ,ତା' ଛାତିଟା ଖାଲି ଧଡ଼ପଡ଼ହୂଏ | ଖାଲି 
ଗୁଳିଗୋଳାର କଥା । ତୋପ କମାଣର କଥା । ନିଜ ମଣିଷର କଥା ଏବଂ ଶେଷରେ କିଏ 
କେତେ ଜାଗା ଦଖଲ କଲା, ତା” କଥା ¦ 

ଅନିକୁ ରାତିରେ ନିଦ ହୁଏ ନି । ରାତିଟା ତା'ର ଶତ ହେଇ ଠିଆ ହୁଏ ! ଅନି 
ବେଳେ ବେଳେ ଭାବେ, ରାତି ମୋଟେ ନଆସନ୍ତା କି । ଦିନରେ କାମ କରୁ କରୁ ଦିନ 
ଚାଲିଯାଏ । ଜଣା ପଡ଼େନି । ସକାଳୁ ସଞ୍ଜଯାଏ, ଗାଲଗୋରୁଙ୍କ କାମ, ପିଲା ଦି'ଟାଙ୍କ କାମ | 
ଆଉ ଶେଷରେ ଶାଶୁଙ୍କ କାମ । ନା ହାତ ଗୋଡ଼ର ବିଶ୍ରାମ ଥାଏ, ନା ମନର | ଯୁଦ୍ଧର 
ମୈଦାନ ସେତେବେଳେ ପଛକୁ ହଟିଯାଏ ସିନା, କିନୁ ତା ଜୀବନର ଯୁଦ୍ଧ ? ସେ ମୈଦାନ 
ତାକୁ କେବେ ବି ଛାଡ଼େ ନାହିଁ । 

ସୀମା ଯୁଦ୍ଧରେ ସୈନ୍ଯମାନେ ହାରନ୍ତି ବା ଜିତନ୍ତି । ଅନି ଭାବିଲା,ତା”' ଜୀବନର 
ଯୁଦ୍ଧତ କେବେ ବି ସରିବାକୁ ନାହିଁ । ଏକ ଅସରନ୍ତି ଯୁଦ୍ଧର ସେ ସୈନିକ । 

ସେ ଆଉ ଭାବି ପାରେନାହିଁ । ପଣତକାନିରେ ଲୁହ ପୋଛି ଅନ୍ୟକାମରେ ହାତ 
ଦେଲା ଅନି । କିନଧୁ ସେ ଆଗ କୋଉ କାମ କରିବ ? ଆଗେ ପରିବା କାଟିବ ନା ଆଗେ 
ପିଲାଙ୍କ ଜଳଖୁଆ ତିଆରି କରିବ ? ଆଗେ ଜଳଖୁଆ ତିଆରି କରିବ ନା ଆଗେ ବୁଢ଼ୀ ପାଇଁ 
ଚା” ତିଆରି କରିବ ? ସଞ୍ଜ କାମ ପରେ ତାଙ୍କର ସେତକ ପ୍ରଥମେ ଦରକାର । ଅନି ଦେଖୁଲା 
ଶାଶୁଙ୍କର ମାଳି ଜପିବା କାମ, ଏଯାଏ ଆରମ୍ଭ ହେଇନାହିଁ । ସେ କଅଣ ଭାବୁଛନ୍ତି ବୋଧେ । 
କଅଣ ଭାବୁଛନ୍ତି ଆଉ ? କିଏ ତାଙ୍କ ହାତ ଅଟକାଇ ଦେଇଚି ? କିଏ ବି ଅନିକୁ ଅଟକେଇ 
ଦେଇଛି ? 

ସୀମାନ୍ତ ଯୁଦ୍ଧରେ ଟ୍ରେଂଚ୍‌ ଭିତରେ ଥାଇ ବନ୍ଧୁକ ଓ କମାଣ ସଜିଲ କାମରେ ବ୍ୟସ୍ତ 
ଥିବା ପୁଅ ଦୁଇଟି ନାରୀକୁ ଅଟକେଇ ରଖୁଥିଲେ, ହଜାର କୋଶ ଦୂରରେ ଥୁବା ଗୋଟିଏ 

ଗାଁରେ । ଜଣେ ଯୁଦ୍ଧ କ୍ଷେତ୍ରରେ ପ୍ରଚଣ୍ଡ ମାନସିକତାର ଶିକାର ହେଉଥିବା ବେଳେ ଆଉ 
ଦୁଇଜଣ ଯୁଦ୍ଧକ୍ଷେତ୍ରଠାରୁ ଅନେକ ଦୂରରେ ଥାଇ ମଧ୍ୟ, ପ୍ରତି ମୁହୂର୍ତରେ ଯୁଦ୍ଧ ଭୟରେ 
ଭୀତଗ୍ରସ୍ତ । ସେଇ ଭୟ ଓ ଆଶଙ୍କା ଭିତରେ କାରାରୁଦ୍ଧ ହେଇଯାଏ ମନ ଓ ହୃଦୟ । 

ସପନା ଦୂଆର ମୁହଁରେ ଠିଆ ହେଲା, ଡାକିଲା, ଭାଉଜ, ହେଇ ନିଅ | ତୂମର ଚିଠି 
ଆସିଚି । 

ଦଉଡ଼ି ଗଲା ଅନି | ଉଠି ବି ପଡ଼ିଲେ ବୂଢ଼ୀ ! ମାଳୀ ଅସହାୟ ଓ ଅଥର୍ବ ହେର 
ପଡ଼ିରହିଲା । କିଏ ଦେଇଚି କିରେ, ଜଗା ? ପଢ଼ିଲୁ ଟିକେ ଏଇଠି ପଢ଼ । ମୁଁ ଶୁଣିବି । ବୃଢ଼ୀର 
ଆଖୁ ଝରଝର,ଗଳା ବି ଥରଥର | 

ଅନି ଚିରି ପକେଇଲା ଲଫାଫା । ବେଶ ଦୂଇ ପୃଷ୍ଠାର ଚିଠି । ସବୁଥର ଚିଠି ସେ 
ମାଆ ପାଖକୁ ଲେଖନ୍ତି । ଏଥର ଅନି ପାଖକୁ । ପ୍ରଥମ ସମ୍ବୋଧନଟା ସେ ପଢ଼ିବାକୁ ପାଉଥିଲା, 
କିନ୍ତୁ ଅଟକି ଗଲା ନା,ଏଇଟାକୁ ପଢ଼ି ହେବ ନାହିଁ । 

“ ଆଲୋ ପଢୁନୁ ।” ଅନେକ ଉଜ୍କଣ୍ଡା ଓ ଆଗ୍ରହ ତାଙ୍କ କଣ୍ଠରେ । ସେ ଅନି ପାଖକୁ 
ମାଡ଼ି ଆସିଲେ । କଅଣ ନେଖୂଚି କହୁନୁ ? 

ଅନି ସ୍ଵାଭାବିକ ହଇଗଲା । ଏଇଟା ସେ ମୋତେଲେଖୁଛନ୍ତି। ମୁଁ ପଢ଼ିସାରେ ତାପରେ 
କହିବି । 

: ମୋ କଥା ନେଖୁନି ? 

ମନେମନେ ଅନି ପଢୁଥୁଲା। 

ପ୍ରାଣପ୍ରିୟ ଅନି । ମୁଁ ଏଟିଠି ଯୁଦ୍ଧ କ୍ଷେତ୍ରରୁ ଲେଖୁଚି । ଆମ ଯୁଦ୍ଧକ୍ଷେତ୍ରଟା କେଉଁଠି 
ଜାଣିଚନା ? କାଶ୍ମୀର । କି ସୁନ୍ଦର ଜାଗା । ସବୁଠି ଖାଲି ରଙ୍ଗୀନଫୁଲ ଆଉ ଫୁଲ । ଆମ ପାଦ 
ତଳେ ଚାପି ହେଇ ଯାଉଚି ଫୁଲ ସବୁ | ତୁ ବିଶ୍ଵାସ କର, ମୁଁ ତା'ଉପରେ ମୋର ପଥର ଶକ୍ତ 
ବୁଟ ଜୋତା ପକେଇ ପାରୁନି । ମୁଁ କେମିତି କହିବି ଏ ଜାଗାର ସୌନ୍ଦଯ୍ୟ । ଗଛରେ ଫୁଲ । 
ଘାସରେ ବି ଫୁଲ | ଆଉ ସେଇ ଫୁଲ ପରି ଏଠିକା ଝିଅମାନେ | ତୁ ରାଗିବୂନି । 

ତୁ ଭାବୁ ଥବୁ ମୁଁ ଏଯୁଦ୍ଧ ଭିତରେ ଥାଇ ତୋ ପାଖକୁ ଏଟିଠି କେମିତି ଲେଖୁଚି । ମୁଁ 
ମଉଜ ମଜ୍‌ଲିସ କରୁଛିକି ? ନା, ସେକଥା ନୁହେଁ । ଏଇ ଦୁଇଦିନ ଯୁଦ୍ଧ ବନ୍ଦ ଅଛି । ଗୁଳି 
ସିନା ଫୁଟିବ ନାହିଁ କିଚୁ କାମ ବନ୍ଦ ନାହିଁ । ମୋତେ ଆଜି ରେଷ୍ଟ ମିଳିଚି । ମୁଁ ଯଦି 
ତୋ ' ସହିତ ଫୋନରେ କଥା ହେଇ ପାରନ୍ତି ତେବେ ତ... 

: ଆରେ କହୁନୁ କଅଣ ଲେଖ୍ଛି ? ଶାଶୁ ଟିକେ ବିରଭୁ ହେଲେ । 

ଚମକି ପଡ଼ିଲା ଅନି ।ଶାଶୁ ଯେ ତା'ପାଖରେ ଠିଆ ହେଇଛନ୍ତି,ସେକଥା ତା'ର 
ମନେନଥୁଲା | ଚିଠିଟାକୁ ଏକାନ୍ତରେ ପଢ଼ି ତାକୁ ଉପଭୋଗ କରିବା କଥା | 

ସେ ଶାଶୁଙ୍କୁ ଅନେଇଲା ଏବଂ କହିଲା, ସେ ତ ତୁମରି କଥା ହିଁ ଲେଖୁଛନ୍ତି । 
ଲେଖୁଛନ୍ତି ମାଆ ଦେହ କେମିତି ଅଛି ? ସେ ଖୁଆପିଆ ଠିକ୍‌ ଭାବେ କରୁଛି ତ ? ମୁଁ 
ଗଲାବେଳେ, ତା” ଆଣୁ ଦରଜ ପାଇଁ ମାଲିସ ତେଲ ନେଇଯିବି । 

; କେବେ ଆସିବ ଲେଖୁନି ? 

: ଲେଖଛନି । ସେ କଥା ବି ଲେଖୁଚନ୍ତି । ଆରମାସ ଯୁଦ୍ଧ ସରିଲେ ଆସିବେ 
ଲେଖ୍ରଚନ୍ତି । 

ଏତେଗୁଡ଼ା ମିଛ କଥା ଅନି କହି ଟିକିଏ ରହିଗଲା | ବୂଢ଼ୀ ମଣିଷ । ପୁଣି ମାଆକୁ 
ପୁଅ ବିଷୟରେ, ମିଛ କଥା କହିବା ପାପ । ଶଙ୍କଗଲା ଅନି ! 

ଆରମାସ ମାନେ କଅଣ ? ଦୂଇତିନିମାସ ହେଲା ସେ ସେଇକଥା କହୁଚି । ମୁଁ ମଲେ 
ଆସିବ । ବୂଢ଼ୀ କୋଥଳୀଟାକୁ ଧରି ପୁଣି ନିଜ ଜାଗାକୁ ବାହୁଡ଼ି ଗଲେ | ତାଙ୍କ ମନର କ୍ଷୋଭ 
ବେଶ୍‌ ବାରି ହେଇ ପଡୁଥିଲା । 

ଅନି ଦେଖୁଲା ଯା”ହେଉ ମିଛଟା ବୂଢ଼ୀର ମେଜିକ ପରି କାମ ଦେଲା | ମିଛର 
କରାମତିଟା ଏଇଠି ବାରି ହେଇ ପଡ଼େ । ମିଛଟା ଯେ ସତଠାରୁ ଢେର ବଳବାନ, ସେ କଥା 
ଏଇ କ୍ଷେତ୍ରରେ ଜଣା ପଡ଼େ ! 

ସେ ବି ତା'ର ଶୋଇବା ଘରକୁ ଚାଲିଗଲା | ଏକାନ୍ତରେ ଖଟ ଉପରେ ବସି ଲଣ୍ଡନ 
ସାମନାରେ, ସେ ଚିଠିଟାକୁ ପଢ଼ିବାକୁ ଆରମ୍ଭ କଲା | ଅନି ଚିଠିର ପ୍ରଥମାଂଶଟି ଯେତେଥର 
ପଢ଼ିଲେ ବି ଖରାପ ଲାଗୁ ନଥୁଲା | 

“ ପ୍ରାଣପ୍ରିୟ ଅନି ! ” 

ଉଃ, ପ୍ରାଣପ୍ରିୟ । ସେଠିତ ଫୁଲ ପରି ଝିଅ ଦେଖୁଚ । ପୁଣି ପ୍ରାଣପ୍ରିୟ କାହିଁକି ? 

ଅନିର ମନେ ପଡ଼ିଲା, ତା” ଜୀବନର ପ୍ରଥମ ଚିଠି ¦ ବାହାଘର ମାସକ ପରେ, ଘରୁ 
ଯାଇ ସେ ଚିଠିଟା ଲେଖଥଲେ । ସେଥରେ ବି ଥଲା ପ୍ରାଣପ୍ରିୟ ଅନି । 

: ଦିଅ,ଖାଇବାକୁ ଦିଅ । ବଡ଼ ଭୋକ ! ପୁଅଝିଅ ଦୁହେଁ ଆସି ସାମନାରେ ଠିଆ 
ହେଇଗଲେ । 

ଅନି ଚିଠିଟାକୁ ତକିଆ ତଳେ ରଖୁବାକୂ ଯାଉଥଲା ବେଳେ, ଝିଅ ପଦ୍ଧା ଟାଣି ନେଲା 
ଚିଠିଟାକୁ କିଏ ଦେଇଚି ? ବା ? ମୁଁ ପଢ଼ିବି । 

ନାଇଁ, ଛିଃ । ଅନ୍ୟର ଚିଠି ପଢ଼ନ୍ତିନାହିଁ । ଖରାପ କଥା । ଅନି ତାଂ ହାତଟାକୁ ଧରି 
ପକେରଲା | ବା'ଯେତେବେଳେ ତୋ ଠା'କୁ ଲେଖୁବେ- ତୁ ତାକୁ ପଢ଼ିବୁ । ଦେ,ଆଣ ସେ 
ଚିଠି। 

ପୁଅ ବି ବିରକ୍ତ ହେଲା । ବୋଧେ କଥାଟା ବୁଝିଲାଣି । କହିଲା ୟେ ହୁଣ୍ଡୀଃ ଦେ ସେ 
ଚିଠି । ସରୋଜ କ୍ଲାସ୍‌ ଆଠରେ ପଢ଼ିଲାଣି ! ଆଉ ପଦ୍ଧା ତୃତୀୟରେ । ଅନି ଚିଠିଟାକୁ ପୁଣି 
ଥରେ ଲଫାଫା ଭିତରେ ରଖୁ ନିଜ ବ୍ଲାଉଜ୍‌ ଭିତରେ ରଖୁଲା ଏବଂ ଦୁଇ ଜଣଙ୍କୁ ଧରି 
ରୋଷେଇ ଘର ଆଡ଼କୁ ଆଗେଇ ଗଲା ! ସେମାନଙ୍କୁ ଖାଇବାକୁ ଦେଇ, ଅନି ପୁଣି ଥରେ 
ଫେରି ଆସିଲା ଶୋଇବା ଘରକୁ ¦ ନଜର ପକେଇଲା ଶାଶୁଙ୍କ ଉପରେ | ନା- ତାଙ୍କର କାମ 
ଆହୁରି ସରି ନଥାଏ । ଏଇ ସମୟ ଭିତରେ ସେ ଚିଠିଟାକୁ ସାରି ଦେଇ ପାରିବ । ପୁଣି 
ଖୋଲିଲା । 

“ ମୁଁ ସିନା ଆଜି ସମୟ ପାଇଲି ବୋଲି ଚିଠି ଲେଖୁଚି । ନ ହେଲେ ଲେଖୁ ପାରନ୍ତି 
କୋଉଠି ? ପୁଣି କୃହା ହେଇଚି ଦିନ ଦଶଟା ସୁଦ୍ଧା, ସମସ୍ତଙ୍କ ଚିଠି କମାଣ୍ଡରଙ୍କ ଅଫିସରେ 
ପହଂଚିଲେ, ସେଠୁ ଯାଂଚ ହେଇ ହେଲିକେପ୍ୃରରେ ଯିବ ଶ୍ରୀନଗର । ” 

ଏମାଆ ।! ଚିଠି ଯାଂଚ ହେବ ? ଏଚିଠିଟା ବି ଯାଂଚ ହେଇଚି ? ଆଉ ଜଣେ ତାକୁ 
ପଢ଼ିଥବ । ଅନି ଆଶ୍ଚଯ୍ୟ ହେଉଥଲା ! 

ସେ ପୁଣି ପଢ଼ିଲା- “ ତଥାପି ଟେଲିଫୋନ୍‌ ଅପେକ୍ଷା ଏଚିଠି ଭଲ । ତୁ ଜାଣୁ 
ଟେଲିଫୋନ୍‌ କଲା ବେଳେ, ପଛକୁ ପଛ ଲୋକ ଠିଆ ହେଇଥା'ନି। ମୁଁ ତୋତେ ଫୋନ୍‌ରେ 
କଥା ହେବା ପାଇଁ ନ ଡାକିବାର କାରଣ ସେଇଟା । ଚିଠିରେ ମନଟା ସଫା ହେରଯାଏ । 
ଡେରିରେ ପହଂଚୁ- କ୍ଷତି କଅଣ ? ଟେଲିଫୋନ୍‌ରେ କିଛି କହି ହୁଏନି । ଖାଲି ଭଲ ମନ୍ଦ 
କଥା ଛଡ଼ା । ଆଉ ତୋ” ଚିଠି ମୋ ପାଖରେ ଠିକ୍‌ ସମୟରେ ପହଂଚିଲେ ମଧ୍ୟ, ମୁଁ ତାକୁ 
ସେତେବେଳେ ପଢ଼ି ପାରେନା ! ଠିକ୍‌ ସମୟରେ ପହଂଚିବା ଅର୍ଥ ଆମ ଅଫିସରେ ଠିକ୍‌ 
ସମୟରେ ପହଂଚେ । ସେତେବେଳେ ମୁଁ ଯଦି ବାହାରକୁ -ମାନେ ସୀମା କଡ଼େ କଡ଼େ 
ପେଟ୍ରୋଲିଂ କରିବାକୁ ଯାଇଥାଏ, ତେବେ ମୋତେ ଚିଠିମିଳେ ଦୂଇତିନିଦିନ ପରେ କେମ୍ପକୁ 
ଫେରିଲୋ ଟିକିଏ ଶାନ୍ତିରେ ନବସିଲେ, ତୋ” ଚିଠି ପଢ଼ି ହୁଏନା । ଗଲା ଥର ମୁଁ ତୋତେ 
ଗୋଟେ କବିତା ପଠେଇଥୁଲି । କବିତାର ଉତ୍ତର ମୋତେ କବିତାରେ ଦେବାକୁ ଲେଖୁଥ୍ଲି ! 
ତୁ ତ କହିଥୁଲୁ ସ୍କୁଲ ମେଗାଜିନ୍‌ରେ ତୋ କବିତା ବାହାରି ଥିଲା । ଏବେ ତୁ କାହିଁକି କବିତା 
ଲେଖୁନୁ ? ମୋତେ କବିତା ଭଲ ଲାଗେ । ” 

ଅନି ଅଟକି ଗଲା । କବିତା ? କି କବିତା ଲେଖବ ଯେ ? ଜୀବନଟାତ ଗୀରେ 
ଚିପୁଡ଼ି ହେଇ ଯାଉଚି, ଦୁଇଟା ଶକ୍ତ ରୋଲର ଭିତରେ ଆଖୁ ପେଶି ହେଇଗଲାପରି । ସବୁ 
ରସ ନିଗାଡ଼ି ଯାଉଚି, ପ୍ରତି ଦିନ ଓ ପ୍ରତି ମୁହୂର୍ତରେ । ଆଉ ତା'ପରେ, ଚେପା ହୋଇ 
ଯାଇଥବା ଆଖୁ ମେସିନ୍‌ ତଳେପଡ଼ି ଦେଖୁଥାଏ, ସେ ରସକୁ କିଏ ଓ କୋଉମାନେ ଢକ ଢକ 
କରି ପିଇ, ତୃପ୍ତିରେ ଚାଲି ଯାଉଚନ୍ତି । 

ଅନି ଭାବିଲା, ତୁମେ ସିନା କାଶ୍ମୀର ପରି ଭୂସ୍ଵର୍ଗରେ ବୁଲୁଚ, ରଙ୍ଗିଣୀ ଫୁଲକୁ 
ଦେଖୁଚ, ଫୁଲ ପରି ସୁନ୍ଦର ଝିଅମାନଙ୍କୁ ଦେଖୁଚ,ସେଠି ତୁମ ଭିତରୁ କବିତା ଝରିବା ସମ୍ଭବ | 
ଟିକିଏ ବିଶ୍ରାମ ପାଇଲେ, ତୁମ କଲମରେ କବିତା ଉଛୁଳି ଉଠୁଥିବ, ଯେମିତି ଅର୍ଜୁନଙ୍କ 
ଶରରେ, ମାଟି ଭିତରୁ ପାଣି ଉଛୁଲି ପଡ଼ିଥିଲା ଦିନେ, ମହାଭାରତର କୂରୁକ୍ଷେତ୍ରରେ | ସେ 
ମଧ୍ୟ ମନକୁ ମନ ଯାଇ ପଡ଼ିଲା ଶରଶଯ୍ୟାରେ ଧରାଶାୟୀ ଥିବା ଏବଂ ଅସହ୍ୟ ଯନ୍ତ୍ରଣାରେ 
ଛଟପଟ ହେଉଥିବା ମହାବୀର ଭୀଷ୍ଠଙ୍କ ପାଟିରେ । ସେତେବେଳେ ସେ ଜୀବନ ପାଇଁ 
ପାଣିର ଆବଶ୍ୟକତା କେତେ କହିଲ ? 

ଆଉ ଏଠି ମୁଁ ଆଉ ଗୋଟିଏ ଭୀଷ୍ଣ । କୋଉ ଅନନ୍ତକାଳରୁ ମୁଁ ଶୋଇଚି ଅନନ୍ତ 
ଶଯ୍ୟାରେ | କାହାର ଏ ଶର ? ଦିନେ ଭାବିଚ କି କିଏ ମୋତେ ଏ ଶରଶୟ୍ୟାରେ ଶୁଆଇଚି ? 
ଆଉ ମୋର ମୁକ୍ତି ? କିଏ ଦେବ ମୋତେ ଏଥରୁ ମୁକ୍ତି ? ଭୀଷ୍ମଙ୍କର ଇଛା ଅନୁସାରେ, ମୁତ୍ୟ୍‌ 
ବରଣ କରି ପାରୁଥିଲେ | ସେତକ କିନୁ ମୋର ନାହିଁ । ସେ ଅଧ୍ୟକାର ମୋଠୁ କିଏ ଛଡ଼େଇ 
ନେଇଚି, ତୁମେ କହି ପାରିବ ? କହି ପାରିବ ତୁମେ, ଶରଶଯୟ୍ୟାରେ ଭୀଷ୍ମ ଥବାବେଳେ, 
ଅର୍ଜୁନଙ୍କ ଶରର କଳ ତାଙ୍କ ପାଟିରେ ପଡ଼ିବାରୁ ସବୁ କଷ୍ଟ ସତ୍ବେ ସାମାନ୍ୟ ଶାନ୍ତି ମିଳୁଥିଲା, 
ତାଙ୍କ ତୃଷ୍ଣା ମଧ୍ୟ ମେଂଟି ଯାଉଥଲା | ଆଉ ଏଠି ମୁଁ ଭୀଷ୍ମ ଭୂମିକାରେ ଥାଇ, ତୁମ କବିତା 
ମୋର ଏତେ ଟିକିଏ ତୃଷା ମଧ୍ୟ ମେଂଟାର ପାରୁନାହିଁ । ତେବେ କୁହ ତୁମେ ତୁମ କବିତାର 
କି ମୂଲ୍ୟ ଅଛି ମୋ” ପାଖରେ ? 

ଅନି ପରସ୍ତ ପରସ୍ତ ହେଇ ପଡ଼ିଥିବା ଚିଠି ବିଛଣା ତଳେ ଖୋଜିବାକୁ ଲାଗିଲା । 
ସବା ତଳେ ଲୋଚା କୋଚା ହୋଇ ପଡ଼ିଥିବା ପୁଳାଏ କାଗଜ ସେ ଓଟାରି ଆଣିଲା | ଖୋଲି 
ପକାରେଲା ଖଣ୍ଡ ଖଣ୍ଡ କରି ଗଦାଏ କବିତା । କାଗଜସବୁ କବିତାର ରୂପ ନେଇ, କୋଉ 
ଦିନୁ ମାଟିତଳେ ପୋଡି ହେଇ ପଡ଼ିଥିବା ପ୍ରତ୍ଛତତ୍ଵ ବିଭାଗର ପ୍ରସ୍ତରୀଭୂତ ଇତିହାସ ପରି ତା' 
ଆଡ଼କୁ ଅନେଇ ରହିଲେ ! 

ସେ ପଚାରିଲା, କାହାର ଏସବୁ ଇତିହାସ ? ଅଛି ମୋ କଥା ତୂମ ଭିତରେ ? କହି 
ପାରିବ ମୋ ଜୀବନରେ ଯନ୍ତ୍ରଣା ଜର୍ଜରିତ ସଙ୍ଗୀତରୁ ପଦଟିଏ ? ତେବେ ଏସବୁ କି କବିତା ? 

ଅନି ଭାବିଲା ସେଗୁଡ଼ାକ କବିତା ନୂହେଁ- କାଗଜ | ପୁରୁଣା ଅଦରକାରୀ ରଦ୍ଦି 
କାଗଜ | ତାକୁ ସେ ମୁଠା ଭିତରେ କଚିମକଚି ପେଣୁପରି କରି ବାହାରକୁ ଫୋପାଡ଼ି ଦେବ । 
କାଲି ସକାଳେ, ତା'କୁ ପୁଣି ଅନ୍ୟାନ୍ୟ ଅଳିଆ ସାଥୀରେ ଅଳିଆ ଗଦାକୂ ନେଇଯିବ | 

କିନୁୁ ସେତକ ସେ କରି ପାରିଲା ନାହିଁ । ସେ ସବୂକୁ ଅତି ଯନ୍‌ରେ ଓଠ ପାଖକୁ 
ନେଇ ଫୁକିଲା, ଧୂଳି ଝାଢ଼ିଦେଲା ଏବଂ ଅତି ପ୍ରିୟ ମଣିଷର ପ୍ରୀତି ପରି ସଜାଡ଼ି ରଖୁ ପୁଣି 
ଯଥା ସ୍ଥାନରେ ଥୋଇ ଦେଲା । ସେ ତାକୁ ଦୂରେଇ ଦେବାକୁ ଚାହୁଁ ନଥିଲା । ନଥାଉ ପଛେ 

ସେଇଥ୍‌ରେ ତା” ହୃଦୟ କଥା, ନ ଥାଉ ପଛେ ତା' ହୃଦୟର ମର୍ମବ୍ୟଥା | ସେଥୁରେ ଯୋଉ 
ହାତର ସ୍ପର୍ଶ ରହିଚି, ତାହା ହିଁ ତା' ପାଇଁ ଯଥେଷ୍ଟ । ସେ ଅମ୍ପତର ସ୍ପର୍ଶ ହିଁ ତାକୁ ଦିଏ 
ବଂଚିବାର ପ୍ରେରଣା | ସେ ତାକୁ ଛାଡ଼ି ପାରିବ ନାହିଁ । 

ଅନି ଚିଠିର ବାକି ଅଂଶ ପୁଣି ପଢ଼ିବାକୁ ଲାଗିଲା । “ ମୁଁ କେବେ ଯିବି ବୋଲି ତୂ 
ପଚାରୁଚୁ । ମାଆ ବି ସେଇ କଥା ବାରମ୍ବାର ପଚାରୁଚି । ତୁମେ ସବୁ ମୋ ଯିବା ବାଟକୁ 
ଅପେକ୍ଷା କରିଚ । ମୁଁ ତୋର ଏ ମାନସିକତା ବୁଝି ପାରୁଚି । ଛଅମାସ ହେଲା ଆସିଲିଣି । 
ତମେସବୁ ବ୍ୟସ୍ତ ହେବା ସ୍ଵାଭାବିକ । ତୋ” ମନ ପରି ମୋ ମନ ଭାବୁଚି କେମିତି ଶୀଘ୍ରଯାଇ 
ପହଂଚି ଯାଆନ୍ତି କି । କେମିତି ତତେ ଥରେ ଦେଖନ୍ତି କି ? ଦେଖନ୍ତି କି ତୋର ଲୁହଭିଜା 
ଆଖ, ଆଉ ସେ କୋହଭରା କଥା । , 

ସତ କହିଲୁ“ ଅଭିମାନଟା କେତେ ଭଲ ଲାଗେ । ଅଭିମାନ ନଥିଲେ ଭଲ ପାଇବାଟା 
ନିରର୍ଥକ - ନୁହେଁ ? ମନେ ପଡ଼େ ତୋର ସେ ସବୁ ପୁରୁଣା କଥା ? 

ହଁ, ଶୁଣ, ତୋତେ ଅସଲ କଥା କହିବାକୁ ଭୁଲି ଯାଇଚି । ଆସନ୍ତାକାଲି ସକାଳଠାରୁ 
ଆମର ଆରମ୍ଭ ହେବ, ଅସଲ ଯୁଦ୍ଧଯାତ୍ରା । ପନ୍ଦର ହଜାର ପୁଟ ଉଚ୍ଚ ବରଫର ପାହାଡ଼ 
ଉପରକୁ ଯାଇ, ଆମକୁ ଆକ୍ରମଣ କରିବାକୁ ହେବ | ମୁଁ ତ ଟ୍ୟାଙ୍କ ବାହିନୀରେ ଅଛି। ଟ୍ୟାଙ୍କ 
କ'ଣ ଜାଣିଚୁ ନା ? ତୁ ବା ଜାଣିବୁ କେମିତି ? ଗୋଳାମାଡ଼ ଯେତେ ହେଲେ ବି ତା'ଭିତରେ 
କିଛି ହୁଏନା | ତୁ ଭୟ କରିବୁନି | ଦେଖ୍ବୁନି ମୁଁ ଛଅସାତ ଦିନ ପରେ ପୁଣି ଲେଖୁବି।” 

ଅନି ଅଟକି ଗଲା ସେଇଠି । ଟ୍ୟାଙ୍କ ? ଗୋଳାମାଡ଼ ହେବ ? ସେ କାନ୍ଧରେ ଥବା 
ଜଗନ୍ନାଥ ଫଟୋକୁ ଅନେଇଲା । ଏତେବେଳେ ଆଉ କିଏ ଭରସା ? ତା'ଆଖୁରୁ ଦୁଇ 
ଟୋପା ଲୁହ ଗଡ଼ି ଆସିଲା । 

: ଅନି ଅଛୁ କିରେ ? 

ଚମକି ପଡ଼ିଲା ଅନି । ଏ ଅବେଳଟାରେ ମାମୁଁ କେମିତି ଆସିଗଲେ ? ଅନି ଚିଠିଟାକୁ 
ତରତରରେ ତକିଆ ତଳେ ଗେଞ୍ଜି ଦେଇ ଉଠିଗଲା ଓ ମାମୁଙ୍କୁ ଜୁହାର ହେଲା । 

କଅଣ କରୁଥଲୁ କିରେ ? ପଚାରିଲେ ସନାତନ । ଅନିର ନିଜ ମାମୁଁ । ବୟସ ଷାଠିଏ 
ପାଖାପାଖ୍‌ । ଗାଁରେ ଥାଆନ୍ତି । ତାଙ୍କ ଗାଁରୁ ଅନି ଗାଁକୁ ଆସିବାକୁ କୌଣସି ସଡ଼କ ନାହିଁ । ସେ 
ଚାଲିଚାଲି ଆସିଚନ୍ତି । ରାସ୍ତା ଦଶ କିଲୋମିଟରରୁ କମ୍‌ ହେବନାହିଁ । ବିଲ ରାସ୍ତା । ମଝିରେ 
ନଇ ପାରି ହେବାକୁ ହୁଏ । 

: ହଠାତ୍‌ କେମିତି ଆସିଗଲେ ମାମୁଁ ? ଅନି କଥା ଭୁଲି ଯାଇଥଲେ ବୋଧେ । 
ଦି' ତିନି ବର୍ଷ ହେଲା ମୋ” କଥା ମନେ ନଥୁଲା ନା ? - ଅନିର ଅଭିମାନ ! 

ସେ ତରତରରେ ଯାଇ ମାଠିଆରୁ ନୋଟାଏ ପାଣି ଆଣି ଗୋଡ଼ ଧୋଇବାକୁ ରଖୁଲା 
ଓ ଗାମୁଛାଟାଏ ମଧ୍ୟ ଦେଲା | 

ପିଲା ଦୁହେଁ ଆସି ମୁଣ୍ିଆ ମାରିଲେ । 

ସମୁଦୂଣୀ ଜୁହାର | କହିଲେ ସନାତନ, ଅନିର ଶାଶୁଙ୍କୁ । ତାଙ୍କ ମାଳି ଜପିବା ସରି 
ନଥାଏ ¦ ସେ ଚଷମା ଟେକି ସନାତନଙ୍କୁ ଦେଖୁଲେ ଓ କହିଲେ ବସନ୍ତୁ ମୁଁ ଏଇନେ ଆସୁଚି । 
ଘରେ ସବୁ ଭଲ ତ ? 

: ସବୁ ଭଲ | 

: ମାଆ କେମିତି ଅଛି ମାମୁଁ ୨ ସେ କି ମୋତେ ଭୁଲି ଗଲାଣି ନା କଅଣ ? ଭୁଲିବ 
ନାହିଁ କାହିଁକି ? ଏବେ ତ ପୁଅ ବୋହୂ ସମସ୍ତେ ପାଖରେ । 

: ସେ କଥା ନୂହେଁରେ । ତୋ' ମାଆ ମୋ” ଠୁ ସାତ ବର୍ଷ ବଡ଼ । ମୋର ତ ଆଣୁୁଗଣ୍ଡି 
ଦରଜ ବଢୂଚି । ତା' କଥା ଆଉ କାହିଁକି ପଚାରୁଚୁ ? 

ମୁଁ ଆଉ କଅଣ ପଚାରିବି ମାର୍ମୁଁ ୨ ସେ ତ ବର୍ଷେ ହେଲା ମୋର ଖୋଳ ଖବର 
ନେର ନାହିଁ, ଭାଉଜ ଆସିଲା ପରଠୁ ବୋଧେ | 

: ଆଃ, ଡୁ ଏମିତି କାହିଁକି କହୁଚୁରେ ? ତା' କଥାଟା ବି ତୋର ଚିନ୍ତା କରିବା 
ଉଚିତ । ବୟସଟା ଆଉ ସବୁକୁ ଅଲଗା କରି ଦିଏ ମଣିଷଠାରୁ । ନୁହେଁ ? 

ଅନି ତାଂ ବାପାର ସ୍ନେହ ପାଇ ନାହିଁ । ମାତ୍ର ଦଶବର୍ଷ ବେଳେ, ତା' ବାପା ଏମିତି 
ଯୁଦ୍ଧ କ୍ଷେତ୍ରରେ ଯୁଦ୍ଧ କରୁକରୁ ଚାଲିଗଲେ | ତିନି ଦିନ ପରେ ଶବ ଆସି ପହଂଚିଲା । ବାପାର 
ସ୍ବେହ ଶ୍ରଦ୍ଧା ପାଇବା ବେଳକୁ ବାପା ଜୁଇରେ ଶୋଇ ସାରିଥିଲେ । ସେତେବେଳେ ଅନିର 
ମାଆ ହିଁ ଥିଲେ, ତା'ର ବାପା ଓ ମାଆ | ବର୍ଷକର ପୁଅକୁଧରି ମାଆ ତା'ର ଅଂଟାରେ 
ଲୁଗାଗୁଡ଼େଇ ବାହାରି ପଡ଼ିଥିଲେ, ଯୁଦ୍ଧ ମୈଦାନକୁ । ସେ ଯୁଦ୍ଧକୁ ଅନି ପ୍ରତ୍ୟକ୍ଷ କରିଟି ଅତି 
ନିକଟରୁ । ସେ ବି ସେତେବେଳେ ମାଆ ପଛପଟେ ଠିଆ ହୋଇ, ତାକୁ ଦୃଢ଼ ସମର୍ଥନ 
ଦେଇଚି । ଖଣ୍ଡେ ରୁଟିରୁ ଅଧା ସେ ନିଜେ ଖାଇଚି ଓ ନା ନା କରୁଥିବା ମାଆ ପାଟିରେ 
ପଫୂରେଇ ଦେଇଚି । ସେଇ ତା'ର ମାଆ । 

: ମାଆ କେମିତି ଅଛି ମାମୁଁ ୨ ତା' ଦେହ ଭଲ ଅଛି ତ ? 

ଦୂଇ କପ୍‌ ଚା' ଆଣି ସେ ମାର୍ମୁଙ୍କ ଗୋଟିଏ କପ୍‌ ଓ ଅନ୍ୟଟି ଶାଶୁଙ୍କ ଆଗରେ 
ଥୋଇଲା ! 

: ସେଇଥି ପାଇଁ ତ ଆସିଚିରେ ଅନି । ତୋ”ମାଆର ଦେହ ଭଲ ନାହିଁ । 

: କଅଣ ହେଇଚି ତା'ର ? 

ଅନି ମାମୁଁ ପାଖରେ ବସି ପଡ଼ିଲା ବଡ଼ ଉଦ୍‌ଗ୍ରୀବ ହେଇ, ସେ ଅନେଇ ରହିଲା ତାଙ୍କ 
ମୁହଁକୁ । ଏପରି କିଛି ଅଶୁଭ ଶବ୍ଦ ତାଙ୍କ ପାଟିରୁ ବାହାରିବ କି ? ସେ ଶବ୍ଦ ସବୁ ତା” ହୃଦୟ 
ଭିତରକୁ ମୁନିଆ ଶର ପରି ପଶି ଯିବକି ? ସେଥିରେ ସେ କ୍ଷତାକ୍ତ ହେବ ନାହିଁତ ? 

ମାମୁଁ କିଛି କହିପାରୁ ନଥଲେ । ସମୟ ଗଡ଼େଇବା ପାଇଁ ସେ ବାହାନା ଖୋଜୁଥିଲେ ! 
ସେ ଚା” କପ୍ଟାକୁ ଅକାରଣରେ ନିଜ ଓଠ ପାଖରେ ଅଟକାଇ ରଖ୍ଥୁଲେ | ଭିତରକୁ ଯାଇଥବା 
ଚା” ଓ ବାହାରକୁ ଆସୁଥିବା ଶବ୍ଦମାନଙ୍କ ଭିତରେ, ଦୃନ୍ଦ୍ର ଲାଗି ଯାଇଥଲା ବୋଧେ ! 

ଅହେତୁକ ସମୟ ନେଲା ପରେ ସେ କହିଲେ ନା, ସେମିତି କିଛି ନୁହେଁ। ଏର ଦଶ 
ପନ୍ଦର ଦିନ ହେଲା, ତା” ଦେହଟା ବେଶୀ ଖରାପ ହେଇ ଯାଇଛି । ସବୁ ଚିକିତ୍ସା ହେଉଚି । 
କଟକ ନେବାକୁ ଚିନ୍ତା କରିଥିଲୁ । ଡାକ୍ତର ମନା କରୁଚି । କହୁଚି ଏ ଅବସ୍ଥାରେ ନେବେ 
କେମିତି ? ସତରେ କେମିତି ନେଇ ହେବ ? ଟିକେ ଭଲ ହେଇ ଗଲେ ଅବା ଯାହା କିଛି 
ଚେଷ୍ଟା କରା ଯାଆନ୍ତା । ଦୋଳି ଛଡ଼ା ଆଉ ଉପାୟ କଅଣ ଅଛି ? 

: ଏତେଦିନ ହେଇ ଗଲାଣି, ମୋତେ କିଛି ଖବର ଦେଲେ ନି ? ସେ କଥାବାତୀ 
କରୁଚି ତ ? ଖୁଆପିଆ କରୁଚି ? 

ମାମୁଁ ପୁଣି ଥରେ ନୀରବ । ଆଃ,ତୁ ଏତେ ବ୍ୟସ୍ତ କାହିଁକି ହେଉଚୁ ? କଥାବାର୍ତା 
ଅବଶ୍ୟ କରୁଚି । ମଣିଷ ବି ଚିହୁଚି । ତେବେ ଦୁର୍ବଳତାଟା ବଢୁଚି । ସ୍ଵରଣ ଶକ୍ତି ମଧ୍ଯ 
ଖସୁଚି । କିନୁ ତଥାପି ସେ ଭଲ ଅଛି । ତୁ ସେମିତି କିଛି ଭାବନା ! 

ଆଉ କଅଣ ଭାବିବି ମାମୁଁ ୨ ଆଉ ଭାବିବାରେ କଅଣ ଅଛି ? -ଅନି କଇଁ କଇଁ 
ହେଇ କାନ୍ଦି ଉଠିଲା | ତା'ର ଏଇପରି ସମୟରେ, ମୁଁ ଟିକିଏ ତା' ପାଖରେ ରହି ପାରିଲିନି । 

: ଆରେ, ରହିପାରିଲୁନି କଅଣ ? ଚାଲୁନୁ ମୋ ସାଙ୍ଗରେ ? ସେ ତୋତେହିଁ ଖୋଜୁଚି । 
ଦିନେ ଦି ' ଦିନ ରହି ଚାଲି ଆସିବୁ । 

ଅନି ଲୁହ ଜଳଜଳ ଆଖରେ ତାଙ୍କ ଅନେଇଲା । ସେ ଟିକିଏ ରହିଗଲେ, ତା'ପରେ 
କହିଲେ-ମୁଁ ଏଠିକା କଥା ବି ଦେଖୁଚି । ତଥାପି ପାରିବୁ ଯାଇ ଦିନକ ପାଇଁ ? 

ଆକାଶବାଣୀ କଟକ । ଖବର ପଢୁଚନ୍ତି .... 

ଚଡ଼ଚଡ଼ ଶବ୍ଦରେ ରେଡିଓ ଘୋଷଣା ଆରମ୍ଭ କରିଦେଲା | ଅନି ଦଉଡ଼ି ଗଲା ଘର 
ଭିତରକୁ । 

: ଆଣ, ଆଣଲୋ ମାଆ | ରେଡିଓଟାକୁ ଏଇଠିକୁ ଆଣ ! ଯୁଦ୍ଧ ଖବରଟା ବି ଟିକିଏ 
ଶୁଣେ । ଜୋଇଁ ଛୁଆର ଖବର ତୁମେ ସବୁ ପାଉଥିବ ? ମାମୁଁ କହିଲେ । 

ହଁ ମାମୁଁ, ଏଇ ସେଦିନ ଫୋନ୍‌ କରିଥିଲେ ହାଟ ଉପରକୁ । ସେ ଭଲ ଅଛନ୍ତି। ଅନି 
ରେଡିଓଟାକୁ ଆଣି ଥୋଇ ଦେଲା । ପିଲାମାନେ ବି ସେଇଠି ଆସି ଜମିଗଲେ । 

ମାମୁଁ ତାଙ୍କ ବଟାରୁ ପାନଖଣ୍ଡେ ବାହାର କରି ପାଟିରେ ଜାକିଲେ । 

ଆଜି ସନ୍ଧ୍ୟାରେ ବିଶେଷ ଖବର ହେଲା, ଦୀର୍ଘ କୋଡ଼ିଏ ବର୍ଷପରେ ଭାରତ 
ଅଷ୍ଟ୍ରେଲିଆକୁ ... 

ଏସବୁ କି ଖବର ସମୁଦି ? ଏତେ ବଡ଼ ବିପଦବେଳେ ବି ଖେଳ ଚାଲିଥିବ ? 
ଦେଶଟା କଅଣ ହେଇ ଯାଉଚି କହିଲେ ? 

ହଁ ସମୁଦୂଣୀ, ମହାବାତ୍ୟା କି ସୁନାମୀ ବେଳେ ତ ବନ୍ଦ ହେଇ ନଥୁଲା । ମାମୁଁ 
କହିଲେ-ପାନ ଖୁଆ ପାଟିଟାକୁ ଉପରକୁ ଟେକି | 

ପଦ୍ମା ଓ ସରୋଜ ଦୂହେଁ ପାଖରେ ବସିଥିଲେ । ମାମୁଁଙ୍କ ପାନଖୁଆ ଢଙ୍ଗ ଦେଖୁ ଦୂହେଁ 
ଚିମୁଟି ହେଲେ । ସରୋଜ କହିଲା- ଅଜା | କ୍ରିକେଟ୍‌ କାହିଁକି ବନ୍ଦ ହେବ ? ଇରାକ ଯୁଦ୍ଧବେଳେ 
ବନ୍ଦ ହେଇଥିଲା କି ? 

ଆଃ, ତୁ ଚୁପ୍‌ କର ତ ! ଅନି ସରୋଜକୁ କହିଲା ! ସମସ୍ତେ ଚୂପ୍‌ | 

ଦେଶର ରକ୍ଷାମନ୍ତ୍ରୀ ଗତକାଲି ଯୁଦ୍ଧର ଆଗୁଆ ଅଂଚଳ ସବୁ ବୁଲି ଦେଖୁଥିଲେ ଏବଂ 
ଆମ ବୀର ଜୱାନମାନଙ୍କ ମନୋବଳ ଦେଖୁ ତା'ର ଉଚ୍ଟ ପ୍ରଶଂସା କରିଥିଲେ | ଗୋଟିଏ 
ସୈନିକ ସଭାରେ ସେ ଉଦ୍‌ବୋଧନ ଦେର କହିଲେ ଯେ ଯୁଦ୍ଧ ଶହେ ବର୍ଷ ପଯ୍ୟନ୍ତ ଲାଗିଲେ 
ମଧ୍ୟ ଆମର ଚିନ୍ତା ନାହିଁ । ଆମେ ପ୍ରସ୍ତୁତ ଅଛୁଁ ଓ ରହିବା ମଧ୍ୟ । ସେ ଆହୁରି କହିଲେ ଯେ 
ଆମ ପବିତ୍ର ମାତୃଭୂମିର ସୁରକ୍ଷା ପାଇଁ ଆମେ ଆମର ପ୍ରତୃତ୍ୟକ ରକ୍ତବିନ୍ଦୁ ଉତ୍ସର୍ଗ କରିବୁ 

ଆଉ କ୍ରିକେଟ୍‌ କଥା କହିବ ନି ନା ? ପଚାରିଲା, ପଦ୍ଧା ତା' ଭାଇ ସରୋଜକୁ । 
ସରୋଜ ତା” କାନ ପାଖକୁ ମୁହଁ ନେଇ କହିଲା, ପୁଣି ଥରେ ନିଉଜ୍‌ ଶେଷରେ କହିବ ଅଛ 
ଟିକେ । ରହ ଶୁଣିବୁ । 

ଅନି ସେଠୁ ଉଠି ପଡ଼ିଲା । ସେ ତା” ଭିତରେ କୋହ ଚାପି ରଖୁପାରୁ ନଥୁଲା। ମାମୁଁ 
କିନ୍ଧୁ ଏକଥା ଲକ୍ଷ୍ୟ କରି ପାରିଥିଲେ । ଅନି ଶୋଇବା ଘର ଆଡ଼କୁ ଯାଉଥିବାର ଦେଖୁ ସେ 
କହିଲେ, ତୁ ଚାଲି ଯାଉଚୁ ଯେ ? ଆ, ମୋ'ପାଖକୁ ଆ । ଅନି ଆସି ତାଙ୍କ ପାଖରେ 
ବସିବାରୁ ସେ ତା” ମୁଣ୍ଡରେ ହାତ ମାରି କହିଲେ, ଏଥରେ କାନ୍ଦିବାର କଅଣ ଅଛିନୋ 
ମାଆ ? ତୁ ବ୍ୟସ୍ତ ହଅନା | ଆଜିକାଲି ଯୁଦ୍ଧକୁ ତୁ ସେମିତି କିଛି ଭାବିବୂନି । ମୁଁ ତ ଶୁଣିଥଲି 
ଏବେ ଦୂଇ ଦେଶ ଭିତରେ କଥାବା ଚାଲିଚି | ଯୁଦ୍ଧ ବନ୍ଦ ହେଇଯିବ, ତୂ ଦେଖୁବୁନି ? 
ଆମେରିକା ମଝିରେ ପଶିଚି ଯେତେବେଳେ .... 

ମନ୍ତ୍ରୀ ଶହେ ବର୍ଷ ଯୁଦ୍ଧ ଚାଲିବା କଥା କହିଲେ ପରା ? କହିଲା ଅନି ଅଖୁରୁ ଲୁହପେଛି । 

ଆରେ ତୁ ମନ୍ତ୍ରୀଙ୍କ କଥା ଧରୁଚୁ କି ? ସେଗୁଡ଼ାକ ଦାହାପିଆ | ସେମାନେ ସେମିତି 
ଗପନ୍ତି । ଶହେ ବର୍ଷ କଅଣ କୋଉଠି ଯୁଦ୍ଧ ହେଲାଣି । 

ନିବୀଚିତ ଗଳ୍ପ (ଭାଗା ୨) ୨୨୫ 


ସବୁ ବାଡ଼େ,ଭାଗ୍ୟ ବାଡ଼େ । ଯାହା କରିବେ ପ୍ରଭୁ । ଆମ ହାତରେ କଅଣ ଅଛି ? ମୁଁ 
କେବଳ ତାଙ୍କୁ ହିଁ ଡାକୈ । ଶାଶୁ କହିଲେ ଓ ଦୂରହାତ ମୁଣ୍ଡରେ ମାରିଲେ । 

ସେଦିନ ରାତିରେ ଖାଇଲାବେଳେ ଶାଶୁ କହିଲେ, ଅନି ଦିନେ ଦୂଇ ଦିନ ପାଇଁ 
ଯାଉ । ତା' ମା'ର ଏ ଅବସ୍ଥା ବେଳେ, ସେ ତା” ପାଖରେ ଥିବା ଦରକାର । ସେଠାକୁ ଯାର 
ନପାରିଲେ, ଏଠି ମଧ୍ୟ ସେ ଥୟ ଧରି ରହି ପାରିବନି । ସେ ଟିକିଏ ରହିଗଲେ, ତା'ପରେ 
କହିଲେ, ଏଠିକା କଥା ଆଉ କଅଣ-ଯେମିତି ହେଲେ ଚଳିବ ନାହିଁ କି ? ସୋନୁ ମାଂକୁ 
କହିଲେ ସେ ମୋ” କଥା ଟିକିଏ ବୁଝିଦେବ । ଆଉ କିଏ ବା ପାଖରେ ଅଛି ? ତେବେ 
ମୋ ' ହାତଗୋଡ଼ ଯଦି ଚଳୁ ଥାଆନ୍ତା.... ଅନିଟାତ ମୋ” ହାତ ଗୋଡ଼ । 

ପୁଣି ଟିକିଏ ନୀରବତା | ମାମୁଁ ତଳକୁ ମୁହଁ ପୋତି ଖାଇ ଚାଲିଥିଲେ । 

କଅଣ କହୁଚୁ ଅନି ? ହେର ପାରିବ କିଛି ବ୍ୟବସ୍ଥା ଏଠି ? ଆମେ ଭୋର ଭୋର 
ବାହାରି ଯାଆନ୍ତେ ? ଅନି ନୀରବ ! ସରୋଜ ସବୁବେଳେ ଚଗଲା। ପାଟି ତା'ର କେତେବେଳେ 
ବନ୍ଦ ନଥାଏ । ସେ କହିଲା, ମୁଁ ଯିବିନି । ତୁମର ସେଠି ଟିଭି କି ରେଡିଓ ଅଛି ? 

; ମୁଁ ବି ଯିବିନି, କହିଲା ପଦା ! ମୁଁ ଏତେ ରାସ୍ତା ଚାଲିପାରିବି ନି 

ମାମୁଁ ସରୋଜକୁ ଅନେଇଲେ । ଯେମିତି ଗୋଟିଏ ନୂଆ ପିଲାକୁ ଦେଖୁଲେ । ଉତ୍ପକତାର 
ସହିତ ଜଣେ ତାକୁ ଦେଖେ । ଗୋଟାଏ ପରିବର୍ତିତ ଯୁଗର ମୁହଁକୁ ସେ ଦେଖୁଖୁଲେ । 
ରାସ୍ତାଘାଟ ନଥୁବ ଓ ବିଜୁଳିବତି ଆସିନଥୂବା ଗୋଟାଏ ଗୀରେ ଯୁଦ୍ଧର ବିକଟାଳ ରୂପ ପଶି 
ପାରୁନି କିନ୍ତୁ କ୍ରିକେଟର ବିମୋହନ ବେଶ ବସାବାନ୍ଧି ସାରିଚି । ସ୍ବାଧୀନତା ଆସିବା ପୂର୍ବରୁ 
ଜନ୍‌ମ ହୋଇଥବା ମାମୁଁ ଗୀ ମାଇନର ସ୍କୁଲରେ ପଢ଼ିଥିଲେ । ତାଙ୍କ ବିଚାର ବିବେକ ସବୁ 
ଏବର ସେଇ ବୟସର ପିଲାଙ୍କଠାରେ ହାର ମାନି ଯାଇଚି, ଅଚଳ ଟଙ୍କିକିଆ ରୂପା ମୁଦ୍ରାଟିଏ 
ନୂଆ ଚକ୍ଚକିଆ ନିକେଲ ଦଶ ପଇସା ପାଖରେ, ଅସହାୟ ହୋର ପଡ଼ି ରହିଲା ପରି । 

ସେ ତରକାରୀରେ ଲଙ୍କାଟିଏ ଚୋବେଇ ପକେଇଲେ ବୋଧେ | ତାଙ୍କ ତାନୁ ଝମ୍‌ଝମ୍‌ 
କରି ଉଠିଲା । ସେ ତରତରରେ ପାଣି ପିଇପକେଇଲେ, ନୋଟାକୁ ଉପରକୁ ଟେକି | ନୋଟା 
ତଳକୁ ଆସିଲା ମାତ୍ରେ,ତାଙ୍କ ଆଖ୍ମରୁ ଝରଝର ହେଇ ଲୁହବହିଗଲା ! ସେ ଲୁହକାହାର ? 
କୋଉ କାରଣରୁ ଝରିଆସିଲା । ମାମୁଁ ତାକୁ ଗାମୁଛା କାନିରେ ପୋଛି ପକେଇଲେ । 

ଖାଇ ସାରିଲା ପରେ, ମାମୁଁ ଶୋଇବା ପାଇଁ ଖଟ ଉପରେ ବସିଛନ୍ତି । ପିଲା ଦୁହେଁ 
କେତେବେଳୁ ବୋଧେ ଶୋଇ ପଡଲେଣି । ସମୁଦୁଣୀ ତ ଯୋଉଠି ଖାଆନ୍ତି ସେଇଠି ଶୁଅନ୍ତି । 
ଅନି ହୁଏତ ଶୋଇନାହିଁ । ରୋଷେଇ ଘରେ ଖୁଟ୍‌ଖାଟ୍‌ ଶୁଭୁଚି । ସକାଳୁ ସକାଳୁ ଯାତ୍ରାର 
ଗୋଫାଏ ଫାଇନାଲ ତିଠା ତିଆରି କରିବା ପାଇଁ ସେ ରୋଷେଇ ଘର ଆଡ଼କୁ ଗଲେ ! ଅନି 
ତାଙ୍କ ଦେଖୁ ଘରୁ ବାହାରି ଆସିଲା । 

୨୨୬ ନିବୀଚିତ ଚାଳ (ଭାଗ ୨ ) 


“ ତେବେ କଅଣ ଆମେ ଭୋର ଭୋର ବାହାରିବା କିଲୋ ମା? ତୋ ଶାଶୁ 
ଯେତେବେଳେ କହୁଛଚି, ତୋର ଅସୁବିଧା କୋଉଠି ? ଖାଲି କାହାକୁ ଗୋଟେ ଦିନକ ପାଇଁ 
ରଖୁଦେଇ ଗଲେ ଚଳନ୍ତା ।ତୁ ଖାଲି ଦେହେ ଦେହେ ଯିବୁ ଦେହେ ଦେହେ ଆସିବୁ ।” ସେ 
ଟିକିଏ ରହିଲେ, ତା'ପରେ କହିଲେ - “" ଆସନ୍ତାକାଲି ପଥୁକି ଦାନ କରା ହେବ।” ତୁଳସୀ 
ଦିଆ ଓ ଶିବପୂଜା ସହିତ ଚାନ୍ଦ୍ରାୟଣର ବ୍ୟବସ୍ଥା ହେଇଚି !” 

ଅନି ଘାଗଡ଼ା ଗଳାରେ କହିଲା- “ ମାଆର ଯୁଦ୍ଧ ସରି ଗଲାଣି ମାମୁଁ, ତାକୁ ଯିବାକୁ 
ହେବ । ମୁଁ ନାରୀଟିଏ । ମୋର ଯୁଦ୍ଧ ସରିନାହିଁ । କେଜାଣି କେତେ ହଜାର ବର୍ଷ ଲାଗିବ 
ଏଯୁଦ୍ଧ ସରିବାକୁ ।” 

ସେ କଇଁ କଇଁ ହେଇ କାନ୍ଦିଲା । ରାତି ବଢୁଥିଲା | ଅନିର କାନ୍ଦ ରାତିର ଛାତି 
ଚିରି ଯେମିତି ଯୋଜନ ଯୋଜନ ଦୂରକୁ ପ୍ରସରୀ ଯାଉଥଲା । 


O 

ମଧ୍ୟରାତ୍ରିର ଗଳ୍ପ 


“ ସାର ! ଆଜି ମଧ୍ୟ ରାତ୍ରିରୁ ପେଟ୍ରୋଲ୍‌ ଦର ପାଂଚ ଟଙ୍କା ବୃଵି ଘୋଷଣା ହେଇଚି । 
ଏ କଥା ଜାଣନ୍ତି ତ ? ” 

“ ମୁଁ ଜାଣେ ।” କହିଲି-ମୁଁ ନିର୍ବିକାର ଚିତ୍ତରେ ଏବଂ ମୋ ' ଦୃଷ୍ଟି ଟିଭି ଉପରେ 
ନିବଦ୍ଧ ରଖ | 

ସେ ବୋଧେ ଆଉ କିଛି କହିବାକୁ ଚାହୁଁଥିଲେ, ମୁଁ ସେମିତି ଟିଭିରେ ମୁହଁ ରଖୁ 
କହିଲି, “ ପ୍ରଧାନମନ୍ତ୍ରୀଙ୍କୁ ଅଶେଷ ଧନ୍ୟବାଦ । ସେ ଦଶ, ପନ୍ଦର କି କୋଡ଼ିଏ ଟଙ୍କା ବୃଦ୍ଧି 
କରି ନାହାନି | ମଧ୍ୟବିତ୍ତ ଓ ନିମବିତ୍ତଙ୍କୁ ସେ ସହିଲା ଭଳି ବୋଝଟିଏ ଦେଇଛନ୍ତି ମାତ୍ର 
ନଚେତ୍‌ ଆନ୍ତର୍ଜୀତିକ ପରିସ୍ଥିତି ଯାହା...” ମୋ' ଆଖୁ ସେମିତି ପୂର୍ବପରି ସ୍ଥିର ଓ ଅଚଳ । 

“ ତୁମମାନଙ୍କୁ ଲାଜ ମାଡ଼ିବା କଥା । ପେଟ୍ରୋଲ ଦର ମାତ୍ର ପାଂଚଟଙ୍କା ବଢ଼ିଲା 
ବୋଲି ଆଲୋଚନା ଆରମ୍ଭ କରିଦେଲ । ଗ୍ୟାସ ଦର ଯେ ଏକା ଥରକେ ରକେଟ ପରି 
ମହାକାଶକୁ ଉଠିଗଲା, ସେ କଥା ତ ଆଲୋଚନା ଭିତରକୁ ଆସୁନାହିଁ ? ମୋ ସ୍ତ୍ରୀ ସୁଲୋଚନାଙ୍କ 
ଆକ୍ଷେପ ଥୁଲା ଅତି ତୀବ୍ର । ସେ ପୁଣି ଆରମ୍ଭ କଲେ । ମୁଁ କହି ଦଉଚି ପେଟ୍ରୋଲ ଦର 
ବଢ଼ିଚି,ଭଲ ହେଇଚି | ଆଉ ଅଯଥାଟାରେ କବିତା ପାଠ ନାରେ, ସନ୍ଧ୍ୟା ତମାମ ଏଠି ସେଠି 
ବୁଲିବା ଦରକାର ନାହିଁ । ଘରେ ବସ । ପିଲାଙ୍କ ପାଠ ପଢ଼ା ଦେଖ। 

` ଡାଇନିଙ୍ଗ ଟେବୁଲକୁ ସଫା କରି ସାରି, ଫେରି ଯାଉଁଯାଉଁ ସୁଲୋଚନା ଆମ ଶଳା 
ଭିଣୋଇଙ୍କ ଉପରକୁ ଆଉ ଗୋଟିଏ ମନୁରିତ ଶର ଫୋପାଡ଼ିବାକୁ ଭୁଲି ନଥିଲେ | କହିଲେ- 
““ କେତେଟା କବିତାରେ ତୁମେ ଦର ବୃଵି କଥା ଲେଖୁଚ ? ନା ଆଧୁନିକତାରେ ନା ଉତ୍ତର 
ଆଧୁନିକତାରେ 7 ” 

ମୁଁ ଜାଣେ ସୁଲୋଚନା ଆମ କବିପଣକୁ ସୁଯୋଗ ପାଇଲା ମାତ୍ରେ ଆକ୍ରମଣ କରନ୍ତି | 
ସେ ଆକ୍ରମଣ ମଧ୍ୟ ମୋର ଦେହ ସୂହା ହେଇ ଗଲାଣି । ଉତ୍ତର ଦେଲେ ପ୍ରତ୍ୟତ୍ତର 
ଅନିବାଯ୍ୟ ! ତେଣୁ ଉତ୍ତର ନଦେବା ଭଲ । ଜଣେ କବି ପ୍ରତିକ୍ରିୟା ପ୍ରକାଶ କରିବାକୁ ନ 
ଚାହିଁବା ସ୍ଵାଭାବିକ । କେହି ଜଣେ କହିଥୁଲେ, କବିର ଦେହରେ ନିଆଁ ଲାଗିଗଲେ ମଧ୍ୟ, 
ସେ ତାକୁ ଅନୁଭବ କରିବ, ଜିଛି କହିବ ନାହିଁ ।” 

୨୨୮ ନିବୀଚିତ ଗଛ (ଭାଗା ୨) 


ମୁଁ କଥାର ମୋଡ଼ ବଦଳେଇବାକୁ କହିଲି, “ ଆଉ କପେ ଚା” ହେଇ ପାରିବ ? ” 
ସକାଳେ ଯେ କୌଣସି ଚାନେଲରେ କ୍ରିକେଟ ମୋର ଅତି ପ୍ରିୟ । ମୁଁ ତାକୁ ଛାଡ଼ି ପାରେନା | 
ବେଳେ ବେଳେ ଗତକାଲି ମଧ୍ୟରାତ୍ର ଯାଏ ଦେଖୁଥିବା ଖେଳ, ଆଜି ରିପିଟ ହେଉଥୂଲେ 
ମଧ୍ୟ ଛାଡ଼େନା ଏବଂ ସେଇଠି ଦୂଇ ତିନି କପ ଚା' ପାଇଁ ସୁଲୋଚନା ମନା କରନ୍ତି ନାହିଁ । 
ଏଥୁରେ ସେ ଖୁବ୍‌ ସହଯୋଗ କରନ୍ତି | ମୋତେ କହିବାକୁ ସୁଯୋଗ ନଦେଇ, ସେ ଆଣି 
ଥୋଇ ଦିଅନ୍ତି । ସକାଳଟା ମୋର ଏମିତି ଆରମ୍ଭ ହୋଇଥଲେ, ମୁଁ ଆଉ ଟିଭିରେ ରାଶିଫଳ 
ଚାନେଲ ଖୋଲେ ନାହିଁ କି ସମ୍ବାଦପତ୍ରରେ ସେ କଲମ ଆଡ଼କୁ ନଜର ପକାଏ ନାହିଁ । 

ଏଥର ସୁଲୋଚନା ଝିଙ୍କାରି ଉଠିଲେ, “ ଆଉ ଏଣିକି ଦ୍ଵିତୀୟ କପ୍‌ କଥା ଭୁଲିଯାଅ ! 
ଏକା ଥରକେ ପଚାଶ ଟଙ୍କା ? ଏଥର ନିଦ ନ ଭାଙ୍ଗିଲ ନାହିଁ, ଆଖ୍‌ ଟିକିଏ ହେଲେ ଖୋଲ । 
ମୁଁ କହି ଦଉଚି, ଏଣିକି ମାତ୍ର ଦୂଇ କପ୍‌ । ସକାଳେ ଗୋଟିଏ, ସନ୍ଧ୍ୟାରେ ଗୋଟିଏ ତା'ଠୁ 
ଅଧ୍ବକ ନାହିଁ।” 

ମେର କିଛି କହିବାର ନଥୁଲା ମୁଁ ଦେଖଲଲି ମୋ ପାଖରେ ସୌରଭ ବସି ଖବରକାଗଜ 
ପଢୁଛି ଓ ମୁରୁକି ମୁରୁକି ହସୁଛି । ସୁଲୋଚନାର ମୋ ଉପରେ ଆକ୍ରମଣକୁ ସେ ଉପଭୋଗ 
କରେ । ଆଉ ମୁଁ ମଧ୍ୟ ଇଂରେଜ ଅମଳର ଗୋଟିଏ ଛୋଟ କରଦ ରାଜ୍ୟର କିଛି ନଥାଇ 
ଅନେକ କିଛି ଥିବାର ବାହାସ୍ତ୍ୋଟ ମାରୁ ଥବା ରାଜା ଭଳି ତାକୁ ସହ୍ୟ କରୈ କିନଧୁ ଭିତରେ 
ଭିତରେ କମ୍ପୁଥାଏ ¦ ସୁଯୋଗ ପାଇଲେ ଦେଖୁ ନେବି ଭାବୁଥାଏ । 

ସୌରଭ ଅଜବ ପିଲାଟିଏ । ଏମ୍‌.ଏ.ପାସ କରି ଆସି ଆମ ପାଖରେ ରହୁଚି । 
ଆମର ଛୋଟ ଭଡ଼ା ଘରର ଗୋଟିଏ ରୁମ ଅଧ୍ବକାର କରି ନିଜେ ତ ଅଛି, ଅଧ୍ବକନ୍ଧୁ ସବୁ 
କ୍ରିକେଟ ଷ୍ଟାର, ଫିଲ୍‌ ଷ୍ଟାରଙ୍କୁ ମଧ୍ଯ ସ୍ଥାନ ଦେଇଚି । ମୁଁ ଯୋଉ ଦିନ ଦେଖ୍ମଲି ମୋର 
ଅନେକ ଦିନୁ ସଂରକ୍ଷିତ ଗାନ୍ଧୀ ଫଟୋ ଉପରେ, ସଚିନ୍‌ ତେନ୍ଦୁଲକରର ଫଟୋଟିଏ ସେ ଆଣି 
ଝୁଲେଇ ଦେଇଚି, ସେତେବେଳେ ମୁଁ ଖୁସି ହେବି କି ଦୁଃଖ କରିବି ବୁଝି ପାରିଲି ନି । 
ଗାନ୍ଧୀଙ୍କୁ ମୁଁ ଯେତିକି ଭଲ ପାଏ, ମୁଁ ମନେ ମନେ ସଚିନ୍‌କୁ ମଧ୍ୟ ତା'ଠାରୁ କମ୍‌ ଭଲ 
ପାଏନି । ନ୍ୟାୟ ନିକିତିରେ ମୋ” ଭିତରେ କେହି ନିମ୍ବ ସମ୍ମାନର ଅଧ୍ବକାରୀ ନୂହଁନ୍ତି ବୋଲି 
ଭାବେ । ତେଣୁ ସଚ୍ଚଟିନ୍‌ର କେଲେଣ୍ଡରରୁ ଫଟା ଫଟୋଟି ଗାନ୍ଧୀର କାଚ ବନ୍ଧେଇ ଫଟୋକୁ 
ଲୁଚାଇ ଦେଇଥ୍‌ବାର ଦେଖୁ, ମୁଁ ସେଦିନ ସେ ଫଟୋକୁ ଉଠେଇ ଦେବାକୁ ହାତ ବଢ଼େଇ 
ଥିଲେ ମଧ୍ୟ, ପର ମୁହୂର୍ତରେ ମୋ” ହାତ ଫେରି ଆସିଲା । 

ସୌରଭର କ୍ରିକେଟ ନିଶା ମୋଠୁ କମ୍‌ ନୁହେଁ । ୟୁ.ପି.ଏସ୍‌.ସି. ପରୀକ୍ଷା ସମୟରେ 
ମଧ୍ୟ, ସେ ମୋ” ପାଖରେ ବସି ରାତି ବାରଟା ଯାଏ ଖେଳ ଦେଖେ ଏବଂ ଦରକାର 
ବେଳେ ନିଜେ ଯାଇ ରୋଷେଇ ଘରୁ ଚା” ତିଆରି କରି ଆଣେ | ସୁଲୋଚନା କିନୁୁ ସେଥୁପାଇଁ 

ନିବ୍ବୀଚିତ ଗଳ୍ପ (ଭାଗ ୨) ୨9୨୯ 


ତାକୁ ଦୋଷ ଦିଅନ୍ତି ନି । ସେ ଦୋଷଟା ମୋର | ରାତି ପାହିଲା ପରେ, ସେ ଯେତେବେଳେ 
ଆସି ଦେଖନ୍ତି ମୁଁ ସୋଫା ଉପରେ ଶୋଇଚି, ମୋତେ ଉଠାନ୍ତି ଚା' ଖାଇବା ପାଇଁ, ତା'ପରେ 
କହନ୍ତି- “ ତୁମେ ତୁମ ଜୀବନଟାକୁ ନଷ୍ଠ କରିଛ, ମୋ”ଭାଇର ଜୀବନକୁ ମଧ୍ୟ ନଷ୍ଟ 
କରୁଚ ।” 

ସେଦିନ ମୁଁ ଆଉ ଗୋଟିଏ କ୍ରିକେଟ ମେଚ ଦେଖୁଥିବା ବେଳେ, ସୌରଭ ସେ ଆଡ଼ୁ 
ଅସ୍ତବ୍ୟସ୍ତ ହୋଇ ହୋଇ ଆସିଲା । କହିଲା- “ ଭାଇନା ! ଶୁଣିଲଣି ଗୋଟିଏ କଥା ? ” 

“ କହୁନୁ | ମୁଁ ଟିଭିରେ ମୋ” ଆଖୁ ଯୋଖ୍‌ ଦେଇଥିଲି ।” 

“ ସୁନାମି ପାରଁ ଆମେରିକା ଓ ଇଂଲଣ୍ଡର କେତେକ ଅନୁଷ୍ଠାନ ଖେଳ ବର୍ତମାନ ପାଇଁ 
ବନ୍ଦ ରଖୁଛନ୍ତି ।” 

“ ବାଜେ କଥା |” ମୋର ଉତ୍ତର ଥିଲା ଅତି ସଂକ୍ଷିପ୍ତ ! 

“ ତୁମେ ବିଶ୍ଵାସ କରୁନ ? ରୁହ ମୁଁ ˆ ହିନ୍ଦୁସ୍ତାନ ଟାଇମ୍ବ' ଆଣୁଛି । ସେ ଉଠିଗଲା 
ତା”ରୁମ ଭିତରକୁ । କିନୁ ଅଛ ସମୟ ଭିତରେ ଫେରି ଆସି ମୋ”କାନ ପାଖରେ କହିଲା- 
ନାନୀ ରାଗିଚିକି ? ” 

“ ଆଃ ତୁ ଚୁପ୍ଚାପ୍‌ ଦେଖ ! କାହିଁକି ଡିସଟର୍ବ କରୁଚୁ ? ଟିକିଏ ପରେ ଟିଭିର 
ଭୋଲ୍ୟମ କମେଇ ମୁଁ କହିଲି- ହଁ କଅଣ କହିଲୁ ? ” 

“ ନାନୀ ସୁବ୍ରତକୁ ପାଠ ପଢ୍ଵାଉଚି ସେ ଘରେ । ମୋତେ ଦେଖୁ ମୁହଁଟାକୁ ଏମିତି 
କଲା ଯେ ମୋତେ ସେଠୁ ପଳେଇ ଆସିବାକୁ ବାଟ ଦେଖା ଗଲ୍ଲାନି ।” 

“ ଆଃ, ତୁନି ପଡ଼ ।” ମୁଁ ଏକଥା ସିନା କହିଲି କିନୁ ଘଡ଼ିକୁ ଦେଖୁ ମୁଁ ପ୍ରମାଦ 
ଗଣିଲି । ଚା' ପରେ ତାକୁ କହିଲି- “ ଦଶଟା ବାଜିଲାଣି ପରା ? ଏ ଯାଏ କଅଣ ରୋଷେଇ 
ହେରନି । ମୋତେ ତ ଭୋକ ଲାଗିଲାଣି ! ସନ୍ଧ୍ୟାବେଳେ ବି କିଛି ଖାରନି, ଗଲୁ ଦେଖୁ 
ଆସିବୁ ରୋଷେଇ ହେଇଚି କି ନାହିଁ ।” 

ସେ ଗଲା ଓ ସଟ୍ଗେ ସଟ୍ଗେ ଫେରି ଆସି କହିଲା- “ରୋଷେଇ ଘରେ ତାଲା 
ପଡ଼ିଚି ।” 

“ ତାଲା ପଡ଼ିଚି ? କାହିଁକି ? ” 

ମୁଁ ଟିକିଏ ଚିନ୍ତା କଲି । କଅଣ କାରଣ ? କଅଣ କରାଯାଇ ପାରେ । ମୁଁ ସୌରଭକୁ 
କହିଲି- “ ମୋ ' ଶାର୍ଟ ପକେଟରୁ ଟଙ୍କା ନେଇ ଆସିବୁ । 

“ ତୁମ ଶାର୍ଟ ପକେଟରୁ ? ” ସେ କହିଲା- “ ତୁମେ ପରା ଶାର୍ଟ ପିନ୍ଧିଚ ? ” 

ମୋର ମନେ ପଡ଼ିଲା ଆରେ ସତେ ତ । ଅଫିସରୁ ଆସି ମୁଁ ସେମିତି ବସିଚି । ମନେ 
ନାହିଁ ବଦଳେଇବାକୁ । ମୁଁ ପକେଟ ଅଣ୍ଡାନିଲି । ଶହେ ଟଙ୍କିଆ ନୋଟ ଖଣ୍ଡେ ବାହାର କରି 

୨୩୦ ନିବୀଚିତ ଗଳ୍ପ (ଭାଗ ୨ ) 


ତାକୁ ଦେଲି ଓ କହିଲି- ““ ଯାଆ, ସେ ଛକ ଉପରୁ ଫାଷ୍ଟ ଫୁଡ୍‌ ଷ୍ଠଲ୍‌ରୁ କିଛି ନେଇ ଆସିବୁ 
ଆମ ଦୂରଜଣଙ୍କ ପାଇଁ । ” 

“ ଫାଷ୍ଟଫୁତ୍‌ ଷ୍ଠଲ୍‌ ଆଉ ଅଛିକି ? ତୁମେ ପରା ନିଜେ କହୁଥୁଲ ମ୍ୟୁନିସିପାଲ୍ତି ସେମାନଙ୍କୁ 
ତଡ଼ି ସେଇଛି । କିଏ ଗୋଟେ ଖାଇଲା ପରେ ବାନ୍ତି କଲା ପରା ? କି ବାଜେ ପାଣି ଦଉଚି 
କହିଲ ? ” 

ମୁଁ ବିରକ୍ତ ହେଲି । ନିହାତି ଅଳସୁଆଟେ । ଶେଷରେ କହିଲି- “ ହଉ, ଯା'ଦେଖୁବୁ 
କୌଣସି ହୋଟେଲରୁ.....” 

ସେ ଚାଲିଗଲା ! ହୁଏତ ଭାବିଲା ଏ ସମୟରେ ନାନୀକୁ କିଛି କହିବା ମାନେ ବିପଦ 
ଟାଣି ଆଣିବା । ତା' ଅପେକ୍ଷା ହୋଟେଲରୁ କିଛି ଆଣି ଚୂପ୍ଚାପ୍‌ ଖାଇଦେଇ ନିରବରେ 
ବସିବା ଭଲ । ନାନୀ ଯେତେବେଳେ ଜାଣିବ, ଆମେ ଏଯାଏ ଭୋକରେ ବସିଚୂୁ, ସେ 
ଡାକିବ ନି ? 

ସୌରଭ ଚାଲିଗଲା ପରେ, ମୁଁ ଦେଖୁଲି ମାଆ ପୁଅ ଦୁହେଁ ସେ ଘରୁ ଆସି 
ବେଡ୍‌ରୁମରେ ପଶି ଭିତରୁ କବାଟ ବନ୍ଦ କରି ଲାଇଟ୍‌ ଲିଭାଇ ଦେଲେ। ମୁଁ ଆଶ୍ଚଯ୍ୟ ହେଲି । 
ଆମ ଯୋଜନାଟା ସେ ଆଉ ଶୁଣି ପାରିଲେ କି ? ଆମେ ଦୁହେଁ ସେଦିନ ବାଧ୍ୟ ହୋଇ, 
ସୌରଭ ଘରେ ଶୋଇଲୁ ! ଜଣକିଆ ଖଟରେ ଦୂଇଜଣ । ତଥାପି କିଛି ଜଣା ପଡ଼ିଲାନି 
କାରଣ ଆମ ଫେଭରିଟ ଟିମ୍‌ ହିଁ ସେଦିନ ଜିତି ଥିଲା । ଶୋଇଲା ବେଳେ, ସେ ମୋତେ 
ପଚାରିଲା- “ ଗାଙ୍ଗୁଲି ମେନ୍‌ ଅଫ୍‌ ଦ ମେଚଟ୍‌ ହେଲା | ତାକୁ କେତେ ମିଳିବ ? ” 

“ ମୁଁ କହିଲି- ତୋତେ ସେଠୁ କ'ଣ ମିଳିବ ? ଟଙ୍କା ଯୋଉଠି ବଷୀ ହୁଏ ସେଠି 
କିଏ କେତେ ପାଇବ, ସେ ପ୍ରଶ୍ନ କାହିଁକି ଉଠୁଚି ? କିଏ କେତେ ଧରି ପାରିବ ସେଇଟା ବଡ଼ 
ପ୍ରଶ୍ନ।” 

ଲାଇଟ୍‌ ଲିଭାଇ ଶୋଇଲା ବେଳକୁ ସୌରଭ ମୋତେ କହିଲା- “ ଭାଇନା ! ତୁମେ 
ଯଦି କଲେଜ ଆସିଲା ବେଳେ, କ୍ରିକେଟର ଅଭ୍ୟାସଟା ରଖୁଥାଆନ୍ତ ଏତେବେଳକୁ ତୁମେ 
କୋଉଠି ପହଂଚି ଥାଆନ୍ତ କହିଲ ? ” 

ମୋର ଅଭ୍ୟାସ ବିଛଣାରେ ପଡ଼ିବା ମାତ୍ରେ ମୋତେ ପ୍ରଥମେ ହାଇ ଆସିଯାଏ ଏବଂ 
ତା'ପରେ ଆଖୁ ବନ୍ଦ ହୋଇଯାଏ । କିନ୍ତୁ ସେ ଦିନ ସୌରଭର କଥାଟା ମୋ” ହାଇଟାକୁ 
ଅଧାରୁ ବନ୍ଦ କରିଦେଲା | ସତରେ ମୁଁ ଆଜି କୋଉଠି ଆସି ପହଂଟିଥାନ୍ତି ? ସୂଲରେ ପଢୁଥିଲା 
ବେଳେ, ବିଲୋ ସିକ୍ଟିନ୍‌ ଟିମରେ ମୁଁ ସାରା ଓଡ଼ିଶା ବୁଲିଚି, ଭାରତ ଭମଣ ମଧ୍ୟ କରିଚି, 
ଦୁଇଥର ମାଟ୍ରିକ ଫେଲ ହେବାପରେ, ସେଥର କୌଣସି ପ୍ରକାରେ ସେକେଣ୍ଡ ତିଭିଜନରେ 
ପାସ କଲି । ସେତେବେଳେ ମୋ'ମାଆ କହିଲା- ତୋ”ବାପା କହୁଚନ୍ତି ତୂ ଯଦି ମହାପ୍ରସାଦ 

ନିବୀଚିତ ଗଳ୍ପ (ଭାଗ ୨ ) ୨୩୧ 


ଛୁଇଁ ଶପଥ କରିବୁ ଯେ ତୁ କଲେଜ ଗଲେ କ୍ରିକେଟ ଛାଡ଼ିବୁ ତେବେ ଯାଇ ସେ ତୋତେ 
ପଢ଼ିବା ପାଇଁ ଟଙ୍କା ଦେବେ । ଆମର କ୍ରିକେଟ ଖେଳି ଡ଼ରଗ୍‌ ବେପାର ଦରକାର ନାହିଁ କି 
କୋଠା ଓ କାର ମଧ୍ୟ ଦରକାର ନାହିଁ । 

ମୁଁ ଭାବିଲି ଆହା ମୋ' ବାପାସେତେବେଳେ କି ମୂର୍ଖ ନଥୁଲେ । କ”ଣ ମିଳିଲା 
ମୋତେ ସେ ଏମ୍‌ ଏ.ଡିଗ୍ରୀରୁ ? ମୋ' ଆଖ ଛଳଛଳ ହେଇଆସିଲା ବେଳକୁ ସୌରଭ ମୋତେ 
ହଲେଇ ଦେଇ କହିଲା- “ ନାନୀ ଉଠିଲାଣି । ତୂମେ ଖାଇବାକୁ ଡାକିଲେ ଯିବ ? ପେଟ ନ 
ପୂରିଲେ ତମେ କ'ଣ ଶୋର ପାରିବ ? 

ମୁଁ କାନ ପାରିଲି । ଡାକିଲା ମାତ୍ରେ ଉଠିପଡ଼ିବି । ନା, ସେ କଥା ହେଲା ନାହିଁ । ସେ 
ଉଠିଲେ । ଦାଣ୍ଡ କବାଟ ଯାହାକୁ ଭୁଲରେ ଖୋଲା ରଖୁ ଆସିଥିଲେ, ତାକୁ ବନ୍ଦକଲେ ଓ ପୁଣି 
ଯାଇ ଶୋଇପଡ଼ିଲେ | 

ଆମ ଘର ଆଗରେ ଥବା ଶ୍ଟିଟ୍‌ ଲାଇଟଟା ହଠାତ୍‌ ଲିଭି ଗଲା । ଆମ ଦେଶର 
ରାଜନେତାମାନେ ଯେମିତି କ୍ଷମତାରେ ଥଲାବେଳେ, ତାଙ୍କ ଓଜନ ବଢ଼ିଯାଏ ଏବଂ କ୍ଷମତାରୁ 
ଗଲେ ଏମିତି ରୋଗୀ ହୋଇ ଯାଆନ୍ତି ଯେ ଚିହ୍ନି ହୁଏନା, ଏ ଭେପର ଲେମ୍ପର ଲାଇଟଗୁଡ଼ାକ 
ଠିକ୍‌ ସେମିତି । ଆପେ ଆପେ ଜଳେ, ପୁଣି ଆପେ ଲିଭେ । ଲିଭିଲା ପରେ ନିଜର ଅସ୍ଥିତ୍ଵ 
ହରାନ୍ତି, ଲାଇଟ୍‌ ପୋଷ୍ଟ୍‌ ମଧ୍ୟ ଅଦୃଶ୍ୟ ହୋଇଯାଏ । 

ବାହାରୁ ଯୋଉ ସାମାନ୍ୟ ଆଲୁଅ ଟିକକ, ଆମ କାଚ ଝରକା ଦେଇ ଭିତରକୁ 
ଆସୁଥିଲା ସେତକ ଆଉ ଆସିଲା ନାହିଁ । ଘର ଭିତରେ ଅନ୍ଧକାର ଭର୍ତି ହେଇଗଲା । ଗୋଟିଏ 
ଝିଟିପିଟି ବୋଧେ, ଅନ୍ଧାରରେ ଅସରପାଟିକୁ ମାଡ଼ି ବସିଲା । ସେ ଝିଟିପିଟିର ଅସରପା 
ବିରୁଦ୍ଧରେ ଯୁଦ୍ଧ ଯାତ୍ରା ତ ନୁହେଁ ବରଂ ଗରିଲା ଆକ୍ରମଣ କହିଲେ ଠିକ୍‌ ହେବ, ଆଲୁଅ ଥବା 
ବେଳେ କାନ୍ଧରେ ମୁଁ ଦେଖୁଛି । 

ବାପା କହୁଥିଲେ- କ୍ରିକେଟ ଆମ ଦେଶର ହକି ଖେଳକୁ ଖାଉଚି । କଥାଟା ବୋଧହୁଏ 
ଠିକ । ଅସିଫ୍‌ ଡ଼ଗ୍‌ ମାମଲାରେ ଦୂୁବେଇ ବିମାନ ବନ୍ଦରରେ ଧରା ପଡ଼ିଲା ପରେ କେମିତି 
କେଜାଣି ମୋ ମନକୁ ଆସିଲା ଯେ କେଇଟା ଖରାପ ଲୋକ ଯେ ସବୁଠି ନାହାନ୍ତି ସେ କଥା 
କହି ହେବ ନାହିଁ । 

ମୁଁ ଭାବିଲି ମାଆଟା ହୁଣ୍ଡୀଟାଏ । କ୍ରିକେଟ କଥା କଅଣ ବୂଝେ ? ଖେଳଟା ଯଦି 
ଏତେ ସମ୍ମାନ ଆଣି ଦେଇ ପାରୁଚି ମଣିଷର ଆଉ କଅଣ ଦରକାର ? ଅର୍ଥଟା ତ ବଡ଼ । 
ଅର୍ଥଥଲେ ସବୁ କରି ହୁଏ | ସବୁ ମିଳି ଯାଏ । ସେଦିନ ଧୋନିକୁ ଚୂମାଟିଏ ଦେବା ପାଇଁ 
କଳିକତା ମୈଦାନରେ, ସେ ଝିଅଟି କେମିତି ନାଟକ କଲା ? ଗାଙ୍ଗୁଲିକୁ ଦେଖବାକୁ, ତା'ର 

୨୩୨ ନିବୀଚିତ ଗଛ (ଭାଗ ୨) 


ଫଟୋ ଉଠେଇବାକୁ ବିମାନ ବନ୍ଦରରେ ସେଦିନ ପୋଲିସଙ୍କୁ ଲାଠିଚାର୍ଜ କରିବାକୁ ପଡ଼ିଲା। 
ଏସବୁ କଅଣ ଅର୍ଥ ପାଇଁ ନୁହେଁ ? 

ମୋ ଆଖୁ ଜକେଇ ଆସିଲା । କୋହ ବି ଉଠି ଆସିଲା । “ ଭାଇନା ତମେ ଶୋଇନ 
କି? 

ମୁଁ ତା' କଥାର କିଛି ଉତ୍ତର ଦେଇ ନଥଲି । ଭାବିଲି ବାପାଙ୍କ ଜିଦ୍‌ ଯୋଗୁଁ ମୋ” 
ଜୀବନଟା ନଷ୍ଟ ହୋଇଗଲା । ଆଗ କାଳର ଲୋକମାନେ ଯେ କ୍ରିକେଟର ମହତ୍ବ ବୁଝୁ 
ନଥୁଲେ, ଏ ବିଶ୍ଵାସ ମୋର ଅନେକ ଆଗରୁ ଦୃଢ଼ ଥଲା ! 

“ଆରେ ତମେ କେମିତି ଏଯାଏ ଶୋଇନ ? ଖାଲି କର ଲେଉଟାଉଛ । କ'ଣ 
ଭାବୁଛ ? ଏବେ ତ ଆଉ କିଛି ଖାଇବାକୁ ମିଳିବନି ।” ସେ ଫୁସ୍ଫୁସ୍‌ କରି ମୋ କାନରେ 
କହିଲା। ମୁଁ ତଥାପି ନୀରବ ରହିବାର ଦେଖ ସେ ପୁଣି ଆରମ୍ଭ କଲା- “ ଭୁଲଟା ଯେ ତମର 
ଏ କଥା ତମେ ସ୍ବୀକାର କରି ଯିବା ଉଚିତ ।” 

“ କଅଣ ମୋର ଭୁଲ ? ” ମୁଁ ତା' ଆଡ଼କୁ ବୁଲି ପଡ଼ି ପଚାରିଲି । 

“ ଅଫିସରୁ ଫେରି ସନ୍ଧ୍ୟାବେଳେ, ପୁଅକୁ ଟିକିଏ ପଢ଼େଇ ଦେଇଥଲେ ହୋଇ 
ନଥାଆନ୍ତା ? ” 

ମୁଁ ଚୁପ୍‌ ହେଇଗଲି, ତା'ପରେ କହିଲି- “ ତେବେ ତୁ କଅଣ କହୁଛୁ ? ମୁଁ ଏବେ 
ଯାଇ ତୋ ନାନୀକୁ କ୍ଷମା ମାଗିବି ? ଏ କଥା ମୋ'ଗୁରୁ ଶିଖେଇ ନାହାନି ।” 

“ ଆଃ, ମୁଁ ସେକଥା କହୁନି । ତୁମେ କାଲିଠୁ ଦୈନିକ ସନ୍ଧ୍ୟାବେଳେ ଘଂଟେ ଖଣ୍ଡେ 
ସୁବ୍ରତର ପଢ଼ା କଥା ଦେଖୁବ । ଦେଖୁବ ସବୁ ଠିକ୍‌ ହୋଇଯିବ ।” 

ମୁଁ କହିଲି- ““ ଏ ଆଇ.ପି.ଏଲ୍‌. ମେଚ୍ଟା ସରୁ, ତୁ କହୁନୁ ସେତେବେଳେ ଅନ୍ୟ 
କାମରେ ମନ ଲାଗିବ ? ଦେଖିଲୁ ତ ସେ ଦିନ ଚୌଧୁରୀକୁ ? ” 

“ କୋଉ ଚୌଧୁରୀ ? ” 

“ ଆରେ ସେଇ ବ୍ୟାଙ୍କ ମେନେଜର । ବ୍ୟାଙ୍କ ଚାଲିଥିଲା ବେଳେ, ବାବୁ କାମ 
କରୁଛଳ୍ି ନିଜ ସିଟ୍‌ରେ ବସି । ଏ ଆଡ଼େ ଦୁଇ କାନରେ ଇଅର ଫୋନ୍‌ 
ଲଟଗେଇଇଇ, ମୋବାଇଲ୍‌ରୁ କମେଂଟ୍ରି ଶୁଣୁଛନ୍ତି । ଏତିକି ବେଳେ ପଶି ଆସିଲେ ଡକାୟତ 
ଦଳ । ସମସ୍ତଙ୍କୁ ଗୋଟିଏ ରୁମ୍‌ରେ ଭର୍ତି କଲେ । ଚୌଧୁରୀକୁ ସେମିତି ଛାଡ଼ି ଦେଲେ । 
କାହିଁକି ଜାଣୁ ? 

ସେମାନେ ବୁଝିଲେ ଇଏ ତ ମହି ଯାଇଛି । ତାକୁ ଡିଷ୍ଟର୍ବ କରିବା କଅଣ ଦରକାର ? 
ଘଂଟାକ ପରେ ପୋଲିସ ଆସି ଦେଖୁଲା, ଚୌଧୁରୀ ସାହେବ ସେମିତି ବସିଛନ୍ତି । ଅସଲ 
କଥା କଅଣ ଜାଣୁ ? ଏଆଡ଼େ ଖେଳ ଚାଲିଥୂଲେ, ସେଆଡ଼େ ମନ ଲାଗିବ ଅନ୍ୟ କାମରେ ? ” 

ନିବୀଚିତ ଗଳ୍ପ (ଭାଗ ୨ ) ୨୩୩ 


ସୌରଭ ମୋ ଆଡ଼କୁ ପିଠି କରି ଶୋଇବାବେଳେ ମୋତେ କହିଲା- “ ତୂମ ଘରେ 
ଖୁବ୍‌ ଶୀଘ୍ର ଗୋଟିଏ ଯୁଦ୍ଧ ହେବାକୁ ଯାଉଚି, ଏ କଥା ମୋତେ ଜଳଜଳ ଦେଖା ଯାଉଚି ମୁଁ 
କାଲି ସକାଳେ ଘରକୁ ପଳେଇବି ।” 

ସୌରଭ ସତକୁ ସତ, ତା'ପର ଦିନ ସକାଳେ କାହାକୁ କିଛି ନକହି ଫାଷ୍ଟ 
ପାସେଞ୍ଜରରେ ହିଁ ବ୍ରହ୍ମପୁର ପଳାଇଲା ! ଗଲାବେଳେ ଚିଠିଟାଏ ଲେଖ୍ମଦେଇ ଯାଇଥୁଲା । 
ସେଥୁରେ ଲେଖାଥୂଲା, “ ମୁଁ ଯାଉଛି । ମାସକ ପରେ ଆସିବି । ଓଃ ଗଡ୍‌ ! ତୁମେ ସେମାନଙ୍କୁ 
କ୍ଷମା କର । କାରଣ ସେମାନେ ଜାଣୁ ନାହାନ୍ତି ସେମାନେ କଅଣ କରୁଛନ୍ତି ।” ଚିଠିଟା 
ଡାଇନିଂ ଟେବୁଲ ଉପରେ ଆଚାର ବୋତଲ ଚାପା ଦେଇ ରଖା ଯାଇଥୁଲା | 

ଚିଠିଟା କାହାକୁ ଲେଖା ଯାଇଛି ? ମୋତେ ନା ସୁଲୋଚନାକୁ ? ନା ଦୁଇ ଜଣଙ୍କୁ ? 
ସେତେବେଳକୁ ସୁଲୋଚନାଙ୍କ ବେଡ୍‌ରୁମ କବାଟ ଖୋଲି ନଥୁଲା । 

ମୋର କିଛି କରିବାର ନଥୁଲା ।ମୋ” ଆଡ଼ୁ ଗୋଳମାଳ ଆରମ୍ଭ କରିବାକୁ ଚାହୁଁ 
ନଥଳି। ସବୁ କଥାରେ ଚୂପ୍‌ ରହିବା ମୋର ଅଭ୍ୟାସ । ପାଟି ଖୋଲିବି କାହିଁକି, ବିପଦ ଟାଣି 
ଆଣିବି କାହିଁକି ? 

ମୁଁ ବାଥ୍ରୁମ ଭିତରକୁ ପଶିଗଲି । ମନେ ମନେ ସ୍ଥିର କଲି, ଆଜି ଆଉ ଟିଭି 
ଖୋଲିବି ନାହିଁ । ସନ୍ଧ୍ୟବେଳେ ଗୌତମ ଘରେ ଘଂଟେ ଦି' ଘଂଟା ବସିଗଲେ ଚଳିବ । କିନ୍ତୁ 
ପୁଣି ଭାବିଲି ଜଣକ ଘରେ, ଘଂଟେ ଦି'ଘଂଟା ବସି ଟିଭି ଦେଖବା....| ବରଂ ତା” ଅପେକ୍ଷା 
କୋଉ ଗୋଟେ ଦୋକାନରେ, ପ୍ରଥମେ କିଛି ଗୋଟାଏ କିଣି ତା'ପରେ ଆମ୍ବୀୟତା ଜମେଇ 
କିଛି ସମୟ ବସାଯାଇ ପାରେ । ଟାଉନ୍‌ କୃବରେ ଏତେ ଭିଡ଼ ଯେ ସେଠି ଠିଆ ହେବାକୁ 
ଜାଗା ନଥାଏ । ତା'ଛଡ଼ା ଡର ବି ଅଛି । ମାସକ ତଳେ ଆଇ.ପି.ଏଲ୍‌. ଖେଳ ଆରମ୍ଭ 
ବେଳେ, ସେଠି ଗୋଟାଏ ରୁମ୍‌ ଭିତରେ କିଛି ଜୁଆଡ଼ି ଖେଳ ଉପରେ ବାଜି ଲଗାଇଥୂଲେ ।! 
ପୋଲିସ ଏକାଥରେ, ପନ୍ଦର ଜଣଙ୍କୁ ଆରେଷ୍ଟ କରିଥଲା । ଧୁଆ ମୂଳା ସହିତ ଅଧୁଆ 
ମୂଳାମାନେ ଜେଲ ଯାଇଥଲା ବେଳେ, ଟିଭି ସେମାନଙ୍କ କନା ଢଙ୍କା ମୁହଁକୁ ବାରମ୍ବାର 
ଦେଖେଇ ଥୁଲା ! 

ମୁଁ ବାଥ୍‌ ରୁମ୍‌ରୁ ବାହାରି ଦେଖୁଲି ସୁଲୋଚନା ଚିଠିଟାକୁ ନେଇ ହାତରେ ଦଳି 
ମକଚି ଠୱଷ୍ଟ ପେପର ବାସ୍କେଟରେ ପକାଉଛନ୍ତି । ଆଉ କିଛି ସମୟ ପରେ, ମ୍ୁନିସିପାଲିଟିର 
ଅଳିଆ ନେଉଥ୍‌ବା ଠେଲା ଗାଡ଼ିରେ, ତାହା ମଇଳା ଡମ୍ପିଂ ୟାର୍ଡ଼କୁ ଚାଲିଯିବ । ଗଡ୍‌ ସେଠି 
କାହାକୁ କ୍ଷମା କରିବେ କେଜାଣି ? 

କିନ୍ତୁ ସେଦିନ ଦେଖୁଲି ତାଙ୍କ ପ୍ରିୟ ସାନଭାଇ, କାହାକୁ କିଛି ନକହି ଘରକୁ ଚାଲି 
ଯାଇଥୁଲେ ମଧ୍ୟ, ତାଙ୍କ ମନରେ ସାମାନ୍ୟ ମାତ୍ର ଭାବାନ୍ତର ସୃଷ୍ଟି ହେଇ ନଥୁଲା ! ଏଇଟା 

୨୩୪ ନିବୀଚିତ ଗନ (ଭାଗ ୨ ) 


ଯେ ଏକାନ୍ତ ଅସ୍ଵାଭାବିକ, ଏଥିରେ ସନ୍ଦେହ ନଥିଲା | ତେବେ କଅଣ ସୁଲୋଚନା ଆନ୍ତରିକ 
ଭାବେ ଚାହୁଁଥିଲେ, ସୌରଭ ଏଠୁ ଯାଉ ନା ୟା” ଭିତରେ ଭାଇଭଉଣୀଙ୍କ ଭିତରେ, ଆଉ 
କିଛି ମୋ' ବିରୋଧରେ ଯୋଜନା ତିଆରି ହେଇଚି ? 

ଚତୁରମାନେ ସମସ୍ତଙ୍କଠାରେ ପ୍ରିୟ,ସେମାନଙ୍କ ଚତୁରତାପାଇଁ, କିନୁ ଯେଉଁମାନେ 
ଅଧୁକ ଚତୁର, ସେମାନଙ୍କୁ ସମସ୍ତେ ଭୟ କରନ୍ତି । ମହାଭାରତରେ ଶ୍ରୀକୃଷ୍ଣ ସେହିପରି ଜଣେ 
ଅଧ୍ବକ ଚତୁରବ୍ୟର୍ତି । ତାଙ୍କୁ ଯେତିକି ଲୋକ ଭଜ୍ପି କରନ୍ତି, ତା' ଅପେକ୍ଷା ଢେର ବେଶି 
ଲୋକ ଭୟ କରନ୍ତି ମଧ୍ୟ । 

ସୁନାମିଟା ମାତ୍ର ଦୁଇଦିନ ଭିତରେ,ସମଗ୍ର ପୂୃଥବୀର ଅଧେ ଧସ୍ତବିଧ୍ବସ୍ତ କରି 
ପକେଇଥଲା। ସେଥିରେ ମତ୍ୟ ଓ ପାତାଳ ଏକାକାର ହୋଇଯାଲଥଲା। ଓଡ଼ିଶାର ମହାବାତ୍ୟା 
୨ ୪ଘଂଟା ଭିତରେ ସମସ୍ତ ଓଡ଼ିଶା ଉପକୂଳକୁ ମନ୍ତି ପକାଇଥଲ! । କିଏ କୁଆଡେ ଗଲେ 
ତା'ର ପତ୍ତା ରହିଲାନି । କିନୁ ନୀରଦ ମହାପାତ୍ରଙ୍କ ନିରବ ଝଡ଼” ଯିଏ ଦେଖଚି, ସେ 
ଜାଣେ ଝଡ଼ର ମଧ୍ୟ ଗୋଟାଏ ନିରବ ଓ ଶାନ୍ତ ରୂପ ଅଛି । ସେଇଟା ସମୁଦ୍ରର ଅନ୍ତଃସ୍ତୋତ 
ପରି ଚୂପ୍ଚାପ୍‌ ଭିତରେ ବହୁଥାଏ | ମୋଟେ ଶବ୍ଦ ନକରି ମଧ୍ୟ, ଭିତରେ ଭିତରେ କୋରି 
ଖାଇଦିଏ । 

ଆମ ଘରେ ଯୋଉ ଝଡ଼ ଆରମ୍ଭ ହୋଇଥୁଲା, ସାଡଦିନ ପୂର୍ବରୁ ତାହା ମନକୁ ମନ 
ପ୍ରଶମିତ ହେବାର କୌଣସି ଲକ୍ଷଣ ମୁଁ ଦେଖୁ ନଥଲି । ତେବେ ଗୋଟିଏ ଅସ୍ଵାଭାବିକ 
ଗୁମ୍ସୁମ୍‌ ଅବସ୍ଥା ମୋତେ ଭଲ ଲାଗୁ ନଥୁଲା | 

ସେଦିନ ଆଇ.ପି.ଏଲ୍‌.ର ଖେଳଟା ଆରମ୍ଭ ହେଇ ଯାଇଥିଲା | ଏ ଖେଳଟା ଏମିତି 
ଗୋଟାଏ ସମୟରେ ଆରମ୍ଭ ହୋଇଥଲା, ଯେତେବେଳେ ଶାହାରୁଖ ଖାଁ ଲାଭରେ ଓ ବିଜୟ 
ମାଲ୍ୟା କ୍ଷତିରେ ଚାଲୁଥିଲେ | ଦୁହିଁଙ୍କ ଭିତରେ ପ୍ରତିଯୋଗିତା ମନୋଭାବ ନ ଥଲେ ମଧ୍ୟ, 
ଗୋଟାଏ ବ୍ୟବସାୟିକ ଭର୍ଷୀ ଯେ ନଥୁଲା ସେ କଥା କହି ହେବ ନାହିଁ ଏବଂ ଏ ଖେଳ 
ସେତିକି ବେଳେ ଆରମ୍ଭ ହୋଇଥଲା, ଯେତେବେଳେ ଖେଳାଳୀମାନଙ୍କର ଉଚ୍ଚତର ଆୟର 
ଯୋଉ ସୀମା ଥୁଲା, ତାକୁ ଉଠାଇ ଦିଆଯିବ ବୋଲି ଘୋଷଣା କରାଯାଇ ଥୁଲା | ଅର୍ଥୀତ୍‌ 
ଜଣେ ଖେଳାଳୀ ତା'ର ଯୋଗ୍ୟତା ଅନୁସାରେ ଅର୍ଥ ପାଇବ- ତା'ର ସୀମା ନିଦ୍ଧୀରଣ ହେବ 
ନାହିଁ ¦ ପ୍ରତିଯୋଗିତା ତୀବ୍ର ହେବ । 

ମୁଁ ସନ୍ଧ୍ୟାବେଳେ ଆସି ବସି ଯାଇଛି ଟିଭି ସାମନାରେ | ମୋତେ ଟିକିଏ ଏକୁଟିଆ 
ଏକୁଟିଆ ଲାଗୁଥିଲା! ହୁଏତ ସୌରଭର ଅନୁପସ୍ଥିତି ଯୋଗୁଁ । ଖେଳ ବେଳେ ଦୂଇ ଜଣଙ୍କର 
ଆଲୋଚନା ହେଲେ, ଖେଳର ମଜାଟା ଭଲ ଉଠେଇ ହୁଏ । 

ବାଚିତ ଗଳ (ଭାଗ ୨) ୨୩୫ 


ମୁଁ ସୁଲୋଚନାଙ୍କୁ କହି ଦେଇଥଲି ଯେ ମୋର ଖାଇବା ଟେବୁଲ ଉପରେ ରଖୁ 
ଦେଇଥ୍‌ବ । ଅପେକ୍ଷା କରିବା ଦରକାର ନାହିଁ । 

ଖେଳଟା ଜୋରସୋର ଚାଲିଥାଏ ¦ ମୁଁ ଅପଲକ ନେତ୍ରରେ ଓ ଏକାଗ୍ର ଚିତ୍ତରେ 
ଦେଖୁଥାଏ । ଖେଳର ଗତି ସହିତ ବେଳେ ବେଳେ ବଲର ସ୍ତିଡ଼, ତା'ର ଆନ୍ତଜୀତିକ ହାର, 
ରନର ସମୟ, କୋଟ୍‌ର କୌଶଳ ଏବଂ ସବୌପରି ଅଧୂନାୟକତ୍୍‌ର ତୀକ୍ଷ ଚତୁରତା ପ୍ରୟୋଗ 
ପ୍ରଭୃତିକୁ ମନ ଯୋଗ ସହକାରେ ନ ଦେଖଲେ, ପରେ ଅଫିସରେ ସାଙ୍ଗ ସାଥୀ ମେଳରେ, 
ଆଲୋଚନା ବେଳେ ପଛରେ ରହି ଅପଦସ୍ତ ହେବାକୁ ହୁଏ । 

ବଗ ଆଣ୍ଡୁଏ ପାଣିରେ ମାଛର ଗତିବିଧୂ ସତର୍କତାର ସହିତ ଲକ୍ଷ୍ୟ କରୁଥଲା ବେଳେ, 
ଅନାବଶ୍ୟକ ଭାବେ ସେ ଯେ ଗୋଟାଏ ଗୋଡ଼ ଟେକି ନେଇଥାଏ, ସେ କଥା ସେ ଯେମିତି 
ଜାଣିପାରି ନଥାଏ ଠିକ୍‌ ସେମିତି,ସେତେବେଳେ ପଛପଟେ ଯେ କେହିଜଣେ ମୋ'ବାଳ 
ଝିଙ୍କୁଛି,ସେକଥା ମୁଁ ସେମିତି ଜାଣି ପାରୁ ନଥାଏ । ପିଲାକାଳୁ କ୍ରିକେଟ ଖେଳିଲାବେଳେ ମୋ 
ମୁଣ୍ଡ ବାଳ ଲମ୍ବାଥାଏ । ବଡ଼ ହେଲା ଯାଏ ମୁଁ ତାକୁ କାଟି ପାରି ନଥଲି । ମୁଁ ଅନ୍ୟ ମନସ୍କ 
ଭାବେ ଥରେ ଦି 'ଥର ମୋ'ହାତ ପଛ ପଟୁ ବୁଲାଇ ଆଣିଲିଣି । 

ସେଥର ଝିଙ୍କିବାଟା ବୋଧେ ଖୁବ୍‌ ଜୋର ହେଲା । ମୋତେ କଷ୍ଟ ହେବାରୁ ମୁଁ 
ପଛକୁ ହାତ ବଢ଼ାଇ, ସେଇ ଅଜ୍ଞାତ ଶତୁଟିକୁ ଧରି ପକାଇଲି ଖୁବ୍‌ ଜୋରରେ । 

ଆରେ ଇଏତ ସୁବ୍ରତର ହାତ । ମୋତେ ଚାହିଁ ସେ ଭୋ ଜିନା କାନ୍ଦି ଉଠିଲା। ସେ 
ଗୋଟିଏ ହାତରେ ପେନସିଲ୍‌ ଓ ଅନ୍ୟ ହାତରେ ଖାତା ଧରିଥୁଲା। ମୁଁ ଟିଭି ସୁଇଜ୍‌ ଅଫ୍‌ କରି 
ତାକୁ ପଚାରିଲି କ'ଣ ହେଲା ? ତୋତେ କାଟିଲା ? ମୁଁ ସେଇ ହାତକୁ ଫୁଙ୍କବାକୁ ଲାଗିଲି । 
ତା'ର କାନ୍ଦ ବଢ଼ିଗଲା । ଲୁହ ଧାର ଧାର ବହିଗଲା । ତାକୁ କୋଳକୁ ନେଇ ପଚାରିଲି କ'ଣ 
ହେଲା ବାପା,ମୋତେ କହ । କୋହ ସମ୍ଭାଳି ସେ କହିଲା ମୋର କାଲି ଏକଜାମ୍‌ ଅଛି । 
ମୋତେ କେହି ପାଠ କହୁନ । ତମେ ଶୁଣୁନ, ମମି ରାଗୁଛନ୍ତି | 

ମୁଁ ସ୍ତମ୍ଭୀଭୂତ ହୋଇଗଲି । ଘଡ଼ି ଦେଖ୍୍‌ଲି ରାତି ଏଗାରଟା | ସୁବ୍ରତ ଏଯାଏ ଶୋଇ 
ପାରିନି | ମୁଁ ବି ଶୋଇନି । ସେଆଡ଼େ ସୁଲୋଚନା ମଧ୍ୟ ଶୋଇ ପାରି ନଥିବେ | 


O 

ଦେଶର ନାମ ଭାରତବର୍ଷ 


ଅନେକ ଦିନ ପରେ ମୁଁ ରମଜାନ ମିଆଁକୁ ଦେଖ କୁଣ୍ଢେଇ ପକେଇଲି ¦ ସେ ଯେ 
ଦିନେ ଓଡ଼ିଶାରେ ଆସି ପହଂଚିବ, ଏଧାରଣା ମୋର ମୋଟେ ନଥୁଲା ¦ ମୁଁ କିନଧୁ ଆତ୍ଚ୍ୟ 
ହେଇଗଲି ତା'କୁ ଦେଖୁ । ପ୍ରଥମ କଥା ତା”ର ଦାଢ଼ି ସବୁ ପାଚି ଧଳା ହେଇ ଯାଇଥୁଲା | କିନୁ 
ସେ ଦାଢ଼ିରେ ଗୋଟିଏ ବ୍ୟତିକ୍ରମ ଦେଖୁଲି । ମୁଁ ଯେତେବେଳେ ଅହମଦାବାଦରେ ଥୁଲି 
ଦେଖୁଲି ପ୍ରାୟ ସମସ୍ତେ ଦାଢ଼ି ରଖୁଥିଲେ | ଯୁବକମାନଙ୍କ ଦାଢ଼ିକୁ ସେତେବେଳେ ଗୋଟିଏ 
ଫେଶନ କୁହାଯାଉଥିଲା | ଯୁବାବସ୍ଥା ଅତିକ୍ରମ କରିଗଲେ, ସେ ଦାଢ଼ିକୁ ସେମାନେ ରଙ୍ଗେଇ 
ଲାଲ କରି ଦେଉଥିଲେ । 

ଏଇ ଦାଢ଼ିମାନଙ୍କ ଭିତରେ ବେଶୀ ଭାଗଥୁଲା ଫ୍ରେଂଚ | ମୁଁ ସେଠି ଗୋଟିଏ ନୂଆ 
ଦାଢ଼ି ତତ୍ଵ ଦେଖୁଲି । ତା'ର କାରଣ ବିଷୟରେ ଯେତେବେଳେ ମୁଁ ରମଜାନ ମିଆଁଙ୍କୁ 
ପଚାରିଲି ସେ କହିଲା ତା'ର କାରଣ ହୁଏତ ଦୂଇଟା | ଗୋଟିଏ ହେଲା, ଆମର ଏଠି ବହୁଚ 
ପା୍ଶୀ ଅଛନ୍ତି । ସେମାନେ ଗୁଜରାଟୀଙ୍କ ଅପେକ୍ଷା ନିଜକୁ ବେଶୀ ଆଧୁନିକ ବୋଲି ମନେ 
କରନ୍ତି । ସବୁ ନୂଆ ନୂଆ ଫେସନ ତାଙ୍କ ମାଧ୍ୟମରେ ଭାରତକୁ ଆସେ । ଫ୍ରେଂଚ ଦାଢ଼ି ଓ 
ତା”ର ନାଲି ରଙ୍ଗ, ସେରମାନଙ୍କ ମାଧ୍ୟମରେ ଆମ ଯୁବକମାନେ ଆଣିଛନ୍ତି । 

ଆଉ ଦ୍ଵିତୀୟ କାରଣଟି କହିବା ପୂର୍ବରୁ “ ଭାବୀଜୀକା ପରମିଶନ ଚାହିୟେ ।”ସେ 
ଏକଥା କହିବା ମାତ୍ରେ ତାଙ୍କ ସ୍ତ୍ରୀ ରବିନା ହୋହୋ ହସି ଉଠିଲେ । 

“ ବଲୋ ବଲୋ ପରମିଶନ କିସ୍ଲିଏ 7? ” 

ରମଜାନ୍‌ ଆରମ୍ଭ କଲେ, ନାଲିଦାଢ଼ି କୁଆଡ଼େ ଆମ ନାରୀମାନଙ୍କର ଖୁବ୍‌ ପସନ୍ଦ ¦ 
କଳାଦାଢ଼ି ଅପେକ୍ଷା, ନାଲିଦାଢ଼ି କୁଆଡ଼େ ବେଶୀ ଓଜନିଆ । ଆମେ ସମସ୍ତେ ସେଦିନ ହୋ 
ହୋ ହସି ଉଠିଲୁ । ରହସ୍ୟ କରି ରମଜାନ୍‌ ମିଆଁ କହିଲା “ ପତା ନେହିଁ ମେରା ୟେ 
କାଲାଦାଢ଼ି ଉନକା ପସନ୍ଦ ହୈ କି ନହିଁ ।” 

ମୁଁ ଦେଖୁଚି ମୁଁ ଗୁଜରାଟ ଛାଡ଼ିବା ଯାଏ ରମଜାନ୍‌ ମିଆଁର ଦାଢ଼ି କଳା ଥଲା । ଏ 
ଦୀର୍ଘ ସମୟର ବ୍ୟବଧାନ ଭିତରେ, ସେ ତା”ର ଦାଢ଼ିକୁ (ଅବଶ୍ୟ ସେଇଟା ଫ୍ରେଂଚ ନ 
ଥିଲା) ଲାଲ କରି ଦେଇଥିବ ବୋଲି ମୋର ଧାରଣା ଥଲା | ରମଳାନ ମିଆଁ ଯେ କାହିଁକି ସେ 

ନିବୀଚିତ ଗଳ୍ପ (ଭାଗ ୨) ୨୩୭ 


ଗତାନୂଗତିକତା ଭିତରକୁ ଯାଇନାହିଁ ମୁଁ ବୁଝିପାରୁ ନଥୁଲି । ସେ ସବୁ ସମ୍ପୂର୍ଣ୍ଣ ଧଳା ଥଲା 
ଯାହା ଦେଖୁବାକୁ ମୋଟେ ଭଲ ଲାଗୁ ନଥୁଲା | ପୁଣି ଯାହା ମୋତେ ଭଲଲାଗୁ ନଥୁଲା 
ସେଇଟା ଯେ ରୁବିନାକୁ ଭଲ ଲାଗୁଥବ,ଏ ବିଷୟରେ ମୋର ସନ୍ଦେହଥୁଲା | 

ଡ଼ଇଂରୁମରେ ବସି ଚା” ପିଉପିଉ ମୁଁ ପଚାରିଲି ସେ ଦାଢ଼ିକଥା ! କାହିଁକି ତାକୁ ତମେ 
ରଙ୍ଗେଇନ ? 

ତୁମର ସେ କଥା ମନେ ଅଛି ଏଯାଏ ? 

ରହିବନି ? ତୁମ ପରିବାର ସହିତ ମୋର ସମ୍ପର୍କ କଅଣ ଭୁଲି ହେବ ? 

ଏବେ ଆଉ ନାଲି ଦାଢ଼ିର ଦାମ ନାହିଁ । ଏବେ ବୟସ୍କମାନେ ସଫେଦ୍‌କୁ ବେଶୀ 
ପସନ୍ଦ କରୁଛନ୍ତି । ସମୟ ବଦଳି ଗଲାଣି । ଦେଖ ଆମ ମୁଖ୍ୟମନ୍ତ୍ରୀଙ୍କୁ । ସେ ଆଧୁନିକତାକୁ 
ପସନ୍ଦ କରୁଛନ୍ତି ଏବଂ ଆମ ଲୋକେ ତାଙ୍କୁ ପସନ୍ଦ କରୁଛନ୍ତି 

ରମଜାନକୁ ମୁଁ ଯେତେ ପଚାରିଲେ ମଧ୍ୟ, ସେ ଏ ଯାଏ ଏମିତି ଭାବରେ ହଠାତ୍‌ 
ଆସିବାର କାରଣ କହୁନାହିଁ । କିନୁ “ ଏମିତି ଆସୁ ଆସୁ ବୁଲି ଆସିଲି । ଚାକିରି ଛାଡ଼ିଲିଣି ଦୂଇ 
ବର୍ଷ ହେଲା । ଘରେ ଆଉ କେତେ ବସିବି ? ” 

କଥାଟାରେ ମୋର ମୋଟେ ବିଶ୍ଵାସ ହେଉ ନଥୁଲା । କିନ୍ତୁ ରମଜାନକୁ କଅଣ ଏ 
କଥା କହି ହେବ ? ଗୁଜରାଟ ଏକ ଉତ୍ତେଜନା ପ୍ରବଣ ରାଜ୍ୟ | କଥା କଥାକେ ସେଠି 
ସାମ୍ପଦାୟିକ ଦଙ୍ଗା ଲାଗିଯାଏ । ଦୁଇ ଗୋଷ୍ଠୀ ସମାନ | ବାହାର ସାହାଯ୍ୟ ମୋଟେ ଦରକାର 
ହୁଏନି । କୂକିଂଗେସ୍‌ ଲିକ୍‌ କରୁଥୁବା ଘରେ, ଅଜ୍ଞାତସାରରେ ସୁଇଜ ଟିପି ଦେଲେ ଯେମିତି 
ସମଗ୍ର ରୁମ୍‌ଟା ନିଆଁରେ ଭର୍ତି ହେଇଯାଏ, ଗୋଟାଏସେକେଣ୍ଡ ଭିତରେ, ଗୁଜରାଟ ସେମିତି 
ଏକ ରାଜ୍ୟ, ନିଆଁର ଝୁଲରୁ ନିଆଁ ହୁଳା ତିଆରି ହେବାକୁ ସମୟ ଲାଗେନା | 

ବଡ଼ ବିଚିତ୍ର ଏ ରାଜ୍ୟ । ଦଙ୍ଗା ପରେ ପରେ ଦେଖାଯାଏ ଗୋଟାଏ ପରିବାର ଅଧା 
କମି ଯାଇଥିବା ବେଳେ, ଆଉ ଗୋଟାଏ ପରିବାରର ସଂଖ୍ୟା ବଢ଼ି ଯାଇଥାଏ । ଠିକ୍‌ ଦେଶ 
ବିଭାଜନ ପରର ଦୃଶ୍ୟ ପରି | 

ମୋର ମନେ ପଡ଼ିଲା ଅମ୍ପତା ପ୍ରୀତମ୍‌ଙ୍କ ଯୁଗାନ୍ତକାରୀ ଉପନ୍ୟାସ “ ପିଞ୍ଞର"| ସେ 
ନିଜେ ପ୍ରତ୍ୟକ୍ଷ କରିଥ୍‌ବେ, ମଣିଷ ଜାତିର ଯୋଗ ବିୟୋଗର ଚିତ୍ର ସବୁ 

ରମଜାନ ମିଆଁର ପରିବାରରେ ସେତେବେଳେ ଏମିତି ଗୋଟାଏ ଦଙ୍ଗା ପରେ 
ଯେଉଁ ନୂତନ ଆଗନ୍ଧୁକର ଆବିଭୀବ ହୋଇଥୁଲା,ସେ କଥାତ ମୁଁଜାଣୈ । ୟା' ଭିତରେ ତ 
କେତେ ଦଙ୍ଗା ସେଠି ଅନୁଷ୍ଣିତ ହେଇ ଗଲାଣି । ଆଉ କିଛି ଦୁଃଖଦ ପରିସ୍ଥିତି ସେଠି ସ୍ପଷ୍ଟ 
ହେଲାକି ? ଯୋଗ ହେଲା ନା ବିୟୋଗ ? 

୨୩୮ ନିବୀଚିତ ଗଛ (ଭାଗ ୨ ) 


ରମଜାନକୁ ମୁଁ କହିଲି- ତମେ ଯଦି ବୁଲିବାକୁ ଆସିଚ, ଓଡ଼ିଶା ବୁଲିବାକୁ ଆସିଚ, 
ତେବେ ହୋଟେଲ କାହିଁକି, ଏରଠି ରୁହ | ଯେତେଦିନ ଇଛା | ମୁଁ ତୁମକୁ ଉପରେ ଥୁବା ରୁମ୍‌ 
ଛାଡ଼ି ଦେଉଚି । ସେଠି ଟେଲିଫୋନ, ଏ.ସି. ଓ କମ୍ପୁଟର ମଧ୍ୟ ଅଛି | ତୂମେ ଭାବୀ ସହିତ 
ଦୈନିକ କଥା ହେଇ ପାରିବ । ବୁଲାବୁଲି ପାଇଁ ମଧ୍ୟ ମୁଁ ତୁମର ସବୁ ସୁବିଧା କରି ଦେଉଚି । 
ତୁମର କିଛି ଅସୁବିଧା ହେବନି । 

ସେ କିନ୍ତୁ ମୁଣ୍ଡ ନାଡ଼ିଲା । କହିଲା- ତୁମେ ତ ଆମକୁ ଭୁଲି ଯାଇଥିଲ | ଏତେ ବର୍ଷ 
ଭିତରେ, ଥରେ ବୋଲି ମନେ ପକେଇ ନ | ଆମେ କେତେ ଖୋଳଜିଟୁଁ । ରୁବିନା ମୋତେ 
କେତେ କଥା କହିଚି । ମୁଁ ଖବର ନନେଇ ମିଛରେ ତାକୁ “ ଖବର ମିଳୁନି” ନୋଲି କହୁଚି 
ବୋଲି ସେ ମୋତେ ଦୋଷ ଦେଇଚି । 

ସେ ଟିକିଏ ରହିଗଲା, ତା' ପରେ କହିଲା ତୁମେତ ଜାଣ, ଏବେ ଗୁଜରାଟରେ ଓଡ଼ିଆଙ୍କ 
ସଂଖ୍ୟା କେତେ ? ଖାଲି ସୁରତ ସହରରେ ଅଧା ହେବ କି ବଅଣ ? ତାକୁ ଦ୍ଵିତୀୟ କଟକ 
ବୋଲି ଆମେ କହୁଁ । ସେଠି ବି ମୁଁ ତୁମକୁ ଖୋଜିଚି । କେହି ତୁମର ଠିକଣା ମୋତେ ଦେଇ 
ପାରିଲେ ନି । ତୁମେ ଜାଣ ଖାଲି ତୁମ ଖବର ସଂଗ୍ରହ ପାଇଁ ଆମେ ଦୁହେଁ ଯାର ସୁରତରେ 
ଗୋଟାଏ ହୋଟେଲରେ ତିନି ଦିନ ଥୁନୁଁ। 

ମୋ' ମୁଣ୍ଡ ତଳକୁ ହେଇଗଲା | ବିଶେଷ କରି ରୁବିନା ଯେ ମୋତେ ଏତେ ଖୋଜିଚି 
ଜାଣିଲା ପରେ, ମୋ” ଭିତରେ ଥିବା ପୁରୁଷକାରଟା ଭୟାତୁର କଇଁଛର ମୁଣ୍ଡ ପରି ଭିତରକୁ 
ପଶି ଯାଉଥିଲା | 

ରୁବିନା ଆସି ମୋ” ଆଗରେ ଛିଡ଼ା ହେଲା ପ୍ରଥମ ସାକ୍ଷାତରେ । 

ରମଜାନ ପରିଚୟ କରେଇଦେଲା । ତା'ର ପ୍ରଥମ ହସରେ ମୁଁ ମୁଗ୍ଧ ହେଇଗଲି । 
ଗୋଟାଏ ଆକର୍ଷଣ କାରୀ ଚେହେରା । କେତେ ତା'ର ବୟସ ସେତେବେଳେ କେଜାଣି । 
ତିରିଶ ଖଣ୍ଡେ କି କଅଣ ? ମୁଁ ଲେଖକ କି କବି ନୂହେଁ, ତା'ରୂପ ବର୍ଣନା କରିବା ଯେମିତି 
ସମ୍ଭବ ନୁହେଁ ସେମିଚି ମଧ୍ୟ ତା'କୁ ଆଉ କାହା ସହିତ ତୁଳନା କରି ପାରିବି ନାହିଁ । ଏକଥା 
ମଧ୍ୟ କହି ପାରିବିନି ଯେ ବର୍ଷନା କରି ହେଉ ନଥିବା ରୂପଟା ବର୍ଶନା କରି ପାରୁଥିବା ଚୂପ 
ଅପେକ୍ଷା ବେଶୀ ସୁନ୍ଦର କି ? 

ରୁବିନାର ଜନ୍ମ ଉତ୍ତର-ପଶ୍ଚିମ କାଶ୍ମୀର ଓ ପାକିସ୍ତାନ ପାଖ ଗୋଟାଏ ଗାଁରେ । 
ତା'ର ବାପା ଜଣେ ସିନ୍ଧୀ ଓ ମାଆ ଥଲେ ମୁସଲମାନ । ବିଭାଜନ ବେଳେ କିଏ କୁଆଡ଼େ 
ଗଲେ କେଜାଣି । କିନୁ ତା' ମାଆ ନିଜକୁ ଦିନେ ଆବିଷ୍ଠାରକଲେ,ଛଅମାସରଶିଶୁ ରୁବିନାସହିତ 
ଗୋଟାଏ ମୁସଲମାନ ପରିବାରରେ । 

ନିବୀଚିତ ଗଳ୍ପ (ଭାଗ ୨) ୨୩୯ 


ରୁବିନାକୁ ଦେଖୁ ପ୍ରଥମ କେତୋଟି ମୁହୂର୍ତ ମୁଁ ସେଦିନ ଅବାକ୍‌ ହେଇ ଯାଇଥୁଲି ! 

ସେ ଦୂଇ ହାତ ଯୋଡ଼ିଲା ଓ କହିଲା- “ ଆଷ ମେରା ଦେଓରକା ମାଫିକ୍‌ ଦେଖା 
ଯାତେହେଁ।” 

ବାସ୍‌ ତା' ପରଠୁ ତା' ଘର ମୋ” ଘର ହେଇ ଯାଇଚି ଓ ମୋ'ଘର (ମୁଁ ଏକୂଟିଆ 
ରହୁଥିବାରୁ ଗୋଟାଏ ଛୋଟ ଫ୍ଲଟ୍‌ରେ ରହୁଥିଲି) ତା'ର | କୌଣସିପ୍ରକାର ଦୃଶ୍ୟ ଓ ଅଦୃଶ୍ୟ 
ପାଚେରୀ ଆମ ଭିତରେ ଛିଡ଼ା ହେଇ ପାରିନି । 

ସମ୍ପର୍କ ଆମର ଏତେ ନିବିଡ଼ ଥଲା ଯେ ଗୋଟିଏ ଦିନ ଦେଖା ନହେଲେ, ସେ 
ତା'ପର ଦିନ ଫୋନ୍‌ କରି ଅଭିଯୋଗ କରୁଥିଲ । କହୁଥିଲା, ଯଦି ଆଜି ବି ଆସି ହେବନାହିଁ 
ତେବେ ଟିଫିନ୍‌ କେରିଅରରେ ସାମାନ୍ୟ ବିରିଆନୀ ଆଉ କ୍ଷୀର ପଠେଇଦେଉଚି । ଆଜି 
ଆମର ପର୍ବ,କହି ନଥୁଲି ?ସବୂୃତ ଭୁଲିଯାଉଚ ! 

ମଣିଷ ସମ୍ପର୍କ କେମିତି ଗଢ଼ି ହେଇଯାଏ ? ତାକୁ ଗଢ଼ା ହୁଏନା, ଆପେ ଆପେ ଗଢ଼ି 
ହେଇଯାଏ ? ଆପେ ଆପେ ଗଢୁଥିବା ସମ୍ପର୍କର ଉପାଦାନ କଅଣ ? ସେ ଉପାଦାନ କୋଉଠୁ 
ମିଳେ ? ବଜାରରେ ନା ଆଉ କୋଉଠି ? 

ମୁଁ ମୋଟେ ଜାଣି ପାରିଲିନି ମାତ୍ର କେଇଟା ଦିନ ଭିତରେ, ଆମ ସମ୍ପର୍କର କୋଟିକମ 
କୋଠାଟିଏ କେମିତି ତିଆରି ହେଇଗଲା। ସେ ଦିନେ ବୋଲି ପଚାରିନାହିଁ ମୋ ଧର୍ମର ଭାବ 
ଧାରାରେ କିଛି ଆଘାତ ଲାଗୁଚିକି ? ମୁଁ ମଧ୍ୟ ତାକୁ କିଛି ପଚାରି ନାହିଁ ଯେତେବେଳେ ତାକୁ 
ରାକ୍ଷୀଟିଏ ବଢ଼େଇ ଦିଏଁ ମୋ” ହାତରେ ବାନ୍ଧି ଦେବାକୁ | ସବୁ ଅସ୍ପଷ୍ଟ ଭିତରେ ସ୍ପଷ୍ଟ ସେଇଟା, 
ଯାହା କେହି କେବେ ଦେଖ୍‌ ନାହିଁ କି ଶୁଣି ନାହିଁ, ତାହା ହିଁ ସମର୍କର ମୂଳମନ୍ତ୍ର । 

ସେଦିନ ରମଜାନ ପାଖରୁ ଏକଥା ଶୁଣିଲା ପରେ ମୋ” ଆଖୁ ହଳଛଳ ହେଇଗଲା । 
ମୁଁ କେତେ ଅନ୍ୟାୟ କରିନାହିଁ ସତେ ? ମୁଁ ଅହମଦାବାଦ ଛାଡ଼ିଲା ପରେ, ସମ୍ଭବତଃ ରମଜ୍ଚାନକୁ 
ଥରେ କି ଦୂଇଥର ମାତ୍ର ଟେଲିଫୋନ୍‌ କରିଥୁବି | ଥରେ ମାତ୍ର ଚିଠିଟିଏ ଦେଇଥ୍‌ଲି । ବାସ୍‌ । 
ସେଇ ସେତିକି । 

ମୋର ଏବେବି ମନେଅଛି ସେ ଦିନର କଥା । ମୋ” ଆସିବାର ଦୁଇଦିନ ପୂର୍ବରୁ 
ଦିନେ ସନ୍ଧ୍ୟା ବେଳେ, ତା” ଘରେ ଚା” ପିଉଥଲା ବେଳେ ସେ ମୋତେ ପଚାରିଲା-ତୂମ 
ଆମ ଭିତରେ ଥବା ସମ୍ପର୍କ ଭିତରେ କୋଉ ଧର୍ମଟା ମୁଖ୍ୟ ୨? ମୋର ନା ତୁମର ? 

ମୋ ' ପାଖରେ ଏ ପ୍ରଶ୍ନର କିଛି ଉତ୍ତର ନଥୁଲା ! 

ମୋତେ ନୀରବ ରହିବାର ଦେଖୁ ସେ କହିଲା,“ ଆମ ସମ୍ପର୍କ ଭିତରେ ଧର୍ମ ବୋଲି 
କିଛି ଅଛି କି ? ଅଛି କି ଶିଶୁ ପାଖରେ ଧର୍ମ ? ” 

ମୁଁ ସେଦିନ ତା'ର ଏ ଉତ୍ତର ଶୁଣି ସ୍ତତ୍ତ ହେଇଗଲି । ସବୁ ମଣିଷର ଧର୍ମ ଗୋଟିଏ 
ନୁହେଁ ? ରୁବିନା ଯୋଉ ପରିବେଶ ଭିତରେ ବଢ଼ି ଆସିଚି, ତା'ର ଜନ୍ଧ ଓ ଜୀବନ ବୃତ୍ତାନ୍ତ 
ଯାହା ସେଥୁରେ କୋଉ ଧର୍ମର ସ୍ଥାନ କୋଉଠି ? 

ମୋ ସ୍ତ୍ରୀ ଅରୂପା ଆସି ଦୁଆର ବନ୍ଧରେ ଠିଆ ହେଲା। କହିଲା-ଦୁହେଁତ ଖାଲି ମୁହଁକୁ 
ମୁହଁ ଯୋଡ଼ି ବସିଚ- କେହିତ କିଛି କହୁନ, ତେବେ ଖାଇବାକୁ ଆସୁନ କାହିଁକି ? ଟେବୁଲରେ 
ଲଗେଇ ଦେବି ନା ଆଉ ଟିକିଏ ଡେରି କରିବ ? 

ମୁଁ ସେତେବେଳେ ସମ୍ଭିତ୍‌ ଫେରି ପାଇଲି । ଦୁହେଁ ହସି ଉଠିଲୁ । 

ଆମେ ଖାଇ ବସିଲାବେଳେ ହିଁ ରମଜାନ ଆରମ୍ଭ କଲା,ତା'ର ଆସିବାର କାରଣ, 
ଯାହା ସେ ଏଯାଏ କହୁ ନଥୁଲା । କହୁ ନଥିଲେ ମଧ୍ୟ ତା'ର “ କୂଛ ନେହିଁ ଏିସେ” ଭିତରେ 
ଯେ କିଛି ଲୁଚି ରହିଛି, ଏ କଥା ମୁଁ ଅନୁମାନ କରି ପାରୁଥିଲି । 

ମୁଁ ବଡ଼ ଅସୁବିଧାରେ ପଡ଼ି ଯାଇଚି | ରୁବିନା ଏକ ପ୍ରକାର ଖୁଆପିଆ ଛାଡ଼ି ଦେଇଚି । 
ସେ ସୁପ ଟିକିଏ ପିଉ ପିଉ କହିଲା । 

କଅଣ କହୁଚ ତୁମେ ? ମୁଁ ସେଥିରେ କିଛି ସାହାଯ୍ୟ କରି ପାରିବି ? 

ତୁମ ଛଡ଼ା ଆମକୂ ଆଉ କିଏ ଉଦ୍ଧାର କରି ପାରିବ ? ମୁଁ ଆଉ କଅଣ ପାଇଁ ଏତେ 
ବାଟ ଧାଇଁ ଆସିଚି ? ରୁବିନା ବି ତ ମୋ' ସାଥୀରେ ଆସିଥାଆନ୍ତା । କିନଧୁ ତୁମ ଠିକଣା ଆମ 
ପାଖରେ ନଥିବାରୁ, ଆଉ ତା' ଛଡ଼ା ବର୍ତମାନ ଅବସ୍ଥାରେ ଆମେଦୂହେଁ ଏକସଙ୍ଗରେ ଘରଛାଡ଼ି 
ଆସିବାଟା ଉଚିତ ହେଇନଥାଆନ୍ତା । 

ମୋ' ଭିତରେ ଅଥୟତା ଗୋଟିଏ ଘୁର୍ଣ୍ିବାତ୍ୟାର ପ୍ରକୋପ ନେଇ ଉପରକୁ ଉଠୁଥିଲା । 
ମୁଁ ମୋଟେ କିଛି ବୁଝିପାରୁ ନଥିଲି । ' ବର୍ତମାନ ଅବସ୍ଥାରେ ' ମାନେ ? ଅବଶ୍ୟ ଗୁଜରାଟରେ 
ଏଇ କେତେ ବର୍ଷ ହେଲା କେତେବେଳେ ଅବସ୍ଥା ଶାନ୍ତ ଥାଏ ? କାଶ୍ମୀର ପରେ ତା'ର 
ସମିତି । ପୁଣି କିଛି ଲାଗିଗଲା କି ? ମୋତେ ଟିକିଏ ଫିଟାଇ କୂହ | 

ମୁଁ ଆମ ସମସ୍ୟା ଭିତରେ ତୂମକୁ ଛନ୍ଦିଚାକୂ ଚାହୁଁ ନଥିଲି । କିନ୍ଧୁ ଉପାୟ କଅଣ 
ଅଛି ? ସେ ଟିକିଏ ରହି ଗଲା ମୁଣ୍ଡ ତଳକୁ କରି ଏବଂ ତା'ପରେ କହିଲାସମସ୍ୟାଟା ଆମର 
ଆକବରକୁ ନେଇ । 

ଆକବରକୁ ନେଇ ? 

ହଁ, ସି.ବି.ଆଇ. ଆମ ନାଁରେ କେସ୍‌ କରିତି- “ ଆମେ ଆକବରକୁ ଚୋରିକରିଟୁଁ । 
ସେ ମଧ୍ୟ ମୁସଲମାନ ନୁହେଁ ହିନ୍ଦୁ ” ଆମେ ଦୁହେଁ ଆରେଷ୍ଟ ହେଇଥିଲଲି । ଏବେ ବେଲ୍‌ରେ 
ଆସିଟୁଁ । ସେ ଟିକିଏ ରହିଗଲା ଓ ତା'ପରେ କହିଲା, ଆମକୁ ଆରେଷ୍ଟ ବା ପୋଲିସ କେସ୍‌ 

ବାଧୁ ନାହିଁ। ବାଧୁଚି ଆକବର ଆମଠୁ ଅଲଗା ହେଇଯିବ, ତୁମେ କୁହ ରୁବିନା ଏହାକୁ ସହ୍ୟ 
କରି ପାରିବ ? 

କେସ୍‌ କୋର୍ଟରେ ଆରମ୍ଭ ହେଲାଣି ? 

ନା, ହେଇନାହିଁ। ସୁପ୍ରିମ କୋର୍ଟର ଅର୍ଡ଼ର ଅନୁସାରେ ସି.ବି.ଆଇ. ସମସ୍ତ ଘଟଣାକୁ 
ତଦନ୍ତ କରୁଚି । ଆମର କଅଣ ହେବ ଏବେ ? ସେ ଆଖୁରୁ ନୁହ ପୋଛିଲା । 

ଅରୁପା ରୋଷେଇ ଘରୁ କଅଣଟାଏ ନେର ଆସି ଟେବୁଲ ପାଖରେ ଠିଆ ହେଲା । 
ତା'ପରେ କହିଲା ଆରେ, କଅଣ ହେଲା ? ଏ ଯାଏ କିଛି ତ କେହି ଖାଇନ | ସେ ରମଜାନକୁ 
କହିଲା- “ ଭାଇ ସାବ, ଆପ୍‌ ତୋ ଖାତେ ନେହିଁ ।” 

ରମଜାନ କଥା ଶୁଣି ମୁଁ ନିଜେ ମଧ୍ୟ ଚମକି ପଡ଼ିଲି । ଏଥୁରେ ମୁଁ ତାକୁ କେମିତି 
ସାହାଯ୍ୟ କରି ପାରିବି ? 

ତୂମେ କଅଣ ସି.ବି.ଆଇ.କୁ ମୋ କଥା କହିଚ ? ମୁଁ ପଚାରିଲି । 

ନା, କେମିତି କହିବି ? ତୁମକୁ ନ ପଚାରି ଏ କଥା କହି ହେବ ? 

ରୁବିନା କହିଲା ଯାହା ହେବ ଆମର ହେଉ ! ଆମେ ତାଙ୍କୁ ଏଥିରେ ଛନ୍ଦିବା ନାହିଁ । 

ମୁଁ ତୁମ ସୁଖରେ ଭାଗ ନେବି, ଆଉ ଦୁଃଖବେଳେ ? 

ମୁଁ ଦେଖିଲି ତା ମୁହଁରେ ଅସମ୍ଭବ ଆନନ୍ଦର ଉର୍ମିମାଳା । ରୁବିନା ଓ ରମଜାନର 
ପରିବାର ଭିତରେ, ମୁଁ ସେ ଦିନ ସାମିଲ କରିନେଇଥୁଲି ନିଜକୁ ଏମିତି ଗୋଟାଏ ଅସାଧାରଣ 
ପରିବେଶ ଭିତରେ । ଗୋଟାଏ କମ୍‌୍ୱୟନାଲ ରାୟଟ୍‌ ପରେ, ମୁଁ ଯାଇଥୁଲି କେନ୍ଦ୍ରୀୟ ମାନବିକ 
ଅଧ୍ବକାର କମିଶନ ତରଫରୁ ଜଣେ ପଯ୍ୟବେକ୍ଷକ ହିସାବରେ | ସେଇଠି ଗୋଟିଏ ରିଫ୍ୟୁଜି 
କେମ୍ପରେ ମୋର ପରିଚୟ ହୁଏ, ଏଦୂଇ ଜଣଙ୍କ ସହିତ । କେମ୍ପ ତ ସେଠି ଖାଲି ଗୋଟିଏ 
ସମ୍ପଦାୟ ପାଇଁ ହୁଏ ନାହିଁ । ହୁଏ ସବୁ ଅତ୍ୟାଚାରିତଙ୍କ ପାଇଁ । ସେତେବେଳେ ରୁବିନା ଓ 
ରମଜାନ ଥଲେ ନଃସନ୍ତାନ | 

ମୁଁ ଖାରବା ଶେଷ ବେଳକୁ ତାକୁ କହିଲି, ଯାଅ ଏଥର ତୁମେ ସି.ବି.ଆଇ.କୁ ମୋ”'କଥା 
କହିଦିଅ । ନିର୍ଭୟରେ କହି ଦିଅ ଏବଂ ନିଶ୍ଚିତ ରୁହ ଯେ ମୁଁ ତୁମ ପାଖରେ ଅଛି । ମୁଁ ତାକୁ 
ଏକଥା କହିଲି ଯେ ବିଚାରରେ ଯଦି ତୁମର ଜେଲଦଣ୍ଡ ହୁଏ, ତେବେ ମନେରଖ ସେଠି 
ମଧ୍ୟ ମୁଁ ତମ ପାଖରେ ଅଛି । 

ରମଜାନ ହୋଟେଲକୁ ଚାଲିଗଲା | 

ସେଦିନ ରାତିରେ ମୁଁ ମୋଟେ ଶୋଇ ପାରିଲି ନି । ମୋ' ନାଁ ସି.ବି.ଆଇ. ଜାଣିଲା 
ପରେ, ସେମାନେ ମୋଂ'ନାରେ ବି ତ ମାମଲାଟି ରୁଜୁ କରିଦେବେ । ତା'ର ସମ୍ଭାବ୍ୟ 

ପରିଣତି ମୋ” ଆଖରେ ଜଳଜଳ ଦେଖା ଯାଉଥଲା । ଏଇ ଚିନ୍ତାରେ ମୁଁ ରାତି ସାରା 
ଛଟପଟ ହେବାକୁ ଲାଗିଲି । 

କିନ୍ତୁ ଗୋଟିଏ ନିରୀହ ପରିବାରକୁ ମୁଁ ଏମିତି ଛାଡ଼ି ଦେଇ ପାରିବି ନାହିଁ । ସେମାନେ 
କେବେ ମୋତେ ଅଲଗା ଭାବି ନାହାନ୍ତି କି ମୁଁ ମଧ୍ୟ ସେମାନଙ୍କଠୁ ନିଜକୁ ଅଲଗା କରିପାରି 
ନାହିଁ । ଧାର୍ମିକ ଭାବଧାରା ମଣିଷକୁ ଅଲଗା କରେନାହିଁ । ମୁଁ ପରିଣତିର ସାମନା ହେବାକୁ 
ନିଜକୁ ପ୍ରସ୍ତୁତ ରହିବାକୁ ସ୍ଥିର କରିନେଲି । 

+ + + + 

ସେଦିନ କୋର୍ଟ ଲୋକାରଣ୍ୟ । ସମଗ୍ର ଭାରତବର୍ଷରେ ଏମିତି ଗୋଟାଏ କେସ୍‌ 
କୋଉଠି କେବେ ବିଚାର ହେଇ ନଥିବ | ସମଗ୍ର ଗଣ ମାଧ୍ୟମର ସବୁ ଶାଖା ପ୍ରଶାଖା କୋର୍ଟ 
ପରିସରରେ ଭର୍ତି । ଜାତୀୟ ଓ ଆନ୍ତର୍ଜାତୀୟ ସମସ୍ତେ । ପୋଲିସ ମଧ୍ୟ ସେତିକି । ପ୍ରାୟ ପ୍ରତି 
ଏକ ଫୁଟ୍‌ରେ ଜଣେ । କୋର୍ଟ ଛାତ ଉପରେ ମଧ୍ୟ ସେମାନେ ଆସ୍ଥାନ ଜମାଇ ଥାଆନ୍ତି । 

ଠିକ୍‌ ଗୋଟାଏ ବେଳେ ମୋତେ କୋର୍ଟକୁ ନିଆଗଲା । ସାଥୀରେ ତିନିଜଣ ଓକିଲ । 
ସୁପ୍ରିମ କୋର୍ଟର ଖ୍ୟାତନାମା ଓକିଲ ଆନନ୍ଦ ମେହେଟା ମୋ”'ତରଫରୁ ଥାଆନି । ଏ ପ୍ରକାର 
ଏକ ଯୁଗାନ୍ତକାରୀ ଘଟଣାରେ, ସେ ନିଜ ତରଫରୁ ମାମଲାରେ ଲଢ଼ିବେ ବୋଲି ପ୍ରତିଶ୍ରୁତି 
ଦେଇଥିଲେ । ମୁଁ କିନୁ ତାଙ୍କର ଏ ପ୍ରତିଶ୍ରତି ଉପରେ ଖୁବ୍‌ ବେଶୀ ଆସ୍ଥା ରଖୁ ନଥଲି ! ଯାହା 
ହେବ ତାହା ଜଳଜଳ ଦେଖାଯାଉଛି । ଗୁଜରାଟରେ ଯାହା ହେଇଚି, ତାହା ଯେ ସୀମା 
ଅତିକ୍ରମ କରିଚି, ଏଥିରେ ସନ୍ଦେହ ନାହିଁ । ସେ ଅବସ୍ଥାରେ ସୁପ୍ରିମ କୋର୍ଟ ପୁଣି ଥରେ 
ନିରପେକ୍ଷ ଭାବରେ ତଦନ୍ତ କରିବାକୁ ନିର୍ଦେଶ ଦେଇଛନ୍ତି । ଏ କ୍ଷେତ୍ରରେ ମିଃ ମେହେଟା ବା 
କଅଣ କରି ପାରିବେ । ` 

ସବୁ ସତ୍ୟକୁ ଆଇନ ଗ୍ରହଣ କରେ ନାହିଁ କି ଆଇନ ମଧ୍ୟ ସବୁବେଳେ ସତ୍ୟ 
ଖୋଜେ ନାହିଁ । ଗୋଟାଏ, ଆପେକ୍ଷିକ ସତ୍ୟ ହିଁ ତା'ର ଆବଶ୍ୟକତା । 

ଓକିଲ ମହାଶୟ ମୋତେ ଅନେକ ନ ଜାଣିଲା କଥା କହିବାକୁ କହିଥୂଳେ ଏବଂ ବହୁ 
ଜାଣିବା କଥା “ ମନେ ନାହିଁ” କହିବାକୁ କହିଥିଲେ | ଏ ସବୁ ହୁଏତ ଆଇନର ଆବଶ୍ୟକତା । 
କାରଣ ମୁଁ ଦେଖୁଥିଲି ଏଇ ସବୁ “ ହଁ' ଓ ନା'ର ମୂଳଟାକୁ ସେ ମୋଟା ମୋଟା ବହିରୁ ହିଁ 
ଖୋଜି ପାଇଥିଲେ | 

ମୁଁ କିନୁ କଅଣ କରିବି, ତାହା ନିଜେ ଠିକ୍‌ କରି ନେଇଥୁଲି । କାରଣ ମୁଁ ପ୍ରସୂତ ଥିଲି 
ଚରମ ପରିଣତି ପାଇଁ । ମାନବିକତା ଥଲା ମୋର ଅସଲ ଲକ୍ଷ୍ୟ । ମୁଁ ଯଦି ହାରିଯାଏଁ ତାହା 
ମାନବିକତା ପାଇଁ ଏବଂ ମୁଁ ଯଦି ଜିତିଯାଏଁ ମଧ୍ୟ ତାହା ମାନବିକତା ପାଇଁ । 

ମିଃମହାପାତ୍ର । ଆପଣ ରମଜାନ ଓ ରୁବିନା ପରିବାର ସହିତ କେତେ ଦିନୁ ସମ୍ପୃକ୍ତ 
ଥିଲେ ? 

ପ୍ରାୟ ଚାରିବର୍ଷ 

ସେତେବେଳେ ସେମାନଙ୍କର କୌଣସି ପିଲାପିଲି ଥଲେ ? 

ପ୍ରଥମେ ନଥୁଲେ । ପରେ ଆସିଲା । 

କେଉଁଠୁ ? ମୁଁ ଆଣି ଦେଲି । ବର୍ଷକର କି ତା'ଠୁ କମ୍‌ ବୟସ ବେଳେ । 

ଭେରି ଇଂଟରେଷ୍ଟିଂ । କହନ୍ତୁ କେମିତି କଅଣ ହେଲା । 

ସନ୍ଧ୍ୟା ଉପଗତ । ମୁଁ ଅଫିସରୁ ଫେରୁଥଲି ! ହଠାତ୍‌ ଦେଖୁଲି ଗୋଟାଏ ବସ୍ତିରେ 
ନିଆଲାଗିଛି । ଭିତରେ ଆର୍ତ ଚିକ୍ରାର | ଅନ୍ୟ ଦିଗରୁ ରେରେକାର ଶବ୍ଦ | ହଠାତ୍‌ ୍ଟିଟ୍‌ ଲାଇଟ୍‌ 
ସବୁ ଅଫ୍‌ ହେଇଗଲା । 

ମୁଁ ଆପଣଙ୍କୁ ସେକଥା ପଚାରୁ ନାହିଁ। ସେ ସବୁ କଥା କୋର୍ଟକୁ କହିବାର ଆବଶ୍ୟକତା 
ନାହିଁ । ଆପଣ ଖାଲି କହନ୍ତୁ ପିଲାଟିକୁ ଆପଣ କେମିତି ଓ କୋଉଠୁ ପାଇଲେ । 

ମୁଁ ଯଦି ଗୋଟିଏ ବାକ୍ୟରେ କହିବି “ପିଲାଟିକୁ ମୁଁ ରାସ୍ତାରୁ ପାଇଲି”, କୋର୍ଟ 
ଏଥରେ ସନ୍ଧୁଷ୍ଠ ହେବେ ତ ? 

ମାନ୍ୟବର ବିଚାରପତି ହସିଲେ । କହିଲେ ହଉ କୁହନ୍ତୁ । 

ଲାଇଟ୍‌ ସବୁ ଲିଭିଗଲା ପରେ, ମୁଁ ବୁଝିଲି କିଛି ଗୋଟାଏ ସିରିଅସ୍ଲି ଘଟିବାକୁ 
ଯାଉଚି । ତା' ପରେ ଦେଖିଲି ପୋଲିସ ଭେନ୍‌ ସବୁ ହର୍ଣ୍ ବଜେଇ ଆସିଲେ ଏବଂ ଚାଲିଗଲେ । 
ଭାବିଲି ସେଠି ଆଉ ବେଶୀ ସମୟ ଛିଡ଼ା ହେବା ଉଚିତ୍‌ ନୁହେଁ । ଲୋକ ସବୁ ଚାରିଆଡ଼ୁ 
ଦୈୌଡ଼ା ଦୌଡ଼ି କରିବାକୁ ଆରମ୍ଭ କରି ଦେଲେଣି । ଆର୍ତ ଚିକ୍ରାର ବଢ଼ି ଚାଲିଥାଏ । ଆଗକୁ 
ଯିବାର ରାସ୍ତା ଆକ୍ରମଣକାରୀଙ୍କ ଦ୍ଵାରା ଆବଦ୍ଧ ହେଇ ଯାଇଥାଏ । ମୁଁ ଅନନ୍ୟୋପାୟ ହେଇ 
କାର୍‌ ବୁଲାଇ ପଛକୁ ଫେରିଲା ବେଳକୁ ଗାଡ଼ି ଆଲୁଅରେ ଦେଖ୍ଲି ଛୋଟ ପିଲାଟିଏ କାନ୍ଦୁଟି । 
ଦୌଡ଼ି ପାରୁ ନାହିଁ । କିନ୍ତୁ ଦୌଡୁଚି । 

ମୁଁ ତା' ପାଖକୁ ଦୌଢଡ଼ିଗଲି । ଟେକି ଆଣି କାର୍‌ ଭିତରେ ରଖୁ ଗାଡ଼ି ଛୁଟାଇ ଦେଲି । 

ତା'ପରେ ଆପଣ ତା'କୁ ନେଇ ରମଜାନ ଘରକୁ ଗଲେ ଏବଂ ତା' ସ୍ତୀ ରୁବିନାକୁ 
ତାକୁ ଉପହାର ଦେଲେ । 

ଆଜ୍ଞା, ହଁ । 

ମୋର ଆଉ କିଛି ପଚାରିବାର ନାହିଁ । ସେ ବସି ପଡ଼ିଲେ ଓ ରୁମାଲରେ କପାଳ 
ପୋଛିବାକୁ ଆରମ୍ଭ କଲେ । 

କୋର୍ଟ ନିସ୍ତନ୍ଧ । ସବୁଠି ଗୋଟିଏ ଅସ୍ବଭାବିକ ନୀରବତା । ଗୋଟିଏ ପାଖରେ 
ରୁବିନା ଓ ରମଜାନ । ରୁବିନା ଦୂଇ ପାପୁଲି ମୁହଁରେ ରଖୁ କାନ୍ଦୁଥଲା, ଆଉ ରମଜାନ 
ବୋଧେ ଚୋରି କେସ୍‌ରୁ ମୁକ୍ତି ପାଇଯିବା ଆଶାରେ ଆଶ୍ବସ୍ତ ଥଲା ଏବଂ କୃତଞ୍ଚତାର ଆଖରେ 
ମୋତେ ଦେଖୁଥିଲା । ପାଖରେ ନିର୍ବିକାର ଆକବର । ରୁବିନାର ଓଢ଼ଣୀ କାନିକୁ ପାଟିରେ 
ଚୋବାଉ ଥଲା କୋର୍ଟ ପରିସରକୁ ବେଖାତିର କରି । 

ନ୍ୟାୟମୂର୍ତି ନୀରବତା ଭଙ୍ଗ କରି ତାଙ୍କ ରାୟ ଶୁଣାଇଲେ । କୋର୍ଟ ପ୍ରମାଣ ପାଇ 
ସାରିଚି ଯେ ଆକବର ମୁସଲମାନ ନୂହେଁ“ “ସେ ହିନ୍ଦୁ ଓ ତା'ର ବାପ ମାଆ ମିଷ୍ଟର ଓ 
ମିସେସ୍‌ମାହେଶ୍ବରୀ | ଆକବର ଏବେ ତା'ର ଜନ୍ଧଦାତାଙ୍କ ପାଖକୁ ଫେରିଯିବ ।” 

“ ନୀ - ମୁଁ ଯିବି ନାହିଁ ।” ଚିଳୁାର କଲା ଆକବର । 

“ ମୁଁ ହିନ୍ଦୁ ନୁହେଁ କି ମୁସଲମାନ ନୁହେଁ । ମୋତେ କିଏ ଜନ୍ମଦେଇଛି,ସେ କଥା ବି 
ଜାଣେନା । ମୋ” ବାପା ରମଜାନ ଓ ମାଆ ରୁବିନା ।” 

କୋର୍ଟ ସ୍ତବ୍ଧ । ପୁଣି ଥରେ ଅଖଣ୍ଡ ନୀରବତା | 

ମୁଁ ଦେଖଲି ଆକବରର ଆଖୁ ଯେମିତି ଦାଉ ଦାଉ ଜନୁଚି । ସେ ନିଆଁରେ ସମସ୍ତ 
ଆଇନ, ଆରନର ବ୍ୟବସ୍ଥା, ସମାଜର ସ୍ମିତି ସବୁ ଯେମିତି ଜଳି ପୋଡ଼ି ପାଉଁଶ ହେଇ 
ଯାଇଚି । 

ଓଡ଼ିଆ ଗଳ ସାହିତ୍ୟରେ ଭୂପେନ୍‌ ମହାପାତ୍ର ଏକ ଶ୍ରଦ୍ଧାଶୀଳ ତଥା ସୁପରିଚିତ ନାମ। | 
କେବଳ ଗଳ୍ପ ନୁହେଁ - ଉପନ୍ୟାସ, ଭ୍ରମଣ କାହାଣୀ, ପ୍ରବନ୍ଧ ରମ୍ୟରଚନା ଓ 
ଅନୁବାଦରେ ତାଙ୍କର ସ୍ଵାକ୍ଷର ସୁଷ୍ଣଷ୍ଟ । ରବୀନ୍ଦ୍ରନାଥଙ୍କ ବିରଳ ୧୦୭ ଚିଠି, ରାହୁଳ 
ସଂକୀର୍ରାୟନଙ୍କ ଜୀବନୀ, ଆନ୍ତର୍ଜାତିକ ଖ୍ୟାତି ସମ୍ପନ୍ନ ଲେଖକ ଆର୍‌.କେ. ନାରାୟନଙ୍କ 
ଉପନ୍ୟାସ “ ସ୍ବାମୀ ଏଣ୍ଡ ଫ୍ରେଣ୍ଡସଂର ଅନୁବାଦ ସମେତ ଭାରତୀୟ ଭାଷାର ବେଶ କିଛି 
ଚର୍ଚିତ ଗଳ୍ପକୁ ସେ ଓଡ଼ିଆରେ ଅନୁବାଦ କରିଛନ୍ତି । ଲେଖଙ୍କର ବେଶ କିଛି ଗଳ୍ପ ବହୁ 
ଭାଷାରେ ଅନୁଦିତ ହୋଇ ଭାରତୀୟ ସାହିତ୍ୟକୁ ସସନମ୍ମାନେ ପ୍ରବେଶ କରିଛି । ଏହାହିଁ 
ବଡ଼ କଥା | ଏ ଯାବତ ତାଙ୍କର ଦୁଇଟି ହିନ୍ଦୀ ଓ ଗୋଟିଏ ଇଂରାଜୀ ଗଳ୍ପ ସଂକଳନ 
ପ୍ରକାଶ ପାଇ ସେ ଚର୍ଜା ଭିତରକୁ ଆସିଛନ୍ତି । ତାଙ୍କର ଗୋଟିଏ ଗଳ୍ପ ମହାରାଷ୍ଟ୍ରର 
ଜଲଗାଓ ବିଶ୍ଵବିଦ୍ୟାଳୟର ପାଠ୍ୟକ୍ରମରେ ସ୍କାନ ପାଇଛି । 

ଲେଖକ ଜଣେ ସୁପରିଚିତ ସ୍ତମ୍ଭକାର ମଧ୍ଯ । ଏ ଯାବତ ତାଙ୍କର କୋଡ଼ିଏଟି ଗଳ୍ପ 
ସଂକଳନ, ପାଞ୍ଚଟି ଉପନ୍ୟାସ, ତିନିଟି ଭ୍ରମଣ କାହାଣୀ, ଗୋଟିଏ କବିତା ପୁସ୍ତକ ସହିତ 
ଅନ୍ୟ ପୁସ୍ତକ ପ୍ରକାଶିତ । ଏହି ଅବସରରେ ତାଙ୍କର ନିର୍ବାଚିତ ଗଳ୍ପର ଦ୍ଵିତୀୟ ଭାଗକୁ 
ଆମେ ପାଠକଙ୍କ ଆଗରେ ସାନନ୍ଦେ ଉପସ୍ଥାପିତ କରୁଛୁ । 


- ପ୍ରକାଶକ 

